


साहित्यविचार



आनन्दशंकर
भापुसाध
ध्रुव



साहित्यविचार

लेखक :

आनन्दशंकर आपुलार्थ मुख

એમ. એ., એલએલ. બી., ડી. લીટ.



गुरुकुल अंगरत्न भण्डालय

भण्डालय : अमरावती.

ओ३म्



पुस्तक संख्या


पत्रिका-संख्या.....

८१५४

२५१८५

पुस्तक पर सर्व प्रकार की निशानियां
लगाना वर्जित है। कोई सज्जन पन्द्रह दिन से
अधिक देर तक पुस्तक अपने पास नहीं रख
सकते। अधिक देर तक रखने के लिये पुनः आज्ञा
प्राप्त करनी चाहिये।





स्वाक प्रमाणीकरण ११८४ ११८४

गुरु ग्रंथालय
प्रकाशित तथा चिह्ने ता
गोधीरस्ताः अभिवाद्ये.

ॐ नमो भगवते वासुदेवाय





આનન્દશંકર બાપુભાઈ ધ્રુવ
એમ. એ., એલએલ. બી., ડી. લીટ.

साहित्यविचार

लेखक :

आनन्दशंकर आपुर्भाष ध्रुव

अम. अ., अलअल. भी., डी. बी.

संपादक :

रामनारायण वि. पाठक

उभाशंकर जेजी



● ग्रन्थे हानाद मुक्तिः ●	
पुस्तक सं०.....	
आवृत्ति सं०.....	
तिथि.....	
गुरुकुल ग्रन्थालय कांगड़ी.	

CHECKED 1973

Initial *[Signature]*

प्राप्तिस्थान

गूजर ग्रंथरत्न कार्यालय

गांधीरस्ता : अमदावाद.

वाराणसी

श्री गुरुकुल कांगड़ी

वाराणसी

आवृत्ति पहली : १८४१

आवृत्ति भील : १८४७

किंमत : साडा पांच इधिया

अकाशक :

शं लु ला ल न ग शी ला र्छ

गूज्जर ग्रंथरत्न कार्यालय.

आंधी र स्तो : अ म हा वा द

मुद्रक :

गो विं द ला ल न ग शी ला र्छ

शा र द्वा मुद्रणालय,

पानडार नाडा : अमहावाद

બીજી આવૃત્તિનો ઉપોદ્ધાત

આરંભમાં જ અમારા કૈલાસવાસી પૂજ્ય પિતાશ્રીના 'સાહિત્ય-
ચિંતાર'ના લેખોની પ્રથમ આવૃત્તિનું સંપાદનકાર્ય શ્રીયુત રામનારાયણ
પાઠક અને શ્રીયુત ઉમાશંકર જોષીએ ગૂજરાત વર્નાક્યુલર સોસાયટી
દ્વારા જે પરિશ્રમ લઈને ક્યું છે તે માટે અમે એ બંને વિક્ષાનોનો
તથા સોસાયટીનો ઉપકાર માનીએ છીએ. વળી, આ અન્યની પ્રથમ
આવૃત્તિના મહત્વના ઉપોદ્ધાત માટે શ્રીયુત રામનારાયણભાઈના
અમે ઉપકૃત છીએ. આ ઉપરાંત આ બીજી આવૃત્તિ છપાવવા
અદ્દલ અમે ગૂર્જર અન્યરત્ન કાર્યાલયનો આભાર માનીએ છીએ.
આ આવૃત્તિમાં અમે સુધારોવધારો કર્યો નથી. અમે આશા રાખીએ
છીએ કે આચાર્યશ્રી આનન્દશંકરભાઈના આ લેખો લોકોમાં સારા
પ્રમાણમાં વંચાશે.

ધુભાર્ધ આનન્દશંકર ધ્રુવ
પ્રહ્લાદભાર્ધ આનન્દશંકર ધ્રુવ

ઉપોદ્ધાત

આચાર્યશ્રી આનંદશંકરભાઈના વિવેચનલેખોનું આ બીજું પુસ્તક બહાર પડે છે. હજી ત્રીજું પુસ્તક થાય એટલા વિવેચનાત્મક લેખો બાકી છે, જે અનુકૂળતા હશે તો આ સંસ્થા તરફથી જ બહાર પડશે. પણ જેટલું બહાર પડ્યું છે તેટલું અભ્યાસીને એમના સાહિત્યની વિશિષ્ટ મહત્તા સમજવા માટે પૂરતું છે.

એમના લેખો વાંચતાં પ્રસન્નગંધીરવદાં સરસ્વતી એવા ઉદ્ગાર સહેજે નીકળી જાય છે. એમના માનસનાં પ્રસાદ અને ગાંભીર્ય, એમાંથી નીકળી વહેતી સરસ્વતીમાં પૂરેપૂરાં ઊતર્યાં છે. એમની સાહિત્યમીમાંસા એમના તત્ત્વજ્ઞાન જેટલે ઊંડે જાય છે અને એ હમેશાં પ્રસન્ન હોય છે, —અને અર્થમાં તે સ્વસ્થ પણ છે અને સ્વચ્છ પણ છે.

આપણા સંસ્કૃત કાવ્યશાસ્ત્રકારોના ગ્રંથો જુઓ, કે પશ્ચિમના એરિસ્ટોટલથી માંડીને કોયે સુધીના મહાન કાવ્યમીમાંસકોના ગ્રંથો જુઓ, તો જણાશે કે તેમની વિવેચના તેમના તત્ત્વજ્ઞાન જેટલી ગહનતાને પહોંચે છે. કાવ્યને સ્થાનની સૃષ્ટિથી સ્વતંત્ર અને ઉત્કૃષ્ટતર સૃષ્ટિ કહેલી છે, તો તેની મીમાંસા પણ એટલી ગહન ન થાય તો જ નવાઈ, અને આચાર્યશ્રીએ ઘણી જગાએ કહ્યું છે તેમ કાવ્યજગત વાસ્તવિક જગત કરતાં વધારે સત્ય છે, અને તત્ત્વજ્ઞાન વાસ્તવિક જગતમાંથી.

આકસ્મિક અને ક્ષણિકને દૂર કરીને તત્ત્વભૂત શાશ્વતને શોધવાનું પ્રયત્ન કરે છે, એટલે બંને જગતનું તત્ત્વજ્ઞાન એક જ હોય એ સ્વાભાવિક છે. આચાર્યશ્રીની વિવેચનચર્યામાં બંનેના તત્ત્વજ્ઞાનનું અભેદ-દર્શન વાચકને વારંવાર થશે.

આચાર્યશ્રીનું તત્ત્વજ્ઞાન અલખત શાંકર અદ્વૈતવાદ છે. પણ, એમના ધર્મ અને તત્ત્વજ્ઞાનના નિબંધો બેતાં જણાય છે તેમ, એ અદ્વૈતવાદને પોતે પશ્ચિમના વિજ્ઞાન અને તત્ત્વજ્ઞાનથી પરિષ્કૃત કરી, નવાન અને જીવંત કરી સ્વીકારેલો છે. એમની કાવ્યની ગહન ચર્યામાં આ તેમનું તત્ત્વજ્ઞાન અને તેના સિદ્ધાન્તો જણાય છે, અને ચર્યા જ્યાં એટલે જાંડે ન જતી હોય ત્યાં પણ તેની નીચે એ જ સિદ્ધાન્તો અધિષ્ઠાનભૂત છે એમ જણાયા વિના રહેશે નહિ. એમના જેટલી મૂળગત સિદ્ધાન્તોની એકસરખી વફાદારી બહુ ઓછા લેખકોમાં મળશે. લગભગ ચાળીશ વર્ષના લાંબા પટ પર અનેક વિષયો ઉપર એમણે લખ્યું છે છતાં કયાંય પણ મૂળ સિદ્ધાન્તોનું તેમનું અનુસંધાન ઘૂટેલું માણુમ પડશે નહિ.

મહનતા જેટલું જ તેમનાં ચિંતનનું મહત્ત્વનું લક્ષણ દૃષ્ટિની વિશાલતા કે ઉદારતા છે. એ વિશાલતા તે માત્ર રુચિની જ વિશાલતા નથી. આપણે સર્વ જાણીએ છીએ કે ગુજરાતી સાહિત્યમાં થોડાં વરસ સુધારક અને સનાતની, પશ્ચિમના પક્ષપાતી અને પૂર્વના પક્ષપાતી, એવાં સામસામાં તડો કે પક્ષો કે પેઢીઓ હતી, તેમાં તેઓ બંનેના મિત્ર હતા અને બંનેના રસગ્રહ હતા. તેમ જ અત્યારે આપણા સર્જનાત્મક સાહિત્યમાં ઉપદેશપ્રધાન અને કેવલ કલાપ્રધાન એવા, અને રોમેન્ટિક અને ક્લાસિકલ એવા ભેદો થાય છે ત્યારે, તેઓ બંનેનું યથાર્થ નિરૂપણ કરે છે અને તેમાં પણ ઉભયની રસગ્રતા બતાવે છે. પણ એમની ખરી દૃષ્ટિવિશાળતા તો એ છે કે તેઓ પૂર્વના અને પશ્ચિમના સર્વ ઉત્તમ સાહિત્યને અને વિવેચનને સમવર્થી સમજે છે. સૂત્ર ગ્રહણ કરવામાં તેમને પૂર્વ કે

પશ્ચિમનો કે પ્રાચીન કે અર્વાચીનનો પક્ષપાત નથી. તાર્ત્વિક ગહનતાથી અને દષ્ટિની વિશાલતાથી તેમના લેખોમાં અનેક વિરોધી મતોનો સંગ્રહ થાય છે, અનેકનો સમન્વય થાય છે. વૈવિધ્યના અનાદરથી કે ઉપેક્ષાથી નહિ, પણ સ્વીકારથી, તેની પાછળ જઈ, તેમાં જાંઝા ઊતરી, તેઓ તેની પાર રહેલા એકત્વનું દર્શન કરાવી વિરોધનું શમન કરે છે.

એમની વિષયગ્રહણ અને વિષયનિરૂપણની પદ્ધતિનું એવું જ મહત્ત્વનું એક લક્ષણ એમની ઐતિહાસિક દષ્ટિ કે ઐતિહાસિક પદ્ધતિ છે. તેમની નજર જેમ વિસ્તારમાં આડી દૂર સુધી જાય છે, તેમ સમયમાં ઊભી કે ઊંડી પણ દૂર સુધી જાય છે. કાવ્ય અને તેની મીમાંસા મનુષ્યની સર્વ પ્રવૃત્તિઓમાં એક અત્યંત જીવંત વ્યાપાર છે. જીવનને કે તેની પાછળ રહેલા તત્ત્વને બંધે એક, સનાતન, અક્ષર અને શાશ્વત કહો, પણ એ તત્ત્વ અનંત સમયમાં સ્ફુરાયમાણ થતું અનેક રૂપો ધરતું, ક્ષણે ક્ષણે નવીનતાની લીલા કરતું જ સંભવે છે. ખરું તો, તેના વૈવિધ્યના બાન વિના તેના એકત્વનું દર્શન જ અશક્ય છે. જીવનના અભ્યાસમાં તેનું ઐતિહાસિક દર્શન અનિવાર્ય છે, તો કાવ્યને પણ તેના ઇતિહાસગત અનેક રૂપોમાં જોવું જ જોઈએ. અને તેના અભ્યાસની એ સાચી પદ્ધતિ ગણાય. એથી ઘણી ગૂંચોનો ઉકેલ આવી જાય છે.

દરેક લેખક જાણતાં કે અજાણતાં પોતાની પરિસ્થિતિની ભૂમિકા ઉપર જ વિચાર કરતો હોય છે, અને પોતાના સમકાલીનોને નજર આગળ રાખીને લખતો હોય છે. એટલે એ પરિસ્થિતિ સાથે તેના અભિપ્રાયોનો અન્વય કરવાથી તે અભિપ્રાયનું કારણ અને તેનું સાચું મૂર્ત સ્વરૂપ જોઈ શકાય છે. અને એ યથાર્થ દર્શનથી તે અભિપ્રાયમાં રહેલો ખરો જીવંત અને વિસ્તારક્ષમ અંશ પકડી આગળ ચલાવી શકાય છે; અને તેની મર્યાદા પણ જોઈ શકાય છે. આ પુસ્તકોમાં આવતી ચર્ચાઓમાં આચાર્યશ્રીએ ઘણી ગેરસમજૂતો અને ઘણા મતભેદોનો ઉકેલ આ પદ્ધતિથી આણેલો જણાશે. એટલું

જ નહિ, માનવજાતિની મહાન પ્રવૃત્તિઓનાં આદિભૂતો લાંબા ઇતિ-
હાસપટ જોવાથી જ સમજી શકાય છે. સત્યનું ખંડદર્શન ઘણીવાર
ભ્રામક હોય છે. રોમેન્ટિક અને કલાસિકલના બેદની ચર્ચા કરતાં
તેઓ પશ્ચિમના ઇતિહાસમાં અંકાયેલી આખી સાહિત્યરેખા જોઈ
વળે છે, અને એમાંથી બન્ને પ્રકારોનો સંબંધ, ઉગમ અને તારતમ્ય
સ્પષ્ટ કરે છે. એ જ રીતે ડાઈપણુ લેખકના સાહિત્યજ્ઞાનનું મૂલ્ય પણ
તેઓ લાંબી ઇતિહાસદૃષ્ટિએ મૂલ્યે છે. આ બીજા સંગ્રહમાં આપણા
અને સાહિત્યકારોના જીવનના સારામાઠા પ્રસંગે તેમણે વ્યક્તિ
ઉપરથી ઇતિહાસ ઉપર પ્રકાશ પાડ્યો છે અને ઇતિહાસ ઉપરથી
વ્યક્તિ ઉપર પ્રકાશ પાડ્યો છે.

તેમની સાહિત્યની રુચિ અને સાહિત્યનાં ધોરણો પૂર્વ પશ્ચિમની
મહાનમાં મહાન સાહિત્યકૃતિઓથી ઘડાયાં છે. એમની દૃષ્ટિએ સાહિત્ય-
કારોની પહેલી પંક્તિમાં વાલ્મીકિ, વ્યાસ, હોમર, શેક્સપિયર,
ગેટે, એથી વધારે ભાગ્યે જ આવી શકે. કાવ્યને તેઓ આત્માની—
સમગ્ર આત્માની કલા માને છે, તો કાવ્ય પણ જે સમગ્ર આત્માને—
સમગ્ર ‘સંવિત’ ને, રસાનંદ આપે, સર્વ ભાવનાને સંતુષ્ટ કરે, તે
ઉત્તમ. અને પ્રસંગવશાત્ તેમણે અનેક કાઠિની કૃતિઓની સમા-
લોચનાઓ કરી છે પણ તેમની સ્વાભાવિક વૃત્તિ તો વ્યાસ, વાલ્મીકિ,
શેક્સપિયર જેવાની કૃતિઓની સમાલોચના કરવા તરફ જ પ્રેરાય.*
પણ એનો અર્થ એ નથી કે કાલિદાસની વિશેષતા તે સ્વીકારતા નથી.

* સદ્ગત નરસિંહરાવભાઈ નવલરામ વિશે લખતાં પ્રશ્ન કરે છે
જે નર્વાઈનસ જેવા પશ્ચિમના મહાન વિવેચકો જેવા તેમને ગણી શકાય ?
અને પછી જવાબ આપે છે કે શેક્સપિયરના જેવી મહાન કૃતિઓ વિના
આપણો વિવેચક પોતાની શક્તિ કેવી રીતે ખતાવે ? જુનરાતીમાં શેક્સ-
પિયર જેવી કૃતિઓ નથી, પણ આપણું સંસ્કૃત સાહિત્ય કંઈ દરિદ્ર નથી.
કવિવર રવીન્દ્રનાથ ટાગોરે અને આચાર્યશ્રીએ પોતાની શક્તિ વ્યાસ અને
કાલિદાસની સમાલોચના કરી દર્શાવી છે, અને એ મહાન કૃતિઓ હજી ઘણા
સમર્થ વિવેચકોની કલમને સફળ રાખી છે.

એના સૌંદર્યને એ સ્વીકારે છે અને એની એમને કેટલી કીર્ણવટ-
ભરી અને ઊંડી પારખ છે તે કાલિદાસનાં વારંવાર આવતાં અવ-
તરણો અને દષ્ટાન્તો ઉપરથી, અને કાલિદાસનાં નાટકોના ભાષાન્તરની
સમીક્ષા ઉપરથી તરત જણાઈ આવશે. પ્રસંગ મળતાં તેમની
દૃષ્ટિ પૂર્વ અને પશ્ચિમના સમસ્ત કવિમંડળ ઉપર ફરી વળે છે.
કાલિદાસ અને ભવમૂર્તિની પેઠે જ વર્ણવર્થ અને પ્રાકૃતિનિગતાં અવ-
તરણો આવે છે. અને પશ્ચિમના સાહિત્યના કરુણ પ્રસંગોની સાથે જ
નળદમયંતી, સીતાવનવાસ વગેરે તેમની કલમે ચઢે છે,

તેમની વિષયનિરૂપણપદ્ધતિ પણ એમની આ સર્વ દૃષ્ટિઓને
અનામર અંધમેસતી આવે એવી છે. તેઓ હરકાઈ વિષયને
અર્થતાં તેને અનેક દૃષ્ટિનિદુઓથી જુએ છે. તે વિશે જે જે મતો
પ્રચલિત હોય તેને મહત્ત્વ પ્રમાણે રજૂ કરે છે. પોતાનાથી વિરોધી
મતને પણ તેઓ પૂરેપૂરા વિશદ સ્વરૂપમાં મૂકે છે. તત્વાભિનિવેશી
દૃષ્ટિથી ગમે તેવા મોટા ગ્રંથકારનું દૃષ્ટિનિદુ પણ તેઓ એ કે ચાર જ
પંક્તિઓમાં રજૂ કરે છે. પૂર્વ અને પશ્ચિમ અન્તેના મતોનો તેઓ
યથાર્થોગ્ય ઉપયોગ કરે છે, જુદાજુદા મતોનો વિરોધ ખતાવે છે, તેને
ઐતિહાસિક દૃષ્ટિએ જુએ છે, ભવિષ્યપદ્ધતિએ નવો અર્થ કહે છે—અર્થ-
વિસ્તાર કરે છે, વિરોધી મતોનો સંગ્રહ કે સમન્વય કરે છે. એમ કરતાં
ગમે તેવા મહાન લેખકની, તે પૂર્વનો હોય કે પશ્ચિમનો હોય, જગન્નાથ
હોય કે એ એરિસ્ટોટલ હોય કે કોચે હોય, તેની પણ સત્યની ખાતર
ટીકા કરતાં તેઓ સંક્રાંત્ય ધરતા નથી. ગમે તેટલાં વિચારબળો કે
વિચારધૂમ કે વિચારવમળની પાર જઈ તેઓ સત્યને જુએ છે, અને
પોતે જુએ છે તેવું તેને સંપૂર્ણરૂપે વિશદ રીતે મૂકે છે. તેમની બુદ્ધિની
સદ્મતા આગળ કશું દુર્ભેદ નથી, તેમની બુદ્ધિની વિશાળતા—ઉદારતા
આગળ કશું દુર્ગંધ નથી.

તેમની શૈલી ધન, ગંભીર, મિતાક્ષરી, સીધી, લક્ષ્યગામી, સમતા-
વાળી અને એકસરખી ઔચિત્યવાળી છે. સદ્મમાં સદ્મ અર્થને

તે બરાબર વ્યક્ત કરે છે, ઝાંખામાં ઝાંખી અર્થઘટ્ટાયા દર્શાવે છે, યથાપ્રસંગ સંસ્કૃત પારિભાષિક તેમજ ધરગતુ ગુજરાતી શબ્દ વાપરે છે, જરૂર પડે ત્યાં બરાબર બંધ બેસતું દષ્ટાન્ત આપે છે, અને અર્થને બરાબર પ્રકાશે એવા, પ્રૌઢિને હાનિ ન કરતાં યોષે એવા અલંકારો આપે છે. પણ ઉત્તમ ગદ્યનું આ રીતે બતાવી ન શકાય તેવું મુખ્ય લક્ષણ ગદ્યલય છે, જે કોઈ એક વાક્ય, કે માત્ર પારિગ્રાહી જ નિષ્પન્ન નથી થતો, પણ આખા લેખમાં અનુભવી શકાય છે. અને ઉત્તમ ગદ્ય ભાષાના બાહ્ય સ્વરૂપ ઉપર આધાર રાખે છે તેટલું જ કે તેથી પણ વિશેષ, વિચારની સુસ્થિતતા, વિષયજન્ય કે વિષયોચિત ક્રમ, નિરૂપણને બઢાવતો, વિકસાવતો, પુષ્ટ કરતો, વિચારોને લક્ષ્ય તરફ દૂર કરાવતો ઉપાડ, એ ઉપર આધાર રાખે છે. અને આચાર્યશ્રી આનંદશંકરના ગદ્યનું એક પ્રયત્ન લક્ષણ એ છે.

આ લેખો એક માસિકમાં જુદે જુદે પ્રસંગે લખાયેલા છે. એ સર્વની પછવાડે એક મહાન પ્રયોજન રહેલું છે—પણ એ બધા, એક સળંગ નિરૂપણના નથી, એટલે એમાં કોઈ કોઈ વિચારોનું પુનરાવર્તન થાય એ અનિવાર્ય છે. પણ એમની ભાષા એટલી મિતાક્ષરી છે, અને વક્તવ્ય એટલું મહત્ત્વનું છે કે કોઈ પણ જગાએ એ કલેશકર થવાનો લેશ પણ સંભવ નથી. ઊલટું તે અભ્યાસીને અનેક દષ્ટિએ ઉપકારક થશે. તેથી, કઈ વાત અભ્યાસમાં વારંવાર કહેવાની જરૂર પડી છે, કઈ વાત વારંવાર દષ્ટિબહાર રહી જાય છે, તે જાણવા મળે છે. પહેલા પુસ્તકના પ્રારંભમાં કાવ્ય એ માત્ર હૃદયના સંક્ષોભથી થતું નથી, પણ આત્માની, સમગ્ર ‘સંવિત’ની કલા છે એમ એમણે સદ્ગત રમણભાઈનો હૃદયસંક્ષોભમત ચાલતો હતો ત્યારે કહ્યું, તે અમુક વરસે પાછું શ્રી મુનશીના ‘નીતિ એ કલાની વિષકન્યા છે’ એ મતની ચર્ચા કરતાં તેમને ફરી કહેવું પડ્યું. એકનો એક પ્રશ્ન આપણા બૌદ્ધિક જીવનમાં કેવી

રીતે ફરી ફરીને જુદેજુદે સ્વરૂપે આવે છે તે આવા લાંબા સમય પર વિસ્તરેલા એક જ વ્યક્તિના લેખોમાં વધારે સરલ રીતે બોધી શકાય છે.

આ લેખો આ વિષયના અભ્યાસીને અમૂલ્ય ધન છે. ધરતીને વધારે ખેડીએ તે તે વધારે વધારે ફળદાયી થાય તેમ આ લેખોને અભ્યાસી જેમ વધારે ખેડશે તેમ તેને વધારે ફળદાયી નીવડશે. આના જેવો ક્ષોદ્ધનક્ષમ ગ્રંથ આ વિષયમાં હજી ગુજરાતીમાં પ્રસિદ્ધ થયો નથી, અને ઘણાં વર્ષો તે એવો જ રહેશે.*

‘વસન્ત’ માસિક જેમાંથી આ લેખો એકત્રિત કર્યા છે તે શરૂ કરવાનો અને ચલાવવાનો મુખ્ય હેતુ, ગુજરાતમાં પોતાની યુનિવર્સિટી નથી તેની ખોટ પૂરી પાડવાનો હતો એમ આચાર્યશ્રીએ અનેક વાર કહ્યું છે. અનુમાનને નૈયાયિકાએ સ્વાર્થ અને પરાર્થ એમ બે પ્રકારનું કહ્યું છે, તેમ, ઉપર કહ્યો તે આચાર્યશ્રીની સાહિત્ય—પ્રવૃત્તિનો પરાર્થ હેતુ હતો. તેનો સ્વાર્થ હેતુ, તે ખીણું કાંઈ નહિ પણ સત્યભક્તિ, સત્યસેવન, સત્યોપાસના કે નામફેરે વિદ્યોપાસના છે. તેમને મન દેશસેવા અને સત્યસેવા બે ભિન્ન નથી. અને આ બાબતમાં તેમની એકસરખી નિષ્ઠા અત્યારે પૂજ્ય મહાત્માજી વિના ખીળ કાની સાથે સરખાવી શકાય તે હું જાણતો નથી.

આ પુસ્તકોમાં, આચાર્યશ્રી ગુજરાતના છેલ્લા લગભગ અરધા સૈકાના ઐદિક ઇતિહાસના એક સહૃદય દ્રશ્ય થયા છે, અને ઇતિહાસને

* અનેક પ્રકારના અધિકારીઓ આ ગ્રંથ વાંચશે, અને સંભવિત છે કે કોઈ આની વિશાળતાથી મુગ્ધ થઈ તેનું અનુકરણ પણ કરે. દરેક સાચો લેખક પોતપોતાની શૈલી શોધી રહે છે, પણ કોઈ અનુકરણ કરવા પ્રેરાય તો એટલી ચેતવણી આપવી જરૂરની ધારું છું કે આચાર્યશ્રીની વિચારસમૃદ્ધિ વિના તેમનું અનુકરણ પોક્કળ અને કેવળ આડંબરી નીવડશે.

તેમણે એવું ધન આપ્યું છે જે ઇતિહાસ સમતાથી ધણાં વરસો સાચવી રાખશે, એમ માનું છું.

ગુજરાતમાં ધણાં વિકાસો, અભ્યાસીઓ અને વિચારકોના આચાર્યશ્રી ગુરુ થયા છે. મને તે લાલ મળ્યો નથી. તો આ ગ્રન્થ-પ્રકાશનને નિમિત્તે તેમના અંતેવાસી થવાનો મને ગુજરાત વર્નાક્યુલર સોસાયટીએ લાલ આપ્યો તેને માટે હું તે સંસ્થાનો ઋણી છું.

તા. ૧૫-૨-'૪૧

રામનારાયણ વિશ્વનાથ પાઠક

અનુક્રમણિકા

નામ	પૃષ્ઠ
ઉપોદ્ધાતા	૩
૧. છઠ્ઠી ગૂજરાતી સાહિત્ય પરિષદ—અમદાવાદ, સત્કારમંડળના પ્રમુખ તરીકેનું ભાષણ	૨
૨. નવમી ગૂજરાતી સાહિત્ય પરિષદ—નડિયાદ પ્રમુખ તરીકેનું ભાષણ	૨૧
૩. સાહિત્ય-પરિષદ (૧ લી)—(ગ્નેડણીચર્યા)	૮૬
૪. આવતી (૩ જી) સાહિત્ય પરિષદ	૧૧૨
૫. ચોથી ગૂજરાતી સાહિત્ય પરિષદ	૧૨૩
૬. આવતી (૮ મી) સાહિત્ય પરિષદનું પ્રમુખપદ	૧૩૧
૭. આવતી (૮ મી) સાહિત્ય પરિષદ	૧૩૩
૮. આઠમી ગૂજરાતી સાહિત્ય પરિષદ	૧૩૬
૯. દશમી ગૂજરાતી સાહિત્ય પરિષદ	૧૪૮
૧૦. લાઠીમાં ૧૧ મી ગૂજરાતી સાહિત્ય પરિષદ	૧૫૪
૧૧. બારમું ગૂજરાતી સાહિત્ય સંમેલન	૧૫૯
૧૨. તેરમું ગૂજરાતી સાહિત્ય સંમેલન	૧૬૪
(૧) તેરમું સાહિત્ય સંમેલન	૧૬૪
(૨) આ સંમેલન ‘સદ્ગુણ કે નિષદ્ગુણ?’	૧૬૭
૧૩. વિદ્યુતપરિષદો	૧૭૨

૧૪.	ફાર્મસ ગૂજરાતી સભા	૧૬૪
૧૫.	રાષ્ટ્રીય વિદ્યાપીઠ	૧૭૮
૧૬.	ગૂજરાત મહાવિદ્યાલયમાં આપેલું એક લાખલુ	૧૯૦
૧૭.	ગૂજરાત વિદ્યાપીઠની એક નવી પ્રવૃત્તિ	૧૯૧
૧૮.	‘જીવન્ત સંસ્થા’	૨૦૮
૧૯.	અર્વાચીન હિન્દુસ્થાનના ઇતિહાસની પરિષદ	૨૦૯
૨૦.	પૂનાની ‘ઓરિયન્ટલ કોન્ફરન્સ’	૨૧૫
૨૧.	સાતમી ઓરિયન્ટલ કોન્ફરન્સ	૨૨૫
૨૨.	અખિલ ભારત સાહિત્ય સંમેલન	૨૨૯
૨૩.	સાહિત્ય સંસદનું કવિસંમેલન	૨૩૪
૨૪.	બનારસ હિંદુ યુનિવર્સિટીનું કોન્વોકેશન	૨૩૮
૨૫.	બનારસ હિંદુ યુનિવર્સિટિ	૨૪૬
૨૬.	પ્રો. કવેનું ‘મહિલા વિશ્વવિદ્યાલય’	૨૫૮
૨૭.	મહારાષ્ટ્ર યુનિવર્સિટિ	૨૬૧
૨૮.	ગૂજરાત યુનિવર્સિટિ—૧	૨૬૪
૨૯.	” ” —૨	૨૭૪
૩૦.	” ” —૩	૨૭૮
૩૧.	આપણી કેળવણીની પુનર્ધટના	૨૯૭
૩૨.	યુનિવર્સિટિના શિક્ષિતજનો	૩૦૨
૩૩.	શિક્ષિતજન કોને કહેવો ?	૩૦૫
૩૪.	હૃદયનો હક	૩૦૭

(૧) રતિરામ દુર્ગારામનો કૈલાસવાસ ૩૦૮

(૨) સાક્ષરવર્ધ ગોવર્ધનરામ માધવરામ
ત્રિપાઠીનો સ્વર્ગવાસ ૩૦૯

(૩) લાલશંકર ઉમિયાશંકરનો સ્વર્ગવાસ ૩૧૧

(૪) ધર્મિયારામ સૂર્યારામ દેસાઈ ૩૧૫

(૫) દિ. ય. અંબાલાલ સાકરલાલનો સ્વર્ગવાસ	૩૧૬
(૬) રણજિતરામ વાવાભાઈનો સ્વર્ગવાસ	૩૨૦
(૭) ભોગીન્દ્રરાવ દીવેટીઆ	૩૨૨
(૮) ત્રણ દુઃખદ મરણ	૩૨૩
(૯) સ્વ. રમણભાઈ	૩૨૬
(૧૦) શોકપ્રદર્શન	૩૩૦
(૧૧) સ્વર્ગસ્થ હરગોવિન્દદાસ કાંટાવાળા	૩૩૧
(૧૨) નિવાપાંજલિ	૩૩૩
(૧૩) રા. મટુભાઈ કાંટાવાળા	૩૩૫
(૧૪) શોક	૩૩૬
(૧૫) રા. રા. નરસિંહરાવ ભોળાનાથ	૩૩૯
(૧૬) નિવાપાંજલિઓ	૩૪૨
(૧૭) એક શોકજનક અવસાન	૩૪૬
(૧૮) અવસાનનોંધ	૩૪૮
(૧૯) મણિશંકર રતનજી ભટ્ટનું શોકજનક અવસાન	૩૪૯
૩૫. ગુર્જર સાક્ષરજન્યન્તી	૩૫૧
(૧) મણિલાલ નભુભાઈ	૩૫૨
(૨) દિ. ય. અંબાલાલ સાકરલાલ	૩૮૬
(૩) નર્મદાશંકર	૩૯૫
(૪) પ્રેમાનન્દજયંતી	૩૯૮
(૫) નર્મદશતાબ્દી	૪૦૦
(૬) કવિ નર્મદશતાબ્દી ઉત્સવ	૪૦૩
(૭) નવલરામ પંડ્યાને અંજલિ	૪૦૪
(૮) ગોવર્ધનસત્ર	૪૦૬
૩૬. જન્મમહોત્સવો	૪૦૭
(૧) કવિશ્રી ન્હાનાલાલનો જન્મ-સુવર્ણ-મહોત્સવ	૪૦૯
(૨) અભિનન્દન	૪૧૪

(૩) કવિશ્રી અરદેશર ફરામજી ખખરદારનો સુવર્ણ મહોત્સવ	૪૧૬
(૪) રા. નરસિંહરાવની પોણી શતાબ્દી	૪૫૨
(૫) રા. રા. નરસિંહરાવ ભોળાનાથ દીવેટીઆ અને રા. રા. કેશવલાલ હર્ષદરાય ખુવ	૪૫૩
(૬) વિદ્યાબહેનના જીવનનો મણિમહોત્સવ	૪૫૬
૩૭. 'સ્મરણસંહિતા; કરુણપ્રશસ્તિ	૪૫૮
૩૮. કાવ્ય વિષે રવીન્દ્રનાથ	૪૭૨
૩૯. સરસ્વતીચંદ્ર પુરાણ	૪૭૫
(૧) પ્રસ્તાવના	૪૭૫
(૨) પૂર્ણાહુતિ	૪૭૬
૪૦. 'સરસ્વતીચંદ્રનો ઉપસંહાર	૪૮૭
૪૧. 'સુદર્શન ગદ્યાવલિ'ની પ્રસ્તાવના	૪૯૨
૪૨. 'સુદર્શન'ના આઠ દ્રષ્ટા અને પ્રવર્તક	૪૯૫
૪૩. મણિલાલ નભુભાઈની આત્મકથા	૫૧૦
૪૪. 'વસન્તવિજય' (એનું સ્વરૂપ વિવેચન)	૫૧૪
૪૫. નવલકથા—મુનશી	૫૨૧
૪૬. શ્રી મુનશીનું સંસદમાં ભાષણ	૫૩૮
૪૭. કાવ્યમાં શબ્દઅંધ	૫૪૧
૪૮. દિ. બ. અંબાલાલ સાકરશાલની મુલાકાત	૫૪૪
૪૯. ઇતિહાસનું તત્ત્વચિન્તન	૫૬૨
૫૦. મહારા નાનપણના સાથી —શબ્દસૂચી	૫૯૨

साहित्यविचार

છઠી ગૂજરાતી સાહિત્યપરિષદ—અમદાવાદ
સત્કારમંડળના પ્રમુખ તરીકેનું ભાષણ

*

इदं कविभ्यः पूर्वैभ्यो नमोवाकं प्रशास्महे ।

विन्देम देवतां वाचममृतामात्मतः कलाम् ॥

કવિકલાવતંસ શ્રીયુત ડૉ. રવીન્દ્રનાથ ટાગોર, ગુજરાતસાહિત્ય-
વિજ્ઞાસી બહેનો અને અધ્યુઓ—

આ છઠી ગૂજરાતી સાહિત્યપરિષદ મેળવનાર અમદાવાદના
સાહિત્યપ્રેમી મંડળ તરફથી હું આપને સ્વાગત દઉં છું. એ કાર્ય
કરવાનું મને પ્રાપ્ત થયું છે, એ મહારૂં સુભાગ્ય છે. પણ, વિશેષમાં
મહારૂં સ્વાગત કરવાના મહેમાનોમાં હિન્દના અંદક વર્તમાન સમયના
અખિલ ભૂમંડળના અગ્રગણ્ય કવિવર રવીન્દ્રનાથ ટાગોર છે એમ હું
જોઉં છું ત્યારે મહારૂં હૃદય અનન્યસાધારણ અહોભાગ્યના અનુભવથી,
પુષ્પના ભારથી ડાળ લયે એમ, લયે છે; હું એ કાન્તદર્શી મહા-
પુરુષને આ પરિષદના સત્કારમંડળ તરફથી સ્વાગત દઈ પ્રણામ કરું
છું, અને આશાથી ભરાઉં છું કે એમના આગમનથી આપણી
ગુજરાતી વસન્ત આવતાં વનલક્ષ્મી ખીલે એમ ખીલશે, અને
એમને પોતાને પણ ઘણે વર્ષે આ ભૂમિનું ખીલ વારનું દર્શન થતાં
ઉત્તરચરિતમાં રામે જોયો પુરાનુભૂત ‘પંચવટી-સ્નેહ’ અનુભવ્યો હતો

એવો આ સાબરમતીની ભૂમિપ્રત્યે એ અનુભવશે, અને શાહીબાગ પાસે સાબરમતીના નિર્મળ વહેતાં નીર જોતાં જોતાં, યૌવનનાં મધુર સ્મરણ તાજાં થઈ, એમની હૃદયવીણામાંથી કાઠક અવનવા જ અને કાળની વિદૂરતાથી અધિક કામળ બનેલા સૂર નીકળશે.

‘સ્મરણ’-શબ્દ મુખે આવતાં જ આ ક્ષણે મહારા હૃદયમાં કાંઈક સ્મરણો થઈ આવે છે ! સૌને થયાં હશે. આ પરિષદની ભાવના ઊપજાવનાર, અને આ જ નગરમાં એની પહેલી પરિષદ યોજનાર રા. રણછતરામ ક્યાં ? એ જ બેઠકના પ્રમુખ રા. ગોવર્ધનરામની અવિસ્મરણીય આકૃતિ ક્યાં ? ઉભયની ખોટ ગૂજરાતને ફેટલી બધી છે ? પણ “ ન ભૂલાતું, તું ભૂલી જ ” એવી પ્રકૃતિની દૂર અને દયાળુ આજ્ઞા છે, એને આપણે અનુવર્તવું પડશે, અનુવર્તીએ છીએ જ ! ભાવી ગૂજરાતમાં એ આત્માઓ ભાવી યુગને અનુરૂપ રૂપમાં પ્રગટ થાઓ એટલું જ પ્રભુ પાસે માગીને આગળ ચાલીશું.

અતિથિને અર્ધપાછ આપવાનો આપણો પ્રાચીન વહીવટ છે, અને તે આપતાં આપતાં આપની વધારે કિંમતી ભોજનવેળા વ્યતીત થવા મહિ દઉં, તોપણ થોડુંક વધારે પડતું રોકાણ થાય તો આપ ક્ષમા કરશો.

બહેનો અને બંધુઓ ! હું આ પ્રસંગે અમારા અમદાવાદનાં લાંબાં લાંબાં યશોગાન નહિ ગાઉં-જો કે, જ્યાં પરિષદ મળે ત્યાં ભૂમિદેવતાની સ્તુતિ કરવાનો સામાન્ય રિવાજ છે. અમારી નગરી હિંદુસ્થાનના ઇતિહાસની પરિભાષામાં જેને “ પ્રાચીન ” કહીએ તેવી નથી. તેમ અમારી નગરી માટે રસિકતાનું અભિમાન ધરાવવાની પણ અમારી હિંમત ચાલતી નથી. અજો ભગત અને સામળલટ એ અમારા ખૂરા; અને વર્તમાન ગૂજરાતના કવિઓમાં ભક્તિરસ અને સૃષ્ટિસૌન્દર્યના પ્રેમમાં સહજે અગ્રથાન ભોગવતા-સ્વ. ભોળાનાથ સારાલાઈ અને રા. નરસિંહરાવ ભોળાનાથ માટે અમને અમારાપણાનો ભાવ છે. તોપણ કુટિલ લોકમતે અમને રસિકતાના

સત્કારમંડળના પ્રમુખ તરીકેનું આપણું

૫

ગુણ ઉપર કદી દાવો કરવા દીધો નથી, તેથી એ દાવો કરતાં અમે ખચકાઈએ છીએ, પણ એક બીજા ગુણનું અભિમાન તો છાતી ઠોકીને અમે કરીશું, અને તે અમારી આકર્ષકતા. અમે આપણા સાક્ષર બંધુઓમાંથી ઘણા મહેમાનોને અહીંના વતની કરી દીધા છે. રા. ન્હાનાલાલ પોતાને અમદાવાદી કહેવડાવે છે કે કાકિયાવાડી એ હું બનજોતો નથી (હું ધારું છું કે અમદાવાદી જ કહેવડાવતા હશે), પણ એમના પિતાશ્રીને તો અમે વડવાણના નહિ જ ગણવા દઈએ. રા. સા. મહીપતરામ અને રા. બા. કમળાશંકર એ એને પણ અમે અમારા જ ગણીશું અને રા. રમણભાઈને પણ અમે સૂરત ભૂલાવી દીધું છે. કિં બહુના—મહાત્મા ગાંધીજીના સમ્બંધનું માન પણ ઇતિહાસ પોરબંદરને નહિ લેવા દે: “નવજીવન” અને “સત્યાગ્રહાશ્રમ” ની ભૂમિને જ એ માન આપશે.

હવે, બંધુજનો! અસંખ્ય રાજકીય, સામાજિક અને આર્થિક પ્રવૃત્તિઓથી વ્યાપ્ત વર્તમાન સમયમાં અમે આપને સાહિત્યવિષયક ચર્ચા કરવાને નોતર્યા છે, તે માટે આપ સાહિત્યપ્રેમી જતોની તો ક્ષમા યાચવાની જરૂર નથી, પણ જે વિશાળ જનસમાજના આપણે સૌ અંગ છીએ તે અમને ખુલાસો પૂછશે અને અમારે જવાબ આપવો પડશે કે—શા માટે અમે તમને અહીં એકઠા કર્યા છે, અને દેશનાં અન્ય અન્ય મહાન કાર્યોમાંથી તમારો વખત રોક્યો છે? નવી ધારાસભાઓ માટે આપણે અત્યારથી શરૂ કરી દેવાનું કામ થોડું છે? એમાં ઉપસ્થિત કરવાના પ્રશ્નો જેવા તેવા છે? યુદ્ધ પછી પશ્ચિમની પ્રગતિઓએ પોતાના દેશમાં ધનનો દુક્ષણ યાજવા માટે પરદેશ ઉપર જે ઔદ્યોગિક હક્કા કરવાની યોજનાઓ ઘડી છે તે સામે ટકી શકવા સારૂ આપણે સ્વદેશી ઉદ્યોગોને થોડા જમાવવાનો છે? આવી સ્થિતિમાં, સાહિત્યની વાતો કરવી એ કેટલાકને મન, રોમ બળતું હોય ત્યારે નીચેની માફક સારંગી વગાડવા ખેસવા જેવું લાગશે. આનો ઉત્તર કેવલ સાહિત્યના જ રસમાં મહાવતા

અને એ રસથી જ જીવતા રસિક જનો તો એમના જીવન માત્રથી જ આપશે. સુદામા કે તુકારામને કહેવું કે કાઠીમાં દાણા નથી માટે કમાવા નીકળી પડે, એ ઉપદેશ સામાન્ય જન માટે ગમે તેટલો ખરો હોય પણ એમના જેવા ભક્તજનો માટે તો અરથાને છે. એઓ તો એમના પ્રભુના જ તાનમાં રહેશે, અને પ્રભુ જ એમના યોગક્ષેમનું વહન કરશે. તે પણ, કરે! વા ન કરે! તે જ પ્રમાણે, સરસ્વતીના ઉપાસકોને એમની ઉપાસનાનું ફળ મળે વા ન મળે, એમના કાર્યથી લાભ છે કે હાનિ એવો નફા— તોટાનો હિસાબ ક્યાં વગર તેઓ એ દેવીની સેવા ક્યાં જ કરશે. ખેશક, રામ બળતું હતું તે વખતે સારંગી વગાડવા બેસનાર નીરાનું કૃત્ય આપણે નિન્દા ગણીશું, પણ નેપોલિયનની તોપના મારાથી શહેર સળગ્યું અને અગ્નિ સળગતો સળગતો ઘર સુધી આવી પહોંચ્યો, ત્યારે જ સમાધિમાંથી જાગી, પોતે લખવા માંડેલા પુસ્તકનાં કાગળીયાં ગજવામાં ઘાલી ચાલવા માંડનાર જર્મન ફિલસૂફ (હેગલ) ને પણ આપણે એ જ હારમાં મૂકીશું? એ ફિલસૂફ રાષ્ટ્રના સ્થૂલ દેહનો વિશ્વંસ મેતો હતો તે જ ક્ષણે એ રાષ્ટ્રના સનાતન આત્માનું સ્વરૂપ આલેખતો હતો, અને સ્થૂલ દેહની ભસ્મમાંથી રાષ્ટ્રીય આત્માને ફરી ઉત્થાન પામવાની મૃતસંજીવની ઓપ્તિ બનાવતો હતો. સરસ્વતીજીની પાસે આપણે સેવા લઈશું? કે સરસ્વતીજીની આપણે સેવા કરીશું? એ પક્ષમાંથી કયો પક્ષ આપણે આપણો કરીએ છીએ એ ઉપર આપણા જીવનના સ્વરૂપનો આધાર રહેશે. એ પક્ષ એક જ નથી. એનો ભેદ અકિંચિત્કર યાને તુચ્છ નથી. સેવા કરવાને આપણે આપણા જીવનમાં પહેલું પદ આપીએ છીએ કે સેવા લેવાને—એટલા સાદા દેખાતા પ્રશ્નના ઉત્તરમાં આપણા જીવનનું પાસું સવળું છે કે અવળું એવડો મોટો ભેદ રહેલો છે. સરસ્વતીની આપણે સેવા કરવાની છે, એનો અનુગ્રહ પામવાનો છે. એ આપણી કરે એમ બોલતાં તો જીભ કપાઈ જવી જોઈએ. આમ

સત્કારમંડળના પ્રમુખ તરીકેનું ભાષણ

૭

કહેવામાં તાત્પર્ય એ છે કે સાહિત્ય, કલા, તત્ત્વજ્ઞાન એ જનસમાજની સેવા અર્થે રચાએલી કૃતિઓ નથી, અને તેથી એની કિંમત જનસમાજને થતા લાભ પૂરતી થવી ન જોઈએ. એ લાભ તે તો જગન્માતા સરસ્વતીના ઊભરાતા પ્રેમનો પ્રસાદ છે. ન્યારે કવિતાપ્રતિભાસ્પ “અમૃતા આત્મનઃ કલા” (આત્માની અમર કલા) પૃથ્વી ઉપર ઊતરે છે, ત્યારે “હન્ત મન્હિતઃ સંસારઃ,” અને પાઠાન્તરે—પન્હિતઃ સંસારઃ,” સંસાર મંડિત અને પંડિત ઉભય થાય છે. પણ આ મંડન અને આ પાંડિત્ય—અથાત્ સંસારને શોભાવવો, સંસારને વધારે ડાહ્યો કરવો તે “Seek ye first the Kingdom of God and His Righteousness; and all these things shall be added unto you.”—એ ન્યાયે થતો ‘ઊમેરો’ યાને અનુગ્રહ, એટલે કે આનુષંગિક લાભ છે, એ એનું છવાનુભૂત તત્ત્વ કે કિંમતની કસોટી નથી. પરંતુ નફતોટાની દૃષ્ટિને, અને તે પણ રાષ્ટ્રીય લાભાલાભ રૂપ ધારણ કરે છે ત્યારે, આ ઉપાસના યા નિષ્કામ સેવાનું તત્ત્વજ્ઞાન એને ધ્યાનમાં બેસતું કઠણ છે. સુભાગ્યે પ્રભુએ નફતોટાની અને નિષ્કામ સેવાની દૃષ્ટિ ભિન્ન રાખી છે, તો પણ બંનેને પામવાનું સત્ય લગભગ એક જ રાખ્યું છે, અને તેથી જ એક દૃષ્ટિએ સિદ્ધ થાય છે તે ઘણે ભાગે બીજી દૃષ્ટિએ પણ સિદ્ધ થાય છે જ. કવિનું કવિત્વ રાષ્ટ્રીયત્વથી સ્વતંત્ર હોવા છતાં, રાષ્ટ્રીયત્વને ઉપકારક થાય છે. હોમરનાં વીરપાત્રનું શુદ્ધિપૂર્વક અનુકરણ કરીને એલેક્ઝાંડર જગ-વિજેતા થયો, અને ગ્રીક સંસ્કૃતિને એશિયામાં વિસ્તારી. શિવાજી અને રજપૂતો રામાયણ અને મહાભારતની કથાના દૂધ ઉપર ગજરી દેશનું સ્વાતન્ત્ર્ય રક્ષી તથા ઉદ્ધારી શક્યા. બાકિમયન્દ્રના એક કાવ્યે આખા હિન્દુસ્થાનને એકતાન કર્યું, અને સ્વદેશીનો મહામંત્ર પઢાવ્યો. અને આપણા આજના મહેમાન — ડૉ. રવીન્દ્રનાથ ટાગોરનાં કાવ્યો જેટલાં શુદ્ધ સૌન્દર્યથી તેટલાં જ અલૌકિક રાષ્ટ્રીયત્વથી અંકાએલાં છે. પણ આવાં પ્રકીર્ણ દૃષ્ટાન્તો—જેમાં બીજાં બ્રહ્માન્તો ઊમેરો થઈ શકે

એમ છે—એના કરતાં વધારે જાડા જઈને આપણે જોઈ શકીએ છીએ કે આપણા આગામી રાષ્ટ્રીય પુનર્ધર્ટનના યુગમાં કવિની ધણી જરૂર પડશે. આ દેશના રાષ્ટ્રીય દેહની પુનર્ધર્ટના થશે, દેશ “નવપલ્લવ” ધારણ કરશે, અને એનો આત્મા જરૂર પડશે રહેશે? એના દેહમાં નવચૈતન્યનો સંચાર નહિ જોઈએ? એ ચૈતન્ય સમાજનું કે રાજ્યનું યન્ત્ર બદલવાથી પ્રાપ્ત થશે? થશે,—જેટલે અંશે ચૈતન્યને વધારે સ્વતંત્ર અને બંધનરહિત થઈને સંચરવાની સરળતા મળશે તેટલે અંશે. પરંતુ ચૈતન્યના સંચરવાનો મૂળ આધાર તો ચૈતન્યના પોતાના જ ઉપર છે. ઇટાલિને સંજોગોને કહેલા ડેન્ટીના શબ્દો સાચા છે કે:—“ Ah ! servile Italy ! hostel of grief !... what avails it for thee that Justinian readjusted the bridle, if the saddle be empty ? ” થોડા ઉપર થોડેસ્વાર નહિ હોય તો લગામ આમ તેમ જોડાવે શું થવાનું હતું? રાષ્ટ્રનું ચૈતન્ય ‘પોલિંગ બૂથ’માંથી નહિ આવે; ત્યાં તો એ ફક્ત પ્રગટ થશે. સુપ્રસિદ્ધ ઉદાહરણ લઈએ તો, ફ્રેન્ચ રેવોલ્યુશનનું ચૈતન્ય બેસ્ટીલ ઉપર હલ્લો કરનાર ટોળાના હોકારામાં કે શસ્ત્રમાં જન્મ્યું નહતું, એનો જન્મ તો ફ્રેન્ચ ફિલોસોફર્સ અને એન્સાઇક્લોપીડિસ્ટની શાન્ત બુદ્ધિમાં થયો હતો. આ જ સત્ય વધારે પ્રગલ્ભ અને ગંભીર આકારમાં પ્રતિપાદન થયેલું સાંભળવું હોય તો સાયણ્ડાર્યનું મંગળાચરણ છે—જેમાં એ મહાન વિદ્વાન એક પ્રાચીન વચનને પોતાની વાણીમાં ગૂંથીને કહે છે:—

“ यस्य निःश्वसितं वेदा यो वेदेभ्योऽखिलं जगत् निर्भमे— ”

રહસ્યાર્થ કે જ્ઞાન અને સાહિત્ય એ પરમાત્માનું નિઃશ્વસિત—પ્રાણ જેવી ચૈતન્યની સ્વાભાવિક ક્રિયા—છે, અને સમસ્ત જગત્ જ્ઞાન અને સાહિત્યમાંથી ઉત્પન્ન થાય છે.

પછી બુદ્ધિએ એક વખત નવા યુગને જન્મ આપ્યો, પછી એનું શું પ્રયોજન? આનો ઉત્તર કે સમજા મહાન યુગપરિવર્તમાં

સત્કાર્યમ ઇજાના પ્રમુખ તરીકેનું ભાષણ

૯

થાય છે તેમ હિન્દુસ્થાનમાં હાલ ચાલી રહેલા પરિવર્તમાં પણ નવા યુગનું તત્ત્વ સમજનાર, એની ભાવનાઓને અને આકાંક્ષાઓને પોતાની વાણીમાં વ્યક્ત કરનાર, એના આંધણા જીવનને તેજ અર્પનાર કવિની જરૂર પડશે. એટલું જ નહિ, પણ એ યુગની ક્ષણિકતા ભેદી, એ યુગની પાર જઈ, જીવનનાં સનાતન સત્યો પ્રગટ કરનાર મહાકવિની પણ જરૂર પડશે.

કવિ એ જનતાનું મુખ છે. અંગ્રેજી સાહિત્યનો મેંચ ઇતિહાસકાર ટેર્નિ કહે છે કે ટર્નિ પણ કવિ કથી પ્રગતો છે (race) એનો યુગ કયો છે (epoch), અને એની પરિસ્થિતિ શી છે (surroundings), એ કહે, એટલે એની કવિતાનું સ્વરૂપ હું તમને ભાષી આપીશ. પણ આ સૂત્ર પર યોગ્ય વાર્તિક થયું છે કે કવિ ઉપર જમાનાની અસર વિષે બોલતાં, કવિની જમાના ઉપર ફટલી અસર થાય છે એ વાત બેની એ વિદ્વાન ભૂલી ગયો હોતો. પણ મૂળ સૂત્ર અને વાર્તિક ઉભય એકઠાં કરીને આપણે ભાષ્ય રચી શકીએ છીએ કે યુગને દ્રષ્ટા અને સ્પષ્ટા-યુગપ્રકાશક અને યુગપ્રવર્તક ઉભયવિધ કવિની જરૂર છે. એક તો એ યુગને “આ હું” એમ આત્મદર્શન કરાવનાર કવિ જોઈશે-જે વિના આપણે પણ આપણા યુગને પૂરા ઝોળાખી શકીશું નહિ, સંવિખ્યના ઇતિહાસકારે તો ઝોળાખવાની વાત જ શી? બીજું-આ નવો યુગ ખેસતાંની સાથે જનસમાજની વૃત્તિઓમાં ભારે બેઝબો આવશે-અત્યારે એ શરૂ થઈ ચૂક્યો છે-એમાં વિશુદ્ધિ, સુન્દરતા અને ઉચ્ચતાનાં તત્ત્વો પ્રવેશવાનું કર્તવ્ય સાહિત્યને શિર રહેશે. નહિ તો જીવન બદું, કદૂનું અને પ્રાકૃત બની જશે. ચોમાસું કાણુ નથી ઇચ્છતું? પણ તે સાટે, એ ઋતુનાં ડહોળાએલાં પાણી પીવાનું કાણુ પસંદ કરશે? એ નવા જીવનને સૂક્ષ્મ, સુન્દર અને સંસ્કારી બનાવવા સારૂ કવિપ્રતિભાશ્રી નિર્માણી, બીજું રૂપક આપીએ તો શરદ ઋતુની ચાંદની, અવશ્ય જોઈશે. નવા જીવનનાં સૂક્ષ્મ સચરચાનું, અને એના તારની વિષમ

ગૂંચણી બહુ ગૂંચવણો કવિ નહિ સમજાવે તો કાણ સમજાવશે? મેથુ આનોદે કવિતાને "Criticism of life" કહી છે એ વર્ણનમાં ગમે તેટલી અપૂર્ણતા હો, પણ એક ગંભીર સત્યાંશ છે કે કવિ જ જીવનની સમાલોચના કરી એને વિશુદ્ધ બતાવે છે. ઇંગ્લાંડની શાળાઓ સુધારવાનું જે સો ઇન્સ્પેક્ટરના રિપોર્ટ ન કરી શકત તે કિંગ્સની નવલકથાઓએ કર્યું.

આટલું જ નહિ, પણ આવતા જમાનાના સ્થૂલ રાજકીય અને આર્થિક જીવનમાં પણ તાત્કાલિક ઉપયોગની પાર સનાતન શાસ્ત્રીય સિદ્ધાન્ત જોનાર વિદ્વાનોની જરૂર પડશે. મંત્રના પ્રજ્ઞા ઋષિઓ જુદા હોય છે, અને એનો જીવનચક્રમાં વિવિધ ક્રિયાઓમાં વિનિયોગ કરનાર પુરોહિતો જુદા હોય છે. ઋષિઓના મન્ત્રો જ યુગપરિવર્તન કરી શકે છે, અને યુગનાં પ્રધાન ગાન પૂરાં પાડે છે. બેન્ધમ અને મિલ વગર ક્રાન્ડન અને ગ્લેડ્સ્ટન શક્ય નથી; કાર્લાઈલ, રરિકન અને માર્ક્સ વગર સોશ્યાલિઝમ સમજવું કઠણ છે.

વળી, નાદિરશાહે છાવણીમાં જેમ આખો જન્મારો ગાળ્યો હતો, તેમ શું આ નવો યુગ પણ 'પોલિંગબૂથ' અને 'કાઉન્સિલ એમ્પ્લર' માં જ સ્વજીવન ક્ષપણ કરશે? એને ગૃહજીવનની શાન્તિ અને મીઠાશ બતાવનાર કોઈ કવિતા નહિ જોઈએ? સિંહ હરિકુમ્ભ વિદ્યારતો શોભે છે, પણ સિંહિકાની પાસે કામળ બનતો થોડો શોભતો નથી, તેથી રાષ્ટ્રના વિશાળ હકમાં ગૃહજીવનનો હક ઈર્ષી ન બન્ય તેની સંભાળ રાખવાની છે. એ સંભાળ કોઈ પણ તરેહની દલીલોથી કે કાયદાઓથી રાખી શકાવાની નથી. એને માટે કવિપ્રતિભામાંથી ઉદ્ભવેલાં ગૃહજીવનમાં મધુરાં ચિત્રો જ જોઈશે જે આપણા હૃદયને આકર્ષશે, અને આપણા જીવનમાં નિઃશબ્દ ઉત્પત્તિ પ્રેરશે. એમ કહેવાય છે કે પ્રાચીન ગ્રીસમાં મહાન દેવ વા મનુષ્યની મૂર્તિ ઘરમાં રાખવામાં આવતી, એટલા હેતુથી કે એનું દર્શન કરતી ગૃહિણી તત્સદૃશ પુત્ર ઉત્પન્ન કરે; અને અરમ સ્ત્રીઓ પોતાના ઓરડામાં મૃગલાં

પાળતી, એટલા માટે કે એનું ચિન્તન કરતી પોતે મૃગતયનાં
જોડકાંને જન્મ આપે; આવો લાવનાનો મહિમા મનાયો છે.

અરુ; સાહિત્યની ઉપયોગિતા સ્વીકારી; પણ સાહિત્યપરિપક્વ
કવિઓ કે વિદ્વાનો ઊપજવી શકશે? સાક્ષાત્ કવિઓ કે વિદ્વાનો ઊપ-
જવવાનો દાવો આ સંસ્થાએ કદી કર્યો નથી, અને કરતી નથી. પણ
આપાદનાં વાદળાં જોઈ કૃષિકાર-એમાંથી જળનું એક બિન્દુ પણ
ટપકાવી શકવાનું એનું સામર્થ્ય ન હોય તો પણ-જોયી કેટલે એના સામું
જોઈ રહે છે; તેમ યુગધુરન્ધર કવિ અને તત્ત્વવેત્તા માટે આપણી
પરિપક્વ પણ તલસે તો એ સ્વાભાવિક નથી? મહાપ્રસંગો ઊપજવાનું
કામ એક પરમાત્માના અવતારરૂપ જનસમાજના ચૈતન્યનું છે. આમાંથી
પરમાત્માના સામર્થ્યને તો કોઈ દેશકાલના ઉપાધિ ઘેરી શકતા નથી;
“The spirit of God bloweth as it listeth.” પણ
જનસમાજનું ચૈતન્ય અત્યારે સર્વ પ્રકારના સાહિત્યના વિદ્યાસને અતુ-
કૂલ છે. જેમ ગ્રીસમાં નવાં નગરો બધાયાં, ગ્રીક પ્રજા બહાર ફેલાઈ
અને સંસ્થાનો વસ્યાં, તે વારે એના સાહિત્યની પણ અનેકવિધ
શાખાઓ જન્મ પામી હતી; અને તે પછી, પંદરમા-સોળમા સૈકામાં
જેમ યૂરોપનું ચૈતન્ય ઊભરાતાંની સાથે એનું સાહિત્ય પણ ઊભરાવા
લાગ્યું હતું, તેમ આપણે ત્યાં પણ પૂર્વે આર્યો પંગનમાંથી પૂર્વ તરફ
ફેલાયા તે વારે, ત્યાર પછી ગૌતમબુદ્ધનું ધર્મચક્રપ્રવર્તન થયું તે
પછી ચન્દ્રગુપ્તે રાજકીય અને સામાજિક પરિવર્ત કર્યો તે વારે, તે
પછી, દૂષણને હાંકી કાઢી ગુપ્તવંશના રાજ્યોએ સ્વરાજ્ય સ્થાપ્યું
તે વારે અને છેવટે રજપૂત-મુસલમાન રાજ્યના સન્ધિકાળમાં જન-
સમાજનું ચૈતન્ય હાલ્યું હતું, અને સાહિત્યની વાડી ખીલી હતી.
તે જ પ્રમાણે, અર્વાચીન સમયમાં બ્રિટિશ સંબંધ થતાંની સાથે, અને
જનસમાજમાં નવું જીવન પ્રકટ થતાં વેંત, આપણે ત્યાં બંગાળી,
મરાઠી અને ગૂજરાતી સાહિત્યને નવો મોર ખેંદો હતો, અને તે જ
પ્રમાણે આ નવા યુગમાં પણ જીવનની વિવિધતા અને વિપુલતા થતાંની

સાથે સાહિત્યમાં પણ પુષ્ટળ ફાલ આવશે એમ આશા રાખી શકાય છે.

પણ આ સંબંધમાં પરિષદનું કર્તવ્ય થોડું નથી. નવા યુગના છવનપ્રભાતમાં મળેલ આ પરિષદ એના ચઢતા પહોરના કાર્યની કાંઈકેકે ઉપરેખા હોરે એમ અમે અમદાવાદી સાહિત્યપ્રેમી જનો ઈચ્છીએ છીએ; અને આપના અન્ય વ્યવસાયમાં વિદ્યત પાડી આ ગરમીના દિવસોમાં અમે આપને શ્રમ આપ્યો છે તે એટલા જ માટે છે. એ ઉપરેખા, આપ જે અનુભવી અને ગુર્જરસાહિત્ય પ્રત્યે અતુલ પ્રેમ ધરાવનાર પ્રમુખ મહાશયની પસંદગી કરવાના છે તેમની દેખરેખ નીચે, બહુ સારી દોરશો એમ અમને ખાતરી છે, તો પણ અત્યારે ગૂજરાત આગળ આપણા વિષયને લગતાં શાં શાં મ્હોટાં કાર્યો પડેલાં છે એનું અમે આપને સ્મરણ આપવા ચાહીએ છીએ, જેથી અમારી આકાંક્ષાઓ કેમ સફળ કરવી એ આપ વિચારી શકો.

(૧) જ્યારે જ્યારે પરિષદ ભરાય છે ત્યારે ત્યારે, અને વચલા ગાળામાં પણ જ્યાં સાંભરી આવે છે ત્યારે, આ ફરિયાદ થાય છે કે નર્મદાશંકર અને ટેલરનો પ્રથમ પ્રયત્ન પછી ગૂજરાતી ભાષાનો એકે સારો ઢાપ થયો નથી, અને એકે સાફ વ્યાકરણ થયું નથી. (કમણાં જ બહાર પડેલું રા. બ. કમળાશંકરભાઈનું વ્યાકરણ બાદ કરીને બોલતાં) પરંતુ, એ માટે અત્યારે શોક કરવો પડે તેમ નથી. આપણે પહેલાં ધાર્યાં હતાં તેવાં એ થયાં હોત તો પણ તે ફરી રચવાં પડત. અત્યારે હિન્દુસ્થાનની અસાધારણ એકતાનો યુગ બેઠો છે. ગૂજરાતના સત્ત્વ-ગુણની મૂર્તિ મહાત્મા ગાંધીજીની અમદાવાદ-અમૃતસર-દિલ્હી-કાશી-કલકત્તા અને મુંબઈ વચ્ચેની મુસાફરી એક ઓરડામાંથી બીજા ઓરડામાં જવા જેવી સરળ અને સામાન્ય થઈ ગઈ છે. બંગાળના મહાકવિ રવીન્દ્રનાથ ટાગોરની ગૂજરાતી સાહિત્યપરિષદમાં પધરામણી કરવી એ આપણે આપણા કાર્યનો એક મામુલી ભાગ ગણીએ છીએ, આ સ્થિતિમાં ગૂજરાતી ભાષાનો ઢાપ તેમજ વ્યાકરણ 'Comparative method' યાને તે તે ભાષાના સામર્થ્ય-વૈધર્મ્યનિરૂપણપૂર્વક

થાય તો જ તે વર્તમાન સમયને યોગ્ય ગણાય. એ ટાપ અને વ્યાકરણમાં ગૂજરાતી ભાષાનું પ્રાધાન્ય અને વિશિષ્ટત્વ ઘેરાક રહેશે જ. પણ અત્યારે દરેક ભાષાને જ 'એકાન્તવાસ' ની શિક્ષા ભોગવવી પડે છે તે દૂર થશે.

(૨) ખીલું—ગૂજરાતને વ્યાકરણ અને ટાપની ખામી છે તેવી બહુ તે કરતાં પણ વધારે મહત્વની ખામી સારા ઇતિહાસની છે. ગૂજરાતનાં પાલકો રસથી વાંચી શકે, એના વિદ્વાનો સૂક્ષ્મતાથી મનન કરી શકે, અને સામાન્ય પ્રજા ઉત્સાહ અને સ્વમૂર્મિનું અભિમાન પામી શકે, એવાં વિવિધ જાતનાં ઇતિહાસનાં પુરતોડા ઉત્પન્ન થવાની જરૂર છે. વળી પ્રતિષ્ઠિત અને પ્રમાણિક ઇતિહાસ રચવા માટે આજદિન સુધી જેટલાં સાધનો જડ્યાં છે તેટલાં પણ એકત્ર કરી ગૂજરાતી વાચક આગળ મૂકવાનો હજી સુધી પ્રયત્ન થયો નથી! તો એ સાધનોનો ઉપયોગ કરી ગૂજરાતનું જીવંત ચિત્ર ખંડુ કરનાર ઇતિહાસકારની પીંછી વિષે તો ખોલાય જ શું? વળી આ ઇતિહાસ પણ, ટાપ અને વ્યાકરણની માફક, વર્તમાન ગૂજરાત કરતાં વધારે વિશાળ પ્રદેશનો થયો નોંઠ એ. આ વાત સારી રીતે જાણીતી છે કે ગુર્જર પ્રજા એક વખતે કનોજ, માળવા, પશ્ચિમ રાજસ્થાન, સૌરાષ્ટ્ર, લાટ અને ખાનદેશ પર્યંત વસતી હતી. આ કારણથી એની પ્રાચીન ભાષાનો ઇતિહાસ પણ તે તે પ્રાન્તની હાલની ભાષાઓ સાથે મૂળમાં ગૂંથાયેલો છે. એ ભાષાઓના પરસ્પર અંધ માત્રનો ઉલ્લેખ કરીને કે એનાં છૂટાં છવાયાં ઉદાહરણો આપીને હવે સન્તોષ મનાશે નહિ: ઉદાહરણ તરીકે વળભાષાની ગૂજરાતી સાહિત્ય ઉપર અસર થઈ છે કે મીરાંબાઈનાં કાવ્યો ગૂજરાતી અને હિન્દી બંને ભાષામાં ઉપલબ્ધ થાય છે—એ વાત એક ઐતિહાસિક અકસ્માત તરીકે નોંધીને હવે ખેંસી રહેવાશે નહિ. એ હકીકતની પાર કનોજથી લાટ પર્યંતના પ્રદેશની મૂળ જે ઐતિહાસિક એકતા હતી તે વિગત વાર સમજાવવી પડશે. તે માટે ભાષાનાં અને સાહિત્યનાં સાધનો એકત્ર કરવાં પડશે, તથા એમાંથી અનુમાન કાઢવાં પડશે. વળી

એટલેથી પણ નહિ અટકાય. બૌદ્ધ જાતક, અને વધારે ચોકસાઈથી બોલીએ તો એ જાતકના પૂર્વરંગથી માંડી, પ્રાકૃત જુહતકથા અને સંસ્કૃત દશકુમારચરિતાદિકમાંથી પસાર થઈ, પ્રાચીન ગૂજરાતી જ્ઞેન રાસા બદલે સામળભટની વાર્તાઓ સુધી—તો જનસમાજના જીવનનો ઇતિહાસ એક અખંડ ધારામાં ઉપસ્થિત કરવો જોઈશે. આ લાંબા ઇતિહાસમાં, સંસ્કૃતની સાથે સાથે ચાલતું, સંસ્કૃત ઉપર અસર કરતું અને સંસ્કૃતથી અસર પામતું જનસમાજના વાસ્તવિક જીવનના સંપર્કમાંથી ઉત્પન્ન થતું પ્રાકૃત સાહિત્ય હતું. એ જટલું વિશાળ હશે એનો કાંઈક ખ્યાલ ગુણાદ્યની જુહતકથા સંબંધી દંતકથામાંથી, નાટ્યશાસ્ત્રના ગ્રંથોમાં મળતા ઉલ્લેખો તથા પારિભાષિક શબ્દો ઉપરથી; સંસ્કૃતમાં એ સાહિત્યની પડેલી પ્રતિચ્છાયા ઉપરથી, હજી જે જે પ્રાકૃત ભાષાના ગ્રંથો સચવાઈ રહ્યા છે, મધ્ય એશિયામાંથી જડતા જાય છે, તથા જ્ઞેન ભંડારોમાંથી ડોકીયાં કરે છે—એ સર્વ ઉપરથી, તથા એ સર્વની આપણી પ્રાન્તિક ભાષામાં જોતરેલી સન્તતિ ઉપરથી—આપણને મળી શકે છે. પ્રાકૃતની આ મહાન જીવનકથાનાં વાક્યો, બદલે એના અક્ષરો પણ તૂટેલા છે. તોપણ એને ભૂતાર્થદર્શી કલ્પનાશક્તિથી ગોઠવી, સાંધી, એ કથાનો વાંચનાર નવા યુગમાં દાઢકિ ગિયન કે મોમ્સન જન્મે તો આપણા ઇતિહાસની એક નવી જ દુનિયા પ્રત્યક્ષ થાય. સંસ્કૃત સાહિત્યનો છેલ્લો સૂનેરી યા રૂપેરી યુગ તે આણુ અને ભવભૂતિનો એટલે કે હર્ષ અને યશોવર્માના રાજ્યકાળનો; તે પછી સંસ્કૃત સાહિત્યની મન્દતા થઈ અને રાજ-શેખરના સમયમાં (ઈ. સ. ૯૦૦) આવતાં આપણે જોઈએ છીએ કે સંસ્કૃત અને પ્રાકૃતના એ મહાન કવિએ—

પરુષા સક્કઅવન્ધા પાઝઅવન્ધો વિ હોઈ સુડમારો ।

પુરુષાણં મહિલાણં જેસિયમિહન્તરં તેસિયમિમાણં ॥

અર્થાત્, “ સંસ્કૃતની રચના કડોર અને પ્રાકૃતની સુકુમાર છે.

સુકુમારતાની બાબતમાં પુરુષ અને સ્ત્રી વચ્ચે જેટલું અન્તર છે

તેટલું આ બે વચ્ચે છે—” એમ સંસ્કૃતની સ્તુતિ ગાઈ, અને પ્રાકૃત યુગનું મંગળાચરણ કર્યું. એના જ પછીના અંકે આપણા પ્રાન્તની ભાષાના ઇતિહાસમાં આપણે જેને અપભ્રંશ અને જૂની ગૂજરાતીના યુગ કહીએ છીએ તે. અપભ્રંશ અને જૂની ગૂજરાતીનું સાહિત્ય અમુક પ્રકારનું જ કેમ છે, જૂના રાસાઓ જૈનોના કરેલા કેમ છે, ઇત્યાદિ આ વિષયને લગતા વિવિધ પ્રશ્નોના ઉત્તર પ્રાકૃત ભાષામાં કથી જાતનું જીવન આલેખાતું હતું, એના આલેખનાર મૂળ કાણ હતા ઇત્યાદિમાંથી મળશે. એ જ સાહિત્યનો સંપ્રદાય અદ્વારમા સૈદ્ધામાં કવિ સામળમાં પુનઃ અવતરે છે—એમ સંસ્કૃત સાહિત્યનો સંપ્રદાય પ્રેમાનન્દમાં અવતરે છે તેમ. આમ આપણી ભાષાનો ઇતિહાસ એના મૂળ પર્યન્ત શોધતા જવું જોઈએ.

આ સર્વ વિષયનો વિગતવાર અને સૂક્ષ્મતાથી અભ્યાસ કરવા અને કરાવવા માટે હવે વ્યક્તિઓના પ્રયત્નો યસ થવાના નથી; જે વ્યક્તિઓએ આજ પર્યન્ત એકલહાથે આ વિષયમાં કાર્ય કર્યું છે તેમને ધન્યવાદ હો, પણ સુપ્રતિષ્ઠિત સંસ્થાને અભાવે એમના પ્રયત્નો છૂટાછવાયા, અધૂરા, અને થોડાં સાધનો ઉપરથી અતિ-અનુમાનના દોષથી ડાંખાએલા છે. સાહિત્યપરિષદે હવે આ કાર્ય માટે અનુકૂળતા રચવી જોઈએ. તે માટે આ નીચેની સંસ્થાઓ સ્થાપવાની જરૂર છે.

૧. પ્રાચીન ગૂજરાતી સાહિત્ય પ્રકાશક મંડળી: એ ગૂજરાતી વ્યાકરણ, કોષ અને ભાષાશાસ્ત્ર રચાવે; પ્રાચીન હસ્તલિખિત પુસ્તકોનો સંગ્રહ કરે. અને એની ‘ગાઈડ’ યાને સૂચીપત્ર બનાવરાવે: આ કાર્યને અંગે ડેક્કન કોલેજ (ભાંડારકાર રિસર્ચ ઇન્સ્ટિટ્યૂટ), ગૂજરાત વહનીકયુલર સોસાયટી, ફોર્બ્સ ગૂજરાતી સભા, વડોદરા સેન્ટ્રલ સ્ટેશન લાઇબ્રેરી, પાટણ, અમદાવાદ, ખંભાત અને જેસલમેરના જૈન ભંડાર, રા. બ. હરગોવિન્દદાસ, રા. ઇન્દુજીરામ, રા. કેશવલાલ, રા. મનસુખલાલ કીરતચંદ, રા. જીવણચંદ, રા. મણિલાલ બેકરભાઈ, રા. જગનલાલ રાવળ, રા. હીરાલાલ પારેખ, વગેરે વગેરેના ખાનગી

સંગ્રહો-મૂળ અથવા નકલરૂપે એક જ સ્થળે સ્થાપી શકાય એમ ન હોય તો એમની સંપૂર્ણ એકઠી સૂચી, કક્કાવાર અને વિષયવાર એમ બે વિભાગમાં તૈયાર કરાવવી જોઈએ.

૨. ખીજી, પ્રાચીન ગૂજરાત અને તેને લગતા હિન્દુસ્થાનના ઇતિહાસની પ્રકાશક અને સંશોધક મંડળી. આ મંડળીએ વર્તમાન અને પ્રાચીન ગૂજરાતના ઇતિહાસનાં સઘળાં સાધનો-શિલાલેખ, તામ્રપટ્ટ અને સિક્કાઓના ઊતારા, અને તે ઉપરથી કરવામાં આવેલ અનુમાનોની ટૂંક નોંધ તૈયાર કરાવવી. વળી, લોકકથા, દુહા, કવિતા વગેરે પ્રકારી લોકસાહિત્ય, જે ઘણું લુપ્ત થઈ ગયું છે તો પણ હજી કાંઈક રહ્યું છે, તેનો, તથા લક્ષ્યાદિક સંબંધે લોકરિવાજની દ્રષ્ટીકતનો સંગ્રહ કરવા માટે યોગ્ય વિદ્વાનની દેખરેખ નીચે તે તે સ્થળે માણસો મોકલવાં; દક્ષિણ દ્રુવની ભૂમિ શોધવા માટે જેવી સાહસિક મંડળીઓ નીકળી પડે છે તેના સહસ્રાંશ ઉત્સાહ, સાહસ અને ધૈર્ય-વાળી પાટી હશે તો બસ.

આ બે માંગણીઓ તો પ્રાચીન શોધને લગતી છે, પણ એ ઉપરાંત એક—

૩. ત્રીજી માંગણી એક વિજ્ઞાનપ્રસારક મંડળી માટે અમે કરીએ છીએ: લોકમાં વિજ્ઞાન (Science) તો શોખ અને માહિતી પ્રસારવા માટે આવતા યુગમાં આપણે વિશાળ પ્રયત્ન કરવો જોઈશે-કરણ કે ગયું મહાયુદ્ધ લેબોરેટરિયાને વિજ્ઞાનની પ્રયોગશાળામાં જ લઢાયું હતું એ સુપ્રસિદ્ધ છે, અને આવતા યુગની સંસ્કૃતિમાં વિજ્ઞાન મ્હોટો ભાગ લેશે.

પણ આ સર્વ આપણી પાસે ગૂજરાતનાં જૂનાં હોણાં છે. હવે હું આપણા નવા જીવનની એક મ્હોટામાં મ્હોટી આકાંક્ષા ઉપર આવું છું-જે વિના ઉપર કહેલી માંગણીઓ જોઈએ તેવી પૂરી પાડી શકાશે નહિ. આપમાંથી કેટલાકને મ્હારે મુખેથી એ નીકળતી સાંભળીને આશ્ચર્ય લાગશે, પણ એના ખુલાસોમાં ઊતર્યા વગર હું

સતકારમ ઇતના પ્રમુખ તરીકેનું આપણું

૧૭

કહું છું કે—અત્યારે આપણી વર્તમાન સમયની મહોટામાં મહોટી જરૂર દરેક પ્રાન્ત માટે એક એક સ્વદેશી ભાષાની કોલેજની છે, અને ગૂજરાતી ભાષા પરત્વે આ મહાન પ્રશ્નની ચર્ચા આ પરિષદ હાથ ધરે એમ મહારૂ હૃદય ઇચ્છે છે; પણ આ વિચાર મહારૂ અંગત અને ચર્ચાસ્પદ હોઈ, એ માટે હું મહારૂ સ્વાગતમંડળના અધ્યક્ષોને જવાબદાર કરતો નથી. તોપણ અને આશા છે કે એના ઉપર યોગ્ય ધ્યાન અપાશે. આ પ્રશ્ન જો કે એક રીતે કળવણીપરિષદના કાર્ય-પ્રદેશમાં પડે છે, તોપણ દેશના સાહિત્ય યાને વાક્યમય સાથે એ એવો ગૂંથાએલા છે કે એના સમાધાનને અંગે સાહિત્યપરિષદે ધણી સેવા કરવી પડશે. કલકત્તાકમિશને હાલની મેટ્રિક્યુલેશન પર્યંત દેશી ભાષા દ્વારા શિક્ષણ આપવાની અને પરીક્ષામાં વિદ્યાર્થીઓને વિકલ્પે માતૃ-ભાષામાં અગર અંગ્રેજીમાં ઉત્તર લખવા દેવાની ભલામણ કરી છે—તેનાથી ઉક્ત દિશામાં એક પગલું ભરાઈ ગયું છે એમ કહીએ તો ચાલે; અને તે પછી આગળ એક પગલું ભરવું તે કાળના ગાળાનો જ સવાલ છે. મુંબઈ યુનિવર્સિટીમાં ‘Oriental Studies’ (પ્રાચ્ય-વિદ્યા) માટે કોલેજ નથી, પણ ખીજી કેટલીય યુનિવર્સિટીઓમાં છે, એ જ પ્રમાણે જો ચાલુ દેશી ભાષાદ્વારા શિક્ષણ આપનારી કોલેજોના શિક્ષણનું ધોરણ અન્ય કોલેજો જેટલું જ જોડ્યું રાખવામાં આવે તો તે પણ યુનિવર્સિટીને અંગે કેમ ન સ્વીકારી શકાય એ સમજાતું નથી. આવી કોલેજોમાં અંગ્રેજી ભાષા હાલની રીતે જ શીખવાય અને એની પરીક્ષાનું ધોરણ પણ હાલ જેટલું જ જોડ્યું રખાય, બદલે યુરોપની ખીજી પ્રજાઓના સાહિત્યના અંગ્રેજી અનુવાદો દાખલ કરીને હાલ કરતાં પણ વધારે જોડ્યું કરી શકાય (આ વિસ્તાર નવા યુગમાં ખાસ જરૂરનો છે.) એમાં દેશી ભાષાનો શાસ્ત્રીય રીતે, અને એના સાહિત્યનો વિશાળ રસિકતાથી અભ્યાસ કરાવાય, તે સાથે ભાષા અને સાહિત્ય (Arts) ના વિભાગમાં અન્ય પ્રાન્તની ભાષામાંથી પણ એકાદ ભાષાનું સાહિત્ય

મૂડી શકાય. સંસ્કૃત ભાષા માતૃભાષાદ્વારા શીખવાય, અને એના આનુષંગિક વિષયો જેમ કે શિલાલેખ, સિક્કા, વગેરેનો અભ્યાસ તે પણ અંગ્રેજીની માફક માતૃભાષા મારફત કરાવી શકાય. ઇતિહાસ, અર્થશાસ્ત્ર અને તત્ત્વજ્ઞાનનાં નિરૂપણો પણ દેશી ભાષાદ્વારા વધારે સારાં અને પાકાં થાય. સાયન્સ અને ગણિતમાં પારિભાષિક શબ્દો અંગ્રેજી રાખવાને અડચણ નહિ; વિશેષમાં, સાયન્સ તે તો ભાષાનો વિષય નથી, ત્રયોગશાળાનો વિષય છે; એમાં ભાષા અને વિશેષતઃ મરભાષા વિનાકારણ આડખીત્ત કરે છે એ કષ્ટ પણ દૂર કરાય. પરંતુ આવી કોલેજ સ્થાપવા સામે એક મહત્ત્વનો વાંધો એ લેવામાં આવશે—હું પોતે લઉં છું, જે કે એનું સમાધાન હમણાં જ મુચ્ચું છું—કે એવી કોલેજો દેશી ભાષાની ટ્રેઇનિંગ કોલેજો અને પાંડિતોની પાઠશાળા જેવી નિર્માલ્ય અને કાત્રાતીત નીવડવાનો ભય છે. આ ભય સાચો છે અને તેથી એ સાચો ન પડે એવી કાળજી રાખવાની જરૂર છે પણ એ ભય માત્રથી પાછા હડી, મૂળ વસ્તુ પરિહરવી એમાં પૌરુષ નથી અને હડાપણ પણ નથી. એ રીતે તો દરિયો ઓળંગાય જ નહિ, અને કુદરતનાં વિષોનો ઔષધમાં ઉપયોગ થાય જ નહિ. ત્યારે એ ભય શી રીતે નિવારવો ? આ રીતે કે અંગ્રેજી શિક્ષણ ઊંચા પ્રકારનું રાખવું, અધ્યાપકો વિશાળ અંગ્રેજી જાણુનરા રાખવા, અને તેઓની શિક્ષણપદ્ધતિમાં ‘Tutorial system’ યાને વિદ્યાર્થીના વાંચન ઉપર દેખરેખ રાખી એને યોગ્ય માર્ગે દોરવું એ અંશને મહત્ત્વ આપવું—જેથી વિદ્યાર્થીઓને તે તે વિષયને લગતાં અંગ્રેજી પુસ્તકોનું જ્ઞાન દેશી ભાષાદ્વારા પ્રકટ કરતાં આવડે. અંગ્રેજીના અભ્યાસ માટે આવડો આગ્રહ રાખવાનું કારણ એ છે કે વિદેશી ભાષાનું જ્ઞાન અને એનું વાંચન આપણા જનસમાજમાં વિસ્તરે તો તેથી આપણા દેશી સાહિત્યને હાનિ નથી, ઉલટો લાભ છે. ઓગણીસમી સદીના મધ્યમાં અંગ્રેજી સાહિત્ય ઉપર જર્મન સાહિત્યની અસર થયેલી તે વિષે બોલતાં એ સમયનો ઇતિહાસકાર લખે

છે: “ ‘Every literature,’ says De Quincey, ‘unless it be crossd by some other of different breed, tends to superannuation;’ and he points to the French as an example of one which has suffered so as to be, in his opinion, of the point of extinction; because it has ‘rejected all alliance with exotic literature’ ”—અર્થાત્, સાહિત્યના વિકાસ અર્થે એનો અસંગોચ વિવાહ અભીષ્ટ છે. આ ભલામણનો અર્થ એવો નથી કે આપણા સાહિત્યે અંગ્રેજી ભાષાનું અનુકરણ કર્યા કરવું. કહેવાનું એ છે કે ચૈતન્ય જેમ જડમાં પોતાનું કિરણ નાંખીને એને પોતાના રસથી રસી લે છે, તેમ પશ્ચિમની વિદ્યા અને કલામાં પણ હિન્દે પોતાનું કિરણ નાંખીને એ વિદ્યા અને કલાને સ્વરસવાહિની કરવી જોઈ એ. આ રીતે ચૈતન્યરસથી રસેણું વ્યવહારજીવન જેમ વ્યાવહારિક રહીને પણ વ્યાવહારિક મટી શકે છે, તેમ પશ્ચિમની વિદ્યાકલા પણ પશ્ચિમની મટી આપણી પોતાની થઈ જશે. આમાં પરઅધીન થવાનું નથી, પણ પરને વશ કરવાનું છે. તેમ એમાં પરનો ત્યાગ નથી પણ સ્વીકાર છે. આ જ ઉચ્ચ વિદેશી શિક્ષણ ગ્રહણ કરવામાં આપણું ખરું દષ્ટિબિન્દુ હોવું જોઈએ. આ દષ્ટિબિન્દુને ઉભયપક્ષે ન્યાય થાય એવી ઉચ્ચ અધ્યાપક અને અધ્યાપનની યોજના રાખવામાં આવે તો યુનિવર્સિટિને એ સ્વીકાર્યા વિના ચાલે જ નહિ. અને આવના નવયુગના વાતાવરણમાં એ માટે જે પ્રયત્ન થશે તે સફળ થવાનો સંભવ છે. હિન્દુસ્થાનના અત્યારે દેશી ભાષાના અભ્યુત્થાન માટે ફરી પ્રમળ લાગણી જાગી છે એનો ખ્યાલ ગૂજરાત કરતાં અન્ય પ્રાન્તેમાં વધારે સારી રીતે આવી શકે છે. અને અન્ય પ્રાન્તો કરતાં ગૂજરાત ભુતી તરેહનું જીવન જીવી શકે એ બનવાનું નથી. તે માટે સાહિત્યપરિષદે સાહિત્યના અભ્યુત્થાન ખાતર આ નવીન માર્ગે હિંમતથી વિચરવું જોઈએ.

સામાન્ય રીતે, પ્રકૃતિના પ્રવાહને ક્રિયાભાણના બળથી પકડીને

એનો મનુષ્યજીવનની સેવામાં ઉપયોગ કરવાના નિશ્ચિન અસંખ્ય પ્રસંગો આપણી સમક્ષ એક અખંડ ધારામાં વહાં જ કરે છે, પણ આપણી દૃષ્ટિ એવી નિર્બળ હોય છે તથા આપણા હાથ એવા થરથરતા હોય છે કે એ પ્રસંગોને જોવા અને પકડવા તે આપણાથી બનતું નથી. પણ જ્યારે એ પ્રસંગોનો જોવ જબરે થાય છે, જીવનપ્રવાહ જોરથી ઊછાળા મારતો વહે છે, અને એના તરંગ આપણા દેહ સાથે અથડાય છે, ત્યારે આપણાં નેત્ર ઊઘડી જાય છે, અને આપણી અનિચ્છાએ પણ જીવનના પ્રસંગો આપણા હાથમાં અને ખોળામાં આવીને પડે છે. આવો એક સમય અત્યારે આવ્યો છે, અને એવે વખતે પણ આપણે જાગીશું નહિ તો નાડીઓ આપણી રુધિરહીન થઈ ગઈ છે, અને પ્રજ્વળતરીકે આપણું જીવન પૂરું થયું છે એમ સમજવું. પણ આવો અમંગળ ભય રાખવાનું કારણ નથી. આપણા જીવનના અન્ય પ્રદેશમાં હૃદયદ્રવ્ય ઊકળી પર્વતો ઊછળવા માંડ્યા છે, ત્યાં સાહિત્યનો પ્રદેશ મન્દ કેમ પડી રહેશે ?

(તા. ૩-૪-૧૯૨૦)

[વસન્ત: પુ. ૧૯, અંક ૨, માર્ગશીર્ષ, સં. ૧૯૭૬]

પુસ્તકાલય

ગુરુકુલ કાંગડી

૨૨૧૮૫

નવમી ગૂજરાતી સાહિત્યપરિષદ—નડિયાદ

પ્રમુખ તરીકેનું ભાષણ

*

इदं कविभ्यः पूर्वैभ्यो नमोवाकं प्रशास्महे ।

विन्देम देवतां वाचममृतामात्मनः कलाम् ॥

આપણા કાન્તદર્શી પ્રાચીન સાહિત્યકારોને પ્રણામ કરી પ્રાર્થાએ કે એ વાણી આપણી હો, કે જેનાં અંગે અંગ તેજે ધ્યાન હોય, જે સદા જીવંત હોય, અને જે ‘આત્માની કલા’—નામ, સુકલિત અંશ, અને તે પણ આત્માનો અંશ—હોય. પાંડિત્ય અને સહૃદયતાના સમન્વયરૂપ, અક્ષર તત્ત્વના મહાન ઉપાસક, કવિ ભવભૂતિનું આ મંગલાચરણ, જે જન્મતની સર્વ સાહિત્યપરિષદનું એક સનાતન મંગલાચરણ થવાને યોગ્ય છે, એ જ આપણી આ નવમી ગૂજરાતી સાહિત્યપરિષદની પણ મંગલ પ્રાર્થના હો ! આટલી પ્રાર્થના કરી, આજનું કાર્ય આરંભીએ. સાહિત્યપ્રેમી ભાઈઓ અને બહેનો,

૧

આપે મને આ નવમી ગૂજરાતી-સાહિત્ય-પરિષદમાં પ્રમુખ-પદનું માન આપ્યું છે તે માટે હું આપ સર્વને ઉપકારપ્રદર્શન અંતઃકરણથી ઉપકાર માનું ધું; ખાસ કરીને એટલા માટે કે આપ મહારી ખામીઓ અને મુશ્કેલીઓ જાણો છો, છતાં પણ આપે મહારી પસંદગી કરી છે.

હું વર્ષમાં ઘણો ભાગ દૂર પ્રાન્તમાં રહું છું, અને તેથી આપણી પ્રિય ગુર્જરભૂમિની સેવા મહારાથી થોડી જ અને છે, તથા એની સાહિત્યવિષયક પ્રવૃત્તિ સંબંધી પણ હું કાંઈક અજ્ઞાન હોઉં એ સ્વાભાવિક છે. એટલું જ નહિ, પણ ભૂતકાળમાં તેમ જ અત્યારે વખતોવખતના મહારા અન્નેના વાસમાં જે કાંઈ મહેં જાણ્યું છે, સંગ્રહું છે, વિચાર્યું છે, એને પણ ગરાબર ગોઠવી એનો આપણી સેવામાં આવે મહાન પ્રસંગે ઉપયોગ કરું એટલો સમય હું મેળવી શક્યો નથી. તે માટે મહારી સર્વ ખામીઓ ઉદારતાથી સહી લેવા આરંભમાં જ હું આપને વિનંતિ કરું છું. આવે પ્રસંગે મહારા દૂર-વાસ માટે મને તીવ્ર ખેદ થાય છે, પરંતુ તેમાં સંતોષનું કાંઈ પણ મિશ્રણ હોય તો તે એટલું જ છે કે ગૂજરાતની પ્રાચીન સીમા જે હું દર્શન વર્ષ પહેલાં માત્ર પુસ્તકોથી જ જાણતો હતો તેનો હવે મને સાક્ષાત્કાર થયો છે. આપણે ‘ગૂજરાત’ અને ‘જહ્નગૂજરાત’ એવા શબ્દો વાપરીએ છીએ ત્યારે, વર્તમાન ગૂજરાત અને પૂના-કાશી કલકત્તા મદ્રાસ-બ્રહ્મદેશ આદિ આપણા ભાઈઓએ હાલમાં કરેલાં નિવાસ-સ્થાન એવો ભેદ વિવક્ષિત હોય છે. પણ મધ્યકાલીન ગૂજરાતનો ઇતિહાસ જોતાં જણાય છે કે ગૂજરાતની તે સમયની એક સીમા ઉત્તરમાં બહુ દૂર સુધી પહોંચતી. આ વાત ઉપર સ્વર્ગસ્થ ભાષા-પંડિત ટેસિટોરીએ પશ્ચિમ રાજસ્થાનની ભાષાના અન્વેષણથી જે પ્રકાશ નાંખ્યો છે તેનું સ્વરૂપ હસ્તામલકવત્ હું હવે જ દેખતો થયો છું. ગુર્જરભૂમિનો પ્રદેશ એક વખતે રાજસ્થાનને અન્તર્ગત કરતો એ વાત, જે સ્થળે ‘ગુર્જરા’-શબ્દવાળા શિલાલેખ મળ્યા છે અને એમાં જે સ્થળોનો ઉલ્લેખ છે તેનાથી, અત્યારે સુવિદિત થઈ ચૂકી છે. અને શૌરસેની અપભ્રંશ, શૌરસેની પ્રાકૃત અને સંસ્કૃત ભાષા દ્વારા, તથા રાજસ્થાન અને મથુરાની આસપાસના શરસેન દેશ દ્વારા, હિન્દની ભૂમિ સુધી જૂની ગૂજરાતીનો સંબંધ પહોંચે છે એ જોતાં, બહુ દૂર સુધીના ભાગને પ્રાચીન પરિભાષામાં ગૂજરાત જ ગણવો એકદમ યોગ્ય છે. આપણે જોતાં જોતાં એવું થાય છે કે ગૂજરાતનો અર્થ એવો થાય છે અને ‘જહ્ન-’

સાહિત્યપરિષદના પ્રમુખ તરીકેનું આપણું

૨૪

ગુજરાત 'થી ભિન્ન પાડીને જોળખાવવા 'મહાગુજરાત' કહી શકીએ. આપે ઇતિહાસવિભાગના પ્રમુખ તરીકે મહારા ભિન્ન મહામહોપાધ્યાય પંડિત ગૌરીશંકરજી જોડાને સ્વીકાર્યા છે એ આ દૃષ્ટિબિંદુને અનુરૂપ છે.

નડિયાદની ભાગોળમાં પેસતાં જ કેટલા બધા વિદ્વાનો વિદ્યોત્તેજક

અને સાહિત્યવિદ્વાસી સજ્જનોનાં નામ
નિવાપાંજલિ સ્મરણગોચર થાય છે! દેસાઈશિરોમણિ હરિ-
દાસભાઈની સાક્ષરો ઉપરની પ્રીતિ જાણીતી

છે. ઝવેરીલાલભાઈ, મન:સુખરામભાઈ, મણિલાલ, બાળાશંકર, ગોવ-
ર્ધનભાઈ, તનસુખભાઈ, દોષતરામ, આવી સાક્ષરરત્નમાળા કાંઈ પણ
એક શહેરમાં મળવી કઠણ છે. તેથી સાક્ષરરત્નોની ખાણ હોવાનું
અભિમાન નડિયાદ યથાર્થ રીતે રાખી શકે છે, પછી ભલે એ રત્નોના
ઝવેરી બજાર થવાનું સૌભાગ્ય અન્ય શહેરોને પ્રાપ્ત થયું હોય. બીજું,
છેલ્લાં બે વર્ષમાં આપણે જે ગુર્જર સાક્ષરરત્નો ગુમાવ્યા છે એમના
વિના પણ આપણી આજની સલામાં ખામી પડે છે: સ્વર્ગસ્થ ભાઈ
રમણભાઈની સંસ્કારી સાહિત્યસેવા અનુપમ હતી, અને એમની
શાંત, સીધી અને ઝીણી સલાહની ખોટ તો ગુજરાતને પગલે પગલે
જણાયાં કરશે. તે સાથે ડાહ્યાભાઈ લક્ષ્મણભાઈ, રતિપતિરામ પંડ્યા,
મૂળચંદ્ર તેલીવાળા, સૌ. ચૈતન્યબાળા અને ગજેન્દ્રરાય ભુચ જેવા
કુમળા છોડ ઉપર પણ ફૂર મૃત્યુનો અગ્નિ પડ્યો એ જોઈ ગુજરાતના
સહુ સાહિત્યરસિક સજ્જનોને તીવ્ર શોક થયા વિના રહેશે નહિ. આવી
સ્થિતિમાં કાંઈ પણ આશ્વાસન મળતું હોય તો તે એટલા જ મનનથી
અને શ્રદ્ધાથી મળે છે કે—મરણ એ મનનશીલ પ્રાણીને જીવનની
સીમા વિસ્તારનારી, બાંધનારી નહિ પણ વિસ્તારનારી, પરમાત્માની
મ્હોટામાં મ્હોટી બક્ષીસ છે; અને ઉક્ત સહુ વડીલો, ભાઈઓ અને
બહેનો પરલોકને ઝરૂંબે બેસીને આ સરસ્વતીસત્ર જીવે છે જ, અને
આપણે પણ એમની દૃષ્ટિ અને સમાગમમાં રહીને જ આપણું
કર્તવ્ય કરીએ છીએ.

આ પરિષદ ધાર્યા પ્રમાણે, તેમ જ ધારા પ્રમાણે, વખતસર મેળવી શકાઈ નહિ તેમાં નડિયાદનો દોષ નથી; ચરેતરને ધન્યવાદ અલેક વિદ્યમનુ' કારણુ એતાં નડિયાદ આપણા અભિનંદનને પાત્ર છે. ગયા વર્ષની રેક્ષમાં અને આ વર્ષના બારડોલી પ્રકરણમાં ચરેતરે અને એના કેન્દ્રભૂત નડિયાદે જે દેશસેવા કરી છે, એમાં ઉત્સાહ પરાક્રમ ધૈર્ય સંયમ અનુસેવા આદિ ઉદાત્ત ગુણોના આવિષ્કારથી ગૂજરાતના જીવનને એણે વધારે તેજસ્વી કર્યું છે, અને જે ઉપાદાનકારણથી સાહિત્ય અને છે એમાં સત્ત્વ પ્રેરી, સાહિત્યપરિષદ મેળવવી એના કરતાં જરા પણ ન્યૂન નહિ એવી સાહિત્યસેવા આ બે વર્ષથી ચરેતર બળતી રહ્યું છે. એ સેવા માટે તેને ધન્યવાદ હો !

૨

આ મહાન સંસ્થાના મહારા પૂર્વગામી પ્રમુખેએ પ્રમુખપદેથી ગૂજરાતની પ્રાચીન અને અર્વાચીન સાહિત્ય-ઉદ્દેશવિચાર સમૃદ્ધિનાં, આપને આંખ ભરીને દર્શન કરાવ્યાં છે, તથા આપણા આગળના કર્તવ્યપથ ઉપર પુષ્કળ પ્રકાશનાં ફિરણો નાંખ્યાં છે. એમાં મહારી ન્હાની દીપિકા નહિ જિમેરે. સહુ કાઈ જોઈ શકશે કે હવે પશ્ચિદનો જિર્મિકાળ અલેક પાંડિત્યકાળ પણ ગયો છે, અને કર્મકાળ-જિર્મિથી નહિ પણ વિચારથી અને દૃઢતાથી કામ કરવાનો કાળ-આવ્યો છે. પાંડિત્યભર્યા અનેક વ્યાખ્યાનો થયાં છતાં આપણે ઇચ્છીએ છીએ તેવો સાહિત્યવિકાસ થયો નથી. તેથી આપણા ભાઈઓ હવે કાંઈકે કરવું કરવું એવા વિચાર ઉપર આવ્યા છે. આજકાલ તો વિચારથી કંટાળેલા જગતની જીવનના સર્વ પ્રદેશમાં પ્રભુ પ્રત્યે એક જ પ્રાર્થના થતી સાંભળીએ છીએ;

“Knowledge we ask not—knowledge Thou hast lent,
But, Lord, the will there lies on our bitter need,

સાહિત્યપરિષદના પ્રસુખ તરીકેનું ભાષણ

૨૫

Give us to build adove the deep intent
The deed, the deed."

"The deed, the deed"—કાંઈક કરવું, કરવું, એ ખરું; પણ કર્મ વિનાનું જ્ઞાન જેમ પાંગળું છે તેમ જ્ઞાન વિનાનું કર્મ આંધળું છે. જ્ઞાનનો અત્યંત તિરસ્કાર જીવનના ધતર પ્રદેશોમાં કદાચ નભે—જોકે ત્યાં પણ મને લાગે છે કે ન નભે—પણ આપણા આ મંડળના કાર્યમાં તો તે નિઃસંદેહ ન જ નભે. આપણું તો કર્મ પણ જ્ઞાનથી ભરેલું જ હોઈ શકે, તેમ આપણા કર્મની રૂપરેખા ઉપર અસર કરે એટલું જ્ઞાન, એટલો વિચાર—તો આપણે પહેલો જ કરી લેવો જોઈએ.

સાહિત્યપરિષદનું ઉદ્દેશ્ય—એના અસ્તિત્વનું પ્રયોજન શું? લગભગ પચીસ વર્ષ જૂની અને આઠ બેઠકો બેઠી ચૂકેલી એવી આ સંસ્થા માટે આ પ્રશ્ન ઘણાને પ્રથમ દષ્ટિએ કાલાતીત યાને અસરે લાગશે. પણ વસ્તુતઃ જગજૂનું મનુષ્યજીવન જે એના ઉદ્દેશ્યના પ્રશ્નથી આજ પણ મુક્ત નથી, તો આપણી આ બાલસંસ્થા જેને કાંઈક ભાંગ્યું તૂટ્યું બોલતાં આવડ્યું છે પણ ચાલતાં બિલકુલ નથી આવડ્યું, અને જેને માટે આપણે ચાલણુગાડી કરી છે પણ તેમાં હજી એને બેસતાં શીખવવાનું બાકી છે—જે બાલસંસ્થાનો જીવનઉદ્દેશ વખતોવખત દેશકાલાનુસાર વિચારતો અને ધડતો આવે એ સ્વાભાવિક તેજ જ આવશ્યક છે. એ ઉદ્દેશ સંબંધી અપૂર્ણ કે અસ્પષ્ટ વિચાર રહેવાથી આપણા ભાઈઓમાં એના કાર્ય વિષે વારંવાર આ પ્રશ્ન પૂછાયાં કરે છે કે સાહિત્યપરિષદે આજસુધીમાં કયું શું? એને એ પ્રશ્નમાં હંમેશા જોડાયેલું એક પ્રિય વિશેષણ સંભારીએ તો 'સંગીત' કાર્ય કયું શું? પરિષદના ઉદ્દેશ વિષે આપણે જ્યાંસુધી એકમત નહિ થઈએ ત્યાંસુધી એના કાર્ય પરત્વે અશક્ય આશાઓ અને ખોટી કાર્યકલ્પનાઓ બંધાયા કરશે, અને સામસામા પવનથી આમતેમ ખેંચાતા વહાણની માફક આપણી પરિષદ એનો માર્ગ કાપી ચકશે નહિ. તે માટે (૧) પ્રથમ તો આપણે એક વાત એ

સ્પષ્ટ સમગ્રી લેવી જોઈએ કે આપણે વખતોવખત શા સાર મળીએ છીએ? સાહિત્યનો ઉત્કર્ષ સાધવા માટે કે સાહિત્યને લોકપ્રિય કરવા માટે? કે બંને માટે? એમાંથી એક અમુક જ એમ ઝટ નિર્ણય કરી એ ઉદ્દેશ સાધવા આપણે તન મન તે ધનથી મચી શકીએ, અને એ ઉદ્દેશમાં જેટલા સાથે રહે તેટલા ખરા, અને ન રહે તેટલા માટે હર્ષ શોકનું કારણ નહિ—એવી આત્મસંતોષની વૃત્તિ રાખી શકીએ. અથવા તો એમાંથી એકજ નહિ, પણ બંને એમ પણ આપણે નિર્ણય કરી શકીએ. પરંતુ એમ કરવામાં સામસામા કારણથી અસંતોષનો ધૂમાળો અગ્નિ વખતોવખત સળગ્યાં કરવાનો અને આપણા કૂળા પ્રયત્નને બાળ્યાં કરવાનો સંભવ છે, તે માટે કાર્ય કરવું હોય તો તેની સ્પષ્ટ રૂપરેખા દોરી લેવી જોઈએ, અને તે માટે જે કાંઈ યોગ્યતા ધક્કી તથા અમલમાં મૂકવી પડે તે વિષે વિચાર અને નિર્ણય કરી લેવો જોઈએ. આમ ક્યારે પછી અસંતોષનું કારણ નહિ રહે. અને રહેશે તો તે એટલું નિયમન કરવા કામ લાગશે કે જેથી વહાણ એક બાજુના ભારથી નમી ન પડે, અને ઉભય તરફ સરખું વજન રહી સમતાથી ચાલે.

(૨) બીજું—કાર્યની રૂપરેખા વિષે કાંઈ વિચાર કરતાં પહેલાં, મતભેદનો એક બીજો વિષય પણ આપણે યોખ્યો કરી નાંખવો જોઈએ; સાહિત્યપરિષદે કેળવવાનું, પોષવાનું, સંવર્ધવાનું સાહિત્ય કયું? સકલ વાક્યમય, એનો એક પ્રદેશ કવિતા—નામ, શબ્દ, અર્થ અને રસમાં આર્વિભૂત થતી આત્માની કલા? અહીં પણ તેમ પાછો બે વચ્ચે વિકલ્પ—એમાંથી એક પસંદ કરી લેવાનો પ્રસંગ-ઉત્પન્ન થાય છે. પણ તેમ ન કરતાં એનો સમુચ્ચય—બંનેનો એક સાથે સ્વીકાર—કરીએ તો શું? પરંતુ એમાંનું બીજું, સંકુચિત અર્થમાં સાહિત્ય યાને કવિતા, એને સાહિત્યપરિષદ કેટલે અંશે ઊપજાવી શકે એ પણ એક વિચારવા યોગ્ય પ્રશ્ન છે.

(૩) ત્રીજું—પૂર્વોક્ત કાર્ય માટે સ્થાયી અને સુઘટિત એવી સંસ્થાની નિર્માણ કરવા વિષે વિચારવાની અને પ્રમુખ

સાહિત્યપરિષદના પ્રમુખ તરીકેનું ભાષણ

૨૭

દ્વારા અન્ય સ્થાયી સંસ્થાઓને જણાવી, એની પાસે કામ કરાવવું એ ઠીક ? અહીં પણ એ જુદી જુદી ભાવના સાંભળે છે : એક 'સહોવધૂ'ની અને બીજી 'અહવાદિ'ની; અર્થાત્ એક મત એવો કે પરિષદે તુરત ગૃહસ્થાશ્રમ માંડવો અને એના કલેશ, કંકણાદિ, અને કર્તવ્યભારથી ડરી ન જતાં, એને સુંદર રીતે ધીરતાથી અને વીરતાથી ચલાવવો; બીજો મત એવો કે પરિષદે ગૃહસ્થાશ્રમની જંગળમાં ન પડવું, અહવાદિની રહેવું, અને અહોધના સ્વતંત્ર કાર્યમાં જ સર્વ શક્તિ વાપરવી. મને લાગે છે કે પરિષદે પોતાના બંધારણનો કાયદો ઘડ્યો, પોતાનું મંડળ બાંધ્યું અને ધનપરિગ્રહ કર્યા ત્યારથી એનું સ્વતંત્ર ધૂટું જીવન પૂરું થયું, અને પ્રથમ પક્ષ જ હવે વિચારવાનો રહ્યો. પરંતુ ઉપનયન સંસ્કાર પામી ઝટઝટ અહવાય સંકેલી લઈ વિવાહિત થઈ જવું એ એક અનંતની ટ્રાટિ છે, તેમ યાવજીવ અહવાદિની જ રહેવું એ બીજા અનંતની ટ્રાટિ છે. એ ટ્રાટિની વચ્ચે મધ્યમ પ્રતિપદા (મધ્યમ માર્ગ) એ છે કે અહવાય પળાઈ તદનંતર્ગત વિદ્યાભ્યાસ થઈ જાય એટલે સંસારમાં જોડાવું. પરિષદનો આ શાસ્ત્રોક્ત બીજો કાળ આવી ગયો છે એમ એનું વય (૨૩ વર્ષ) જોતાં માની શકાય. અને અહવાચારી કરતાં ગૃહસ્થાશ્રમી વધારે લોભપકાર કરી શકે એ પણ સ્પષ્ટ છે.

આ ત્રણે વિચારણીય પ્રશ્નોમાં સમુચ્ચયનું દૃષ્ટિબિન્દુ ધ્યાનમાં રાખી, તેમ જ એક એક પક્ષની મર્યાદા બતાવી મહેં ગઈ પરિષદ વખતે પરિષદના કાર્ય સંબંધી જે ચર્ચા કરી હતી એનું સ્મરણ આપવામાં આપનો કાંઈક સમય લઉં તો તે ક્ષમા કરશો. મહેં કહ્યું હતું:—

“અત્યાર સુધીમાં સાહિત્યપરિષદમાં નિમગ્ન થો ધણા વંચાઈ ગયા, હવે તો સાહિત્યપરિષદે કાંઈ કામ કરી બતાવવું જોઈએ એવા ઉદ્દેશ્ય આપણે ધણીવાર સાંભળીએ છીએ, અને પરિષદની દૃષ્ટિ સંસ્થાઓ રચવા તરફ અત્યારે વળતી અને વાળવામાં આવતી આપણે

જોઈએ છીએ. હાલનો જમાનો વિશેષતઃ યન્ત્રોનો, સંસ્થાઓનો છે. અને એ દ્વારા ઘણું કાર્ય થઈ શકે છે એ અમે માનીએ છીએ. પણ અનાજ ચોર્યા વિનાની ઘંટી ઘર્ષણ જ કર્યા કરે, એમાંથી લોટ નીકળે નહિ—એટલું ધ્યાનમાં રાખીને જ ઘંટી ફેરવવા અમારા ભાઈઓને અમારી વિનંતિ છે. કાંઈ કહેશે કે અનાજ પણ ઘંટીમાં આકાશમાંથી ઊતરશે? અનાજ ઉત્પન્ન કરવા માટે પણ ખેતીની યાંત્રિક યોજના જરૂરી છે. આ કહેવું ખરું છે; પણ અર્ધુ જ ખરું છે મનુષ્ય હવે છે—સુન્દરતાથી હવે છે—તે માત્ર અનાજ ખાઈને જ નહિ; પણ સુન્દર વૃક્ષો ઉપરથી લચ્ચતાં ફળ ખાઈને પણ. એ ફળ ઘંટીમાં ચોરાતાં નથી: પ્રીતિર્મધુરસાદ્વાંસુ મહરીષિવ જાયતે। તેમ તે સાથે મનુષ્યને અનાજની પણ જરૂર છે. આ રીતે સાહિત્યસૃષ્ટિના એ ભાગ પડે છે; એક અનાજ અને એક ફળ, એક યાંત્રિક યોજના યાને સંસ્થાઓ દ્વારા ઉત્પન્ન થતો જ્ઞાનરાશિ, અને બીજો નૈસર્ગિક રીતે કવિપ્રતિભાના કલ્પતરુ ઉપર ફળરૂપે જન્મતો રસપ્રવાહ. આ એમાંથી રસપ્રવાહ ઉત્પન્ન કરવામાં પરિષદ બહુ ન કરી શકે, અને એ ન કરી શકે એમાં એની હીનતા પણ નથી, કારણ કે એ કાર્ય એના ઉદ્દેશમાં હોઈ જ ન શકે. એનું વિશેષ કાર્ય જ્ઞાનરાશિ ઊપજાવવાનું છે—જે કે જ્ઞાન અને રસ વચ્ચે જેટલો સંબંધ છે તેટલા પૂરતી જ્ઞાનને કરેલી સેવા રસને પણ ઉપકારક થાય છે. ઉપરની ઉપમા ફરી ઉપયોગમાં લઈને બોલીએ તો વનનાં ફળ પણ હવે બગીચામાં પ્રયત્નપૂર્વક ઊગાડીને વધારે રસીલાં અને સુન્દર અનાવવામાં આવે છે, તેટલા પૂરતી પરિષદ પણ કુશળ બાગવાનનું કામ કરે તો કવિપ્રતિભાનાં ફળને પણ તેવાં જ બનાવી શકે. પણ આ કાર્ય એને માટે હજી કંઈ છે, એનું વિશેષ કાર્ય જે જ્ઞાનરાશિ ઊપજાવવાનું તે પરિષદ વધારે સારી રીતે કરી શકે. પરિષદ આગળ બહોળાં અણખેડ્યાં ક્ષેત્ર પડ્યાં છે, અને અમે આશા રાખીએ છીએ કે એ ખેડનારો સહે એમાં સમાવે મહેલા માટે નહાના નહાના

સાહિત્યપરિષદના પ્રમુખ તરીકેનું ભાષણ

૨૬

જમીનના કકડા એકઠા મેળવવા માટે; નવા ફૂવા ખોદવા માટે, પાણીની નહેરો ખેતરમાં વાળવા માટે, ખેડુતોનાં પરસ્પર સહાયક મંડળો રચવા માટે, પરિષદ વિશાળ અને વિવિધ યોજના પરિષદ આગળ રજુ કરશે.”

ગર્ભ પરિષદે પરિષદમંડળ સ્થાપીને અને તે સાથે પોતાનું અસ્તિત્વ અને નિયામક શક્તિ કાયમ રાખીને, યન્ત્ર અને જીવન બંનેનો સમન્વય કરવા પ્રયત્ન કર્યો છે. આ રીતે આપણે અત્યારસુધી અશરીરી રહેલા આત્માને શરીરી કર્યો છે, જેથી એ વિશેષ કાર્યસાધક થઈ શકે. (જૂની વાંચનમાળામાં “ત્રણ દૈત્યની વાત”માં ઉદક-પ્રવાહના પુત્ર વરાળીઆની વાત સ્મરણમાં લાવવા જેવી છે.)

આપ પૂછશો કે પરિષદના આત્માએ દેહ ધારણ કર્યા પછી શું શું કાર્ય કર્યું? પરિષદમંડળના આવેદનપત્રથી એ આપના જાણવામાં આવશે. પણ એટલા કાર્યથી આપને અસંતોષ રહેશે તો એ ‘દિવ્ય અસંતોષ’ અનુદયનું જ ખીજ છે એમ વિચારી અધિકારીમંડળ આનન્દ પામશે. પણ હું એક વાત આપને ધ્યાનમાં લેવા વિનવું છું. પરિષદમંડળ એટલે આપણે પોતે જ. આપણે જો ધાર્યા જેટલી ગૂંજરાતી સાહિત્યની સેવા કરી શક્યા નથી તો તેનું કારણ શું? આપણા આ ક્ષેત્રમાં તેમ જ અન્ય દિશામાં અનેક પ્રયાસો હોવા પડે છે એ કાંઈ પણ સાચા દેશહિતચિન્તકને જણાયા વિના રહે એમ નથી. એનું કારણ જરા તપાસીએ.

૩

કવિ ભિદ્ધતે કહ્યું છે કે કવિ થવા માટે કવિનું જીવન એક કાવ્ય હોવું જોઈએ. અને એમ હોય તો સાહિત્યના ઉત્થાન વ્યષ્ટિ-સમષ્ટિ-ચાચે આ પણ સત્ય નથી કે માટે આવશ્યક જનસમાજના હૃદયમાંથી કાવ્ય ઉદ્ભવવા માટે જનસમાજ પોતે કાવ્યરૂપ હોવો જોઈએ? અને કાવ્યરૂપ હોવું એટલે Epic, Dram-

જીવન

atic અને Lyric ત્રણે તરવોથી ભરપૂર હોયું: અર્થાત, એનાં જીવનમાં વીર-અને-અદ્ભુતપ્રધાન મહાકાવ્યના સર્ગો સર્ગવા જોઈએ, એનાં પત્રોમાં વિશિષ્ટતા વિવિધતા અને અલૌકિક સંવિધાન ભર્યાં જીવનનાં નાટકો-અનુકરણ નહિ, પણ ભાવનાચિત્રો-પ્રકટ થવાં જોઈએ, તથા એનું હૃદય રસના ઉજાળાથી ઉભરાવું જોઈએ. આ અત્યારે આપણા જીવનમાં છે? આવું જીવન હોય અને તે પુષ્કળ હોય તો તેમાંથી સાહિત્યના ધોધ-કાંઈ નહિ તો જોશદાર ઝરણાં-વહ્યા વગર રહે નહિ. પણ તે વહે છે? આત્મજીવગુપ્તાના દોષ વિના અને વિષાદને વશ થયા વિના, આપણે કહી શકીએ છીએ કે જગતને ચકિત કરે કે મોહ પમાડે એવી ભગ્યતા કે સુન્દરતા હજી આપણા જીવનમાં આવી નથી. આપણા જીવનમાં વિશિષ્ટતા કે વિવિધતા નથી, જે તે ધણું સામાન્ય-commonplace-અને એક તેવું બીજું છે. અને આપણી વૃત્તિઓ પણ નચિકેતાના આપે યજ્ઞના દાનમાં આપી હતી તેવી દૂબળી ધરડી અને વસુકેલી ગાયો જેવી છે. આવી સ્થિતિમાં સાહિત્યની લક્ષ્મી-સાદો મરાડી શબ્દ વાપરીએ તો ‘ભરભરાડી’-ક્યાંથી સંભવે? અત્યાર સુધી તો મોહ-નિદ્રામાંથી જાગી, આંખો ચોળી, જિંધ ઊરાડી આસપાસ દૃષ્ટિ ફેરવવામાં અને બહુ તો પથારીમાંથી ઊભા થવામાં આપણો વખત ગયો છે. પરાક્રમને પથે તો પ્રજા હજી હવે જ ચઢે છે. ઉત્થાનકાળની ઝાડી અને ડુંગરાની કરાડોમાંથી પસાર થઈને શાન્તિની અધત્યક્ષએ પહોંચ્યા વિના સાહિત્યનો યુગ જન્મતો નથી. જગતના સાહિત્યસમુદ્ધાસના સુપ્રસિદ્ધ મહાન યુગો-જેવા કે યૂરોપમાં ગ્રીસનો પેરિક્લિસ યુગ, રોમન સામ્રાજ્યનો વર્ગિલ-હોરેસ યુગ, મધ્યયુગની મૂર્ખામાંથી જાગતા ઇટાલિનો ડેન્ટી-પેટ્રાર્ક યુગ, લાલ સફેદ ગુલાબનાં યુદ્ધથી ખુવાર થઈ ગયા પછી પરદેશી સાહિત્ય અને સ્વદેશી પરાક્રમના અમૃતસિંચનથી ફુલ્યો-ફાલ્યો એલિઝાબેથ યુગ, અને આપણા દેશના ઇતિહાસમાં દૈવાસુરસંગ્રામમાંથી આર્યતાની જીવનની

મૂર્તિ ઘડનાર રામાયણ અને મહાભારત યુગ, સંસ્કૃત અને પ્રાકૃતના સમુદ્ભાસથી અંકિત ગુપ્ત યુગ, હર્ષવર્ધન યુગ, યશોવર્મા યુગ, રાષ્ટ્રકૂટ ચાલુક્ય અને અર્વાચીન સમયમાં આવતાં મોગલ પાદશાહી અને હિન્દુ પાદશાહીના ભાષાયુગ—છત્યાદિ સર્વ યુગો એક જ મહાન નિયમ પોકારી રહ્યા છે કે: ક્ષોભ-મન્યન-વિગ્રહ એ વિના ખરી શાન્તિ નથી, અને શાન્તિ વિના સાહિત્ય નથી. આમ ક્ષોભ અને અને શાન્તિ ઉભય પરસ્પર વિરુદ્ધ દીસતાં કારણોમાંથી સાહિત્યનાં અમૃત નીકળે છે જડ જર્જર જીવનનો નાશ એ જીવનના પુનરુદ્ધાસ માટે આવશ્યક છે. પાન ખરે છે ત્યારે જ નવી કુંપળો ફૂટે છે. આમ જીવનની વિષમતા એ સાહિત્યની માતા અને છે. અત્યારે આપણા દેશનું જીવન એવી વિષમતામાંથી પસાર થઈ રહ્યું છે, અને એ વિષમતાથી પ્રજામાં જે નવજીવન પ્રકટયું છે-ભાઈ મુનશીનો શબ્દ વાપરું તો જે ‘મૂલ્યપરિવર્તન’ (‘change of values’) થઈ રહ્યું છે, એમાં જ આપણા ભવિષ્યના સાહિત્યની આશા રહેલી છે. આથી એમ ન સમજાવું જેઈએ કે આપણા જીવનનું વ્હાણું હજી હવે જ વ્હાય છે. દુર્ગારામ મહેતાજીના સમયથી જે પ્હો ફાટવા માંડ્યો હતો એમ થી હવે ધીમે ધીમે ‘અરણ્ય’ પ્રભાત’ થતું આવે છે, અને જીવનના જે પ્રદેશોમા જોશો તેમાં એ જીવનનો વિસ્તાર અને વિકાસ થતો જ અત્યારે નજરે આવશે. પરંતુ સ્મરણમાં રાખવું પડશે કે મનુજીજીવનનાં ઉત્સર્પણ એક સીધી લીટીમાં, ઊભી સીટીનાં પગથીયાં પેડે આકાશમાં ચઢતા સૂર્યની પેડે, એકસરખાં થતાં નથી, ઘણી વાર એનું દર્શન અને ઘણીવાર એનું વિનશન (લોપ) થાય છે. પણ એ વિનશનમાં આગળની ગતિ માટે બળસંચય થતો હોય છે. ભાવના પણ કેટલીક વાર દીપ્તિમંત તો કેટલીક વાર ઝંખી થાય છે, તેમાં ઝંખપનો કાળ એ ઘણી વાર વિશ્રામનો હોય છે, એટલે જેટલો વિશ્રામ તેટલી જ એમાં આગળ વધવાની તૈયારી વા કાઈ નવા માર્ગની શોધ ગૂઢ રીતે ચાલતી હોય છે.

૪

મોરનાં પદ, નરસિંહ મહેતાનાં પ્રભાતીયાં, પ્રેમાનન્દનાં આખ્યાન, સામળભટ્ટના છપ્પા અને વાર્તા, અખાતી જ્ઞાનવાણી, ભોળ ભગતના ચાખખા, દયારામની ગરબીઓ ઇત્યાદિ મધ્યકાલીન ગૂજરાતનું ઘેરે ઘેરે ગવાતું અને પ્રેમથી સંગ્રહાતું સાહિત્ય છે. એના ગુણ અને ગુણની મર્યાદાનું ચિન્તન રસિક છે. પરંતુ એ સર્વ અત્યારે 'દૈવતરૂપીકૃત' યાને લક્ષ્મીપૂજનમાં પ્રતિષ્ઠિત થઈ ગયેલું એવું સાહિત્યદ્રવ્ય છે. વ્યવહારમાં ઉપયોગી થાય-જેના આધાર ઉપર આપણા નવા જમાનાનો બહેવાર ખેડીએ—એવું એ દ્રવ્ય નથી. ભવિષ્યની આશા ફેટલે અંશે સફારણુ છે એનો જ્યાં વિચાર કરવાનો છે ત્યાં વર્તમાન સ્થિતિની જ સમાલોચના ઉપયોગી અને પ્રાસંગિક છે. તે માટે એની ન્યૂનતાના કારણથી નહિ, પણ પ્રસ્તુત વિચાર માટે અનુપયોગિતાના કારણથી એ જૂના સાહિત્યને રહેવા દઈ—આપણા અર્વાચીન સાહિત્યની ગઈ સાહીના ઇતિહાસ ઉપર જ નજર ફેરવીએ. એ સાહિત્યને આપણે

કાલક્રમના ત્રણ ખંડમાં બહેંચી શકીએ છીએ:

ગઈ સાહીની પહેલા ખંડનું ખાસ લક્ષણ જ્ઞાનવૃદ્ધિ માટે સાહિત્ય પ્રવૃત્તિનું સભાઓનું સંસ્થાપન: ગૂજરાત બહર્નાકયુલર અવલોકન. સોસાયટી, બુદ્ધિવર્ધક સભા, જ્ઞાન પ્રસારક સભા, ફાજર્સ સભા અને એમાં ગૂજરાતી સાહિત્યની

સેવા કરનાર મહાપુરુષો+ ફાજર્સ, ભોળાનાથ, મહીપતરામ, નન્દશંકર, દલપતરામ, નર્મદાશંકર, મન:સુખરામ, રણછોડભાઈ, ઝવેરીલાલ, નવલરામ, વજલાલ શાસ્ત્રી, ભગવાનલાલ ઈન્દ્રજી, ઇત્યાદિ: એ પુરુષોને હાથે ઐતિહાસિક શોધ, કવિતા, નવલકથા, નાટક, તત્ત્વજ્ઞાન અને વિવેચનશાસ્ત્રના પાયા નખાયા. એમાંના એક ભગવાનલાલ ઈન્દ્રજીનું સ્થાન તો પ્રાચીન શિલાલેખના શોધક અને

+ આને અંગે સાહિત્યકારોના નામસંકીર્તનમાં માનવાચક, આલ

૧. રા. રા. અને અન્ય 'ભાઈ' વગેરે પદાંશ હું સગવડ ખાતર છોડી દઉં.

સાહિત્યપરિપક્વતા પ્રમુખે તરીકેનું ભાષણ

૪૩

અભ્યાસક તરીકે અર્વાચીન હિન્દુસ્તાનના મહાન વિદ્વાનોમાં છે. પરંતુ એ જમાનામાં અંગ્રેજોનો અભ્યાસ હાલ જેટલો વિશાળ ન હતો, અને જીવન હાલ કરતાં ઘણું ઓછું સંકુલ હોઈ એના વિચારમાં સાદાઈ હતી. એનું પ્રતિબિમ્બ તે વખતની કવિતામાં નાટકમાં તેમ જ નવલકથામાં આપણે જોઈએ છીએ. ઘડીકમાં સભાનું મનરંજન કરી દે એવી દલપતરામની કવિતા. નર્મદનાં સૃષ્ટિસૌંદર્યનાં અને ઋતુવર્ણનનાં કાવ્યો વિગતભર્યાં પણ મર્મગ્રાહી નહિ, એમના શૃંગાર વીર અને દેશભક્તિરસના ઉછાળા તેમાં કૃત્રિમતા નહિ તેમ કલા પણ નહિ, માત્ર સીધો અને પ્રયજ્ઞ આદેશ. “જયજય ગરવી ગૂજરાત! દીપે અરુણું પ્રભાત.” એ ઉત્થાનિકામાં આપણી માતૃભૂમિની ઉચ્ચ ઉદાર અને મનોહર સ્વરે જયઘોષણા, પણ તે પછી એ ઘોષણાના સ્વરને આકાશમાં ટકાવી રાખે એવી બલવતી પ્રતિભા નહિ; ગૂજરાતનાં ઇતિહાસ અને ભૂગોળ ઉદાત્તાલંકારથી જે કાંઈ જાંચાં સ્મરણો કરાવી શકે તે કરાવીને, અન્તે ‘કાની કાની છે ગૂજરાત?’ એમ નિશાળીઆઓ એકે અવાજે ઉચ્ચારે એવું કથન. રણછોડભાઈના ‘લલિતાદુઃખદર્શક’ નાટકની કળા સહજ સમજી લેવાય એવી. ‘કરણુ ઘેલો’ અને ‘વનરાજ ચાવડો’ એમાં, વિશેષરૂપે ‘કરણુઘેલો’માં ઐતિહાસિક સમયનું ચિત્ર સાદું અને સુંદર; તથા તે વખતના આચારવિચાર તથા કામળ સ્ત્રીપુરુષના મનોભાવના વર્ણનની શક્તિ સારી; અને સાદી પણ જાંચવર્ણી ભાષાનું બળ ધ્યાન ખેંચે એવું. નવલરામ ગૂજરાતી ભાષાના વિદ્વાન, પણ એમની વિશિષ્ટતા સાહિત્ય-વિવેચનમાં. એમનાંમાં સાહિત્યના ગુણદોષ સમતોલયશુદ્ધિથી પારખવાની અદ્ભુત સ્વાભાવિક શક્તિ, પણ બહુ વિશાળ સાહિત્યના જ્ઞાનથી એ સંસ્કાર પામેલી નહિ, તેમ વિશાળ બનેલી પણ નહિ; જેવું તે સમયનું સાહિત્ય, તેને અનુરૂપ એમની વિવેચના; પરંતુ તે સાથે આગામી સમય સમજવા જેટલી ઉદાર સહૃદયતા ખરી. અને તેથી ‘કુસુમમાળા’નું ગુણદર્શન. મનઃસુખરામભાઈનું વેદાન્ત તે વિચારસાગર પંચદશી અને શાંકરભાષ્યનો શબ્દાર્થ અને વાક્યાર્થ અને ‘સંપ્રદાય-

સિદ્ધ' અર્થ જાણવા પૂરતું, અને એમની પિપાસા પણ સાંપ્રદાયિક જ્ઞાન માટે જ; પણ તે માટે ખરા હૃદયનો પ્રેમ અને આગ્રહ. આ સમયમાં ઝવેરલાલભાઈ એ શાકુન્તલ અને મનુસ્મૃતિનાં ભાષાન્તર કર્યાં એની કિંમત આ માર્ગની આદ્ય કૃતિઓ તરીકે સારી. એ જમાનાના કાર્યની મહારી આ વિહંગદષ્ટિથી આપને કદાચ લાગશે કે હું એની કદર કરવામાં મન્દ છું પણ વસ્તુતઃ તેમ નથી. હું એટલી જ દૃઢતાથી માનું છું કે નર્મદાશંકરમાં સાચું હૃદયનું કવિત્વ હતું, કવિત્વના અનેક પ્રદેશમાં એમણે પોતાની શક્તિ પ્રસારી છે. એમના અનન્ય-સાધારણ કવિહવન માટે, એમના નીડર સાંસારિક હવન માટે, એમણે ઉત્તર કાળમાં દર્શાવેલી વિરલ સત્યનિષ્ઠા અને ઐતિહાસિક દષ્ટિ માટે, (પછી ભલે એમાં આપણે સંમત થઈએ વા ન થઈએ) તેમ જ એકલ હાથે ગૂજરાતી ભાષાની એમણે કરેલી સેવા માટે, મહાર્ગ શિર એમને ચરણે નમે છે. દલપતરામની શાણી કવિતા-એનાં સાદાં સીધાં રમુજ વર્ણન, વર્તાવેલી અને મીઠા હાસ્યરસ મને આનન્દ આપે છે. સાદી ગૂજરાતની ભાષા કેટલું કામ આપી શકે છે એ દલપતરામ અને નન્દશંકર જેવું કોઈએ જતાવ્યું નથી. નન્દશંકરનો કરણુદ્ધેલો આપણે આનન્દથી વાંચીએ છીએ, અને વર્તમાન સમયની સંકુલતાથી કંટાળેલા આપણે ઘણીવાર એ ભૂતકાળની સાદાઈ તરફ વળીએ છીએ-જેમ બ્રાહ્મિનિંગ શેલી કાલાંધલ કે મેરેડિથની જાંડી ખીણોમાંથી નીકળી કોઈવાર ગોલ્ડસ્મિથ અને સ્કોટની સપાટ ભૂમિમાં વિહરવાનું મન કરીએ તેમ. નવલરામની પારખ અને સમતોલપણું વિવેચનના કામમાં આજ પણ દુર્લભ છે. મનઃસુખરામે દેશી રાજ્યની ખટખટ અને જાહોજલાલીમાં વિચરતાં છતાં, વિદ્યા પ્રત્યે જે સાચો પ્રેમ અને આદર, સંસ્કૃત ઉપર અભિરુચિ અને શ્રમ, ભાષાનું વલણ તથા આવશ્યકતા સમજવામાં દીર્ઘદર્શિતા દર્શાવ્યાં છે એ ભૂલાય એમ નથી. રણછોડભાઈ એ સમયોચિત રસિક નાટકોથી ગૂજરાતમાં સંસારસુધારાના પ્રશ્નો જોવા પ્રગટે જાગૃત કરી હતી.

હરગોવિન્દદાસભાઈ પ્રથમ ખંડના હોઈને એમનું કામ ખીજા ખંડમાં થયું છે, એમનો સંસારસુધારાનો, કેળવણીનો, અને પ્રાચીન ગૂજરાતી કાવ્યોનો શોખ સાચો અને પુષ્કળ છે, પણ એમાં વિચારની ઝંડી ગડમથલમાં એ ઊતર્યા નથી. પણ નાથાશંકરની સહાયતાથી અને મહારાગનશ્રી સયાજીરાવ તથા મણિભાઈ જશભાઈની ઉદાર રાજ્યનીતિના આશ્રયથી પ્રાચીન ગૂજરાતી કાવ્યમાળા પ્રસિદ્ધ દરવામાં એમણે જે શ્રમ ઉઠાવ્યો છે અને હજી પણ સ્વાશ્રયભાવે ઉઠાવે છે, તે માટે ગૂજરાત એમનું સદાનું ઋણી રહેશે. આ સર્વ લેખકોમાંથી હરગોવિન્દદાસ ઉપરાંત નર્મદાશંકર અને નવલરામ તે પછીના યુગ સાથે પોતાના યુગને સાંધે છે. આ ખીજા યુગના સાહિત્યકારો તે ગોવર્ધનરામ, મણિલાલ, હરિલાલ, યાજ્ઞાશંકર, નરસિંહરાવ, કેશવલાલ, ડાહ્યાભાઈ, નૃસિંહાચાર્ય, કમળાશંકર, ઇત્યાદિ. અને એમના ન્હાના ભાઈ એ—રમણભાઈ, મણિશંકર, કૃષ્ણલાલ, યજ્ઞવંતરાય, કલાપી વગેરે. આ યુગની મહાન કૃતિ ગોવર્ધનરામનું સરસ્વતીચંદ્ર પ્રાચીન આર્ય ભાવના, વર્તમાન જનસમાજ; અને પાશ્ચાત્ય અંગ્રેજ કેળવણીની અસર—એ ત્રિવેણીની ભમરીઓનું આપણને દર્શન કરાવે છે. એની અદ્ભુત કલ્પના. પાત્રલેખન, અને ચિત્રણકલા, ગૌરવભરી બુદ્ધિ, સૂક્ષ્મ વિચારશક્તિ, અને યુગાનુરૂપ ભાષા તથા શબ્દભંડાર, આ ગુણો ગૂજરાતી સાહિત્યના ઇતિહાસમાં એ મહાન કૃતિને અદ્વિતીય પદ અપાવે છે, અને મહારા નમ્ર મત પ્રમાણે જગતના સાહિત્યમાં અત્યારે કોઈ પણ ગૂજરાતી પુસ્તકને સ્થાન મળવું યોગ્ય હોય તો તે ‘સરસ્વતીચંદ્ર’ને જ છે. એ કૃતિ ગૂજરાતી સાહિત્યમાં—સંસ્કૃત સાહિત્યમાં કાદમ્બરીની પેઠે—જે કે બુદ્ધા જ ગુણોથી—અમર રહેશે. છતાં પણ કહેવું નોંધ એ કે આજે એ પુસ્તક વિષે બહુ બોલાતું લખાતું નથી, કારણ કે પ્રજાની સહૃદયતા કાંઈક બીજે માર્ગે વહેવા લાગી છે, જેમાં વિસ્તીર્ણ કથાનું સ્થાન ટૂંકી વાર્તાએ અને જ્ઞાનભરી કલાનું સ્થાન કેવલ કલાએ લીધું છે. અત્યારનાં વિવેચનશાસ્ત્રમાં વિચાર કરતાં કલાની સમરેખતા અને ભાવના કરતાં યથાસ્થિત છવન વધારે પસંદ થાય છે. જે કે ‘સરસ્વતીચંદ્ર’માં પૂરેલા ભાવનાના

જગતમાં વિહરતા, મનુષ્યહૃદયની વૃત્તિઓના રંગ કદી પણ
 ઝાંખા પકશે નહિ, તથાપિ એની વિચારમાલાનાં ફૂલ હવે વાશી થવા
 લાગ્યાં છે એમ ઘણાને જણાય છે. નરસિંહરાવે ‘કુસુમમાળા’માં
 ગૂજરાતને એક નવી જ ભૂમિનું દર્શન કરાવ્યું. અને ગૂજરાતમાં જે
 કીર્તિ જેવો કવિ હોત તો ચંપમેનનો હોમર વાંચીને એના મનમાં
 રુદ્રેલા ભાવ એક સૌનેટમાં જેમ એણે અમર કર્યા છે તેમ આપણે
 કવિ કરત. માત્ર એ ભૂમિના લાક્ષણિક સ્વરૂપમાં ભવ્યતાને બદલે
 સૌન્દર્ય છે એ જુદી વાત. ‘કુસુમમાળા’ એક અપૂર્વ કૃતિ છે અને
 નથી; એ સર્વથા અપૂર્વ પ્રતિભાથી સર્જાએલી નથી. એમાં પશ્ચિમની
 કવિતાનું, વિશેષ ભાગે પાલગ્રેવની ગોલ્ડન ટ્રેઝરીની ચોથી કરંડિકાની
 કવિતાનું, અને તેમાં સહુથી વિશેષ વર્ડ્ઝવર્થના કવિહૃદયનું, અનુકરણ
 છે. અનુકરણ છે, પણ તે અનુવાદ નથી. અર્થાત્ એ નિર્જીવ
 ફોટોગ્રાફ નથી, પણ મૂળમાંથી પ્રરણા પામી ઉપજાવેલું સ્વતન્ત્ર
 જીવતું ચિત્ર છે. પણ હજી આ કૃતિમાં આગલા જમાનાની સાદાઈ
 છે. કુસુમમાળામાં પ્રગટ થએલી ન્હાનીશી શક્તિ ‘હૃદયવીણા’માં અને
 ‘નૂપુરઅંકાર’માં વધારે સમર્થ થાય છે, નવા આકાર પણ રચે છે.
 તે પછી કવિએ સ્મરણસંહિતામાં ટેનિસનના ‘ઈન્ફેમોરિયમ’ની
 માત્ર આકૃતિ લઈ એમાં સ્વતન્ત્ર બળથી જ્ઞાન શ્રદ્ધા અને કરુણ-
 રસની ત્રિવેણી વહેવરાવવી છે. નરસિંહરાવની ‘કુસુમમાળા’ અને હૃદય-
 વીણા’ એ બે કૃતિઓએ એમની પાછળના ઘણા ન્હાના મ્હોટા
 કવિઓમાં કવિતા પૂરી છે. આ સર્વ હોઈને પણ, એમની કવિતાનું
 સ્વરૂપ અને ભાષાની વિશિષ્ટતા એવી છે કે સર્વને આકર્ષક ન થાય. જે
 કે જેને થાય તેને મુગ્ધ કરી મુકે. નરસિંહરાવની કવિતામાં વિચાર કે
 ભાવનું વૈવિધ્ય, હૃદયનો જેસ કે નર્માળી આનન્દવૃત્તિ એ ગુણોની
 ખોટ છે. આ જાતની આનન્દવૃત્તિ જે ઝંચી કવિતા કરતાં ગદ્યને
 વધારે શોભે એ ‘સ્મરણમુકુર’માં ભરપૂર ભરેલી છે. પણ એ સ્વાતંત્ર
 ભવચરિત્ર કવિમાં આમાના હૃદયનું ભાન થોડું હોઈ અબાણ્યે એમણે

દેટલાંક હૃદયને દુલબ્યાં છે, અને તેથી સાહિત્યના એક વિશિષ્ટ પ્રકાર તરીકે એની કિંમત જાંચી હોવા છતાં એની પૂરી કદર થવામાં વાંધો છે. 'વસન્ત'માં પ્રકટ થતી 'વિવર્તલીલા' ગંભીર આકાશમાં સ્વચ્છન્દે ઊડતા વિચારપાંખીઓની શ્રેણી છે. એ ઉપરાંત અભિનવ સંગીત આદિ ઉપરના એમના નિબંધગ્રન્થ તે તે વિષયનો પૂરો અભ્યાસ યતાવે છે. નરસિંહરાવની સાહિત્યકાર તરીકે જેઓ જાંચી કદર કરતા નથી તે પણ એક જાંચા ભાષાશાસ્ત્રી તરીકે અને જોડણીના આગ્રહી આચાર્ય તરીકે એમને સ્વીકારે છે, અને વિવાદમાં એમની બુદ્ધિની એવી ઝીણવટ અને ચોકસાઈ છે કે એમને પહેંચી વળવું એ પૂર્વ પક્ષ-ઉત્તર પક્ષમાં જીવન ગાળતા કાશીના પંડિતને પણ ભારે પડે. મણિલાલને આજ પ્રકૃતિ આકર્ષતી ન હતી : 'કુસુમમાળા' નાં કુસુમો એમને નિર્ગન્ધ વિલાયતી ફૂલ લાગ્યાં. કારણ એ હતું કે એમની કાવ્યરચિ મનુષ્યહૃદયના ભાવ ઉપર જ હતી. અને એ ભાવમાં પણ પ્રેમ, પ્રેમના ધા, પ્રેમની ડગાઈ, સાચાઈ, નિખાલસપણું, નિર્વેદ, આત્મનિમજ્જન, અસેદ્ધિપાસા એમાં જ એમનું કવિહૃદય ફૂટેલું રહેતું. એમણે એ એકતારા ઉપર જ કામ કર્યું છે, અને તે થોડું કર્યું છે, પણ જેટલું કર્યું છે, તેટલું હૃદયવેષક છે. કવિ તરીકેની એમની ખામી એમની વિવેચકદષ્ટિમાં પણ ઊતરી છે. ગૂજરાતના સાહિત્યના ઈતિહાસમાં એમનું સ્મરણ કવિ કે વિવેચક તરીકે નહિ-જો કે એમનાં દેટલાંક કાવ્યો અને વિવેચનો ચિરાયુ રહે એવાં છે પણ એક મહાન તત્ત્વજ્ઞાની અને સમર્થ ગદ્યકાર તરીકે રહેશે. એમનાથી દશ પંદર વર્ષ પછીનો અમારો જમાનો—અદ્વંદ્વિદોસોદ્ધિના તે વખતના ઍન્થુએટો પણ હજી મિલ્લના જનહિતવાદમાં અને બુદ્ધિવાદમાં ભરાઈ રહ્યા હતા, તે વખતે મણિલાલે નિઓ-હેગેલિયનિઝમ યાને અભિનવ હેગેલના તત્ત્વજ્ઞાનનું પાન કરી લીધું હતું, અને એમનો અભિનવ વેદાન્ત ગૂજરાતને પાછો રહ્યા હતા. એમના પહેલાંના ગદ્ય-સાહિત્યમાં, નર્મદાશંકર અને નવચરામની ભાષામાં દેટલીક ખૂબી

હતી, પણ અદ્ભુત બળ, વીર્ય અને અભિમાનભરી મણિલાલની ગદ્યશૈલી ગૂજરાતી ભાષામાં એકલી જ વિરાજે છે. સુરી હૃદયનો અને સુરી કાવ્યનો ગૂજરાતને પરિચય કરાવનાર કવિ બાળાશંકર. મણિલાલના એ મિત્ર અને મણિલાલને સુરી ગઝલનો શોખ લગાડનાર પણ એ જ. જાતઅનુભવ અને દિલદર્દથી એમની કવિતા અંકએલી છે. હરિલાલ દ્રુવની સાહિત્યસેવા બુદ્ધિ જ પ્રકારની છે. ભાષાની કર્કશતા, સંગીતની વિષમતા, એ એમની કવિતાના દોષો છે, તેમ તે ગુણ પણ છે. એ ગુણોએ જ એમના કાવ્યમાં અનન્ય સાધારણ બુદ્ધિ પૂર્યો છે. એમનો દેશભક્તિનો વેગ નર્મદાશંકરનું સ્મરણ કરાવે છે, પણ એમના કરતાં એ બહુ આગળ જાય છે. જેમ બાયરનનાં પુષ્કળ લખાણમાંથી ચિરસ્થાયી થાય એવું થોડું જ રહે છે, તેમ હરિલાલ દ્રુવના ‘કાવ્યકુંજ’માંથી સૂઝી ગૂંચવાએલી લતાઓ ઘણી નીકળી જશે; છતાં છેવટે કેટલીક ડાળીઓ રહેશે, જે દેશ-ભક્તિના રસથી ઉછળતી સદા ઝૂંપ્યાં કરશે.

આ યુગના ખીબ સાહિત્યસેવકોમાં ભીમરાવ, કેશવલાલ, ડાહ્યાભાઈ, જગનલાલ, નરસિંહાચાર્ય, કમળાશંકર અને વયમાં પછીના યુગના હોઈને પણ પૂર્વયુગના ઉત્તરાર્ધમાં જેમણે સાહિત્યસેવા કરી છે એવા નગીનદાસ સંઘવી. એમાં ડાહ્યાભાઈનું “બુલબુલ” એના હૃદયના આવેશથી નિખાલસ ઉદ્ગારથી અને લલિત પદાવલીથી અને ભીમરાવનું ‘આ અણુગણુતારાવૃન્દ દીપે શ્યામ નિશામાં’ ઈત્યાદિ સુરપાળની ઓવણીનું ચિત્ર એની મર્મગ્રાહી ભવ્યતા અને વિષયાનુરૂપ પદ્યબંધથી મન હરે છે. એ કાવ્યના કવિઓએ એમની અન્ય કૃતિઓ હોઈને પણ—એક એક કાવ્ય થકી જ ગૂજરાતી સાહિત્યમાં ચિરંતન સ્થાન પ્રાપ્ત કર્યું છે. દોલતરામની પ્રભાવશાલી સંસ્કૃત સરણિ અને નગીનદાસ સંઘવીની દલપતશાહી છતાં સંસ્કૃત પાડિત્યવાળી કવિતા એ પણ આ યુગમાં ધ્યાન ખેંચે છે. નૃસિંહાચાર્યે નવી કળવણીના ધોરી માર્ગથી બુદ્ધિ જ. શ્રેણિએ કામ કર્યું છે.

સાહિત્યપરિપક્વતા પ્રમુખ તરીકેનું ભાષણ

૩૬

સામાન્ય તેમ જ કાંઈક વિચારશીલ જનની ધાર્મિક તૃપ્તિ છીપાવે, અને વર્તમાન જમાનાના જોણમાં ન તણાતાં કુશળ રીતે સંસાર ચલાવવાનો સ્ત્રીઓને પણ માર્ગ અતાવે, એવા વાર્તાનિબંધો સાદી ભાષામાં અને આકર્ષક સ્વરૂપમાં એમણે લખ્યા છે. મણિલાલ પેઠે એ પણ આપણા જનસમાજને પ્રાચીન સંસ્કૃતિ તરફ વાળવા યત્ન કરે છે, પણ તે મણિલાલ કરતાં વધારે મીઠાશથી, પણ ઓછા વિદ્યાબળથી, અને ઓછા ભાષાબળથી. કમળાશંકરભાઈની શિષ્ટતા અને પ્રતિષ્ઠા અસાધારણ છે, પણ એમની સાહિત્યસેવા ઘણે ભાગે સંસ્કૃતને કરવામાં આવી છે અને તેથી ગૂજરાતી વાચકોનું ધ્યાન એણે ઘણું ખેંચ્યું નથી. પણ એમની વિદ્વતાએ સંસ્કૃત વિદ્યાને કનેલી સેવાથી હિંદુસ્તાનના વર્તમાન વિદ્વાનોમાં ગૂજરાતને અભિમાન લેવા યોગ્ય સ્થાન અપાવ્યું છે તે માટે ગૂજરાત એમનું ઋણી છે. જીવલણીકાર તરીકે પણ ગૂજરાતમાં એમનું સ્થાન મહોટું છે. ડોળ નહિ પણ સત્ય; ગતાનુગતિકતા નહિ પણ સ્વમતમાં દૃઢતા; શિષ્ટતા, પણ તે સાથે પુરાણપણું કાંઈક વિશેષ જમાનાને રુચે તે કરતાં વધારે; પણ સર્વમાં સત્યનિષ્ઠા; એ એમની ખાસિયતો. ભાષાન્તરકાર તરીકે જીવનલાલ અને કેશવલાલે મણિલાલ કરતાં અધિક યશ પ્રાપ્ત કર્યો છે. જીવનલાલનું કાદમ્બરીનું ભાષાન્તર એ ગૂજરાતી ભાષાનું મહાન પરાક્રમ છે. કેશવલાલ બીજા ખંડના હોઈને પણ એમનું ઘણું ખરું કાર્ય એના ઉત્તરાર્ધમાં અને ત્રીજા ખંડમાં થયું છે. છતાં એની અત્રે જ નોંધ કરી લેવી ઠીક પડશે. ભાષાન્તર એ નિશાળીઆનો તરજુમો નથી પણ સાહિત્યનો એક માનવંતો પ્રકાર છે એનું ભાન પૂરેપૂરું ગૂજરાતી વાચકને કેશવલાલભાઈએ જ કરાવ્યું છે. એમની ભાષાન્તરપ્રવૃત્તિ અમરુશતક અને ગીતગોવિન્દથી શરૂ થઈ મુદ્રારાક્ષસ વિક્રમોર્વશીય પ્રિયદર્શિકા અને ભાસનાં નાટકો ઉપર કરી વળી છે. એમાં યથાર્થ શબ્દશક્તિ, અને નાટ્યોનું સૂક્ષ્મ સંશોધન, તથા ઉપોદ્ધાત માટે પુષ્ટજ્ઞ શોધ અને ઓ એ એમની કૃતિનાં

લક્ષણ છે. આ ઉપરાંત પ્રાચીન ગૂજરાતીનો અભ્યાસ, એને લગતી શોધખોળ, નિર્ણય કવિના કાવ્યની એક હસ્તલિખિત પ્રત જડતાં પણ 'એકમાત્રાનાવધથી પુત્રોત્સવ માનનાર વૈયાકરણુ' જેટલો આનન્દ, આ એમના મહોટા ગુણો છે. આ બીજી પ્રવૃત્તિમાં કેશવલાલભાઈ સાથે ડાહ્યાભાઈનો સહયોગ પણ ચાલુ જ છે.

બીજા જમાનાના ન્હાના ભાઈઓમાં, નવલરામનું સ્થાન રમણુભાઈએ લીધું. નવલરામની સુંદર વિવેચક બુદ્ધિ તેમ જ સીધી વિશદ ભાષા રમણુભાઈમાં આવી. પણ નવલરામ કરતાં રમણુભાઈની વિદ્વતા ઘણી વધારે, તેથી એમનાં વિવેચન વધારે જાંડાં, વિશાળ, અને ઉદાહરણથી સંપન્ન; અને ભાષાની સંસ્કૃતિ પણ વધારે જાંચી; તથા શબ્દભંડાર વધારે મહોટો; પણ રમણુભાઈની વિવેચનશક્તિની કદર એમના યુવાવસ્થાના લેખોથી થાય છે એમાં કાંઈક ભૂલ દેખાય છે. એ લેખો અમુક પ્રકારની જ કવિતાથી પ્રેરાયા હતા, અને તેટલા પૂરતી એમની કવિતાની કસોટી એકદેશી થઈ છે. પાશ્ચાત્ય વિવેચનનાં તત્ત્વોની પોતાની બુદ્ધિમાં મિલાવટ, અને આપણા સાહિત્યનાં ઉદાહરણોથી એની પરિપુષ્ટિ, એ એમનાં વિવેચનોનો વિશિષ્ટ ગુણ હતો. અને તેથી વર્તમાન જમાનાના વિવેચકોમાં એ આજ સુધી પ્રથમ સ્થાને રહ્યા છે. રમણુભાઈની પ્રકૃતિ ગંભીર સંસ્કારી અને શિષ્ટ હતી, અને તદનુસાર એમની સાહિત્યસેવા પણ એ જ પ્રકારની છે. 'રાઈનો પર્વત' વર્તમાન શિષ્ટ નાટકમાં સર્વોત્તમ છે. ભાવના અને વાસ્તવિકતાનો એમાં વિરલ સંયોગ છે. પણ શિષ્ટતાની બહુ દરકાર ન કરનારો વર્ગ 'ભદ્રંભદ્ર'ને જ જાંચું પદ આપશે. 'ભદ્રંભદ્ર' એ અત્યુક્તિદ્વારા ઊપજાવતા હાસ્યરસના પ્રકારનું આપણા સાહિત્યમાં એકનું એક ઉદાહરણ છે. ગોલ્ડન ટ્રેઝરીનું સ્મરણ જેમ નરસિંહરાવે કરાવ્યું તેમ પિંકવિક પેપર્સનું રમણુભાઈએ કરાવ્યું. પણ એથી એ મહાન સાહિત્યકારોની હીનતા સમજાવતી નથી. કારણ કે શેક્સપિયર ટેનિસન વગેરે અગણિત કવિઓ એ જ રીતે અન્ય કવિ-

ઓમાંથી પ્રેરણા લઈને કવિઓ બન્યા છે, છતાં એમની પ્રતિષ્ઠા ઓછી ગણાઈ નથી. રમણભાઈ સાથે બળવંતરાય અને મણિશંકરનાં નામ ઉપરિચિત થાય છે. મણિશંકરનાં ‘વસન્ત વિજય’, ‘સાગર અને શશી’ વગેરે કાવ્યો મુરેખ સૌન્દર્યના કટકા છે. એમાં શબ્દની અને અર્થની સુંદરતા એક બીજા સાથે એવી મળી-લગી છે કે એમને ટૂંટી પાડવી અશક્ય છે. એમણે સંગીતરૂપ કાવ્યની સૂચના નરસિંહરાવમાંથી લીધી; સામે, ‘વસન્તવિજય’ની અપૂર્વ આકૃતિને ‘હૃદય-વીણા’ના કવિએ અનુકરણનું માન આપ્યું. ‘થોડું’ પણ તે અતીવ સુંદર’ એટલા શબ્દો ‘કાન્ત’ની મનોહર કાવ્યકૃતિ ઉપર સદા લખા-એલા રહેશે. એમના ધાર્મિક પરિવર્તને એમની કવિત્વશક્તિમાં વધારો ન કર્યો: એ સમયનાં કાવ્યોમાંથી થોડાં જ ચિરંજીવ રહે એવાં છે. બળવંતરાય કાંદાર જેવી અનેક પ્રદેશસંચારી બુદ્ધિ નરસિંહરાવ અને રમણભાઈને બાદ કરતાં કાંઈની જ નથી. કાવ્ય નાટક ગદ્ય નિબંધ ઇતિહાસ વિવેચન આદિ વાહ્યમયની બ્રહ્મી શાખામાં એમણે ગૂંચરાતની સેવા કરી છે. પ્રોફેસરને શોભતો વિચારનો પરિપાક એ એમની બુદ્ધિનું ખાસ લક્ષણ છે. એમનાં કાવ્યોમાં એના બંધારણને અનુકૂળ અસાધારણ અર્થગૌરવ હોય છે, અને કલાત્મક ‘technique’ પારિભાષિક વિગત ઉપર પુષ્કળ લક્ષ્ય દેવાય છે. પણ એમના કાવ્યમાં મોહકતા થોડી છે—એમનો રસ દ્રાક્ષનો નહિ પણ શેરડીનો છે. કલા ઉપર પુષ્કળ લક્ષ્ય છતાં, એમનો ઉદ્દેશ વિલક્ષણતાનો પ્રેમ એવો છે કે એને પરિણામે એમની કૃતિઓ ઘણીવાર વિષમ અને છે, અને ચૂંટી ચૂંટીને મૂંઝવણ અર્થભર્યા સુંદર શબ્દોને અન્તે કે વચમાં એકાદ એકોળ શબ્દ આવીને એકો હોય છે. પણ બળવંતરાય જે કરે છે તે બુદ્ધિપૂર્વક કરે છે. એમની ખામીઓ પણ પોતે બહુ જોઈને ગુણ માનીને ઉત્પન્ન કરેલી હોય છે. ‘કલાપી’—કાંદારશ્રી મુરસિંહજી—મણિલાલ અને મણિશંકરમાંથી પ્રેરણા પામ્યા છે. પોતે સ્વભાવે નમ્ર અને ઉમદા હોઈ એ પ્રેરણા લેતાં સંકાચાયા નથી, પણ વસ્તુતઃ કવિત્વનો

સ્પુલિંગ એમનો પોતાનો જ છે અને પ્રેમ વિશ્વાસ સ્વાર્થભુ અનુકમ્પા-
આદિ આત્મગુણના અનેક ટુકડા 'સુરતાની વાડી'ના એ 'મીઠા
મોરલા'ને કહેથી નીકળ્યા છે. એમની ભાષામાં વિદ્યાનો સંસ્કાર
નથી, પણ સાચી સીધી સાદી વાણીનો પ્રસાદ મન હરે છે.
'કલાપી'ના મંડળના 'જટિલ' અને ત્રિભુવન પ્રેમશંકર અહીં યાદ આવે
છે. જટિલના અકળ અવસાનથી ગૂજરાતે એક આશાજનક કવિ
અને એથી પણ વિશેષ વિવેચક ખોયો છે, જે કે નવું ગૂજરાત
કદાચ એમને ઝોળખતું પણ નહિ હોય. ત્રિભુવન એક મસ્ત કવિ
હતા. તે વખતના ખીજન સૌરાષ્ટ્રવાસી સેવકમાં 'કાઠીઆવાડી'એ
ગૂજરાતને એમર્સનના નિબંધો અને શેક્સપિયરનાં કેટલાંક નાટકો
ગૂજરાતીમાં ઉતારીને આપણા સાહિત્યની ખુબ કિંમતી સેવા કરી છે. તેવું
જ એક સ્મરણીય નામ જે કે સાહિત્યના જુદા જ ક્ષેત્રમાં અમૃતલાલ
પઠીયારનું છે. સામાન્ય મનુષ્યજીવનને ઉચ્ચતર કરવા માટે એ ખરા
હૃદયથી તલસતા હતા, અને યથાશક્તિ એમની સાધુ વાણીથી એ
માર્ગે સેવા કરતા હતા. આ સમયના ઉત્તરાર્ધના સાહિત્યકારોમાં કૃષ્ણ-
લાલની સાહિત્યસેવા સહુ કરતાં જુદા જ પ્રકારની છે. પણ એ કાર્ય
આ સાઠીના ત્રીજા ખંડમાં થયું છે. ગૂજરાતના અત્યાર સુધીના સહુ
સાક્ષરોમાં એમણે એકલાએ જ ગૂજરાતના સાહિત્યનો પરિચય પર-
દેશી અને પરપ્રાન્તી વાચકોને કરાવ્યો છે, અને એ રીતે ગૂજરાતી
સાહિત્યની પ્રતિષ્ઠા વધારી છે.

ત્રીજા ખંડના સાહિત્ય ઉપર આવતાં પ્રથમ નામસ્મરણ આ
મહાન સંસ્થાના આદ્યથાપક રણજીતરામનું કરવાનું છે. એ અને
એમના ઉત્સાહી સહયોગી ઠાકોરલાલ મહારે ઘેર ગોવર્ધનભાઈને
મળવા આવ્યા અને સાહિત્યપરિષદની યોજના વિષે વાત કરી ત્યારે
અમે વૃદ્ધજનોએ (૧ હવે મને યાદ આવે છે કે હું તો ૩૫ વર્ષનો
જ હતો!) અમારી લાક્ષણિક રીતે એમના ઉત્સાહ ઉપર કેટલું
ટાટું પાણી રેડયું હતું, એ જે જાણશે તે જ એ યુવકભાઈઓની

સેવાનું પૂરું માપ લઈ શકશે. રણછતરામ એટલે તે સમયના 'ગૂજરાતની ભાવના.' બીજા ખંડના ઉત્તરાર્ધમાં ગૂજરાતી વાચકને એમની અપૂર્વ પ્રતિભા અને શૈલીથી ચક્રિત કરનાર કવિ તે ન્હાનાલાલ. એમની છન્દ વિનાની કવિતાથી મુંઝાએલું ગૂજરાત પણ એમના રાસને ગરબે ચડ્યું છે, અને અર્થસૌન્દર્ય શબ્દમાધુર્ય અને ભાવના-પ્રકર્ષના વિરલ સંગોગથી ન્હાનાલાલે રાસનું એક અનેક સાહિત્ય ઉત્પન્ન કર્યું છે. એ વર્ષ ઉપર એ કવિના આયુષ્યનો સુવર્ણમહોત્સવ બનીને ગૂજરાતે એમના કવિત્વની પૂરી કદર કરી છે. ન્હાનાલાલ જેટલા 'તેજે ઘડયા' શબ્દો ગૂજરાતી ભાષાને કાઈએ આપ્યા નથી. દેશભક્તિ અને આર્યસંસ્કૃતિનો પ્રેમ એમની કૃતિઓમાં વ્યાપી રહ્યો છે. પ્રાચીન અને મધ્યકાલીન સૌરાષ્ટ્ર અને ગૂજરાતનું જીવન એમણે તન્મયતાથી પ્રત્યક્ષ કર્યું છે. લગ્નની વિશુદ્ધ ભાવના એમણે તેજસ્વી રંગે રંગી છે. અને ભાવનાના જીવનનો મધુર રસ એમનાં નાટકોમાં અને રાસમાં ગૂજરાતને ખૂબ પાયો છે. નાટકોમાં એમની ભાવનાની પ્રેરણા ગોવર્ધનરામમાંથી આવેલી લાગે છે, પણ ગોવર્ધનરામ નવલકથાકાર હોઈ ભાવનાનાં ગિરિશંકર ઉપરથી જીવનની વાસ્તવિક ભૂમિ ઉપર પણ ઊતરે છે, કવિ ન્હાનાલાલ હમેશાં હિમાલયને શિખરે જ વસે છે. એમની કવિતા 'તેજે ઘડયાં મુજ અંગ' એમ જગતને કહી શકે છે, પણ એમાં પાર્થિવ અંશની જેટલી ખોટ છે તેટલી એની મનુષ્યજીવનની વિદૂરતા છે. એમના કવિહૃદયમાં દૈવી તેજ પુષ્કળ છે, મનુષ્યહૃદયનો ભુસ્સો થોડો છે, જો કે ભાવનાત્મક અમાપ છે; એ જ એમની કવિતાનો ગુણ અને ખામી. કવિતા ઉપરાંત ગૂજરાતી સાહિત્યને એમણે ખીજી મહોટી સેવા એ કરી છે કે કેટલાક જૂના કવિઓ અને ઇતિહાસોનાં ચિત્રો ઉપરથી ધૂળ ખાંખેરી અને ઉજ્જવળ કરી ગૂજરાત આગળ મૂક્યાં છે. ખચરદારના આલગુરુ એક મલખારી અને બીજા પારસીભાઈઓના પ્રિય કવિ દલપતરામ. દલપતરામનો પ્રિય છંદ મનહર ખચરદારને પણ પ્રિય છે. સૃષ્ટિસૌન્દર્યની

એમની કવિતા, આરંભમાં એમાં ઊંડો ભાવ શોધનારને બહુ પસંદ પડે એવી નહોતી, પણ નવા જમાનાનો શોખ એ તરત જ સમજી ગયા, અને એમનાં પછીનાં કાવ્યો ગૂજરાતને બહુ ગમ્યાં છે. સાદી ભાષાથી કામ કરવાની એમની શક્તિ એમણે પૂરેપૂરી ખીલવી છે. એમનો અંગ્રેજી કવિતાનો પરિચય પણ સારો છે, અને બળવંતરાયની માફક એમણે પણ જીન્દગીવિચિત્ર ઉપર સારી પેઠે ધ્યાન દીધું છે, પણ એમની સર્વોત્કૃષ્ટ સેવા આ છે કે એમણે હિન્દનો વર્તમાન પ્રગ્ન-શુદ્ધનો ધ્વનિ બહુ જોસ અને આદરપૂર્વક કીટ્યો છે, તથા એનાં રણગીત ગાયાં છે, જેમાંનાં કેટલાંક ગૂજરાતી સાહિત્યની કિંમતી સમૃદ્ધિ થઈ પડશે. વીર અને શૃંગારથી ભરપૂર કાવ્યો લખવા ઉપરાંત દોન્નેસના આદિકાળનાં પ્રગ્નગીત જેમ હરિલાલ દ્રુવે ગાયાં; વિશિષ્ટ પ્રકારનાં રવાનુભવરસિક અને સર્વાનુભવરસિક ઊર્મિગીત અને ખંડ કાવ્યની કુસુમાંંજલિ ગૂજરાતને અર્પવા ઉપરાંત અંગાળાની સ્વરાજ્ય અને સ્વદેશી જાગૃતિનાં ગીત જેમ મગનભાઈએ ગાયાં; તેમ અન્ય કાવ્યપ્રવૃત્તિ ચાલતી રાખીને ગાંધીજીના સમયનાં પ્રગ્નગીત ખબરદારે ગાયાં. પણ જે એક કાવ્યથી ખબરદારની કીર્તિ ગુર્જરસાહિત્યમાં સદા ઝળકતી રહેશે તે વીસ વર્ષ ઉપર મુંબઈની સાહિત્યપરિષદ વખતે એમણે સર્જેલું ‘ગુણવંતી ગૂજરાત.’ ગુર્જર માતાને કંઈ ધરેલી એ ગુણપમાણ કદી કરમાશે નહિ. ન્હાનાલાલ અને ખબરદાર એ બીજા જમાનાના ઉત્તરાર્ધમાંથી ત્રીજા જમાનાના પૂર્વાર્ધમાં ઊતરી આવેલા કવિઓ છે. અને એમની કાવ્યપ્રવૃત્તિ પહેલાં કરતાં ઊતરતી વા મન્દ, પણ હજી ચાલતી, છે. ત્રીજા જમાનામાં ‘લલિત’ ના મંજીરાનો મંજુલ ધ્વનિ આપણે સાંભળીએ છીએ. ગૃહજીવનની પવિત્રતા અને આલો-ધાનની સુન્દરતા ગાનાર અને એમાં પ્રભુનાં દર્શન કરાવનાર આ ન્હાના કવિની કદર હજી ગૂજરાતે જોઈએ તેવી કરી નથી. પણ ‘મદૂલી મઝાની પેલે તીર’ એટલા અંગુલિનિર્દેશથી એ કવિએ ગૂજરાતને ઘણું સૂચ્યું છે. આ જ ખંડના ઉત્તરાર્ધમાં બોટાદકર એ નવા બહેણમાં

સાહિત્યપરિપક્વતા પ્રમુખ તરીકેનું ભાષણ

૪૪

ન એવાએલા, પણ વર્તમાન વાતાવરણમાં છુટથી શ્વાસોચ્છવાસ લઈ શકતા, અને અંગ્રેજીની ખોટ સંસ્કૃતથી પૂરી પાડતા એવા શુદ્ધ શબ્દસંસ્કાર અને દ્રામણ ભાવ દર્શવનારા કવિ; એમણે પણ ઘણાનું ધ્યાન એવું છે. આ કવિઓની સમાલોચનાને અન્તે એક સુંદર સહૃદય વિવેકી માલાકાર—હિન્મતલાલ અંગરીઆ—નું નામ ભૂલવું ન જોઈએ. એમનું “કાવ્યમાધુર્ય,” એ પાલક્રેવની ગોલ્ડન ટ્રેઝરીના જેવી જ સહૃદયતાની સુંદર કૃતિ છે. આ જ સમયમાં સંસ્કૃતના પ્રેમથી કીલાભાઈએ જેમ મેઘદૂત અને વિક્રમોર્વશીયનાં ભાષાન્તર કર્યાં છે તેમ બળવંતરાયે અને મગનભાઈએ શાકુંતલનાં કર્યાં છે. એ સર્વ કેટલાક અંશમાં કેશવલાલભાઈનાં ભાષાન્તરનાં સમાનદક્ષ ન ગણી શકાય, છતાં સર્વ સફળ છે અને કીલાભાઈનો પ્રસાદ કેશવલાલભાઈ કરતાં પણ કોઈ કોઈ સ્થળે ચઢી ગયો છે. કીલાભાઈના સમાનવયસ્ક મણિલાલ જ્યારામે વાર્તા નવલકથા વગેરે રચીને ગૂજરાતને જે સેવા કરી છે તેમાં ભાષાની સરળતા શુદ્ધતા અદ્વિતિયતા આગલા જમાનાનું સ્મરણ કરાવે છે. ઉત્તમલાલ કેશવલાલની સાહિત્ય-સેવા માટે હું શું કહું? ગૂજરાતે એ સાક્ષરનું સ્વરૂપ પૂરેપૂરું બાળ્યું જ નથી—બાળવાનો પ્રસંગ જ આવ્યો નથી. જે વાંચન જ્ઞાન વિચારનો ખગ્નનો એ પુરુષમાં ભર્યો હતો, એમાંથી થોડું થોડું જ બહાર આવ્યું છે. પણ એમની સંસ્કારી કલમ જ્યારે જ્યારે ચાલી છે ત્યારે ત્યારે પુખ્ત વિચારથી ભરેલી ચાલી છે. કૃષ્ણરાવ દીવેટીયા અને સત્યેન્દ્રરાવ દીવેટીયા—એમનામાં એમના કુટુંબની સુંદર સાહિત્યરચિ હતી. એકે નવલકથાથી અને બીજાએ લઘુકાવ્યોથી ગૂજરાતની સેવા કરી છે. સત્યેન્દ્રરાવ યુવાવસ્થામાં જ પરલોકવાસી થયા અને તે જ પ્રમાણે નલિનકાન્ત દીવેટીયા સાહિત્યની સેવા કરવા માંડતાં જ છેક ન્હાની ઉંમરે મૃત્યુથી ઝડપાઈ ગયા. મોહનલાલ દવેએ સાહિત્ય પ્રવૃત્તિ કવિતામાં તેમ જ વિવેચનમાં સુંદર રીતે શરૂ કરી પણ બેઠી છોડી દીધી. પણ તે ફરી ગ્રહણ કરશે એમ આશા રાખીએ.

છીએ. અતિમુખશંકર અને જયેન્દ્રરાવ દ્વંદ્વકાળે ગૂજરાતીમાં અંગ્રેજી
 દ્વંદ્વનો Essay યાને સ્વૈરવિહારી અનિષદ્ધ નિબંધ દાખલ કર્યો
 છે. જનાર્દન પાઠકજી અને જ્યોતેશચન્દ્ર જુનાં સ્મરણો અને અવલોકન
 લખે છે. સ્વ. વિભાકર અને ઉમરવાડીઆ—એમણે પશ્ચિમના
 સાહિત્યની છાયાવાળાં જોરદાર નાટકો રચ્યાં છે. વિભાકર તો તરુણ
 વયમાં જ પરલોકવાસી થયા એટલે એમની કલાની પરિપાકદશા
 જોવાનો ગૂજરાતને પ્રસંગ જ ન આવ્યો. ઉમરવાડીઆ એમની
 સાહિત્યપ્રવૃત્તિ ચાલુ રાખશે તો સાહિત્યને સારી સેવા થશે એમ
 આશા રહે છે. રંગભૂમિની અદિતીય સેવા કરનાર બીજા ખંડના
 સાક્ષર ડાહ્યાભાઈ ધોળશા, અને મૂળશંકર પટ્ટી, હાલમાં જયેન્દ્રશંકર
 પંડ્યાએ એ કર્તવ્ય ઉપાર્યું છે અને તેમની સાહિત્યશક્તિ સાથે
 સારાસારતત્ત્વગ્રાહી શુદ્ધિ જોડશે તો ઊગતી પ્રગ્નની સારી સેવા
 કરી શકશે. ગદ્યલેખકમાં ચન્દ્રશંકરનું ગદ્ય આરસપહાણનાં સુન્દર
 ઘડેલાં ચોરસાંની દરસખંદી છે. એની કૃત્રિમતા ખુલી છે, પણ
 કૃત્રિમતા સાથે ભાષાની જડતા કે વિચારની નિર્માલ્યતા નથી, તેથી
 એ કૃત્રિમતા પણ સુન્દર હોઈ સાહિત્યમાં સ્થાન પામે છે. એથી
 ઉલટી જ, સીધી અને જુસ્સાદાર શૈલી ઈન્દુલાલની. રમણીયરામ
 ચાલુ રાજકીય પ્રશ્નો ઉપર ઉસાહથી લખે છે. ગૂજરાતમાં ઘણા
 વર્ષો જેણે સાહિત્યસેવા કરવા માંડી હતી તેવું અમદાવાદમાં સ્થપાયેલું
 એક યુવક મિત્રમંડળ ‘અન્ધુસમાજ’. એ મંડળમાંથી ભોગીન્દ્રરાવ,
 શિવાભાઈ, ડાહ્યાભાઈ યુવાન વયમાં જ મૃત્યુથી ઝડપાઈ ગયા, રામ-
 મોહનરાય અને શંકરરાય સેવા કરે છે. પણ ઉચ્ચભાવના અને
 સેવાવૃત્તિથી પ્રેરાએલા એ સાહિત્યપ્રેમી મંડળના કેટલાક અન્ધુઓ
 ઉપર દૂર મૃત્યુનો હાથ ન પડ્યો હોત તો એ મંડળ ગૂજરાતી
 સાહિત્યને સારી સેવા કરી શકત એમ લાગે છે. આ મંડળની
 મુખ્ય સેવા સ્ત્રી-ઉપયોગી સાહિત્યમાં તથા સંસારમુધારાની નવલકથા
 અને લઘુવાર્તા રચવામાં છે.

આ—અન્યવ્યવસાયપરાયણ દોડદોડના યુગમાં પશ્ચિમમાં લઘુ વાર્તાનું સાહિત્ય પુષ્કળ ઉત્પન્ન થયું છે. એમાં ઉચ્ચ કલાના નમૂના પણ છે, અને ટૂંકાણુ સિવાય બીજાં કોઈ જ ગુણુ નહિ એવાં નિર્માણતાનાં દૃષ્ટાન્તો અસંખ્ય છે. આનો પડો આપણા દેશમાં પણ પડ્યો છે. એના અનેક લેખકોમાંથી સારા લેખક તરીકે વિશિષ્ટ રૂપે ‘ધૂમકેતુ’નું નામ યાદ આવે છે. કવિશિરોમણિ રવીન્દ્રનાથ ટાગોરે ગૂજરાતમાં લઘુ વાર્તાનું અને વિશેષમાં ગદ્યકાવ્યના સ્ફુર્તિગોત્રું ફેટલુંક સાહિત્ય પ્રેર્યું છે. એમાં ‘પૃથુ શુક્લનું’ ‘કુલપાંદડી’ જાણીતું છે. સૌંદર્યનું પાન કરીને અને કરાવીને વિષ્ણુપ્રસાદ ત્રિવેદીએ ફેટલીક સેવા કરી છે. મંજુલાલ દવે, વિજયરાય કલ્યાણરાય, મુનિકુમાર અને ગગનવિહારી અને રમણલાલ યાજ્ઞિક અંગ્રેજી સાહિત્ય અને વિવેચકતાનો ગૂજરાતને પરિચય કરાવતા રહે છે. અને ‘કુસુમાકર’ પણ વખતોવખત ઊર્મિકાવ્યો તથા સૂચક વિચાર-માળાનું ગદ્ય ગૂજરાતને આપે છે. બિહરતા લેખકોમાં જ્યોતીન્દ્ર દવેએ હાસ્યરસથી અંકાએલી અવલોકનની વિશિષ્ટ શૈલી લાખલ કરી છે.

ઇતિહાસના વિષયમાં આજકાલ નવી જાગૃતિ ઉત્પન્ન થઈ છે. રાયચુરા અને મેઘાણી વગેરે સૌરાષ્ટ્રભાઈઓએ જે લોકગીત અને રાસાનું સાહિત્ય પ્રકાશમાં મૂક્યું છે એ કાંઈક ઇતિહાસ (તવારીખ) કરતાં વિશાળ અર્થમાં ઇતિહાસ તેમ જ સાહિત્યને ઉપયોગી થાય એવું છે. શુદ્ધ ઇતિહાસ—માર્ગે રતનમણિરાવે ગૂજરાતનાં શહેરો મસ્જિદો અને બીજાં શિલ્પકામનો ઇતિહાસ ઉકેલવા માંડ્યો છે. એ બાદ પાદ્ય વિસ્તરશે તો ભવિષ્યમાં મહોટું વૃક્ષ થવાની આશા પડે છે. મહાપુરુષનાં ચરિત્રલેખમાં સાહિત્યની દ્રાષ્ટિમાં આવી શકે તેવું માત્ર વિનાયકભાઈનું ‘નન્દશંકરનું જીવનચરિત્ર’ છે. આધારભૂમિ અને પરિસ્થિતિભૂમિના ચિત્ર સાથે મુખ્ય પુરુષનું જીવનચિત્ર એમાં આલેખ્યું છે. નર્મદાશંકરનું નવલરામે લખેલું અને નવલરામનું ગોવર્ધનરામે લખેલું જીવન એ એ વિચારની બાબતમાં બહુ ઉચ્ચ કલાની

કૃતિઓ છે. કાન્તિલાલનું ગોવર્ધનરામનું જીવનચરિત્ર એની ભાષાથી મન હરે છે. કાન્તિલાલે ‘ગૂજરાતી’ પત્રમાં જે ‘વિજ્ઞાનમન્દિર’ ઉઘાડ્યું છે તેની નૂતનતાથી ગૂજરાતમાં વિજ્ઞાનનો પ્રેમ જાગશે એમ આશા રહે છે. એમના સહકારી પોપટલાલ શાહ, પર્જન્યરાય મેઠ, ખંડુભાઈ નાયક, વીરમિત્ર દીવેટીઆ અને વિજયલાલ ધ્રુવ વગેરે મળીને ગૂજરાતમાં એક સુંદર વૈજ્ઞાનિક મંડળ બાંધવા ધારે છે એ હર્ષનું કારણ છે. વર્તમાનયુગમાં પુરાતત્ત્વમન્દિરે અને રાષ્ટ્રીય વિદ્યાપીઠના અન્ય સજ્જનોએ પણ ગૂજરાતી સાહિત્યને બહુ સેવા કરી છે. કાલેલકરની મધુર પ્રાસાદિક અને સંસ્કારી શૈલી વાચકને મુગ્ધ કરે છે. મહાદેવભાઈ એ પણ મધુર સાદી અને અસરકારક, કાંઈક ગાંધીજીને અનુસરતી, એક વિશિષ્ટ શૈલી ફળવી છે. જિનવિજયજી, બહેચરદાસ અને સુખલાલ પંડિતે પ્રાકૃત અને અપભ્રંશ ભાષા અને પ્રાચીન જૈન દર્શનના ગ્રંથો ઉપર સારો પ્રકાશ નાંખવા માંડ્યો છે. રસિકલાલ અને રામનારાયણ પાઠકે સાહિત્ય ચલંકાર અને નાટ્યશાસ્ત્રનાં ક્ષેત્ર ખેડ્યાં છે. વાલજી દેસાઈ એમની લાક્ષણિક શૈલીમાં પ્રાચીન આર્ય સંસ્કૃતિની વાતો કહે છે. નરહરિ વિનયમન્દિરને યોગ્ય સાહિત્ય રચે છે. ભાવનગરમાં દક્ષિણામૂર્તિભવનમાં બાલશિક્ષણનાં શાસ્ત્ર અને કથાને નૃસિંહપ્રસાદ ભટ્ટ અને ગીજીભાઈ બધેકા અપૂર્વ સેવા કરી રહ્યા છે. બાલોપયોગી સાહિત્ય ઉત્પન્ન કરવામાં જેમ એમણે ભાગ લીધો છે તેમ રવિશંકર રાવળે કુમારાવસ્થાનાં શિક્ષણમાં કલાના રંગ પૂર્ણ છે.

ગયા ખંડમાં પ્રાચીન ગૂજરાતી કાવ્યો શોધવામાં હરગોવિન્દદાસની સેવા ગણાવી તે સાથે ઈચ્છારામ સૂર્યરામ અને જગનલાલ રાવળની પણ ગણાવવી જોઈએ. અને એ જ વર્ગની સેવા ત્રીજા યુગમાં રામલાલ મોદી, અને કેશવલાલ અને ડાહ્યાભાઈ સાથે હીરાલાલ પારેખ કરે છે, અને ઈચ્છારામ સૂર્યરામનો એ સેવાનો પ્રેમ અબાલાલ જાનીમાં ઊતર્યો છે. મટુભાઈ કાંટાવાળા પોતે ‘સાહિત્ય’-

ના તન્ત્રી તરીકે છે સેવા કરે છે તે ઉપરાંત મધ્યકાલીન ગૂજરાતીના કીણા અભ્યાસી છે; તથા આમ વર્ગની જોડણીના પ્રબળ હિમાયતી છે. જૂની ગૂજરાતી અને અપભ્રંશના ગ્રન્થોનો ઉદ્ધાર કરવામાં ચમનલાલ દલાલનો વિદ્વતાભર્યો પરિશ્રમ જગજગદર છે, તે ઉપરાંત મોહનલાલ દલીયંદ શાહે પણ આ દિશામાં બહુ ઉપયોગી સેવા કરી છે. દુર્ગાશંકર શાસ્ત્રી મધ્યકાલીન ધાર્મિક સંપ્રદાયનો ઇતિહાસ અને એના ગ્રન્થોના કાવનિર્ણય સંબંધી મનનભર્યા લેખ લખે છે. આમ પ્રાચીન સાહિત્ય શોધવામાં આપણી પ્રવૃત્તિ મંદ પડી નથી પણ ભગવાનલાલ ઈન્દ્રજીએ શરૂ કરેલું અને ખીજા ખંડના આરંભમાં હરિલાલ ક્રુવ, રતિરામ દુર્ગારામ અને વલ્લભજી આચાર્યે આયું રાખેલું કામ એ જ જમાનાના ઉત્તરાર્ધથી અંધ થઈ ગયું છે, તે હવે ગિરિભાઈ શંકર આચાર્ય ફરી ઊઠાડશે એમ અશાસ્ત્રીએ છીએ. તત્ત્વજ્ઞાનના વિષયમાં મણિલાલની ગાદી સૂતી જ છે. તોપણ નર્મદશંકર મહેતાની વિદ્વતાએ ગૂજરાતી વાચકને હાલમાં આપણા તત્ત્વજ્ઞાનનો ઇતિહાસ પૂરો પાડ્યો છે, અને તત્ત્વજ્ઞાનના અભ્યાસી તરીકે તથા એના પ્રવાચક તરીકે અત્યારે ગૂજરાતમાં એમનું ઊંચું સ્થાન છે. હીરાલાલ શ્રેષ્ઠે પૂર્વના તત્ત્વજ્ઞાનના અભ્યાસ સાથે પશ્ચિમના તત્ત્વજ્ઞાનમાંથી કેટલાક અંશે જોડ્યા છે, અને એક તત્ત્વચિન્તક તરીકે એમણે પ્રતિષ્ઠા મેળવી છે, તેમ જ કેળવણીના કામમાં યશસ્વી ભાગ લીધો છે. હરસિદ્ધલઈ દીવેડીઆએ પશ્ચિમના માનસશાસ્ત્રનો એક મહાન ગ્રન્થ ગૂજરાતીમાં ઉતાર્યો છે. મગનલાલ શાસ્ત્રી અને મૂલચંદ્ર તેલીવાળા એમણે શ્રીવલ્લભાચાર્યના સાંપ્રદાયિક ગ્રન્થો પ્રગટ કરવામાં તથા એ સંપ્રદાયના સિદ્ધાન્ત પ્રતિ પ્રગટાવવાનું ખેંચવામાં બહુ પ્રશંસાપાત્ર શ્રમ ઉઠાવ્યો છે. નથુરામજી જેમનું કાર્ય ત્રીજા ખંડના પૂર્વાર્ધથી આગળ પડતું થયું છે એમણે સાહિત્યધર્મને એમનાં ભાષાન્તરોથી તેમ જ પ્રવચનોથી ઊભાવ્યો છે. અખંડાનન્દજીએ કેટલાક અર્વાચીન રસના ગ્રન્થો ઉપરાંત પ્રાચીન ધર્મગ્રન્થો ભાષાન્તર કરાવીને પ્રકટ કર્યાં છે.

ગૂજરાતનાં દૈનિક સાપ્તાહિક માસિક ત્રૈમાસિકનો ઇતિહાસ લખવા એસીએ તો એક પુસ્તક રચાય એટલું વસ્તુ છે. પારસી ભાઈઓને જેમ ગૂજરાતીમાં સાંસારિક નવલકથા ઉત્પન્ન કર્યાનું માન છે તેવું જ વર્તમાનપત્રોનો પાયો નાખ્યાનું માન છે. બીજા યુગમાં 'ગુજરાતી' ના તન્ત્રી ઇચ્છારામ સૂર્યરામે, 'પ્રગ્નમન્ધુ' અને 'ગુજરાતી પંચે' ઐતિહાસિક અને સાંસારિક નવલકથાનું બહોળું સાહિત્ય ઉત્પન્ન કર્યું છે. માસિક ત્રૈમાસિકોએ સાહિત્ય વિજ્ઞાન તત્ત્વજ્ઞાન આદિ શાખાઓમાં કરેલી સેવા જાણીતી છે. પ્રથમ યુગમાં 'બુદ્ધિપ્રકાશ', 'બુદ્ધિવર્ધક' 'વિજ્ઞાનવિદ્ય સે' બુદ્ધિનો પ્રકાશ કરવા માંડ્યો; આ સાંકડી કર્તવ્યભાવનાને બીજા યુગમાં 'પ્રિયવદા' 'સુદર્શન' અને 'જ્ઞાનસુધા'એ વિસ્તારી; ત્રીજા યુગમાં સુદર્શન અને જ્ઞાનસુધાના વિવાદથી તટસ્થ એવો સાહિત્યસેવાનો માર્ગ 'સમાલોચક' લીધો. જતે દહાડે 'વીસમી સદી'એ પશ્ચિમના લોકપ્રિય માસિકોની ઢબનો ગૂજરાતને પરિચય કરાવ્યો, અને અત્યારે ગૂજરાતની આશાનાં અસંખ્ય ફિરણો ગૂજરાત, શારદા, નવચેતન, સાહિત્ય, પ્રસ્થાન, કૌમુદી આદિ માસિક ત્રૈમાસિકમાંથી સમસ્ત ગૂજરાતમાં પ્રસરી રહ્યાં છે. આ ત્રીજા યુગનું એક ખાસ લક્ષણ છે. સાહીના ત્રણ યુગોનું લાક્ષણિક સ્વરૂપ તપાસીએ તો પ્રથમ યુગ અંગ્રેજી જાણવણીથી પ્રાપ્ત થએલી સામાન્ય વિદ્યાનો અને માહિતીનો, બીજો ધર્મ અને તત્ત્વજ્ઞાનનો, અને ત્રીજો સાહિત્ય અને કલાનો અને વિશેષ રૂપે માસિકોનો જોવામાં આવશે.

છેવટે આપણા સાહિત્યમાં આપણા મુસલમાન અને પારસી ભાઈઓનો હિસ્સો અલગ ગણાવવા જેવો છે, પણ તે ભૂલવા જેવો નથી. પારસીઓ પૈકી પહેલાં જમાનામાં મહામારીએ રચેલું દેશભક્તિનું અને સંસારસુધારાનું કાવ્યસાહિત્ય એ સમયના લાક્ષણિક ગુણ અને ખામીઓ ધરાવે છે. કાબરજીની સેવા પણ એ જ જમાનાના ઉત્તરાર્ધમાં શરૂ થઈ છે અને એમની કેટલીક નવલકથાઓ એનાં

સાંસારિક ચિત્ર અને યોગથી પારસીઓમાં તેમ જ હિન્દુઓમાં પ્રિય થઈ પડી છે. ત્રીજા યુગના આરંભથી ખખરદારે કરવા માંડેલી સાહિત્યસેવા જે આપણે અવલોકી ગયા એ હિન્દુ લેખકને પણ અભિમાન કરાવે એવી છે. તે ઉપરાંત આ નવીન યુગમાં સંગ્રહા અંગ્રેજી સાહિત્યના વિશાળ પરિચયનો અને તર્કન્ય વિવેચક દૃષ્ટિનો ગૂજરાતને કાઈ કાઈ વાર લાભ આપે છે. મુસલમાન લાઈઓ પૈકી પહેલા બીજા યુગના નાનણ્યાણીનું નામ સહુને જાણીતું છે. એમના પછી ત્રીજા યુગમાં કરીમ મહમ્મદ ખાસ્તરે ગૂજરાતી ભાષાને સેવા કરવા માંડી છે, પરંતુ એ વર્ગમાંથી આ નવીન યુગમાં મહોટામાં મહોટી સેવા 'વીસમી સદી'ના યોગ્ય અને પ્રકાશક મહર્ષિ હાજી મહમ્મદ અદારખીઆએ કરી છે. હાલમાં સાદિક અને સદા એ બે મુસલમાન લાઈઓએ આરંભેલા કાર્યમાં એ બંને મોજ સાથે એક બીજી ગંભીર વિચારની પણ ઊમેરાશે તો ગૂજરાતને સારી સેવા થશે એમ લાગે છે, કારણ કે ભૂલવું ન જોઈએ કે આપણી મીડામાં મીડી મોજ એ જ છે કે જેમાં એકાદ ક્ષણ પણ ચિન્તનની હોય.

સ્ત્રીલેખકો એ આ યુગનું વિશિષ્ટ લક્ષણ છે. વિદ્યાબહેન અને સૌ. શારદાબહેનની ગંભીર અને ઉત્સાહી સેવા આ ત્રીજા ખંડના આરંભથી શરૂ થઈ ચૂકી છે. તેમાં એ જ માર્ગે સૌ. સરોજિની બહેને પણ નેસદાર લખાણથી ઊમેરો કર્યો છે. કવિ તરીકે સ્વ. સુમતિ બહેને પહેલ કરી હતી તે પછી સ્વ. કનુબહેન ચૈતન્યબાળા અને સૌ. દીપકબાનાં નામ પ્રસિદ્ધ છે. સૌ. હંસા બહેને ત્રણ નાટક સારાં લખ્યાં છે. તે ઉપરાંત સૌ. જયમતબહેને પિતા અને માતામહતા યશને શોભતી સાક્ષર જીવનની શરૂઆત કરી છે. સૌ. લીલાવતીએ લેખક તરીકે વિશિષ્ટ સ્થાન પ્રાપ્ત કર્યું છે અને સંસ્કારી ભાવ । સાથે વિચાર અને કદપનાની હિંમતનો સંયોગ એમનાં રેખાચિત્રને સાહિત્યમાં વિશિષ્ટ સ્થાન અપાવે છે. સૌ. લવંગિકા બહેને એમની ડિઝીના વિષયને શોભતી રીતે પાશ્ચાત્ય તત્ત્વજ્ઞાનની સેવા આરંભી છે.

પણ આ યુગના સાહિત્યના નભોમંડળમાં flash-light
 યાને ચમકતા તેજઃપટ પેઠે વિસ્તરી રહેનાર, અને પોતાના પ્રભાવથી
 અન્ય સર્વ જ્યોતિર્ગણને દાગી દેનાર વર્તમાન સાહિત્યજ્યોતિ તે કનૈયા-
 લાલ મુનશી. એમની નવલકથાઓએ એની સત્યાતિકામી કલ્પનાથી,
 એના વિશાળ ચિત્રપટથી, અને પ્રભાવશાલી પાત્રાલેખનથી, તેમ જ
 વૃત્તાન્તના બાહુલ્યથી ગૂજરાતને ચકિત કરી નાંખ્યું છે. એમનાં નાટકો
 એમની નવલકથા જેટલાં આકર્ષક થયાં નથી, પરંતુ એમાં પણ
 એમની કલ્પનાનો અને ભાષાનો ભુરસો ઊભરાય છે. નિર્માલ્યતા જેવું
 પાપ જેમ પ્રકૃતિમાં તેમ મુનશીના નીતિશાસ્ત્રમાં બીજું નથી, એમનામાં
 સંસ્કારી બદ્ધે કાંઈ પણ સંયમ ભાગ્યે જ છે, અને છવનનો ઉલ્લાસ
 પુષ્કળ છે. ભાષા એકણી શબ્દશુદ્ધિ એ સહુને મુનશીએ, ન્હાનાલાલે
 વૃત્તાનાં ઝાંઝરે તોડીને ફેંકી દીધા હતાં તેટલા જ ભુરસાથી, ફેંકી
 દીધાં છે. પણ અત્યારે તો જ્યારે નરસિંહરાવ, ન્હાનાલાલ, ખખરદારનાં
 નીર કંઈક થંભ્યાં હાગે છે તે વારે વહેતો પ્રવાહ મુનશીનો જ દેખાય
 છે. પહેલા ત્રણ વિષે છેવટનો મત ઉચ્ચારવાનો કાળ પાકી ગયો છે,
 પણ મુનશીનું સાહિત્ય હજી યુવાવસ્થામાં હોઈ, એ ઉપર સંપ્રદષ્ટિનો
 મત બાંધવાને વાર છે. અન્તમાં એક મહાપુરુષ—જેનું સ્વયં અન્ય
 સહુથી અનેરું જ છે—એની નોંધ લેવી બાકી રહે છે. ગાંધીજી કવિ
 નથી, વિદ્વાન નથી, ગ્રન્થકાર નથી, એક સાદા પત્રકાર છે. પણ
 પત્રકાર તરીકે એમણે ગૂજરાતી ભાષામાં સાદી સીધી અને સચોટ
 છતાં તળપદી નહિ, કિન્તુ આત્મસંસ્કારની સાદી શોભા ધરાવતી એવી,
 કોઈક અવર્ણનીય શૈલી દાખલ કરી છે, જે વિદ્વાન અને અવિદ્વાન
 સર્વને સરખી રીતે મુગ્ધ કરી મૂકે છે.

આ અવલોકન—જે આપને કંટાળો અપે એટલું લાંબું છે,
 અને વ્યક્તિઓને અન્યાય કરે એટલું ટૂંકું છે
અત્યારનો જમાનો —એનો હેતુ તે તે સાહિત્યકારની કૃતિઓને
 ઠીક કસોટીએ ચઢાવીને એનું મૂલ્ય આંકે-

સાહિત્યપરિપદના પ્રમુખ તરીકેનું ભાષણ

૫૩

વાનો નથી. હું જાણું છું કે આ આંકણી પર્યાપ્ત નથી. અને જોટલી છે તેટલીમાં પણ મતભેદને પુષ્કળ અવકાશ છે. મહોટા લેખકોને ન્હાનાની સાથે બેસાડ્યા છે, એકની પણ સઘળી કૃતિઓનો નિર્દેશ કરી શકાયો નથી. અને વિસ્મરણ થઈ ગયું હોય એ પણ સંભવિત છે. અને ઉપરનું લખ્યા પછી એવાં વિસ્મરણ કોઈ કોઈ સ્મૃતિગોચર થયાં પણ છે. હું આ અવલોકનથી જે એક વાત અતાવવા માગું છું, તે હું અતાવી શક્યો છું, તે એ કે ગઈ સાડીના લગલગ વીસ પચાસ વર્ષના ત્રણ ખંડ પાડીએ તો પહેલો ખંડ આલપાદપતો હતો, બીજા ખંડમાં વૃક્ષ ખૂબ ફુલ્યું ફાલ્યું છે, અને ત્રીજા ખંડમાં કાંઈક સૂકવણો વાયુ વાઈ જઈને અન્તે નવી કુંપળો ડાળીઓ નીકળે છે, પણ તે બીજા ખંડની ઉત્પત્તિને પહોંચી નથી. એક વૃક્ષને અદલે વનનું રૂપક લઈએ તો પહેલા ખંડમાં ઉમટાં વૃક્ષો હતાં, પણ તે બહુ પત્ર શાખા કે ફળના ભારથી લયેલાં નહિ, બીજા ખંડમાં વૃક્ષો વધારે ઊંચાં, વધારે વિસ્તીર્ણ, તેમ એનાં ફળ પણ મહોટાં, ત્રીજા ખંડમાં ધ્યાન એવે એવાં મહોટાં વૃક્ષો થોડાં, પણ ઝાડી વધારે ગાઢી : એમાંથી ઊમટા ફળ આપે એવાં મહોટાં વૃક્ષો આગળ જતાં કટલાં નીકળે એ જોવાનું : છતાં, સ્થિતિ, અવનતિની હોઈને પણ, નિરાશા ઊપજાવે એવી નથી. પ્રત્યક્ષ દેખાતી અવનતિમાં જ આગામી ઉત્પત્તિનાં બીજ રોપાતાં દેખાય છે. અત્યારે સાક્ષાત્તે અદલે આડકતરી રીતે, અને એકને અદલે અનેકને હાથે સાહિત્યસેવા ચોતરફ ચાલી રહી છે. મેઘાણી અને રાયચુરા સૌરાષ્ટ્રની રસધાર ગૂજરાતમાં રેલાવી રહ્યા છે; મુનિ જિનવિજયજી, મોહનલાલ દલીયંદ વગેરે જૈનભાઈઓ જૂની ગૂજરાતી અને અપ્રભંશ યુગનાં ૫૩ ઊંડેલા મથી રહ્યા છે; રત્નમણિરાવ, હીરાલાલ વગેરે મુસલમાન સમયના ગૂજરાતના ઇતિહાસનું અન્વેષણ કરી રહ્યા છે; હરિપ્રસાદ ડોહટર, રવિ-શંકર રાવળ અને ન્હાનાલાલ મહેતા કલાની કદર કરવા પ્રગ્નનાં મેત્રો ગિલાડી રહ્યા છે. હાલનાં લોકોને રસાનિયો વિના નહીં જીવું

કરી ગૂજરાતની સેવા કરવા તલપી રહ્યા છે; અને અન્ય નહાના મહોટા લેખકો નવી ઢળની વાર્તાઓ, નવી ઢળનાં નાટકો, ગદ્યના નવા પ્રકારો ગૂજરાતને આપવા નીકળી પડ્યા છે. આપણી જાહેનો પણ એમને હાથે એમનો સંસાર અને ગૃહજીવન સુધારી રહ્યાં છે. સ્ત્રીજીવણી અને સ્ત્રીસ્વતન્ત્રતા વધતાં આવે છે અને ગૂજરાતના સામાજિક જીવનમાં પણ સ્ત્રીઓએ ભાગ લેવા માંડ્યો છે. કમવણીના વિવિધ પ્રયોજો થાય છે, એના પાયા વિસ્તારવાની અને શિખર ઊંચાં કરવાની ઇચ્છા પ્રકટ થવા માંડી છે, અને આ નવજીવનના પ્રત્યક્ષ પ્રમાણ તરીકે આપણા માસિકમાં થયેલો અસાધારણ વધારો અને સુધારો છે. આ સર્વ ચિહ્નો શુભસૂચક છે.

પણ અહીં પ્રશ્ન થશે કે સાહિત્ય—ખરું અને જાંચું સાહિત્ય—એક બગીચાની રીતે કૃત્રિમતાથી ઉત્પન્ન કરી શકાય ખરું? જગતના મહાન સાહિત્યના ઇતિહાસ ઉપર દૃષ્ટિ નાંખીએ છીએ તો જણાય છે “यमेवैष षृणुते तेन लभ्यस्तस्यैष आत्मा विवृणुते तन् स्वाम्”—એ અક્ષર પદાર્થ—જેને રાજશેખર ‘કાવ્યપુરુષ’ કહે છે—તે જ્યાં પ્રકટ થવો ઇચ્છે ત્યાં પ્રકટ થાય છે, અને કોઈ બલાત્કારે પ્રકટાવી શકતું નથી. આ ખરું છે, તથાપિ એના પ્રાકલ્યના કાંઈક નિયમો આપણે જાણી શકીએ છીએ, અને એના ઉપર આપણી આશાઓ યાંધી શકીએ છીએ, તથા યોગ્ય વાતાવરણ રચી શકીએ છીએ. ઇતિહાસમાં એવા દાખલા દેખાય છે કે જ્યારે દેશમાં ખૂરામાં ખૂરી સ્થિતિ ચાલતી હોય તેવે વખતે—પ્રતિકૂલ વાતાવરણમાં—પણ મહાન કવિ કે સાક્ષરનો અવતાર થાય છે. પરંતુ વસ્તુતઃ જેમ કવિનો આત્મા કાવ્યરૂપ હોવો જોઈએ એ વચનની યથાર્થતા સમજવા માટે આપણે કવિનું સ્થૂલ જીવન ભેટી એનું સૂક્ષ્મ યાને આન્તર જીવન જોવું પડે છે, તેમ સાહિત્યને પ્રતિકૂળ એવા વાતાવરણમાં પણ ધ્યાનમાં રાખવાનું છે કે ખરું જોતાં ઉપરના પક્ષની નીચે ગૂઢ શક્તિઓ કામ કરી રહી હોય છે, જે કવિ યાને સાક્ષરના આત્મા-

સાહિત્ય પરિવહના પ્રમુખ તરીકેનું ભાષણ

૫૪

માં પ્રકટ થાય છે, અને સમય પાકતાં એ પરિસ્થિતિમાં પરિવર્ત કરે છે. વોલ્ટર, રૂસો, ટોલ્સ્ટોય એ આ જાતના પરિવર્તક ક્ષાન્તદર્શી આત્માઓ છે. હવે સાહિત્યના ઉત્થાન માટે પ્રયત્નવન મુખી જ હોવું જોઈ એ અથવા તો રાષ્ટ્રીય એકતા સિદ્ધ કરી ચૂક્યું હોવું જોઈ એ એમ કાંઈ નથી. ડૉન્ટી અને ગેટે જન્મ્યા તે સમયે ઇટાલિ અને જર્મનીનું રાષ્ટ્રીય જીવન અને સામાજિક દશા ઇતિહાસ હતાં. પણ મનુષ્ય ભાવનાથી જીવે છે, સ્થૂલ દેહ કે બુદ્ધિથી જીવતો નથી, એ કવિદષ્ટિનું સૂત્ર એમને પ્રત્યક્ષ થયું હતું. એલિઝાબેથના સમયમાં ઇંગ્લેન્ડની લોકસ્થિતિ કેવી હતી તે એક ઇતિહાસકારના નીચેના શબ્દોથી સમજાશે

“At the first glance the political and moral situation in England does not present that aspect of civilisation which one would expect at the time of Shakespeare. The population hardly amounts to five millions, and stagnates under conditions of revolting inequality fostered by the violence of the nobles, the profound demoralisation of clergy and the idleness of the lower classes. On the one hand there are the magnificent gardens and verdant lawns of the abbeys, of the majestic castle walls of the bloodthirsty baron, on the other the miserable collection of huts which constitute the village. There are endless marshes and wide expanses of heath, which cover the greater part of the country. Neither industries nor commerce exist to ward off the menace of famine. The inhabitants of town and country are a prey to epidemics and the victims of

extortion. Finally, ignorance among high and low was so great the the majority of the peers of the realm were unable to read and write."

પરંતુ આ ઉપરથી સાહિત્ય અને પ્રજાજીવનની ઝડતુઓ એક બીજાથી વિરુદ્ધ છે અથવા તો એમનો પરસ્પર સંબંધ નથી એમ માનવું બરાબર નથી. એ વચ્ચેનો કાર્યકારણભાવ કેટલીકવાર પૂર્વાપરસંબંધે અને કેટલીકવાર સહચારસંબંધે હોય છે. પ્રજાજીવનના કેટલાક અંશો આગલા જમાનામાંથી ઊતરી આવેલા તે છૂટું થતા જાય છે, અને નવું જીવન જે પૃથ્વી ફાડી બહાર નીકળવાનું તે હજી સ્થૂલતેજે જોઈ શકાતું નથી.

વસ્તુતઃ સામાન્ય રીતે, સાહિત્યના મહાન યુગો એ પ્રજાજીવનની વિશાલતા અને વિપુલતાના યુગો જોવામાં આવ્યા છે. ગ્રીક સાહિત્યનો પેરિક્લિસ યુગ યુદ્ધમાં જય અને દરિયાર્ધ વહેપાર સફર સંસ્થાન આદિ ક્ષાત્ર અને વૈશ્ય જીવનના પ્રાકટ્યનો હતો અને રોમનો ઓગસ્ટન યાને વર્જિલ યુગ પણ રોમન સામ્રાજ્યના વિસ્તાર અને ધતનાનો હતો. મધ્યયુગની યોગનિદ્રામાંથી યુરોપની જાગૃતિનો યુગ, અને એની અસર તો જન્મેલો ઇંગ્લંડનો એલિઝાબેથ યુગ—એમાં મનુષ્યજીવન કેવું પ્રજાળ પરાક્રમી અને પ્રભાવશાળી થવા લાગ્યું હતું એ સુપ્રસિદ્ધ છે. આ પ્રશ્નના વિચારમાં આપણા દેશના ઇતિહાસ ઉપર પણ દૃષ્ટિ ફેરવવી ઉપયોગી થશે. રામાયણ અને મહાભારત એ પ્રજાજીવનના જ ઉદ્યાસ્તની કથા છે એ કોણ નથી જાણતું? એક કૌંચપક્ષીના વધથી વાલ્મીકિ મુનિના હૃદયમાં પ્રકટેલો કરુણરસ જ્યાં પ્રકટયો ત્યાં જ શમી જત, અને પરિણામે બહુ તો એક કરુણરસનું ગર્ભિ-ગીત જગતને મળ્યું હોત, પણ પ્રજાના અન્તરાત્મામાં જે આર્યતાની ભાવના વિરાજતી હતી તે જ વાલ્મીકિની પ્રતિભામાં પ્રકટ થઈ રાષ્ટ્ર-અહારૂપે પરિણમી. મહાભારતકાલમાં આર્યપ્રજા જે આત્મઘાત કરી રહી હતી એવું જોઈ શકાય છે અને ભગવાન કૃષ્ણના આત્મવિધાનમાં આર્યપ્રજા જે આત્મઘાત કરી રહી હતી એવું જોઈ શકાય છે; અને એ

કરુણતાને, સામા, પડછામાં પ્રાચીન આર્યજીવનની લાવનાનાં કેટલાંક આખ્યાનો ઉપદેશો વગેરે મૂકીને, ઘેરી બનાવી છે. એક દ્રષ્ટા નકષિનું તો બીજું મનનશીલ મુનિનું કાવ્ય છે: પણ ઉભય હિન્દની ઊગતી અને આથમતી રાષ્ટ્રીય એકતામાંથી જન્મેલાં કાવ્યો છે. બૌદ્ધ કાળનું સાહિત્ય ખીલ્યું વિસ્તર્યું તે સમયે હિન્દુસ્થાનની પ્રજા કેટલી પરાક્રમી હતી તે અશોકના શિલાલેખથી અને મધ્ય એશિયા ગાંધાર તિબેટ ચીન જાવા આદિ સ્થળે મળતાં પુસ્તકો ચિત્રકામ આંધકામ ઇત્યાદિથી સિદ્ધ થાય છે: બૌદ્ધ ત્રિપિટકની સ્થાપના, જાતકની રચના, જૈનશાસ્ત્રનો સંગ્રહ, કૌટલ્યનું અર્થશાસ્ત્ર, ભરતનું નાટ્યશાસ્ત્ર, વાત્સ્યાયનું કામશાસ્ત્ર, પતંજલિનું મહાભાષ્ય, અશ્વઘોષનાં કાવ્યો તથા નાટકો, ગુણાદ્યની બૃહત્કથા, બૌદ્ધ મહાયાનનો પ્રાદુર્ભાવ, ધર્મપદ, મિલિન્દપ્રશ્ન; લલિતવિસ્તાર, લંકાવતાર, સદ્ધર્મપુરંકર, માધ્યમિકકારિકા, આદિ ધર્મસૂત્ર ગૃહ્યસૂત્ર ન્યાયયોગાદિદર્શનસૂત્ર આદિ સર્વ સાહિત્ય એ યુગમાં પ્રકટયું છે. ઇ. સ. બીજા સૈકા પછી સો દોઢસો વર્ષનો ઇતિહાસ અંધારામાં પડેલો છે. પરંતુ એ સમય સાહિત્યની પાનખર ઝલુનો હોય તો નવાઈ નહિ. એ પછી ગુપ્ત રાજાઓના સમયમાં ફરી બહાર (વસન્ત) આવ્યો. એ સમય હિન્દના ઇતિહાસમાં ઇર્ષ્યાના એલિઝાબેથના યુગ કરતાં પણ વધારે તેજસ્વી છે. આદિયુગ અને બૌદ્ધના સમયનો એ સમય; પુરાણ સ્મૃતિ આદિ ધર્મશાસ્ત્રોના પુનરુજ્જીવન અને પુનર્ધટનાનો એ સમય; બૌદ્ધ મહાયાનના વિકાસનો એ સમય; કાવ્ય કોષ જ્યોતિષ આદિ શાસ્ત્રોમાં કલિદાસાદિ નવરત્નોના ઝળઝળાટનો એ સમય; ભામહાદિ આલંકારિકાનો એ સમય; વસુબન્ધુ દિડ્ડનાગ વગેરે ન્યાયશાસ્ત્રાચાર્યોનો એ સમય; દર્શનસૂત્રોના અન્તિમ ગ્રન્થનો એ સમય; દેવર્ધિગણિ સિદ્ધસેન દિવાકર આદિ જૈનશાસ્ત્રોના ઉદ્ધારક અને પ્રવર્તકનો એ સમય; આ સમયમાં ગુપ્ત રાજ્યની અને એના પ્રભાવની સીમા એક વખતે પશ્ચિમે કાશ્મીરના પાલિકા અને બંગાળના શુક્રાધિ અને દોલિયાને મુકીને તિબેટ

અને લગભગ ચીનની સરહદ સુધી પહોંચતી હતી. અને તેથી એનો વ્યવહાર પશ્ચિમે ઈરાન એશિયામાઈનર સુધી રોમ સુધી અને પૂર્વે ઈશ્વાન-કાણુમાં ચીન અને અફઘાનિસ્તાનમાં જવા સુધી ચાલતો હતો. આ કારણથી હિન્દુસ્થાનમાં વિવિધ શાસ્ત્રો ઉપર પરદેશી અસર થએલી કહેવાય છે તેટલી બધી તો નથી જ થઈ, તોપણ પરદેશ સાથેના વ્યવહારમાં હિન્દુસ્થાનનો ગુપ્ત સામ્રાજ્યનો સમય એલિઝબેથના સમયને મળતો હતો એમાં મંડાય નથી. આટલો દેદીપ્યમાન યુગ હિન્દુસ્થાનમાં ફરી આવ્યો નથી. તોપણ યશોવર્મા અને હર્ષવર્ધનનાં રાજ્ય તેમ જ ગુર્જર પ્રતિહાર રાષ્ટ્રકૂટ પરમાર અને સોલંકી રાજ્યો પણ એમનાં રાજકીય પરાક્રમે માટે તેમ જ સાહિત્યની પ્રકુલતા માટે યશસ્વી થયાં છે. ભવમૂર્તિ બાણ અને રાજશેખર, ઉદ્યોતકર ધર્મ-કાર્તિક કુમારિલ શંકર અને વાચસ્પતિ, હેમાદ્રિ, બોપદેવ, સાયણ, માધવ, સોમદેવ અને હેમચન્દ્ર એ સમયના નમોમંડળના તેજસ્વી તારાઓ છે.

આપણા વર્તમાન યુગના સાહિત્યના ભવિષ્ય માટે મોટી આશાઓ પડે છે. કારણ કે જગતના સાહિત્યોત્થાનના મ્હોટામાં મ્હોટા યુગો સાથે એનું અનેક રીતે મળતા-આપણી આશાનાં પાણું છે. સાધારણ રીતે યૂરોપની ૧૩ થી ૧૬ મી સદીની નગૃતિનો યુગ અને એનાં લક્ષણો સહુને સારી રીતે જાણીતાં હોઈ એની સાથે આપણા અર્વાચીન સાહિત્યના જન્મકાળની સરખામણી કરીએ. યૂરોપનો એ કાળ ધાર્મિક સુધારાનો કાળ હતો. પણ એટલું જ હોત તો એ પછીનું યૂરોપીય સાહિત્ય આપણા સંતયુગના સાહિત્ય જેવું ઘણું ભાગે ધાર્મિક સાહિત્ય જ નીવડત. પણ વસ્તુતઃ એ યુગનાં પ્રાચીન ગ્રંથો અને લેટિન સાહિત્યનો ઉદ્ધાર થયો. ઇતિહાસ-કાર કહે છે કે ઇટાલિની ભૂમિ ઉપર એક ચમત્કાર બન્યો. સૌંદર્યની દૃષ્ટી ને ઘણા સમયથી છુટકા ગુમાવી ગઈ હતા તે તેમને

સાહિત્યપરિષદના પ્રમુખ તરીકેનું ભાષણ

૫૬

જડી. તેઓ જેને મરી ગઈ માનતા હતા તે માત્ર નિદ્રાવશ થઈ હતી. ૧૪૮૫ ના એપ્રિલની ૧૮ મી તારીખે વસન્ત ઋતુ ખેસલી હતી તેવે એક દિને લૉમ્બર્ડીના મજૂર લોકો રામમાં કાંઈ ખોટાજુ કામ કરતા હતા. તેમાંથી એમને એક શ્વેત સંગેમરમરતી કપર નજરે પડી. ઉપરનું આચ્છાન દૂર કર્યું ત્યાં એક દેવી સૂતેલી દેખાઈ; બાણે જીવતી! એઓએ એના ઉપર સુગન્ધી વનસ્પતિઓ ફેરવી. એટલામાં એ બાણે આંખ ઉઘાડતી હોય એમ એમને દેખાયું. એના ખાલ ગુલાબી, અને અંધર ઉપર સ્મિત રમતું હતું. આ મધુર ચમત્કારથી જનતાનું હૃદય હાલ્યું, લોકોનાં ટાળેટાળાં ભરાયાં. દેવીને ભક્તિભાવથી કંપિટાલ યાને રામના ટાઉનહૉલમાં લઈ ગયા. ત્યાં આખું શહેર એને જોવા ઉલટ્યું અને એ દેવી આકૃતિ જોઈ મુગ્ધ બન્યું. પાદરીઓને ભય પેઠો; રખેને લોકમાં મિથ્યાત્વ અને પ્રતિમા-પૂજા ઉત્પન્ન થાય. પોપે રાતોરાત એને ત્યાંથી ઉપાડીને અન્યત્ર દારી દેવાનો હુકમ કર્યો, પણ લોકોએ એ દેવીનાં દર્શન એક વખત કર્યાં તે કર્યાં જ. એક લેખક કહે છે તેમ; "She had a beauty of ancient time; through having simply gazed upon her the world began to blossom once more." આમ પ્રાચીન ગ્રીક અને લૅટિન સાહિત્યના ઉદ્ધાર અને સૌન્દર્ય-દેવીના પ્રાકટ્ય સાથે, શુષ્ક ધાર્મિકતાની બેડીઓ પણ તૂટવા લાગી; અને પ્રાચીન ગ્રીક રામન સંસ્કૃતિનું જે ખાસ લક્ષણ—ઐહિક જીવનમાં રસ—તે ફરી ઉત્પન્ન થયો; અને પ્રજા પરાક્રમે પંથે ચલી. આ સર્વના પ્રતિધ્વનિ ઈંગ્લેન્ડ સુધી પહોંચ્યા. પ્રાચીન સાહિત્યના અનુવાદો ઇટાલિયન અને ફ્રેન્ચ ભાષામાં થયા અને ત્યાંથી અંગ્રેજીમાં ઇતર્યા. આપણા અર્વાચીન સાહિત્યના જન્મની પણ એ જ હકીકત છે. અહીં પણ ગયા શતકમાં આપણી પ્રાચીન ભાષાને જે સ્થાન અપાયું તથા પરદેશી (અંગ્રેજી) સાહિત્ય સાથે સંપર્ક શરૂ થયો, એમિથી ધાર્મિક મુવારા, નવી સ્થિતિનું નવું ભાવના, ઐહિક

જીવનમાં રસ અને એ રસથી તરખોળ એવું નવીન સાહિત્ય ઉત્પન્ન થયું. એ યુરોપના સંજીવનના યુગમાં, અને વિશેષે કરી એલિઝાબેથના ઇંગ્લંડમાં, પ્રગ્નજીવનમાં જેમ અપૂર્વ વેગ પરાક્રમ અને સમુદ્ધાસનો પ્રાદુર્ભાવ એ એના સાહિત્યનું કારણ બન્યું હતું, તે જ પ્રમાણે આપણા અર્વાચીન સાહિત્યમાં પણ બન્યું છે. માત્ર આપણી નસોમાં એ વેગ પરાક્રમ અને સમુદ્ધાસનું બળ જેટલું એણું તેટલું આપણું સાહિત્ય પણ એલિઝાબેથના સમયના ઇંગ્લંડના સાહિત્ય કરતાં ઊંચું છે. ઇંગ્લંડનો વડાણુવટી નવી ભૂમિ શોધવા લૂટવા તાબે કરવા સમુદ્ર ખેડતો હતો, કષ્ટમાં આનન્દ પામતો હતો, અને પોતે સ્વતંત્ર છે એ અદ્ભુત બ્રહ્મદાથી લાગણીથી ભરેલો રહેતો. આપણે ત્યાં આ સર્વ સ્થિતિ શરૂ થવા લાગી છે, પણ તે કુંપળ અવસ્થામાં છે, સિદ્ધને બદલે સાધ્ય અવસ્થામાં છે. પૂરી વસ્તુસ્થિતિને બદલે ધણું આકાંક્ષામાં છે, પણ જે છે તે ઉત્સર્જણને માર્ગે હોઈ આશાજનક છે.

સાહિત્યવિભાગે વિચારવાનું ‘સાહિત્ય’ તે વિશેષ અર્થમાં ‘સાહિત્ય’. સામાન્ય અર્થના સાહિત્યની ઈતર શાખાઓથી વિવક્ષણ એવું, વિશેષ

અર્થમાં સાહિત્યનું સ્વરૂપ ‘સાહિત્ય’ શબ્દની સાહિત્ય પરિષદનું યોજનાથી આપણા પૂર્વજોએ બતાવ્યું છે.

કર્તવ્ય: સાહિત્યને “ब्रह्मार्थो सहितो काव्यम्” જેમાં શબ્દ અને અનુકૂળ વાતાવ- અર્થ વિશિષ્ટ રૂપે એક બીજાની સાથે મળેલા રણ ઉત્પન્ન કરવું હોય. “वाचस्पतिव सम्पृक्तौ” શિવપાર્વતીવત

ન્યાં અર્થ અને વાણી એક બીજાનાં અર્ધાંગ

હોય એ કાવ્યસાહિત્ય. આ કાવ્યસાહિત્ય એ સાહિત્ય સામાન્યતઃ

આત્મા છે. ભાષા, ઇતિહાસ, વિજ્ઞાન તત્ત્વજ્ઞાન સઘળાં શાસ્ત્રનું

પર્યાવસાન કાવ્યમાં: કાવ્ય એ ક્રાન્તદર્શીની દૃષ્ટિ; પછી એ ગદ્ય હો

વા પદ્ય હો. પદ્યમાં અર્થસંગીત સાથે શબ્દસંગીતનો સહચાર, તેટલું

અદ્ય એક કરવાં કાવ્યને વિશેષ ગુણવત્તુ છે. પદ્યમાં જેટલો શબ્દ-

સંગીતનો અભાવ તેટલું તે કાવ્યને બહિરંગ. અન્ય શાસ્ત્ર અને વિદ્યાથી કાવ્યનો વ્યાવર્તક ધર્મ એ કે શાસ્ત્ર અને વિદ્યા મનુષ્ય શુદ્ધિના અમુક અમુક ખંડને ઊગળે, સારે કાવ્ય અખંડ વસ્તુનું—વસ્તુના ઊંડા અન્તરમાં વિરાજતા દિવ્ય તત્ત્વનું—સાક્ષાત્ દર્શન કરાવે. પ્લેટોની ગુફાના ઉદ્ઘાટનથી સમજવા યત્ન કરીએ તો બહુ જતાં આવતાં મનુષ્યોના ગુફાની બીંતે પડતા પડછાયા ઉપરથી અનુમાન કરવું તે શાસ્ત્ર અને વિદ્યા, અને ગુફાના મુખ સામે બેસી જનતાને સાક્ષાત્ નિહાળવી એ કાવ્યધર્મ; અને એ સાક્ષાત્ દર્શન પણ અખંડ વસ્તુનું, એના અમુક અમુક પાસાનું નહિ. બેશક, એ અખંડતાને કવિ તરફ વળેલું પાસું કહેવું હોય તો તે જુદી વાત. આમ કાવ્ય એ શાસ્ત્ર અને વિદ્યાથી ભિન્ન છે છતાં સર્વનો વાસ મનુષ્યના આત્મામાં છે, અને તેથી તેમની પરસ્પર અસર થયા વિના રહેતી નથી.

રાજશેખર કવિઓના ત્રણ બેદ પાડે છે: સારસ્વત, આભ્યાસિક અને ઔપદેશિક. સારસ્વત કવિઓ તે કે જેઓ ઉપર સરસ્વતીનો અનુગ્રહ હોઈ, એમની કવિત્વશક્તિ ‘સહજ’ છે, અર્થાત્ પૂર્વજન્મમાંથી ઉતરી આવી છે, અને આ જન્મમાં માત્ર થોડોક જ સંસ્કાર મળતાં ખીલી ઊઠે છે. આભ્યાસિક કવિઓ તે કે જેની કવિત્વશક્તિ ‘આહાર્યા’ એટલે કે આ જન્મના અભ્યાસથી—અર્થાત્ સંસ્કારથી કેળવણીથી—પ્રાપ્ત કરવામાં આવી છે. અને ઔપદેશિક કવિઓ તે કે જેઓમાં સ્વાભાવિક કવિત્વશક્તિ બિંદુકુલ નથી પણ જેઓ મહેનત કરી કરીને કાવ્ય રચતાં શીખ્યા છે. આ ત્રીજા વર્ગને તો આપણે લક્ષ્યમાં જ નહિ લઈએ. પણ જગત્તા મહાન કવિઓ બધા સારસ્વત યાને કેવલ સરસ્વતીના પ્રસાદ થકી જ કવિ થયેલા છે એમ નથી. ઘણાં મ્હોટાં નામે—મિલ્ટન ટેનિસન લવભૂતિ રાજશેખર આદિ અસંખ્ય—આ જન્મમાં પ્રાપ્ત કરેલી ઊંચી કેળવણીથી કવિ બન્યા છે. અને આ જાતના કવિઓ માટે ફળદ્રુપ ભૂમિ રચવાનું જનસમાજના હાથમાં છે. બીજા બે વર્ગમાંથી પહેલા વર્ગના—

‘સારસ્વત’-કવિઓ આપણી ભૂમિમાં નીપજવવાની પ્રભુની ઈચ્છા હશે તો તે સાહિત્યપરિષદના કાર્યની વાટ નહિ ભુલે. ગૂંચરાતમાં સૃષ્ટિસૌન્દર્ય અને જનરવભાવનું વૈવિધ્ય અર્થાત્ કવિતાની સામગ્રી થોડી નથી. છતાં, વર્તમાન જમાનામાં સર્વથા સ્વાભાવિક કવિત્વ-શક્તિ ધરાવનાર એવા સારસ્વત કવિઓ ઉત્પન્ન ન થાય તો તેમાં આશ્ચર્ય નથી. કારણ કે, સારસ્વત કવિઓનો જમાનો તે એક રીતે ક્યારેનોએ વહી ગયો છે. જેમ મનુષ્યજાતિનો સુધારો વ્યવસાયી અર્થાત્ વસ્તુગ્રાહી મટીને અનુવ્યવસાયી-અર્થાત્ જ્ઞાનગ્રાહી-થયો છે, અને અત્યારે એનાં સઘળાં પગલાં અનુવ્યવસાયી દશામાં જ ભરવામાં આવે છે, તે જ પ્રમાણે વર્તમાન યુગમાં વ્યવસાયી કવિની એટલે કે માત્ર કાવ્યસામગ્રીના સાંનિધ્ય થતી જ પ્રજવળી ઊઠનાર એવા હોમરની જાતના કવિની ઉત્પત્તિ થવાનો સંભવ થોડો છે; વર્તમાન કવિઓમાં તો થોડીક સ્વાભાવિક શક્તિ ઉપર આ જન્મના સંસ્કારો-એટલે કે છવનનો અનુભવ અને વાચનની કેળવણી-એની છાપ પુષ્કળ પડે છે, અને એમાંથી એમનું કવિત્વ સ્ફુરે છે. એજહાટ ‘Primary’ અને ‘secondary’ અર્થાત્ સહજ અને આહાર્ય એવા કવિઓના એ વર્ગ પાડે છે તે આ રીતે જ; હોમર શેક્સપિયર આદિ પ્રથમ વર્ગમાં આવે છે, વર્જિલ મિલ્ટન વગેરે દ્વિતીય વર્ગમાં આવે છે. પણ પ્રથમ વર્ગના સર્વ કવિઓ દ્વિતીય વર્ગના સર્વ કવિઓ કરતાં ચઢીઆતા હોય એમ કંઈ નિયમ નથી. માત્ર આ એ વર્ગ એ કવિતાની ઉત્પત્તિનું કારણ લક્ષમાં લેતાં પડેલા એ પ્રકાર છે. અને પહેલા વર્ગના એક કવિના કરતાં બીજા વર્ગનો એક કવિ ચઢી-આતો હોય એ તદ્દન સંભવિત છે. સ્પેન્સરને અગ્રેજ કાવ્યસાહિત્યના ઇતિહાસમાં “Poets’ Poet” નો દ્વિકાવ્ય મળ્યો છે. અને અગણિત અગ્રેજ કવિઓ ગ્રોક લેટિન ઇટાલિયન કવિઓમાંથી ઉત્પન્ન થયા છે એ કાણ નથી જાણતું? નવીનતાના મોહને વખોડી કવિઅંપ્રદાયનો મહિમા વર્ણવતાં મિ. ન્યૂમોલ્ટ એક ઠેકાણે કહે છે:—

“To be in the tradition is not to be obsolete, either in civilization or in poetry; to be ‘derivative’ is not necessarily to be inferior, even in the aeroplane factory. The truth on the other side is that the human spirit grows not by singularity but by admiration and assimilation; that the deepest waters of human life come from no private well, but from an underlying hool, vast and immemorial, and that poetry, as Shelley knew, is not an unrelated collection of separate inventions, but a vision of the eternal which all poets like the co-operating thoughts of one great mind, have built up since the beginning of the world.” આ જાતનું કાવ્યવાતાવરણ સાહિત્યપરિષદ રચી શકે છે. આ માટે જોઈ જાતના વિવેચનશાસ્ત્રની જરૂર છે—જે સામાન્ય વાચકમાં જોઈ વિવેચન દષ્ટિ ઉત્પન્ન કરે એટલું જ નહિ, પણ જેને આધારે શાળામાંથી આગકાને શિક્ષણ-શાસ્ત્રની ભાષામાં જેને ‘Appreciation lesson’ કહે છે તેવા માકકારા કવિતાના સૌન્દર્યનો ઉપભોગ કરતાં શીખવી શકાય. વામનમાંથી સૂચના લઈ રાજશેખરે ‘ભાવક’ યાને સહૃદયના પ્રથમ બે વર્ગ પાડ્યા છે: અરોચકી અને સત્પ્રાણ્યવહારી; એટલે એક તો એવા કે જેમને કશું રુચે જ નહિ; અને બીજા એવા કે જે ધાસ સુકાંત ગમે તે ખાઈ જાય. આ બંને અવિવેચક છે. તેમાં ત્રીજો વર્ગ એક ‘મતસરી’ એટલે કે અદેખા અને સામાના દોષ જોયા કરે એવાનો જોમેર છે, અને ચોથો વર્ગ ‘તત્ત્વાભિનિવેશી’ એટલે ખરા તત્ત્વ ઉપર ચિત્ત લગાડનારનો જણાવે છે. આ છેલ્લો વર્ગ જ સાહિત્યને ઉપકારક થઈ પડે છે. હજી સુધી ગૂજરાતીમાં કાવ્યકલાની

તત્વાભિનિવેશી મીમાંસા બહુ થોડી જ થઈ છે, પ્લેટો અને ઍરિસ્ટો-
ટલથી માંડીને કિલ્લર દ્વય સેઈન્ટ્સપરિ જે સ ન્યુપોલ્ટ અને સ્કવાયર
સુધી, સૂર્યથી માંડી ન્હાના દીવા સુધી, કાવ્ય અને જોના વિવિધ
ભેદનાં તત્વ ઉપર પ્રકાશ નાંખનાર જ્યોતિષો અસંખ્ય થયા છે,
અને જેમ જેમ કાવ્યનાં નવાં નવાં રૂપ પ્રકટ થયાં છે તેમ તેમ એ
તત્વોના વિવેચનમાં તેમ જ જોના પ્રયોગના વિચારોમાં ઘણું કામ
થયું છે. આપણે ત્યાં પણ પ્રાચીન આલંકારિકાઓ કેટલું બધું કર્યું
છે એનું જ્ઞાન સામાન્ય પ્રજાને બદલે સુશિક્ષિત જનોમાં પણ થોડું
છે. આ ખોટા પૂરી પાડવા સાહિત્યપરિષદ બહુ સારો પ્રયત્ન રચી વા
રચાવી શકે છે. આવી સારાસારગ્રાહી ઉચ્ચ વિવેચનની વિદ્યાને અભાવે-
કાવ્યક્ષેત્રમાં પુષ્કળ ધાસ ઊગે છે, અને બિચારા ધાસને હું ધાસ છું
એટલું જ્ઞાન થવું પણ અશક્ય રહે છે. રાજશેખર કવિઓનું તાર-
તમ્ય બતાવતાં નોંધે છે કે—

“एकस्य तिष्ठति कवेर्गृह एव काव्य—

मन्यस्य गच्छति सुहृद्भवानां यावत् ।

न्यस्याविदग्धवदनेषु परानि शश्वत्

कस्यापि संचति विश्वकुतूहलीव ॥”

—કોઈ કવિનું કાવ્ય તો જોના ઘરમાં જ રહે છે; બીજાનું મિત્રોના
ઘર સુધી પહોંચે છે; કોઈકનું જ એવું હોય છે કે જે અવિદગ્ધજનના
મુખ ઉપર પણ મૂકીને—એમના વચનની દરકાર કર્યા વગર—જાણે
વિશ્વ જોવાના કુતૂહલથી બહાર નીકળી પડે છે. આવા ગૃહકવિઓની
અને મિત્રકવિઓની અપેક્ષા કરી, બહુ તો એમને સહી લઈ, વિશ્વ-
કવિઓના ગુણ પારખી, એનો આસ્વાદ લઈ જાણવો એ ખરા
વિદગ્ધનું કામ છે. એ કર્તવ્યને અંગે, આપણા ગુર્જર કવિઓ અને
કાવ્યો ઉપર આપણે સવિશેષ આદર ધરાવીએ એ સ્વાભાવિક છે
અને કેટલેક દરજ્જે ઠીક પણ છે. પણ ધરદીવડાના પ્રેમથી મુગ્ધ
બની આપણી રસવૃત્તિને સાંકડી કરી રાખીએ તો તેથી આપણી

સાહિત્યપરિપક્વતા પ્રમુખ તરીકેનું આપણું

૬૪

વિદગ્ધતાને હાનિ થાય છે એટલુંજ નહિ પણ કવિઓના રસાત્માને પણ નોંધતું પોષણ મળતું નથી. ખરું છે કે કવિ અને ભાવક (સહ-
દય વિદગ્ધજન) એક હોતા નથી; “एकः सूते कनकमुपरस्नत्परीक्षा-
क्षमाऽन्यः” સુવર્ણ એક જાતના પથરમાંથી પેદા થાય છે અને એની
કસોટી કાઢનાર પથર જુદો હોય છે. તથાપિ કવિ જ્યાં સુધી પોતાના
કાવ્યને વિવેચક ન થાય અને વિવેચક કવિનું હૃદય અનુભવવા
પૂરતો કવિ ન થાય, ત્યાં સુધી કાવ્ય આત્મશુદ્ધ પ્રાપ્ત ન કરે, અને
વિવેચન મર્મગ્રાહી ન બને. આપણાં કાવ્યો આપણી ભૂમિમાં જ
પાકવાં જોઈએ, અને આપણાં વિવેચન પણ સ્વદેશી હોવાં જોઈએ
એ દૃષ્ટિબિન્દુ સ્વાભાવિક છે. તથાપિ મનુજ આત્મામાં સ્વ અને
પરનો અદ્ભુત સમન્વય હોય છે—મનુજ પોતાની ભૂમિનો વતની
છે તે સાથે મનુજ હોઈ સમસ્ત બ્રહ્મડનો વાસી છે, અને તેથી
એને પોતાનું વિશિષ્ટ કૃત્યનું છે તે સાથે એના વિશેષણમાં સ્વ અને
પર ઉભય તત્ત્વો રહેલાં છે એ ભૂલવાનું નથી. જગતમાં સર્વ મહાન
સાહિત્યો એ રીતે જ ઉદ્ભવેલાં છે. કાઈ પણ પ્રજા જે પરદેશી
સાથે આત્માની આપ-લે કરવા તૈયાર નથી તે પોતાના આત્માને કદી
ખીલવી શકતો નથી. જેમ પરદેશી રસ ચૂંચા કરનાર પોતાના આત્માને
ખુર છે, તેમ એ રસથી વિમુખ રહેનાર પોતાના આત્માને ગૂંચળાવે
છે. વર્તમાન સમય સંક્રાન્તિનો હોઈ સ્વ અને પરનાં ઉભય તત્ત્વ
યોગ્ય માપમાં રહેવાં કઠણ છે. અત્યારે પશ્ચિમની નવલકથાઓનું
દ્રંકી વાતાઓનું અને નાટ્યનું અનુકરણ પુકળ થવા લાગ્યું છે, પણ
ધાર્મિક ધાર્મિકોમાંથી ઊભરે નીચળી જઈ માત્ર સારજ રહેશે અને
આપણા સાહિત્યના વિશિષ્ટ આત્મામાં ભળી શકે એટલુંજ પરદેશી
તત્ત્વ છેવટે રહી જશે. તેથી આપણા સાહિત્યે ધારણ કરેલા વર્તમાન
વલણથી આપણે ક્ષોભ પામવા કારણ નથી. જો કે કાંઈક ચેતના
રહેવાની અને સ્વદેશભિમાનને જાગતું રાખવાની તો જરૂર છે જ.
પશ્ચિમના જે રસસ્વરૂપને આપણા સાહિત્યમાં સહાર આપવો ઇષ્ટ

છે તે એ રસસ્વરૂપને કે જે એના મહાન સાહિત્યમાં મૂર્તિમન્ત થયેલું છે. છેલ્લી આગમોટમાંથી ઉતરેલાં નોવેલો વા માસિકોની વાર્તાઓ એ શ્રેણીનું મહાન સાહિત્ય નથી; એનું ચર્ચણ એ તો ઘણીવાર ઘાસનું ચવણ કરવા સમાન હોય છે. એના મોટા ઈક્ષુદંડ વર્તમાન સમયમાં પણ Dynasts કે Saint Joan જેવી કૃતિઓ જ ગણાય છે, અને વસ્તુતઃ એનાં અમર ફળ તો એ કરતાં પણ ભુદાં હોય છે. આ વિષયમાં ખરી વિવેકભરી રસવૃત્તિ ઉત્પન્ન કરવી એ નવીન વિવેચન-શાસ્ત્રનું, અને તે માટે યોગ્ય પ્રમુખ કરવો એ સાહિત્યપરિષદનું કામ છે.

નાટક વિષે લખતાં ડાઈડને ત્રણ જાતના 'publics' યાને ભોક્તા ગણાવ્યા છે. એક તો ખરા વિદગ્ધ અને સંસ્કારી, જેની સંખ્યા સહુથી ઓછી; બીજા 'warm young men' ઉત્સાહી યુવકો, જેમનો કલાવિષય ઉત્સાહ સાચો પણ કેટલીકવાર ઉપરછલ્લો અને ભ્રાન્ત; એમની સંખ્યા વધારે; અને ત્રીજા સામાન્ય લોક, જે સાહિત્યની કૃતિમાંથી કેવળ આનન્દ જ માગે છે—એમની સંખ્યા બહુ મોટી. આમ વિદ્વદ્ભોગ્ય, યુવકભોગ્ય અને લોકભોગ્ય એમ સાહિત્યના ત્રણ વર્ગો પડે છે. અહીં વિવેચનશાસ્ત્રનો વિકટ પ્રશ્ન આવીને ઊભો રહે છે કે આમાંથી કયા વર્ગના પ્રેક્ષક કે વાચક માટે કવિએ કાવ્ય નાટક કે નવલકથાઓ રચવી? વર્તમાન સમયમાં આ ત્રીજા વર્ગ તરફ તાણી જનારાં જે જગ્યાં વહેણુ છે; એક તો આ જમાનો democratic યાને લોકસામાન્યના મતની દરકાર કરનારો છે; બીજું એ દ્વારે ધનની પ્રાપ્તિ હોઈ કવિને પણ એ માર્ગે જ સરવાળું મન થાય છે. યુવકો એ ભવિષ્યની પ્રજા હોઈ, અને નવી રસભાવનાની ઉત્પત્તિનું સ્થાન હોઈ, એમની દષ્ટિમાં નવાં તેજ પ્રકટ થતાં હોય એ સ્વાભાવિક છે; પણ સાહિત્ય એ જીવનનું પરિપક્વ દર્શન હોય તો યુવકોની સાહિત્યભાવના કાચી હોવાને પણ સંભવ છે જ. ખરા વિદગ્ધ અને સંસ્કારી વિવેચકો જડ ન થઈ જાય તો એમની દષ્ટિ સહુથી ઉત્તમ છે, અને ખરા કવિને એમના જ મતની દરકાર

સાહિત્યપરિષદના પ્રમુખ તરીકેનું ભાષણ

૧૭

હોતી જોઈએ. પણ એઓ પણ ઊગતી ભાવનાને જોઈ ન શકે એવી દૂંડી દષ્ટિવાળા અને જડ હૃદયના થઈ જવાનો સંભવ છે. તેથી ઉત્તમ વિવેચકો પહેલા અને બીજા વર્ગના સમન્વય રૂપ છે. પણ તેથી લોકભોગ્ય યાને 'democratic' સાહિત્ય અવગણનાયોગ્ય છે એમ કહેવાનું તાત્પર્ય નથી. જગતનું પરમ મહાન સાહિત્ય રામાયણ અને મહાભારત, પંચતંત્ર અને ઈસપની વાર્તા—એ લોકભોગ્ય નથી કે એ લોકભોગ્ય છે તેવું જ વિદ્વદ્ભોગ્ય પણ છે. પ્રાકૃતજન પણ મનુષ્ય જ છે અને તેથી મનુષ્યની યુદ્ધિ અને રસના શાશ્વત અંશો એનામાં પણ રહેલા છે. અને શાશ્વત અંશને એ સાહિત્ય સ્પર્શે છે એમાં એની મ્હોટાઈ છે. પણ પ્રાકૃત જનની પ્રાકૃતતાને પરિણામે એનામાં જે બ્રાન્ત અને ઉપરછઠ્ઠી દષ્ટિ હોવાનો સંભવ છે, જે ક્રાન્તદષ્ટિગમ્ય જિંડાં તત્ત્વ એવાની એનામાં અશક્તિ છે, તેને પણ પૂર્વથી એ democracy અને mob rule વચ્ચે ભેદ ન સમજવા જેવી ભૂલ છે.

વિવેચનશાસ્ત્રમાં આપણે ઘણું કરવું બાકી છે. સાપ્તાહિક કે માસિક પત્રમાં જે ગ્રન્થાવતોકન થાય છે તેમાં આ વિશાળ ક્ષેત્રની સીમા પણ ભાગ્યે જ ખેડાય છે. વિવેચનશાસ્ત્રની રચનાને અંગે, કલાના અને તે ઉપરથી સાહિત્યના તત્ત્વનું અન્વેષણ કરવું એ એનો એક પ્રકાર છે; સાહિત્યના વિવિધ પ્રકાર લઈ એનાં સ્વરૂપલક્ષણ આંધવાં એ બીજો પ્રકાર છે; અમુક કૃતિના ગુણ દોષ કે ગુણની સર્વાદા અવલોકવી એ ત્રીજો પ્રકાર છે; તેમ ગુણ દોષનો વિચાર પડતો મૂકી માત્ર એનું સૂક્ષ્મ સ્વરૂપ જિંડા ઉતરીને સમજવા યત્ન કરવો એ ચોથો પ્રકાર છે; સર્વાનુભવરસિકથી ભિન્ન સ્વાનુભવરસિક વિવેચન—જેમાં વાચકના બોધ માટે નહિ પણ પોતાના જ ઉપભોગ માટે અમુક સાહિત્યકૃતિનું નિરીક્ષણ થાય છે અને, એ રીતે વિવેચનરૂપ એક વિશિષ્ટ સાહિત્યનો પ્રકાર ઉત્પન્ન કરવામાં આવે છે, એ એનો પાંચમો પ્રકાર છે—ધત્યાદિ અગણિત રૂપે વિવેચનકલા ખીસવાની

જરૂર છે. કારણ કે જેમ જાંચું સાહિત્ય વિવેચનશાસ્ત્ર માટે નવું વસ્તુ ઉત્પન્ન કરે છે, તેમ જાંચું વિવેચન સાહિત્યને નવા માર્ગ સૂઝાડે છે.

કાવ્યના અર્થમાં સાહિત્યની ઉત્પત્તિ માટે, અને એને અંગે જાંચી વિવેચનશક્તિ ફેળવવા માટે આ પરિષદનું શું કર્તવ્ય છે એ આપણે જોઈએ. પરંતુ એ જાતના સાહિત્યને ખીલવવા માટે બુદ્ધિ અને હૃદયના સંસ્કાર પણ જાંચી કરવાની જરૂર છે. એ સંસ્કારની પોતાની કિંમત—સાહિત્ય સાથે એના સંબંધ વિના સ્વતન્ત્રરૂપે પણ—થોડી નથી. પણ સાહિત્ય એ ‘finer breath of all knowledge’ જ્ઞાન માત્રનો વધારે સૂક્ષ્મ અને સુંદર પ્રાણ છે, તો એ પ્રાણને વસવા માટે રથૂલ દેહ પણ જોઈએ. પંકજ પણ પંકે વિના થતું નથી, તો કવિતાસાહિત્ય પણ બુદ્ધિ અને હૃદયને ફેળવે એવાં શાસ્ત્રના ક્યારા વિના કેમ જોગે? તે સારૂ બીજાં શાસ્ત્રની ફેળવણી માટે પણ આ પરિષદે બગીરથ પ્રયત્ન કરવાની જરૂર છે.

૭

આપણા ઇતિહાસવિભાગે વિચારવાના અશ્રો-ધણા છે; પ્રથમ તે ગૂજરાતનો પ્રાચીન અને મધ્યકાલીન ઇતિહાસ ઇતિહાસ-સંશોધન ધ્યાનમાં રાખી, એનું નિરૂપણ જે અત્યાર સુધી ગૂજરાતની વર્તમાન ચતુઃસીમાની દૃષ્ટિએ જ કરાવવામાં આવ્યું છે એમાં મૌલિક પરિવર્ત કરવો જોઈએ: ગૂજરાતનો પ્રાચીન ઇતિહાસ એટલે ઉત્તરમાં પંજાબ સુધીના પ્રદેશનો, અને દક્ષિણમાં દક્ષિણના ઉત્તર વિભાગના પ્રદેશનો: એ ઇતિહાસનાં ધણાં આઠાં હજી હવે પૂરવાનાં છે. ધણાં વર્ષો પૂર્વે આપણા ઇતિહાસનું શિક્ષણ મોઘલ અને બ્રિટિશ અમલની જ દરકાર કરતું. તે પછી મહમદ ઘોરી અને મહમદ ગિજની સુધી (અને તે પછી પ્રાચીન ઇતિહાસ સંશોધનની કિંમત થતાં સિકંદરની સવારી સુધી) આપણે ભૂતકળમાં ગયા. પરંતુ તે પહેલાંનો સમય કેવળ પૌરાણિક એટલે ઇતિહાસદૃષ્ટિયા અપ્રમાણિક એવી વાર્તાઓથી જ ભરેલો હોઈ ઇતિહાસના અભ્યાસ

સાહિત્યપરિપદના પ્રમુખ તરીકેનું આપણું

૧૬

માટે નકામો છે એવી સમજણ થઈ શકે છે. પરંતુ વધતી જતી શોધને પરિણામે સમગ્રાયું કે પુરાણમાં કરેલી નોંધ, હિન્દુસ્થાન ઉપર આક્રમણ કરનાર પશ્ચિમની પ્રજાઓના ઇતિહાસકારોએ તથા અન્ય મુસાફરોએ જે નોંધ કરી છે તેની સાથે અદ્ભુત રીતે મળતી આવે છે. આથી પુરાણની પ્રમાણ તરીકે પ્રતિષ્ઠા વધી, અને પુરાણના મહાન અભ્યાસી પાર્સિટરે એ પ્રતિષ્ઠાનું સારાસારવિવેચનપૂર્વક એટલું બધું ગૌરવ વધારી દીધું કે વેદાદિક ગ્રંથ કરતાં પણ એનું પ્રમાણ વધારે માન્યું. આટલે સુધી જવું મંથર ઇતિહાસકાર માટે અશક્ય છે, પણ અન્ય પ્રમાણથી બાધિત ન હોય, અથવા અન્ય પ્રમાણને બાધિત કરે એટલું સંભવિત હોય તો પુરાણના કથનને ઇતિહાસરૂપે માનવાને અત્યારે સહુ ઇતિહાસકારો તૈયાર છે. તે જ પ્રમાણે તે પછીના સમયમાં આવતા કેવળ શિક્ષાલેખ, સિક્કા અને તામ્રપદના જ પ્રમાણને વળગી ન રહેતાં ઇતિહાસ રચવામાં બાધાબાધના સામાન્ય નિયમાનુસાર સાહિત્યનો ઉપયોગ કરવો પણ ઉચિત છે; વળી વિશેષ, સાહિત્ય જ્યારે તારીખો નક્કી કરવામાં ઉપયોગી નથી થતું, ત્યારે પણ પ્રજાના વાસ્તવિક કે ભાવનાત્મક જીવનની ઝાંખી કરવા માટે બહુ કામનું થઈ પડે છે. પરંતુ આપણા ઇતિહાસના પ્રકાશનું એક મોટું સાધન હજી હવે જ આશાક્ષિતિજ ઉપર ઊગતું દેખાય છે. સિંધ અને પંજાબની સરહદો ઉપર મોહન-જો-ડારો અને હરપ્પાનાં ખોદાણકામથી ઋગ્વેદના બદ્ધે તેથી પણ પૂર્વના મતાતા ઢાળ ઉપર પ્રકાશનાં કિરણો ફુટ્યાં છે. પણ હજી એ માત્ર કિરણો જ છે, એટલામાં તો ઇન્ડિયન આર્કિયોલોજીના ડિરેક્ટર સર જૉન માર્શલ લખે છે કે:

“The opinion has lately been gaining ground that the cradle of Sumerian and Egyptian civilisation is to be sought somewhere east of Mesopotamia. If indeed, such a cradle ever existed, it is as likely as not to have been in the

vast richly watered plains of Northern India. Migration there undoubtedly were-and those on a large scale, and nothing is more probable than that the teeming populations of Northern India expanded westward through Seistan across the Iranian plateau and northward to the plains of Transcaspiā.' આ અનુમાન જે અત્યાર સુધી ચાલતી આવેલી પાશ્ચાત્ય ઇતિહાસકાર અને પુરાતત્ત્વવિદની માન્યતાથી તદ્દન વિપરીત છે એ પુરાણની હકીકત સાથે મળે છે, અને પરિણામે હિન્દુસ્થાન ઉપર આક્રમણ કરનાર અને એની વસ્તીમાં લળી જનાર 'Forgien Tribes' યાને પરદેશી જાતિઓ સંબંધી આપણા અર્વાચીન વક્તાનોના લેખો જુદી દૃષ્ટિથી તપાસવાં પડશે એમ સૂચવે છે. કાઠીઆવાડની ઐતિહાસિકરત્નગર્ભા વસુન્ધરા હજી ખોદવી તદ્દન બાકી છે. સૌરાષ્ટ્ર, દ્વારકા અને વલ્લભીપુરના ઇતિહાસનાં કેટલાંએ પડ એ ભૂમિમાં દટાએલાં કોઈવાર બહાર નીકળશે એ કહેવાતું નથી. અને એ નીકળશે ત્યારે આપણા અત્યાર સુધી માનેલા ઇતિહાસને ટેકા આપશે કે-ઉથલાવશે એ વિષે અત્યારે કાંઈ પણ પ્રામાણિક કલ્પના થઈ શકતી નથી. પણ એ શોધ ઇતિહાસના યથાર્થજ્ઞાન માટે અત્યંત આવશ્યક છે એટલું તો નક્કી જ છે. બીજું, આપણા ઇતિહાસનાં રાજવંશો અને એમની તારીખો આપણે ચોક્કસ રીતે જાણી શક્યા છીએ તેમાં પણ હજી લોકસ્થિતિ વિષે ઘણું જ્ઞાન ઉમેરવું બાકી છે. સાહિત્ય એ આ જાતના કાર્ય માટે એક મહોત્તું સાધન હોય છે, પણ દુર્ભાગ્યે, આપણા તે કાળના ઘણાખરા કવિઓએ એમના સાહિત્યને, ધર્મ સિવાય કોઈપણ રસથી ભીંજવા દીધું નથી. આથી લોકસ્થિતિ જાણવાના વિષયમાં આપણને ઘણી મુશ્કેલી પડે છે.

રત્નમણિરાવે મુસલમાન સમયના ગૂંજરાતના ઇતિહાસને
અનુવાદ કર્યો છે. આમાંથી જે તથા જોએ, એ એ માત્ર સામાન્ય

સાહિત્યપરિવર્તના પ્રમુખ તરીકેનું ભાષણ

૭૨

નિરૂપણથી સંતોષ ન માનતાં વિગતવાર માહિતી એકઠી કરવા માંડી છે, એ પદ્ધતિએ ઘણું કામ કરવા જેવું છે. રાયચુરા અને મેઘાણી કાઠિયાવાડની જૂની વાર્તાઓ રાસા વગેરે સાહિત્ય એકઠું કરે છે એનું મૂલ્ય ઐતિહાસિક દૃષ્ટિએ ઘણું ન હોય પણ સમયનું ચિત્ર દોરવામાં તો ઘણું જ કામનું છે, વળી એક સંસ્કૃત અલંકારશાસ્ત્રી લખે છે તેમ ‘સર્વશાસ્ત્રો કાવ્યમુખપ્રેક્ષી’ છે—અર્થાત્ કાવ્યનું જ મુખ નિહાળતાં કાવ્યનાં સેવક છે—અને તે પ્રમાણે ઇતિહાસ પણ કાવ્યરૂપ થયા વિના એનું તત્ત્વ પૂરેપૂરું પ્રકટ કરી શકતો નથી. ઇતિહાસ વિનાનો ઇતિહાસ એ જીવંત માંસ અને રૂધિર વિનાનું માંસ કાલનું મૃત હાડપિંજર છે; તે માટે આપણે ઇતિહાસ ખરી રીતે જાણવા માટે આપણે નન્દશંકર તુળજશંકર અને કનૈયાલાલ મુનશીની અપેક્ષા રાખીએ છીએ. કલા ખાતર સત્યનો ભોગ આપવાની જરૂર હોય તો ગૂજરાતના ઇતિહાસ ખાતર કલાનો ભોગ આપવા પણ ભાઈ મુનશીને આપણે વિનંતિ કરીશું. આપણે એમને કહીશું કે સત્ય અને કલા—ઇતિહાસ અને કલા—ઉભયનો સુંદર સમન્વય કરી શકે એવું એમનામાં સામર્થ્ય છે, એકનો ભોગ આપવો પડે એવા એ કલામાં અનિપુણ કે ઇતિહાસમાં યથાર્થતાની કિંમત ન સમજી શકે એવા પ્રાકૃત નથી. છતાં ભોગ આપવો પડે એટલા એ અશક્ત હોય તો કલાનો ભોગ આપે, ઇતિહાસનો નહિ; કારણ કે કલાનાં ક્ષેત્ર ઘણું છે, ઇતિહાસનું એક છે.

વળી, એક પ્રશ્ન ઇતિહાસ અને ભાષાશાસ્ત્રની સીમા ઉપર આવેલો અને તેથી ઉભય વિદ્યાના વિદ્વાનોએ વિચારવાનો એ છે કે આપણા પ્રાન્તના નામની વ્યુત્પત્તિ શી? જોખે ગેઝેટીયરે ગુર્જર રાષ્ટ્ર (સં) ગુજરરટ્ટ (પ્રા) ઉપરથી ગુજરાત શબ્દની વ્યુત્પત્તિ માની હતી. પરંતુ ‘ગુર્જરરટ્ટ’ ઉપરથી ‘ગૂર્જરાડ’ કે ‘ગૂર્જરાટ’ થાય, ‘ગૂર્જરાત’ ન થાય; એ શબ્દો કાઠી પણ લેખમાં મળતા નથી અને ‘ગૂર્જરરાષ્ટ્ર’ ઉપરથી ‘ગૂર્જરાત’ શબ્દનું એ વ્યુત્પત્તિશાસ્ત્રના મિત્રમથી

વિરુદ્ધ છે તેથી પછીના વિદ્વાનોએ ગુર્જરા શબ્દ જે કેડવાણકના તથા મંજલાનકના લેખમાં મળે છે તે ઉપરથી વ્યુત્પત્તિશાસ્ત્રાનુસાર એ શબ્દ ઊપજ્યો છે. વ્યુત્પત્તિશાસ્ત્રને અવગણી શકાતું નથી એ ખરું પણ તે સામે થોડાક વિચાર પણ આવ્યા વિના રહેતા નથી. એક તો 'ત્રા'નો આવો પ્રયોગ, સર્વનામને ત્ર (અત્ર, તત્ર, સત્ર, અન્યત્ર) લાગે છે તે સિવાય, કોઈ દેશવાચક શબ્દમાં થયો જાણ્યો નથી. તે સાથે સુરાષ્ટ્ર, મહારાષ્ટ્ર, અને રાષ્ટ્ર એ નામ એક બીજાની પાસે આવેલા ત્રણ દેશવિભાગના વાચક છે તેથી પાસેનો એક વિભાગ 'ગુર્જરાષ્ટ્ર' કહેવાયો હોય તો આશ્ચર્ય છે? વ્યુત્પત્તિશાસ્ત્રનો વાંધો વજનદાર છે, પણ અશોકના ધંમયુત્તસ વ યોનકંબોજ ગધારાને રિસ્ટક પેતેનિકાને એ વાપિ ઇંજે અરાગ (ગિરનાર) ધંમયુત્તસ યોનકંબોજગણેષુ રુઠિકપિતેનિકેષુ એ વા પિ ઇંજે અરાલંકા (ધૌલી) પ્રમયુત્તસ યોનકંબોજગંધરને રિસ્ટકને પિતિનિકને એ વા પિ ઇંજે અપરંત (સહ્યાગ્રગઢી) પ્રમયુત્તસ યોનકંબોજગંધરને રટ્ટકપિતિનિકને એ વા પિ ઇંજે અપરંત (માનસેરા) એમ ચાર જુદાં જુદાં સ્થળના લેખમાં પેતેનિક, પિતેનિક પિતિનિક શબ્દ છે તેનો મૂળ સંસ્કૃત શબ્દ દેવદત્ત ભાંડારકર સિવાય સર્વ વિદ્વાનોએ પ્રતિષ્ઠાનિક માન્યો છે, ત્યાં પૂર્વોક્ત વ્યુત્પત્તિશાસ્ત્રનો નિયમ કે છ તો ઠ થાય 'ત' ન થાય એ વાંધો ગણ્યો નથી. દેવદત્ત ભાંડારકરે વ્યુત્પત્તિશાસ્ત્રને ત્યાં પણ માન આપીને પિતનિક શબ્દનો જુદો જ અર્થ કર્યો છે. અંગુતર નિકાયમાં રટ્ટિકસ પેતનિકસ અને રટ્ટિકો પેતનિકો એમ એ શબ્દયુગલ એ વાર આવે છે ત્યાં એનો સહચાર ગમગમિકસ પૂગગમણિકસ ગમગમણિકો પૂગગમણિકો ઇત્યાદિ રાજ્યના અધિકારી વાચક શબ્દો સાથે થયો છે, અને ત્યાં પિતાથી પ્રાપ્ત અધિકાર ભોગવતો રાષ્ટ્રીક કહેવાતો રાજ્યાધિકારી એવો અર્થ ટીકાકારે કર્યો છે. એટલે અશોકના શિલાલેખમાં પણ રિસ્ટિક પેતેનિકનો એ જ અર્થ થવો ઘટે છે. અર્થાત્ પેતેનિક એ પ્રતિષ્ઠાનિક=પેઠણું એમ નહિ પરંતુ દેવદત્ત ભાંડારકરના આ પેતનિક=પૈત્રિક સામે એક વિદ્વાન

સાહિત્યપરિપદના પ્રમુખ તરીકેનું ભાષણ

૭૩

તરફથી વ્યુત્પત્તિશાસ્ત્રનો ખીજો વાંધો લેવામાં આવ્યો છે કે તુ નું ત કેમ થાય? પણ તુ નો જુ ઉચ્ચાર થવાથી ત થાય એ સંભવિત હોઈ એ વાંધામાં માલ દેખાતો નથી. તથાપિ એક વિકટ સ્થિતિ એ આવીને રહી છે કે અંગુત્તર નિઘાયમાં રટ્ઠિકવૈનિકનો સહચારી શબ્દ જોતાં અમુક રાજ્યાધિકારી એવો અર્થ 'અંધ' એસે છે, ત્યારે અશોકના લેખમાં સ્પષ્ટ 'યવન-કમ્બોજ-ગાંધાર-રાષ્ટ્રિક-પેતેલિક (પિતિનક) ખીજા અપરાન્ત (સામ્રાજ્યના સામા છેડાના વા પશ્ચિમ સમુદ્રકંઠાના દેશ) એમ દેશ તરીકે રાષ્ટ્રિક પેતેલિકની ગણના કરી છે. ખંતે પક્ષનું સમાધાન એ રીતે થઈ શકે કે અમુક રાજ્યાધિકારીઓ મૂળ ધણીથી સ્વતન્ત્ર થઈ રાજ્ય વસાવે ત્યારે પણ મૂળ રાજ્યાધિકારી વાચક નામથી ઓળખાયાં કરે, અને એ રીતે રાજ્યાધિકારી વાચક શબ્દ લોકવાચક અને દેશવાચક થઈ જાય. આ રીતે રટ્ઠિકવૈનિક શબ્દની ગતિ થઈ હોય. ગમે તેમ હોય પણ પેતનિક શબ્દનો પ્રતિષ્ઠાન શબ્દ સાથે સંબંધ સર્જમાન્ય ન રહ્યો એટલે અશોકના લેખના ઉદ્ઘાટરણથી ગુજરાત ઉપરથી ગૂઝરાત શબ્દ અવતારવાનો આપણો યત્ન સફળ થયો નથી—જો કે ઉપર કહ્યું તેમ દેવદત્ત ભાંડારકર સિવાય સહુ વિદ્વાનોએ અશોકના લેખમાં એ વ્યુત્પત્તિની મુશ્કેલી અવગણી છે. હજી 'રાષ્ટ્ર' ઉપરથી 'રાત' ઉપજાવવાનો એક મન્દ યત્ન સંભવે છે અને તે એ કે—મૂર્ધન્ય જ નો દન્ત્ય ન થાય છે અને જ નો જ થાય છે, તેમ—અહીં મૂર્ધન્ય ટ નો—દન્ત્ય ત કેમ ન થાય? વળી પ્રકૃતરચનમાં ટ પણ મૂળ ત (રાજ્+ત્ર=રાષ્ટ્ર) જ હતો. એટલી મુશ્કેલી ઓછી છે. વળી ભરતે કહ્યું છે કે ચમ્પવતી-નવીપરે યે ચર્વુચ્છન્નાશ્રિયઃ । તકારશ્ચુલં નિત્યં તેષુ ભાષાં પ્રયોજયેત્—અર્થાત્ ચંચલ નદીની પારના અને આણુના વાસીઓ ત—વધારે બોલે છે; એ વાક્ય પણ કાઈ પ્રકૃત પ્રશ્ન ઉપર પ્રકાશ ન નાંખે? આ વિચારપરંપરાનું ખીજ ગુર્જત્રા શબ્દની વિચિત્રતા અને દેશવાચક રાષ્ટ્ર શબ્દની સ્વાભાવિકતા એ છે; વ્યુત્પત્તિશાસ્ત્રની મુશ્કેલીનું

વિસ્મરણ નથી. વળી એક બીજી સૂચના પણ કરવાની સૂઝે છે: ગૂજરાત=ગુર્જરાપટ્ટ હોય તો તે=ગુર્જરાનું રાપટ્ટ એમજ શા માટે હોવું જોઈએ? ગુર્જર (ઉત્તર ગૂજરાત) અને રાપટ્ટ જે લાટ (દક્ષિણ ગૂજરાત) નામે પ્રસિદ્ધ છે તે મળીને થયેલો દેશ અથવા ગુર્જરાનો લાટ, દક્ષિણ લાટથી ભિન્ન ઉત્તર લાટ એમ અર્થ પણ ન હોઈ શકે! લાટ એ રાપટ્ટ ઉપરથી થયેલો રાખ છે, અને ટોલેમી, વાત્સ્યાયન વગેરેને જાણીતો હોઈ, અશોકના લેખમાં લઠિક નામનો જે એક ‘અપરાન્ત’ (સામ્રાજ્યમાં અપર નામ સામે આંતરે કે પશ્ચિમ છેડે આવેલા પ્રદેશ દેશમાનો એક) કહ્યો છે તે લાટ જ હોવાનો સંભવ છે. લાટ-અન્તર્ગત ભાર્ય નગરમાં ગુર્જરાની એક શાખાએ રાજ્ય સ્થાપ્યું હતું, અને તેજ પ્રમાણે રાપટ્ટકૂટ અથવા રટ્ઠ જાતિના રાજાઓ, જેઓ મૂળ ઉત્તરના હતા કે દક્ષિણના એ અનિશ્ચિત છે તથાપિ ઉત્તરના હોય એમ વિશેષ સંભવ છે, એમણે દક્ષિણમાં મહોટું રાજ્ય સ્થાપ્યું હતું અને ગૂજરાતમાં આવેલા લાટ ઉપર પણ એમની સત્તા કોઈ કોઈવાર પહોંચી જતી. આપણા પ્રાન્ત ઉત્તર અને દક્ષિણ હિંદુસ્થાનના પશ્ચિમ ભાગના દક્ષિણ ઉત્તર પ્રદેશ મળીને બનેલો છે, અને એમાં ત્રીજો ખંડ સૌરાષ્ટ્રનો ઉમેરતાં, એકતા અને અનેકતાની એક અદ્ભુત ત્રિમૂર્તિ—બ્રહ્મા વિષ્ણુ અને શિવ સમી અને કાંઈક એમને મળતી—આપણી દ્રષ્ટિ આગળ ચીતરાઈ જાય છે.

આ રાજકીય ઇતિહાસમાંથી ફલિત થતો ગૂજરાતના જન-સમાજના બંધારણનો અને એની ભાષાનો ઇતિહાસ પણ ઇતિહાસના ગવેષકાએ હજી પુષ્ટજ શોધવાનો છે. ગૂજરાત જેટલી જ્ઞાતિઓ હિંદુસ્થાનના બીજા કોઈ ભાગમાં નથી, અને જ્ઞાતિવિભાગનાં જે કારણો બીજા ભાગમાં પ્રવર્તેલાં છે તે ઉપરાંત અહીં બહુ વિશેષ છે. એ સર્વ જ્ઞાતિઓના ઇતિહાસ અને રિવાજ સંબંધી ઘણી માહિતી બોમ્બે ગેઝેટરમાં સંકલિત કરેલી છે, તથાપિ ઘણાં વર્ષો ઉપર થયેલા એ કાર્યને આચારે ફરી શોધવા વધારવાની જરૂર છે.

સાહિત્યપરિપક્વતા પ્રમુખ તરીકેનું ભાષણ

૬૫

તેમજ ગૂજરાતને એક અલગ પ્રાન્ત માનીને એની સાતિઓનો ઇતિહાસ લખાયો છે તેને પણ ઉત્તર દક્ષિણ હિન્દુસ્થાનની સાતિઓના ઇતિહાસ સાથે જોડીને ફરી રચવાની જરૂર છે.

૮

ત્રીજું આપણી ભાષાનો ઇતિહાસ પણ હજી ઘણો વધારે શોધવાનો છે. સર જ્યોર્જ ગ્રીયર્સન એમનાથી ભાષા જે અન્યું તે ફરીને લખે છે:—

“We have thus a connected chain of evidence as to the growth of the Gujarati language from the earliest times. We can trace the old Vedic language through Prakrit down to Apabhramsa and we can trace the development of Apabhramsa from the verses of Hemachandra, down to the language of a Parsi newspaper. No single step is wanting for nearly four thousand years.” આ આપણી ગરવી ગૂજરાતની ગરવી ભાષાની વિશિષ્ટતા છે. અને તેથી જ એને માટે આપણું કર્તવ્ય થાયું છે. ગ્રીયર્સને તો ભાષાશાસ્ત્રીઓની શોધના આધારે માત્ર થોડીક લીટીઓ જ દોરી છે. પરંતુ ટેસિટોરી અને નરસિંહરાવભાઈએ એમાં ઘણું વધારે કામ કર્યું છે. પણ તેઓએ કર્યું છે તે કરતાં હજી ઘણું ઘણું વધારે કરવું પાડી છે. અપભ્રંશ સાહિત્યના છૂટક અવશેષો કેટલાક સમયથી ઉપલબ્ધ હતા, પણ સળંગ કાવ્યો હજી હવે જ પ્રસિદ્ધ થવા લાગ્યાં છે, અને અપભ્રંશ એટલે એક સ્થિર અવિકારી ભાષા-જેનું વ્યાકરણ હેમચન્દ્રે ધડી આપ્યું છે-એમ મનાઈ રહ્યું છે, તેને બદલે હવે એનો એક જીવંત અને વિકારી ભાષા તરીકે અભ્યાસ થવો ઘટે છે: જેટલું અપભ્રંશ સાહિત્ય ઉપલબ્ધ છે એ પ્રકાશમાં મૂકી — આ અભ્યાસ શરૂ કરી દેવો જોઈએ. અત્યારે ઉત્તર હિન્દુસ્થાન રાજ-સ્થાન-થી માંડી દક્ષિણમાં રાષ્ટ્રકૂટ રાજ્યના પ્રદેશ સુધીના ભાગમાં

જે અપભ્રંશ સાહિત્ય જડયું છે તે રચવામાં પણ મોટો અંશ જોતોનો છે. પણ હેમચન્દ્ર વગેરેએ ઉચ્ચરેલાં ઉદાહરણો જોતાં કેટલુંક સાહિત્ય જોનેતર થકી પણ રચાયેલું હોય તો તે સંભવિત છે. એ સઘળું સાહિત્ય શોધવાનો આપણે પ્રયત્ન પ્રયત્ન કરવો જોઈએ. કારણ કે અપભ્રંશ સાહિત્ય મૂળ હિંદુસ્થાનના ઉત્તર દક્ષિણ ‘અપરાન્ત’નું છે, તથાપિ એના સૌથી વિશેષ ઉત્તરાધિકારીઓ આપણે ગૂજરાતી છીએ. આપણા ગૂજરાતમાં આવ્યાના ઇતિહાસ ઉપરથી આપણી ભાષાનો ઉદ્ભવ—પ્રાચીન આર્ય ભાષા, પછી સંસ્કૃત, પછી પાલી, પછી શૌરસેની પ્રાકૃત, પછી શૌરસેની અપભ્રંશ, અને તે ઉપરાંત ગુર્જરાની મૂળ ભાષા દર્દસ્તાની યા ચૈશાચીઃ આટલાં તત્ત્વોમાંથી થએલો મનાય છે. હવે આ સઘળાં તત્ત્વોને પૃથક્ કરી આપણી ભાષાના પ્રત્યેક શબ્દની ઉત્પત્તિ આપણા કોષમાં આપણે બતાવવી જોઈએ. તેમાં ચૈશાચીનું તત્ત્વ શોધવું કઠણ છે તથાપિ તે માટે યત્ન થવો જોઈએ, અને અશિષ્ટ મનાતા એના ખૂણા જોયરાની બોલીના શબ્દો પણ એકઠા કરીને તપાસવા જોઈએ. આ સઘળું કાર્ય અસાધારણ મહત્ત્વનું છે તેવું જ ખર્ચનું છે: વળી વર્તમાન જમાનામાં કોઈ પણ કોષ જ્યાં સુધી સંસ્કૃત પ્રાકૃત અને અપભ્રંશ રૂપી મૂળ ઉપરાંત, હિન્દી મરાઠી અને બંગાળી સાથેના સમાનતા અંશો નહિ દર્શાવે ત્યાં સુધી એ અપૂર્ણ જ ગણાયશે. Political Federation ની ભાવના સાથે Linguistic Federationની ભાવનાને જોડવી જ પડશે.

૯

હવે વિજ્ઞાનવિભાગના વિષયમાં આપણે શું કરવાનું છે એ જોઈએ. આ વિષયમાં જે કાર્ય કરવાનું હોઈ

વિજ્ઞાન શકે તેના એ પ્રકાર છે: એક નવી શોધ, અને બીજો લોકપ્રચાર. નવી શોધની બાબતમાં

તેમાં તો ગૂજરાતે આખા હિંદના બધા સમસ્ત પૃથ્વીના વિજ્ઞાન-

સાહિત્યપરિષદના પ્રમુખ તરીકેનું બાપણ

૭૭

શાસ્ત્રીઓની સાથે રહીને કામ કરવાનું છે. પણ જે ન્હાનું કામ—છતાં અતિ આવશ્યક કામ—સાહિત્ય પરિષદ પોતે ઉપાડી શકે એવું છે તે વિજ્ઞાનના લોકપ્રચારનું છે. છેલ્લા દશ પંદર વર્ષમાં આપણા પ્રથમ અને મધ્યમ કક્ષાના શિક્ષણમાં વિજ્ઞાનશાસ્ત્રને આપણે સ્થાન આપ્યું છે, અને સારી નિશાળોમાં એ કામ થતું હશે એમ પણ આપણે માનીએ લઈએ, તો પણ એની બહાર સામાન્ય લોકમાં વિજ્ઞાનનો પ્રચાર હજી નહિ જેવો છે. અને એ પ્રચાર સારી પેઢે થાય તે માટે સાહિત્યપરિષદે ખરા અન્તઃકરણથી મ્હોટી યોજના રચવાની આવશ્યકતા છે. મારા મિત્ર મિ. કાઈલાં—જે હમણાં થોડા વખત ઉપર બનારસ હિંદુ યુનિવર્સિટીમાં એન્જિનિયરિંગ કોલેજના વાઈસ પ્રિન્સિપાલ હતા અને હાલમાં પટણાની એન્જિનિયરિંગ કોલેજના પ્રિન્સિપાલ થયા છે—એમણે કલકત્તા રિવ્યૂમાં ઔદ્યોગિક કેળવણી ઉપર લેખ લખવા માંડ્યા છે, એમાં એક સ્થળે કહ્યું છે કે ઇંગ્લંડનો ઔદ્યોગિક વિકાસ ઔદ્યોગિક શાળાને નહિ પણ ઔદ્યોગિક કારખાનાંને આભારી છે. આ કહેવું ઇંગ્લંડ પરત્વે ખરું છે, પણ અન્ય પ્રાણી કરતાં મનુષ્યે માં વિશેષ એ છે કે જે સ્વાભાવિક હોય એને પણ એ પ્રયત્નજન્ય કરી શકે છે. ઔદ્યોગિક કારખાનાંથી ઇંગ્લંડનો ઔદ્યોગિક વિકાસ થયો એ ખરી વાત, પણ એ કારખાનાંને સુધારવામાં ઔદ્યોગિક શાળાનું વિજ્ઞાન અત્યારે મ્હોટો ભાગ લે છે; અને ઇંગ્લંડ પણ શાળા અને કારખાનાંને પરસ્પર જોડવામાં અન્ય દેશોથી—ઉદાહરણ તરીકે જર્મનીથી—પછાત છે તેટલી એની ઔદ્યોગિક સ્થિતિ પણ હાનિ સહન કરે છે. આપણા દેશમાં કારખાનાંના કામમાં શાળામાં મેળવેલી વૈજ્ઞાનિક કેળવણી બહુ ઉપયોગી થશે; અને, આપણા દેશની સ્થિતિ એવી છે કે જ્યાં સુધી વૈજ્ઞાનિક શિક્ષણથી આપણી હવાને ભરી દેવામાં નહિ આવે, ત્યાં સુધી આપણાં કારખાનાં પણ ગતાનુગતિક અને જખાનાથી પચાસ વર્ષ પછાત રહેવાનાં. તે માટે સાહિત્યપરિષદે વિજ્ઞાનને લોકપ્રિય કરવા સાડા જે કાંઈ યત્ન થઈ શકે તે કરવા મચી

પડતું જોઈએ. આરંભમાં વિજ્ઞાનનાં લોકપ્રિય ભાષણો અને પ્રયોગો ગૂજરાત અને કાઠિયાવાડનાં અમુક શહેરોમાં કરવા માટે ગોઠવણ કરી દેવી જોઈએ, અને એ કામમાં પ્રગતી સેવા કરવા ડૉ. કાન્તિલાલ, ડૉ. નાયક, પ્રોફેસર વીરમિત્ર દીવેટીઆ, રા. પોપટલાલ શાહ, રા. સાંકળચંદ શાહ, રા. પર્ણન્યરાય મેઠ, અને રા. વિજયલાલ ધ્રુવ તૈયાર છે એમ હું જાણું છું. અન્ય પણ ઘણા ભાઈઓ સાહાય્ય કરશે.

૧૦

ધર્મ અને તત્ત્વજ્ઞાનના વિષયમાં આપણું એ જાતનું કર્તવ્ય છે. એક તો આપણા ગૂજરાતી સાહિત્યમાં મીરાં તત્ત્વજ્ઞાન અને નરસિંહ મહેતાથી માંડી આજ પર્યંત જે જે વિચાર આપણા સાહિત્યમાં પ્રકટ થયા છે, એ તારવવાનું, એનો ઇતિહાસ રચવાનું, તથા એને હિંદુસ્તાનમાં અન્યત્ર પ્રકટ થએલા ધર્મ અને તત્ત્વવિચાર સાથે સંકળવાનું મ્હોરું કાર્ય છે. પણ એટલેથી જ સંતોષ પામવાનો નથી. જેમ સાહિત્યમાં જૂના સાહિત્યના પાનથી સંતુષ્ટ થવાનું નથી, પણ નવું સાહિત્ય રચવાનું છે, તે જ રીતે તત્ત્વજ્ઞાનમાં પણ આપણે આગળ પ્રગતિ કરવાની છે. આપણા પ્રાચીન પૂર્વજોએ જેમ ઇતિહાસ તેમ તત્ત્વજ્ઞાન સાહિત્ય સાથે ગૂંથ્યું હતું. પરંતુ એ કાર્ય મહાન કવિઓ જ કરી શકે. આપણે તો, એજ કાર્યની સામગ્રી તરીકે, તત્ત્વજ્ઞાનને એક સ્વતંત્ર શાખારૂપે કેવળ પોષી સંવર્ધી શકીએ, તત્ત્વજ્ઞાન એ સંસારને વિલોકવાની એક દષ્ટિ છે, અને તે જેમ જ્ઞાનીને સિદ્ધ છે તેમ આપણુ સહુને સાધ્ય છે અને આવશ્યક છે. તત્ત્વજ્ઞાન એ જ્ઞાનની અન્ય શાખાઓની સમાન કક્ષાનું એક શાસ્ત્ર છે એ સમઝણુ પણ ભૂલભરેલી છે. જ્ઞાનની સર્વશાખામાં તત્ત્વજ્ઞાન પ્રવેશ કરે છે, કારણ કે એ સર્વના મૂળરૂપે એનું સ્થાન છે. તેથી જીવજગત અને ધરમાત્માના સ્વરૂપનું, જ્ઞાનની એક સ્વતંત્ર શાખારૂપે, ચિંતન; એટલામાં

સાહિત્યપરિષદના પ્રમુખ તરીકેનું આપણું

૭૬

જ તત્ત્વજ્ઞાન સમાપ્ત થતું નથી. ઇતિહાસ અને વિજ્ઞાનનાં મૂળ શોધવા તથા એનો અર્થ કરવામાં પણ તત્ત્વજ્ઞાન પ્રવર્તે છે. આ દૃષ્ટિએ મનુષ્યનું અધારણ, એનો આ પરિદેશ્યમાન વિશ્વ સાથે સંબંધ, એની સ્વાભાવિક પ્રવૃત્તિ નિવૃત્તિની ભાવનાઓ-ઇત્યાદિ સર્વ વિચાર તત્ત્વજ્ઞાનના પેટામાં પડે છે. એ વિચારનું અડોળું પણ સુચિન્તિત સાહિત્ય ઉત્પન્ન કરવાની જરૂર છે. એ જ ભવિષ્યના કાવ્યસાહિત્યમાં ઉચ્ચતા અને ગંભીરતા. એ સાહિત્યના પ્રાણરૂપે, પ્રેરી શકશે. અને એ વિના આપણું સાહિત્ય રંગબેરંગી પરપોટા જેવું જ રહેશે.

૧૨

ફળવણીનો વિભાગ સાહિત્યપરિષદનું આવશ્યક અંગ છે.

આપણી ફળવણીનું સ્વરાજ્ય આપણને નામનું

ફળવણી

તો મળી ચૂક્યું છે; પરંતુ એને વાસ્તવિક કરવામાં અત્યારે મ્હોટી મુશ્કેલી આ ખાતા માટે

સરકાર પાસેથી નાણાં મેળવવાની છે. એ મેળવવાના માર્ગો પરિષદના પ્રદેશની બહાર છે, પરંતુ એના પ્રદેશની અંદર પણ ઘણું કરવાનું બાકી છે. જેટલાં સાધન આપણને પ્રાપ્ત છે તેટલાંતો પણ ખૂરેખૂરો ઉપયોગ કરવા માટે પ્રજામાં ફળવણી સંબંધી વિચાર કરનારાં મંડળો હોવાં જોઈએ. મિ. મારવિને કહેલું મને યાદ આવે છે કે—ઈંગ્લાંડમાં દર અડવાડિયે સ્થળે સ્થળે ફળવણી માટે ઉત્સાહ ધરાવનારાં મંડળો મળે છે, ચર્ચા કરે છે, ફળવણીના વિસ્તાર અને સુધારા માટે ઠરાવો કરે છે, યોજનાઓ ઘડે છે ત્યારે આ દેશમાં તો સત્રળું સ્તન્યવત્ પડ્યું છે ! આપણે આપણા પ્રાન્તમાં ફળવણીના અનેક પ્રયત્નો આરંભ્યા છે, પણ તે હજી પરસ્પર અસૂત્રિત છે. પરિષદનું કામ એમાં સૂત્ર પસંદવાનું, અને એક મુખ્ય ફળવણી-મંડળ સ્થાપી એ દ્વારા ગૂજરાતીની ફળવણી ઉપર દેખરેખ રાખવાનું અને એના વિસ્તાર તેમ જ ગુણમાં દિન પર દિન સુધારા કરવાનું છે.

ક્ષણવાર વિચારે કે આજકાલ પશ્ચિમમાં પ્રાથમિક અને માધ્યમિક શિક્ષણને સરળ સુખોદ અને રસિક કરવા માટે કેટલા પ્રયત્નો ચાલી રહ્યા છે ! કેળવણીના કાર્યમાં પહેલાને જાણીતું છે કે અત્યારે સેંકડો પુસ્તકો જગતના મહાન સાહિત્યને બાલ વિદ્યાર્થીના જીવનમાં ઉતારવા માટે રચવામાં આવે છે. તેમ, વર્તમાન વિજ્ઞાનની પ્રગતિથી પણ તેઓ અગ્રણ્ય ન હોય તે માટે કઠિન વિજ્ઞાન પણ સુગ્રાહ્ય રૂપમાં મુકવામાં આવે છે. આ કાર્ય સફળ રીતે કરવા માટે વિદ્વાન લેખકોની તેમજ બાહ્યેશ પ્રકાશકોની જરૂર છે. બીજું : કેળવણી એ શાળાના શિક્ષણને અંતે જ સમાપ્ત થતી નથી એ શિક્ષણશાસ્ત્રને એક સુવિદિત સિદ્ધાન્ત છે, પણ એ સૂત્રનો અત્યાર સુધી એ જ અર્થ થયો છે કે શાળામાંથી નીકળી મનુષ્ય જીવનમાં પડે છે ત્યારે જીવનરૂપી મહાશાળામાં એનું શિક્ષણ ચાલ્યાં કરે છે. આ સત્ય છે. પરંતુ પશ્ચિમમાં એક બીજા અર્થ ઉપર પણ હવે ધ્યાન દેવાવા લાગ્યું છે તે એ કે જીવનના વ્યવસાયમાં પડ્યા પછી પણ મનુષ્યને અત્મશિક્ષણ માટે કાંઈક રૂપાંતર સાથે શાળા કાયમ રાખવાની જરૂર છે. આ 'adult education' નો સિદ્ધાન્ત ગરીબોને જ માટે છે એમ નથી; ધનિકોને પણ શાળા છોડ્યા પછી મૂર્ખ બની જવાનો એટલોજ સંભવ છે. ત્રીજું કૃષ્ણ ભગવાને જેટલા પ્રેમથી ગોપાલ આહીરોને પોતાના માન્યા હતા તેટલાજ પ્રેમથી ગામડાંની વસ્તીની સાથે એકતા કરવાની જરૂર છે. અને તેથી ગામડાંની કેળવણીનો પ્રશ્ન, — એ કેળવણી કેવી હોવી જોઈએ તથા એને કેવી રીતે રોચક તેમજ દિતપ્રદ અને ઉપયોગી કરી શકાય એ પ્રશ્ન — પણ મન લંગાડીને વિચારવાનો છે.

૧૨

પરિપક્વના સામાન્ય ઉદ્દેશ સંબંધી સાહિત્યના સમુદ્ધાસ માટે જોઈની વસ્તુસ્થિતિ સંબંધી, અને તે તે વિભાગમાં કરવાના કાર્યની દિશા સંબંધી, યથાશક્તિ અને યથાવકાશ મદારા વિચારો આપની સમક્ષ મેં મૂક્યા. અંતમાં હવે પૂર્વોક્ત કાર્ય સિદ્ધ કરવા માટે શાં

શાં સાધનોની અપેક્ષા છે એ વિષે એ શબ્દો બોલીને મહાઈં નિવેદન સમાપ્ત કરીશ. પરંતુ તે કરતાં પહેલાં આપણા કર્તવ્યપથમાં પડેલી એક એ મુશ્કેલીઓ નોંધવા જેવી છે. ગયા માર્ચ માસના મોડર્ન રિવ્યુમાં એક સ્થળે હિન્દુસ્થાનની જુદી જુદી ભાષા બોલનારની સંખ્યા આપી છે તેમાં પ્રકૃતમાં ઉપયોગી મહોટી ચાર ભાષાના આંકડા આ પ્રમાણે છે:—

હિન્દી બોલનારની સંખ્યા	૯૮,૧૧૫,૦૦૦
બંગાળી ,, ,,	૪૯,૨૯૪,૬૦૦
મરાઠી ,, ,,	૧૮,૭૯૮,૦૦૦
ગૂજરાતી ,, ,,	૯,૫૫૨,૦૦૦

અર્થાત્ હિન્દી બોલનારની સંખ્યાનાં પ્રમાણમાં બંગાળી બોલનારની સંખ્યા લગભગ અડધી છે, મરાઠી બોલનારની પૂરી એક પાંચમાંશ પણ નથી, અને ગૂજરાતી બોલનારની એક દશાંશ પણ નથી. આ કારણથી અન્ય પ્રાંતોમાં લેખકોને એમના પુસ્તકના વિક્રયથી જે પરિતોષ મળી શકે છે તે આપણે ત્યાં દુર્લભ છે વિશેષમાં આપણે ત્યાં બીજા પ્રાંતો જેવા આર્થિક જગાબદારી માથે લઈને પુસ્તક છાપનારા (‘ગૂજરાતી’ અને ‘સસ્તુ સાહિત્ય’ એ બેને ગણાએ તો તે સિવાય) પ્રકાશકો નથી, તેથી મહોટે ભાગે ગ્રન્થકર્તાને પોતાને ખર્ચે પોતાને આર્થિક જોખમે જ પુસ્તક છપાવવાં પડે છે, અને તેથી એક પુસ્તકની જળમથથી એ મુક્ત ન થાય ત્યાંસુધી એ બીજામાં પડી શકતો નથી. દેખીતી રીતે જૂજ અને હલકું જણાતું આ આર્થિક કારણ વસ્તુતઃ આપણા સાહિત્યના વિદ્વાસમાં એક મહોટું પ્રતિબંધક છે એની સામેના ત્રાજવામાં મૂકી શકીએ એવી બે બાબતો છે. એક તો આપણા પ્રાંતમાં મધ્યમ વર્ગની જનસંખ્યા અન્ય પ્રન્તોના કરતાં વધારે ધનિક છે, અને બંગાળી બોલનારનાથી અડધી હોઈને પણ હિન્દી કરતાં ચઢીઆતું સાહિત્ય બંગાળા ઉત્પન્ન કરી શક્યું છે તેમ ગૂજરાત પણ વધારે તો કરી શકે. અને પ્રકાશક મંડળની

આમી પણ આપણી સાહિત્યસંસ્થાઓ જરા ઉદારતાથી કામ કરીને પૂરી શકે. તે માટે આ પ્રતિબંધક કારણથી મુંઝાઈ ન રહેતાં, આપણી કાર્યસિદ્ધિ માટે શાં શાં સાધનોની અપેક્ષા છે એનો વિચાર કરીએ તો—‘શ્લોકાર્થેન પ્રવક્ષ્યામિ’ એ ન્યાયે સધળો ઉત્તર ત્રણ શબ્દોમાં સમાવી શકાય છે: (૧) માતૃભાષા; (૨) ગૂજરાત યુનિવર્સિટી; અને (૩) તે તે વિષયનાં મંડળો. આમાં, માતૃભાષા એટલે ગૂજરાતીમાં સારી રીતે લખતાં આવડે, અથવા તો એનો એક સ્વતંત્ર વિષય તરીકે અભ્યાસ થાય, અથવા તો ગૂજરાતીને સંસ્કૃત પ્રત્યે માતૃબુદ્ધિને બદલે સપત્નીબુદ્ધિથી જોતાં શીખવાય એ વિવક્ષિત નથી. વિવક્ષિત એ છે કે ત્યાંસુધી આપણું વિદ્યાલયો અને છાત્રાલયો ગૂજરાતી ભાષામાં જ ચાલતા ઉચ્ચ શાસ્ત્રના બિહાપોહથી ગાળે નહિ, ત્યાંસુધી એ ભાષામાં ઉચ્ચ વાક્યમય ઉત્પન્ન થવાની આશા રાખવી મિથ્યા છે. પરંતુ આ કરવા માટે ગૂજરાતના સ્વતંત્ર વ્યક્તિત્વને પોષે એવી એક યુનિવર્સિટી ગૂજરાતમાં સ્થાપવાની જરૂર છે. ૧૮૫૭ માં આપણી મુખ્ય યુનિવર્સિટીઓ સ્થપાઈ તે વખતે સર ચાર્લ્સ વૂડે પ્રકટ કરેલી આશા કે ઍડ્યુએટો પોતાનું જ્ઞાન નીચેના વર્ગમાં બિતારશે એ અત્યાર સુધી સફળ થઈ નથી તેનું કારણ ઍડ્યુએટોનો દોષ નથી, પણ યુનિવર્સિટીના શિક્ષણમાં સર્વ શાસ્ત્રના મહિંગણમાં માતૃભાષા સૂત્રવત્ પડેવાએલી નથી એ જ છે. રાગ્ન રામમોહનરાય અને મેકડોલેએ સ્થાપેલી અને સર ચાર્લ્સ વૂડે અભિષિક્ત કરેલી શિક્ષણપ્રણાલી લગભગ સો વર્ષ સુધી એના એ રૂપમાં જ ચાલ્યાં કરે એ જ એની જડતાની પૂરી નિશાની છે: સુભાગ્યે હવે એ પ્રણાલી બદલવા તરફ વિદ્યન્મત વળ્યો છે, અને ગૂજરાત યુનિવર્સિટી સ્થાપીને ઉચ્ચ શિક્ષણનો નવો યુગ આપણે આરંભીએ તો તે માટે સમય પાકી ચૂક્યો છે.

મુંબઈમાં યુનિવર્સિટી છે તો પછી ગૂજરાતમાં શા માટે જોઈએ એમ પૂછવામાં આવે તો એનો ઉત્તર એ વર્ષ ઉપર રહેં આપ્યો હતો એ જ આજ આપું છું. રાજ્ય—અર્થ—અને મનુષ્ય સંસ્કૃતિનાં

શાસ્ત્રોથી સ્વીકારાએલું આ સત્ય છે કે હરેક પ્રજાની સંસ્કૃતિ સમ-
પ્રમાણ વિસ્તરવી જોઈએ. ગામડાં તૂટીને ગામ વસે કે ગામ તૂટીને
શહેરો વસે, કે શહેરો તૂટીને રાજધાની જ પરિપુષ્ટ થાય એમાં
દેશનું કલ્યાણ નથી. માત્ર સંખ્યાની દૃષ્ટિએ જ એમાં અપૂર્ણતા છે
એમ નથી, પણ રાષ્ટ્રદેહના અમુક અમુક અવયવોનો એમાં પક્ષાઘાત
છે અને પક્ષાઘાતવાળું રોગી શરીર માત્ર અમુક અવયવ જ રોગી રહીને
અટકતું નથી, પણ આખા દેહની તંદુરસ્તીને બગાડે છે, અને પરિણામે
એનો વિનાશ કરે છે. ગૂજરાતની બુદ્ધિશક્તિ કે નૈતિક સામર્થ્ય કે ધન-
સંપત્તિ બધી મુંબઈમાં જ જઈ વસે એ કદાપિ ઇષ્ટ નથી. ગૂજરાતના
દરેક શહેર ગામ અને ગામડામાં આ શક્તિ સામર્થ્ય અને સંપત્તિનું
રુધિર ફરતું રહેવું જોઈએ, જેથી એનો લાભ દરેક અવયવને મળતો
જ રહે. કેટલાક તરફથી આ સામે વિચારવા લાયક પણ વસ્તુતઃ
ઊંડા વિચાર વિનાની એક દલીલ સાંભળશો કે મુંબાઈની કોલેજમાં
ભણવા જવાથી ચાલાકી આવે છે, અને કેટલાક વિદ્યાર્થીઓ જેમનું
દુર્ભાગ્ય રજવાડાની સાંકડી ખટપટમાં ઊઠવાનું છે તેમને માટે
આ મુક્તિ પણ છે. પણ આવી દલીલ કરનારને પૂછશો કે આ
સ્થિતિ શાથી ઉદ્ભવી છે? એ દૂર કરવાનું મુખ્ય સાધન એ છે કે
મુંબાઈની ઉચ્ચ કેળવણી અને સ્વતંત્રતાનું વાતાવરણ જે મુંબાઈમાં
જ ભરી ચૂક્યું છે એનો વિસ્તાર ગૂજરાતના સર્વ ભાગમાં થવો
જોઈએ; અને એ જ ખર્ચ જીવન છે: રાજધાની એ જ પ્રજા નથી.
ફૂલપંદૂકવૃત્તિ ખેશક ખોટી છે, પણ ફૂલ અને નદીઓ વિનાનું મનુષ્ય-
જીવન કેવું? સાગરથી નદીઓની ગરજ સરે? બલ્કે નદીઓ વિના
સાગર કેવો? ગૂજરાત વિના મુંબાઈ પણ તેવું જ. મુંબાઈ માથે ભાર
ધણો છે, એ ભાર ઘટાડો. ગૂજરાત યુનિવર્સિટી સ્થાપવા માટે ઘણાં
કારણો છે, પણ અન્ય કોઈ પણ કારણ ન હોય તો પણ આ એક
કારણ મુંબાઈના હિતખાતર પણ થોડું નથી. મુંબાઈને પોતાને પોતાનું
કામ સારી રીતે કરવા હેતુ હોય તો એને માથે પડેલા ભારની બહેંચણી
થઈ જતી જોઈએ. મુંબાઈથી પણ વિશિષ્ટતા વગરની, મુંબાઈની જ

પ્રતિબિમ્બભૂત, ગૂજરાત યુનિવર્સિટિ થાય તો તે પણ મુંબાઈનો ભાર ઘટાડવા માટે ઇષ્ટ છે. જો કે તેવી જ થશે એમ માનવાને કારણ નથી.

અત્યારે પ્રશ્ન યુનિવર્સિટિ માટે જોઈતા ધનનો જ રહ્યો છે અને ધન પણ ગૂજરાતમાં નથી એમ નથી. તેથી ખરે પ્રશ્ન તો ધનનો પણ નહિ કિંતુ ધનને દાનમાં વહેવરાવવાનો જ છે. તે માટે પ્રમળ કોકમત ઉત્પન્ન કરવો, સર ચિમનલાલ જેવા અનુભવી જનોને અગ્રેસર કરવા, અને આપણા ધનિકોને, રાજરજવાડાઓને અને સ્થિતિશ્ચ આધિકારીઓને કર્તવ્યપરાયણ કરવા એ કામ પારિષદે વિના વિલંબે ઉપાડી લેવું જોઈએ. પરંતુ એ મહોદું કર્તવ્ય કરવામાં ગૂંચાતાં આપણાં ન્હાનાં કર્તવ્ય ભૂલવાં ન જોઈએ. એવું એક ન્હાતું કર્તવ્ય તે વિવિધ જ્ઞાનવર્ધક મંડળોની સ્થાપના છે. આ કાર્ય માટે આપણા અર્વાચીન યુગના પહેલા ખંડના પૂર્વજોની પદ્ધતિમાંથી લખલો લેવાનો છે. એ જમાનો મંડળસ્થાપનાનો હતો: ગૂજરાત બ્રહ્મચર્ય સંસારી, શુદ્ધિવર્ધક સભા, ફાઈવ્સ સભા વગેરે મંડળ રચીને સહકારની પદ્ધતિએ સાહિત્યગત કરવા માટે એણે ઝોંડા પાયા નાંખ્યા છે. એ જમાનાએ એના સમયને હચિત મંડળો રચવાનાં હતાં. પશ્ચિમની વિદ્યા પૂર્વમાં કેમ ઉતારવી એટલો જ એનો આગળ પ્રશ્ન હતો, વર્તમાન જમાનાનો પ્રશ્ન એ વિદ્યાને પણ અનેક રીતે ડસોટીએ ચઢાવી શુદ્ધ કરી અને વસાવવાનો છે, એટલું જ નહિ પણ પ્રાચીન આર્ય સંસ્કૃતિને પણ પૂરો ન્યાય આપવા એણે તત્પર થવાનું છે. તે માટે તત્ત્વચિંતક, ઇતિહાસશોધક, વિજ્ઞાનપ્રચારક, શિક્ષણસુધારક, સાહિત્યસંવર્ધક, કલા-પ્રચારક આદિ અનેક વિષયનાં મંડળો સ્થાપી ગૂજરાતની શુદ્ધિ અને એની ભાષાને ઉચ્ચતર ભૂમિદાએ ચઢાવવાની છે.

આપણી પરિષદ એની એક પ્રજ્ઞાલિકામાં ઘણાં વર્ષો ચાલી. હવે યુગપરિવર્તનનો કાળ આવ્યો છે. અને સઘળી સ્થિતિ એ

સાહિત્યપરિષદના પ્રમુખ તરીકેનું ભાષણ

૮૫

પરિવર્તનને અનુકૂળ છે, ક્ષણવાર વર્તમાનને ભેદી ભવિષ્યમાં દૃષ્ટિ નાંખે. ચર્મચક્ષુ મીચી, પ્રતિભા-ચક્ષુથી આપણો સારસ્વત-ઉદ્યાન નિહાળો. સર્વત્ર વસન્તના વાયુ વાઈ રહ્યા છે, વૃક્ષો નવપલ્લવ થઈ ગયાં છે, આંખે મ્હોર ખેડો છે, ભ્રમરો ગુંજે છે— શ્રદ્ધા રાખો કે થોડા સમયમાં આમ્રફળ પણ આવશે, ડાળો ફળ-ભારથી લયશે, અને વૃક્ષે વૃક્ષે કોયલ ટહુકશે. આ આપણું સ્વર્ગ નથી, આપણા સાચા મનોરથ છે, આપણી આશાઓ છે, આ સુંદર આસો માસની શરદ્ પૂનમની સંનિધિમાં વિશ્વના રાસેશ્વર ખંસીધરને આપણી પ્રાર્થનાઓ છે.

આ પ્રાર્થના સફળ થાય, પ્રભુના અનુગ્રહના અધિકારી થઈએ તે માટે શું કરીશું? મીરાં પ્રાર્થતી હતી તેમ પ્રભુના બાગના બાગવાન થઈશું. ક્યાં નવા રોપ રોપવા, ક્યાં પાણી પાવું, ક્યાં શું ખાતર પૂરવું, ડાળીઓ ક્યાં ફેવી વાળવી, ફેવી ટેકાવવી, ક્યાં કાતર મૂકવી, કોની કલમ કાપવી, ક્યાં ચોટાડવી ઇત્યાદિ અસંખ્ય વિગતો-વાળી બાગવાનની કલા આપણે શીખીશું અને પ્રયોગશું.

એ જ્ઞાન અને શક્તિ આપણને પ્રાપ્ત થાય તે માટે સહ પ્રાર્થના કરીએ કે—

सह वीर्यं करवामहे । तेजस्विनोऽप्यधीतमस्तु मा विद्विषामहे
मा विद्विषामहे
मा विद्विषामहे ॥

शान्तिरस्तु पुष्टिरस्तु आत्मकलासमृद्धिरस्तु ॥
सर्वे मेधाविनः सन्तु सर्वे सन्तु निरामयाः
आत्मज्योतिश्च पश्यन्तु मा कश्चित्तम आप्नुयात् ॥
ॐ शान्तिः शान्तिः शान्तिः ॥

સાહિત્ય-પરિષદ્ (૧ લી)

[જોડણી અર્થ]

આપણા પ્રસિદ્ધ વિદ્વાન રા. રા. રમણલાઈ મહીપતરામચી અધિષ્ઠિત “ગુજરાત સાહિત્ય સભા” નામના એક ન્હોના પછુ ઉત્સાહી મંડળના સ્તુત્ય પ્રયાસને પરિણામે અત્રે તા. ૩૦ જૂન તથા તા. ૧-૨ જુલાઈ એમ ત્રણ દિવસ આખા ગુજરાતના વિદ્વાનોને મેળાવડો ભરાવાનો છે. તે પ્રસંગે ગુજરાતના સાક્ષરશિરોમણિ રા. ગોવર્ધનરામ માધવરામ ત્રિપાઠી પોતાના નિવૃત્તિસ્થાન નડિયાદથી અત્રે આવી પ્રમુખસ્થાને બિરાજવાના છે, અને કેટલાક સાક્ષરો તરફથી નીચેના વિષયો ઉપર લેખ વંચાવાના છે:—

(૧) જોડણી

(૩) લોકકથા

(૨) લિપિ

(૪) લોકગીત

(૫) ઇતિહાસ અને સાયન્સનું સાહિત્ય શી રીતે ઉત્પન્ન કરવું.

(૬) સાયન્સની પરિભાષા ગુજરાતીમાં શી રીતે ઉતારવી.

(૭) પ્રાચીન ધાગ્યોની ખોળ-શોધન અને પ્રસિદ્ધિ.

(૮) પ્રાચીન શોધખોળ.

(૯) સસ્તું સાહિત્ય.

(૧૦) નાટકો અને રંગભૂમિ.

(૧૧) વાગ્યાપાર.

(૧૨) ભૂતિચિત્રો અને ભૂતપીત દેવગત (૭ ને મળતો ઉચ્ચાર).

સાહિત્ય-પરિષદ્ (૧૯૧૧)

૯૭

(૧૩) સાહિત્યની ઉન્નતિનું એક સાધન.

(૧૪) આપણું નવીન કાવ્યસાહિત્ય.

(૧૫) ગુજરાતી સાહિત્યના વિસ્તીર્ણ ઇતિહાસની અગત્ય.

આપણા સાક્ષરમંડળનો આ પહેલો મેળાવડો છે, એટલે હાલ તો પૂર્વોક્ત વિષયની માત્ર પ્રસ્તાવના જેવું જ કાંઈક થઈ શકશે એમ લાગે છે. પણ આ સંબંધમાં હાલના ઉત્સાહને અનુરૂપ ખંત, વ્યવહારકુશળતા અને ‘કાંઈક કરવું છે’ એવો નિશ્ચય રાખવામાં આવશે તો હવે પછીના મેળાવડામાં ઘણું કાર્ય સિદ્ધ થએલું રજુ કરી શકાશે એમ આશા છે. આવાં જ બીજાંમાંથી લગ્ય વૃક્ષો ઉત્પન્ન થયાં છે, અને તેથી લવિષ્યના સર્વ યશના અધિકારી એવા આ યુવકમંડળને અમારી સૂચના છે કે આજ એમણે “સાક્ષર-પરિષદ્” રૂપી જે મહાપુસ્તકની પ્રસ્તાવના માંડી છે એનાં હવે પછી આવવાનાં વિવિધ પ્રકરણો પણ સારી દૃઢતાથી અને ડહાપણથી રચવાં જેથી ગુજરાતના સાહિત્યને ઘણી ઉપયોગી સેવા થશે.

પૂર્વોક્ત વિષયો ઉપર પરિષદ્માં શી ચર્ચા થાય છે એ જોઈએ. ચર્ચા ઉપર અમારા શા વિચારો છે એ અમે હવે પછીના અંકમાં જણાવીશું. પણ અત્યારે ઉપોદ્ધાતરૂપે એ સંબંધી થોડુંક શરૂ કરવાની ઈચ્છા રાખીએ છીએ.

પરિષદ્ના કાર્યક્રમમાં પહેલો વિષય જોડણીનો છે. આ અત્યંત વિકટ પ્રશ્ન છે. અને એ સંબંધી કાંઈ પણ

૧. જોડણી તાત્કાલિક નિર્ણયો થવા અશક્ય છે. હાલ થઈ શકે એમ છે તે એટલું જ કે આજ સુધીમાં આ વિષય ઉપર સર્વ લેખોનો સંગ્રહ પ્રસિદ્ધ કરવો, સર્વ વાદીઓ અને થોડાક તટસ્થ વિક્ષાનોની એક કમિટી નીમવી, એમણે પુખ્ત વિચાર કરી જોડણી સંબંધી એક “ડ્રાફ્ટ બિલ” એટલે કે ખરડો તૈયાર કરવો, એ બહાર પાડવો, એ ઉપર લોકની ચર્ચા સાંભળવી, અને છેવટે તેની દરેક ક્લમ ઉપર હવે પછીની પરિષદ્માં વધુ મતો ઠરાવ કરવા,

અને એ દરાવ પ્રમાણે પરિષદના સભાસદો વર્તશે એમ આશા રાખવી. ચાલતી અન્ધાધુનીમાંથી કાંઈ પણ વ્યવસ્થા ઉત્પન્ન કરવી હોય તો બહુમાં બહુ આટલું જ થઈ શકે એમ છે. દરમિયાન, આ પ્રશ્નની વર્તમાન સ્થિતિ શી છે, અને એમાંથી લવિષ્યમાં શું થવાનો સંભવ છે એ વિષે અમારા વિચાર અને હુંકમાં જણાવીએ છીએ.

સર્વને જાણીતું છે કે આ વિષયમાં હોપવાંચનમાળાના નિયમો એ સૂત્રસ્થાને છે. અને એ ઉપર રા. નવલરામે “જોડણીના નિયમનું” અર્થગ્રહણ” એ નામે એક અતિ પ્રૌઢ અને વિચારશીલ વાર્તિક લખેલું છે. દેખાતી રીતે તો એ વાંચનમાળાના નિયમોનું સ્પષ્ટીકરણ જ છે. પણ વસ્તુતઃ એ લેખ આ વિષયના ઇતિહાસમાં એક અમૂલ્ય ગ્રંથ જેટલી પ્રતિષ્ઠાને યોગ્ય છે. આ લેખમાં શબ્દનાં ઉચ્ચાર અને વ્યુત્પત્તિ એ બે ધોરણ સ્વીકારવામાં આવ્યાં છે, અને ઉચ્ચારને અંગે ‘accent’ (અમુક સ્વર ઉપર દેવાતો ભાર) અને ‘quantity’ (માપ)નાં તત્ત્વ પણ એમના સૂક્ષ્મ વિચારમાં આવી ગયાં છે. આ જ સમયમાં નર્મકાશની મુખ્યમુદ્રામાં કવિ નર્મદાશંકરે જોડણી સંબંધી નિયમો પ્રસિદ્ધ કર્યા તેમાં ઉચ્ચારને માન આપી અનુનાસિક, હ્રસ્વ અને ચિહ્નયોજના એ ત્રણ બાબતો ખાસ કરીને સ્વીકારી છે. રા. નવલરામ પછી કેટલેક વર્ષે રા. નરસિંહરાવે એક ઉત્સાહી અને તે જ ઓફિસર જૂનો તુમાર નિકાલ માટે કઢાવે એમ-આ ચર્ચા ઉપાડી, અને એમાં એમણે લોકની સગવડની તથા ચાલતા વહીવટની દરકાર ન કરતાં સખ્ત કાયદા પ્રમાણે ન્યાય શો છે એનો જ વિચાર કર્યો. રા. નવલરામના વિચારો આજ સુધી કેમ અમલમાં નથી આવ્યા એ માટે આશ્ચર્ય ખતાવ્યું, અને જે વિચાર રા. નવલરામે હોપવાંચનમાળાના નિયમોને માન આપતાં આપતાં સંકાયથી પ્રકટ કર્યા હતા તેને વિશેષ ધાર ચઢાવી હોપવાંચનમાળાના નિયમોનું ખંડન કરવામાં વાપર્યા. રા. નરસિંહરાવે ઉચ્ચારનું ધોરણ મુખ્ય માન્ય અને અપમાનિ પણ ઉચ્ચારને અનુચરતી જ છે એમ વિગતવાર

गुरुकुल कांगड़ी

साहित्य-परिषद् (१ लो)

सिद्ध करीने व्युत्पत्तिनुं धोरण पणु स्वीकार्युं, अने नूना नियमोभां आ
अने तत्त्वेनी डेरी अवगणुना थर्छ छे ओ सविस्तार अताव्युं. अने
आस करीने हकार, यकार, अने अमुक वर्णोना भे भे उच्चार
थाय छे, ओ उपर भार भुक्तयो. त्थार पछी डेटलेक वर्षे, पाठकनी
अग्रेल—गुजराती शिक्षेरी रयावा मांडी ते वખते ओ
शिक्षेरीना गुजराती शब्दो भाटे रा. देशवलाल हर्षदराय ध्रुवे
नियमो रया. ओभां ओमणे रा. नरसिंहराव प्रमाणे ओ, ओ,
उ, ङ, य, अनुस्वार वगेरेना भे भे उच्चार तथा हकार
ओडवानी सूचना पणु स्वीकारी, अने ओक ४ वर्णुना उच्चारभेद
दर्शाववा भाटे चिह्नेनी नडर अतावी (चिह्नभेदनी योजना
शिक्षेरी भाटे हती ओटलो प्रसंग अत्रे याद राखवा जेवो छे) आ
अरसाभां प्रोफेसर गण्णरे “ज्ञानभणूषा” भाटे “कला जवनना
ओडवणीना नियम” प्रसिद्ध कर्या ओभां Accent (‘अक्षरभार’) नुं
तत्त्व अने तज्जन्य ह्रस्व-दीर्घनो नियम स्वीकार्यो छे, अमुक हकार
भाटे ओपोस्ट्रोफीनुं चिह्न दाખल क्युं छे (ઉદા. મો'દું; કા'ડવું),
डेटलेक स्थणे गुंथवणु निवारवा तथा इटिने मान आपीने यावती
पद्धति कायम राખी छे (ઉદા. કહે છે; દોરકું; ખાંડણી; ગળણી; વિદ્વાન),
डेटलेक ठेकाणे यू वनो आगम दाખल करवानी व्यवस्था करी छे (ઉદા.
ખડિયો; પણ સ્ત્રીઓ, કરીઓ), तथा अनुस्वारने अहले नडर पडे त्यां
अनुनासिक कणुल क्यो छे. पणु ओ लेખभां आस ध्यान भेंयनार
त्रण आमत छे: (१) ‘थओलु’ डे ‘थयेलु’ ने निषेधीने सूरती
‘थयलु’ ‘ज्येलु’ ‘पायलु’ नो स्वीकार; अने (२) भे अक्षरना
शब्दोभां पणु दीर्घ ओ (ઉદા. યાજૂ, લાહ.) दाખल करवातो विधि,
तथा (३) अक्षरान्त्य अ नहो ओलवाने दीधे तेनी पूर्वना अक्षरमानो
ओ दीर्घ करवातो विधि (ઉદા. ફૂળ, પૂર.) त्थार पछी डेटलेक वर्षे
गुजरात वर्नाक्युलर सोसायटिओ ओक शब्दसंग्रह अहार पाडयो अने
ओनी ओडवणी उपर विद्वानोना अलिपाय माज्या. ओना नवायभां

રા. માધવલાલ હરિલાલ દેસાઈએ એક ટિપ્પણ પ્રસિદ્ધ કર્યું અને એમાં 'એ' 'ઓ'ના એ એ ઉચ્ચાર માટે જુદાં ચિહ્નો યોજવાની તથા અનુસ્વાર અને અનુનાસિકના ઉચ્ચારનો ભેદ પણ ટપકું અને વર્તુલાકાર મીઠું એમ જુદાં ચિહ્નોથી દર્શાવવાની ભલામણ કરી. વળી તે વખતે સુદર્શનમાં રા. મણિલાલે પણ એક ટુંકા લેખ લખ્યો, એમાં એમણે ઉચ્ચારવાદની અને નવાં ચિહ્નો યોજવાની રહામે મત દર્શાવ્યો, અને જોડણીનો નિર્ણય કરતાં પહેલાં વ્યાકરણ શુદ્ધ કરવાની જરૂર ખતાવી એક વિષયની મુશીબત બીજા વિષયમાં ઉતારી. આજ અરસામાં વિવિધ પ્રાન્તજનોના સંગ્રહસ્થાન રૂપ મુંબઈ નમરીના નિવાસી અને 'factum valet'ના તત્ત્વનો નિત્ય પરિચય ધરાવનાર રા. ગોવર્ધનરામ - એમણે જોડણીના નિયમો ઘડ્યા, તેમાં ખાસ મુદ્દા આ હતા :—

(૧) જે જોડણી ગુજરાતના સર્વ પ્રાન્તના ઉચ્ચારથી વિરુદ્ધ હોય તે, અત્યારે દૃઢ હોય તો પણ ત્યજવી; (૨) જે એકદેશી ઉચ્ચારથી વિરુદ્ધ હોય તે સાક્ષર રૂઢિ પ્રમાણે કરવી; (૩) જે એકદેશી ઉચ્ચારથી વિરુદ્ધ હોય, છતાં જેમાં સાક્ષરરૂઢિ જામેલી ન હોય ત્યાં વિકલ્પ સમજવો; (૪) તત્સમ સિવાયના શબ્દોમાં દીર્ઘ ઈ અને હ્રસ્વ ઉ અને પકારને સ્થાને શકાર, એમાં ટાઈપણ તરેહના તર્ક વિતર્ક કરવા નહિ; અને (૫) હકાર સર્વાનુમતે સંભળાતો હોય તો તે પ્રમાણે લખવો, નહિ તો ચાલતી રીત ચાલવા દેવી. રા. ગોવર્ધનરામ જોડણીમાં વ્યુત્પત્તિવિચાર અસ્થાને ગણે છે, અને એમાં વ્યુત્પત્તિવાદી એમના ઉપર 'આલસ્ય'નો દોષ મૂકે છે તો તે 'આલસ્ય' ને પ્રકૃત વિષયમાં શાસ્ત્રીય અને કર્તાવ્ય ગણી ઇષ્ટાપતિ જણાવે છે.

ત્યાર પછી હાલમાં રા. કમળાશંકરે શાળાપત્રમાં જોડણી સંબંધી કેટલીક મુશીબતો ખતાવી છે. તથા 'વાંચનમાળા રિવિઝન કમિટી'એ કેટલાક નિયમો ઘડ્યા છે, આ નવા નિયમોમાં કવચિત

સાહિત્ય-પરિપક્વ (૧લી)

૯૨

અતિસરલતા ખાતર અને કવચિત્ અતિશાસ્ત્રીયતા ખાતર હોપવાંચન-
માળાના નિયમો ત્યજવામાં આવ્યા છે. થણે ભાગે એ જૂના નિયમોને
અવલખે છે.

આ પ્રમાણે જોડણી પરત્વે વર્તમાન સ્થિતિ છે. એમાં ઉચ્ચાર,
વ્યુત્પત્તિ, રૂઢિ, સરળતા, શાસ્ત્રીયતા આદિ અનેક ગ્રહોની અસરો
માંલોમાંલ અથડાય છે. સર્વના બલાબલનો વિચાર કરી નિશ્ચયપૂર્વક
ભવિષ્ય ભાખી શકે એવો જોશી તો ટ્રાઈજ નથી. છતાં એ સર્વે
શક્તિઓ ધ્યાનમાં રાખી તર્ક બાંધતાં અમને જે ભવિષ્ય સૂઝે છે
તે અત્રે જણાવીએ છીએ. અમને અવકાશ હોત તો દરેક વિષય
ઉપર ભુદા ભુદા વિદ્વાનોના શા શા મત છે એ દષ્ટિ નાંખતાં વાર
જણાઈ આવે એવું એક પત્રક રચી એ ઉપર વિચાર ચલાવત. પરંતુ
આવું પત્રક સાહિત્યસભા ઉપર જણાવેલો લેખસંગ્રહ પ્રસિદ્ધ કરતી
વખતે તૈયાર કરશે એમ આશા રાખીએ છીએ. અમે આ સ્થળે
સૂત્રસ્થાનીય હોપવાંચનમાળાના નિયમો અને રા. નવલરામનું વાર્તિક
એમાંથી થોડાક અગત્યના મુદ્દા ટ્રાઈ એ ઉપર ચર્ચા કરીશું.

૧. મૂળ શબ્દમાં થોડો જ ફેર થઈ ગયો હોય તો મૂળ રૂપ
વાપરવું. ઉદા. 'દાશી' નહિ, પણ 'દાસી'; 'પરમાણુ' નહિ, પણ
'પ્રમાણુ'; 'મારગ' નહિ, પણ 'માર્ગ'; 'વના' નહિ, પણ 'વિના'.

આ નિયમનો અર્થ નવલરામ એવો કરે છે કે જ્યાં તકરાર
હોય એટલે જ્યાં એક ભાગના અથવા એક વર્ગના લોકો એક શબ્દનો
ઉચ્ચાર એક રીતે અને બીજા બીજી રીતે કરતા હોય ત્યાં જ આ
નિયમ વાપરવાનો છે. બાકી જ્યાં સર્વાનુમતે ફેરફારવાળું રૂપ જ
સ્વીકારવું હોય ત્યાં તો તે જ રાખવું. નહિ તો (ઉદા.) 'હુકમ' ને
બદલે 'હુકૂમ' લખવાનો પ્રસંગ આવે.

આ નિયમ અને એની મર્યાદા હમેશાં ચળ જ રહેશે. 'વિરોધે
ત્વનપેક્ષં સ્વાત્' (ઋષિઓએ રચેલી સ્મૃતિઓમાં પરસ્પર વિરોધ
પડે ત્યારે અતિ-જે સ્મૃતિઓનું મૂળ હોઈ જેને બીજા પ્રમાણની

અપેક્ષા નથી-તેનો સ્વીકાર કરવો.) એ મીમાંસાના ન્યાયનો અત્રે યોગ્ય ઉપયોગ થયો છે, અને એનો ઉદ્દેશ વિરોધને પ્રસંગે મૂળ ઉપર જઈ સમાધાન કરવાનો અને એકરૂપતા પ્રાપ્ત કરવાનો છે. પરંતુ જે લેખકોને પોતાના પ્રાન્તનાં વિકૃત રૂપો માટે ખાસ મમત્વ હશે તેઓ એ રૂપો પકડી રહેશે, અને તેથી પરિણામે આ નિયમ વૈકલ્પિક નીવડી ઉભાય રૂપો પ્રવર્ત્યાં કરશે. વળી જેમને મૂળ રૂપનો રાતદિવસનો પરિચય હશે તેમને એ રૂપો કદંગાં નહિ લાગે, અને પ્રચલિત રૂપોની સાથે એ હરીફાઈમાં ઉતરશે. ૨ા. નવલરામને જે રૂપો નિર્વિવાદ રીતે ત્યાજ્ય લાગતાં હતાં, તે અત્યારે હાખમાં દાખલ થઈ ગયાં છે. જેમકે-માલિક, યવ, જાતિ, કાલ, બલ, ક્ષાર વગેરે. ધ્યાનમાં રાખવાનું કે આ નિયમ સર્વત્ર સરખી રીતે લાગુ પાડવામાં આવે એમ પણ સંભવતું નથી. મોઝીને આપવાનું તે જોડાનું 'પરમાણુ' જ કહેવાશે; ('પ્રમાણુ' કે 'પ્રમાણ' નહિ) અને 'ઘરુણી' શબ્દમાં પૂરતો ફેરફાર કરી મૂળનું 'ગૃહિણી' જ વપરાશે.

૨. અસલ (મૂળ) અને ચાલતા ઉચ્ચારમાં ધણો ફેર હોય તો ચાલતા ઉચ્ચાર પ્રમાણે શબ્દ લખવા.

૨ા. નવલરામ કહે છે કે આનો અર્થ એવો ન કરવો કે સર્વત્ર 'અચરજ' શબ્દ વાપરવો અને 'આશ્ચર્ય' ન જ વાપરવો. વાંચન-માળામાં સરળતા જોઈએ એ ઉદ્દેશથી શબ્દ પસંદગી માટે આ નિયમ છે, ખરું જોતાં જોડણીનો આ નિયમ નથી એટલે પરિણામે આ નિયમ વૈકલ્પિક જ રહેશે. 'નાય' પણ લખાય અને 'નૃત્ય' પણ લખાય; તે જ પ્રમાણે 'સૂરજ' અને 'સૂર્ય' ઇત્યાદિ. લખાનું હાલનું વલણ સર્વથા 'ઘરગથ્થુ' કે સંસ્કૃતમયી શૈલી તરફ નથી, અને તેથી આ નિયમ પણ વૈકલ્પિક જ રહેશે. અને વિવેકી લેખકોમાં એ વિકલ્પ પ્રસંગની ગંભીરતા આદિના ઔચિત્યવિચારથી નિયમશે; સામાન્ય પ્રસંગે વિકૃત રૂપ ઠીક લાગે અને મૂળનું સ્વરૂપ ચાંપલું લાગે, અને જ્યાં પ્રૌઢ વાણીનું પ્રયોજન હોય ત્યાં વિકૃત રૂપ વાપરવાથી જ અર્થ સરે.

૩. શુદ્ધ સંસ્કૃત કે ફારસી શબ્દ આવે તે અસલ પ્રમાણે લખવા જેમકે, સૂક્ષ્મદર્શક, દૂરચીન.

અત્રે નવલરામ પ્રશ્ન ઉઠાવે છે કે અસલ જોડણી પ્રમાણે કે અસલ ઉચ્ચાર પ્રમાણે ? જોડણી અને ઉચ્ચાર વચ્ચે સંસ્કૃતમાં ભેદ પડતો નથી એ સુપ્રસિદ્ધ છે, અને ફારસીમાં પણ 'લિપિના નિયમ ચોખ્ખા છે અને તે બરાબર ઉચ્ચારને અનુસરતા છે' એમ રા. નવલરામ કહે છે. એટલે એમણે ઉઠાવેલી શંકા માત્ર અંગ્રેજી શબ્દોને જ લાગુ પડે છે અને એ સંબંધમાં એ એવો નિર્ણય કરે છે કે ત્યાં 'ઉચ્ચાર પ્રમાણે લખવું.' અત્રે એટલું ઉમેરવું જોઈએ કે આ નિયમનો આશય એવો નથી કે 'કલાક' ને બદલે 'કલોક' લખવું. એટલે આ નિયમ પણ કેટલેક દરજ્જે લોકમત ઉપર જ આધાર રાખશે. વળી આ નિયમ પ્રમાણે 'વિદ્વાન' બુદ્ધિમાન 'જગત' વગેરે શબ્દો હલ-ત (વ્યંજનાન્ત) લખવા જોઈએ. પણ એ બાબતમાં ખૂંક કર્મીટનો ઠરાવ એવો છે કે "વ્યંજન ન્ત શબ્દો શુદ્ધરૂપે બોલાતા હોય, તો એ તેમાં 'અ' મેળવીને જ લખવા-જેમકે વિદ્વાન ઇત્યાદિ." આ રીતે લખવાની તકેણમાં એક દલીલ એ છે કે 'દેવ' 'રામ' આદિ શબ્દો અજન્ત (સ્વરાન્ત) છતાં ગુજરાતીમાં હલન્ત જેવા ઉચ્ચારાય છે તે જ રીતે 'જગત' અને 'વિદ્વાન' લખ્યા છતાં ઉચ્ચાર 'જગત' અને 'વિદ્વાન' એ પ્રમાણે એની મેળે થવાનો તો પછી કેવટે એ હો અક્ષર લખવાની ગુચવણ શા માટે પેદા કરવી ? આના ઉત્તરમાં રા. નવલરામ લવિષ્ય એવું બતાવે છે કે "હવે પછીના લોકો આ ધારણા કબુલ કરશે કે નહિ એ શક બાલું છે. વ્યુત્પત્તિજ્ઞાન દેશમાં દિન પર દિન વધતું જાય છે, અને વખતનું વલણ શુદ્ધ સંસ્કૃત શબ્દો લખવા તરફ સ્પષ્ટ જણાય છે."

શુદ્ધ સંસ્કૃત કે ફારસી શબ્દ આવે તો તેને અસલ ઉચ્ચાર મુજબ લખવાનો આગ્રહ બરાબર છે. એક સારો કાષ રચી એમાં આ શબ્દોના અસલ ઉચ્ચાર આપવામાં આવે અને એ કાષ લોકમાં

સારી પ્રસિદ્ધિ પામે તો આ નિયમ પળાવાનો સંભવ પણ છે. પરંતુ તેમ થતા પહેલાં શુદ્ધ સંસ્કૃત કે શુદ્ધ ફારસી ઉચ્ચાર શો છે એ સંબંધી સામાન્ય વાચક કે લેખક વર્ગને જ્ઞાન હોવું અશક્ય છે. અને તેથી આ નિયમ સંપૂર્ણ રીતે અમલમાં આવે એમ લાગતું નથી. કદાચ આ નિયમનો અર્થ એવો કરવામાં આવે કે ગુજરાતીમાં અસલના જે શુદ્ધ રૂપો ઉચ્ચારતાં હોય તેને માટે જ આ નિયમ છે. પણ આમ અર્થ લેવાથી આ નિયમ અકિચિત્કર-નિપ્રયોજન-યર્થ બન્ય છે, કારણ કે ગુજરાતીમાં અસલના જ ઉચ્ચાર કાયમ છે તો લખવામાં બીજાં રૂપો આવવાનું પ્રાપ્ત જ થતું નથી. સંસ્કૃતનો અભ્યાસ દિન પર દિન વધતાં 'વિદ્વાન' એવી હલન્ટ બોલણીનો વિનય થશે એમ નવલરામ ધારે છે. પણ સંસ્કૃતનો અભ્યાસ વધ્યા છતાં આવી બોલણી રહામે એક દલીલ ઉભી રહે છે. વાંધો એવો છે કે 'વિદ્વાન' 'મહાન' વગેરે શબ્દો મૂળ સંસ્કૃત છે, પણ તે જ ગુજરાતીમાં દાખલ થઈ ગુજરાતી થઈ ગયા છે, સંસ્કૃત રહ્યા નથી; અને તેથી એમને મૂળરૂપ માનવા એ ઉચ્ચારસાદૃશ્યથી ઉત્પન્ન થતો ભ્રમ છે. 'વિદ્વાન બાઈ' એ પ્રયોગ 'વિદ્વાન' (પુલ્લિંગ પ્રથમાન્ત એકવચન) શબ્દને સંસ્કૃત ગણતાં ઘણા કંઠગો લાગવો જોઈએ, અને 'વિદુષી બાઈ' એવો પ્રયોગ પ્રચલિત થવા લાગ્યો છે તેનું બીજું પણ આ જ છે. છતાં હજી પણ "એ બાઈ ઘણી વિદ્વાન છે" એમ સર્વાત્ર બોલાય છે. અને 'મહાન સ્ત્રીઓ' એ પ્રયોગ મટી હજી 'મહતી સ્ત્રીઓ' એવો પ્રયોગ શરૂ થયો નથી. આનું કારણ 'વિદ્વાન' 'મહાન' આદિ શબ્દોનું ગુજરાતીપણું છે. અને તે છેલ્લો અક્ષર ખોડો ન કરીને જણાવી શકાય છે. 'જગત્ ક્ષણભંગુર છે' એ સ્થળે 'જગત' લખો તો પણ કીક છે; સંસ્કૃત આકાર ('જગત્') રાખતાં પણ કાંઈ વિચિત્રતા ઉત્પન્ન થતી નથી. 'કદાચિત્' 'અર્થાત્' વગેરે શબ્દો-જેનો સંસ્કૃત ગંધ હજી ગયો નથી-તેમાં 'ત્' (છેલ્લો વર્ણ) ખોડો કરવો જ જોઈએ. જતે દહાડે એ શબ્દો ઘણા રૂઢ થઈ જશે તોપણ એક વખત

દાખલ થએલો 'ત' ખોડો લખવાનો રિવાજ ફરવાનો નથી. ગુજરાતીમાં એટલે અંશે 'હલન્ત' શબ્દ (છેડે ખોડા અક્ષરવાળા શબ્દ)નું નવું તત્ત્વ દાખલ થયું ગણાશે. હાલમાં આ વિષયમાં આમ એ પક્ષે પ્રવર્તે છે, અને સંસ્કૃતનો અભ્યાસ વધ્યા છતાં પણ 'મહાન' 'વિદ્વાન' આદિ શબ્દોમાં છેલ્લો 'ન' ખોડો જ લખાશે એમ નિશ્ચય થતો નથી; ઉલટું, સંસ્કૃતનો અભ્યાસ, ખોડા નકારવાળો 'મહાન' શબ્દ જોતાં જ, એના સંસ્કૃત ધર્મનું ઉત્કટ રીતે ભાન કરાવે છે; અને એની સાથે બહુવચન કે સ્ત્રીલિંગનું વિશેષ્ય પ્રયોજતાં આંચકા ખવરાવે છે.

૪. 'ગૂજરાતી શબ્દો ગૂજરાતના ઘણા ભાગમાં જે પ્રમાણે બોલાતા હોય તે પ્રમાણે લખવા.'

રા. નવલરામ સ્પષ્ટીકરણ કરે છે કે 'ગૂજરાતી' એટલે 'ઘણા ફેરફાર થએલા શબ્દો.' શુદ્ધ સંસ્કૃત નહિ, અને થોડા ફેરફારવાળા સંસ્કૃત જેને મૂળરૂપે લખવાનું પહેલા નિયમમાં કહ્યું છે તે પણ નહિ.

આમ વધુ મતને જોડણીનો નિયામક કરી એકરૂપતા સાધવા યત્ન કર્યો છે. પણ ત્યાં વધુમતને શાન આપી પ્રાન્તિક ઉચ્ચારથી સ્વતંત્ર અને સર્વત્ર એકાકાર એવી સાક્ષર રૂઢિ સ્થપાઈ નથી, ત્યાં ઉચ્ચારમાં અને તેથી જોડણીમાં વિકલ્પ જ ચાલવાનો. રા. ગોવર્ધનરામે પોતાના નિયમોમાં આ સત્ય સ્વીકાર્યું છે.

૫. "કહે, રહે વગેરે હકારવાળા ધાતુઓ આવે ત્યારે પાછલા અક્ષર સાથે હ ને ન જોડી દેવો."

આ મૂળ નિયમ નથી, પણ મૂળ નિયમને અર્થરહિત બતાવી તેને સ્થાને રા. નવલરામે રચેલો નિયમ છે. રા. નવલરામ પોતે આમ 'હ' છૂટો પાડવાનું પસન્દ નથી કરતા. રા. નરસિંહરાવ, ગોવર્ધનરામ અને કેશવલાલ પણ 'હ' જોડવાની તરફેણમાં છે. 'હ' છૂટો પાડવાના પક્ષમાં એક કારણ એ છે કે મૂળ વ્યુત્પત્તિમાં (कथ्=कह्માં)

‘હ’ છૂટા છે. પણ વ્યુત્પત્તિમાં છૂટા છે માટે ગુજરાતી શબ્દ સ્વરૂપમાં પણ સર્વત્ર છૂટા જ રહેવો જોઈએ એ આવશ્યકતા સર્જી સ્વીકારે એવી નથી. ‘હ’ જળવાઈ રહે છે એટલું જ તેઓને મતે ખસ છે. પણ, આ “હ” છૂટા પાડવાની તરફેણમાં ખીજી મોટું કારણ એ છે કે, ‘કહ્યું’ ‘કહીએ’ વગેરે રૂપાખ્યાનમાં ‘હ’ છૂટા પડે છે—એટલે કેટલાંક રૂપ ‘ક’ સાથે ‘હ’ જોડીને, તો કેટલાંક એને છૂટા પાડીને કરવાં પડશે. એટલે આ સંબંધી વ્યાકરણમાં એક ગુંથવણ ઉમેરવી પડશે. પણ રા. નવલરામ પાણિનિ જેટલા ઉત્સાહથી કહે છે કે— “સંસ્કૃત ભાષાના રૂપાખ્યાનમાં આટલું બધું અનિયમિતપણું છે તે છતાં તેના વ્યાકરણકારો થાક્યા નહિ તો આપણે આટલી હરકતથી કેમ કરી જવું જોઈએ ? ”

રા. નવલરામને ઉત્સાહ સ્તુત્ય છે, ગુજરાતી ભાષાના વ્યાકરણ માટે પાણિનિનો દાખલો કેવી રીતે લેવો ઘટે છે એ અમે આગળ જણાવીશું, અત્રે તો એટલું જ કહીએ છીએ કે ગુજરાતી ભાષાનું વ્યકરણ આવા અટપટા નિયમો ભરીને કઠિન કરવું એ ગુજરાતી ભાષાના લાક્ષણિક સ્વરૂપથી ઘણાંને ઉલટું લાગે છે. સંસ્કૃતમાંથી પ્રાકૃત આદિ ભાષાઓ ઉત્પન્ન થઈ એ સંસ્કૃતને વધારે શાસ્ત્રીય કરવાના પ્રયત્નમાંથી ઉત્પન્ન થઈ નથી, પણ સંસ્કૃત નિયમો ન સહન થતાથી ઉપજેલી છે સરળતા તરફ વલણ એ એ ભાષાઓનું ખાસ લક્ષણ છે. કદાચ એમ કહેવમાં આવશે કે ગુજરાતી ભાષાનું નિમ્નગામી વહન પૂરું થયું, અને હવે સમય એની ઉત્ક્રાન્તિનો અને તેથી વિવિધ નિયમોની સંકુચતાનો છે. પરંતુ અમને તો હાલની ગુજરાતી ભાષાના સ્વરૂપનું આ યથાર્થ ગ્રહણ લાગતું નથી. આપણી વર્તમાન ભાષાનું ઉત્ક્રાન્તિ તરફ વલણ છે એ ખરી વાત; પણ એ ઉત્ક્રાન્તિ શબ્દોની સંખ્યામાં, એમની વાકચર્યનામાં, તથા એમાં પ્રતીત થતા પ્રૌઢત્વ સૌક્યમાર્ચ આદિ ગુણોમાં ઇત્યાદિમાં દેખાવ દે છે. વ્યાકરણમાં અધિક કડાકૂટ દાખલ કરવી એમાં ગુજરાતી ભાષાને

ઉત્કર્ષ મનાય એવો સંભવ જણાતો નથી. પૂર્વોક્ત મુશીબતમાંથી નીકળવા માટે. 'કહે છે' અને 'કહીએ' એમ રૂપાખ્યાનમાં 'કહે' અને 'કહ' એમ જે રૂપ સ્વીકારવાં ન પડે તે માટે-કેટલાક 'કહે છે' અને 'કહ્યો' 'રહે છે' અને 'રહ્યો' એમ સર્વ રૂપે માં 'ક' કે 'ર' સાથે 'હ' જોડવાની સૂચના કરે છે. આ યોજનાથી સર્વત્ર એકરૂપતા આવશે. પણ સર્વ સુધરેકા એ ઉપર એકમત થશે? વળી 'ક' કે 'ર' સાથે 'હ' જોડેલો બતાવવો કઠણ છે. લખવામાં એ સુદૃઢતા જળવાવાનો સંભવ નથી. અને પગલે પગલે જોડા અક્ષરનું ચિહ્ન (~) સ્વીકારાય કે નર્મદાશંકરની માફક નાંચે નુકતો મુકાને 'કે છે' લખવાની રીત લખલ શાય એ પણ અસંભવિત લાગે છે. ઉચ્ચારમાં સ્પષ્ટ સંભળાતા 'હ' ને નેત્રગોચર કરવે ને બદલે માત્ર એક નુકતાની નિશાની કરીને લેખક સતોષ માનશે? અમને તો આ સંભવ દૂરાપાસ્ત લાગે છે. જેઓ ગુજરાતીમાં ઉચ્ચાર પ્રમાણે જ લેખન માગે છે તેમને બેશક 'કહે છે' માં 'ક' અને 'હ' છૂટા પડેલા જેઈ કંપારો આવે, પણ ઉચ્ચાર અને લેખનનો વિસંવાદ ઘણી વાર નજરે પડતો હોવાથી લોકની આંખ એ વિષમતા પ્રત્યે ટેવાઈ ગઈ છે, અને જ્યાંસુધી કોઈ વિદ્વાન ઉચ્ચાર અને લેખનનું સર્વત્ર મળતાપણું કરી ન આપે ત્યાં સુધી ચાલુ માર્ગમાંથી ખસવાને લોકને પૂરતું કરણ રહેતું નથી. અને તેથી લાગે છે કે ભવિષ્યમાં આ સંબંધી વિકલ્પ જ ચાલવાનો બદલે ત્રણે લાગે ચાલુ પદ્ધતિ જ ('ક' અને 'હ' જુદા લખવાની) કાયમ રહેવાની.

૬. હવે આપણે 'ક'-'ઉ' સંબંધી મહાયર્ચનાં અવલોકન કરીએ,

“ઉ પ્રત્યયમાં ઉકાર બધે ઠેકાણે હ્રસ્વ જ છે” એ ૨૧. નવલરામે રચેલા નિયમમાં કોઈને વાંધો તથા: જેમકે, હું, તું, રાયતું, વાંચતું ઇત્યાદિ.

“શબ્દના છેડાનો ઇકાર દીર્ઘ અને ઉકાર દૂસ્વ લખવા, પણ એકાક્ષરી શબ્દમાંનો ઉકાર દીર્ઘ લખાય છે.”

જેઓ સરળતા ખાતર ગુજરાતી (પૂર્વોક્ત અર્થમાં ગુજરાતી) શબ્દોમાં સર્વત્ર દીર્ઘ ‘ઈ’ અને દૂસ્વ ‘ઉ’ ઇચ્છે છે, તેમને આ નિયમનો પૂર્વાર્ધ અનુકૂલ છે. ‘તેમ જ ઘણા ઇકારાન્ત શબ્દમાં વ્યુત્પત્તિ તરફ જોતાં ઇ દીર્ઘ જ છે’ એમ નવલરામ કહે છે. એટલે આ બાબતમાં કાંઈ પક્ષનો વિવાદ રહેતો નથી. પણ શબ્દને છેડે ઉકાર દૂસ્વ લખવાનો આ નિયમ કલાલવનને ગ્રાહ્ય નથી-એની નિયમાવલિમાં ‘આજૂ’ ‘લાડૂ’ એમ દીર્ઘ ઊ લખવાનો જ વિધિ છે. ઉત્તરાર્ધ અપવાદ રૂપે છે. એમાંના (એકાક્ષરી શબ્દોમાંના) ‘કેટલાએક શબ્દોમાં, રા. નવલરામ જણાવે છે કે, ‘વ્યુત્પત્તિ પ્રમાણે ઊ દીર્ઘ જ છે, અને વળી તેઓ પ્રથમ અક્ષર હોવાને લીધે તેના ઉપર જે ભાર આવે છે તેથી બોલવામાં પણ દીર્ઘ જેવા જ સંભળાય છે’ આ રીતે અપવાદને વ્યુત્પત્તિ અને ઉચ્ચારનો આધાર છે. પણ જ્યાં ઉચ્ચાર સંદિગ્ધ હોય અને વ્યુત્પત્તિ જડે નહિ ત્યાં શું કરવું? બીજા ઉકારાન્ત એકાક્ષરી શબ્દોની માફક, ત્યાં પણ ‘ઊ’ દીર્ઘ કરવું કે, સામાન્ય નિયમ ઉપર જઈ ઉ દૂસ્વ રાખવું? આવી મુશીબતોમાંથી બચવા સરળતાવાદી સર્વત્ર દૂસ્વ ‘ઉ’નો ઉપદેશ કરે છે; અને ઉચ્ચાર અને વ્યુત્પત્તિને માન આપનાર દીર્ઘ ‘ઊ’ પસંદ કરે છે. જ્યાં ઉચ્ચારમાં દીર્ઘતા સ્પષ્ટ છે ત્યાં સરળતાવાદી કૃત્રિમતા (સરળતા ખાતર, સકારણ કૃત્રિમતા એમ કબૂલ કરવાને બાધ નથી) ધારણ કર્યા વિના દૂસ્વ ‘ઉ’ લખી શકાશે નહિ. અને ઉચ્ચાર ઘણી વાર સંદિગ્ધ હોય અને વ્યુત્પત્તિ જડે નહિ તેવે પ્રસંગે સરળતાવાદીને વિજય સહજ છે. આવા શાશ્વત વિગેધમાંથી પરિણામ શું થશે એ જોવાનું છે. પ્રથમ દષ્ટિએ સરળતાવાદનો વિજય નક્કી લાગે છે, પણ જરા ઊંડો વિચાર કરતાં જણાય છે કે સરળતા પણ જ્યાં કૃત્રિમ હોય ત્યાં તે અસરળ-એટલે કે કઠિન-થઈ પડે છે-અને સરળતાની

સાહિત્ય-પરિષદ્ (૧૯૧૧)

૬૬

ફરકાર ન કરતાં ઉચ્ચાર પોતાનું પ્રતિબિમ્બ લેખનમાં પાડી લે છે.

અત્રે એક બાબત નોંધવા જેવી છે. દીર્ઘ ઈ સંખંધી આ વિધિ પૂર્વે જણાવ્યું છે તેમ માત્ર ઘણા ફેરફારવાળા ગુજરાતી શબ્દોને જ લાગુ પાડવો જોઈએ. છતાં-રિવિઝન કમિટિએ હરિ મણિ શાન્તિ આદિ સ્ત્રીઓનાં વિશેષ નામો દીર્ઘ ઇથી લખવાં એમ ફરાવ કર્યો છે પુરસ્કિંગ હરિ મણિ વગેરે શબ્દોને સ્ત્રીલિંગ ગણતાં કઠંગું લાગે છે, તેથી એમને ગુજરાતી આકાર આપતે એમ કમિટિનો આશય હશે. પણ ઉસ્ત્વ ઇકાર સ્ત્રીલિંગમાં ચાલે છે એમ વિચાર કરી મૂળ સંસ્કૃત રૂપોને જ ગુજરાતીમાં નજાવી દીર્ઘ હોત તો ચાલી શકત. રિવિઝન કમિટિનો આ નવો નિયમ અકારણ નથી, પણ તે ચાલતા રિવાજને ઉથલાવી શકે એમ લાગતું નથી.

“શબ્દોને છેડે નહિ આવ્યા હોય એવા ઇકાર કે ઉકાર લખવાનો નિયમ એ છે, કે જો તેની પછી લઘુ અક્ષર આવે તો દીર્ઘ અને ગુરુ અક્ષર આવે તો લઘુ લખવા; પણ જો અક્ષરના શબ્દમાં પછીનો અક્ષર ગુરુ હોય તોપણ એ ઘણું કરીને દીર્ઘ જ લખાય છે.” ઉઠા, દૂધ, રીસ; દુધાળું; રિશાળ; મૂક; ચૂનો.

આ નિયમને રા. નવક્રરામ ઉચ્ચારણનો “સ્વાભાવિક નિયમ” કહે છે: સ્વાભાવિક એટલા માટે કે બોલનાર પોતાની મેળે એક ઉચ્ચારણ લઘુ હોય છે તો બીજાને ગુરુ કરે છે. અને એક ગુરુ હોય છે તો બીજાને લઘુ કરે છે. અને આ છેવટે આપેલો અપવાદ (ઉઠા. ચૂનો.) “વ્યુત્પત્તિ ઉપર નજર રાખીને ઠહાડ્યો હશે” એમ કહે છે પણ છેવટે નિયમની એકરૂપતા ખાતર “તકરરી ઉપવાડય જ મૂકી દેવું અને સઘળે ઠેકાણે એ નિયમને લાગુ પાડવો.” એમ સૂચના કરે છે. ઉપરનો નિયમ “accent (ભાર) અને “quantity” (માપ) ના તત્ત્વ ઉપર રચાયેલો છે અને ગુજરાતી ભાષામાં આ તત્ત્વ સ્વીકારાય છે એમાં પણ સંશય નથી. ન્યાય સુધી એ ભાષા ઘણે ભાગે માત્ર બોલાતી જ અને લખવાનું આજના

એટલું નહોતું, તેમ જ ત્યાંસુધી ઉચ્ચારનું સ્વરૂપ સ્વાભાવિક રીતે
 બડાયાં જતું અને એ તરફ પાછી ડોક ફેરવીને જોવામાં આવતું નહિ,
 ત્યાંસુધી “accent”નું તત્ત્વ નિશ્ચય હતું. પણ આજ તો હવે,
 ઉચ્ચાર પ્રમાણે જોડણી થાય છે એટલું જ નહિ પણ, લખેલી જોડણી
 ઉચ્ચાર ઉપર અસર કરે છે, અને ઉચ્ચાર તપાસવા જતાં જ
 સન્દેહમાં પડી જવાય છે કે-આ ઈ-ઉ ફૂસ્વ બોલાય છે કે દીર્ઘ ? આ
 વસ્તુસ્થિતિ ધ્યાનમાં લેતાં, પૂર્વોક્ત નિયમને સિદ્ધ કરવો કઠિન છે.
 આ નિયમ જોડણીમાં બરાબર પળાશે તો તદનુસાર લવિષ્યમાં
 ઉચ્ચાર થયાં જશે-પણ અત્યારે કેવળ ઉચ્ચારને આધારે એનું
 સમર્થન કરવું અશક્ય છે. આ નિયમના એક ભાગનું બીજા વ્યુત્પત્તિમાં
 છે (ઉદા. દુઘ=દૂધ) એમ બતાવવામાં આવે તો એ દલીલ
 વાજબી છે અને તદનુસાર ઉચ્ચાર થાય છે વા થવા જોઈએ એમ
 કહેવામાં બાધ નથી. પણ આ નિયમના બીજા ભાગમાં (ઉદા.
 રિસાળ) વ્યુત્પત્તિનું નહિ, પણ ભાર અને માપનું-એટલે કે ઉચ્ચારનું
 ધોરણ આવે છે. અમત લાગે છે કે આ સ્થળે ઉચ્ચારાનુસાર
 લખવાનું ધોરણ ઉપયોગી થાય એમ નથી; એ ધોરણ સ્વીકારતાં,
 આ વર્ગના દરેક શબ્દની એક સર્વસંમત જોડણી સ્થાપવી અશક્ય
 છે. ઉચ્ચારને જ આધારે ઈ ઈ-ઉ ફૂસ્વ તો કાઠી દીર્ઘ, લખશે.
 અને એકલું વ્યુત્પત્તિનું ધોરણ લેવાથી સર્વસંમત જોડણી કરી શકાય,
 પણ વ્યુત્પત્તિ પણ બધા શબ્દની હાથ લાગતી મુશ્કેલ છે. એટલે
 કેટલેક ભાગે તો ઉચ્ચારને જ આધાર લઈ ત્યાં-ઉચ્ચાર પ્રમાણે જ
 એટલે જુદા જુદા ઉચ્ચાર લાગતા હોય તો જુદી જુદી રીતે લખવાનું
 રહેશે. જે શબ્દમાં ઈ-ઉનું રૂપ વ્યુત્પત્તિથી નક્કી થઈ શકે એમ
 છે, ત્યાં વ્યુત્પત્તિનું ધોરણ સ્વીકારવું, અને એટલે દરજગે સર્વસંમત
 એકરૂપતા પ્રાપ્ત કરવી. આ બની શકે એમ છે. પણ તે એટલા
 થોડા અંશમાં કે રા ગોવર્ધનરામ વ્યુત્પત્તિની માથાકૂટ મૂકી દઈ,
 સર્વત્ર દીર્ઘ ઈ અને ફૂસ્વ ઉ એવી સરળ વ્યવસ્થા સ્વીકારવાનું

સાહિત્ય-પરિપટ્ટ (૧લી)

૧૦૩

ઉપદેશે છે. આ રીતે પ્રકૃત વિષયમાં ત્રણ ધોરણની હરીફાઈ ચાલે છે:—

- (૧) કેવળ ઉચ્ચારણનું ધોરણ; એનું લવિષ્ય અન્યવસ્થા.
- (૨) વ્યુત્પત્તિ જોઈને લખવું. પણ વ્યુત્પત્તિ બધે મળવી મુશ્કેલ, એટલે બાકીને સ્થળે લવિષ્યમાં અન્યવસ્થા જ.

(૩) સર્વત્ર દીર્ઘ ઈ અને ઉસ્વ ઉ-એવો વ્યુત્પત્તિ અને ઉચ્ચાર ઉભયથી સ્વતંત્ર એવો એ કૃત્રિમ-સરલતા અને એકરૂપતા ખાતર ઉત્પન્ન કરેલો એટલા અર્થમાં કૃત્રિમ-નિયમ. આના પરિણામમાં અવસ્થા ખરી, પણ ઘણીવાર ઉચ્ચાર અને વ્યુત્પત્તિ ઉભયને અવગણીને. આ બાબતમાં વાજબી એ દેખાય છે કે જ્યાં વ્યુત્પત્તિ સ્પષ્ટ છે ત્યાં એને માન આપવું, અને અન્યત્ર રા. ગોવર્ધનરામનું “શાસ્ત્રીય આલસ્ય” પ્રવર્તવા દેવું. રા. ગોવર્ધનરામ આટલો પણ વિરોધ નહિ સહન કરે. અને જોડણી (વર્તમાન) ની બાબતમાં વ્યુત્પત્તિ (ભૂત) નો વિચાર સર્વથા અસ્થાને છે એમ કહે છે પણ આ ઈવોલ્યુશનવાદના યુગમાં જ્યારે મનુષ્યની ઉત્પત્તિ વિષેનો વિચાર મનુષ્યના સ્વરૂપનો નિર્ણય કરવામાં કામે લગાડાય છે, તે વખતે ભૂત અને વર્તમાનને તદ્દન અલગ રાખવાની રા. ગોવર્ધનરામની સલાહ સર્વથા કેમ માન્ય થશે એ સમજાતું નથી. કેટલાક તત્ત્વચિન્તકોની સાફ રા. ગોવર્ધનરામ એમ માનશે કે-ઉત્પત્તિ ઉપરથી વર્તમાન સ્વરૂપ વિષે વિચાર કરવો એ ભૂલભરેલી પદ્ધતિ છે. પરંતુ એ પદ્ધતિ મનુષ્યવિચારમાં રૂઢ છે એ સ્પષ્ટ છે, તો પછી રા. ગોવર્ધનરામ જોઓ પ્રકૃત વિષયમાં વસ્તુસ્થિતિને માન આપે છે, અને ઈષ્ટાર્થવાદી છે, તેમનાથી એ પદ્ધતિની તદ્દન અવગણના કેમ થઈ શકશે?

વળી બીજો મહાચર્ચાનો વિષય નીચેનો નિયમ છે:—

૭. “મૂળ શબ્દ ઉપર પ્રત્યય અથવા સામાસિક શબ્દ આવેથી તેની મૂળ જોડણીમાં કોઈ નિયમને અનુસરી ફેર પડવા દેવો નહિ; પણ ઈકારાન્ત શબ્દની પછી સ્વર પ્રત્યય આવે તો તે “ઈ” ને અરુમાં આવે તો ઉસ્વ કરીને જોડેના સ્વરમાં “ય” ઉમેરાઈ શકે

અને તેમ જ “સ” માં “ઈ” કે “ય” મળતો હોય ત્યાં તેને ઠેકાણું “શ” થાય છે.” ઉદા. ગાડીવાન; નદીઓ અથવા નદિયો; માશી; પીરશ્યું.

“પહેલા ભાગમાં તેના બે અપવાદ ખતાવ્યા છે.” નવી વાંચનમાળાની જોડણી કમિટિએ આ બંને અપવાદો રદ કર્યા છે.

પહેલો અપવાદ:— નદીઓ અથવા નદિયો. રા. નવલરામ નદિયો રૂપ વધારે પસન્દ કરે છે અને એના સમર્થનમાં લખે છે કે “ઉચ્ચારમાં ઈ બેશક ઈસ્વ થઈ જાય છે. અને તેની ખાતરી કરવી હોય તો કવિતા કે જેમાં લખનારાઓ કાને પરખાતાં ઉચ્ચારણો ઉપર જ ધ્યાન આપીને લખે છે, તેમાં આપણે જોઈશું તો ઘણું ઠેકાણું નદિયે, કરિયે, બોલાવિયે વગેરે જોડણી જ માલમ પડશે” પરન્તુ તે સાથે પોતે કબુલ કરે છે કે “કટલાએકનો એવો વિચાર છે કે ભાષણની ત્વરાથી ટૂંકા થઈ ગયેલા રૂપને વ્યાકરણનિયમે સ્વીકારવા ન જોઈએ, અને એક પક્ષે એ કહેવું ખરું છે.” વિરોધમાં “નદીઓ” લખવાના પક્ષમાં એકરૂપતાની દલીલ છે. આવી સ્થિતિમાં “લોપ: શાક્ત્યસ્ય-હર एहि, हरयेहि” એ ન્યાયે ઉભય રૂપ સ્વીકરવાં ઠીક છે.

બીજો અપવાદ— ગુજરાતના મોટાભાગમાં ડોશી, પીરશ્યું વગેરે રૂપો એવાં દૃઢ થઈ ગયાં છે કે વ્યાકરણની સરળતા ખાતર પણ આ નિયમ ખસે એમ નથી. જ્યાં ઉચ્ચાર અસ્પષ્ટ, અને એનો બીજો ખુલાસો સંભવે છે, ત્યાં વ્યાકરણની સરળતાનો વિચાર કામમાં આવે; પણ જ્યાં ઉચ્ચાર ઉત્કટ રીતે જુદો છે ત્યાં વ્યાકરણે ઉચ્ચારને નમ્યા શિવાય છુટકો નથી. રિવિજન કમિટિએ અતિ સરલતા ખાતર આ આ અપવાદ તજ્યો છે, પણ રા. નરસિંહરાવે ખતાવ્યું છે તેમ ગ્રુત્પતિ અને ઉચ્ચાર ઉભય વિરુદ્ધ છતાં અને લેખનની કાંઈ પણ કડાકૂટ વધવાનો સંભવ ન છતાં—“ડોશી” નહિ પણ “ડોસી” એવી આગા કાઢવી વૃથા છે, આથી અમારું એમ કહેવું નથી કે ગુજરાતના

જે ભાગમાં સદાર બોધાય છે ત્યાં “હા” નહિ માન્ય થાય. વાંચનમાળાના ઐકાન્તિક નિયમ છતાં પરિણામે વિકલ્પ ચાલશે એમ કહેવાનું તાત્પર્ય છે.

૮. ત્રીજો મહાયત્થાનો વિષય કેટલાક શબ્દોમાં થતી હકારશ્રુતિ અને તદનુસાર લેખનવિધિ છે. આ સંબંધમાં જૂની વાંચનમાળાનો નિયમ (રા. નવલરામે આપ્યો છે તે પ્રમાણે) નીચે મુજબ છે:—

“ધણ અપભ્રંશ શબ્દોમાં હતું કંઈક ઉચ્ચારણ થતું હોય તો પણ તેનો લોપ થયો છે એમ સમજીને તેને બેઠાક્ષરમાં લેવો નહિ,” ઉદા. ‘મહાર’ નહિ પણ માર.’

આ “સ્વચ્છન્દી” દેખાતા નિયમનું રા. નવલરામ નીચે પ્રમાણે નિદાન બતાવે છે:—

“મી. હોપ, જેના નામથી આ વાંચનમાળા ઓળખાય છે, અને જેના સક્ત ઉપરી પણ નીચે લખાએલી છે, તે સાહેબના સમજવામાં કંઈ એવું આવી ગયું હતું કે ધણ શબ્દોમાં હકારનું ઉચ્ચારણ થાય છે તે ફક્ત સુરતી લોકો જ કરે છે. અને બીજા ભાગમાં એમ બોલાતું નથી, અને એ ટેવ મુસલમાનોના સહવાસથી સુરતીઓને પડી બાકી એ વિચાર કેવળ ખોટો છે. મુસલમાનોએ હિન્દુસ્તાનમાં પગલું એ નહોતું મૂક્યું અને તેનો ધર્મ પણ સ્થાપન થયો ન હોતો તે પહેલાં જે પ્રાકૃત ભાષા આ દેશમાં બોલાતી હતી તેમાં નિઃસંશય અહો, તહો વગેરે લખાતું હતું. અને વળી એ હકાર પ્રાકૃત બોલનારાની ગાંઠનો ન હોતો, પણ સંસ્કૃતમાંના સ વગેરે કેટલાએક અક્ષરોનો બરાબર ઉત્સર્ગાનુસર અપભ્રંશ હતો. એ હકારનો ગૂજરાતી ભાષાએ કાંઈ વખત પણ ત્યાગ કર્યો ન હોતો.”

આ પ્રમાણે ઉચ્ચાર અને વ્યુત્પત્તિ ઉલ્લેખના કારણથી રા. નવલરામ “હ” કારની હિમાયત કરે છે. આ “હ” કારશ્રુતિ લેખનમાં બતાવવાની આપણા વિદ્વાનોએ જુદી જુદી રીતો બતાવી

છે. નર્મદાશંકર ‘હમારૂં’ કેટલાએક ‘અહારૂં’ અને રા. નરસિંહરાવ ‘હમારૂં’ લખવા કહે છે, અને કેટલાક નાએ એક ટપકું મૂકીને ‘હ’ કારનો ભાવ ખતાવવા માગે છે. તેમ જ ‘મહારૂં’ માં હકાર દાખલ કરવાની પણ વિવિધ રીતો છે. તેમાં મુખ્ય ‘મહારૂં’ (અસલ રીત ચાલતી તે પ્રમાણે) અને ‘મહારૂં’ એ બે રૂપ છે. વળી કેટલાક ‘હ’ ને બદલે એકાદ ચિહ્ન લખવાની (ઉદા. મારૂં, મારૂં) લલામણ કરે છે.

આ પ્રમાણે ઉચ્ચારાનુસાર લખવા જતાં, જહેને યા જેને, જહાં યા જ્યાં ઇત્યાદિ રૂપો લખવાં જોઈએ. આમાં બે વાંધા છે. એક તો, મૂળરૂપ ‘જે’-‘તે’ હોય અને એને પ્રત્યયો લાગતાં ‘જહેને’ ‘તહેને’ એમ હકાર દાખલ થાય, એવો નિયમ કરવો પડે. જેઓને ઉચ્ચારથી થોડુંક ભિન્ન લેખન સહન કરવાની ટેવ પડેલી છે (અને ગુજરાતના દરેક ભાગમાં એ ટેવ ચાલે છે*) તેમને આ નિયમ વધારે પડતો લાગે છે. બીજું-સામાન્ય લખાણમાં ‘જહાં’ ‘તહાં’ જેવા સ્થળે સ્થળે જોઈતા શબ્દો ત્રણ જોડાક્ષરથી લખવા એ આજ્ઞા અમલમાં આવવી કડિન છે, હકારના હિમાયતીઓને એમ લખવામાં કાંઈ જ મુશ્કેલી લાગતી નહિ હોય, પણ અપારૂં એમને એટલું જ નિવેદન છે કે સામાન્ય પ્રજાને એમની કે એમના હકારની સહામે કાંઈ જ વૈરસાવ નથી. આજ સુધી આવે સ્થળે હકારનો અસ્વીકાર રહ્યો છે એ જ ખતાવી આપે છે કે આ લેખનમાં કેટલી મુશીબત છે. આમ હોવાથી, હકારને ઉપર જણાવેલે બધે કેકાણે તો લખી શકાતો નથી, માત્ર ‘મહારૂં’ ‘તહારૂં’ વગેરેમાં એ દાખલ થવા લાગ્યો છે, અને આ વલણ દિન પર દિન વધતું જાય છે માટે અમે ધારીએ છીએ કે અમુક શબ્દમાં ‘હ’ ખરો અને અમુકમાં—સંગતિ ખાતર, ન્યાય ખાતર, હોવો જોઈએ છતાં—નહિ, એવો અન્યાયી નિયમ હજી પ્રવર્ત્યો

* અંગ્રાજીમાં આકાર જેવો ઉચ્ચાર કર્યા છતાં આકાર લખાય છે.

સાહિત્ય-પરિપટ્ટ (૧લી)

૧૦૪

કરશે આ વસ્તુસ્થિતિ સ્વીકારીને જ રા. ગોવર્ધનરામે નિયમ રચ્યો છે કે “જે શબ્દોમાં હ સર્વત્ર ઓલાતો હોય ત્યાં લખવા અને હ પહેલાંનો સ્વર ન ઓલાતો હોય ત્યાં તે સ્વર ન લખવો. જેમકે તહાઈ, રહેવું, ઇત્યાદિ. તેમ જ મહેં તહેં વગેરેમાં ‘હે’ ને ઠેકાણે ‘એ’ કરી નાંખવાનો પ્રચાર ઉચ્ચાર વિરુદ્ધ છે તે ન સ્વીકારતાં (અ) નિયમથી મહેં તહેં લખવું. પણ ‘અમારા’ ‘અમ્હારા’ એવા બે ઉચ્ચાર થાય છે તો (આ) નિયમ પ્રમાણે ‘અમારા’ લખવું.”

હકારની આવૃત્તિમાં બીજો નિયમ એવો છે કે - હકારની પહેલાંના અક્ષરનો સ્વર કહાડી લઈને અથવા ત્યાં રહેવા દઈને હકાર ઉપર તે લખવો:- જેમકે શહેર, વહાલો વગેરે.

રા. નવલરામ કહે છે કે “આ બંને રીતિઓ ખરું જોઈએ તો ઉચ્ચારની વિરુદ્ધ છે. ‘શહેર’ નથી ઓલાતું, પણ ‘શેહર’ ઓલાય છે, તેમ જ ‘વાહાલો’ નહિ, ‘વાલ્લો.’ વાંચનમાળાના નિયમની ઉચ્ચાર-વિરુદ્ધતા નવલરામને એટલી બધી લાગી છે કે તેઓ કહે છે કે “કાંઈપણ કવિએ ‘શહેર’ની ચાર માત્રા અને ‘વાહલા’ની છ કે ગમે તો પાંચ પણ ગણી હોય એમ અમને કાંઈ ખતાવી આપે તો અમે અમારો વાદ છોડી દેવાને કબુલ છઈએ.” રા. નવલરામનું આ કહેવું બગબર છે. પરંતુ અત્રે પાછો ઉચ્ચારવોદની મર્યાદાનો પ્રશ્ન આવીને ઊભો રહે છે અને ઉપર ‘કહેવું’-‘રહેવું’ ના સંબંધમાં જે ટીકા કરી છે એ ઘણીખરી આ પ્રશ્નને પણ લાગુ પડે છે.

હકારને લગતો હકારનો એક પ્રશ્ન છે: ‘મોહું’ લખવું કે ‘મ્હોહું’? ‘કહાડવું’ કે ‘કાહવું’? ‘મોહોહું’ લખવાનો પક્ષ તો હવે જતો રહ્યો છે. પણ ઉપરના બે પક્ષ હજી ચાલે છે. જૂની વાંચન-માળાનો નિયમ નવલરામે આ પ્રમાણે બતાવ્યો છે:—

“એવા હકારની જોડે હકાર આવ્યો હોય તો હ કહાડી નાંખીને કનો. હ કરવો:—જેમકે કાહવું, વહવું, વગેરે.” અને

રિવિઝન કમિટીએ પણ એ જ નિયમ પાળ્યો છે. પણ રા. નવલરામ હકાર રાખવાનો મત ધરાવે છે; અને જ્યાં વ્યુત્પત્તિમાં પણ ઉત્પટ્ટ છે ત્યાં 'ઢઢાને ઝોળવા જવું એ ઢઢાના જેવું જ કઢંગું છે' એમ કહે છે.

રા. નવલરામ 'મોઢુ' આદિનો હકાર ઉચ્ચાર અને વ્યુત્પત્તિ ઉભયથી વિરુદ્ધ છે એમ કહે છે. રા. નરસિંહરાવ હકારના એ ઉચ્ચાર ગણી 'મોઢુ' અને 'મ્હોડુ' (મૂર્ધન્યન્તર હકારનો) ઉચ્ચાર થતો માને છે. પણ વ્યુત્પત્તિનું જ્ઞાન કરાવવા 'મ્હોડુ' 'લ્હોડુ' એમ લખવું પસન્દ કરે છે. અને જ્યાં 'વ્યુત્પત્તિથી જ વારસામાં ઢ મળેલો હોય' (જેમકે-પઢવું, વઢવું) ત્યાં ઢ રાખે છે. અને નર્મદાશંકર તુકતો દાખલ કરે છે (ઉદા. કાડવું). કલાભવનની નિયમાવલિ એપોસ્ટ્રોફી વાપરે છે (ઉદા. કા'ડવું). અમને લાગે છે કે માત્ર ચિહ્નથી હકાર દર્શાવવાની પદ્ધતિ નિર્જન છે. ઉચ્ચાર સ્વાભાવિક રીતે હકારનું સ્પષ્ટ લેખન માગી લે છે. જ્યાં ઢ લખાય છે ત્યાં હકાર એની મેળે આવી જાય છે. હ અને ડ વિરુદ્ધ ઢ ના વાદમાં ઢના પક્ષમાં અક્ષરલાઘવ છે. અને તેથી વ્યુત્પત્તિનો હકાર જાણવવા માટે ખાસ યત્ન કરવામાં આવે તો જ તે ડની સંગતિમાં ઢ માં લખી જતો અટકે છે.

૬. અનુસ્વાર અને અનુનાસિકનો પણ જાણવા જેવો વાદ છે. એમાં એક છેડે અનુનાસિકવાદી (ઉદા. દન્ત, દાંત) અને ચિહ્નભેદવાદી રા. માધવલાલ છે અને બીજે છેડે ચાલતી અપાણ્ણનીય પદ્ધતિ (સર્વત્ર અનુસ્વારથી ચલાવી લેવાની) છે. અપાણ્ણનીય પદ્ધતિ ઘણીવાર સંસ્કૃત લેખમાં પણ જોવામાં આવે છે-એનું કારણ હું જુઝ આદી જોડવાની મુશ્કેલી, અને અનુસ્વાર લખવાની અતિ સરલતા છે. રા. નરસિંહરાવનો તેમ જ મણિલાલનો નિર્ણય ઉચ્ચાર અને સરળતા ઉભયનો ઘટતો સત્કાર કરવાનો છે: અર્થાત્ જ્યાં ઉચ્ચારમાં ભ્રાન્તિ થવાનો સંભવ હોય ત્યાં જ અનુસ્વાર અને અનુનાસિકનો ભેદ રાખવો. અન્યત્ર નહિ.

સાહિત્ય-પરિપટ્ટ (૨૯૧)

૧૦૭

૧૦. હજી એક વિવાદનો વિષય નોંધવો રહે છે. આંખ કે આંખ્ય ? આવ કે આવ્ય ?

રા. નરસિંહરાવ 'આંખ્ય' 'આવ્ય' એ પ્રમાણે લખે છે-અને ઉચ્ચાર અને વ્યુત્પત્તિ ઉભય એ જોડણીને અનુકૂલ છે એમ ખતાવે છે. વ્યુત્પત્તિ અનુકૂલ છે એમાં કાંઈનો વાંધો નથી. પણ ઉચ્ચાર માટે મતભેદ છે. કેટલાક-તેમાં ખાસ કરીને સૂરતી લોકો- 'આંખ' 'આવ' એ પ્રમાણે બોલે છે. અને કેવળ ઉચ્ચારનું ધોરણ લઈ એ તો તેઓને રા. નરસિંહરાવની જોડણી ન સ્વીકારવાને પૂરતું કારણ છે. આ રીતે પ્રાન્તભેદને લીધે ઉચ્ચારભેદ અને તેથી જોડણીનો ભેદ ઉપજે છે. વળી જેઓ ઉચ્ચારમાં કાંઈક યકારનું અસ્તિત્વ ક્ષુલ્ક કરે છે તેઓમાંના પણ કેટલાક આ 'ય' માં કાંઈ વિશિષ્ટતા ભુવે છે અને તેથી ખીજા 'ય' ની માફક લખવા ના પાડે છે, અને તેને ખલે એક નુકતો મૂકીને ચલાવી લેવા માગે છે. ય કાંઈક સંભળાય છેતાં છેક ઉડાવી દેવો એમ પણ કેટલાકની સૂચના છે-અને તેઓની દલીલ એવી છે કે આપણે 'આંખ' બોલાતા નથી તેમ 'આંખ્ય' પણ બોલતા નથી: ત્યારે ચાલતું રૂપ 'આંખ' શું કરવા ન રહેવા દેવું ? રા. નરસિંહરાવ કહે છે કે આપણે 'આંખ્ય' જ બોલીએ છીએ, પણ ય કાર 'લઘુચ્ચારણ' હોવાથી આપણને ભ્રમ થાય છે. આ લઘુચ્ચારણ યકારને ખીજા યકારથી ભુદો પાડવા લાલે કાંઈ ટપકું કે એવું ખીજું ચિહ્ન ચોજે પણ યકાર બોલાય છે અને તેથી તે જોડણીમાં દર્શાવ્યા વિના ચાલશે નહિ.

કેવળ વ્યુત્પત્તિ જ જોઈએ તો યકારની જરૂર સ્પષ્ટ છે પણ એકલી વ્યુત્પત્તિ લેખનની નિયામક થઈ શકતી નથી, અને તેથી જ રા. નરસિંહરાવને પણ ઉચ્ચારનું શરણ લેવું પડ્યું છે. ઉચ્ચાર વિચારતાં-વિકલ્પ પ્રાપ્ત થાય છે. એક તો સાક્ષર લેખમાં 'આંખ' વગેરે રૂપો રૂઢ થઈ ગયાં છે, અને સુરતમાં પણ એવો જ ઉચ્ચાર હજી પ્રચલિત છે. એટલે આ પાસે તદ્દન અલગથી, કાંઈક એમ

સાહિત્યવિચાર

૨૦૮

નથી. પણ આ એ કરતાં પણ એક વધારે પ્રખ્યાત દલીલ ‘આંખ’ની તરફેણમાં છે: જુઓ કે ગુજરાતીમાં આ તરફના શબ્દો કેટલા બધા છે! શું એ બધે સ્થળે યકાર લખવો? ‘લઘૂચ્ચારણ’ સંભળાતા યકારને ખાસ શ્રમ લઈ આટલા બધા શબ્દોમાં પ્રકટતા આપનાનો વિધિ ગ્રાહ્ય થાય એમ લાગતું નથી. રા. નરસિંહરાવ કહે છે કે ‘આવ્યો’ ‘લખ્યું’ ‘માયો’ એમાં યકાર લખતે અડચણ નથી આવતી તો ‘આવ્ય’, ‘લખ્ય’, ‘માય’ ‘આંખ્ય’, એમાં શા માટે આવવી જોઈએ? રા. નરસિંહરાવે આ વસ્તુ ખીજે છેડેથી તપાસવી જોઈતી હતી. ‘આવ્ય’ ‘લખ્ય’ એમ યકાર લખતે અડચણ આવે છે એ વસ્તુસ્થિતિ છે-જો કે ‘આવ્યો’ ‘લખ્યું’ એમાં કાંઈ ને નથી આવતી. આ ભેદનું સ્વચ્છન્દ અને રૂઢિપૂજન (જોકે રૂઢિપૂજન પણ મનુષ્યનો સ્વાભાવિક ધર્મ હોઈ છેક તિરસ્કારને પાત્ર નથી) શિવાય કાંઈ અન્ય કારણ છે? આ વિષે વિચાર કરતાં જણાય છે-કે એકમાં યકાર એવો તો સ્પષ્ટ છે કે તે દર્શાવ્યા વિના ચાલે એમ નથી, ખીજામાં લઘૂચ્ચારણ હોઈ અધ્યાહત માની લેવાય એમ છે. અને જેમ વ્યુત્પત્તિના અમુક નિયમાનુસાર ‘અક્ષિ’નું ‘આંખ્ય’ થયું, તેમ જ ખીજા નિયમાનુસાર (ઉચ્ચારશૈથિલ્યથી) ‘આંખ્યનું’ ‘આંખ’ થયું. જેમ વરસાદ અને પવનની અસરથી બચવા માટે દિવાલને વાછંટીઆની જરૂર છે તેમ શબ્દના છેડાના વર્ણને લુપ્ત થતા અટકાવવાને સંરક્ષક વર્ણની જરૂર છે, ગુજરાતીમાં અન્તનો અક્ષર લગભગ અનુચ્ચરિત જેવો હોય છે અને તેથી આંખ્ય શબ્દ આંખ્ય જેવો થઈ રહે છે-અને છેલ્લા ‘અ’ ને અલાવે ય અસંરક્ષિત (unprotected) ઉઘાડો (exposed) પડી જાય છે અને કાલક્રમે એ ખરી પડે છે. આ રીતે આંખ્ય=આંખ્ય=આંખ્=આંખ થાય છે. ‘અક્ષિ’માંથી ‘આંખ્ય’ થવો વ્યુત્પત્તિનો નિયમ છે તેવો જ આ ‘ય’ વ્રસાઈ જવાનો પણ વ્યુત્પત્તિશાસ્ત્રનો જ નિયમ છે એ વાત સ્પષ્ટ થઈ જાય છે.

આ પ્રમાણે જોડણીના કેટલાક મહત્વના મુદ્દા ઉપર અમારો નમ્ર અભિપ્રાય બતાવી હવે ઉપસંહાર કરીએ.

પણ અમે અમારો અભિપ્રાય જ ક્યાં બતાવ્યો ? અમે તો માત્ર સહામરદાના પક્ષ લઈ એના ગુણદોષ જ વિચાર્યા ! આ કહેવું કાંઈક કહેવું ખરું છે. પણ એમાં જ અમારો અભિપ્રાય સમજાવ્યો છે, જુના જુદા મતની પાછળ જોડણીના શાં શાં ધો-ણા રહ્યાં છે એ તારવી કાઢ્યાં, એને તે તે જોડણી ઉપરનો મતભેદ એ ધોરણોના મતભેદ રૂપે નિરૂપણ કર્યો. પણ એમાંથી એક ધોરણને અમે સર્વથા અમારું ધોરણ માન્યું નહિ એનું કારણ એમ નથી કે યથાનું થોડું થોડું મન (Ecclecticism) રાખ્યું હોય તો ઠીક. ખરી વાત એવી છે કે ભાષા એ નિર્જીવ પદાર્થ નથી. અને તેથી અનેક શક્તિઓની અસર તળે એનો દેહ બદલાતો જાય છે, અને એ સર્વ શક્તિઓને માનવાથી જ યથાર્થ વસ્તુગ્રહણ થાય છે, એમાંથી એકનો જ અંગીકાર કરવો, યા સર્વત્ર એકને જ પ્રધાન સ્થાને સ્થાપવી, એ તત્ત્વજ્ઞાનની પરિભાષામાં જેને 'abstraction' (ખંડગ્રહણ) કહે છે તે છે. ભાષાનું સ્વરૂપ ઉચ્ચારથી, વ્યુત્પત્તિથી, તેમ જ સમવર્થી ધરાય છે. ઉચ્ચાર વ્યુત્પત્તિની દરકાર ન કરે. અને લખાણમાં કક્ષમને પોતાનું દષ્ટિ પ્રતિબિમ્બ પાડવા તરફ દોરે; વ્યુત્પત્તિ પોતાની મેળે જ ઉચ્ચા નું સ્વરૂપ રચે અને વ્યુત્પત્તિ સંબંધી મીમાંસા કરીને જે સિદ્ધાંત બાંધવામાં આવે એ પણ ઉચ્ચાર ઉપર અસર કરે; તેમ જ સરલતા અને સગવડ ખાતર વ્યુત્પત્તિની અગત્યના પણ થાય, અને ઉચ્ચાર અને લેખન વચ્ચે સહજ વૈષમ્ય રહે તો તે પણ વૈયાકરણ કેટલીકવાર એકમાત્ર ભેદ સહી લે છે એમ સહી લેવ ય. સર્વત્ર અમુક શક્તિ નિયામક ઠરે એવો સાર્વત્રિક નિયમ બાંધી શકાતો જ નથી. અને તેથી ભાષામાં સ્વાભાવિક રીતે વિકલ્પ ઉપજે છે. આ વિકલ્પ તે અવ્યવસ્થા નથી, પણ અનેકતાનો યથાર્થ સ્વીકાર છે. પાશ્ચાતિ જેવા ઉદાર અને સર્વસંગ્રહી મનથી ગુજરાતી

જાપાનું વ્યાકરણ રચ્યો; इति 'काकत्यस्य' इति 'शाकट्यनस्य' इति 'गालवस्य' એ ન્યાયે ચાલી વિકલ્પને પણ સંગ્રહો અને નિયમમાં આણો.

हर+एहि=हरयेहि ની સન્ધિમાં ય કાર એવો ઉચ્ચારતો હશે કે હર एहि જેવું જ સંભળાય અને તેથી શાકલ્ય મુનિએ આ બીજી જ બોડણી સ્વીકારી. શું પાણિનિએ આ મતને ભૂલભરેલો ગણી એની ઉપેક્ષા કરવી? તે જ પ્રમાણે 'आव्य' માં યકાર કેટલાકને મન્દ લાગતો હોય કે ન જ સંભળાતો હોય ત્યાં યકારના પક્ષને જ યથાર્થ માની બીજા પક્ષને સ્થાન ન જ આપવું? જેવું એટલું જ જોઈએ કે ઉપર જણાવેલાં ધોરણમાંથી કોઈ પણ ધોરણનો એ પક્ષને આધાર છે કે નહિ. બોડણી સ્વચ્છન્દી ન હોવી જોઈએ; સકારણ હોય તો બસ. સકારણ હોય તેને વિકલ્પમાં દાખલ થવાનો અધિકાર. આ અમારી વિકલ્પવાદની-અને ભગવાન પાણિનિનો અર્થભર્યો શબ્દ વાપરીએ તો 'વિભાષા' વાદની વ્યવસ્થા. વિકલ્પમાં સ્વીકાર્યા છતાં જતે દહાડે એક પક્ષ લુપ્ત પણ થઈ જાય; પાણિનિએ સ્વીકારેલા ધણા વિકલ્પો પછીના સાહિત્યમાં વિકલ્પ રહ્યા નથી. એ જ પ્રમાણે આપણા વિકલ્પો પણ કેટલાક ખરી નશે. તે પ્રસંગે તેવી વ્યવસ્થા થશે. આજથી પચાસ વર્ષ ઉપર જે ઉચ્ચાર થતા તેમાંના કેટલાક આજ ફરી ગયા છે. રા. નરસિંહરાવ જેને પ્રાકૃત ઉચ્ચાર કહે છે (ઉદા, 'य' વર્ગના જે ઉચ્ચાર) તેમાંના કેટલાક સંસ્કૃતના પરિશીઘનને પરિણામે બદલાઈ પણ ગયા હશે. હોપવાંચનમાળા જેવી શક્તિએ પણ આપણા ઉચ્ચારમાં કેટલાક ફેરફાર કર્યા છે એ રા. નરસિંહરાવને જાણીતું છે. પચીસ વર્ષ ઉપર જે શબ્દો બહુ ભારે સંસ્કૃત લાગતા, તેનો સરલ પ્રવાહ આજ કોઈની દષ્ટિ પણ ખેંચતો નથી. આજ 'शकु' પ્રયોગ જરાપણ આડમ્બરવિના થઈ શકે છે, તો પછી 'सकु' લખવાનો આગ્રહ-અને અત્યારની દષ્ટિએ તો આડમ્બર એમ પણ કહી શકાય-તે શા માટે જોઈએ?

આવતા દસકામાં ફારસીનો શોખ જાગે અને એ ભાષાથી ભરાએલા પ્રૌઢ વિકાસો 'એહવાલ' લખવાનું પસંદ કરે અને એમનાં પુસ્તકો લોકપ્રિયતા મેળવે તો 'હેવાલ'ને વ્યુત્પત્તિના નિયમાનુસાર અતાવ્યા છતાં પણ એ રૂપ કાણુ પસંદ કરશે?

આ સર્વ વસ્તુસ્થિતિ સ્વીકારીને નિયમો રચો અને ભાષામાં એ ફેરફાર થાય તે સ્વીકારતા જાઓ એટલી જ અમારી વિનંતિ છે,
[વસંત : વર્ષ ૪, અંક ૫, જ્યેષ્ઠ, સં. ૧૯૧૧]

આવતી (૩૭) સાહિત્ય પરિષદ

એક જાણના દ્રવ્યથી જે કામ ન થઈ શકે તે અનેક જાણનું દ્રવ્ય એકઠું કરીને કરી શકાય-આ હેતુથી અર્વાચીન કાળમાં ભેંકા અને કંપનીઓ ઊભી કરવામાં આવે છે. એક જાણના દાનથી જે લોકોપકાર ન બની શકે તે અનેક જાણનાં દાન એકઠાં કરીને કરી શકાય-આ સમજણથી વિવિધ પ્રકારનાં ધર્મોદા ફંડો સ્થપાય છે. રાજ્યકાર્યમાં પણ ઘણાં મગજનેતો ઉપયોગ લેવાના હેતુથી લોકલ-ખોડો અને મ્યુનિસિપલ કોર્પોરેશનોથી માંડીને પાર્લામેન્ટ અને મિનિસ્ટરના પર્વન્તની રચના એ જ ધોરણે બનેલી છે. પણ આ સંવબળનો મહિમા જે અત્યારે પશ્ચિમ દેશોમાંથી અત્રે ઉતરી આવતો દેખાય છે તે વસ્તુતઃ આપણા પ્રાચીન પૂર્વજોને અગ્નિપ્રયોગ નહતો. આત્માના ધાર્મિક અને વ્યાવહારિક શ્રેય માટે કેવળ વ્યક્તિના પરાક્રમ ઉપર આધાર ન ગણતાં, તેઓએ એની સિદ્ધિ માટે વર્ણાશ્રમની સંસ્થાઓ રચી તે તેઓની આ ઊંડી દૃષ્ટિનું જ પરિણામ હતું. એ સંસ્થાઓના અગત્યના નિષેષ રૂપે યજ્ઞસમારંભો અને તે પ્રસંગે મળતા વિદ્વત્સમાજો, સાધુ-સંન્યાસીઓના મહો અને ગરુડો, યાત્રાનાં તીર્થો અને પર્વો, વણિક-કારીગરોના સાર્થો અને શ્રેણીઓ, ગામ અને શહેરના પંચો અને મહાજનો-દર્શ્યાદિ અનેક સંસ્થાઓ અસ્તિત્વમાં આવી; પરંતુ કાલક્રમે એમાંની ઘણીખરી છૂર્ણ થઈ ગઈ, એમનું ચૈતન્ય મંદ પડી ગયું, શરીરનો બંધ શિથિલ થઈ

આવતી (૩૭) સાહિત્યપરિષદ

૧૧૩

ગયો, અવયવભૂત પરમાણુઓ વિખરાવા માંડ્યા. પણ મનુષ્યદષ્ટિએ જે મૃત્યુ બાસે છે તે વસ્તુતઃ ચૈતન્યની જૂના દેહમાંથી નવા દેહમાં સંક્રાન્તિ માત્ર જ હોય છે. તદનુસાર, આપણી પ્રાચીન સંવશક્તિ જે મધ્ય યુગમાં મૃતપ્રાય થઈ ગઈ હતી, તે અત્યારે 'કૌન્સો' અને 'કૌન્ફર-સો,' 'એસોસિએશનો' અને 'સોસાઈટીઓ' ઇત્યાદિ અનેક નવાં નવાં નામ-રૂપ ધારણ કરી પુનર્જન્મ પામી છે, અને તેથી એ પ્રાચીન આત્માનો નવીન અવતાર જ્યાં જ્યાં નજરે પડે ત્યાં ત્યાં એને પ્રેમથી, હર્ષથી, આશાથી વધાવી લેવાની આપણી ફરજ છે.

પરંતુ આ સામાન્ય કથન સાહિત્યપરિષદને લાગુ પાડવા જતાં જ, એક પ્રશ્ન ઊડશે કે સાહિત્ય અનેક જાણ એકઠા મળીને ઉત્પન્ન કરી શકે એવો પદાર્થ છે ખરો? કુદરતની એ સ્વયંભૂ વનલતાને ઉત્પન્ન કરવાની કલા અને શક્તિ મનુષ્યના હાથમાં આવી છે ખરી? આ પ્રશ્નનો કાંઈ પણ ખુલાસા વગર એકાન્તતઃ હા કે ના ઉત્તર આપવો ભ્રમજનક છે. આ સ્વયંભૂ વનલતાને ઉત્તન્ન કરવી એનો અર્થ એવો હોય કે એનું પૃથક્કરણ કરી, એનાં રાસાયનિક તત્ત્વો નક્કી કરી, એ તત્ત્વોનું પુનઃ રાસાયનિક મિશ્રણ કરીને એ લતા ઉપજાવવી—તો કહેવું જોઈએ કે આવી ઉત્પત્તિ મનુષ્યને હાથે શક્ય નથી. અને તેથી સાહિત્યપરિષદ જેવા સર્વ પ્રયત્નો આ કાર્ય માટે વૃથા છે. પરંતુ એક બીજી રીતે જોઈએ તો એ સ્વયંભૂ દીસતી વનલતા મનુષ્ય ઊગાડે છે, એટલું જ નહિ, પણ એના આત્મારૂપી વનસ્પતીમાં જ એ ઊગે છે; અને તેથી જેવો વનસ્પતીનો રસકસ તેવો જ વનલતાનો ફાલ. પણ તમે કહેશો કે રસ-કસ ઉત્પન્ન કરવાનું મનુષ્યના પોતાના હાથમાં ક્યાં છે? આનો ઉત્તર પણ પૂર્વની માફક જ છે અને નથી એમ ઉભય શબ્દમાં આપવો જોઈએ. જનસમાજના આત્માનો પ્રજોધ અને પ્રસ્વાપ એ પરમાત્માની દુરવગાહ લીલા છે, અને એના નિયમો મનુષ્યને અર્ધરૂપે જ છે. પરમાત્માએ જેમ પોતાના ત્રણ પાદ જગત્થી

પર રાખી માત્ર એક જ પાદ જગતમાં પ્રકટ કર્યો છે. પાદોડસ્ય વિશ્વા મૂતાનિ ત્રિપાદસ્યામૃતં દિવિ, તેમ એની લીલા પણ એણે છેક અન્ધકારથી છાઈ રાખી નથી અને હસ્તામલકવત સંપૂર્ણ ગ્રહી લેવાય તેવી પણ કરી નથી. અને તેથી જેમ એક પાસ એ તદ્દન વેરાન દીસતી ભૂમિમાં પણ અણુધારી રીતે ચૈતન્યની 'લીલી નાધેર' ઉત્પન્ન કરી દે છે, તેમ બીજી પાસ એણે એ ચૈતન્યના આવિર્ભાવ અને તિરોભાવના કેટલાક નિયમો પણ આપણા આગળ પ્રકટ કર્યા છે, જેને અનુસરીને આપણે ધારીએ ત્યારે એને આપણામાં પધરાવી શકીએ.

સાહિત્ય એ જનસમાજના ચૈતન્યનું વાહુમય શરીર છે. એ સ્થૂલ શરીરના અન્તર્માં જનસમાજની વાસનાઓનું બનેલું સૂક્ષ્મ શરીર (લિંગદેહ) રહેલું છે. જેમ સ્થૂલ શરીરના વ્યાપાર વાસનાત્મક સૂક્ષ્મ શરીર ઉપર અસર કરે છે (સદાચારથી સદ્વૃત્તિ અને દુરાચારથી દુર્વૃત્તિ બંધાય છે) તેમ ક્રીટભ્રમર-ન્યાયે* સૂક્ષ્મ શરીર ઉપર અસર કરે છે—અને આ રીતે એ બે શરીર વચ્ચે—સાહિત્ય અને જન-સમાજની વાસનાઓ વચ્ચે—કાર્યકારણભાવનો સંબંધ છે.

હવે, આ સંબંધ ધ્યાનમાં રાખતાં આપણા સાહિત્યનો ઉત્કર્ષ શી રીતે કરવો એનો માર્ગ આપણને જડે છે. ઉપરનું રૂપક લેતાં લતાને ફળફૂલથી સમૃદ્ધ બનાવવા માટે જોઈતા પૃથ્વીના રસકસ તે જનસમાજની વાસનાઓ છે, એટલે એનું પોષણ સર્વથા આપણી શક્તિની બહાર નથી. જેમ પાંદડાં ઉપર પાણી ચોપડવાથી વૃક્ષ ફાલતું નથી, ફાલવા માટે તો એનાં મૂળીઆમાં ખાતર—પાણીનો પ્રવેશ થવો જોઈએ, તેમ સાહિત્ય-વૃક્ષના વિકાસ માટે પણ એના

* કીડા ભમરીનો વિચાર કરતાં કરતાં ભમરી બની નીચ છે એમ કહેવાય છે. એટલે સુધી ન જઈએ તોપણ વિચાર ઉપર—આહાર-વિહારાદિક ઉપર—અસર કરે છે એ તો સ્પષ્ટ જ છે.

આવતી (૩૭) સાહિત્યપરિપદ્

૧૧૨

આજ શરીર ઉપર જેટલા સંસ્કાર કરીશું તેટલા ઘણે ભાગે નકામા છે, એનાં મૂળીઆને સ્પર્શ કરે-જનસમાજની વાસનાઓને પોષે-એવાં પોષણબળો પ્રવર્તાવવાં જોઈએ. જ્યાંસુધી મૂળીઆની આસપાસ પથ્થર જેવું જડતાનું પડ આઝેલું રહેશે ત્યાંસુધી એને પાણી પહોંચવું મુશ્કેલ છે. એની આસપાસની જમીન ગોડીને પોચી-જલગ્રાહી-કરવી જોઈએ, અને એ ક્રિયાને અંગે એ જમીનની માટી જરા ઉપર નીચે થાય તોપણ તે ઇષ્ટ છે. વિશ્વમાં કોઈ પણ સ્થળે ક્ષોભ વિના ગતિ નથી, અને ગતિ વિના વિકાસ નથી, જ્યાંસુધી આપણા જનસમાજનું હૃદય (આત્મા) કોઈપણ ઉચ્ચ ભાવનાથી ક્ષુબ્ધ થશે નહિ, ત્યાંસુધી એ ગતિ ઉત્પન્ન થવાની નથી, અને તે થયા વિના તેનો વિકાસ થવાનો નથી: અને જેવો અને જેટલો એ હૃદયનો વિકાસ તેવો અને તેટલો જ એના સાહિત્યનો વિકાસ પણ સમગ્રી લેવો. બીજું-જેમ જીવન્ત વૃક્ષ અને સૂકા લાકડા વચ્ચે ભેદ એ છે કે જીવન્ત વૃક્ષમાં બહારથી સિંચાતા જળ વગેરે પદાર્થો પોતાનામાં મેળવી લેવાની અને મેળવી લઈને પોતાના કાર્યમાં નિયોજવાની શક્તિ હોય છે, અને સૂકા લાકડામાં તે હોતી નથી, તેમ જ જન-સમાજનું હૃદય જીવતું છે તે બહારની અસર ગ્રહણ કરવાને સમર્થ હોય જ છે, અને એ અસર ન ગ્રહણ કરવી એ બળની નહિ પણ નિર્જીવતાની નિશાની છે; તેમ એ સાથે એ પણ ખરું છે કે એ બહારની અસરને અન્તર્માં મેળવી લઈએને પોતાના કાર્યમાં નિયોજવાની જો એનામાં શક્તિ ન હોય તો તે પણ એક શાહીયૂસ કાગળના જેવી નિર્જીવ સ્થિતિ જ છે. આ દૃષ્ટાન્તોથી સાહિત્યનો અન્ય પ્રવૃત્તિઓ સાથે કેવો સંબંધ હોવો જોઈએ એ સમગ્રશે દેશની ધાર્મિક સાંસારિક રાજકીય વગેરે પ્રવૃત્તિઓથી જ સાહિત્ય નિર્લેપ રહેશે તે કદી કાલી શકવાનું નથી. એમાં કોઈ પણ એની ભૂમિનો પ્રાચીન પરંપરાપ્રાપ્ત રસ હશે તો તે પણ થોડા વખતમાં સૂકાઈ જઈ, એ ઝાડ કરમાઈને મરી જશે. વળી તે જ પ્રમાણે, ખરો

હવન્ત સાહિત્યનો બીજો ધર્મ એ છે કે બહારની પ્રવૃત્તિઓને એ જ્યારે પોતાના શરીરમાં લે છે ત્યારે તે તેને પોતાનું વિલક્ષણ રૂપ આપે છે. જે વખતે પશ્ચિમની પ્રજાઓનાં તેજા આપણા દેશની સમૃદ્ધિથી ચકિત થઈ લોભાતાં હતાં, તે વખતે મિદ્દનની સાસ્ત્રિક પુરિટન પ્રતિભામાં એ નવીન પ્રવૃત્તિએ દાખલ થઈ કેવું રૂપ લીધું એ નીચેની પંક્તિઓથી જણાય છે:

“High on a throne of royal state, which far-
Outshone the wealth of Ormus and of Ind.
Or where the gorgeous East with richest hand,
Showers on her kings barbaric pearl and gold,
Satan exalted sat.”

તેમ જ, જે વખતે “સ્ત્રી-પુરુષોના સમાન હક” ના લાભ-લાભનાં જન્મે ઉદાર પાસાં તપાસાતાં હતાં, તે વખતે ટેનીસનની આમળ એ પ્રશ્ન “The Princess” કાવ્યનાં મધુર ચિત્રો રૂપે પરિણામ પામ્યો. વળી ખરા હવન્ત સાહિત્યની આ ગ્રાહકશક્તિ અને પરિણામકશક્તિ જનસમાજની અન્ય પ્રવૃત્તિઓ પરત્વે જોવામાં આવે છે એટલું જ નહિ પણ અન્ય દેશના અને અન્ય કાળના સાહિત્યને પણ એ એ જ રીતે પોતામાં ગ્રહે છે, અને રૂપાન્તર પમાડે છે. ગ્રાચીન ગ્રીસ અને રોમના સાહિત્યના અભ્યાસે તેરથી સોળ-સત્તરમા સૈકાની વચ્ચે યુરોપના દેશોમાં ઉન્નવળ સાહિત્ય ઉપજાવ્યું. તેમાં આ ગ્રહણ અને રૂપાન્તર ઉભય અંશે પ્રતીત થાય છે. અને તે જ પ્રમાણે, આપણા પોતાના પ્રાન્તમાં મહાકવિ પ્રેમાનન્દે ગ્રાચીન સંસ્કૃત સાહિત્યનો ઉપયોગ કરીને જે આખ્યાનો અને નાટકોની વાડી ખીલાવી છે તેમાં પણ એક પાસથી એ સાહિત્યનું પુષ્કળ પાન જણાઈ આવે છે અને ખીલ પાસ, રંગે રંગે ગુર્જર,

આવતી (૩૭) સાહિત્યપરિષદ

૧૧૭

અને ગુર્જરી વાણીનું અભિમાન ધરાવનાર, આ કવિના અન્તરમાં પ્રવેશ થવાની સાથે, પ્રાચીનકાળ રૂપાન્તર પામી ગયો છે, અને તેથી મહાભારતઆદિકનાં પાત્રોને એણે પોતાના સમયનાં સ્ત્રીપુરુષો જેવાં કહ્યાં છે-જે એનું દૂષણ નથી પણ ભૂષણ છે.

ત્યારે હવે, આ મનનને પરિણામે આપણા સાહિત્યનો ઉત્કર્ષ કરવાનાં મુખ્ય સાધનો શાં શાં કર્યાં અને તે સાહિત્યપરિષદ્દ્વારા કેટલે અંશે પ્રાપ્ત કરી શકાય એવાં છે એ જોઈએ:—

(૧) પ્રથમ તો જનસમાજની વાસનાઓ વધારે વિવિધ વિશાળ બાંડી અને ઉદાત્ત બનવી જોઈએ. તે માટે અત્યારે હિન્દુસ્થાનમાં જે અનેક પ્રવૃત્તિઓ ચાલી રહી છે તે આપણા પ્રાન્તમાં જીલાવી જોઈએ, અને એનાં વહેણ અહીં તહીં મન્દ મન્દ વહેતાં જણાય છે તે વધારે વિપુલ અને પ્રબલ થવાં જોઈએ. આનો અર્થ એવો નથી કે આપણા રાજકીય સાંસારિક ઔદ્યોગિક મેળાવડાઓમાં ચર્ચાતા વિષયો બિપાટી લઈને તે ઉપર જે લેખો લખાય તે જ ખરું સાહિત્ય; પરંતુ એ અને ખીણ અનેક પ્રવૃત્તિઓદ્વારા જનસમાજની વાસનાઓ ખીલે છે અને એમાં જ્યારે કવિની પ્રતિભાનું ફિરણ પડે છે ત્યારે એનાં અસંખ્ય ચિત્રો બંધાઈ એનાં નેત્ર આગળ તે ખડાં ચાય છે. આ ચિત્રો ખડાં કરવાનું તો સાહિત્યપરિષદના હાથમાં નથી, પણ આ વાસનાઓ તરવરતી કરવા માટે તે તે વિષયો ઉપર પ્રબળ અને પ્રતિષ્ઠિત લેખો ઉત્પન્ન કરાવી જનસમાજમાં એ લેખો રમતા કરવા એટલું કાર્ય તો સાહિત્યપરિષદના પ્રદેશમાં છે જ. પરંતુ હજી એ પરિષદની સંસ્થા એટલી પ્રૌઢ થઈ નથી કે એટલે સુધી એ હાથ લંબાવી શકે. માટે અત્યારે તો તે પ્રવૃત્તિઓને અંગે જે પરચુરણ લેખો લખણો તથા વર્તમાનપત્રોના આટિંકલો મોકલ થાય છે એટલાથી જ આપણે સંતોષ માનવો પડશે.

(૨) આપણા સાહિત્યનું ખીજું પોષક બળ આપણા દેશનું

પ્રાચીન સાહિત્ય અને આપણા પ્રાચીન ઇતિહાસ છે. પ્રેમાનન્દના સમય કરતાં આપણા સમયમાં પ્રાચીન સાહિત્યનું જ્ઞાન ઘણું વધ્યું છે, છતાં એ જ્ઞાન જોઈએ તેવું ફલદ્રુપ નીવડ્યું નથી, એનું કારણ આપણા પ્રાચીન સાહિત્ય પરત્વે આપણી મમત્વભુક્તિની મન્દતા હોય એમ જણાય છે. જેમ જેમ પ્રાચીન વધારે શોધાતો જાય અને ગૂજરાતીમાં ઊતારાતો જાય તેમ તેમ આપણી ભાષાનું ઐતિહાસિક સાહિત્ય વધતું જાય એટલું જ નહિ, પણ સાહિત્ય શબ્દનો વિશેષ અર્થમાં પણ આપણો જૂનો ઇતિહાસ આપણા સાહિત્ય ઉપર કેવી અસર કરે એનો ખ્યાલ ફ્રાન્સ રાસમાલા અને ટોડઝ-રાજસ્થાન જેવા ગ્રન્થોએ ગૂજરાતી એમ જ અન્ય ભાષામાં પ્રેરેલા સાહિત્ય ઉપરથી આવી શકે છે. અને સંસ્કૃત ગ્રન્થો પરત્વે જે સાચું છે તે જ ફારસી તવારીખ માટે પણ ધણીક રીતે ખરું છે. વળી કચ્છ, કાઠિયાવાડ અને ગૂજરાતની વિવિધ જૂની દન્તકથાઓ, વાર્તાઓ, ગીતો, કહેવતો, તેમ જ જુદી જુદી જ્ઞાતિઓની ઉત્પત્તિ પરિક્રમ વગેરેના ખરા ખોટા પૌરાણિક અને સાંપ્રદાયિક હેવાલો-જે સંસારસુધારા સમાજનો ઉદ્દેશ સુધારાનો હોવાથી એના કાર્યપ્રદેશમાં નથી આવતા, પણ સાહિત્યના પ્રદેશમાં તો ખેશક આવે છે જ-તે સર્વે એકઠાં કરી પ્રસિદ્ધ કરવાની ધણી જરૂર છે.

(૩) આપણા સાહિત્યનું ત્રીજું પોષક યજ્ઞ પશ્ચિમ દેશોના મહાન ગ્રન્થોનાં ભાષાન્તરોમાંથી લાવવાનું છે. ગ્રીસ રોમ ઇંગ્લેન્ડ ફ્રાન્સ જર્મની સ્પેન ઇટાલી વગેરે ભૂમિનાં સાહિત્યો (આ સાહિત્ય શબ્દના અર્થમાં ઇતિહાસ ચરિત્ર તત્ત્વજ્ઞાન વગેરેનો પણ અમે સમાવેશ કરીએ છીએ)-એની ઉપેક્ષા એ વર્તમાન સમયમાં ટોઈ પણ જીવન્ત પ્રજાને લાભકારી નથી. અને તેથી સંસારસુધારાસમાજમાં પરદેશગમનના ઠરાવની જેટલી મહત્તા છે તેટલી જ મહત્તા અમે સાહિત્યપરિષદમાં આ વિષયની માનીએ છીએ. ટોઈપણ પ્રજા અન્ય પ્રજાથી અલગ રહી પોતાનો જીવનનિર્વાહ કરી શકે જ નહિ એમ

અમે ઉપર જણાવ્યું છે, પરંતુ વિશેષમાં એટલું ઊમેરીએ છીએ કે એવું જીવન શક્ય હોય તથાપિ તે ઇષ્ટ નથી, કારણ કે એમાં વિકાસ નથી. જેમ કાઠપણુ પ્રજાની પ્રજા તરીકેની વિશિષ્ટતા લુપ્ત થાય એ ઠીક નથી, તેમ એના સાહિત્યમાં પણ કાઠક વિલક્ષણતા નોંધએ જ; પરંતુ સર્વ પ્રજાઓના અન્તરમાં જે મનુષ્યત્વ રહેલું છે તેનો વિકાસ તો સર્વ પ્રજાઓમાં એક સરખો જ માર્ગે ચાલે, અને તેથી જેમ ભિન્ન પ્રજાઓ એક બીજાનું મનુષ્યત્વ સ્વીકારીને પરસ્પર વર્તન કરે એ ઇષ્ટ છે, તેમ એમનાં સાહિત્યો પણ પરસ્પર વાત કરતાં હોય તેમાં જ તેઓની વ્યાપકતા અને એકાકાર મનુષ્ય-આત્મા સાથેનો સંબંધ પ્રકટ થાય છે. માટે જે દૂષમંડૂકતા આપણે આપણી અન્ય પ્રવૃત્તિમાં ત્યજવા લાગ્યા છીએ તે સાહિત્યમાંથી પણ દૂર કરવી-અન્ય પ્રજાઓના મહાન ગ્રન્થો ગૂજરાતીમાં ઊતરાવવા. પ્રથમ જે અનુકરણ દેખાશે તે જતે દહાડે સ્પર્ધારૂપ લેશે-મેઘ ગજ શે તેથી ખીણમાં માત્ર પડ્યો પડીને જ રહેશે નહિ, કાઠક સ્થળે સિંહ નીકળી આવી સામો ત્રાડુકશે.

(૪) જનસમાજની ફળવણી અને ઉચ્ચ વર્ગનો સાહિત્યવિષયક પ્રેમ એ પણ સાહિત્યને પોષનારાં મહાન સાધનો છે. બહોળો વાચક વર્ગ એ ગ્રંથકારને ઉત્તેજનરૂપ છે એટલું જ નહિ, પણ ફળવાએલું જનસમાજનું હૃદય સાહિત્ય પ્રત્યે તૃપાથી ઊછળે છે, ત્યારે સાહિત્ય પોતે પોતાની મેળે રૂપ ધરી લે છે. જેમ બાળકને સ્નેહથી દોડતું આવતું નોંઘે તે માતા એને આલિંગવા ધસે, તેમ સરસ્વતી દેવી પોતે જનસમાજના ઉત્સુક હૃદયને નોંઘે એને પ્રેમથી મળવા ધસે છે. વળી જેમ એક પાસ જનસમાજમાં ફળવણીનો વિસ્તાર વધવાની જરૂર છે, તેમ બીજી પાસ ઉચ્ચ ફળવણી લેતા વિદ્યાર્થીઓમાં પણ ગૂજરાતી ભાષાનો અભ્યાસ વધારવાની આવશ્યકતા છે.

હવે, આ ઉપર જણાવેલી બાબતોમાંની કેટલી સાહિત્યપરિષદ

સાધી શકે એમ છે એનો વિચાર કરીએ છીએ તો એમાંની પહેલી તો ઉપર જણાવ્યું તેમ સાહિત્યપરિષદના કાર્યપ્રદેશની બહાર જ છે. બીજી એ પણ સાહિત્યપરિષદ જાતે સાધી શકે એમ નથી, કારણ કે સાહિત્યપરિષદ એ એક આગ-તુક મેળાવડો છે, સ્થાયી નથી. તથાપિ ગૂજરાત વહનીકયુલર સોસાયટી જેવી સંસ્થાને ઉક્ત કાર્યમાં પ્રેરીને આડકતરી રીતે એ બહુ ઉપકાર કરી શકે. સોસાયટી આ કામ કેટલેક અંશ કરે છે જ, પરંતુ સાહિત્યપરિષદ ગૂજરાતના સર્વ સાક્ષરોના અભિપ્રાયરૂપે એ કાર્યની સવિશેષ ધૃષ્ટિતા જણાવે તો સોસાયટીને પોતાના કામમાં અનુમોદન મળવાથી આનન્દ થાય, અને લોકમત અનુકૂળ છે એટલી બુદ્ધિ થતાની સાથે અત્યારે એ જેટલા ઉત્સાહથી પોતાનું કામ કરે છે તેથી દશગણા ઉત્સાહથી કરે. જૂનાં ફંડોથી અત્યારે નિર્વાહ ચાલે છે, તેમાં સાહિત્યવિષયક લોકાત્સાહ વધી અમુક અમુક કાર્ય માટે નવાં ફંડો ઊભેરવામાં આવે તો પ્રાચીન પુસ્તકોની હસ્તવિખિત પ્રતો, શિલાલેખો, તામ્રપટો, સિક્કાઓ વગેરેનું સંગ્રહ-સ્થાન કરવાનું, તેમ જ જૂનું સાહિત્ય અને ઇતિહાસ બહાર લાવવાનું, તથા પાશ્ચાત્ય સાહિત્યને અન્ને ઉતારવાનો વિશાળ પ્રયત્ન આદરવાનું બહુ સારી રીતે બને. છેલ્લી બાબત જનસમાજની કેળવણી વધારવાની તે તો સાહિત્યપરિષદના પ્રદેશથી સર્વથા બહાર છે. તથાપિ ઉચ્ચ કેળવણીમાં ગૂજરાતીને યોગ્ય સ્થાન અપાવવાનો શ્રમ તો એ સંસ્થા જ કરી શકે એમ છે. સર્વ કેળવણી માતૃભાષાદ્વારા આપવી જોઈએ એ સત્ય સર્વાનુમતે સ્વીકારાયા છતાં એનો વ્યવહારમાં અમલ થાય એ સંભવ તો અમને અમારા જીવનકાળમાં નજરે જ પડતો નથી, તથાપિ અત્યારે ગૂજરાતીના અભ્યાસનો મેટ્રિક્યુલેશન અને એમ. એ. વચ્ચેનો ગાળો પૂરાવવા સાહિત્યપરિષદ જેવું મંડળ આગ્રહ ધરે તો પાંચે દસે વર્ષે પણ એ લડત સફળ થયા વિના રહે નહિ. સરકાર લોકમતનો મહિમા વધારવા માટે અનેક સંસ્થાઓમાં પ્રજાના પ્રતિનિધિઓ માગે છે અને તદનુસાર યુનિવર્સિટીના ફેલોની

આવતી (૩૭) સાહિત્યપરિષદ્

૧૨૬

કટલીક સંખ્યા પસંદ કરવાની આપણને સત્તા આપી છે. તો ભવિષ્યમાં એની પસંદગી કરવાનો પ્રસંગ આવે ત્યારે-ઈંગ્લેડમાં જેમ તે તે સમયના મહાન પ્રશ્નો ઉદા. ટ્રિફ રિફોર્મ-હોમરૂલ વગેરેને આગળ દાવીને એ કસોટીએ પ્રતિનિધિઓની પસંદગી કરવામાં આવે છે, તેમ અત્રે પણ સામાન્ય વિદ્વાતા કે મૈત્રી કે એવા જ બીજા નિરાકાર અને અપ્રામાણિક ધોરણે ફેલોનું નિયોજન ન કરતાં ગૂંજરાતી ભાષાને મેટ્રિક્યુલેશન અને એમ. એ. ના વચલા ગાળામાં દાખલ કરાવવાનો ખરા હૃદયથી શ્રમ કરે એવી ચોખ્ખી શરતે જ ફેલોની પસંદગી થવી જોઈએ. આમ સમગ્ર અને જવાબદાર લોકમત ઉત્પન્ન કરવાની ફરજ સાહિત્યપરિષદની છે.

અમારે મતે સાહિત્યપરિષદનાં ભાષા ઉપરાંત ભાષાના આત્મા પરત્વે શાં શાં મુખ્ય કર્તવ્યો છે એ બતાવ્યાં. અમને આશા છે કે દિ. બ. અંબાલાલ સાકરલાલ જેવા પુખ્ત ઠરેલ વજનદાર અને વિચારશીલ સ્વદેશહિતચિન્તકના પ્રમુખપણા નીચે આવતી પરિષદ ઉપલી દિશામાં કાંઈકે સંગીન કાર્ય સિદ્ધ કરી શકશે. સ્વ. ગોવર્ધનરામ અને રા. કેશવલાલ ધ્રુવ પછી એ વર્ગમાં સ્વાભાવિક રીતે જ રા. નરસિંહરાવનું નામ સ્ફુરે છે-તથાપિ જ્યાંસુધી દિ. બ. અંબાલાલ સાકરલાલ રા. રા. લાલશંકર ઉમિયાશંકર રા. રા. રણછોડભાઈ ઉદયરામ વગેરે વડીલ જનોની શાન્ત અને અનુભવી વિચારશક્તિનો લાભ મળી શકતો હોય ત્યાંસુધી તે લેવો એમાં આર્થતા છે એટલું જ નહિ પણ જનસમાજની સમગ્ર શક્તિનો સદુપયોગ છે. પ્રથમ ઉત્સાહી યુવકવર્ગના મગજમાં જન્મ પામેલી આ સંસ્થા પાસેના મધ્યમવયના વિદ્વાનોમાં પ્રસરી અને હવે એ અનુભવી વૃદ્ધજનોને પણ પોતામાં સંગ્રહે છે એ જોઈ જનસમાજની અખંડતાનો મહિમા જાણનાર તેમ જ દરેક કાર્યમાં ઉત્સાહ વિદ્વાતા અને ડહાપણની ત્રિપુટી મેળવવાની જરૂર સમજનાર કોઈપણ માણસ આનન્દ પામ્યા વિના રહેશે નહિ. આ વિષય ઉપર આપણાં વર્તમાનપત્રોમાં ઘણો ખેદકારક

૧૬૨

સાહિત્યવિચાર

વિવાદ ચાલ્યો છે; એ ખેતી ગયેલી ધૂળ ફરી ઊરાડવાની, એ દુર્ગન્ધી પંક ફરી ઊછળતો જોવાની અમારી ખિલકુલ ઇચ્છા નથી. છતાં એટલું તો કહ્યા વિના ચાલતું નથી કે રા. નરસિંહરાવે એમના પત્રમાં દાખવેલાં સૌજન્ય ગુરુલક્ષિત અને આર્યતા આપણે ઘણાંએ શીખવા જેવાં છે. - અને આટલા ખેદકારક વિવાદને અંતે પણ જો એ ગુણોની છાપ આપણા નવીન ગૂજરાત ઉપર પડશે તો એ લાભ થોડો નથી.

[વસંતઃ વર્ષ ૮, અંક ૮, ત્રાવણ, સં. ૧૯૬૫]

ચોથી ગૂજરાતી સાહિત્યપરિષદ

ચોથી ગૂજરાતી સાહિત્યપરિષદ મળી-મળી અને વેરાઈ, કાંઈ કાર્ય કર્યું? આ પ્રશ્નનો ઉત્તર, ઉત્તર દેનારના દષ્ટિબિન્દુ ઉપર આધાર રાખે છે. પશ્ચિમની આગળ વધેલી પ્રજાઓમાં આવાં નામ ધરાવતી સંસ્થાઓ કેવા પ્રકારની હોય છે એ વર્તમાનપત્રો અને સાષ્ટકલો-પીડીઆના આ યુગમાં જાણવું મુશ્કેલ નથી. અને એવી સંસ્થાનું વર્ણન લઈ, એ સાથે આપણી સંસ્થાની સ્થિતિ સરખાવી; એના દોષ કાઢવા સહેલા છે. પણ એમને તો આવી દોષદષ્ટિ ધારણ કરતાં-માંડવ્ય ઋષિની કથા સાંભરી આવે છે. એ ઋષિએ બાળપણમાં તીર્તીધોડો વીંધ્યો હતો તે માટે યમરાજાએ એમને સજા કરી, ત્યારે ઋષિએ એમને શાપ દીધો કે 'બાળપણમાં મનુષ્ય અજ્ઞાનતાથી ઘણાં પાપ કરે છે પણ તે માટે જવાબદાર નથી; છતાં તમે મને સજા કરી, માટે તમે મર્ત્ય લોકમાં અવતરજો.' યમરાજા વિદુરરૂપે અવતર્યા. આપણી સાહિત્યપરિષદ હજી બાલ્યાવસ્થામાં છે, અને બાલ્યાવસ્થાના સઘળા સ્વચ્છન્દ ઉપર હક ધરાવે છે. એણે હજી સુધી કોઈ પણ તીર્તીધોડો વીંધ્યો હોય એમ અમારા જાણવામાં નથી-બહુ તો ભણવા બેસવાનો વખત એણે રમવામાં ગાળ્યો હશે-એટલું જ, એથી વધારે દોષ એણે કર્યો નથી. છતાં એને જે અતિશય દોષપાત્ર ગણશે, એના ઉપર ટકટકારો કરી એના ખીલતા જીવનને દબા કરશે, તે ન્યાયના સ્વર્ગીય આસન ઉપરથી બ્રહ્મ થશે.

જે ફરજ આપણી આપણાં આળક પ્રત્યે છે, તે આપણી આળક સંસ્થાઓ પ્રત્યે છે. આળકના શારીરિક અને માનસિક ગુણો-રાતદિવસ કદુ વાણીનાં વજ્રપતનો કરવાથી ખીણતા નથી; એ ગુણો ખીલવવા માટે માઆપના જેવું મમત્વવાળું હૃદય જોઈએ, એના ઊછેરમાં જાતે લાગ લેવો જોઈએ; ક્ષણવાર આળક સાથે આળક પણ થવું જોઈએ; આળક થઈને એ આળકના હૃદયમાં પેશાને, એની નિગૂઢ શક્તિઓ પારખીને, એને બહાર લાવવી જોઈએ, એને વિકસાવવી જોઈએ-આ શિક્ષકનો ખરો ધર્મ છે. પણ આળકનું જીવન ખીલવવા માટે જેમ મમત્વવાળું હૃદય જોઈએ, તેમ એના હિત ઉપર અડગ ધ્યાન જોઈએ. રમત એ આળકના જીવનનો ઉદ્દેશ નથી; એના જીવન-વિકાસનું એ એક સાધનમાત્ર છે. રમ્યા સિવાય આળક ભણી શકતું નથી, એની શારીરિક અને માનસિક શક્તિઓ ખીલતી નથી, માટે એને રમવા દેવું; પણ અર્થહીન, ઉદ્દેશહીન રમત નુકશાનકારક છે એ ધ્યાનમાં રાખવું.

આ યોથી સાહિત્યપરિષદમાં રમત ઘણી હતી-પણ તે જ સાથે ગંભીર કાર્ય પણ જોડાયેલું હતું. અને તેથી એ રમત સફળ થતી હતી. સાહિત્યપરિષદના કેટલાક ગંભીર શુભેચ્છકોને સામાન્ય નિબંધોથી સંતોષ થતો નથી. આ માટે વડોદરાની બેઠકમાં “ચર્યા” તો વિભાગ ઊમેરવામાં આવ્યો હતો. પણ ઉચ્ચ અભિલાષવાળા વિવેચકોને તો આ નવા તરવથી પણ સંતોષ થશે નહિ. સાહિત્યપરિષદ એ તરુણ ગ્રંથુએટો કે વૃદ્ધ મહેતાજીઓના નિબંધ વાંચવાની સલા નથી; તેમ એ અમુક વિષય ઉપર વાદવિવાદ કરવા માટેની ‘ડિમેટિંગ સોસાયટી’ પણ નથી, એ તો નવી ‘શોધબોળ’ કરનારા વિદ્વાનોનું મંડળ છે-એમ આ પ્રકારના વિવેચકોનું કહેવું છે. પશ્ચિમની સાહિત્ય-પરિષદો આવી ઉચ્ચ તરેહની હોય છે એ અમારા જાણવામાં છે. પણ એ જ્ઞાનનો ઉપયોગ અમારી ઊછરતી પરિષદને નિન્દવામાં અમે કદી પણ કરીશું નહિ. અમે અમારી પરિષદમાં તરુણ ગ્રંથુએટ

અને મહેતાજી વર્ગ ભાગ લે છે એ નોંધ રાજી થઈએ છીએ. વિદ્વાનો પોતાના ગંભીર 'શોધખોળ' ના 'ભાષા અને વ્યુત્પત્તિ' ના નિબંધો વાંચે, અને તરુણ અને અર્ધસંસ્કારી જનો એ નિશાળિઆઓની પેઠે સામા બેસીને બગાસાં ખાતા સાંભળે—એ સ્વરૂપ પણ પસંદ કરવા જેવું નથી. મધ્યમ સંસ્કારનો વર્ગ પોતાની શક્તિ પ્રમાણે સાહિત્યસેવા કરત્રા આવે છે તેને તે કરતાં અટકાવશે તો તેઓનું પરિષદ માટે 'મમત્વ' શી રીતે રહેશે? એઓના ઘણા નિબંધો સામાન્ય માસિકમાં કે વર્તમાનપત્રોના ખાસ અંકમાં પ્રસિદ્ધ કરી શકાય એવા હોય છે ખરા, પણ જેમ જેમ સાહિત્યપરિષદ્ આગળ વધતી જશે તેમ તેમ એની ભાવના ઊંચી થતી જશે, અને લેખકો પોતે જ પોતાના અયોગ્ય નિબંધો આવી મ્હોટી સભામાં રજુ કરતાં શરમાશે-કારણ કે સાહિત્યપરિષદ્નું સ્થાન જેટલું પોતાની યોગ્યતા પ્રસિદ્ધ કરવાનું સાધન છે, તેટલું જ તે અયોગ્યતા પ્રસિદ્ધ કરવાનું પણ છે જ. માટે આવા નિબંધો હજી થોડોક વખત સહન કરવા પડે તો તે કરવા એવો અમારો મત છે.

ખીજું—'શોધ-ખોળ' શબ્દ એ અંગ્રેજીમાં જેને 'Cant' યાને અર્થહીન ગતાનુગતિક ઉચ્ચાર માત્ર કહે છે તેવો આનકાલ થઈ રહ્યો છે. એની વાસ્તવિક અગત્ય વિષે કાંઈ અનુભવું નથી, અને બેશક એ ઈષ્ટ છે. પણ બુદ્ધ ભગવાન કહે છે તેમ—સદ્મા કિનારાને ઊંચે અવાજે બોલાવવાથી તે આમ આવતો નથી; વહાણમાં બેશી હલેસાં મારી એ તરફ પ્રયાણ કરીએ ત્યારે જ ત્યાં પહોંચાય. પ્રમુખ મહાશયે પણ ભગવાનલાલ ઇન્દ્રજી અને રતિરામ દુર્ગારામ પછી આ જાતનું કામકાજ થતું બંધ પડ્યું છે તે માટે શોક દર્શાવ્યો છે. પણ એ જાતનું કામ ફરી શી રીતે થવા લાગે એ આખત વિષે કાંઈ માર્ગ બતાવ્યો નથી. પ્રાચીન શોધખોળ ગયા જમાનાના આપણા પૂર્વજો કરી ગયા અને આપણે કરતા નથી. એમાંથી આપણે એમનાથી ઊતરતા છીએ એવું જ અનુમાન નીકળે છે ! અમને એ

પૂર્વજો માટે પૂર્ણ માન છે. પણ પોતાને ઊતરતા લેખવાથી જ એ માનવૃત્તિ દર્શાવાય એમ અમે ધારતા નથી. વસ્તુતઃ એમના અને આપણા સમય વચ્ચે આ જાતના કામકાજની સરળતા પરત્વે ઘણો ભેદ છે. પહેલાં સોનું જમીન ઉપર કાદાળી મારતાં જડી આવતું. એ બધું સોનું હવે બહાર નીકળી ગયું. પ્રત્યેક પ્રાન્તના વિભાગની જિલ્લાની અને તાલુકાની પ્રાચીન હકીકત ઝંઝેરીયરમાં સંગૃહીત થઈ ગઈ. લોકકથાઓનો પણ, પોતાના અધિકારનો યોગ્ય લાભ લઈ કેટલાક અંગ્રેજ અમલદારોએ ભાટ ચારણોને એકઠા કરી, સંગ્રહ કર્યો. હવે એમાં જે ઊમેરો થઈ શકે એવો છે તે વધારે શ્રમસાધ્ય છે. ઉપરનું રૂપક વાપરીએ તો હવે સામાન્ય કાદાળીને બદલે માઈનિંગના યાને ખનિજ ખોદી કાઢવાનાં પ્રયત્ન યન્ત્રોની જરૂર છે. હવે છૂટા-છવાયા વ્યક્તિના યત્નોથી બહુ કાર્ય થવાનું નથી. સાહિત્યપરિષદ્ જો 'એ જાતની શોધો થઈ નિબન્ધ વંચાય તો કેવું સારું!' એવી શુભ ઇચ્છા બતાવીને જ ખેશી રહેશે તો એ ઇચ્છા સિદ્ધ થયેલી જોવાનો એને કદી પણ વખત આવશે નહિ. સરકારના 'આર્કાઇવોલોજી' ખાતા સાથે સરકારદ્વારા સંબંધ બાંધી એની જોડે વ્યવહાર ઊઘાડી, જરૂર લાગે ત્યાં સરકાર પાસે ખોદાણુ કામ વગેરેનું ખર્ચ કરાવી, પોતાનું કાર્ય કરાવવા પરિષદ્ યત્ન કરશે તો જ તેને આ દિશામાં ફળસિદ્ધિ થશે. હાલ જેમ મિ. દેવદત્ત ભાંડારકર એ ખાતામાં કામ કરે છે, તેમ એકાદ તરુણ શુદ્ધિશાળી ગૂજરાતી પણ એ ખાતામાં ઊમેરાય અને એની આ કાર્ય ઉપર ખાસ નીમણુંક કરવામાં આવે એ પણ આ માટે જરૂરનું છે. વળી પરિષદ્ જો ગૂજરાતનાં ક્યાં ક્યાં સ્થાનોમાંથી લોકવાર્તા લોકગીત મળી શકે એમ છે એ સંબંધી ચોક્કસ માહિતી એકઠી કરી ગૂજરાત બહુનાંકુલર સોસાયટી ઉપર મોકલે તો તેને આધારે એ સંસ્થા પણ ખાસ માણસ રોકીને કેટલુંક કામ કરાવી શકે. પરિષદ્ 'જોડણી' અને 'પરિષદના બંધારણ' લગતા કામથી હાલ મુકત થઈ છે, તો હવે આ નવા વિષય ઉપર લક્ષ દે તો તે બની શકે એમ છે.

આ સાહિત્યપરિષદમાં 'વિજ્ઞાન' (Science) ના સાહિત્ય માટે પ્રમુખ તરફથી તેમ જ કેટલાક લેખકો તરફથી બોલવામાં આવ્યું હતું. આ વિષયની હિન્દુસ્થાનને સાંપ્રતકાળમાં ઘણી જ જરૂર છે. પરંતુ એ સંબંધી જેટલો ઉત્સાહ દર્શાવાય છે તેના પ્રમાણમાં વ્યવહાર પગલાં થોડાં જ ભરવામાં કે સૂચવવામાં આવે છે, 'વિજ્ઞાન' એ પુસ્તકદ્વારા પઢવાનું શાસ્ત્ર નથી, પણ પ્રયોગ વડે અનુભવમાં લેવાનું શાસ્ત્ર છે. અને તેથી જો કે સરલ બોધદાયક વિજ્ઞાનનાં પુસ્તકો નકામાં નથી, તથાપિ જો વિજ્ઞાનનો અભ્યાસ ખરેખર લાભપ્રદ કરવો હોય તો પ્રયોગશાળા તરફ લક્ષ દેવું જોઈએ. આ આખતમાં સાહિત્યપરિષદ કેટલું કરી શકે એ શંકા પડતું છે. આપણાં આળકામાં વિજ્ઞાનપ્રત્યે ખરી અભિરુચિ ઉત્પન્ન કરવી હોય, અને એ રુચિ એમના જીવનમાં વણાઈ જાય એમ કરવું હોય તો હાલ નિશાળોમાં 'પદાર્થપાઠ' શીખવવાનાં સાધનો હોય છે તે કરતાં ઘણાં વધારે જોઈએ, અને ઈંગ્લંડની શાળાઓમાં આળકાની અવલોકનશક્તિ કેળવવા માટે 'Nature diaries' રખાવવામાં આવે છે એવી અને એ જાતની ખીજ અનેક ગોઠવણો જરૂર કરવી જોઈએ. પણ આ કાર્ય કેળવણીપરિષદનું છે, સાહિત્યપરિષદનું નથી. સાહિત્યપરિષદ ધરે છે તો એક યોજના કરી શકે. રાજકોટમાં જે વ્યાખ્યાનમાળા ચોજી હતી, અને જે કાર્ય કરનારાઓની અનુકૂળતાને અભાવે તેમ જ એ વસ્તુની ખરી જરૂરિયાતને અભાવે, અત્યારે પડી ભાગી છે—તે ખીજે રૂપે, અને વધારે ઉપયોગી રૂપે સાહિત્યપરિષદ ફરી દાખલ કરી શકે. વિજ્ઞાનનું સાહિત્ય ઊભું કરવું હોય તો વિજ્ઞાનના સેવકો ઊભા કરવા જોઈએ. તે માટે ગૂજરાતી અને અંગ્રેજી શાળાઓમાં પઢાનપણથી વિજ્ઞાનનો શોખ વધે એવી ગોઠવણ કરવી જોઈએ. અને તેનો આજથી પાયો નંખાય તો જ આજથી પચીસ વર્ષે ગૂજરાતીમાં વિજ્ઞાનશાસ્ત્રના ગ્રન્થોની આશા રાખી શકાય. આ કાર્ય સાહિત્યપરિષદ એના અંગભૂત વિજ્ઞાનશાસ્ત્રના વિદ્વાનો પાસે—ગૂજરાતનાં થોડાંક શહેરો પસંદ કરી ત્યાં સપ્રયોગ વ્યાખ્યાનો અપાવીને સાધી

શ્રેષ્ઠ. વિજ્ઞાનના પારિભાષિક શબ્દો ઉત્પન્ન કરવાનું અને લોકમાં એને રૂઢ કરવાનું પણ આ જ સાધન છે. વિજ્ઞાનના અન્યો ઉત્પન્ન કરવા માટે આ કરતાં વધારે સાહિત્યપરિષદ્ કરી શકે એમ નથી.

ત્રીજું—સાહિત્યપરિષદ્માં કયા કયા વિષયો ઉપર નિબંધ લખાવવા એ સંબંધી અમારો મત પૂછવામાં આવ્યો ત્યારે વડોદરાની કમિટીએ કરેલી વિષયની યાદીમાં અમે ‘સાહિત્યપરિષદ્નો કાર્યપ્રદેશ’ એ વિષય ઊમેરી મોકલ્યો હતો. આ સંબંધમાં લોકમત શો છે એ પ્રકટાવવાની તથા એ ઉપર સાહિત્યપરિષદ્માં ચર્ચા થવાની જરૂર હતી. પરંતુ એ તરફ અમારા કાંઈ પણ સાક્ષર બંધનું લક્ષ ગયું નથી. પરિષદ્માં એ વિષયની જરૂરિયાત માત્ર સૌ વિદ્યા પોતાની મેળે જોઈ શક્યાં હતાં. મિસ. પાલમકાટની શેરહાજરીમાં પોતે એમનો નિબંધ વાંચી છેવટે આ વિષય ઉપર કાંઈક વિદ્વાન પાસે સવિસ્તર નિબંધ લખાવવો એવી એમણે બહુ અગત્યની સૂચના કરી હતી. આ વિષયને અમે આટલું મહત્ત્વ આપીએ છીએ તેનું કારણ એ છે કે પશ્ચિમના સુધરેલા દેશોમાં આ નતની પરિષદ્નું જે સ્વરૂપ હોય છે તે જ આપણી પરિષદ્નું હોવું જોઈએ એમ માનવું તે અમને બૂલભરેલું લાગે છે. અમારે મતે તો આપણી સાહિત્યપરિષદ્નાં સઘળાં કર્તવ્યોમાં મ્હોટામાં મ્હોટું—‘શોધખોળ’ કરતાં પણ મ્હોટું, અને ‘ભાષા’ ‘સુત્પત્તિ’ અને ‘જોડણી’ કરતાં પણ મ્હોટું—કર્તવ્ય તે ગૂંજરાતી વાચકને માટે વિવિધ વિષયોનું વિશાળ અને સંગીન સાહિત્ય પૂરું પાડવું એ જ છે. આ સાહિત્ય શી રીતે પૂરું પાડવું? ભાષાન્તરોથી. ‘ભાષાન્તરોથી’ એમ અમે ખેંધડક કહીએ છીએ. જેઓ ‘Original’ યાને સ્વયંકલ્પિત ગ્રંથોની વાતો કરે છે તેમને તે કરવા દો. જગતના સાહિત્યવિદ્યાસનો ઈતિહાસ અમારી તરફ છે, એમની તરફ નથી અને તેથી અત્યારે સ્વયંકલ્પિત યાને કપોલકલ્પિત ગ્રંથોને બદલે ભાષાન્તરો પસંદ કરતાં અમે શરમાતા નથી. જગતનાં વિવિધ સાહિત્યોના ઈતિહાસ, પૂર્ણ રીતે જોઈ જાણીને શ્રીમંત મહારાજ

સાહેબે પોતે છેવટના ભાષણમાં યોગ્ય કહ્યું હતું કે 'There is no shame...' 'ભાષાન્તરો કરવામાં કંઈ જ શરમ નથી.' જેઓ દિન દિન જગતના મહાન ગ્રન્થો જૂઓ છે તેમને ગૂજરાતી સાહિત્યની દરિદ્રતા હૃદયભેદક થઈ પડે છે. પ્રાચીન હિંદુસ્થાનનું અને પ્રાચીન અર્વાચીન પશ્ચિમ દેશોનું કેટલું બધું સાહિત્ય ગૂજરાતી વાચકને અબજાયું છે ! એનો શતાંશ પણ અત્યારે ગૂજરાતીમાં ઊતારી શકાય એમ નથી. પણ જે પુસ્તકથી મનુષ્યનું સૃષ્ટિ પ્રત્યે દૃષ્ટિબિન્દુ હંમેશ માટે બદલાઈ ગયું અને પરિણામે 'ઈવોલ્યુશન' શબ્દ ધરગથ્ય થઈ ગયો—તેવા પુસ્તકનું (Darwin's 'Descent of man'નું) પણ ગૂજરાતીમાં ભાષાન્તર નથી એ થોડા શોકની વાત છે ? પ્રાચીન સંસ્કૃત સાહિત્યનો લોકને લાલ આપવા માટે ગૂજરાતી પ્રેસના ઉત્સાહી અધિપતિ રા. ઇચ્છારામભાઈ એ ઘણું કર્યું છે. પણ એક ખાનગી ગૃહસ્થ કેટલું કરી શકે ? દ્રવ્યનો ભોગ પણ કેટલો આપી શકે ? અત્યારે સાહિત્યપરિષદે એનાં બધાં કાર્યોને ગૌણ કરી, આ કાર્યને પ્રથમ સ્થાન આપવું જોઈએ છે. અને સુભાગ્યે એ કાર્ય એને હવે હાથ ધરવું જ પડશે.

શ્રીમંત મહારાજ સાહેબે જે બે લાખની સખાવત કરી છે.* તેનો યોગ્ય લાભ લેવા માટે સાહિત્યપરિષદે ગોઠવણ કરવી જોઈએ. એ પરિષદમાં સર્વ વિષયોના ઉત્તમ વિદ્વાનો છે. એ વિદ્વાનોની મદદથી જુદા જુદા વિષયો માટે ત્રણ ત્રણ વર્ષનો—એટલે કે એક પરિષદથી બીજી પરિષદ સુધીનો—કાર્યક્રમ એણે નક્કી કરાવવો જોઈએ,

x આ રકમ પરિષદને સોંપવાની નથી, અને તે યોગ્ય જ છે. પરિષદના સામાન્ય વ્યવહાર માટે જોઈએ તે કરતાં વધારે ભંડોળ એકઠું કરવાનો વિચાર અમને પસંદ નથી. દ્રવ્યમાં કલિ રહે છે. માટે ન્યાં કલિનો અવકાશ ન હોય એવે ઢેકાણે જ દ્રવ્ય રહે એ ઠીક. સાહિત્ય-પરિષદ સાહિત્યની પ્રગતિનો નકશો દોરે અને તે બહુનાંકયુક્ત સોસાઈટી, શ્રીમંત મહારાજ ગાયકવાડનું કેળવણીખાતું વગેરે આગળ રજુ કરે તો બસ.

અને મહારાજ સાહેબના કેળવણીખાતા પાસે માણસો પસંદ કરાવી એ કાર્યક્રમ અમલમાં મૂકાવવાની જોડવણ કરવી જોઈ એ. આપણા તરુણ ઉત્સાહી અને સાહિત્યપ્રેમી ટ્રેડયુએટો આ કામ કરવામાં બહુ ઉપયોગી થશે. સાધારણ રીતે અત્યારે એમ જોવામાં આવે છે કે સુપ્રતિષ્ઠિત વિદ્વાનો એમની વિદ્વતાના વ્યવસાયને લીધે કે અન્ય વ્યાવહારિક કારણોથી આ કાર્યમાં થોડો જ સમય આપી શકે છે. પણ તરુણ ટ્રેડયુએટોને વિદ્યાભ્યાસથી પરવારીને—વ્યવહારમાં સારી રીતે ગૂંથાતાં જે લગભગ દશેક વર્ષ જાય છે એ સમયમાં એ સાહિત્યની આ જાતની સેવા કરી શકશે, અને આ જાતની સેવા માટે પુખ્ત અનુભવ કે વિચારશક્તિની પરિપક્વતાની જરૂર નથી એટલે એમની તરુણતા પણ એમાં બાધક થવાની નથી. આ દશ વર્ષ સાહિત્યને કરેલી સેવાથી ગૂંજરાતી સાહિત્ય માટે એમનું મમત્વ બંધાશે, અને એ પાયા ઉપર એમની ભવિષ્યની વિદ્વતા બહુ મજબૂત રીતે ચણી શકાશે.

[વસંત : વર્ષ ૧૧, અંક ૪, વૈશાખ, સં. ૧૯૬૮]

આવતી (૮ મી) સાહિત્યપરિષદનું પ્રમુખપદ

આઠમી ગૂજરાતી સાહિત્યપરિષદ મુંબઈમાં 'ઈસ્ટર'ની રમના દિવસોમાં મળનાર છે. તે પ્રસંગે પ્રમુખપદ દોને આપવું એની ચર્ચા અસારથી નેસભેર ચાલી રહી છે અને રૂ. ૧૦ ભરી દઈ એકદમ સ્તાપિકાર મેળવી લેવાની ભલામણ થવા લાગી છે.

વર્તમાન હિંદમાં એક તરફથી, પૂર્વે પશ્ચિમની સંસ્કૃતિ સામે પોતાનું સ્વરૂપ ટકાવી રાખવું એવા સ્વાત્મગૌરવના ઉદ્દેશ સાંભળીએ છીએ, ત્યારે બીજી તરફ એ જ સંસ્કૃતિના પ્રચંડ પૂરમાં હિન્દ તણાવું જતું આપણી નજરે નોંધીએ છીએ ! આ શોકજનક સ્થિતિ રાજકીય વિષયથી માંડી આપણા જીવનના સર્વ પ્રદેશોમાં વ્યાપતી ગય છે. હરકોઈ કાર્ય પરસ્પર સમઝી સમઝાવીને સર્વાનુમતિથી કરવાને બદલે તાણાતાણની પદ્ધતિએ જ કરવા જઈએ છીએ, અને ખરી મતસ્થિતિને સ્થાને કૃત્રિ મતગણનાને પૂછીએ છીએ ! વિના કંઠહે ખરી મતસ્થિતિથી જ દોરાઈને બહુમતીના ધોરણે કામ કરવામાં આવે તો એમાં કાંઈ ખોટું નથી. પણ બહુ મતનું સ્થાન બહુ કલહે લીધું છે, અને સાહિત્યના ક્ષેત્રમાં રસિકતા અને ઉદારતા હોવાં નોંધીએ તેને બદલે કુરૂપતા અને અસૂચા ઉત્પન્ન થવા લાગ્યાં છે. અત્યારે આ સંતાપજનક વાતાવરણમાં કાંઈક શીતળ કુંજ હોય તો તે એ છે કે જે પુરુષોનાં પ્રમુખપદ માટે નામ સૂચવવામાં આવ્યાં

છે તેઓમાં ભાગ્યે જ પરસ્પર વિરોધ છે, અને થોડો ઘણો મતભેદ હશે તો તે એવો છે કે એમને જ જે માંહોમાંહે એનું સમાધાન કરી લેવાનું કહેવામાં આવે તો ક્ષણવારમાં તેઓ તે કરી શકે.

અમારો પોતાનો આ સંબન્ધમાં જે મત છે તે બે વાક્યમાં દર્શાવી દઈએ છીએ.

(૧) સાહિત્યપરિષદ્ લગભગ બે દસકાથી જોડણી-કાશ અને વ્યાકરણની ઘરડ (rut)માં પડી છે એમાંથી એને કાઢવી હોય, અને એમાં નવું જીવન અને નવી ભાવના ભરવી હોય તો-ગાંધીજીને પ્રમુખ કરો: એમની પાસેથી પ્રાચીન કે અર્વાચીન ગૂજરાતી ભાષા અને સાહિત્યનું પાંડિત્ય નહિ મળે અને કદાચ અસ્વસ્થ શરીર કે અન્ય વ્યવસાયના કારણથી લાંબું “પ્રમુખનું ભાષણ” પણ એ નહિ લખી શકે-પણ નવું જીવન અને નવી ભાવનાનું દિગ્દર્શન એમની વાણીમાંથી અને એમની કાર્યયોજનામાંથી આપણે જરૂર પ્રાપ્ત કરીશું.

(૨) ગાંધીજી અલભ્ય જ હોય, અથવા તો પડે ચીલે જ ચાલવું સહુને પસંદ હોય, તો તે ચીલામાં પણ આપણને સંગીન ડહાપણ અને વિદ્વતાથી દોરનાર પ્રમુખ મળે એમ છે: રા. રમણભાઈ.

અમારા જૂના જમાનાના વિદ્વાનોમાં, રા. રમણભાઈ જેટલો પૂર્વોક્ત પ્રમુખપદનો હક અત્યારે ખીજા કોઈનો જ નથી. ગૂજરાતી ભાષા અને સાહિત્ય ઉપર ખરા હૃદયનો એમનો પ્રેમ, એ ભાષા અને સાહિત્યને વિદ્વતા અને રસિકતાથી એમણે કરેલી સેવા, અને સાહિત્યપરિષદના મંત્રી તરીકે એના આરંભથી અત્યાર સુધી કરેલું એમનું કામ-એ ધ્યાનમાં લેતાં એ પ્રમુખપદ માટે આ ખીજા દષ્ટિએ રા. રમણભાઈ જ હોઈ શકે.

અમે આશા રાખીએ છીએ કે મુંબાઈની સ્વાગત-સમિતિ સર્વાનુમતે પૂર્વોક્ત બે સૂચનાઓમાંથી જ એક પસંદ કરશે.

[વસન્તઃ વર્ષ ૨૪, અંક ૬, આશ્વિન, સંવત ૧૯૮૧].

આવતી (૮ મી) સાહિત્યપરિષદ્

મુંબાઈએ આખરે યોગ્ય સાક્ષરવરને વરમાળ પહેરાવી. અમે આગળ જણાવ્યું હતું તે પ્રમાણે, આવા આત્મવિવાહમાં સ્વયંવરની અહમહમિકાને સ્થાન હોય જ નહિ, અને તેથી મુંબાઈએ દર્શાવેલી એકનિશાથી સહુને આનંદ થયો છે. રા. રમણભાઈને સાહિત્યપરિષદ્નું પ્રમુખપદ આપવામાં જેટલી કૃતજ્ઞતા રહેલી છે તેટલી જ ગુણવત્તા પણ છે. એમણે પરિષદ્ને આરંભથી અત્યારસુધી અનન્ય-સાધારણ સેવા કરી છે એટલું જ નહિ, પણ એમનામાં પાંડિત્ય વૈદગ્ધ્ય અને કાર્યદક્ષતાનો વિરલ સંયોગ છે, અને અમને વિશ્વાસ છે કે આ ત્રણે ગુણો એમના પ્રમુખ તરીકેના લાવણમાં તેમજ તે પછીના પરિષદ્ના કાર્યમાં પ્રકટ થયા વિના રહેશે નહિ. ભૂતકાળમાં વખતોવખત પરિષદ્ના કાર્યપરત્વે વાતચિત થતાં એમના ત્રણ મહત્વના સિદ્ધાંત-અન્તર્ના લાવ-અમારા જાણવામાં આવ્યા છે; એક એ કે સાહિત્યપરિષદ્ તે વિદ્વાનોનો સમાજ છે, એનો દ્રવ્યસંગ્રહ સાથે સંબંધ કરવો ન જ જોઈએ; બીજો એ કે પરિષદ્ સાક્ષરો ઉત્પન્ન કરવા માટે નથી પણ ઉત્પન્ન થએલાઓને પરસ્પર સમાગમમાં લાવી તેઓના વિચારોનો પ્રત્યક્ષ વિનિમય અને સંશોધન કરાવવા માટે; અને ત્રીજો એ કે પરિષદ્માં આત્મજાણની સાદાઈ જોઈએ, ધામધૂમ ન જોઈએ. આ ત્રણે સૂત્રો બહુ મહત્વનાં છે, અને અમે આશા રાખીએ છીએ કે અત્યારે તીવ્રતાથી કાર્યોન્મુખ બનેલી

પરિષદ્ કાર્યના અતિવ્યામોહમાં પડી એનું આત્મસ્વરૂપ ભૂલી ન જાય તે માટે રા. રમણભાઈ પોતાની લાક્ષણિક શાન્ત વિમલ અને ગંભીર બુદ્ધિથી પરિષદને યોગ્ય સલાહ આપશે.

પૂર્વોક્ત ત્રીજા સૂત્ર વિષે તો કાંઈ કહેવાનું ન જ હોય. ખીજા બે-સર્વ સંક્ષિપ્ત વચનોની રીતે-અર્થ સત્યનાં જ પ્રતિપાદક છે, પણ સત્યનું જે પાસું વિસ્મૃતિના પટથી છવાઈ જતું હોય તેને પ્રકટિત રાખવા માટે ઉપયોગી છે. સૌ મણુ વિચારે કરતાં એક રતિ ક્રિયા વધારે કિંમતી છે એ વાત જગતના ટ્રાઈપણુ વ્યવહારમાં ખરી નથી. અને સાહિત્યપરિષદના પ્રદેશમાં તો એ જરૂર ખોટી છે. અત્યાર સુધી સાહિત્યપરિષદના નિર્ણયો ઘણા વંચાઈ ગયા, હવે તો સાહિત્યપરિષદે કાંઈ કામ કરી બતાવવું જોઈએ એવા ઉદ્દેશ્ય આપણે ઘણીવાર સાંભળીએ છીએ, અને પરિષદની દૃષ્ટિ સંસ્થાઓ રચવા તરફ અત્યારે વળતી અને વાળવામાં આવતી આપણે જોઈએ છીએ. હાલનો જમાનો વિશેષતઃ યન્ત્રોનો, સંસ્થાઓનો છે. અને એ દ્વારા ઘણું કાર્ય થઈ શકે છે એ અમે માનીએ છીએ. પણ અનાજ ઓર્યા વિનાની ઘંટી ઘર્ષણ જ કર્યા કરે, એમાંથી લોટ નીકળે નહિ-એટલું ધ્યાનમાં રાખીને જ ઘંટી ફેરવવા અમારા ભાઈઓને અમારી વિનંતિ છે. કાંઈ કહેશે કે અનાજ પણ ઘંટીમાં આકાશમાંથી ઊતરશે? અનાજ ઉત્પન્ન કરવા માટે પણ ખેતીની યાન્ત્રિક યોજના જરૂરની છે. આ કહેવું ખરું છે, પણ અર્ધું જ ખરું છે. મનુષ્ય જીવે છે-સુંદરતાથી જીવે છે-તે માત્ર અનાજ ખાઈને જ નહિ, પણ સુંદર વૃક્ષો ઉપરથી લયતાં ફળ ખાઈને પણ; એ ફળ ઘંટીમાં ઓરાતાં નથી-ત્રોતિર્મશુ-રક્ષાદ્રીષ્ટ મજ્જરીશ્વ જાયતે । તે સાથે, મનુષ્યને અનાજની પણ જરૂર છે ખરી. આ રીતે સાહિત્યસૃષ્ટિના બે ભાગ પડે છે; એક અનાજ અને એક ફળ; એક યાન્ત્રિક યોજના યાને સંસ્થાઓ દ્વારા ઉત્પન્ન થતો જ્ઞાનરાશિ, અને ખીજો નૈસર્ગિક રીતે કવિપ્રતિભાના

આવતી (૮મી) સાહિત્યપરિષદ્

૧૩૫

કલ્પતરુ ઉપર ફળરૂપે જન્મતો રસપ્રવાહ. આ ખેમાંથી રસપ્રવાહ ઉત્પન્ન કરવામાં પરિષદ્ બહુ ન કરી શકે, અને એ ન કરી શકે એમાં એની હીનતા પણ નથી, કારણે કે એ કાર્ય એના ઉદ્દેશમાં હોઈ જ ન શકે, એનું વિશેષ કાર્ય જ્ઞાનરાશિ ઊપજવવાનું છે— જો કે જ્ઞાન અને રસ વચ્ચે જેટલો સંબંધ છે તેટલા પૂરતી જ્ઞાનને કરેલી સેવા રસને પણ ઉપકારક થાય છે. ઉપરની ઉપમા ફરી ઉપયોગમાં લઈને બોલીએ તો વનનાં ફળ પણ હવે બગીચામાં પ્રયત્નપૂર્વક ઊગાડીને વધારે રસીલાં અને સુંદર બનાવવામાં આવે છે, તેટલા પૂરતી પરિષદ્ પણ કુશળ આગવાનનું કામ કરે તો કવિ-પ્રતિભાનાં ફળને પણ તેવાં જ બનાવી શકે. પણ આ કાર્ય એને માટે કઠણ છે. એનું વિશેષ કાર્ય જે જ્ઞાનરાશિ ઊપજવવાનું તે પરિષદ્ વધારે સારી રીતે કરી શકે. પરિષદ્ આગળ બહોળાં ખેડાં અણખેડાં ક્ષેત્ર પડ્યાં છે. અને અમે આશા રાખીએ છીએ કે એ ખેડવા માટે, એમાં ખાતર પૂરવા માટે, ન્હાના ન્હાના જમીનના ઢકડા એકઠા મેળવવા માટે, જોષ્ટતા ફૂવા ખોદવા માટે, પાણીની નહેરો ખેતરમાં વાળવા માટે, ખેડૂતોનાં પરસ્પર સહાયક મંડળો રચવા માટે, પરિષદ્ વિશાળ અને વિવિધ યોજના ગૂંજરાત આગળ રજુ કરશે.

[વસંત : વર્ષ ૨૪, અંક ૧૧, માર્ગશીર્ષ, સં. ૧૯૮૨]

આઠમી ગૂજરાતી સાહિત્યપરિષદ

આઠમી ગૂજરાતી સાહિત્ય પરિષદ મુંબઈમાં ભરાઈ છે, અને એક પૂરતું એતું કામ સમાપ્ત થયું છે, એતું અવલોકન આ પત્રમાં અન્ય સ્થળે રા. રા. નરસિંહરાવની દૃઢ અને રસભરી કલમથી થશે. પરંતુ એક તન્ત્રી તરીકે અમારે માથે પણ એ સંબંધી થોડાક વિચાર દર્શાવવાની ફરજ છે.

પરિષદ, આ વખતના એના કાર્યની વિકટતાના પ્રમાણમાં, બહુ સારી રીતે પાર બેતરી. એનો યશ, રા. કન્હૈયાલાલ મુનશીની કાર્યદક્ષતા અને આપણા ગૂજરાતી ભાઈઓનું સ્વાભાવિક શાણપણ એ બે કારણ વચ્ચે, શા શા પ્રમાણમાં વહેંચવો એ નક્કી કરવું કઠણ છે. તેથી અમે ઉભયને એકઠો ધન્યવાદ આપીએ છીએ. મુંબઈ પરિષદે સર્વાનુમતે યોગ્ય પ્રમુખ પસંદ કર્યા, અને પરિષદના અધારણ જેવું વિષમ કાર્ય ગમે તે રીતે પણ અત્યારે કરી નાંખ્યું એ બે વાત એના કાર્યની નોંધપોથીમાં મ્હોટે અક્ષરે નોંધાએલી રહેશે.

પરિષદમાં પ્રમુખનું ભાષણ હંમેશાં મુખ્ય ધ્યાન ખેંચે છે, અને એનો ઉદ્દેશ પરિષદના કાર્યમાં રસ લેનાર શ્રોતાઓ ઉપરાંત બહારના જનોને પણ કેટલીક વસ્તુરિચિતિ અને કેટલીક કાર્યદિશા દર્શાવવાનો હોય છે. આ કામ રા. રમણભાઈના ભાષણે ઉત્તમ રીતે કર્યું છે. જેઓને દારૂખાનાની હવાઈઓના રંગ જ જોવાનું ગમે છે, તેમને

રા. રમણભાઈએ કરેલી ખેતરના પાકની આંકણી નીરસ લાગી હશે, પણ જેઓને આપણા સાહિત્યની ખરી સ્થિતિ જાણવાની ઉત્સુકતા હોય, અને એને સુધારવાના ઉત્સાહ માત્રથી જ મત્ત રહેવા કરતાં માર્ગ જાણવાની અધિક ઈચ્છા હોય તેમને આ ગંભીર, નિખાલસ અને પ્રૌઢ વિચારકનું ભાષણ ફરી ફરીને વાંચવા અમારી ભલામણ છે.

“ભાષા અને સાહિત્યનો ઉત્કર્ષ જે સાહિત્યપરિષદનું લક્ષ્ય છે” તે સિદ્ધ કરવા માટે રા. રમણભાઈએ ‘શિષ્ટતા’ ઉપર ખાસ આગ્રહ દર્શાવ્યો છે. અને ‘શિષ્ટતાની સંપત્તિ’ માટે લેખમાં જે અંશો જરૂરના છે તેની ગણના પોતે આ પ્રમાણે કરી છે:

(૧) બહુશ્રુતપણાના સંસ્કાર ઉત્તમ લેખોનાં વાચન અભ્યાસ તથા વિવેચનથી વિદ્વાતાના સંસ્કાર કેળવ્યા વિના લેખ લખવા જતાં લેખ ગ્રામ્યતા, અજ્ઞાન અને અપરિપક્વતાવાળા તથા કઠોર લાગે છે. (૨) વાણી અને વિચારની શુદ્ધતા, સામર્થ્ય અને ઉદાત્તતા, વિચારના તત્ત્વમાં અને તેના ઉચ્ચારણમાં નિર્મળતા ન હોય, સુસંસ્કારિતા ન હોય ત્યાં ભુગુપ્ત્સા ઉત્પન્ન થાય છે. જેમાં ઉદાત્તતા ન હોય, કે વાંચનારના ચિત્તને ગ્રહણ કરવાની અને ઉચ્ચ માર્ગે દોરવાની તથા ઉચ્ચતાનું દર્શન કરાવવાની શક્તિ ન હોય તે મોળું, નિર્વીર્ય થઈ પડે છે. (૩) અપૂર્વતા અને કલ્પનામયતા. લેખકનો કાંઈ ખાસ સંદેશો છે, તેના વક્તવ્યમાં અથવા ઉક્તિ પ્રકારમાં કાંઈ નવીનતા છે, તેના ચિત્તે કાંઈ ઉડ્યન ક્યું છે, અર્થને પ્રકાશિત કરવા કંઈ કલ્પનાનો આશ્રય કર્યો છે, એમ લાગે ત્યાં સુધી આકર્ષકતા નથી આવતી. (૪) વિષયનિરૂપણ ગંભીરતાવાળું, વિવેકવાળું અને સમતોલ-પણાવાળું હોવું જોઈએ. વિષયના નિરૂપણમાં ઉછાંછળાપણું, તોછડાપણું, બાલિશતા, પક્ષપાતીપણું, વિવેકહીનતા અથવા અવિચારી અત્યુક્તિ જણાય ત્યારે તેનું સામર્થ્ય ન્યૂન થાય છે, લેખક ઉપર માનવૃત્તિ થતી નથી, અને તેનું લખાણ આદરને પાત્ર થતું નથી,—

તથા નિરૂપણ અસર કરી શકતું નથી. (૫) લેખનશૈલીમાં ઓળખ પ્રસાદ તથા માધુર્ય હોવાં જોઈએ. સંસ્કૃત આલંકારશાસ્ત્રમાં લેખનના આ ગુણો આવશ્યક કહ્યા છે, ઓળખથી શૈલીમાં વીર્ય, ચિત્તનો વિસ્તાર કરનારી દીપ્તિ તથા સ્ફૂર્તિ આવે છે અને તે વિના મંદતા વ્યાપે છે. પ્રસાદથી અર્થની સ્પષ્ટતા થાય છે, ભાષામાં નીતર્યા પાણી જેવી સ્વચ્છતા અને વિશદત્વ આવે છે. તે ન હોય તો લેખન ડોહોળાઈ ગયેલું લાગે છે. એકને બદલ અનેક અર્થનો ભાસ થવાથી ગૂંચવાડો થાય છે, અને અર્થરહિતતાની શંકા નડે છે. માધુર્યથી ભાષામાં મીઠાશ આવે છે, નિરૂપણ રમણીય લાગે છે, તેની સ્તિકરતાથી મનોરંજકતા વ્યાપે છે તથા નિરૂપણ આકર્ષક થાય છે. આ રીતે આ ગુણો લેખનમાં આવશ્યક છે.”

ભાષાના ઉચ્ચ ગુણો માટે અત્યંત અજ્ઞાન અને અનાદરથી ભરેલા જમાનામાં શિષ્ટતા માટે આગ્રહ અને એના અન્તર્ગત ગુણોનું પૃથક્કરણ ખરેખર ઉપયોગી થશે.

કાવ્યસાહિત્ય વિષે ખોલતાં રા. રમણભાઈ કહે છે:—

“પિંગળના અનાદર સાથે વ્યાકરણનો અનાદર પણ પ્રવર્તમાન થવા લાગ્યો છે તથા અલંકાર ઔચિત્યવાળા તથા સ્તિકર હોવા જોઈએ એ વાત ઉપર પણ દુર્લક્ષ થવા લાગ્યું છે. એક પ્રકારની શિથિલતાની જોડે અનેક પ્રકારની શિથિલતા નિભાવી લેવાની વૃત્તિ થાય છે.”

તે પછી ‘કાવ્યેતર સાહિત્ય’ ઉપર આવતાં એમાં મુખ્ય જે નવલકથાનું સાહિત્ય તેની નિર્માણતાનાં કારણ રા. રમણભાઈએ બહુ સચોટ રીતે બતાવ્યાં છે:

“નવલકથાસાહિત્યનો વિશેષ વિકાસ શક્ય છે અને આવશ્યક છે, પણ એ કાર્ય કરનારા લેખકોનું બાહ્ય ગુજરાતી ભાષામાં નથી. ઐતિહાસિક કથાની રીત માટે ઇતિહાસનો બહોળો અભ્યાસ આવશ્યક

આઠમી ગૂજરાતી સાહિત્ય પરિષદ

૧૩૬

છે, અને સાંસારિક લોકજીવનના ચિત્ર માટે કદપનાશીલતાની આવશ્યકતા છે. તથા સાંસારિક જીવનમાંથી નવલકથામાં લખાવ કરી કાયમ રાખવાના અંશો ચુંટી કાઢવાની નિપુણતા તથા તે પર તત્વાન્વેષણની દૃષ્ટિ રાખવાની શક્તિ આવશ્યક છે. એ સર્વમાં અદ્ભુતતા તથા કુશળ વસ્તુસંકલના અને ભાવનામયતા આવશ્યક છે. સાંસારિક લોકજીવનના ચિત્રમાં વર્તમાન પ્રશ્નો સૂચવવાનો તથા તેનું પૃથક્કરણ કરવાનો પ્રયાસ આવવો જોઈએ અને એ પ્રશ્નો ઉકેલવાનો પ્રયાસ આવવો જોઈએ. અદ્ભુતતા માટે તો કહેવું જોઈએ કે ગૂજરાતી પ્રજના જીવનમાં અદ્ભુતતા ઝાઝી રહી નથી. અને હિંદુસ્તાનના સામાન્ય જીવનમાં પણ તે રહી નથી. મેં એક પ્રસંગે કહ્યાં હતાં તે વચનો અહીં ઉતારી કહીશું કે “હિંદુસ્તાનમાંથી જંગલો કપાઈ ગયાં છે, પ્રાન્તો વચ્ચેનાં યુદ્ધ બંધ થઈ ગયાં છે, પગરસ્તાની લાંબી મુસાફરીઓ અને વણજારાની પોડો નાબુદ થઈ ગઈ છે. તેથી અદ્ભુત વાર્તાઓના પ્રસંગ રહ્યા નથી તેમજ સાહસ ખાતર અન્નપૂર્વા સમુદ્રોની સફર કરવાને પ્રજાને ટેવ બંધાઈ નથી, અને એ રીતે જીવનવ્યવહારમાં અદ્ભુતતાના અંશ આણી શકાય તેમ નથી.” એક બીજું કારણ કહેવા જેવું એ છે કે પ્રજામાં સમૃદ્ધિ રહી નથી તેથી મોજશોખ, સુખોપયોગ કે જાહોજલાલીને લીધે અદ્ભુત પ્રસંગો ઉત્પન્ન થવાનો અવકાશ નથી. “પણ પ્રજાનું જીવન પ્રજાજી ભાવનાથી ધબકારા મારી રહ્યું છે. રેલ્વેથી, ટપાલથી, અને વર્તમાનપત્રોથી આખા હિંદુસ્તાનમાં એક નગર પેઠે સંકલ્પોની આપલે થાય છે, પ્રેમના અને ચારિત્ર્યપ્રભાવના અનેક અવસર ઉત્પન્ન થાય છે, ત્યાં નવલકથાની અસાધારણ મોહકતા દર્શાવવા માટે જોઈએ તેટલા પ્રસંગ મળે તેમ છે અને સિદ્ધાંતો ચર્ચવા માટે જોઈએ તેટલી સામગ્રી મળે તેમ છે.” પરંતુ, નવલકથા લખવાના શોખવાળા લેખકોની શક્તિનો વ્યય માસિકામાં અદ્ય પ્રમાણની અને ટુંકી વસ્તુની નવલકથા લખવામાં થઈ જાય છે. વિસ્તારી કથા લખવા જેટલો પ્રયાસ કરવાની તથા

કલ્પનાપ્રભાવ દોડાવવાની શક્તિવાળો નવલકથા લેખકવર્ગ હજી અધાયો નથી. ”

વર્તમાન ગૂજરાતી નાટક અને રંગભૂમિ વિષે ખોલતાં, એ ખે વસ્તુના પ્રસિદ્ધ દોષો ખતાવવાની સાથે એ માર્ગે સુધારો કરવા માટે અનેક દેશોના સમર્થ નાટકકારોની દષ્ટિઓના ઝાંડા અભ્યાસ અને ગંભીર દષ્ટિની આવશ્યકતા પોતે ખતાવે છે:

“ શિષ્ટ લેખકો તરફથી નાટકો લખાય અને રંગભૂમિ ઉપર તે ભજવવાની ગોઠવણનો શોખ ખાતર ભજવનાર (amateur) વર્ગ તરફથી પ્રયાસ થાય, ઓમ થાય તો જ નાટકસાહિત્ય અને રંગભૂમિનો ઉત્કર્ષ થાય, ઉત્તમ પ્રકારનાં નાટકો રચાય અને પડદા, રોશની વગેરે કૃત્રિમ સામગ્રીના ખાહુલ્ય વિના તે ભજવાય તથા જ્યાં મનોભાવનો સંગીતમય આવિર્ભાવ યથાયોગ્ય હોય અથવા સંગીતનો ખાસ પ્રસંગ હોય ત્યાં જ નાટકમાં સંગીતનો પ્રયોગ થાય: આવી અનુકૂળતા આવી મળે તો નાટકસાહિત્ય તથા રંગભૂમિની ઉન્નતિ થાય અને સંગીતનું ગૌરવ સચવાય. રંગભૂમિ અને નાટકસાહિત્યની ગતિ સમકાલીન હોય છે અને રંગભૂમિ રસિકતાને અનુકૂલ હોય તે વિના નાટકસાહિત્ય પરિપૂર્ણ સામર્થ્યથી અદ્ભુત થતું નથી. નાટક માટે જે વિશેષ પ્રતિભા આવશ્યક છે તે પ્રયત્ન કરી ઉપજાવી શકાતી નથી, પણ તેના આવિર્ભાવને જે કૃત્રિમ સામગ્રીઓનો અંતરાય નડે છે તે દૂર કરવાથી તે પ્રતિભા જ્યાં હોય ત્યાં તેનો વિકાસ થાય એ શક્ય છે. આ માટેની અભિલાષા પ્રકટ કરતાં એ આશા દર્શાવીશું કે અનેક દેશોના સમર્થ નાટકકારોની કૃતિઓનો ઝાંડો અભ્યાસ ગુજરાતના વાચકવર્ગમાં ફેલાશે અને જનસ્વભાવપરીક્ષા તથા કલ્પનાના ઉદ્બુદન વડે પાત્રાલેખનની તથા વસ્તુસંકલનની કળા વિકાસ પામશે. વ્યવહારના અને વાતચીતના સામાન્ય પ્રસંગો ઝાંડા હૃદયાન્વેષણ વિના લઘુભાર કથામાં દાખલ કરવાનો હાલના યુરોપના

નાટકસાહિત્યનો 'ધ્વનિ' ગુજરાતીમાં આણવાનો કેટલોક પ્રયાસ થાય છે, પરંતુ સર્વાનુભવસિક કવિતાની ગહનતા યથાર્થ રીતે દર્શાવનારું સાહિત્ય થાય તે પછી એવા લઘુભાર સાહિત્યનો અવકાશ આવે. હાલ તો પાત્રોના સ્વભાવનાં સૂક્ષ્મ પૃથક્કરણ તથા અન્વેષણ કરનારાં નાટકોના સાહિત્યની આવશ્યકતા છે. અમુક જાતના મનુષ્યસ્વભાવ વિધવિધ પ્રસંગો આવતાં કેવાં પરિવર્તન પામે છે, કેવાં વચન ઉચ્ચારે છે, અને કેવાં આચરણ આચરે છે એ સૂક્ષ્મ પરીક્ષા કરવાની અને પ્રકટ કરવાની શક્તિ ન ખીણે ત્યાં સુધી નાટકસાહિત્ય સામર્થ્યહીન રહે છે, અને એવા સામર્થ્યનો ઉલ્લાસ થતાં પહેલાં નાટકકારો એ શક્તિ અજમાવવાનો પ્રયાસ છોડી દઈ લઘુભાર રચનામાં પ્રવૃત્ત થાય તો નાટકસાહિત્યનો ઉદય શક્ય નથી."

આ સંબંધમાં રા. રમણભાઈ સાથે અમારો થોડોક મતભેદ છે: અમને લાગે છે કે શોખ ખાતર નાટક લખવાનાર (amateur) વર્ગ પોતે માને છે તેટલી અભિનયશક્તિ ધરાવતો હોતો નથી, અને અન્ય કળાઓની માફક અભિનયકળા પણ લાંબા અનુભવથી જ પરિપાક પામે છે. એક જ શેકયપિયરની કૃતિ જુદીજુદી રીતે સમજીને જુદીજુદી રીતે અભિનયમાં જિતારવામાં આવે છે, એ ઘણા લાંબા પરિચય અને અસાધારણ પ્રતિભાનું જ ફળ હોય છે. એ ધ્યાનમાં લેતાં આપણા કળવાએક્ષો વર્ગ માત્ર શોખ ખાતર કે સુધારા ખાતર નાટક લખવીને એસી ન રહેતાં શોખથી એ ધંધામાં જ પડે તો જ દીર્ઘ અનુભવ અને તેજસ્વી પ્રતિભા એનું કાર્ય કરે, અને ગૂજરાતની રંગભૂમિ નવું રૂપ ધરે.

"પ્રૌઢ સુન્દર ગદ્યશૈલી માટે ધૃતિહાસના બહોળા સાહિત્યની આવશ્યકતા છે."—"અર્થશાસ્ત્ર, સમાજશાસ્ત્ર, રાજનીતિશાસ્ત્ર એ વગેરે વિષયોનું સાહિત્ય ગુજરાતી ભાષામાં છે જ નહિ. એ ખોટ

ચારપાંચ ભાષાન્તરેથી પૂરાય તેમ નથી. એ શાસ્ત્રના અભ્યાસમાં નિપુણ પંડિતો તરફથી નવા મૌલિક (original) ગ્રંથો એ વિષયના રચાય ત્યારે એ સંબંધી સાહિત્ય થવા માંડે. અને એ વિષયના વિચાર તરફ લક્ષ જતાં નવા વિચાર પ્રદર્શિત કરવાની વૃત્તિ થવા માંડે. જાહેર જીવનના પ્રસંગોમાં આ વિષયોની છુટક ઉપલક્ષિયા અર્થા કરવા આપણે તત્પર રહીએ છીએ, પરંતુ આ વિષયનો શાસ્ત્રીય અભ્યાસ કરવાનો શ્રમ લેવાની ઇચ્છા આપણામાં વિદ્યમાન નથી. એ વિષયોના ન્હાના નિબંધ હજી લખાવા માંડ્યા નથી. તો વિસ્તારી પરીક્ષાવાળા ગ્રંથો—શ્રમસાધ્ય ગ્રંથો લખવાની હાલ શી રીતે આશા રાખી શકીએ ?”

“ઇતિહાસ, જીવનચરિત્ર, અર્થશાસ્ત્ર, સમાજશાસ્ત્ર, અને રાજનીતિશાસ્ત્ર, સરખા વિષયો ઉપર પ્રૌઢ ગ્રંથો લખાય, માત્ર તવારીખના ઇતિહાસ સંબંધી નહિ પણ લોકજીવનનો ઇતિહાસ, ધર્મનો ઇતિહાસ, એ વગેરે ઇતિહાસના ગ્રંથો લખાય—તે વિના ગુજરાતી ભાષાનું ગદ્ય સમર્થ વેગવાન અને વિવિધ વિષયોને પહોંચી વળનારું થવાનું નથી. આધ્યાત્મિક વિષયો સંબંધી, નીતિમીમાંસા સંબંધી અને તત્ત્વચિંતન સંબંધી મૌલિક ગ્રંથોની પણ અપેક્ષા છે.”

રા. રમણભાઈની સાચી પણ શ્યામરંગી પીંછીએ ચીતરેલી રજનીથી હૃદય મૂંઝાતું હોય તો હવે સત્કારમંડળના પ્રમુખ રા. કૃષ્ણલાલ ઝવેરીના ભાષણ તરફ વળવું ફીક પડશે. નીચેનો જીતારો એ આપણી નસોમાં આશા અને ઉત્સાહનું બળ પૂરવા સમર્થ છે:

“આપણા સાહિત્યની સર્વાંગે ઉન્નતિ એ આપણી પરિપક્વતાનું ધ્યેય છે. એ ધ્યેયને આપણી સાહિત્યરસિક વ્યક્તિઓએ લાંબા કાળથી પોતાની દૃષ્ટિ આગળ રાખી કામ કર્યું છે. પ્રેમાનન્દના અંતઃકરણને જે ‘ધગશ’ ધગધગાવતી હતી તે જ ‘ધગશે’ કવિ

આહમી ગુજરાતી સાહિત્યપરિષદ

૧૪૩

નર્મદાશંકરના અંતઃકરણને પણ હૃદયમગ્નિની મૃદ્યું હતું, અને હાલના સમયમાં પણ જે સેંકડો પુસ્તકો, લાંબી નવલકથાઓ, નહાની નહાની વાતો, કાવ્યના ગ્રંથો, યોપાનિયાં, ખખરપત્રો, દિનપ્રતિદિન પ્રસિદ્ધિ પામતાં નવ્ય છે, તે પણ એ જ ‘ધગશ’ની સાક્ષી પૂરે છે. ‘સાંગોપાંગ સુરંગ વ્યંગ્ય અતિશે ધારે ગિરા ગુર્જરી’* થી માંડીને ‘સિદ્ધરાજ નયસિર્જના રંગ’થી

‘પણ અધિક સરસ રંગ થશે સત્વરે માત,
શુભ શકુન દીસે મધ્યાહ્ન શોભશે, વીતી ગઈ છે રાત—’

‘હિન્દુ, મુસલમિન, પારસી સર્વે,

માત ! અમે તુજ આળ

અંગ ઉમંગ ભરી નવ રંગે

કરિયે સેવા સહુ કાળ.’

એ શ્લોકો ત્રણસેં વરસના અરસામાં ગુજરાતી સાહિત્યના ઉત્કર્ષનો પ્રવાહ સતત વહા કર્યો છે તેના સાક્ષીભૂત છે. એ પ્રવાહ હજી પણ ‘નવલંત, જીવંત’ છે, અને તેની સાબિતી એ આજથી શરૂ થતી આપણી પરિષદ.”

“ગુજરાતમાં તો અલગત સાહિત્યસમુદ્રનું મંથન ઘણા વેગથી ચાલે છે. એ વલોણાની રવર્ધને બાધેલાં નેતરાંને જેવવામાં પુરુષ, સ્ત્રી, બાળક સૌ પોતપોતાની શક્તિ મુજબ ભાગ આપે છે. સ્ત્રીકેળવણીએ વધારે જોરથી પોતાનું અસ્તિત્વ બતાવવા માંડ્યું છે, અને બી. એ. ની પદવી ધારણ કરેલી અથવા તો તેથી થોડી ઊંચેની કેળવણીવાળી આપણી જહેનોના એક ખૂમખાએ સાહિત્ય

* આ પંક્તિ પ્રેમાનંદની કૃતિ છે કે નહિ તે જુદી વાત છે, પરંતુ પોતાની ભાષાની હન્રતિ માટેની એની લાગણ્યનું પ્રતિબિંબ એમાં આબેહૂબ પડે છે.

ખેડવામાં સ્તુત્ય ભાગ લેવા માંડ્યો છે. વળી વિશેષમાં બાળકો પણ પોતપોતામાં નિર્દોષ સાહિત્યખેલ કરી રહ્યાં છે. એમનાં હસ્તલિખિત માસિકો, પાક્ષિકો જેમના જેવામાં આવ્યાં હશે તેઓ જરૂર સહર્ષ તેની કદર કરશે. એમાંનાં કેટલાંક ચિત્રમય, સાહિત્યરસિક, કલારસિક થતાં આવે છે. પાછળ પડી ગયેલું સૌરાષ્ટ્ર પણ હવે ખોઝેલો વખત પાછો મેળવવા એકપગે થઈ રહ્યું છે. છેલ્લાં ત્રીસચાળીસ વર્સમાં સૌરાષ્ટ્ર મોખરે આવી ગયું છે એટલું જ નહિ પણ મહાત્માજીના મહાસત્રની શરૂઆત થયા બાદ તો કાઠીઆવાડીઓએ પોતાના પ્રદેશના ઐતિહાસિક સાહિત્ય, લોકસાહિત્ય, ગીતસાહિત્ય વગેરેની કીમત પૂરેપૂરી આંકી તેને પ્રસિદ્ધિમાં લાવવા માટે એકસરખો પ્રયત્ન આદર્યો છે. સૌરાષ્ટ્રથી પણ વધારે પાછળ પડેલો કચ્છ પ્રદેશ-જેને અત્યાર સુધી કોઈ ગણતરીમાં લેતું ન હતું તેણે પણ પોતાનો બહાર જણાવવા માંડ્યો છે. ગુજરાતની બહાર વસતા ગુજરાતીઓ, જેના વસ્તીસ્થાનને—પછી તે હિન્દુસ્તાનમાં હો કે હિન્દુસ્તાનની બહાર આફ્રિકા, એશિયા, યૂરોપમાં હો,—મહાગુજરાત અથવા જહદ્ ગુજરાત એવું નામ આપવામાં આવ્યું છે, તેઓ પણ પોતાની માતૃભાષા માટે મગરૂરી લઈ કાંઈ ને કાંઈ તેના સાહિત્યમાં ફાળો આપે છે. એ રીતે જેતાં ગુજરાતી ભાષા અને ગુજરાતી સાહિત્ય પ્રત્યે પૂર્વે જે ઘણા જેવામાં આવતી હતી તે લગભગ નીકળી ગઈ છે એમ કહીએ તો ચાલે.”

પરિષદમાં વંચાએલા નિબંધો વિષે, અને વિશેષતઃ પરિષદનાં સર્વ ભાષણોમાં નિર્વિવાદ રીતે ઉત્તમ ગણાઈને વખણાએલા ‘કલા’ વિષેના સર મનુભાઈ નંદશંકરના ભાષણ વિષે, અમે આગળ ઉપર લખીશું. આજ આ પરિષદનું જીવાતુભૂત અને લાક્ષણિક કાર્ય જે ‘બંધારણ’ તે વિષે અમારા વિચાર દર્શાવી આ નોંધ સમાપ્ત કરીશું.

આઠમી ગૂજરાતી સાહિત્યપરિષદ

૧૪૫

ત્રીજી રાજકોટ પરિષદમાં ત્યાંના વાતાવરણનો લાભ લઈ ‘ભંડોળ’ બોલું ક્યું, તેનો યશ કે અપયશ રા. બળવંતરાય કોઠારને જ છે. તે પહેલાં એ દિશાનો વિચાર સરખો અન્ય કોઈ કાર્યકર્તાને સૂઝેલો નહિ. તે વખતે રા. રમણભાઈને અને મને પરિષદના દેહમાં કલિનું બીજ નાંખાય છે એમ ભીતિ ઉત્પન્ન થએલી. પરંતુ રા. બળવંતરાયના કામની ચોકસાઈ અને નિષ્પક્ષતાત્તા એ બે કારણોને લીધે એ ભીતિ ખરી પડવાનું તુરત કાંઈ ચિદ્ધ દેખાયું નહિ. પછી જતે દહાડે અમદાવાદ પરિષદમાં જ્યારે રા. બ. હર-ગોવિંદદાસ કાંટાવાળાએ પરિષદને દસ હજાર રૂપીઆનું દાન કરવાનું વચન આપ્યું ત્યારે રા. બળવંતરાયના ‘ભંડોળ’ના પ્રશ્ને એડોળ રૂપ ધારણ ક્યું: ‘ભંડોળ’ ઉપર કાનો અધિકાર!—એની માલકીનો પ્રશ્ન બાબુ પર રાખતાં, એનો વહીવટ કોણ કરે? એ ભંડોળ પરિષદને કેમ ન સોંપાય?—એ ચર્ચા જોરથી ચાલવા માંડી. અને પરિષદમાં મળવું એટલે વિદ્યાના વિનોદ કે વિનિમય માટે નહિ, બલકે ‘જોડણી’ના નિયમો ઘડવા માટે નહિ, પણ ‘ભંડોળ’ને પરિષદના કાણુમાં લાવવા માટે, એમ કેટલેક ભાગે થઈ પડ્યું; પહેલાં બે વિષયોમાં જોડો ભાગ લઈ ન શકે તેમને માટે આ ‘ભંડોળ’ના કુરુક્ષેત્રમાં ભાગ લેવો સહેલો હતો. ‘ભંડોળ’ની માલકી તો પરિષદની જ, પણ પરિષદનું યોગ્ય અધારણ રચાયા વિના એ એને સોંપાય નહિ એ રા. બળવંતરાયનો વાંધો વાજખી હતો, અને એ વાંધો દૂર કરવા સારૂ રા. મુનશી વગેરેની સલાહથી પરિષદનું અધારણ તૈયાર કરીને રજિસ્ટર્ડ કરાવીને ભાવનગરની પરિષદે એક કમિટી નીમી. અને એ કમિટીએ એ કાર્ય યોગ્ય ત્વસાથી—મુંબઈ પરિષદ મળતાં પહેલાં—કરી નાંખ્યું; એટલું જ નહિ, ‘અધારણ’નો પ્રશ્ન હવે ‘ભંડોળ’નો પ્રશ્ન મટી વધારે આપક થયો. અને અત્યારે ગૂજરાતનું ઉત્સાહી યુવક સાક્ષરમંડળ અધારણમાં કોઈ અપૂર્વ સાહિત્યયુગના કિરણો ફટકાં બુલે છે.

મુંબાઈની પરિષદે પસાર કરેલું અંધારણ એકમે પરિષદ પછી એનું સ્થાયી સ્વરૂપ પકડશે, અને આગળ જતાં, ગૂજરાત બહર્ના-કયુલર સોસાયટી અને ફોર્મર્સ સભાના પ્રકારની આ એક સંસ્થા થઈ રહેશે. અત્યારે ગૂજરાતમાં પુસ્તકપ્રચારક પાંચ છ સંસ્થાઓ છે. તેમાં એકનો ઊમેરો થાય તેથી જેટલો લાભ થાય તેટલો જ લાભ અમે આ અંધારણની રચનામાં જોઈએ છીએ, ને તેટલા પૂરતો જ હર્ષ પામીએ છીએ. પરંતુ એ સામે અમારાથી એક વાત ભૂલી શકાતી નથી કે પરિષદ જે દહાડે એક પુસ્તકપ્રચારક મંડળ થઈ રહેશે તે જ દહાડે એનું સ્વત્વ નાશ પામશે. અંધાં જ મેજખુરસી બનાવનાર સુધારનાં કારખાનાં થઈ જશે; તો ચિત્રકાર અને શિલ્પકારનું ભાવનાત્મક કામ કોણ કરશે? પરિષદનું કામ સાક્ષરી ફર્નિચર ઘડવાનું કે મકાન ચણવાનું નથી. પણ જેઓ એ જાતનું ઉપયોગી કાર્ય કરવામાં પડ્યા હોય તેમને આકૃતિ દોરી આપવાનું કામ જ એનું છે. લોકમત; વિદ્વન્મત, તાબે વિચાર, પરિપક્વ વિચાર, એ સર્વને એકત્ર કરી, એમાંથી સાહિત્યવિકાસની દિશાઓ શોધી કાઢવી, અને પથિકાને તે બતાવવી એ પરિષદનો એક મુખ્ય હેતુ અને ઉચ્ચ અધિકાર છે. પરિષદ પોતે જ ખભે પોટલાં બાંધી વટેમાર્ગુ થઈ એક માર્ગ ચાલવા માંડશે તો પથિકાને માર્ગદર્શન કોણ કરાવશે?

હાલની પુસ્તકપ્રચારક મંડળીઓની માળામાં પોતે એક મણકા રૂપે ઊમેરાવું એ પરિષદનું કામ નથી. એણે તો એ મંડળીઓના દેહમાં છૂટા વાતાવરણમાંથી એક પ્રાણરૂપે પ્રવેશ કરતા રહેવાનું છે, એ રીતે જ એ પોતાના અસ્તિત્વનું સાક્ષ્ય કરી શકે, અને ફોર્મર્સ સભા, ગૂજરાત બહર્નાકયુલર સોસાયટી વગેરે સ્થપાએલી સંસ્થાઓને બહુ ઉપયોગી સાહાય્ય આપી શકે.

આઠમી ગૂજરાતી સાહિત્યપરિષદ

૧૪૭

તાર્કિક સ્વરૂપતઃ ભેદ છે: પરિષદ જે તત્ત્વતઃ સ્વરૂપતઃ ‘Conference’ જ છે એને ‘Institution’ કરવાનો પ્રયત્ન કરવો એટલે એકને સ્થાને બીજો પદાર્થ જ સ્થાપવો એમ અમને લાગે છે. તથાપિ આપણે આશા રાખીશું કે પરિષદનું બંધારણ પરિષદનું વિદ્વાતક ન નીવડે તે માટે ઘટતા ઉપાયો લેવાશે. શા લેવાય છે એ ઉત્સુકતાથી જોઈશું.

[વસન્તઃ વર્ષ ૨૪, અંક ૧૨, પૌષ, સં. ૧૯૮૨]

દશમી ગૂજરાતી સાહિત્યપરિષદ્

દશમી ગૂજરાતી સાહિત્ય પરિષદ્ આ ડીસેમ્બરની તા. ૧૨-૧૩ માંએ નડિયાદમાં મળી અને પરિષદ્ના અધારણુના પ્રશ્નનો નીકાલ કરી નાંખ્યો. એમે પરિષદ્ના અધારણુ માટે કદી ઉત્સાહ ધરાવ્યો નથી.* પરંતુ અમારા અન્ય અંધુઓનો આગ્રહ અને એમાંથી ઉત્પન્ન થયેલા રાગદ્વેષ સાહિત્યના ઉત્કર્ષમાં સહાયભૂત ન થતા, બલ્કે એની આડે આવતા, તેથી એ પ્રશ્નનો જોમ અને તેમ જલદી નીવેડો થઈ જાય તો સાડું એમ અમને હંમેશાં રહ્યાં કરતું. આ સંબંધી ઝગડા પૂરેપૂરા શાન્ત કરવા માટે સર્વાનુમતે નિર્ણય થવાની જરૂર હતી, અને તે પ્રમાણે થયું તેથી અમને અત્યન્ત હર્ષ થાય છે. સાહિત્યપરિષદ્ સાથે બહુ વખતથી જોડાયેલા કોઈ પણ સાક્ષર કરતાં, ગૂજરાતી સાહિત્યના ઉત્કર્ષ માટે લાગણી ધરાવનાર છતાં તટસ્થ એવા કોઈ સુચ પુરુષની પ્રમુખ તરીકેની આ વખતે પસંદગી કરવી વધારે ઇષ્ટ હતી, અને એ દૃષ્ટિબિન્દુથી નડિયાદનિવાસી સાહિત્યપ્રેમી સર્જનોએ રા. રા. ભૂલાભાઈ જીવણજી દેસાઈને પ્રમુખ તરીકે પસંદ કરીને પ્રસંગતું તાત્ત્વિક સ્વરૂપ સમજવામાં ઝાંડી બુદ્ધિ દર્શાવી એટલું જ નહિ, પણ ગૂજરાતી સાહિત્યપરિષદ્ના ભાવી ઉત્કર્ષને એક મોટી સેવા કરી એમ અમારું માનવું છે. આ પસંદગી

* જુઓ મુખ્યમાં મળેલી આઠમી સાહિત્ય પરિષદ્ને ટાંકેલું અમે જણાવેલું વિચાર. (Public Domain, Gurukul Kangri Collection, Haridwar)

કરવામાં એ સર્જનોએ પરિષદના અંધારણના નિર્ણય માટે રા. ભૂલાભાઈનું કાયદાનું જ્ઞાન બહુ ઉપયોગી થશે એ દૃષ્ટિ જ રાખી હોય એ સંભવિત છે; અને જે ભાઈઓએ આ પસંદગી સામે આક્ષેપ કર્યા છે એમને રા. ભૂલાભાઈના કાયદાની વિદ્વતા સિવાય એમને વિષે બીજું કંઈ પણ જાણવામાં ન હોય તો નવાઈ નહિ. પરંતુ અમારો પોતાનો રા. ભૂલાભાઈ સાથે લાંબા સમયનો પરિચય હોઈ અમે મૈત્રીના પક્ષપાતથી નહિ પણ વસ્તુના જ્ઞાનપૂર્વક કહીએ છીએ કે રા. ભૂલાભાઈ ગૂજરાતી સાહિત્યના કેવળ અનભિન્ન કે એ સાહિત્ય માટે રચિદીન એવા પુરુષ નથી. 'વસન્ત' પત્રના આદિકાળમાં અમે જે કેટલાક વિદ્વાનોનો સહકાર મેળવી શક્યા હતા તેમાંના એ એક હતા, અને સરસ્વતી દ્વારા લક્ષ્મીની ઉપાસના એમણે અંગીકાર કરી ન હોત તો આજ સરસ્વતીના ઐકાન્તિક ભક્ત તરીકે ગૂજરાતમાં સારી પ્રતિષ્ઠા પામ્યા હોત. એમને પ્રભુએ શીઘ્ર, તીક્ષ્ણ અને વસ્તુગ્રાહી બુદ્ધિ અસાધારણ માપમાં બક્ષી છે, અને તેથી ગૂજરાતી સાહિત્ય અત્યારે શી સ્થિતિમાં છે અને એની જરૂરિયાત શી છે એ વિષે એમના એક તટસ્થ વિદ્વાન તરીકેના વિચાર શ્રવણ અને મનનને પાત્ર છે. સર ફિરોઝશાહ મહેતા યુનિવર્સિટી સેનેટમાં પ્રોફેસરો ઉપરાંત બહારના કેળવણીએલા અને વ્યવહારદક્ષ પુરુષોની અપેક્ષા રાખતા એટલું જ નહિ, પણ 'વિશિષ્ટ વિદ્વાનોના બુલમ' ('tyranny of experts') થી કેળવણીને બચાવવા માટે એવા પુરુષોની સેનેટમાં જરૂર છે એમ કહેતા. અમને લાગે છે કે એ જ ધોરણે રા. ભૂલાભાઈ જેવા કાંઈક બહારના પુરુષના પ્રમુખસ્થાનેથી દર્શાવેલા વિચારોને અમે કિંમતી ગણીએ છીએ.

રા. ભૂલાભાઈએ ગૂજરાતી સાહિત્યમાં કાંઈ સેવા કરી નથી, અને પરિષદનું પ્રમુખસ્થાન તો એવી સેવાના બદલારૂપે મળતું જોઈએ એવી દલીલ એમની પ્રમુખ તરીકેની પસંદગી સામે થઈ હતી. પણ અમને પ્રમુખની પસંદગી માટેનું આ ધોરણ સાંકડું લાગે

છે. પરિષદનું પ્રમુખસ્થાન એ સાહિત્યસેવાના બદલારૂપ જ ન ગણાવું જોઈએ; પરિષદના કાર્યનું અને પ્રયોજનનું કાંઈક મર્મ બતાવે, એની પ્રવૃત્તિ ઉપર કાંઈક વિશેષ પ્રકાશ નાંખે, વા ભૂત, વર્તમાન અને ભવિષ્યના અવલોકનનું કાંઈક નવું દૃષ્ટિબિન્દુ રજુ કરે—એવા નેતાના ગુણો પ્રમુખમાં હોવા જોઈએ. એ કસોટીએ તપાસતાં રા. ભૂલાભાઈએ પ્રમુખ તરીકે સહુને સંતોષ આપ્યો છે એટલું જ નહિ, પણ ગુજરાતી ભાષાના એક લેખક, વા વક્તા તરીકે ધણાએ નહિ કલ્પેલી એવી વિસ્મયકારક શક્તિ એમના ભાષણમાં દાખવી છે. ઉદાહરણ રૂપે એક પેરેગ્રાફ અન્યત્ર છપાઈ ગયા છતાં ફરી એકવાર અમે અહીં ઊતારીશું:

“...અત્યારે ખરેખરો મન્યનકાળ છે, એનો પૂરેપૂરો લાભ લેજો. સાહિત્યનો ઘણીવાર કરવામાં આવે છે એવો સાંકડો અર્થ કરશો નહીં, તેમ જ આડંબરી અર્થ પણ કરશો નહીં. સાહિત્યનો ખરો આધાર વસ્તુ ઉપર છે. અસલ ગુજરાત કેવુંયે માતખર હશે, ટ્રાણુ બાણુ પણ અત્યારે તો નવું ગુજરાત પ્રગટી રહ્યું છે. એના તેજની રેખાઓ વડે ગુજરાત બહારનાં અધારાં પણ અસોપ થવા માંડ્યાં છે. એ ગુજરાતમાં અત્યારે તપનો પ્રભાવ છે; દેશદાઝનાં ઊંડાં ખમીર છે, ભોળા અને નિહર ખેડૂતોની ખરી મહેનત છે, સાચી નિખાલસતા છે, અન્નયમ પમાડે એવી ત્યાગની ભાવના અને ખાનદાની છે, હડાપણુભર્યા અને વ્યવહાર ધરસંસાર છે. અજેય અને અમોઘ અહિંસાનું હથિયાર છે. પ્રેમ, સત્ય અને શાન્તિનો તરવેણી સંગમ છે. કવિતા, નાટક કે નવલકથા માટે એવી કઈ ભાવના અહીં ઓછી છે કે તમારે પારકી આશા પર આધાર રાખવો પડે? એવી કઈ પ્રેરણા અને વસ્તુ અધૂરાં છે કે તમારે બહારથી સાધન શોધવા જવું પડે? એવું બહોજલાલીવાળું હાલનું ગુજરાત છે. અને એવી બરકતવાળી એની સાહિત્યસામગ્રી છે. આજે તમારી નજર સામે જે ભવ્ય ગુજરાત છે એ જ તમારા જીવંત સાહિત્યની

સાચી કામધેનુ છે. એવા અદળક ધન વડે તમે શું શું પેદા નહીં કરી શકો ?”

ભાગ્યે જ ડોઠ સાક્ષર, ઉપરના પેરેઆફ કરતાં, વધારે તેજસ્વી પ્રખળ અને ગૌરવભરી વાણીમાં પોતાના વિચાર પ્રકટ કરી શકે.

આ ઉપરાંત, ગૂજરાતી સાહિત્ય ઉપર વિચાર પ્રકટ કરવાનો અને ભવિષ્યનો માર્ગ બતાવવાનો એમનો અધિકાર, એમની તેજસ્વીશુદ્ધિ, ઈતર સાહિત્યનું જ્ઞાન અને સ્વાભાવિક કરેલ અને વ્યવહાર દષ્ટિ એ વિશિષ્ટ ગુણો થકી પ્રાપ્ત થાય છે. પરિણામે એમના વિચારમાં ફટલા મળવું, અથવા તો એમણે સૂચવેલો ભવિષ્યનો માર્ગ ફટલો સ્વીકારવો એ દરેક અધિકારી વાચકના સ્વતન્ત્ર મતનો વિષય છે. પણ કયા પ્રમુખના વિચાર એક કે બીજા સાક્ષરે પૂરેપૂરા સ્વીકાર્યા છે ?

૨. ભૂલાભાઈએ એમના ભાષણમાં સાહિત્ય અને ભાષા સંબંધી સામાન્ય વિચાર જણાવવાની સાથે, આપણા હાલના સાહિત્યના ઘણાખરા પ્રદેશો ઉપર દષ્ટિ નાંખી છે. અને એમાં પોતાને લાગ્યા તે ગુણ દોષ પણ નિખાલસ રીતે દર્શાવ્યા છે. હવે આ સર્વ અંશમાં અમારો જે જે મતભેદ છે તે અત્રેટૂંકામાં તોંધીશું, અને અમને ખાતરી છે કે જે વિદ્વાનને એમના ધંધાને અંગે હમેશાં અપ્રામાણિક મતભેદ પણ ડોઠ ડોઠ વાર સાંભળવાની ટેવ છે એ પ્રામાણિક મતભેદ જાણવા સદા તત્પર છે. સાહિત્યની વ્યાખ્યામાં એક સ્થળે એમણે ભાષાને તો બીજે સ્થળે વસ્તુને મહત્ત્વ આપ્યું છે એટલે એ સંબંધી કાંઈ કહેવાની જરૂર નથી. ભાષા સાદી અને એ સામાન્ય જનતાના હૃદયને સ્પર્શે એવી હોવી જોઈએ એ કહેવું પણ અમુક અંશે યથાર્થ છે. અને એ અંશ એમને અત્યારે ઉપેક્ષાતો લાગવાથી એ ઉપર ખાસ ભાર દીધો હોય તો તેમ કરવાનો એમને હક છે. પણ સમગ્ર સત્ય ખાતર તો કહેવું જ પડશે કે ભાષા વિચાર, ભાવ, વસ્તુ અને પ્રસંગને અનુકૂળ હોવી જોઈએ. કાર્ત્તવ્ય યથાર્થ કહે છે કે ભાષા

એ બહારનાં લુગડાં નથી કે જે પહેરાય અને કઢાય; એ તો શરીરની ચામડી છે કે જે શરીર થકી છૂટી પડી જ શકે નહિ. વિચારની દરિદ્રતા કે ક્ષુદ્રતા ઢાંકવા માટે આડમ્બરી ભાષાનો પ્રયોગ અનિષ્ટ છે, પણ 'ડિક્ટેડ વિલેજ'ની ભાષામાં 'પેરેડાઈઝ લૉસ્ટ' લખાય નહિ. રા. ભૂલાભાઈ મિલ્ટનથી ટેનિસન સુધીની ભાષામાં સાદાઈ તરફ વલણ જુવે છે. પરંતુ વલણ એ માત્ર ઇતિહાસ યાને અનેલી હકીકત છે, શું હોવું જોઈએ એનો સિદ્ધાન્ત એ થકી અંધાતો નથી. 'ગ્રિહકાર આફ વેકરીલ્ડ' કે 'ગુડનેચર્ડ મેન' કરતાં વર્તમાન અંગ્રેજી નવલકથાઓ અને નાટકોની ભાષા વધારે સાદી છે, અથવા તો એ સાદાઈના કારણથી શેક્સપિયર કરતાં ગોલ્ડસ્મિથ કે મિલ્ટન કરતાં ટેનિસન કે શેલિ કરતાં સ્કૉટ ચઢે એવાં વિધાનો ભાગ્યે જ કોઈ કરશે. જો કે અમે એ તો માનીએ જ છીએ કે યુગ યુગના શોખ જુદા જુદા હોય છે, વ્યક્તિની પસંદગી જુદા જુદા કવિઓ ઉપર પડે છે, બદલે એક જ સહૃદયને જુદા જુદા પ્રસંગે અને જુદી જુદી માનસિક સ્થિતિમાં જુદા જુદા પ્રકારનાં કાવ્યો, નાટકો, વાર્તાઓ, નિબંધો વાંચવાનું ગમે છે. તેથી કોઈ પણ અમુક કૃતિના ભાવ આદિના સંબંધમાં એની ભાષાની યોગ્યાયોગ્યતાનો વિચાર કરવાને બદલે ભાષા સાદી જ હોવી જોઈએ એવું ઐકાન્તિક મતદર્શન ભ્રમ ઉત્પન્ન કરે એવું છે. આપણા કેટલાક પારસી ભાઈઓને, અને જે અન્ય ભાઈઓનું જ્ઞાન અને વાચન વર્તમાન પત્રોના લખાણમાં જ સમાઈ રહેલું છે તેમને, હાલના 'સાક્ષરો'ની ભાષા કંઠે લાગે એમાં નવાઈ નહિ, પણ એ ભાષા કૃત્રિમ છે, અને વિચારને વધારે ચોક્કસ રૂપે પ્રકટ કરવા માટે વા ભાષાનું વધારે સુંદર રીતે વહન કરવા માટે સ્વાભાવિક રીતે ઉત્પન્ન થએલી નથી, એમ ભાગ્યે જ કહી શકાશે.

આખરે ભાષા હાલના કરતાં પણ સાદી હોવી જોઈએ એટલો જ રા. ભૂલાભાઈનો આગ્રહ હોય તો અસ્તુ. એક ખંડ-સત્ય તરીકે પણ નર્મદયુગ અને ગાંધીયુગની વચ્ચેના ગાળાની એ કદર કરી

શક્યા નથી એ જોઈ અમને ખેદ થાય છે. ગાંધીજીએ ગૂજરાતી સાહિત્ય ઉપર કરેલી સુંદર અસરની ઊંચી કિંમત આંકવામાં અમે કાંઈથી પણ પછાત નથી. એમના અનુયાયીઓમાં શ્રીયુત કાલેલકર, મહાદેવભાઈ, રામનારાયણભાઈ, વલ્લભભાઈ વગેરેએ ગૂજરાતી ભાષામાં એક નવીન વાતાવરણ અને નવી ભાષાશૈલી ઉપજાવી છે એને પણ અમે આનન્દથી વધાવીએ છીએ. પરંતુ નરસિંહરાવ અને ગોવર્ધનરામ, મણિલાલ અને રમણભાઈ, મણિશંકર અને 'કલાપી', ન્હાનાલાલ અને કન્હૈયાલાલ, કૃષ્ણલાલ અને યજ્ઞવંતરાય, ખમરદાર અને લલિતજી એમનો સમય ગૂજરાતી સાહિત્યના ઇતિહાસમાં એક અન્ધકારયુગ ગયો છે એમ માનવાને અમે તત્પર નથી, અદેક અમે ત્યાંસુધી કહેવા હિંમત ધરીએ છીએ કે એ યુગના પ્રાસાદની ઉપલી ભૂમિકા સુધી પહોંચવાને પણ હજી ગાંધીયુગને વાર છે. આ મતભેદનો નિષ્પક્ષપાત નિર્ણય તો હવે પછીનો ખીન્ને કે ત્રીન્ને જમાનો જ કરી શકશે.

આમ રા. ભૂલાભાઈના ભાષણની કદર કરીને અને તે પછી અમુક મતભેદનાં સ્થાનો ખતાવીને-એકે એ સામાન્ય વાક્યખંડ જે એમની શુદ્ધિના ઠરેલપણાનું અને હૃદયની સુરચિત્તું સુંદર દર્શન કરાવે છે એની તોંધ કરવી અમે ભૂલીશું નહિ:

(૧) “જોડણીના અને વ્યાકરણના નિયમોને ડગલે ડગલે ડોકરો મારવામાં કંઈ ખહાદુરી કે મોટાઈ નથી, પરંતુ એ વિષયમાં ચિવ્વટ-હદખહારની ચિવ્વટ રાખી માથા કરતાં મણીકા ભારી કરવામાં પણ કંઈ સાર નથી.” (આનો અર્થ એવો ન થવો જોઈએ કે વિદ્વાનોની શાસ્ત્રીય ચિવટ માટે કાંઈ પણ તરેહની હદ હોવી જોઈએ. એ શાસ્ત્રને માન આપવું અને યથાશક્તિ અનુસરવું એ સામાન્ય સુશિક્ષિત જનની ફરજ છે અને એની શક્તિ ધ્યાનમાં લઈ શાસ્ત્રને વ્યવહાર-ક્રાંતિમાં મૂકતાં જેટલો ફેરફાર આવશ્યક જણાય તેટલો તે કરવામાં વિદ્વાનોએ પણ સંમતિ આપવી એ એમનો ધર્મ છે.)

(૨) “સમાજની કાળી આંખને દ્રાઈ પણ જાતના મુદ્દા વિના એની અસરનો વિચાર કર્યા સિવાય, ચૂનો ઢોળવાની કુચીઆ પીછીથી એ ચાર ધાળાં મારી ચિતરાયલાં નવલકથા અને નાટકોને હું તો ધણું જ હાનિકારક માનું છું. પ્રામાણિકતા અને નમ્ર સત્ય કહેવાની હિમ્મતના બહાના હેઠળ, નાટકની શુદ્ધ કળાને વહેલી ન બનાવી શકાય.”

(૩) “ભાષાનો આધાર કેવળ કલ્પનાના પરદેશી સાણુના શીલુથી ઉરાડેલા ગોળા હોઈ જ ન શકે. ભાષાનું પોષણતત્ત્વ તો તે પ્રાંતના સાચા જનસ્વભાવના આલેખનમાં જ હોય છે.” આનો અર્થ એવો નથી કે દ્રાઈપણ લેખકે પોતાની કલ્પનાને ઘરફૂકડી કરી રાખવાની છે. જગતના સાહિત્યના અનેક મહોટા યુગો પરદેશી સાહિત્યના સંપર્કથી ઉત્પન્ન થયા છે પણ એ સંપર્કથી સ્વદેશી બુદ્ધિ દબાઈ જાય છે કે એને પોતાના ખમીરમાં મેળવી લે છે અને નવો અવતાર આપે છે, એ ઉપર એના ઉત્કર્ષનો આધાર છે.

પરિષદના બંધારણનું સ્વરૂપ હજી અમે જોયું-વિચાર્યું નથી. પણ અમે ઉપર કહ્યું તેમ એનો સર્વાનુમતે નિર્ણય થયો એથી અમને પરમ સંતોષ છે. એનો યશ પરિષદના બાહોશ પ્રમુખ રા. રા. ભૂલાભાઈને, મૂળ બંધારણ કર્તા અને અત્યારે યોગ્ય ફેરફાર સ્વીકારીને સમાધાન કરવા તત્પર થએલા રા. રા. કન્હैयाલાલ મુનશીને, અને બંધારણમાં મૌલિક પરિવર્ત કરાવવાનો આગ્રહ ધરાવનાર પણ અત્યારે શાન્તિથી સમાધાન કરવા રાહ એવા નડિયાદના સજ્જનોને ધટે છે.

[વસંત : વર્ષ ૩૦, અંક ૧૨, માગશીર્ષ, સં. ૧૯૮૮]

લાઠીમાં ૧૧મી ગૂજરાતી સાહિત્યપરિષદ

“કુલાપી”ના પાટનગર લાડી (કાઠીઆવડ)માં અગ્નીઆરમ્ભી ગૂજરાતી સાહિત્યપરિષદ થઈ, નવા અંધારણની ભાષામાં બોલીએ (જો કે એ ભાષા અશુદ્ધ છે) તે પરિષદનું સંમેલન થયું. તેમાં એ ચાર વૃદ્ધ સાક્ષરોને બાદ કરતાં, ગૂજરાતના ઘણા પ્રતિષ્ઠિત વિદ્વાનો તેમ જ સાહિત્યપ્રેમી અને સાહિત્યયુવકજનો ઉપસ્થિત થયા હતા. તે સમયે એક કલાપ્રદર્શન પણ ભરવામાં આવ્યું હતું, અને મંગલાચરણ ઉચિત રીતે જ સર પ્રભાશંકર પટ્ટણીએ કયું હતું; શ્રીમાન લાઠીનરેશે ટૂંકા પણ પ્રેમ અને નમ્ર ભાવથી નીતરતા શબ્દોમાં સ્વાગત ઉચ્ચાર્યું હતું; અને પરિષદના પ્રમુખ દિ. બ. કૃષ્ણલાલ મોહનલાલ ઝવેરીએ પ્રમુખસ્થાનેથી નિરાડબર પણ ગંભીર અને મનનીય ભાષણમાં ગૂજરાતને બહુ મહત્વની કાર્યદિશા બતાવી હતી.

દિ. બ. કૃષ્ણલાલભાઈના ભાષણના મુખ્ય અંશો વાચકને મનન માટે તારવી આપીએ:—

આરંભમાં પ્રમુખે કેટલીક સાક્ષરવ્યક્તિઓ આ જીવનમાંથી અસ્ત પામી તેમને નિવાપાંજલિ અર્પી. તેમાં પરમ સ્વાતન્ત્ર્યભક્ત વિકૃલભાઈ પટેલ જેઓ સાહિત્યસાક્ષર ન હતા તેમનું આ સંબંધમાં પ્રથમ નામ સાંભળી કાઠને આશ્ચર્ય લાગે તે તેનો ઉત્તર પ્રમુખે એક સૂત્રમાં આપ્યો કે “જે દેશ સ્વતન્ત્ર તેનું સાહિત્ય સ્વતન્ત્ર.” તે પછી સ્વ. મટુભાઈ કાંટાવાળા, તથા આપણા પારસી ભાઈઓ મિ. કાવસજી હોડીવાલા

(જૂનાગઢ કોલેજના પ્રિન્સિપાલ, ઇતિહાસના વિશાળ અભ્યાસી, અને મુદ્રા-સિક્કા શાસ્ત્રના ઉત્તમ વિદ્વાન), મિ. જી. કે. નરીમાન (સંસ્કૃત ફારસી હંદ ફ્રેન્ચ જર્મન વગેરે અનેક ભાષાના ભાણુકાર), સર જમશેદજી મેઢી (પ્રખ્યાત પ્રાચીન ઇતિહાસસંશોધક) અને પીરોજશાહ જહાંગીર મર્ઝ્યાન (જામે જમશેદના તન્ત્રી) એઓના અવસાન માટે શોક દર્શાવ્યો. તે પછી મુખ્ય વિષયભાગ ઉપર આવતાં પહેલાં, રા. કૃષ્ણલાલભાઈએ સાચા હૃદયના પણ વસ્તુતઃ અયથાર્થ વિનયથી પોતાની “મર્યાદા” આંકી, પરંતુ એમના પહેલાંના અનેક પ્રમુખો કરતાં એમની વિશિષ્ટતા જરા પણ ન્યૂન છે એમ ગૂજરાત નહિ જ માને: બદલે અત્યારે ગૂજરાતના સાક્ષરોમાં રા. કૃષ્ણલાલ ફારસીના એકના એક-અનન્ય-વિદ્વાન છે, અને ફારસીના જ્ઞાનને અભાવે ગૂજરાતીની સાક્ષરતા કેવી અધૂરી રહે છે એ તો સર્વવિદિત છે.

તે પછી વિદ્યમાન લાઠીનંદનને સંબોધી “કલાપી” વિષે એમણે બે શબ્દો ઉચ્ચાર્યા એ તોંવી રાખવા જેવા છે. એમણે કહ્યું: “નામદાર કાકાર સાહેબ! આ સંમેલનને કઈ ભૂમિમાં મળવાનું પ્રાપ્ત થયું છે તે અત્રે ભેગી થયેલી મંડળીના ધ્યાન બહાર નથી. લાઠી એટલે સાહિત્યતીર્થ. જેણે પોતાનો આપીકા વારસો જતો કરી એક રાજ્યએ અદા કરવાની ફરજને, એક નૃપતિએ માણવાનાં વિકાસ અને સુખ, એક રાજકુટુંબીએ ભોગવવાનું ઐશ્વર્ય—એ બધાંને તુચ્છ ગણી, તેનો અનાદર કરી,—સાહિત્યવિકાસને પોતાનું ધ્યેય ગણ્યું; સાહિત્યરસમાં મસ્ત રહી જેણે પોતાના જેવા જ સાહિત્યરસિકોને પોતાને આંગણે નોતરી, બોલાવી રાખી તેની પવિત્રતામાં વધારો કર્યો; જોવાર્ધનરામ, મણિલાલ, મણિશંકર ભટ્ટ, જટાશંકર (‘જટલ’) એવા એવા સમર્થ વિદ્વાનોને પોતાના ગુરુ બનાવી તેમના શિષ્ય બનવાનું પદ વગર આનાકાનીએ જે રાજવીએ સ્વીકાર્યું” તે રાજવી સાહિત્યકારની રાજધાનીમાં આ સાહિત્યસત્ર ઉજવવાનું સદ્ભાગ્ય ગૂજરાત સાહિત્યપરિષદને પ્રાપ્ત થાય છે.”

સાહિત્યમાં ગૂજરાતી સાહિત્યપરિપદ

૧૫૭

તે પછી કાઠીઆવાડ (ભૂમિદેવતા) ની શ્રેષ્ઠતાના લક્ષણમાં રા. કૃષ્ણલાલ યથાર્થ કહે છે કે—“કાઠીઆવાડ એ વીરભૂમિ હતી,” “કાઠીઆવાડ એ ભક્તોની ભૂમિ હતી,” “કાઠીઆવાડ એ ભાટ-ચારણોની ભૂમિ છે,” “કાઠીઆવાડ એટલે દૂધા-લોક દૂધા-ગ્રેમ શૌર્યની વાણીપ્રચુર દૂધાની ભૂમિ,” “કાઠીઆવાડ એ સાહસની ભૂમિ.” આવા અદ્ભુત ભૂપ્રદેશનો ઇતિહાસ લખવો જોઈએ, અને તે માટે ભરત્યક સાધવો છે, જેની હજી સુધી બહુ થોડી જ શોધ અને બહુ થોડો જ ઉપયોગ થયો છે. આ ઉદાસીનતાનું કારણ રસનો અભાવ નથી પણ ફારસી ભાષા, જેની આ કામ માટે અત્યંત આવશ્યકતા છે, એના જ્ઞાનનો અભાવ છે. ખાસ કરીને “મિરાતે અહમદી”નો અભ્યાસ કરવાની રા. કૃષ્ણલાલ ભલામણ કરે છે. એ પુસ્તકમાં ગૂજરાતનો, માત્ર રાજકીય ઇતિહાસ નહિ, પણ આર્થિક અને સામાજિક ઇતિહાસ પણ જાણવામાં આવે છે. રા. કૃષ્ણલાલ જોરથી કહે છે, અને તે સર્વોંશે યથાર્થ છે કે “ગુજરાતના ઇતિહાસ માટે ફારસીના જ્ઞાનની આવશ્યકતા છે માટે તેના પ્રત્યે ઉદાસીનતા નહિ ચાલે.”

તે પછી, ગૂજરાતી સાહિત્યની સ્થિતિનું અવલોકન કરતાં, રા. કૃષ્ણલાલે બહુ સંતોષભર્યું અને આશાભર્યું ચિત્ર જોયું. “સ્થિતિ સારી છે, આશાપડતી છે, આપણે આગળ વધતા જઈએ છીએ”—આ મતમાં આપણે મળીશું. વર્તમાન સાહિત્યમાં “ટૂંકી વાર્તા” અને એના દોષે એમનું ઠીક ધ્યાન ખેંચ્યું છે. એ વિષે બોલતાં એ કહે છે: “દૈનિક અને સાપ્તાહિક સમાચારપત્રો તેમ જ માસિકોમાં ટૂંકી વાર્તા જો ન હોય તો તેની કીમત નહીં. સાહિત્યનું એ અંગ આપણું મુખ્ય ધ્યાન ખેંચે છે. તેમ થવાનું કારણ કે અંગ્રેજી સાહિત્યે હાલ એ દિશામાં જોર વધારે પકડ્યું છે, એટલે આપણે તેની નકલ કરીએ છીએ, વળી ટૂંકી વાર્તા લખવી તે માટે ઝાઝો જ્ઞાનભંડોળ જોઈ તો નથી. ખાસ કેઈ વિષયનો અભ્યાસ કરવાની જરૂર નથી.”

લેખક પરિચિત હોય એટલે બસ; એટલે ઉગતા લેખકને એ માર્ગ ઘણો સહેલો થઈ પડે છે. તેથી તેઓ તે તરફ આકર્ષાય છે.” સંતોષ એટલો જ છે કે “કોલેજ, વિદ્યાપીઠ વગેરે સંસ્થાઓમાંથી ફળવણી લઈ બહાર પડતો યુવકવર્ગ પણ આગળના કરતાં સાહિત્યમાં વધારે રસ લેતો હોવાથી તે વર્ગમાંથી પુષ્કળ લેખકો પોતાની માતૃભાષાની સેવા કરી રહ્યા છે.” એ વર્ગની શક્તિ અને મુશ્કેલી રા. કૃષ્ણલાલ સારી રીતે સમજે છે અને સુંદર ઉપમાપૂર્વક બતાવે છે. “એ સંખ્યામાં લેખકોમાંથી દીવાળીમાં ફૂટતી કુલખરણીના કણ માફક ફેટલાએક નીચે પડતાં પડતાં જરા પ્રકાશ આપી ભોંયે પડી જાય છે, ફેટલાએક એ જ પ્રસંગે ફૂટતી ટ્રાકીમાંથી ઊંચે ઊડતી તારાકણી માફક ઝગઝગાટ બતાવી ઊંચે ઊડી પછી ભોંયે પડે છે. ત્યારે થોડા માત્ર આકાશે ચઢી ત્યાં ઝગઝગાટ આપતા તારાનું અચળ સ્થાન પ્રાપ્ત કરે છે. એ વર્ગ હાલ કરે છે તેનાથી વિશેષ સુંદર કામ કરી શકે, પરંતુ સરસ્વતી ને લક્ષ્મીને જૂનો ઝગડો તેમને નડે છે. પારસીભાઈ ઓ ગૂજરાતી ભાષા અને સાહિત્યમાં પહેલાં કરતાં ઓછો રસ લે છે તે માટે ખેદ દર્શાવી, “ઉત્સાહી મુસલમાન યુવકો” ગૂજરાતીમાં વધારે રસ લેતા થયા છે તે માટે આનન્દ પ્રદર્શિત કરે છે.

પછી “સાહિત્યપરિષદનાં સંમેલનોની ફળનિષ્પત્તિ”ની કદર કરી, “સાહિત્યપરિષદમાં આવેલું વ્યવસ્થાનું જોમ” એટલે કે નવા બંધારણને અંગે દેખાતા ઉત્સાહનાં વખાણ કરે છે. અમારી પરિષદના કાર્યની ભાવના કાંઈકે જુદી હોઈ, “બંધારણ” માટેના વિગ્રહને અમે સત્કાર આપી શક્યા નથી, અને હજી પણ આપતાં અમારું મન માનતું નથી.

છેક અન્તમાં, રા. કૃષ્ણલાલ “ગુજરાતીને ઊંચી ફળવણીમાં સ્થાન” આપવાની હિમાયત કરે છે. અને અત્યારે આ માર્ગે મુંબઈ યુનિવર્સિટીમાં જે કાર્ય થઈ રહ્યું છે તેમાં સંમતિ જાહેર કરે છે. અને યોગ્ય જ કહે છે કે. જ્યારે સર્વોચ્ચ ફળવણી માતૃ-

હાઠીમાં ૧૨મી જૂનરાત્રી સાહિત્ય-પરિષદ્

૧૫૬

ભાષામાં અપાતી થશે ત્યારે જ ભાષાની ખીલવણી થશે.” અમે પણ આ મતમાં મળીએ છીએ; પણ તે એવી મર્યાદા સાથે કે અંગ્રેજી પુસ્તકોની લાઘ્યેરીનો ઉપયોગ અત્યારે થાય છે તેવો, બદલે એથી પણ વધારે થાય તો જ. નહિ તો એક ભાષા-નિરૂપણ જૂનું પાઠ્ય-પુસ્તક માત્ર ભણી વિદ્યાર્થીની સુદ્ધિ વગર-કેળવાએલી જ રહેશે.

[વસત : પુ. ૩૩; અંક ૧; માધ, સં. ૧૯૯૦]

પારમું ગૂજરાતી સાહિત્યસંમેલન

ગૂજરાતી સાહિત્યપરિષદે મેળવેલું ૧૨ મું સંમેલન ગયાં
ઓક્ટોબર તા. ૩૧ અને નવેમ્બરની તા. ૧-૨ એ ત્રણ દિવસ
અમદાવાદમાં મળ્યું હતું. પ્રમુખપદે મહાત્મા ગાંધીજી હતા.
અમદાવાદે પ્રમુખની પસંદગી હંમેશાં વિશિષ્ટ રૂપની કરી છે. પહેલું
સંમેલન (જે તે સમયમાં પરિષદ કહેવાતું) ગૂજરાતના સર્વ-
સંમત શ્રેષ્ઠ સાક્ષર શ્રી. ગોવર્ધનરામના પ્રમુખપદ તળે ભરાયું હતું.
તે પછી અમદાવાદ ખાતે થએલા ૧૯૨૦ ના સંમેલનમાં મ.
ગાંધીજીની પ્રેરણાથી કવિવર રવીન્દ્રનાથ ટાગોરને મહેમાન તરીકે
બોલાવ્યા હતા અને એમની હાજરીએ સંમેલનને વિશિષ્ટતા આપી
બહુ ઉત્સાહ વધાર્યો હતો. પછી આ ૧૯૩૬ માં અમદાવાદમાં
સંમેલન થયું એમાં મહાત્મા ગાંધીજી સ્વયં પ્રમુખ તરીકે પસંદ
થયા. આ સંમેલન કૃતેહમન્દીથી પાર ગતર્યું.

આ સંમેલન અનેક રીતે સફલ થયું માની શકાય. પ્રતિનિધિઓ
અને શ્રોતાઓની ઉપસ્થિતિ સંખ્યાના ધોરણે જોઈએ તો
સંમેલનની સફળતા વિષે કાંઈ જ સંદેહ રહેતો નથી. વળી મ.
ગાંધીજીની હાજરીને લીધે સંમેલનમાં ઉપસ્થિત થએલાં ભાષ્યો
અને બહેનોમાં ઉત્સાહ પણ પુષ્કળ હતો, અને તે ત્રણ દિવસ
અવિરત રહેતાં ગાંધીજીનાં હાથો પાસે ત્રણ દિવસ

ખારમું ગૂજરાતી સાહિત્યસંમેલન

૧૬૨

તેઓએ સારસ્વત ઉત્સવ માણ્યો એમ કહીએ તો ખોટું નથી. સાહિત્યસંમેલનને અંગે સ્થાનિક ચિત્રકલાવિદ્ શ્રીયુત ગવિશંકર રાવળનું ચિત્રપ્રદર્શન ભરવામાં આવ્યું હતું. એ પ્રદર્શન ઉદ્ઘાડવાનું શુભ કાર્ય ગૂજરાતના મોટા કલાવિદ્ ન આવી શકવાથી મહારે શિર આવ્યું હતું. આપણે ત્યાં દરેક મંગળ કાર્યના આરંભમાં સાથીઆ કાઢવાનો રિવાજ હોય છે તદનુસાર, તે જ દિવસે મધ્યાહ્ન પછી શરૂ થતા સંમેલનના મંગળરૂપે આ ચિત્રોનું પ્રદર્શન ઉચિત હતું. સાહિત્ય-સુદ્ધાંત બધી કલાઓમાં કલાનું તત્ત્વ-રસ એક સરખું હોય છે, જે તે તે કલાના પૃથક્ પૃથક્ વાહનને લઈને જ પૃથક્તા પામે છે. તે માટે, સાહિત્યસંમેલન સાથે ચિત્રકલાના પ્રદર્શનની યોગ્યતા સહજ સમજાય એવી છે. કલાનું તત્ત્વ શું છે, એનાં વિવિધ રૂપોનો પરસ્પર શો સંબંધ છે, અને કલા સત્ય અને નીતિ સાથે શો અને કેટલો સંબંધ ધરાવે છે અને કલાની “technique” યાને શાસ્ત્રીય પ્રક્રિયાના વિષયમાં પોતાને શું કહેવાનું છે એ તો કલા-વિભાગના અધ્યક્ષના અને વિભાગી મંડળના લેખોમાં આપણે સાંભળીશું. પણ મહારે એક સૂચના કરવાની હતી તે એટલી જ કે અન્ય કાર્ય ઉપરાંત હિન્દુસ્થાનની કલાનો ઇતિહાસ વિગતવાર લખાય તો એ ગૂજરાતી ઐતિહાસિક સાહિત્યમાં એક કિંમતી ઊમેરો થઈ પડે. એથી આપણા બાણવામાં આવે કે જેમ સંગીતના વિષયમાં ઉત્તર અને દક્ષિણ હિન્દ એકબીજાથી કેટલેક અંશે ભિન્ન છે, તેમ ચિત્રકલા સ્થાપત્ય આદિમાં ઉત્તર દક્ષિણ પૂર્વ પશ્ચિમ વચ્ચે ભેદ છે કે કેમ, છે તો તે શા શા ભેદ છે, એ ભેદ શા કારણથી ઉત્પન્ન થયા છે એ વિષેનું ગૂજરાતી સાહિત્યમાં એક પુસ્તક નથી એ ખોટ પૂરી પાડવાની જરૂર છે.

ચિત્રપ્રદર્શન ઉપરાંત સત્કારમંડળના પ્રમુખ સર ગિરજાપ્રસાદ ચીનુભાઈને ત્યાં એમના કુટુંબની તથા અમદાવાદની શાળાની કન્યાઓના ગરબા અને નૃત્ય પણ આકર્ષક નીવડ્યાં હતાં અને

તે જ પ્રમાણે કવિસંમેલન યાને મુશાયરાનો જલસો પણ બહુ રમુજ અને આનંદજનક નીવડ્યો હતો.

“સાહિત્યસંમેલન” ના ઉદ્દેશ અને કાર્ય વિષે ગંભીર દૃષ્ટિએ વિચાર કરનારને આ જાતનાં કાર્યથી સંતોષ નહિ થાય. તેઓને સંતોષ આપે એવું કાંઈ હતું? આનો ઉત્તર આપવો કઠણ છે.

ઠરાવોની દૃષ્ટિએ જોઈએ તો એમાં કાંઈ નૂતન ન હતું. “બંધારણ” ના પ્રશ્નને ફરી તપાસવા માટે કમિટી નીમાઈ. અમે આશા રાખતા હતા કે લાડી પરિષદમાં આ પ્રશ્નની સમાપ્તિ થઈ ગઈ હશે, પણ દુર્ભાગ્યે હજી એ પ્રશ્ન જાગતો રહ્યો છે. અને કેટલાક યુવક સાક્ષરોએ મ. ગાંધીજી આગળ એ ફરી ખોલ્યો તેથી ગાંધીજીએ બંધારણ વિષે ફરી વિચાર કરવાની સૂચના કરી, અને તે પ્રમાણે ઠરાવ થયો. અમે આશા રાખીએ છીએ કે હવે તો એ પ્રશ્ન લાંબા સમય માટે શાન્ત થઈ જશે. ખરું જોતાં અમે માનીએ છીએ કે સાહિત્યના ઉત્કર્ષ માટે વાસ્તવિક રીતે આ પ્રશ્નનું અલ્પ ગૌરવ છે, જે કાંઈ ગૌરવ દેખાય છે તે “ભંડોળ”ની નહાની સરખી રકમનો ઉપયોગ શો કરવો અને ઢાણું કરવો એ પ્રશ્નને લઈને જ છે, પરંતુ વાસ્તવિક રીતે એને સાહિત્યના ઉત્કર્ષ સાથે અન્તરંગ સંબંધ, પરિષદનું કાર્ય વિચારતાં, અમને નહિ જેવો દેખાય છે.

સંમેલનનું ગંભીર દૃષ્ટિએ અવલોકન કરતાં બીજી કસોટી એમાં વંચાએલા વિભાગી અધ્યક્ષ અને બીજા વિદ્વાનોના નિબંધોના ગુણ. અમે દિલ્હીની છીએ કે અસ્વસ્થ શરીરના કારણથી વિભાગી અધ્યક્ષનાં ભાષણો સિવાય બીજા નિબંધો વંચાયા તે સમયે અમારાથી હાજર રહેવાયું ન હતું. એટલે એ વિષે કહેવું અશક્ય છે પરંતુ વિભાગી પ્રમુખનાં ભાષણ તો સારાં હતાં. કેટલાંક જોઈએ તે કરતાં લાંબાં હતાં, અથવા તો અમુક તત્ત્વ એમાં ખૂટતાં હતાં, અથવા તો અમુક વાતમાં અમારો મતભેદ છે, એ કહેવું શક્ય છે.

આરમ્ભ ગૂજરાતી સાહિત્યસંમેલન

૧૬૩

પણ એના દોષ કાઢવા હમેશાં સહેલા છે. એકંદર ગુણદોષનું તારતમ્ય વિચારતાં અમને લાગે છે કે સર્વે નિઃશ્ચયે સારા હતા. ત્રિશિષ્ટ અભિપ્રાય આપવો હોય તો અમે કહીએ કે દિશાસૂચકતા કરતાં નિષ્પણ અને નિષ્પણ કરતાં પણ સ્વમતપ્રદર્શન એમાં વધારે હતું.

નવીન દિશાસૂચન એ સંમેલનની મુખ્ય ખામી હતી એનો અપવાદ કેવળ પ્રમુખ શ્રી. ગાંધીજીનું ભાષણ હતું. પરંતુ એમાં પણ સમયને અભાવે નવી દિશામાં પ્રસ્થાન કરવા માટે જોઈતી યોજના ન થઈ શકી એ ખામી રહી. સંમેલને ‘અધારણ’ ફરી તપાસવા કમિટી નીમી એના કરતાં તો સાહિત્યપરિષદ અને સાહિત્ય-સંમેલનના અત્યાર સુધીનાં કાર્યની ફરી તપાસ કરી ભવિષ્યના કાર્યને માટે સૂચના કરવા એક કમિટી નીમી હોત તો વધારે સારું હતું.

[વસંત : પુ. ૩૫, અંક ૪, કાર્તિક—પૌષ, સં. ૧૯૯૩]

તેરમું ગૂજરાતી સાહિત્યસંમેલન

: ૧ :

તેરમું સાહિત્યસંમેલન

કરંચીમાં ગૂજરાતી સાહિત્યપરિષદની યોજનાથી ગૂજરાતની સર્વ સાહિત્યસંસ્થાઓના પ્રતિનિધિઓનું સંમેલન થયું. હું દિલ્લીરું છું કે મહારાષ્ટ્રી એમાં ભાગ લઈ શકાયો નહોતો, તેથી, જેમાં પ્રત્યક્ષ હાજરીની જરૂર ગણાય તે પર્યાલોચનનો ભાગ તેટલા પૂરતો ખામી ભરેલો રહે એ સ્વાભાવિક છે. અને તેથી એ ખામી વાચક દરગુજર કરશે એમ હું વિનંતિ કરું છું.

સંમેલનના પ્રમુખ રા. રા. (રાષ્ટ્રમાન્ય રાષ્ટ્રશ્રી) કનૈયાલાલ મુનશી હતા. વિભાગી પ્રમુખોનાં અનેક સુંદર અને ગંભીર ભાષણો કરતાં પણ સમગ્ર સંમેલનના અધિષ્ઠાતા તરીકેનું એમનું ભાષણ બુદ્ધિ જ દીપી આવતું હતું—એની ભાષા, વિચાર, ઉભયનો પ્રવાહ અને પ્રવાહનો જોસ સહુ લાક્ષણિક હતાં—એમાં રા. મુનશીનું ‘અકિતવદર્શન’ હતું, અને તેથી એમનું ભાષણ પોતે જ એમણે રબુ કરેલી સાહિત્યની કસોટીએ, એક સાહિત્ય હતું. મહોટે ભાગે, રા. મુનશીએ આજસુધી જણાવેલા પોતાના વિચારો જ એમાં રૂપક કરીને અને વિસ્તારીને મૂક્યા છે, અને તેથી એમાં નવીનતા નથી એમ આક્ષેપ કરનારને અમે પૂછીશું કે—એ વિચારો જે અત્યારે ગૂજરાતમાં રૂઢ થઈ ગયા છે અને તેથી પુરાણા લાગે એને પ્રથમ

નરમું ગૂજરાતી સાહિત્યસંમેલન

૧૬૪

ઉત્પન્ન કરવાનું માન કોને છે ? ખેશક, રા. મુનશી અત્યારે એક 'ઝોનજિન ડ્રાઇવર' નું કામ લઈ બેઠા છે, પરંતુ એ એક મુન્દર ઉપવનના માળી જ રહ્યા હોત તો એમણે કરાંચીમાં આજ બુદ્ધ જ કાર્ય કર્યું હોત એમ અમે માનીએ છીએ. પણ એમણે ઝોનજિન ડ્રાઇવરનું કામ દેશ પ્રત્યે કર્તવ્યભુક્તિથી જ સ્વીકાર્યું છે એ 'ધ્યાનમાં રાખીને' એમના સંમેલનના કાર્યમાં રહેલી ખામીઓ આપણે સહી લેવી જોઈએ. ખીજી તરફ, રા. મુનશીએ પણ લક્ષ્યમાં રાખવું ઉચિત છે કે એમના ઉપર જે આક્ષેપો થાય છે એ એમની પાસેથી સાહિત્ય-પ્રેમી આલમ કેવી મહોટી આશા રાખે છે એ સૂચવે છે, અને એમ આડકતરી રીતે એ એમની સાહિત્યની કાર્યશક્તિની માનભરી સ્તુતિ છે.

રા. મુનશીના લાપણના બે ભાગ છે: (૧) ગૂજરાતનું વ્યક્તિત્વ-સાંસ્કારિક અને (૨) સાહિત્યમાં વ્યક્તિદર્શન. અમે નિખાલસપણે કહીશું કે વર્તમાન સમયમાં પ્રાન્તિક સ્વરાજ્યને લીધે પ્રાન્તિક 'અસ્મિતા' ભારતના અભેદદર્શનમાં વિદ્નકર થવાનો ભય છે, અને તેથી યોગસૂત્ર-જેમાંથી રા. મુનશી એ શબ્દ ખેંચી લાવ્યા છે—'હેય' (ત્યાજ્ય) વૃત્તિમાં જ એની ગણના કરે છે એને માન આપી રા. મુનશી હવે પ્રાન્તીય 'અસ્મિતા' માટે જેમ અને તેમ ઝોઝો આગ્રહ રાખે તો સારું એમ અમે ઈચ્છીએ છીએ.

આ ભય રા. મુનશીના 'ધ્યાન બહાર નથી, અને તેથી એ પોતે જ ચેતવણીરૂપે કહે છે કે "આવી લાવના જો પ્રાન્તીયતાની સિદ્ધિ સારૂ સેવાય તો તે જરૂર સંકુચિત અને, અને રાષ્ટ્રવિધાનની આડે આવે. હિન્દ જેવા વિશાળ દેશમાં જ્યાં સામાજિક અને ધાર્મિક ભેદોના ઢગલા પડ્યા હોય ત્યાં પ્રાન્તિક પ્રેમની નીસરણી દ્વારા જ રાષ્ટ્રીયતાની સિદ્ધિને પહોંચાય. જો આ ભાવો પરસ્પર વિરોધી ન હોય તો હિન્દથી અલગ ગૂજરાતનું અસ્તિત્વ ન હોવું જોઈએ, ન હોય

શકે. બધી પ્રાન્તિક વિશિષ્ટતા હિન્દની પ્રચંડ એકતામાં ભળી જાય તો જ જીવનસાક્ષ્ય પ્રાપ્ત થશે.”

રા. મુનશીના આ શબ્દો અમે સવિસ્તર ઊતાર્યા છે, કારણ કે પ્રાન્તીય સ્વરાજ્યના આ દિવસોમાં હિન્દ સમસ્તની એકતાની ભાવના લક્ષ્ય બહાર જતી રહેવાનો અમને ભય છે. અમે તો એક ગૂજરાતી તરીકેની આપણી અસ્મિતા વધારે ઉત્કટ ન બની જાય તેટલા માટે વ્યક્તિત્વવાદી વાંચકોને વિચારવા વિનવશું કે રા. મુનશી જેને ગૂજરાતનું “સાંસ્કારિક વ્યક્તિત્વ” કહે છે એના ઘટક અવયવો શા છે, કે જે ભારતની સામાન્ય સંસ્કૃતિમાં નથી અને જે ગૂજરાતની વિશિષ્ટતા બતાવે છે ? અમને તો ભાગ્યે કોઈ જડે છે.

ગૂજરાતની ‘અસ્મિતા’ એના જે વ્યક્તિત્વ ઉપર આધાર રાખે છે એનો વિચાર કરતાં રા. મુનશી કહે છે કે “એ વ્યક્તિત્વના ઘડતરમાં પર્વત ને નદીઓનું સ્થાન ગૌણ છે. મુખ્ય સ્થાન તો જે મહાપુરુષોએ ગૂજરાતની આ ભાવના સરખાવી છે તેમનું છે.” પછી આ વ્યક્તિત્વ ઘડનાર મહાપુરુષો ગણાવે છે તે—સિદ્ધરાજ જયસિંહ, હેમચન્દ્રાચાર્ય, નરસિંહ મહેતા, મીરાંબાઈ, પ્રેમાનંદ, નર્મદ અને ગાંધીજી. પણ આવી મહાપુરુષની એકંદર સમૃદ્ધિ અન્ય પ્રાન્તમાં નહિ જડે એમ નથી.

રા. મુનશીના ભાષણમાં બીજો મુદ્દો—સાહિત્યમાં વ્યક્તિત્વ યાને “Individuality in Literature” એ છે અને તે વિવેચનશાસ્ત્રના ગૂજરાતી વાહ્યમયમાં કિંમતી ઊમેરો છે. વ્યક્તિત્વના ઉદાહરણમાં હોમરનો એકીલીસ અને હેક્ટર, વાલ્મીકિના રામચન્દ્ર, કાલિદાસની શકુન્તલા, ને ભાગવતકારના શ્રીકૃષ્ણ, શેક્સપીયરના હેમ્લેટ ઓથેલો ને ફોલ્સ્ટાફ, ઇત્યાદિ એ ઉપલક્ષણરૂપે રા. મુનશીએ ગણાવ્યાં છે, અને આ લઘુ લેખમાં એટલાં ઉદાહરણો પૂરતાં છે. પરંતુ અમે ઉપર કહ્યું તેમ, રા. મુનશી કેવલ સાહિત્યપરાયણ

હોત તો એમની પાસેથી સાહિત્યવિષયક આપણે ઘણું વાક્યમય મેળવી શકત અને જેમ લોકમાન્ય ટિળક મહારાજે કહ્યું હતું કે એમને રાષ્ટ્રીય રાજ્યકારણમાં પડવું પડ્યું ન હોત તો એ ગણિતશાસ્ત્રી રહેવા ઇચ્છત, તેમ અમને લાગે છે કે રા. મુનશી એમના વર્તમાન સ્થાન કરતાં, અદ્યકે એડવોકેટના ધનદાયી ધંધા કરતાં પણ સાહિત્યસેવાના કાર્યમાં વધારે આનન્દ પામત. વળી ઉપરનાં પાત્રોનો ઉલ્લેખ કરીને, રા. મુનશી કહે છે કે એ “ખરાં સ્ત્રી પુરુષોથી વધારે માનવી છે, ખરી વ્યક્તિઓથી વધારે અપૂર્વ છે, અને તેથી આપણી જીવનયાત્રાનાં અણવિછોડ્યાં ને નિકટનાં સાથી બને છે. અને સાહિત્ય આમ જીવનથી વધારે સત્ય અને પ્રગલ્ભ બની, આપણને વધારે સમૃદ્ધ અનુભવસૃષ્ટિનું સામ્રાજ્ય અપાવે છે.” સાહિત્યસૃષ્ટિ આ પરિદેશ્યમાન સૃષ્ટિ કરતાં વધારે સત્ય છે એ અમારા પ્રિય સિદ્ધાન્તમાં રા. મુનશીની સંમતિ જોઈ અમને આનન્દ થાય છે.

રા. મુનશીના ભાષણના પ્રથમ ભાગ સંબંધે અમે વાચકને એક ચેતવણી આપી, તેમ આ બીજા ભાગ સંબંધે પણ એક બીજી ચેતવણી આપીને એમના ભાષણનું અવલોકન સમાપ્ત કરીશું.

વ્યક્તિત્વભર્યા કવિનો હૃદયોદ્ગાર કે કવિનું પાત્રાલેખન એ ઊર્મિશાળ્ય નાટક નવલકથા અને વીરમહાકથાને ઊંચું કાવ્યત્વ અર્પે છે, પરંતુ આનો અર્થ એમ સમજવાનો નથી કે એ પ્રકારનો હૃદયોદ્ગાર કે પાત્રાલેખન હોય તો જ કાવ્યત્વ આવે. ટૂંકા સૂત્રમાં કહીએ તો, વ્યક્તિત્વ કાવ્યમાં ઉત્કર્ષ સાધે છે, પણ તે સર્વત્ર કાવ્યનું આવશ્યક તત્ત્વ છે એમ નથી. ઘણાં કાવ્યોનો આનન્દ વ્યક્તિસર્જનમાં નહિ, પણ અવ્યક્ત સુન્દરતાનું વાતાવરણ ઉત્પન્ન કરવામાં જ રહેલો હોય છે (ગૂજરાતી સાહિત્યમાં કવિ ન્હાનાલાલનાં કાવ્યો સ્વ. નરસિંહરાવની કેટલીક ગરબીઓ વગેરે આનાં ઉદાહરણો છે). વ્યક્તિત્વવાદ હૃદયોદ્ગારી (subjective) સાહિત્યને જોટલી રહેલાઈથી લાગુ પાડી શકાય છે તેટલી રહેલાઈથી એ પરોક્ષ (objective)

સાહિત્યને સર્વત્ર લાગુ પાડી શકાતો નથી. બધેકે તેમ કરવા જતાં કૃત્રિમતા સેવવી પડે છે. દા. મુનશીના પ્રકૃત યત્નમાં પણ એમ જ થયું છે. તત્ત્વજ્ઞાનના પ્રદેશમાં, ‘પરાક’ (objective) માંથી ‘અર્વાક’ (subjective) કે “અર્વાક’ માંથી “પરાક” કાઢવા જતાં જેવી મુશ્કેલી નડે છે અને તેથી આ બંને તત્ત્વની પર કોઈ તત્ત્વમાંથી એમને ઊતારવાં પડે છે, તે જ પ્રમાણે કવિતાનું મૂળ કેવળ બાહ્ય કે કેવળ આંતર કલ્પવાથી વિટંબણાએ. ઉત્પન્ન થાય છે. આવી સુંકુચિત દૃષ્ટિને લીધે જ ઘણી નવલકથાઓની કિંમત આંકવામાં આપણે ભૂલ કરીએ છીએ: પાત્રાલેખન-વ્યક્તિસર્જન-એ નવલકથાની કસોટીમાં એક મ્હોટું તત્ત્વ છે. પણ કોઈ પણ વિવેચનશાસ્ત્રનો ગ્રન્થ ઊઘાડશો તો નવલકથાના સ્વરૂપમાં પાત્રાલેખન ઉપરાંત બીજાં અનેક તત્ત્વો ગણાવેલાં જોશે—જેને અવગણવાથી જ અમુક નવલકથા અમુક નવલકથાથી સારી કે ખોટી એમ આપણે સહસા મત ઉચ્ચારી દઈએ છીએ.

: ૨ :

આ સંમેલન ‘સફળ કે નિષ્ફળ’ ?

આ સંમેલન સફળ કે નિષ્ફળ ?—એ પ્રશ્ન ઉપર અમદાવાદના સાહિત્યરસિક ભાઈઓએ એક સાંઝ સાહિત્યવિનોદમાં ગાળી. પણ જુદા જુદા વક્તાઓએ પોતપોતાના જુદા જુદા દૃષ્ટિબિન્દુઓથી જોઈ, આ સંમેલનને સફળ કે નિષ્ફળ જાહેર કર્યું. અમે તો જેમ રાષ્ટ્રમાન્ય રાષ્ટ્રશ્રી કનૈયાલાલ મુનશી માને છે કે “જ્યાં જ્યાં વસે એક ગુજરાતી ત્યાં ત્યાં સદાકાળ ગુજરાત” એ કેવળ કલ્પના નથી પણ વાસ્તવિક સત્ય છે, તેમ ગૂજરાતનાં સાહિત્યરસિક સ્ત્રી પુરુષો જ્યાં મળે અને આનંદ કરે ત્યાં સદાકાળ સરસ્વતીનું પ્રસન્ન વદન સ્મિતભયું શોભી જ રહ્યું છે એમ માનીએ છીએ. આમ હોઈ, અમને આવાં સંમેલનમાં કદી નિષ્ફળતાનાં દર્શન થતાં જ નથી એટલું અમારું સદ્ભાગ્ય છે.

તેરમું ગુજરાતી સાહિત્યસંમેલન

૧૬૫

લક્ષના વિધિ સાથે ઉત્સવ પણ હોય; ઉત્સવથી વિધિને હાનિ પહોંચવી ન જોઈએ એટલી જ મર્યાદા પાળી શકાય, અને પાળવી જોઈએ. ઉત્સવ પોતે એવું વાતાવરણ ઉત્પન્ન કરે છે કે જેથી નવી અને ઊંચી પ્રેરણા મળે. x સંમેલન કાંઈ નિશાળ-વિદ્યો-પાર્શ્વનનું સ્થાન-નથી. એમાં ભાગ લે તેઓએ થોડે ઘણે અંશે સરસ્વતીની ઉપાસના કરી જ હોવી જોઈએ, અને તેથી સંમેલન તે નિત્ય ઉપાસનાને સ્થાને એક નૈમિત્તિક ઉપાસનાની યોજના જ સમજવાની છે. આપણા પૂર્વજો નિત્ય પંચમહાયજ્ઞ ઉપરાંત વખતો-વખત મ્હોટા યજ્ઞો-સત્રો-કરતા અને એમાં ધાર્મિક ઉત્સવ માણતા, તે આવા જ આશયથી. કેટલાકને “સાહિત્યસંમેલન”માંથી આંખે દેખી શકાય એવું સ્થૂળ ફળ જોઈએ છે. તેમને ડૉ. હરિપ્રસાદે જવાબ દીધો કે “હેમાચાર્યનો સારસ્વત સત્ર અને અક્ષરોના નાગરી-કરણનો ઠરાવ વગેરે ઉપયોગી ઠરાવો પણ સંમેલને કર્યા છે!” કેટલાક “કાશ અને વ્યાકરણ”ની સનાતન ભિક્ષા સાહિત્યસંમેલન પાસે માગ્યા જ કરે છે, પણ વર્તમાન સમયે ગૂજરાતને કેવા કાશની અને કેવા વ્યાકરણની જરૂર છે એ ચર્ચા આજસુધી કાઢીએ કરી નાણવામાં નથી. કેટલાકને પ્રમુખની “અન્ય” પ્રવૃત્તિઓ ખૂંચી છે. પણ આપણા દેશમાં જુદા જુદા વિષયો જુદા જુદા નેતાઓ સંભાળી લે એટલી નેતાઓની સંખ્યા નથી, અને તેથી એક જ વ્યક્તિને માથે અનેક ક્ષેત્રો સાચવવાનું કામ આવી પડે છે. અને જો એ સર્વ ક્ષેત્રો આપણાં જ છે એટલું સમજીએ તો નેતાઓની થોડીક જાણપ ઉદાર દિલથી સહી લેતાં આવડે. વળી કેટલાક ટીકા-કારો બંધારણનો પ્રશ્ન હજી ઊકલ્યો નહિ તે માટે રોષ દર્શાવે છે. બંધારણનો પ્રશ્ન એ વહીવટી સત્તાનો પ્રશ્ન છે અને અમે તો મૂળથી જ માનતા આવ્યા છીએ કે સાહિત્યના ખરા જીવન સાથે

x સંસ્કૃત ઉત્સવ (ઉત્-ઊંચું અને સવ:-ઉત્પન્ન કરવું તે) ઉપરથી ઉત્સવ-ઊંચી પ્રેરણા ઉત્પન્ન કરનાર પ્રસંગ, એ એનો ગર્ભિત અર્થ છે.

એને સંબંધ નથી. છતાં એ પ્રશ્ન હવે મહત્વનો ગણાવા લાગ્યો છે તો એનો એક વખતે નીવેડો કરી નાંખી, કેટલોક વખત એને બંધ કરી મૂકવો જોઈએ, જેથી સાહિત્યના અન્તરંગ પ્રશ્નો ઉપર સંમેલનનું ધ્યાન ચોટે.

કવિતા આદિ સાહિત્યનાં સ્વયંભૂ ઝરણાં ઊપજવવાનું તો સાહિત્યસંમેલનનું સામર્થ્ય નથી. પણ વિદ્યાનાં ઘણાં ક્ષેત્રો જે અત્યારે આણખેડ છે એને ખેડાવી શકે અને જ્યાં અત્યારે માત્ર કાંઈ કાંઈ સ્થળે ઉપરછલું હળ ફર્યું દેખાય છે તેને વ્યવસ્થિત રીતે ખેડાવીને ફળદ્રુપ કરાવી શકે. આપણે ગૂજરાત યુનિવર્સિટિની વાતો કરીએ છીએ પણ બાહ્ય સ્વરાજ્ય જેમ ગાંધીજીએ સ્ફુરાવેલા આન્તર સ્વરાજ્યમાંથી જ ઊગ્યું, તેમ ગૂજરાતની બાહ્ય અને સ્થૂળ યુનિવર્સિટિ પણ એની આન્તર યાને સૂક્ષ્મ યુનિવર્સિટિમાંથી જ ઉત્પન્ન થશે. પણ આ આન્તર યુનિવર્સિટિ ક્યાં ? આપણી યુનિવર્સિટિની વિદ્યા ઘણો વખત અંગ્રેજી રહી, એને ગૂજરાતી કરવા માટે વસન્ત સ્થપાયું, પણ એ હજી એનો ઉદ્દેશ પાર પાડી શક્યું નહિ. ગૂજરાત બહારીકયુક્તર સોસાયટીએ થોડાંક અંગ્રેજી પુસ્તકોનો ગૂજરાતીમાં અનુવાદ કરાવ્યો પણ આપણા નવશિક્ષિત યુવકો ગૂજરાતીમાં ઉચ્ચ વિચાર કરતા થયા ? ઉચ્ચ શિક્ષણની અનેક શાખાઓના વિવાદોથી આપણાં વર્તમાનપત્રો-માસિકો અને ત્રૈમાસિકો-ગાળ્યાં ? ગૂજરાતમાં અને એની બહાર ઘણા ગૂજરાતી વિદ્વાનો પ્રોફેસરો છે, તેઓએ પોતાની વિદ્યા ગૂજરાતીમાં મૂર્તિમન્ત કરી ? આપણું વિદ્યાનું વાતાવરણ એવું થવું જોઈએ કે જેઓને કોલેજમાં જવાની અનુકૂળતા ન હોય તે પણ સામાન્ય વાંચન-માંથી જ્ઞાન પામે.

અત્રે વિદ્યા પરત્વે સાહિત્યપરિષદના કર્તવ્યની વાત કરી, પણ એથી અમારું એમ કહેવું નથી કે કવિતા વગેરે સ્વયંભૂ સાહિત્ય સાથે પરિષદને કાંઈ સંબંધ નથી. સ્વયંભૂ સાહિત્યને પણ આસ-

તેરમું ગુજરાતી સાહિત્યસંમેલન

૧૭૧

પાસના વાતાવરણ સાથે બહુ સંબંધ છે. જો એ વાતાવરણ શુદ્ધ અને જીવનને પોષે એવું હોય તો જ આપણું સાહિત્ય પણ ઊંચા પ્રકારનું નીપજે. અને એવું વાતાવરણ ઉત્પન્ન કરવામાં સાહિત્ય-પરિષદ ઘણો ભાગ લઈ શકે.

આ કારણથી અમે સંમેલનના વિભાગ પાડવાની રૂઠિ પસંદ કરીએ છીએ. હજી આપણું વાસ્તવ્ય એટલું થોડું વિકસેલું છે કે સંમેલનમાં મળેલા ઘણા જનો એક એ કરતાં વધારે વિભાગમાં ભાગ લઈ શકે એમ હોય છે અને તેઓને સાથેલાગા ચાલતા વિવિધ વિભાગોમાં હાજરી આપવાની અનુકૂળતા મળતી નથી અને તેથી તે અસંતુષ્ટ રહે છે. પણ વિભાગનું કાર્ય જેમ જેમ વધુ વિકસશે અને ઝીણવટભરેલું થશે તેમ તેમ એ વિભાગો વિશિષ્ટતા પ્રાપ્ત કરશે; અને જ્ઞાનપ્રદ થશે. હજી એ વિભાગના પ્રમુખની પસંદગી વિષે એક વિચાર કરવો રહે છે. વિભાગના પ્રમુખ તે તે વિષયના વિશિષ્ટ વિદ્વાન હોવા જોઈએ? કે ગૂજરાતીમાં એ વિષયમાં શું કંઈ થયું છે અથવા તો એ વિષયની દૃષ્ટિએ ગૂજરાતી સાહિત્યમાં શું નજરે પડે છે એ વિષે જ્ઞાન આપી શકે એવા હોવા જોઈએ? આ બેમાંથી એક જ ધોરણે હમેશાં પસંદગી થવી જોઈએ એમ અમારો આગ્રહ નથી. પણ આ બે ધોરણ સિવાય ત્રીજું કોઈ ધોરણ અમારી કલ્પનામાં વાજખી રીતે આવતું નથી. પણ શોક તો એ છે કે આ ધોરણ અમુક વ્યક્તિને લાગુ પાડવા જેટલું પણ આપણને તે તે વિભાગના વિષયનું જ્ઞાન હોતું નથી. અને કેવળ બહિરંગ ધોરણે જ આપણે વિભાગી પ્રમુખની પસંદગી કરીએ છીએ.

[વસંત : વર્ષ ૩૬, અંક ૩, શ્રાવણ-આશ્વિન, સં. ૧૯૯૩]

વિદ્યત્પરિષદો

પરાધીન પ્રજા રાજકીય પ્રશ્નને પોતાના સર્વ પ્રશ્નોમાં અગ્રસ્થાને મૂકે એ સ્વાભાવિક છે, અને તેમ કરે ત્યાં સુધી જ એ એક જીવતી પ્રજા છે એમ માની શકાય. પણ મનુષ્યજીવનની ઉચ્ચતા માત્ર રાજકીય સ્વાતન્ત્ર્યમાં સમાઈ જતી નથી, અને તેથી એ ઉચ્ચતા સંપાદન કરવા માટે સર્વતોમુખ યત્ન થવા જોઈએ, તેથી રાજ્યપ્રકરણી કૌ-ગ્રેસની આસપાસના પખવાડિયામાં એ કૌ-ગ્રેસની સાથે જે હિન્દનાં જુદાં જુદાં સ્થળોએ વિદ્વાનોની, બહેપારીઓની, જાતિમંડળોની પોતપોતાના કાર્યની લગતી પરિષદો ભરાય છે એ આનન્દની વાત છે. પણ કેળવણી એ જે આપણા સર્વ ઉદ્ધારનો પાયો હોય તો એ સર્વમાં વિદ્વાનોની પરિષદોએ આપણું સહુથી વધારે ધ્યાન ખેંચવું જોઈએ. હિન્દની કેળવણી અને એ કેળવણીના ફળરૂપ બુદ્ધિવિકાસમાં રસ લેનારને હર્ષ ઊપજ્યા વિના નહિ રહે કે છેલ્લાં દશેક વર્ષથી હિન્દમાં આ જાતની પરિષદો ભરાવા લાગી છે. ‘પ્રાચ્યવિદ્યા’, વિજ્ઞાન, તત્ત્વજ્ઞાન, અર્થશાસ્ત્ર આદિ વિષયોના વિદ્વાનો પ્રતિવર્ષ વા એક બે વર્ષને આંતરે આ રીતે મળે છે, પોતપોતાના વિષય ઉપર વિદ્યાવૃદ્ધિસૂચક નિબંધો વાંચે છે, ચર્ચે છે, અને કાંઈકે સૂચના-પ્રેરણા-ઉત્તેજના પામી પોતપોતાને સ્થાને જાય છે. આ જાતનાં કાર્યોનો સમ્રજો યશ એક જ વ્યક્તિને હોઈ શકે નહિ, અને વસ્તુતઃ અનેક વ્યક્તિઓના શુભ પ્રયત્નનું અને શ્રમનું જ આ પરિણામ છે. છતાં આ દિશા તરફ હિન્દના વિદ્વાનોનું લક્ષ્ય દોર્યાનું માન ટોઈપણ એક વ્યક્તિને હોય તો તે કલકત્તા યુનિવર્સિટીના

વિદ્યત્પરિષદો

૧૭૩

મહાન વહાઈસ-ચેન્સેલર સ્વર્ગસ્થ આશુતોષ મુકરજીને છે. ઉચ્ચ શિક્ષણનો જિદ્દેશ ધ્યાનમાં લાવી, સ્વદેશી બુદ્ધિનું અભિમાન ધરનાર આ મહાન પુરુષે કલકત્તા યુનિવર્સિટિમાં 'પોસ્ટ ગ્રેડ્યુએટ' ખાતું ઓધાડયું. એમાં પુષ્કળ વિદ્વાનોને અને વિવિદિપુઓને (વિદ્યાના આરૂઢ અને આરુદ્ધુઓને) કામે લગાડ્યા, અને એ ખાતામાં ધન પણ છૂટે હાથે ખર્ચ્યું, યુવક વિદ્વાનોને ઉત્તેજન આપવું એ એમની ખાસ કાર્યપદ્ધતિ હતી અને એને લઈ અત્યારે કલકત્તામાં આવા વિદ્વાનો ઘણું કામ કરી રહ્યા છે. અને ચાલતી ધરડમાંથી નીકળી કાંઈક જાંચું કાર્ય કરવાને માર્ગે હિન્દની બીજી બધી યુનિવર્સિટિઓ પણ હવે ચલતી જાય છે તો તેનું સ્પષ્ટ કારણ કલકત્તા યુનિવર્સિટિમાં આશુતોષ મુકરજીએ જોભો કરેલો આદર્શ જ છે. લૉર્ડ કર્ઝને હલકી કોલેજનેતા વિનાશ કર્યો, પણ યુનિવર્સિટિઓને જીંચી ન કરી. સર આશુતોષે કોલેજનેતા શિક્ષણની દરકાર ન રાખી પણ યુનિવર્સિટિ સુધારી. એ સુધારે સમય જતાં કોલેજનેતા શિક્ષણ ઉપર અસર કર્યા વિના નહિ રહે એમ અમને ખાતરી છે.

વિદ્વાનોની પરિષદો વિષે લખતાં આ કાંઈક વિષયાન્તર થયું, પણ આ પરિષદોના ઉદ્ભવમાં સર આશુતોષ મુકરજીનું પોસ્ટ ગ્રેડ્યુએટ શિક્ષણનું કાર્ય એક મુખ્ય કારણ હોઈ એ વિષે આટલું કહેવું પડ્યું.

કલકત્તામાં મળેલી સાયન્સ કૉન્ગ્રેસના શાસ્ત્રીય નિગન્ધો વિષે અત્રે લખવું અશક્ય છે. પણ એના સામાન્ય કાર્ય વિષે ડૉ. કાન્તિલાલ પંડ્યાએ લખવાનું સ્વીકાર્યું છે. પ્રમુખના ભાષણનું એક મુખ્ય કથન યુનિવર્સિટિમાં અપાતી ડેળવણીને લગતું અને સામાન્ય આકારનું હોઈ એ વિષે અમે થોડુંક કહેવા ઇચ્છીએ છીએ. પ્રમુખ—ડૉ. સાઈમનસન—ફરિયાદ કરે છે કે હિન્દુસ્થાનનું ઉચ્ચ શિક્ષણ ગયા જમાના કરતાં અત્યારે ઊતરી ગયું છે. અને તેનું કારણ એ શિક્ષણ

અને પરીક્ષા બંને હલકાં થઈ ગયાં છે એમ ખતાવે છે, અને તેમ થઈ જવાના કારણમાં એ એમ કહે છે કે અંગ્રેજ અધ્યાપકો ઘડી ગયા છે, યુનિવર્સિટિઓનો કાબુ વિદ્વાનોને બદલે વ્યવહાર જનોના હાથમાં ગયો છે, અને કાગળ ઉપર અભ્યાસક્રમ જાણે હોઈને પણ વસ્તુતઃ શિક્ષણ અલ્પ અને પરીક્ષા સહેલી થઈ છે. અમે માનીએ છીએ કે પહેલાં કરતાં અત્યારના વિદ્યાર્થીઓ અને વિદ્વાનો ઊતરતા છે કે કેમ એ પ્રશ્નનો ઉત્તર દેવો કઠણ છે. પણ ડૉ. સાઈમનસનની કારણમીમાંસા તો અમે બિલકુલ સ્વીકારી શકતા નથી. અંગ્રેજ સિવાયના વિષયમાં અંગ્રેજ અધ્યાપકોની વિશેષ યોગ્યતા માનવાને કાંઈ કારણ નથી. તેમ યુનિવર્સિટિઓના કોઈ પણ કેલેન્ડરમાં નજર ફેરવતાં જણાઈ આવશે કે અભ્યાસક્રમમાં તેમજ પરીક્ષામાં વિદ્વાનોનો કાબુ ઓછો હોવાને બદલે કેટલો બધો છે. ડૉ. સાઈમનસન ધારે છે કે યુનિવર્સિટિની ડિગ્રીઓ સરકારી નોકરીઓ માટે માન્ય કરવામાં આવે છે તેથી એ ડિગ્રીઓ નોકરીઓનું દ્વાર થઈ રહી છે અને જ્ઞાનની સીડી બનતી નથી. જગતમાં કોઈ ઠેકાણે યુનિવર્સિટિની ડિગ્રીઓ તે કેવળ જ્ઞાનની સીડીઓ જ થઈ રહેલી હોય એમ જાણ્યામાં નથી. સર્વત્ર એ ઘણાં ખરાંઓને માટે વ્યવહારમાં ઊતરવાના પગથિયાં જ હોય છે, તેમાં જે દેશમાં વેપાર-ઉદ્યોગ વગેરે અસંખ્ય માર્ગ ખુલ્યા છે ત્યાં ટ્રેડ્યુઓને સરકારી નોકરીઓની દરકાર થોડી રહે છે, અને હિન્દુસ્થાનમાં એ વિશેષ છે એ હિન્દુસ્થાનની સ્થિતિ જોતાં આશ્ચર્યજનક નથી. ખરી વાત એટલી જ છે કે સાદી ડિગ્રી સહેલી રાખવા ઉપરાંત બીજી ઓનર્સ ડિગ્રી કઠણ રાખવી જોઈએ, જેથી પ્રજામાં સામાન્ય ઉચ્ચ શિક્ષણ વિસ્તરે અને તેની સાથે જ્ઞાનની લાવના ઉત્તેજન તથા કેળવાય.

[વસંતઃ વર્ષ ૨૬, અંક ૧૨, પૌષ, સં. ૧૯૮૪]

ફાર્જસ ગુજરાતી સભા

આ અંકમાં અન્યત્ર * પ્રસિદ્ધ કરેલી “ફાર્જસ ગુજરાતી સભા” સંબંધી પત્રિકા વિષે અત્રે એટલું લખવા જેવું છે કે ચાળીસ વર્ષ

* શ્રી ફાર્જસ ગુજરાતી સભા

શ્રી ફાર્જસ ગુજરાતી સભાની એક સમસ્ત સભા તા. ૧૬ નવમ્બર ૧૯૦૬ ને દિને ધિ આનરેબલ મિ. ઈ. એમ. એચ. કુલ્હેન સી. એસ. આર. આઈ. સી. એસ. એઓ સાહેબની પ્રમુખતા નીચે મુબઈના ટાઉન હાલમાં મળી હતી. તેમાં સભાનો પ્રથમ ઉદ્દેશ “ગુજરાતી સર્વ નૂનાં કવિતા આદિનાં પૂર્વનાં હસ્તલિખિત પુસ્તકોનો સંગ્રહ કરવાનો” છે તે વિષયે વચાર થઈ તે કાર્યનો આરંભ કરવાનો નિર્ણય થયો છે.

જે ગ્રંથો આજ સુધી છપાયા વિનાના તથા પૂર્વના કવિલેખકોએ લખેલા હોય અને જે તેઓની પ્રાચીનતા તથા યોગ્યતાને લીધે રક્ષણ કરવા યોગ્ય જણાશે તેવા ગ્રંથો, પાનાં, ચોપડીઓ મૂલ્ય આપી લેવામાં આવશે.

તેવા ગ્રંથો આદિ જેઓની પાસે હોય તેઓએ તે ગ્રંથનું તથા તેના કર્તાનું નામ, તે લેખનું વર્ષ, તથા તેની સંખ્યા અને મૂલ્ય આદિ ઉપયોગી વૃત્તાન્ત નીચે સહી કરનાર પ્રતિ લખી મોકલવાં.

ઉત્સાહી તથા ઉદ્યોગી જનો-લેખકો, શાળાના મહેતાજીઓ, વિદ્યાર્થી આદિ જેઓ જેઓ એ કાર્યમાં સહાયભૂત થવા ઇચ્છતા હોય તેઓએ, નીચે સહી કરનારને પોતાની યોગ્યતાની વિગત સાથે સાથે જે જે કરારથી એ કાર્ય કરવા ઇચ્છતા હોય તે પણ વિગતથી લખી મોકલવું.

ગિરગામ-મુંબઈ
સં. ૧૯૬૨ વૈશાખ વદિ ૮
તા. ૧૬ મે ૧૯૦૬

મનસુખરામ સૂર્યરામ ત્રિપાઠી
ફાર્જસ ગુજરાતી સભાના માનદ મંત્રી.

ઉપર રોપાએલા આ વૃક્ષને આજ દ્વાલિમુખ થતું જોઈ અમને આનન્દ થાય છે. એનો બીજનિક્ષેપ કેવે સમયે અને કોને હાથે થયો હતો એ વિષેની હકીકત રા. રા. મન:સુખરામ સૂર્યરામ ત્રિપાઠી—એઓના ‘ફાર્જસ જીવનચરિત્ર’ માં વાંચવા જેવી છે. પોતે લખે છે કે “મુંબઈમાં લક્ષ્મીની ભરતી આવી હતી, તે સમયે તેનો લાભ લઈ દેશહિતનાં કાર્ય કરવાને, ધનરૂપ જલ, સભા કે મંડલીપાત્રમાં ભરી લેવાનો વિચાર, કોઈ કોઈ ગૃહસ્થોના મનમાં આવ્યો હોય એવું થયું હતું. અને તે પ્રમાણે કેટલાક ગૃહસ્થોએ પરોક્ષ અપરોક્ષ કાર્ય સાધી પણ લીધાં છે. ઉદાર શ્રીમંતોને પ્રાર્થના કરીને અને કેટલાકોને પ્રેરીને લક્ષ્યાવધિ ધન પરોપકારનાં કાર્યોમાં કઠાવ્યાં છે. ધન્ય છે ઉદાર શ્રીમંતો અને ધન્ય છે તેઓના દૂરદર્શી પ્રેરકો. ભરતીનો જોટ થઈ ગયો પણ પેલાં શુભ કાર્યો સાડે ભરી લીધેલાં પાત્રો હજી વિદ્યમાન છે.” સમયની અનુકૂલતાનો લાભ લઈ ગૂજરાતી ભાષાની ઉન્નતિ માટે એક સભા સ્થાપવાનો શુભ વિચાર આપણા વિદ્યાપ્રેમી સાક્ષરશ્રી રા. રા. મન:સુખરામભાઈના મનમાં સ્ફુર્ત્યો: અને રેવરન્ડ મિ. ધનજીભાઈ, ડૉ. વિલ્સન, અને મિ. ફાર્જસ સાહેબ પોતે, એ ત્રણની મુખ્ય સહાયતાથી એક સભા સ્થાપવામાં આવી, એ સભાનું નામ, “ફાર્જસ ગૂજરાતી સભા” પાડવામાં આવ્યું અને એ ખાતે કાઠીઆવાડના રાજગોની અને મુંબઈના શ્રીમંતોની ઉદારતાથી પુષ્કળ નાણાં ભરાયાં. પણ થોડાક જ માસમાં મુંબઈની દશ પત્રટાઈ, અને ભરેલાં નાણાં બધાં વસૂલ થઈ શક્યાં નહિ, તેથી મૂળ રકમને વ્યાજવડે વધવા દેવાનો કરાવ થયો, અને ઈ. સ. ૧૮૯૭ ને અન્તે એ રકમ રૂ. ૬૨૫૦૦)ની થઈ. એની સરકારી નોટા લેવાઈ, અને તે મુંબઈ બેંકમાં જમે મૂકાઈ. ૧૮૯૭ પછી પણ એ રકમમાં પ્રતિવર્ષ વ્યાજનો વધારો થતો ગયો છે.

આજનો જમાનો એની વર્તમાન મુસીબતોમાં એવો ગૂંથાઈ ગયો છે કે ગયા જમાનાની પૂરી કદર કરવાનો એને અવકાશ

કાર્પસ ગુજરાતી સભા

૧૭૭

મળતો નથી; પણ જીવિષ્યમાં જ્યારે એ સમયનો ઇતિહાસ લખાશે, ત્યારે એ જમાનાએ ગૂજરાત બહુનાંકયુગર સોસાઇટી, કાર્પસ સભા આદિ સંસ્થાઓદ્વારા વિદ્યાવૃદ્ધિ માટે જે અનુકૂલતા કરી આપી છે, તેની પૂરેપૂરી કિંમત સમજાશે. એ ઇતિહાસમાં, તે સમયનાં સર્વ શુભ કાર્યોમાં વિદ્યાવૃદ્ધિ માટે કરેલા પ્રયત્નો સૌથી અધિક ઉજ્જવળ તેજથી દીપશે એમ લાગે છે.

[વસંત વર્ષ ૫, અંક ૫, જ્યેષ્ઠ; સં ૧૯૬૨]

રાષ્ટ્રીય વિદ્યાપીઠ *

જાહેનો અને ભાઈઓ—હું એક રાષ્ટ્રીય વિદ્યાપીઠ સાથે, પણ સહકારી રાષ્ટ્રીય વિદ્યાપીઠ સાથે, જોડાએલો છું, અને તેમ કરવામાં દોષ જોતો નથી, છતાં મ્હારો ગૂજરાતના વિદ્યાર્થીઓ સાથેનો સંબંધ વિચારી, તમારા આચાર્ય શ્રી ગિદવાણીજીએ ઉદારભાવથી મને આજ અહીં આવવાનું નિમંત્રણ આપ્યું છે, તથા તમને સંબોધીને એ શબ્દો હું બોલું એમ ઈચ્છા દર્શાવી છે, તે માટે હું એમને તેમજ અસહકારી શ્રોતાજન તરીકે તમારો પણ ઉપકાર માનું છું. મેં મ્હારા આ લઘુ વ્યાખ્યાનનો વિષય પણ એવો પસંદ કર્યો છે કે જેમાં ચર્ચા અને મતભેદને અવકાશ છે. છતાં પણ હું આશા રાખું છું કે મને સહુ શાન્તિથી અને સહિષ્ણુતાથી સાંભળશે. હું વીશેક મિનિટ કરતાં તમારો વધારે વખત નહિ લઉં.

થોડાક વખત ઉપર બ્રિટિશ સામ્રાજ્યની યુનિવર્સિટીઓને લગતા એક પુસ્તકમાં મેં એક આખ્યાયિકા વાંચી. એક અધ્યાપક રેલવે-ગાડીના કૉમ્પાર્ટમેન્ટમાં બેઠો હતો ત્યાં કેટલાક વિદ્યાર્થીઓ દાખલ થયા. એ વિદ્યાર્થીઓને મૂકવા બીજા વિદ્યાર્થીઓ સ્ટેશન ઉપર આવ્યા હતા—તેમાંથી એકને છૂટા પડતી વખતે કૉમ્પાર્ટમેન્ટમાંના એક વિદ્યાર્થીએ કહ્યું: “Well, good-bye, Atmosphere, old man.” આ સાંભળીને પેલા અધ્યાપકે કહ્યું: “ભાઈ, તમારા

* ગૂજરાત વિદ્યાપીઠના વિદ્યાર્થીઓને આપેલું ભાષણ.
CC-0. In Public Domain. Gurukul Kangri Collection, Haridwar

મિત્રનું નામ વિચિત્ર દેખાય છે: તમે 'Atmosphere' કહ્યું, નહિ વાર?" પેલા વિદ્યાર્થીએ જવાબ દીધો: "હા. 'Atmosphere' એ અમે વિદ્યાર્થીઓએ એનું પાડેલું નામ છે. અન્યું એમ કે એ યુનિવર્સિટિમાં આવ્યો તે વખતે અમે એને પૂછ્યું કે 'તમે શું શીખવા માગો છો?' ત્યારે એણે ઉત્તર દીધો કે 'ખાસ કંઈ જ નહિ. હું તો ઑક્સફર્ડનું Atmosphere યાને વાતાવરણ લેવા આવ્યો છું.' તે દિવસથી એ ભાઈનું નામ Atmosphere પાડ્યું."

ખહેતો અને બંધુઓ—એ ભાઈ એક અણુસમગ્ર વિદ્યાર્થી નહિ જ હોય. શાળામાં જે વિદ્યા શીખવાની હોય છે તે કરતાં, એનું 'Atmosphere' યાને વાતાવરણ વધારે મહત્ત્વનું છે એ જાહેર તત્ત્વ એ વિદ્યાર્થીએ જોયું હતું.

થોડાક વખત ઉપર તમે 'મોર્નિંગ પોસ્ટ'માં (તમને એ પત્રનું નામ નહિ ગમે; કોઈ પણ હિંદના વતનીને ગમતું નથી. પણ જોકરડેથી પણ રત્ન હોય તો લઈએ.) એ પત્રમાં અમેરિકાના પ્રસિદ્ધ અર્થશાસ્ત્રી અને હાસ્યરસના લેખક મિ. સ્ટીવન લીકોકે અમેરિકા અને ઑક્સફર્ડની યુનિવર્સિટિ વચ્ચે સરખામણી કરીને એક ભેદ બતાવ્યો હતો. ઑક્સફર્ડમાં વિદ્યા કેમ ભણાય છે એનું એણે આ પ્રમાણે ચિત્ર આપ્યું છે:

"I understand that the key to the mystery is found in the operations of the person called the tutor. It is from him, or rather with him, that the students learn all that they know; one and all are agreed on that. Yet it is a little odd to know just how he does it. 'We go to his rooms,' said one student, 'and he just lights a pipe and talks to us.' 'We sit round with him,' said another, 'and he simply smokes and

talks and goes over our exercises with us.' From this and the other evidence I gather that what an Oxford tutor does is to get a little group of students together and smoke at them. Men who have been systematically smoked at for four years turn into ripe scholars. If any one doubts this he can go to Oxford and he can see the thing actually in operation. A well-smoked man speaks and writes English with a grace that can be acquired in no other way."

આથી જલદી અમેરિકા વિષે બોલતાં કહે છે:

"All this is changed in America. A University Professor is now a busy, hustling person, approximating as closely as he can do it to a business man...The man, in short, is a 'hustler,' an 'advertiser' whose highest aim is to be a 'live-wire'...In my opinion, reached after fifty two years of profound reflection, this system contains in itself the seeds of destruction. It puts a premium on dulness and a penalty on genius. It circumscribes that latitude of mind which is the real spirit of learning...

"Now the principal reason why I am led to admire Oxford is that the place is little touched by this measuring of 'results' and this passion of visible and probable 'efficiency.'"

પછી ઑક્સફર્ડ વિષે આ પ્રમાણે કહીને સમાપ્ત કરે છે:

"The excellence of Oxford, then, as I see it, lies in the peculiar vagueness of the organisation of its work. It starts from the assumption that the professor is a really learned man whose sole interest lies in his own sphere, and that a student, or at least the only student with whom the university cares to reckon seriously is a young man who desires to know. This is an ancient medieval attitude; long since buried in more up-to-date places under successive strata of compulsory education, state teaching, the democratisation of knowledge, and the substitution of the shadow for the substance and the casket for the gem. No doubt in newer places the thing has got to be so. Higher education in America flourishes chiefly as a qualification for entrance into a money-making profession, and not as a thing in itself. But in Oxford one can still see the surviving outlines of a nobler type of structure and a higher inspiration."

અત્યુક્ત કરીને સત્ય સૂચવવા ઇચ્છનાર આ લેખક-મિ. સ્ટીવન લીકોક—ના કથનમાંથી સાર ગ્રહણ કરવાનો તે એ કે સાક્ષાત્ વિદ્યાપ્રદાન કરતાં વિદ્યાનું વાતાવરણ અધિક મહત્વનું છે.

ખરેખંડે અને ભાષિઓ—મહેં આરંભમાં જ જરા કાંપા ઉતારા વાંચીને તમારો વખત લીધો તેનું કારણ કે દરેક વિદ્યાના સ્થાનમાં એનું વાતાવરણ એ મુખ્ય છે, એ વાત હું તમારા મન ઉપર જોરથી આંકવા ઇચ્છતો હતો. આપણે આકસર્ફના શિક્ષકના ધુમાડા ખાવાની

જરૂર નથી, તેમ અમેરિકાના વેપારી અધ્યાપકનાં વિદ્યા ધડવાનાં અને કસવાનાં યન્ત્રોની પણ અપેક્ષા નથી. આપણે તો ઋષિજનોનું આધ્યાત્મિક વાતાવરણ ઇચ્છીએ છીએ. તમે જાણો છો જ કે આપણા પ્રાચીન ઋષિઓના આશ્રમની શૈલા એમાં છાઈ રહેલા વ્રાહ્મણ-જીવનના વાતાવરણમાં રહેલી હતી. શાકુંતલમાં,

“કુલ્યામ્ભોમિઃ પદનચપલૈઃ શાસ્ત્રિનો ધૌતમૂલા
મિત્રો રાગઃ કિસલયરુચામાઘ્યધૂમોદ્ભવેન ।
એતે ચાર્વાણુપવનભુવિ ચિદન્નદર્માદ્કુરાયાં
નષ્ટાશક્ત્વા હરિણશિશવો મન્દમન્દં ચરન્તિ ॥

આ દશ્યથી આપણા નેત્ર આગળ ખૂલતો કણ્વ-ઋષિનો આશ્રમ, બ્રાહ્મસૃષ્ટિ મનુજશરીર અને મનુજહૃદયની સુન્દરતા ઉપરાંત, અહિંસા તપ અને આતિથ્યના વાતાવરણથી જવાએલો છે. સાતમા અંકમાં દશ્યપ અને અદિતિના આશ્રમમાં રાજા જય છે ત્યાં દમ્પતીધર્મનું વાતાવરણ વ્યાપેલું છે.

આ સર્વ વિવેચન અને સ્મરણનો સાર એ કે આપણી શાળામાં અર્ણવનીય કાંઈક એવું હોવું જોઈએ કે જે એની ભૂમિમાં પગ મૂકનારનું ધ્યાન ખેંચે, જે વિદ્યાર્થીઓમાં વગર શીખવ્યે આપોઆપ દાખલ થતું હોય. તે શું છે ?-એમ હું પૂછું ? તમે કહેશો કે તે તો ખાદી છે જ. બેશક, ખાદી તો છે જ. પણ દેહ તે આત્મા ન હોઈ શકેઃ ખાદીના અન્તર્માં રહેલો ખાદીનો આત્મા-ખાદીના પહેરવેશથી સૂચવાતા, વા સૂચવાવા જોઈએ એવા, ગુણ-વિમળતા અને શુભ્રતા, સાદાઈ અને સંયમ, સત્યનિષ્ઠા અને અહિંસા-જે ગુણો ખાદીના આચાર્યમાં આપણે જોએલા છે, તે આ શાળાના વાતાવરણમાં વ્યાપી રહેવા જોઈએ. અને તે પણ તમે માસ છ કે વર્ષ બે વર્ષ ધારણ કરો એથી બસ ન થાય. ‘યાવજીવમન્નિદોત્રં જુહુયાત્’ એ ગુણ વાતાવરણરૂપ ત્યારે જ થાય કે જ્યારે અંગ્રેજીમાં જેને

‘tradition’ કહે છે તે સ્થપાઈ નય-અર્થાત્ એ ગુણનો-પહેર-વેશનો જ નહિ, પણ ગુણનો-સંપ્રદાય થઈ જવો જોઈએ. દરેક વિદ્યાર્થીના અંતરમાં એ એવા ઊતરી જવા જોઈએ કે તે માટે પ્રયત્ન કે પ્રયાસ કરવાનું હોય નહિ.

મહેં જે ગુણો ગણાવ્યા તેમાં એક ગુણ રહી ગયો એમ કદાચ તમને લાગશે, અને એવું વાતાવરણ રચવા તમે પ્રેરાશો. એ ગુણ તે સ્વતન્ત્રતા. બેશક, સ્વતન્ત્રતા એ મહોટો ગુણ છે, અને તમારી ગુણાવલિમાં તમે એને પ્રધાન સ્થાન આપશો તો પણ એમાં હું વાંધો નહિ લઉં. પણ એટલું ઉમેરું તો ક્ષમા કરશો કે સ્વતન્ત્રતા એટલે સ્વચ્છન્દ નહિ, મહારો કહેવાનો અર્થ એવો ન કરશો કે આ ચેતવણી આપવામાં હું તમારા ઉપર ગર્ભિત રીતે સ્વચ્છન્દીપણાનો આરોપ મૂકું છું. તમને ચેતવણી આપવાનું કારણ એટલું જ છે કે જગતના એક મહાન ફિલસૂફ ઍરિસ્ટોટલે જોયું છે કે સદ્ગુણ તે બે ગુણોનું મધ્યબિન્દુ છે, અને તે એક તરફ ખશી પડવાથી દુર્ગુણ બની જવાનો ભય રહે છે. ઉદાહરણ તરીકે, હિંમત (courage)ની એક બાબુએ બહીકણપણું (cowardice) અને બીજી બાબુએ નકાળજિયાપણું (rashness) વસે છે, તેમાં હિંમતને નકાળજિયાપણા સાથે બહુ ભાઈબંધી હોય એમાં ભળી જવાનો સંભવ છે. તે જ પ્રમાણે સ્વતન્ત્રતાથી ઊલટી પરતન્ત્રતા, પણ સ્વતન્ત્રતાનું દુષ્ટ રૂપ સ્વચ્છન્દ. છન્દ એટલે કૂદવું: (છન્દ:-Lat. Seandere*). સ્વચ્છન્દ એટલે કાવે એમ કૂદવું. પણ કૂદવાની ક્રિયા પણ સુન્દર નૃત્ય અને છે—જે એ ક્રિયાને સંયમ અને નિયમથી નિયમી હોય તો. સ્વતન્ત્રતાનો પૂરેપૂરો અને ખરેખરો અર્થ તમારે સમજી લેવો જોઈએ. સ્વતન્ત્રતા એટલે આપણું તન્ત્ર આપણા હાથમાં, અગર તો બીજી રીતે કહીએ તો આપણો આધાર આપણા પોતા ઉપર જ, એવી સ્થિતિ. આ શબ્દનો અર્થ કરવામાં જેટલો ‘સ્વ’ ઉપર ભાર દેખાય છે, તેટલો જ ‘તન્ત્ર’ રચવા ઉપર પણ છે. આપણું અન્ન આપણે વાપીએ, લણીએ, ઢળીએ

અને રાંધીએ, આપણું વસ્ત્ર આપણે જ વાવીએ, કાંતીએ અને વણીએ, આપણું પુસ્તકો પણ આપણે જ રચીએ અને વાંચીએ, અર્થાત્ આપણી વિદ્યા પોતે જ સીધા સૃષ્ટિ અને જનસમાજના અવલોકનથી પ્રાપ્ત કરીએ એટલે કે દરેક જણ પોતપોતાની જરૂરિયાત પૂરી પાડવા માટે પોતા ઉપર જ આધાર રાખે, તો જનસમાજ એના વિકાસક્રમમાં એક પગલું પણ આગળ ભરી શકે નહિ. જનસમાજ આવી સાદાઈ સહન કરી શકતો જ નથી—એનું સ્વાભાવિક વલણ કાર્યવિભાગ, કાર્યસંવિભાગ, અને તજજન્ય પરસ્પરાશ્રય તરફ છે. આથી પરવશતા ઉત્પન્ન થાય છે, એમ નથી. એવા પરસ્પરના સહકારથી ‘સ્વ’ની દીવાલો તૂટે છે, અહંભાવ નાશ પામે છે, સર્વાત્મભાવ પ્રસરે છે. ઇંગ્લંડના ગઈ સદીના ઇતિહાસમાં જ્ઞાનની અને ઇન્સાનિયતની પરિસીમારૂપે મનાયેલું ‘Individualism’ યાને અહંભાવ ઉપર રચાયેલું જનસમાજનું ય’ધારણુ અત્યારે ભૂલભરેલું જ મનાય છે, અને એને સ્થાને ‘co-operation’ યાને સમષ્ટિભાવ ઉપર રચાયેલું જનસમાજનું ય’ધારણુ—જે હિંદુસ્થાનના જનસમાજનું પ્રાચીન ય’ધારણુ છે—તે જ સમાજશાસ્ત્રની દૃષ્ટિએ અત્યારે ઉત્તમ મનાય છે. અન્તરાત્મા કહે તે જ કરવું એ સૂત્ર એના અન્તિમ અર્થમાં આત્માના ગંભીર ઔપનિષદ અર્થમાં—ધણું જ ખરું છે, પણ વ્યવહારમાં એ ભ્રાન્તિમાં નાંખે એવું છે, કારણ કે નહાના સરખા સાંકડી બુદ્ધિના અને સ્વાર્થથી ભરેલ. ‘સ્વ’ યાને ‘અહં’—તે આપણે અન્તરાત્મા માની લેવાનો ભય છે. તેથી જે જે વિચાર તમારા મગજમાં રુકુરે તે સર્વને તમે તમારા ‘અન્તરાત્માનો અવાજ’ માની બેસશો નહિ. ‘સતાં હિ સન્દેહપદેષુ વસ્તુષુ પ્રમાણમન્તઃકરણ-પ્રવૃત્તયઃ’—પણ તે ‘સત્તામ્’ સત્પુરુષોનું જ, અને સત્પુરુષપણું પ્રાપ્ત

÷ બરાબર રીતે કહીએ તો એથી પણ એક ભૂમિકા આગળ વધીને Individualism અને Co-operation યાને બ્રહ્મ અને સમષ્ટિનો એ સમન્વય કરે છે.

કરવું સહેલું નથી. સત્પુરુષોનો સંગ, ભરપૂર વિદ્યા અને પ્રાકૃતન સંસ્કાર-એથી જ એ પ્રાપ્ત થાય છે, રસ્તામાં રીઠું પડ્યું નથી. અંગ્રેજી conscience શબ્દના 'con'-સમ-સહ અંગમાંથી સૂચના લેા: તમારા વિચારને જનસમાજના વિચાર સાથે, તે પણ એક દેશના અને એક કાળના જ જનસમાજના નહિ પણ મનુષ્ય-સંસ્કૃતિમાં ભાગ લેતા સર્વ દેશ અને સર્વ કાળના જનસમાજના વિચાર સાથે-એ જનસમાજના અગ્રેસર મહાપુરુષોના વિચાર સાથે, કારણ કે જનસમાજનો આત્મા એના અગ્રેસર મહાપુરુષોમાં જ પ્રકટ થાય છે-મેળવી જોળે, અને તે પછી જ તમારા વિચાર કાયમ કરજો. “સા વિદ્યા યા વિમુક્તયે” એ તમારા વિદ્યાપીઠનું સૂત્ર ખરૂં છે: જે વડે મુક્તિ મળે એ વિદ્યા: અર્થાત્ પસંદી વિદ્યા અને પછી મુક્તિ. વિદ્યા એ મુક્તિનું સાધન, પહેલી મુક્તિ અને પછી વિદ્યા, મુક્તિ એ વિદ્યાનું સાધન એવો વિપરીત ક્રમ નહિ. આથી ફલિત એ થાય છે કે ખરી સ્વતન્ત્રતા માટે વિદ્યા ઘણી જરૂરી છે. તમે એક સ્વતન્ત્ર વિદ્યાસંસ્થા આંધી છે, તો એ સ્વતન્ત્રતાનો એમાં પૂર્ણ લાભ લેા. સત્ત્વ એક છે, અને વિદ્યા એક છે, એ જોતાં સરકારી શાળાઓમાં જે શિક્ષણ અપાય તેથી તમારું શિક્ષણ સર્વથા ભિન્ન હોય એમ બની શકે જ નહિ. તેથી ઉભયમાં ફેટલુંક સામાન્ય હોય તો તેમાં તમારું હીનપદ નથી. પણ તમારા શિક્ષણમાં કાંઈક વિશિષ્ટતા તો હોવી જ જોઈએ, જેનાથી તમારું વિદ્યા સંબંધી વાતાવરણ બંધાય. શંકરાચાર્ય મંડનમિશ્રનું ઘર શોધતા ગયા હતા ત્યાં ગાંદેરે પનઘટ ઉપર પાણિયારીઓ પાણી ભરતી હતી-તેઓએ આ પ્રમાણે મંડનમિશ્રના ઘરની એંધાણી આપી.

“સ્વતઃ પ્રમાણં પરતઃ પ્રમાણં શુકાજ્ઞના (કીંજ્ઞના) યત્ર ગિરો ગિરન્તિ ।

દ્વારસ્ય નિઙાન્તરપ્રંનિરુદ્ધા ભવેદ્દિ (જાનીહિ) તન્મણ્ડનમિશ્રધામ ।

ફલપ્રદં કર્મ ફલપ્રદોઽજઃ શુકાજ્ઞના યત્ર ગિરો ગિરન્તિ ।

જગદ્ધ્રુવં સ્યાજ્જગદ્ધ્રુવં સ્યાદ્ ભવેદ્દિ (જાનીહિ) તન્મણ્ડનમિશ્રધામ ॥

કર્મપરાયણ પૂર્વમીમાંસકને ત્યાં પૂર્વમીમાંસાના પૂર્વપક્ષ-
ઉત્તરપક્ષના ધ્વનિ થઈ રહ્યા હોય અને તે આ પ્રમાણે મેનાઓને
મુખે પણ ચઢી જાય એવું એ વિદ્યાપીઠનું વાતાવરણ હતું. એ જ
રીતે તમારું પણ કોઈ એક વિદ્યાનું વાતાવરણ હોવું જોઈએ, તે
શું છે? હજી એ રચવાનું છે, તો એની રચનામાં કાંઈક વિશિષ્ટતા
મૂકો. તમે ધારો તો કેટલું બધું કરી શકો? એનું થોડુંક દિગ્દર્શન
કરાવી મહાર્ આ લઘુ વ્યાખ્યાન સમાપ્ત કરીશ.

પ્રથમ તો સાહિત્યમાં-સંસ્કૃત અને સંસ્કૃતમાંથી ઉદ્ભવેલી
ગૂજરાતી, મરાઠી, હિન્દી, બંગાળી વગેરે ભાષામાં કેટલું શીખવાનું,
નવીન શોધવાનું, તમારી આગળ પડ્યું છે! એની કિંમત પશ્ચિમની
ભાષા અને સાહિત્યની ઉપેક્ષા ન કરતાં એના પુષ્કળ જ્ઞાન સાથે
તમારા દેશની વિવિધ ભાષા અને સાહિત્યનું અવલોકન કરશો ત્યારે જ
તમે પૂરેપૂરી સમજી શકશો. હિન્દી, બંગાળી કે મરાઠી બોલતાં
આવડે તેનું નામ એ ભાષાઓનું જ્ઞાન નથી. એવું જ્ઞાન તો કાન-
પુર કે કલકત્તા વેપાર કરવા ગયેલા વાણોતરને જ શોભે. વિદ્યાપીઠને
શોભતું જ્ઞાન તો બહુ વિશાળ અને ઊંડું બદકે કાંઈક જુદું જ છે.
શબ્દ વ્યાકરણ અને વ્યુત્પત્તિનો અભ્યાસ કે એ સર્વનું તુલનાત્મક
જ્ઞાન પણ બસ નથી. વિશેષમાં, તે તે ભાષાના સાહિત્યનો અભ્યાસ,
પ્રેમ અને ઉપભોગ જોઈએ. *દ્વંકમાં, એ સાહિત્યના અન્તરાત્મામાં
પ્રવેશ મેળવવો જોઈએ.

હવે ઇતિહાસ લો: દુનિયા એટલે યુરોપ, અને ઇતિહાસ
એટલે યુરોપનો ઇતિહાસ; પૂર્વ એટલે ગ્રીસ, અને બહુ તો એશિયા-
માઈનર અને પેલેસ્ટાઈન. આવી સંકુચિત દૃષ્ટિથી લખાએલો ઇતિહાસ

* હાલમાં ઇંગ્લંડમાં 'on the teaching of English'ની જે
પ્રવૃત્તિ ચાલી રહી છે તેમાં એક મુખ્ય મુદ્દો એ છે કે વિદ્યાર્થીઓને
અંગ્રેજી સાહિત્યનો ઉપભોગ લેતાં શીખવવું.

કેટલો વખત ચાલી શકશે? યુરોપ અને યુરોપની સંસ્કૃતિની એકતા યાને અખંડતા છે (જુવો માર્વિનનું ('Unity of Western Civilisation')) તો તેવી જ એશિયાની સંસ્કૃતિની નથી? અત્યારે એશિયાનો ઇતિહાસ એશિયાના જુદા જુદા ઇતિહાસમાં વહેંચાઈ ગયેલો શીખવાય છે, અગર તે પણ એકાદ દેશનો જ, નહાના હિન્દુસ્થાનનો જ ('Lesser India' as opposed to what mons. Levi calls 'Greater India') અને તે પણ, બરાબર રીતે તો એક બે સમયનો જ-બ્રિટિશ સમયનો, અને થોડોક મુસલમાન સમયનો, અને પ્રાચીન તો નામનો જ, અને તે કંટાળો ઊપજે એવી રીતે! એટલું જ નહિ, ઇતિહાસનાં મોટાં પુસ્તકોમાં પણ એશિયાના ઇતિહાસને એક વધારાના પરિશિષ્ટરૂપે જ મૂકાય છે, એ બરાબર નથી. હિન્દુસ્થાનના અભિમાન ખાતર નહિ, પણ ઇતિહાસના શાસ્ત્રીય અભ્યાસ ખાતર હું પૂછું છું કે ઇસ્લામના ધર્મોપદેશના જ્ઞાન વગર ચાહુદી ધર્મપુસ્તકોનો અભ્યાસ શાસ્ત્રીય છે ખરો? એ જ પ્રમાણે બૌદ્ધધર્મના ખાસ કરી મહાયાન શાખાના-અભ્યાસ વગર રોમન કેથોલિક સંપ્રદાય અને મધ્યકાલીન યુરોપનો ઇતિહાસ વાંચવો એમાં ઇતિહાસની અવિચ્છિન્નતાને ન્યાય થાય છે ખરો? એશિયાના જંગલી મનુષ્યોનાં ઝુંડોએ રોમની સંસ્કૃતિનો વિનાશ કર્યો એમ કહેવાય છે. પણ એ જ સંસ્કૃતિને જન્મ આપ્યો એમ નહિ? આ સર્વ જોતાં, એશિયાના-અભ્યાસપૂર્વક જ યુરોપનો અભ્યાસ થાય એ જ યોગ્ય નથી?

તત્ત્વજ્ઞાનના ઇતિહાસમાં તો હિન્દુસ્થાનનું સર્વોપરિપાળું સુપ્રસિદ્ધ છે, છતાં મનુષ્યવિચારમાં જે કંઈ ઉત્તમ છે તે સર્વ ગ્રીસમાંથી જ આવેલું છે એવા સિદ્ધાન્ત ઉપર જ તત્ત્વજ્ઞાનનો ઇતિહાસ હજી લખાય છે. હું પોતે ગ્રીસનો પ્રેમી છું, પણ જ્ઞાન-માવના વિસ્તારનું પ્રલવસ્થાન ગ્રીસને જ ગણવું એ મને માન્ય નથી. હિન્દુસ્થાનની યુનિવર્સિટિઓએ લાંબા વખતથી થતા આવેસ પોતાના

દોષથી શરમાઈને, 'Indian philosophy' નો એક પેપર એના અભ્યાસક્રમમાં, અને વધારે સાચાઈથી કહીએ તો એના પરીક્ષા-ક્રમમાં થોડાક વખતથી દાખલ કર્યો છે. પણ તે સંસ્કૃત, પાલિ, માગધી ન જાણતા એવા સર્વ વિદ્યાર્થીઓને માટે હોઈ એવાં પુસ્તકો પરીક્ષા માટે રાખવામાં આવે છે કે જેનાં અંગ્રેજીમાં ભાષાન્તર થયાં હોય, અગર જે હિન્દુસ્થાનના તત્ત્વજ્ઞાનને લગતા અંગ્રેજીમાં લખાયેલા નિબંધરૂપ હોય. આથી વિદ્યાર્થીનું હિન્દુસ્થાનના તત્ત્વજ્ઞાન વિષેનું જ્ઞાન પૂર્વોક્ત પુસ્તકો કરતાં આગળ વધી શકતું નથી—એ જ્ઞાન સૂઝા વહેરાએલા લોકોડા જેવું રહે છે, જીવન્ત વૃક્ષ જેવું થતું નથી, અને તેથી એ જ્ઞાનની વૃદ્ધિમાં વિદ્યાર્થી કંઈ જ ભાગ લઈ શકતો નથી.

તે જ પ્રમાણે વર્તમાન અર્થશાસ્ત્ર (Economics), રાજ્ય-શાસ્ત્ર (Political Science) અને સમાજશાસ્ત્ર (Sociology) પણ યુરોપના ઇતિહાસ અને સમાજના બંધારણને આધારે જ લખાયાં છે, અને બહુધા એ પ્રમાણે 'મજબી એ મજબી' શીખવાય છે. આના બચાવમાં એમ કહેવામાં આવશે કે આ વિષયનાં આપણે હિંદુનિવાસી જનોએ પુસ્તકો રચ્યાં નથી, તો પછી પશ્ચિમનાં જ પુસ્તકો શીખવાય એમાં શી નવાઈ? નવાઈ કાંઈ જ નહિ, પણ વિપરીતતા તો ઘણી જ. આ વિષયના અભ્યાસની શરૂઆત અત્યારથી થવા માંડે તો આ વિપરીતતા દૂર થાય. ઉપર કહ્યાં તે ત્રણે શાસ્ત્ર માટે પ્રથમ તો, 'Materials' યાને ઉપાદાનવસ્તુ પુષ્કળ એકઠી કરવી જોઈએ, અને તે કરવાના માર્ગની દિશા, પદ્ધતિ અને વ્યવસ્થા આપણી યુનિવર્સિટીના વિદ્યાર્થીઓ અને અધ્યાપકોની બુદ્ધિ, ઈચ્છા અને શ્રમ ઉપર જ આધાર રાખે છે. વસ્તુતઃ આ શાસ્ત્રો યુરોપમાં પણ હજી રચાય છે. They are still in the making. હમણાં જ એક પ્રસંગે મિ. બાલ્ફોરે અર્થશાસ્ત્રના સંબંધમાં કહ્યું છે કે—

“Political economy, indeed in the narrower sense of the term, has, by a process of some-what

brutal simplification at the hands of those who were our teachers, been made a study of such definite outline that it is in many respects eminently fitted for a subject of tuition and a subject of examination. But when you leave political economy in that narrower sense and when you come to such wide topics as civics and politics you touch subjects which seem to spread out—and in truth do spread out—over almost the whole field of human activity, or at all events of human co-operative activity, and it is evidently more difficult to see how they can be a subject for professional teaching or for University examinations.”

અર્થાત્, હજી આ અને આવાં શાસ્ત્ર તમારે રચવાનાં છે, અને તે કૃત્રિમ શિક્ષણ અને પરીક્ષા અર્થે નહિ, પણ શાળાની દીવાલોની બહાર જગતમાં જે શક્તિઓ કામ કરી રહી છે તેના અભ્યાસ અર્થે.

બહેનો, ભાઈઓ અને અધ્યાપક બંધુઓ ! તમે રાષ્ટ્રીય વિદ્યાલયમાં જોડાઈને તમારે માથે કવી મ્હોટી જવાબદારી લીધી છે એ સંબંધી મારા અલ્પ વિચાર મ્હેં તમારી સમક્ષ મૂક્યા. તમને શોભતા એવા સદ્ગુણોની મૂર્તિરૂપ બનશો, અને મ્હેં કહ્યું તેમ હિન્દુસ્થાનની વિદ્યાને નવો જન્મ આપશો—આ પુરાણ દેશમાં જ્ઞાનની નવી ઉષા પ્રકટાવશો, તો તેમાં સાહસ તમારું હોઈ યશ પણ તમારો જ રહેશે.

[વસંત વર્ષ ૨૧, અંક ૬, આષાઢ, સં. ૧૯૭૮]

ગૂજરાત મહાવિદ્યાલયમાં આપેલું એક ભાષણ*

વિદ્યાર્થીઓને ઉપદેશ

અધ્યાપક બન્ધુઓ, વિદ્યાર્થી ભાઈઓ અને બહેનો, અને અન્ય સંજ્ઞનો અને સન્નારીઓ—

આ સંસ્થાના નવા સત્રને આરંભે મહારા મિત્ર અને ભૂતપૂર્વ સહાધ્યાપક અને આ વિદ્યાલયના આચાર્ય શ્રી કૃપાલાનીજીએ વિદ્યાર્થી-વર્ગને સંબોધીને જે શબ્દો બોલવાનું મને નિમન્ત્રણ દીધું છે તે માટે હું એમનો, આ વિદ્યાલયના કાર્યકર્તાઓનો, તેમજ આપ સર્વ શ્રોતાજનનો ઉપકાર માનું છું. મહારો ગૂજરાતની કેળવણી સાથે લાંબો સંબંધ, અને આપનામાંના ઘણાક સાથેની મહારી અંગત મિત્રાચારી એજ આપણા પરસ્પર આકર્ષણનું કારણ છે. મહારા વિચાર આપના વિચારથી ડાઘી રથળે બુદ્ધ પડશે. પણ આપ એ ઉદારતાથી સહી લેશો.

આજનો વિધિ ઉપનયનનો છે, સમાવર્તનનો નથી: એટલે ગૃહસ્થાશ્રમ અને ગૃહસ્થાશ્રમની જવાબદારી એ વિષે કરતાં વિદ્યાર્થી-જીવન અને એ જીવનનાં કર્તવ્યો એ વિષે બોલવું વધારે ઉચિત છે. એ સંબંધમાં પ્રાચીન રીતિએ આજનો વિધિ કરવાનો હોય તો તે હું આ રીતે કરું: દરેક વિદ્યાર્થીને હું મહારી પાસે લઈને—‘ઉપનયન’ કરીને—પહેલો ઉપદેશ એ દઉં કે સવિત્રા પ્રસૂત: । બૃહસ્પતેર્બ્રહ્મવારી અવ । અસાવપોશત: । સમિધ આધેહિ । કર્મ કુશ દિવા મા સ્વાપ્સી: ।

તેજઃપુંજ જ્ઞાનમય સવિતાનો—ચૈતન્યપ્રેરક અને બુદ્ધિપ્રેરક પરમાત્માનો—તું પુત્ર છે; તું વિદ્યા અને ધર્મના અધિષ્ઠાતા જહસ્પતિનો પ્લહચારી થા: આ શુદ્ધ જળથી આચમન કરી ત્હારા આત્માને શુદ્ધ કર. જરૂર પડે તો તારૂં સર્વસ્વ હોમવાને પણ તું તત્પર છે એમ સૂચવનાર તારે હાથે એકઠી કરેલી સમિત્ર આ અગ્નિમાં હોમ. કર્મ કર. દિવસે સૂઈશ નહિ—અર્થાત્, તું ડાણ છે એ વિચાર: તું પરમાત્માનો અંશ છે. તું એક સામાન્ય મનુષ્યનો વિદ્યાર્થી નથી, તું વિદ્યા અને ધર્મના અધિષ્ઠાતા અને આદર્શરૂપ દેવોના આચાર્ય જહસ્પતિનો વિદ્યાર્થી છે. ત્હારે ત્હારા આત્માને શુદ્ધ કરી સ્વાર્પણને માટે તત્પર થવાનું છે. તમારું જીવન કર્મ અને જગૃતિથી ભરવાનું છે.

પણ આ ઉપદેશ વિદ્યાર્થીના હૃદયને લાગશે જ નહિ, જ્યાં સુધી વિદ્યાર્થીનું જીવન અને આચાર્યનું હૃદય એકબીજા સાથે મળ્યાં નથી, માટે આચાર્ય કહે છે:

મમ હૃદયે હૃદયં તે અસ્તુ । મમ ચિત્તં ચિત્તેનાન્વેહિ । [મમ વ્રતે હૃદયં તે દધામિ શાખાન્તર] મમ વાચમેકમના જુષસ્વ । વૃહસ્પતિષ્ટ્વા નિયુનક્તુ મમ્ભમ્ ।

—“ત્હારા હૃદયમાં તારૂં હૃદય હો. (ત્હારા વ્રતમાં—અર્થાત્ ચારિત્રમાં—તારૂં હૃદય હું મૂકું છું.) ત્હારા ચિત્તને ત્હારા ચિત્ત વડે અનુસર. ત્હારી વાણીને એકાગ્રમન વડે આનન્દથી સેવ. જહસ્પતિ તને ત્હારી સાથે જોડો.”

આપણા પ્રાચીન સંપ્રદાયानુસાર આટલો માનસિક વિધિ કરીને, હવે આ સંસ્થાના વિદ્યાર્થી ભાઈઓને અને બહેનોને સંબોધીને થોડું કહું. લાંબા ભાષણનો આજનો પ્રસંગ નથી.

આપનું સૂત્ર છે કે સા વિદ્યા યા વિમુક્તયે । એ જ વિદ્યા કે જે વડે વિમુક્તિ મળે. પણ વિમુક્તિ એ તો અભાવ થયો; જીવનની ભાવના તરીકે એ શોભે નહિ. ત્યારે આ વાક્યનું તાત્પર્ય એવું લેવું જોઈએ કે મુક્તિની પાર એવો કોઈ ભાવાત્મક પદાર્થ છે કે જે વિમુક્તિ વડે સિદ્ધ કરવાનો

છે. એ ભાવાત્મક પદાર્થ તે હું નિર્વિવાદરૂપે યાને આપની સંમતિ કદપી લઈને, માની લઉં છું કે સ્વરૂપસિદ્ધિ—self-realization. હવે, આ સંસ્થાની ભાવનાનુસાર એવી સ્વરૂપસિદ્ધિ કેવી રીતે થઈ શકે એ વિષે ગયે વર્ષે હું આપની સમક્ષ કાંઈ બોલ્યો હતો—એમાં વિશેષતઃ મેં સંસ્થાના વાતાવરણ (atmosphere) ની જરૂર તરફ આપનું ધ્યાન ખેંચ્યું હતું.

આ વખત મુખ્ય ભાગે તમારી પોતાની—વિદ્યાર્થીજનની—સ્વરૂપ-સિદ્ધિ વિષે બોલવાનો મહારો વિચાર છે. સંસ્થાની અંતે વિદ્યાર્થીજનની સ્વરૂપસિદ્ધિ એકબીજાથી છૂટી પાડી શકાતી નથી. તમે વિદ્યાર્થીઓ સંસ્થાને રચો છો, અંતે સંસ્થા તમને રચે છે. પણ સંસ્થા તમને રચે તે ઉપરાંત તમે તમારી જાતને કેવી રીતે રચી શકો, તમારા પ્રાકૃત જીવનને કેળવણીના સંસ્કારથી કેવું સંસ્કૃત બનાવી શકો—એ વિષે હું આજ બોલવા ઇચ્છું છું.

મહેં અનેકવાર અનેક રથજે ભાર મૂકી મૂકીને કહ્યું છે કે કેળવણી માટે આપણામાં ત્રણ પ્રાચીન શબ્દો છે: એક તો કેળવણીના રૂઢ અર્થમાં કૌટિલ્યે વાપરેલો વૃદ્ધસંપ્રયોગ શબ્દ—જેનો યૌગિક અર્થ વિદ્વાનોના સમાગમમાં આવવું એવો થાય છે; બીજો શિક્ષણ યાને શક્તિપ્રદાન, એટલે કે શક્તિઓ કેળવવી; અને ત્રીજો વિનય નામ એક વિશિષ્ટ ઉદ્દેશ નક્કી કરી તે તરફ પોતાના જીવનને દોરવું. કેળવણીને ઉચ્ચ-અભિજાત, ઉદ્દેશવાળી અને કાર્યકરી કરવા માટે આ ત્રણે વાનાં જરૂરનાં છે.

(૧) વૃદ્ધસંપ્રયોગ—વિદ્વાનોના સમાગમમાં રહેવું એ કેળવણીનાં પુસ્તકો જેટલું જ, અને એક રીતે એથી પણ અધિક, આવશ્યક છે: કારણ કે વિદ્વત્સમાગમથી શિષ્યોના જીવનનું વાતાવરણ બંધાય છે, બહાર વેલ સીંચાય છે. આ આવશ્યકતા માટે આ સંસ્થામાં ગોઠવણ છે જ એમ હું માનું છું—નહિ હોય તો ધીમે ધીમે થઈ જશે,

ગુજરાત મહાવિદ્યાલયમાં આપેલું એક ભાષણ

૧૬૩

કેમકે આ સંસ્થામાં ગુરુ અને શિષ્ય સૌ સમાન રીતે એક જ ભાવનાથી પ્રેરાઈ વ્યવસાયમન્દુ તરીકે કામ કરે છે એ જાણીતું છે.

(૨) બીજું, શિક્ષણ:— કહેવાતા જ્ઞાનનાં સૂત્રાં છોડ્યાંથી મગજ ભરવું એમ નહિ, પણ લીલા છોડ જેવી માનસિક શક્તિઓને સીંચવી, પોષવી, વિકસાવવી એ શિક્ષણનું ખરું સ્વરૂપ છે. એક ખ્રિસ્તી આખ્યાયિકા છે કે ધણીએ પરદેશ જતી વખતે એના નોકરને અમુક ટૅલન્ટ્સ એટલે કે કેટલુંક ધન આપ્યું. એમાંના બેએ તો એ ટૅલન્ટ્સનો ઉપયોગ કરી એકના બે કર્યા. ત્રીજાએ ટૅલન્ટ્સ દાટી મૂક્યા. ધણી પાછો આવ્યો અને નોકરને પૂછ્યું કે તમને સોંપેલા ટૅલન્ટ્સનું શું કર્યું ! ત્યારે એમણે પોતે કર્યું હતું તે કહ્યું. ધણી પરેલા બે ઉપર રાજ થયો, ત્રીજા ઉપર ગુસ્સે થયો. આખ્યાયિકાનો સાર કે આપણી શક્તિઓ દાટી મૂકવા માટે નથી, વિકસાવવા માટે છે. સત્ય (Truth), કર્તવ્ય (Right), અને સૌન્દર્ય (Beauty)ની ભાવના મનુષ્યમાત્રમાં વસેલી છે, અને એને કેળવવાની શક્તિ પણ પ્રભુએ આપેલી છે. આત્મા અખંડ હોઈ એ માટેની શક્તિઓ સર્વથા પ્રથક્ નથી, તેમ વિશ્વ પણ એક અખંડ પદાર્થ હોઈ એ શક્તિઓના વિષય પણ એકબીજાથી તદ્દન છૂટા પાડી શકતા નથી. તોપણ સ્થૂળ રીતે જેટલો વિભાગ સત્ય છે તેટલો પાડીને બોલીએ તો આ ત્રિસત્રીમાં જીવનની સઘળી કળા સમાવી શકાય છે તે એ છે કે—સત્યનિષ્ઠ બનો, કર્તવ્યનિષ્ઠ બનો, સૌન્દર્યનિષ્ઠ બનો.

આમાં સત્યનિષ્ઠા અને કર્તવ્યબળ વિષે બોલતાં પહેલાં સૌન્દર્યપ્રેમ વિષે હું બોલવા ઈચ્છું છું, કારણ કે એ સૌથી વધારે ઉપેક્ષા પામેલો વિષય છે. હમણાં જ એક ઑક્સફર્ડના વિદ્યાર્થીએ મને લખ્યું છે કે—

“ ઑક્સફર્ડનું Summer term—most glorious term —શરૂ થયું છે. ટર્મની શરૂઆતના ભાષણમાં હમારા Censor એ કહ્યું કે This is summer time, and you are young. માટે

વાંચવું નહિ, ખૂમ રમો. હિંદુસ્તાનમાં કાંઈ પ્રોફેસર આવી શિખામણ આપે એ કદપી શકાય છે ?

ઠાઠ એકદમ ખૂબ ઓછી થઈ ગઈ છે. બધે Sunshine છે. Sunshine ની કિંમત અહીં જ છે—હિંદુસ્તાનમાં ન હોઈ શકે. બધે લીલોતરી ખૂબ ઊગી છે, ઝાડ ઉપર પાછાં લીલાંછમ પાંદડાં અને મહોર આવ્યાં છે. Daffodils, tulips and violets દેખાવા માંડ્યાં છે. ફૂલો દેખાવે સુંદર પણ સુગંધ ગિલકલ ન મળે, તેથી આપણું મન તો એ જોઈ પ્રવૃત્તિ ન થાય. ટેનિસ, ક્રિકેટ વગેરેની સીઝન શરૂ થઈ છે એટલે દરરોજ બપોરે ઓક્સફર્ડની સ્ટ્રીટ્સમાં White flannels પહેરી undergraduates હાથમાં રેકેટ લઈ ટેનિસ રમવા જતા અથવા રમીને આવતા નજરે પડે.”

આમાં હિંદુસ્તાનના પ્રોફેસરોને કાંઈક અન્યાય છે. પણ સર્વાંગપૂર્ણ ફળવણીમાં અમુક અંગ વિસ્મરાવાં ન જોઈએ એ જણાવવા માટે આ પેરેગ્રાફ આપની સમક્ષ મહેં મૂક્યા છે. સૌન્દર્યનો પ્રેમ આપણા જનસમાજમાંથી બહુ ઘટી ગયો છે એમ સૌ કાંઈ કબૂલ કરશે. આપણી જૂની ધર્મશ્રદ્ધિમાં વ્રત, ઉત્સવ, તીર્થ, દેવપૂજન આદિને અંગે આને માટે ઘણી વ્યવસ્થા કરવામાં આવી હતી, પણ પાશ્ચાત્ય નફાતોટાની (Utilitarianism) અને બુદ્ધિમહિમા (Rationalism) ની દષ્ટિએ જૂના સંપ્રદાયને નવીન યુવકોના જીવનમાંથી લુપ્ત કરી નાંખ્યો છે, અને તેને સ્થાને સૌન્દર્યના પ્રેમને ફળવવા માટે નવું કાંઈ ઊપજાવ્યું નથી, પણ વસ્તુતઃ મનુષ્યના હૃદયમાં રહેલી ચન્દ્ર જેવી આ શીતળ અને મીઠી ભાવના—જે સત્યપ્રકાશ જેવી જ્વલન્ત કે કર્તવ્યની ધારા જેવી તીક્ષ્ણ નથી, એ ફળવવાની બહુ જરૂર છે. આ સંબંધમાં મહારા એકબે અનુભવોનો ઉલ્લેખ કરે તો આપ એમાં અહંભાવની વૃત્તિ નહિ જુવો એમ હું આશા રાખું છું.

એક વખતે, ગૂજરાત કોલેજના પ્રિવિયસ હોલમાં—મકાનના, ઉત્તર દિશામાં છેલ્લા મહોટા ખંડમાં હું સંસ્કૃત શીખવતો હતો.

એટલામાં ઉપદ્રા માળના ખંડમાંથી—જેમાં, ‘તે દિ નો દિવસા ગતાઃ’ એ લાવથી મને સાંભરતા પુરાણા* દિવસોમાં, તે વખતે પ્રિન્સપાલનો ખંગલો બંધાયેલો ન હોવાથી પ્રિન્સપલ ડેવીઝ સકુટુમ્બ રહેતા હતા—ત્યાંથી એકાએક પિયાનોનો ગંભીર અને મન્દ્ર સ્વર નીચે ઊતર્યો ! સૌ અણધાર્યા ચિત્રિત થઈ ગયા, અને પિયાનો વાગ્યે ગયો ત્યાં સુધી પુસ્તક વાંચતું અશક્ય થઈ ગયું. કોઈ પણ તરેહના ખળભળાટના કારણથી નહિ, ઊલટું વર્ગમાં એટલી બધી શાન્તિ પ્રસરી ગઈ હતી કે સંગીતના લયકાળે ‘જમીન ઉપર એક ટાંકણી પડે તોપણ સાંભળી શકાય.’ ડિઝરાએલીના શબ્દો સ્મૃતિ ઉપર ચઢી આવ્યા. પણ હું ભૂલું છું : આ આનન્દની સમાધિમાં કોઈ પણ એવો ધ્વનિ સાંભળી શકાય એમ હતું જ નહિ.

એક ખીજે પ્રસંગ : જૂલાઈ માસ હતો—અને મેઘદૂતના સંસ્કાર ઉદ્દ્યુદ્ધ કરવા માટે કહું તો આષાઢ માસ હતો—અને એ જૂના દિવસોમાં મુંબઈ યુનિવર્સિટિનું પહેલું ટર્મ જન્યુઆરી માસથી શરૂ થતું હોઈ વિક્રમોર્વશીયના ચતુર્થ અંકનો આરંભ થવાનો સમય હતો. મહેં વર્ગમાં પુર્રવાના મુખમાંથી નીકળતા પહેલા શ્લોકની પહેલી પંક્તિ—

નવજલધરઃ સનદ્વોડયં ન દત્તનિશાચરઃ ।

—વાંચી, ત્યાં તો બહાર આકાશમાં વાદળાંના થર ચઢી રહ્યા હતા, તેમાં એક ઊંડી ગર્જના થઈ, અને એ રસમાં જાણે વૈચિત્ર્ય પૂરવા પાસેના વૃક્ષમાંથી કાચલનો ટહુકા સંભળાયો ! હું ઊંડા મુખથી સ્તબ્ધ થઈ ગયો, વિદ્યાર્થીઓનો સમૂહ પણ જાણે ચિત્રમાં આલેખાઈ ગયો, અને સૌને જીવનની એક ધન્ય ક્ષણ અનુભવાતી હોય એમ લાગ્યું.

આ એ પ્રસંગો ટાંકવાનું તાત્પર્ય કે આપણામાં સૌન્દર્યનો આનન્દ ભોગવવાની એક સ્વાભાવિક વૃત્તિ છે. જે ઉચ્છૃંખલતા પ્રેરતી નથી, પણ ઊલટું આત્મામાં શાન્તિ ભરી ‘આનન્દસાન્દ્રો જયઃ’ ‘આનન્દસાન્દ્ર લય’ ઉત્પન્ન કરે છે. વળી, ઇન્દ્રિયગ્રાહ્ય સૌન્દર્ય એ જ

* પુરાનનવન્દના પણ નવા (નિરુક્ત).

સૌન્દર્ય નથી. આત્માનું સૌન્દર્ય જે મનોગ્રાહ્ય વા શુદ્ધ આત્મગ્રાહ્ય છે તે એ કરતાં પણ શ્રેષ્ઠ છે. એક મનુજઆત્માની સુંદરતા પારખવી અને એને ચાહવી એ એને પારખનાર અને ચાહનાર આત્માની ઉન્નતિની કસોટી, અને અધિક ઉન્નતિનું સાધન છે. વિદ્યાર્થી વિદ્યાર્થી વચ્ચે અને વિદ્યાર્થી ગુરુ વચ્ચે આ જાતની કેળવણીના પ્રસંગો ઘણા આવે છે.

ખીલું કર્તવ્યબળ: વિદ્યાર્થીઓમાં કર્તવ્યબળ પ્રેરવાની આવશ્યકતા વધારે ખુદલી છે. વિદ્યાર્થીઓ કર્તવ્યનિષ્ઠ થાય એ કયા અધ્યાપકને ન ગમે? પણ કર્તવ્યબળ ઉત્પન્ન કરવા માટે હજી જોઈએ તેટલી યોજનાઓ શિક્ષણાલયોમાં રચાઈ નથી. રમતગમતનાં સ્થાન એ ચારિત્ર્યશિક્ષણની શાળાઓ મનાય છે. ઇંગ્લંડની ‘પબ્લિક સ્કૂલ’ અને એના પાયા ઉપર રચાયેલું ત્યાંની યુનિવર્સિટીનું જીવન એ આ માન્યતાનું પ્રભવસ્થાન છે. હવે એ માન્યતા ખોટી છે એમ કહેવાનું મહાર્ગ તાત્પર્ય નથી. પણ રમતગમત એ જ પૂર્ણ ચારિત્ર્ય બાંધવા માટે પૂર્ણ છે એમ સમજી ચારિત્ર્યરચનાની ખીલ યોજનાઓ યોજવા તરફ જોઈએ તેવું લક્ષ અપાતું નથી એ શોચનીય છે. ધર્મશિક્ષણ, ઇતિહાસશિક્ષણ, સમાજશાસ્ત્રશિક્ષણ—આપણી પરિભાષામાં વર્ણાશ્રમ—ધર્મશિક્ષણ—સત્સમાગમ, ગુરુસંપ્રયોગ, અન્તેવાસ(છાત્રાલય) વ્યવસ્થા, કર્તવ્યક્ષેત્રયોજના—આદિ બહુવિધ સાધનદ્વારા વિદ્યાર્થીઓમાં કર્તવ્ય—જ્ઞાન અને કર્તવ્યબળ ઉત્પન્ન કરી શકાય છે.

ત્રીજો ગુણ કેળવવાનો તે સત્યનિષ્ઠા. સત્યનિષ્ઠાની જરૂર માટે તો મતભેદ હોઈ શકે જ નહિ, પરંતુ વસ્તુતઃ કેટલા થોડા ખરા અને સંપૂર્ણ અર્થમાં સત્યનિષ્ઠ હોય છે? ઇતિહાસ કે સાયન્સની વસ્તુ શોધવામાં (Research) કે એ સંબંધે વિચાર અને વિવેકશક્તિ (Judgment) વાપરવામાં કેવળ સત્યથી જ દોરાય એવા કેટલા હોય છે? ઇતિહાસને ખોટા સ્વદેશાભિમાનથી કે પરદેશાભિમાનથી—બંને દોષ છે—અસત્ય અને કદૂપો કરી નાંખવામાં આવતો નથી? પરદેશી

ગુજરાત મહાવિદ્યાલયમાં આવેલું એક લાપણ

૧૬૭

માલની માફક પરદેશથી ઊતરી આવેલું સત્ય (?) જ આપણું ચિત્ત હરે અને સ્વદેશી સત્યને વિના ગ્રાહકે ઘેર ઘેર ભટકવું પડે એ થોડી શરમતી વાત નથી. પણ હાલના વખતમાં એક નવો ભય તો સ્વદેશભિમાન—ખોટા સ્વદેશભિમાનમાં રહેલો છે. જાણે સ્વદેશભિમાન એ જ એક સદ્ગુણનો રાગ હોય એમ માની ધતિહાસની વિદ્યાને સ્વદેશભિમાનની દાસી બનાવવામાં આવે એ બરાબર નહિ. આ દોષ અત્રે કાંઈ કરે છે એમ કહેવાની મતલબ નથી પણ સૌએ એથી ચેતતા રહેવાની જરૂર છે. એનું અત્યારના નવા જીવન વખતે સ્મરણ દેવડાવવું એ નિરર્થક કે અપ્રાસંગિક નથી.

(૩) આ પ્રમાણે શિક્ષણ યાને શક્તિ કેળવવાની વાત સમાપ્ત કરીને હવે હું ‘વિનય’ યાને વિશિષ્ટ ઉદ્દેશ તરફ પોતાની જાતને દોરવી એ અર્થમાં કેળવણીના વિષયમાં તમારું તેમ જ અમારું—અધ્યાપક વર્ગનું—શું કર્તવ્ય છે એ વિષે કહેવા માગું છું.

જીવન એ માત્ર કાલપ્રવાહમાં તણાવું કાષ્ટ નથી, પણ કાલને પણ વશમાં લેતી ચૈતન્યશક્તિનો આવિર્ભાવ છે. તેથી જીવન એ drift નહિ પણ art, તેમજ artificiality પણ નહિ પણ art, અર્થાત્ ચૈતન્યશક્તિથી પ્રકટ થતી એક સુંદર કળા હોવી જોઈએ. તેથી દરેક વિદ્યાર્થીએ આ શાળામાં દાખલ થતાં પહેલાં પોતાની જાતને આ પ્રશ્ન પૂછીને નિર્ણય કરી નાંખવો જોઈએ કે આ રાષ્ટ્રીય વિદ્યાપીઠમાં દાખલ થવામાં પોતાનો હેતુ શો છે? આમાં જો મહારી કાંઈ પણ સૂચના ઉપયોગી થતી હોય તો હું કહું છું કે—આ સંસ્થાના વિદ્યાર્થીઓએ પોતાના આત્માને—અર્થાત્ માનસિક બંધારણને—બરાબર સમજી લઈને એ વર્ગમાં જોઈએ જવું જોઈએ. (૧) બ્રાહ્મણ અને (૨) ક્ષત્રિય, અહીં વૈશ્ય અને શૂદ્રને સ્થાન ન હોવું જોઈએ. જો આને

વિદ્યા ભણીને ધનના ઢગલા કરવાની તૃષ્ણા હોય ન વા જેમને શુદ્ધ નોકરી કરીને પેટ ભરવું હોય તેમને માટે આ સંસ્થા નથી. આ ચોખ્ખી સમઝણ સાથે જ વિદ્યાર્થીઓને આ સંસ્થામાં દાખલ કરવા જોઈએ. ભલે એથી વિદ્યાર્થીની સંખ્યા ઓછી થાય, પણ મહાત્માજીએ અન્ય પ્રસંગે અન્ય વિષયમાં કહ્યું છે તેમ સો ખોટા રૂપિયા કરતાં એક સાચો રૂપિયો સારો-ખોટા રૂપિયા તો ભારરૂપ જ. હું વૈશ્ય અને શૂદ્રને ખોટા રૂપિયા ના કહું, કારણ કે એ પણ પ્રકૃતિના ખરા રૂપમાંથી જ ધડાએલા છે, પણ જુદી છાપનાં રૂપિયા તો કહું જ, અને જગતને જણાવી દઉં કે આ ટંકશાળમાં અમુક છાપના રૂપિયા પડતા નથી-જેથી પાછળથી એ વિદ્યાર્થીને નિરાશાતું કે ફરિયાદ કરવાનું કારણ ન રહે.

વારૂ, ત્યારે આપણે જેને બ્રાહ્મણ અને ક્ષત્રિય વિભાગ કહ્યા, તેમાં કરવાનું શું શું? પ્રથમ ક્ષત્રિયવિભાગ લઈએ. ‘ક્ષત્રિય’ શબ્દનો અર્થ બરાબર સમઝાજો. ક્ષત્રિયો લડવા માટે સર્જાયા નથી-એ આસુરભાવ તો હિંસ પશુઓને જ હોય. કાલિદાસ કહે છે તેમ-ક્ષતાત્કિલ ત્રાયત ઇત્યુદમ્ન ક્ષત્રસ્ય શ્વદો મુવનેષુ દ્વઃ ૧-એ જ ખરે ક્ષત્રિય કે જે અન્યનું ક્ષતથી રક્ષણ કરે-અને તેમ કરવા જતાં જો પ્રાણ આપવાનો પ્રસંગ આવે તો તે દિલીપ રાજાની માફક આપવા તૈયાર થઈ જાય. આર્તત્રાણ એ ક્ષત્રિયનો ધર્મ છે. વળી દેશને જડ સિપાહીઓ નથી જોઈતા, પણ બુદ્ધિશાળી ક્ષત્રિયો જોઈએ છે. તેથી રાજા પ્રકૃતિરક્ષનાત્-પ્રજાનાં મત અનુસાર રાજ્યકાર્ય કરવું એ ખીજો ક્ષત્રિયનો ધર્મ છે. અને એ કાર્ય માટે યોગ્યતા સંપાદન કરવા સાફ પૂરતું જ્ઞાન મેળવવું એ ધર્મના યોગ્ય અનુષ્ઠાનમાં આવી જાય છે. તે

= અન્ય શાળાઓમાં જે વિદ્યાર્થી જાય છે તે આવી તૃષ્ણાથી જ જાય છે એમ મારું માનવું કે કહેવું નથી આ શાળાના વિદ્યાર્થીને એ તૃષ્ણા હશે તો તે પૂરી નહિ પડે એમ એ વિદ્યાર્થીને સ્પષ્ટ સમજાવી દેવા માટે આ વચન છે.

માટે ક્ષત્રિયવિભાગમાં ધાતહાસ, અર્થશાસ્ત્ર, અને રાજ્યશાસ્ત્રનું શિક્ષણ આવે, તેમાં એ દરેકના સ્વૂળ સિદ્ધાન્ત માત્ર નહિ, પણ ક્રીણી ક્રીણી પણ અગત્યની સંપૂર્ણ વિગતની માહિતી, તેમ જ નવીન શોધ પણ સમાવવી જોઈએ. શાળા છોડીને આઘા ઊભેલા નહિ, પણ જોઓ આ વિદ્યામાં પારંગત થશે તેઓ જ દેશની સેવા કરી શકશે. સરકારી શાળામાં કેળવાએલો વિદ્યાર્થી પણ જો સ્વદેશભક્ત હશે અને તમારા કરતાં પૂર્વોક્ત વિષયમાં અધિક જ્ઞાન ધરાવતો હશેતો એ તમારા કરતાં દેશની જરૂર વધારે સારી સેવા કરી કરશે. તે માટે ક્ષત્રિય-વિભાગમાં સઘળી તૈયારી ઉપર કહેલા વિષયમાં પારંગત થવા માટે કરો. કહું તો ક્ષમા કરજો કે અસહકાર, ખાદી, રાષ્ટ્રીયશાળા ખોલવાનો ઉપદેશ એ જ તમારા જીવનનું પરમકાર્ય હોઈ ન શકે. જીવનનાં ન્હાનાં ન્હાનાં કર્તવ્યો કરવાં એ સાડું છે, પણ જીવનમાં મોટાં કર્તવ્યો પણ હોય છે, એ સ્વીકારવું જોઈએ. અને ભવ્ય જીવ થઈ તે એ મોટાં કર્તવ્યો કરવા માટે પણ તમે કટિબદ્ધ થઈ જાઓ એમ મહારી વિનંતી છે. Indian Administration—હિન્દના રાજ્યવહીવટ—ની સંપૂર્ણ માહિતી મેળવો, પણ એટલું જ બસ નથી. વહીવટ એ અમુક સિદ્ધાન્ત ઉપર રચાયેલો હોય છે અને તેથી Political Science નો પણ એક શાસ્ત્ર તરીકે અભ્યાસ કરો. History અને Political—ઇતિહાસ અને રાજ્યતંત્ર પ્રો. સીલી કહે છે તેમ—બીજ અને ફળ પેડે સાથે જોડાયેલાં છે, તેથી ઇતિહાસ વડે Political Science—રાજ્ય-શાસ્ત્રને કસો, ઇતિહાસમાં પણ ધર્મ આદિ બળ ઉપરાંત દેશની આર્થિક સ્થિતિ કેવો ભાગ ભજવે છે એ ધ્યાનમાં રાખી Economics—અર્થશાસ્ત્ર—નો પણ બહુ સંગીન અભ્યાસ કરો. મને પડિત માલવીયાજી કહેતા હતા કે જ્યારે ‘Reverse Council bills’ નો પ્રશ્ન ધારાસભામાં ઉપસ્થિત થયો ત્યારે સૌને સ્વર્ગસ્થ ગોખલેની ખોટ જણાઈહતી. અત્યારે તમે રાજ્યતંત્ર સાથે અસહકારી રહેશો, પણ જતે દહાડે રાજ્યતંત્ર ચક્રમાં પડ્યા વિના છૂટકો નથી. આજના

સંન્યાસી કાલે ગૃહસ્થાશ્રમ માંડશે. હું સૌને નિખાલસપણે અને મિત્રભાવથી સંન્યાસને બદલે બ્રહ્મચર્ય (Education) અને ગૃહસ્થાશ્રમ (Councils) કેળવવાની સલાહ આપું છું.

બીજો બ્રાહ્મણ વિભાગ: એમાં સાહિત્ય, તત્ત્વજ્ઞાન, અને રાજ્યશાસ્ત્ર ઉપરાંત પૂર્વોક્ત ઇતિહાસ, અર્થશાસ્ત્ર અને રાજ્યશાસ્ત્રનું પણ નિષ્કામ (રાજ્યવહીવટમાં ભાગ લેવા માટે નહિ પણ નિષ્કામ) અધ્યયન કરાવવું જોઈએ. આ વિદ્યાલયમાં દાખલ થતા અમુક વિદ્યાર્થીઓ આ બ્રાહ્મણભાવનાનું વ્રત લે તો અત્યારની એક મોટી મુશીબતનું નિરાકરણ થઈ જાય. આરંભના કાળમાં જ્યારે પાઠ્યપુસ્તકો અંગ્રેજીમાં જ છે અને અધ્યાપકો પણ ઘણે ભાગે અંગ્રેજી દ્વારા જ શિક્ષણ આપી શકે એમ છે તે વખતે આ વિદ્યાલયનો એક પ્રધાન નિશ્ચય—માતૃભાષા દ્વારા કેળવણી આપવાનો—તે અમલમાં મૂકવા માટે એક ઉત્તમ માર્ગ એ છે કે હાલના વિદ્યાર્થીઓ વિશાળ વાચન કરી, જ્ઞાનથી ભરાઈ, સ્નાતક વા નિષ્ણાત થઈ એ જ્ઞાનના પરિપાકરૂપે તે તે વિષયોના ગ્રંથો રચવામાં લાગી જાય. એ ગ્રંથો અંગ્રેજી ગ્રંથોનું સ્થાન લઈ પાઠ્યપુસ્તકો તરીકે સ્વીકારાય એમ હું અત્યારે કે આવતા દશેક વર્ષ સુધી તો ઇચ્છી શકતો નથી જ. પણ તે તે વિષયનાં પુસ્તકોનો સિદ્ધ કે સૂચિત આદર્શ આ રીતે ખડો થાય તો ગૂજરાતી વાક્યમય બહુ વિસ્તાર અને ગૌરવ પામે. દાખલા તરીકે, અને ફક્ત દાખલા તરીકે જ—પ્રાચીન હિન્દના ઇતિહાસ અને સંસ્કૃતિનો વિષય લો. એમાં કેટલું બધું કાર્ય કરવાનો અવકાશ છે! આ પ્રસંગે હું આપના પુરાતત્ત્વમંદિરને એક વિનંતી કરવાની છૂટ લઉં છું. એ મંદિરનો વહીવટ રાષ્ટ્રીય વિદ્યાપીઠના અંગ તરીકે ચાલવો જોઈએ કે સ્વતંત્ર રીતે એ પ્રશ્નો સાથે મારે લેવાદેવા નથી. તેમ એ મંદિર અત્યારે ઘણું સાફ કામ કરી રહ્યું છે એ પણ હું જાણું છું અને આનન્દથી સ્વીકારું છું. પણ એ સારા કામમાં પણ મને એક ખામી અત્યારે જણાઈ છે કે એ કામ રાષ્ટ્રવિદ્યાલયને

ઉપદ્રવક થાય એ રીતે થતું નથી. છૂટુંછવાયું Research યાને શોધ કે study—અભ્યાસ—નું કામ થાય છે, પણ હું સૂચના કરું છું તે એ કે પુરાતત્ત્વમંદિરે પ્રાચીન ભારતના ઇતિહાસ અને સંસ્કૃતિ ઉપર એક ગ્રંથ વા ગ્રંથમાળા રચવી જોઈએ—અને એ રચવા ઉપર અધ્યાપકોએ અને વિદ્યાર્થીઓએ પોતાની સઘળી શક્તિ, શ્રમ અને બુદ્ધિ કેન્દ્રિત કરવાં જોઈએ. આવા એક પુસ્તકથી ગૂજરાતની બહાર સમસ્ત ભારતની જેવી સેવા થશે તેવી છૂટાછવાયા અભ્યાસથી કે શોધથી થવાની નથી. એ ગ્રંથમાળામાં—માત્ર એક સૂચના ખાતર—આ આઠ હું ગણાવું છું.

- (૧) પ્રાચીન હિન્દનો રાજકીય ઇતિહાસ.
- (૨) એ ઇતિહાસનાં પ્રમાણુ: શિલાલેખ, સિક્કા ઇત્યાદિ
- (૩) ધર્મ અને તત્ત્વજ્ઞાનનો ઇતિહાસ—આજણ યાને વૈદિક.
- (૪) ધર્મ અને તત્ત્વજ્ઞાનનો ઇતિહાસ—જૈન અને બૌદ્ધ.
- (૫) સાહિત્ય અને કલા—સાહિત્ય અને એની ભાવનાનો ઇતિહાસ;
- (૬) સાહિત્ય અને કલા—સંગીત ચિત્ર વગેરે કલાઓ, તથા ગણિત, ન્યૂનિયમ, રસાયન, શિલ્પ, આદિ શાસ્ત્ર અને કલાઓનો ઇતિહાસ.
- (૭) ધર્મ (સ્મૃતિ—કાયદા) શાસ્ત્રનો ઇતિહાસ.
- (૮) રાજ્યશાસ્ત્ર, અર્થશાસ્ત્ર, સમાજશાસ્ત્રનો ઇતિહાસ.

અન્ય સંસ્થાઓને કાષ અને વ્યાકરણ કાઢવાં દો. તમે આ એક ઇતિહાસ રચશો તો તમારું અસ્તિત્વ સફળ થઈ ગયું એમ અત્યારની અને ભવિષ્યની પ્રજા કહેશે.

[વસન્ત વર્ષ ૨૨, અંક ૫, જ્યેષ્ઠ, સં. ૧૯૭૯]

ગૂજરાત વિદ્યાપીઠની એક નવી પ્રવૃત્તિ

ગૂજરાત વિદ્યાપીઠની વર્તમાન સ્થિતિથી સંતોષ પામનાર કરતાં એક પામનાર જનોની સંખ્યા વધારે હશે અને આ બીજી જાતની સંખ્યામાં વિદ્યાપીઠના સાચા મિત્રો અને જાંડા હૃદયથી એનું શુભ ચિંતવનારા જનો પણ છે. અત્યાર સુધીમા એ સંસ્થાએ એની સાથે જોડાયેલા પુરાતત્ત્વમન્દિરદ્વારા તેમજ સ્વતંત્ર રીતે પણ ગૂજરાતને ઘણી સેવા કરી છે. એણે ગૂજરાતના વિદ્યાર્થી યુવકોમાં—એના અંગભૂત વિદ્યાર્થીઓમાં તેમજ એની બહાર—અપૂર્વ અભય, સત્યનિષ્ઠા, દૃઢતા, સાદાઈ, દેશભક્તિ અને દેશસેવાની ભાવના આદિ સદ્ગુણો પ્રેર્યા છે; એટલું જ નહિ, પણ એણે કેળવણીની એક નવી ભાવના ગૂજરાત આગળ ઉપસ્થિત કરી છે. આ કારણથી એ સંસ્થાના મિત્રોને જેટલો આનંદ થયો છે, તેટલો જ તેઓને એની ક્ષીણતાથી શોક થાય છે.

વિદ્યાપીઠના અધ્યાપકો અને પુસ્તકશાળાની સમૃદ્ધિ જોતાં એનો મૂળ ઉદ્દેશ સ્વતંત્રતા સાથે બહુ જાંચી જાતની કેળવણી રચવાનો હતો એમ સ્પષ્ટ દેખાયા વિના રહેતું નથી, અને એ ઉદ્દેશ હંમેશ માટે સ્થિર રહ્યા હોત તો સાફ હતું. જેમ દરેક વ્યક્તિને તેમ દરેક સંસ્થાનો “સ્વધર્મ” હોય છે, અને સ્વધર્મ આચરતાં નિધન થાય એ વધારે સાફ પણ પરધર્મની સેવા ખોટી જ એ સુપ્રસિદ્ધ અને સાચો સિદ્ધાંત છે. કમૂલ છે કે બાહ્યે પ્રધાનપણે બાહ્યે

ગુજરાત વિદ્યાપીઠની એક નવી પ્રવૃત્તિ

૨૦૩

રહીને પણ ક્ષત્રિય, વૈશ્ય અને શૂદ્રના સદ્ગુણો પણ ગૌણ ભાવે પોતામાં રાખવા નોંધે, અને એમ થાય તો જ બ્રાહ્મણના બ્રાહ્મણત્વનું પણ રક્ષણ થઈ શકે.* છતાં એનું પ્રધાન કાર્ય તો બ્રાહ્મણત્વ કેળવવાનું જ હોઈ શકે. તે જ પ્રમાણે, વિદ્યાપીઠે સ્વાતન્ત્ર્ય અને દેશસેવાના પૂર્વોક્ત સદ્ગુણો અડગ રીતે અંગીકાર કરવાની સાથે, એનું મુખ્ય કર્તવ્ય વિદ્યાર્થીઓમાં અને પ્રજામાં ઉચ્ચ વિદ્યા કેળવવાનું અને પ્રસારવાનું છે એ વાત ભૂલવી ન જોઈએ.

પરંતુ આરંભકાળનું આ ધ્યેય પછીના કાળમાં ઝાંખું પડ્યું છે. એમાં દોષ અધ્યાપકોના કે કાર્યકર્તાઓ નથી. પછીથી ઉત્પન્ન થયેલી પરિસ્થિતિનો છે. સમય બદલાતાં જીવન બદલાયું, અને જીવન પરિસ્થિતિને વશ થયું. વિદ્યાપીઠ ઉચ્ચ કેળવણી માટે નથી, પણ સ્વતન્ત્રતા અને દેશસેવા માટે છે એમ એના ધ્યેયની નવી વ્યાખ્યા થઈ. અર્થાત્, સ્વતન્ત્રતાના અને દેશસેવાના વાતાવરણમાં વિદ્યાવૃદ્ધિનો જે મૂળ ઉદ્દેશ હતો તેને બદલે હવે વાતાવરણ જ ઉદ્દેશરૂપ બની ગયું, અને મૂળ ઉદ્દેશ ગૌણતાને પામ્યો. સ્વતન્ત્રતા માટે કાંઈ એવા ધંધો શીખવવો નોંધે એ કે જેથી વિદ્યાર્થીને આગળ જતાં ગુજરાત માટે પરાશ્રિત થવું ન પડે—આવી સમજણથી વિદ્યાપીઠના અધિકારીઓએ એના અભ્યાસક્રમમાં કાંતણ, પીંજણ અને સુથારી કામ દાખલ કર્યું, અને શિક્ષણ પણ એની ઉચ્ચ કક્ષા અને ભાવના ઉપરથી ઉતારી ગ્રામસેવાના કાર્યને અનુકૂળ કરવામાં આવ્યું.

આમ પરિસ્થિતિ બદલાઈ તેથી મૂંઝાઈ ન જતાં પરિસ્થિતિને અનુકૂળ થાય તેવો ધ્યેયમાં અને તદ્દનુસાર કાર્યમાં ફેરફાર કરવાની એ સંસ્થાના કાર્યકર્તાઓએ જે સમયસૂચકતા દાખવી, જે સ્થિર શુદ્ધિથી, શાંત વિચારથી અને સહકારીની સંખ્યા ઘટ્યા છતાં નવી સ્થિતિને તેઓ પહોંચી વળ્યા, તે ખરેખર પ્રશંસનીય છે. પણ આ

*‘ઉત્તરરામચરિત્ર’માં વ્રહ્માદ્યોત્તરહિતાય તપ્ત્વા ઇત્યાદિ શ્લોકમાં નોંધેલી નૃમ્લકાસ્રની કથા સુપ્રસિદ્ધ છે.

ફેરફારથી આપણે અત્યારે શું ખોયું છે એનું વિસ્મરણ કે વિના ખેદે સ્મરણ શક્ય નથી. હજી પણ ગૂજરાત વિદ્યાપીઠ સ્વતન્ત્રતાના વાતાવરણમાં ઉચ્ચ શિક્ષણ આપનાર એક આદર્શ સંસ્થા થાય એમ ઇચ્છા રહ્યાં કરે છે; અને નવા વિદ્યાર્થીઓ ન મળે તો જૂના વિદ્યાર્થીઓ, અધ્યાપકો અને સંસ્થાના મિત્રો એક મંડળરૂપે ગોઠવાઈ, ઉચ્ચ અધ્યયનને પંથે ચઢી, તથા સ્વકાર્યની ઉચ્ચતાથી અન્યને એ તરફ આકર્ષી મુઠ્ઠીભર વિદ્યાર્થીઓને બદલે અખિલ ગૂજરાતને એ મંડળ કેળવણીનું ક્ષેત્ર બનાવે તો કેવું સાફ એમ મનમાં થઈ આવે છે.

આજ જે આનન્દજનક પ્રવૃત્તિ માટે અમે એ સંસ્થાના કાર્યકર્તાઓને અભિનન્દન આપવા ઇચ્છીએ છીએ તેને માટે ઉપર કરેલો ઉપોદ્ધાત કાઢીને ખેસૂરો લાગે તો અમે ક્ષમા ઇચ્છી છીએ. વસ્તુતઃ અમે આ નવી પ્રવૃત્તિને શિક્ષણની પ્રવૃત્તિથી સ્વતન્ત્ર સમાજસેવાની પ્રવૃત્તિ માનીએ છીએ, અને એના વાસ્તવિક રૂપમાં એટલે કે સમાજસેવાના ઉપક્રમરૂપે જ, એની કદર કરીએ છીએ. હિન્દુસ્તાન ગામડાંનો દેશ છે એ સત્ય આપણા નાયકોને ઘણાં વર્ષોથી જાણીતું હતું છતાં એ સત્ય ધ્યાનમાં રાખી ગામડાંના સુધારા માટે પ્રજા તરફથી ઇર્ષા પણ પ્રયત્ન થવા લાગ્યો હોય તો તે મહાત્મા ગાંધીજીની પ્રેરણા અને પ્રવૃત્તિનું ફળ છે. શ્રી. નગીનદાસ અમૂલ્યખરાય તરફથી ગૂજરાત વિદ્યાપીઠને રૂપિયા એક લાખનું દાન મળ્યું છે, અને એની મદદથી ગૂજરાત વિદ્યાપીઠમાં ગ્રામસેવામંદિર કાઢવાનું ઠર્યું છે.

“૧. આ મંદિરનો ઉદ્દેશ સ્વરાજ્યની દૃષ્ટિએ ગ્રામસંગઠન કરવાનો, તાલીમ પામેલા સેવકો તૈયાર કરવાનો છે.

૨. વિદ્યાપીઠનાં ધ્યેયો જેને માન્ય હશે અને મંદિરનો અભ્યાસ પૂરો કર્યા પછી, વિદ્યાપીઠ જ્યાં સોંપે ત્યાં પાંચ વરસ સુધી ગ્રામસેવાનું કામ કરવાની જે પ્રતિજ્ઞા લેશે તેવા યુવાનને આ મંદિરમાં દાખલ કરવામાં આવશે.

૩. દાખલ થનાર યુવાનની રહેણી સાદી હોવી જોઈએ અને તેનામાં અંગમહેનતની ઇચ્છા અને ટેવ હોવાં જોઈએ.

૪. જો ઉમેદવાર વિનીત જેટલું ભણેલો હશે તો એને જે વરસની તાલીમ લેવી પડશે અને જો તે સ્નાતક જેટલી કેળવણી પામેલો હશે તો તેનો અભ્યાસક્રમ એક વરસનો રહેશે. બનતાં સુધી સ્નાતક વિદ્યાર્થીઓને પસંદ કરવામાં આવશે. વળી પરિણીત ઉમેદવાર કરતાં અપરિણીત ઉમેદવારને વિશેષ પસંદગી આપવામાં આવશે.

૫. મૂળ ઉદ્દેશને પાર પાડવાની દૃષ્ટિએ જે ઉમેદવારમાં વિશેષ લાયકાત દેખાશે તેને ઉપરના નિયમોને અપવાદ કરીને પણ દાખલ કરવામાં વાંધો નહિ આવે.

૬. આ મંદિરના વિદ્યાર્થી વિદ્યાપીઠના છાત્રાલયમાં રહેશે. ત્યાં ભોજનખર્ચ તથા બીજું જે પરચુરણ ખર્ચ આવે તેટલી રકમની વધુમાં વધુ રૂ. ૨૦ સુધીની શિષ્યવૃત્તિ તેને મળશે.

૭. વિદ્યાપીઠમાં રહી નક્કી કરેલી તાલીમ જેણે અરાખર લીધી હશે તેને તે બાબતનું પ્રમાણપત્ર આપવામાં આવશે, અને જો તે વિદ્યાર્થી ગ્રામસંગઠનના કાર્યને માટે બીજી કોઈ રીતે નાલાયક નહિ જણાય તો માસિક રૂ. ૩૦ થી રૂ. ૫૦ સુધીના પગારથી તેને રોકવામાં આવશે, લાયકાત અને જરૂરિયાત પ્રમાણે વધારો કરીને માસિક પગાર રૂ. ૬૦ સુધી વધારવામાં આવશે.

૮. આ મંદિરનો અભ્યાસક્રમ નીચે પ્રમાણે છે:—

(ક) સામાન્ય શિક્ષણમાં રહેલી ખામીઓ દૂર કરવા માટે

૧. ગૂજરાતી-સદ્ગ્રંથો અક્ષર અને શુદ્ધ ઉચ્ચારણ.

૨. ભૂગોળ-હિંદુસ્તાનની તેમજ દુનિયાની ભૂગોળનું વિશેષ જ્ઞાન.

૩. નામાનાં મૂળતત્ત્વો તથા કાંતણ અને વણાટના મથકનાં ચોપડા રાખતાં આવડે તેટલું વિશેષ નામું.

૪. સંગીતનો સામાન્ય પરિચય-ભજનો દ્વારા.
 (જી) ગ્રામસેવાની ખાસ લાયકાત મેળવવા માટે.
 ૧. સંપત્તિશાસ્ત્રનાં મૂળતત્ત્વો.
 ૨. ગામડાંનો આર્થિક તેમજ સામાજિક અભ્યાસ.
 ૩. કાંતણ, પીંજણ અને સુધારીકામ—રેંટિયો અને પીંજણ સુધારવા જેટલું.
 ૪. સ્વચ્છતા અને આરોગ્યસંરક્ષણ—વ્યક્તિગત તેમજ સામુદાયિક.
 ૫. આહારશાસ્ત્ર, ઘરવૈદ્ય તથા અકસ્માત વખતે તાત્કાલિક ધ્યાન.
 ૬. શિક્ષણશાસ્ત્રનાં મૂળતત્ત્વો અને શાળાની વ્યવસ્થા.
 ૭. વ્યાયામ, સંઘવ્યાયામ અને રમતો.
 ૮. સભાશાસન (સભાઓ અને સંસ્થાઓ નિર્વિધનપણે ચલાવવાનું વ્યવસ્થાશાસ્ત્ર).
 ૯. જમીનપાણી.

ઉપરના અભ્યાસક્રમ ઉપરાંત જમીનમહેસૂલ, ગૃહઉદ્યોગ, સહ-કારી મંડળીઓ, ખેડૂતોનાં મંડળો, મજૂરસંઘો, સામ્યવાદના પ્રકારો વગેરે વિષયોનો પરિચય નિયત વ્યાખ્યાનો દ્વારા આપનામાં આવશે. આ રીતસરનો અભ્યાસક્રમ થયો. પરંતુ તે ઉપરાંત રાંધતાં, તરતાં, દોહતાં, બળદગાડું હાંકતાં, બજારમાંથી ખરીદી કરતાં, ચીતરતાં, હિંદુસ્તાની બોલતાં વગેરે બાબતો આવડવી ગ્રામસેવકને માટે અનેક રીતે ઉપયોગી છે. પણ આ વસ્તુઓ માટે વર્ગો ચલાવવાના ન હોય. દરેક ગ્રામસેવકે પોતાની મેળે ઉપરનામાંથી બને તેટલી વસ્તુઓ શીખી લેવી જોઈએ.”

પ્રથમ દષ્ટિએ, ઉપર જણાવેલો માસિક પગાર રૂ. ૩૦ થી ૫૦ સુધીનો અને સારી લાયકાત પ્રાપ્ત થતાં રૂ. ૬૦ સુધીનો ઓછો ગણાય પણ દેશસેવાના ધોરણ ઉપર રચાયેલી યોજનામાં કદાચ હાલ એ કરતાં વધારે પગાર આપવો પરવડે નહિ એમ અમે

સ્વીકારીએ છીએ. પરંતુ “પરિણીત ઉમેદવાર કરતાં અપરિણીત ઉમેદવારને વિશેષ પસંદગી આપવામાં આવશે” એ નિર્ણય તો અમારાથી સમજાતો નથી; એટલું જ નહિ પણ વિપરીત લાગે છે. ગામડાંમાં અપરિણીત દેશસેવક જોઈએ તેવો વિશ્વાસ ઉપજાવી શકશે નહિ; એટલું જ નહિ, પણ ચારિત્ર્યભંગને વશ થશે તો સંસ્થાને કાળી ટીલી લાગશે. આથી એમ ધારવાનું નથી કે અપરિણીત વ્યક્તિ દેશસેવા ન કરી શકે અથવા તો ઉચ્ચ ચારિત્ર્ય ન જાળવી શકે એમ અમારું માનવું છે. જગતમાં શંકરાચાર્ય અને શુદ્ધ ભગવાન જેવાનાં ઉદાહરણો અમને અજ્ઞાત નથી. પણ રાતદિવસ જેમનાં માનસ વૈરાગ્ય અને પ્રહાર્યની ઉગ્ર ભાવનાથી પોષાતાં હતાં તેવાં નૈષ્ઠિક પ્રહાર્યારી અને સંન્યાસીની સંસ્થાઓ પણ કાળે કરી મનુષ્યની સ્વાભાવિક નિર્ભજતાને વશ થઈ પડી, તો વર્તમાન સ્ત્રીપુરૂષના સહચાર, સંલાપ અને વિલાસના યુગમાં અપરિણીત દેશસેવકાની સંસ્થા ઊભી કરવી અમને ભયંકર લાગે છે. વિશેષમાં, પરિણીત જીવનની સુંદરતા અને એનું માધુર્ય દૃષ્ટાન્તરૂપે ગામના લોકોને ઉપકારક છે એટલું જ નહિ, પણ એ ગ્રામસેવામાં દમ્પતીનો સહચાર આદર્શરૂપે ગ્રામજન આગળ રહે એ અમે ઇષ્ટ માનીએ છીએ.

ઉપરનું લખ્યા પછી પ્રસિદ્ધ અંગ્રેજ ધર્મગુરુ અને લેખક ડીન ઇંગ્લેન્ડનું એક વચન અમારી નજરે પડ્યું છે, એમાં અમારા મતનું સ્વરૂપ પૂરેપૂરા આકારે પ્રકટ થયેલું જોઈ એ અમે અત્રે ટાંકીએ છીએ:—

“I do not think that we wish to make the priesthood a kind of third sex, though that view is widely held on the Continent.

A celibate priesthood may increase the church as an institution, but I do not think that, as a general rule, it is good for the priests themselves. or for their flocks.”

[વસન્ત : વર્ષ ૨૮, અંક ૨, ફાલ્ગુન, સં. ૧૯૮૫]

‘ જીવંત સંસ્થા ’*

ભાવનગરમાં ‘ ગૂજરાત અને ડેળવણી ’ સંબંધી મહારા ભાષણમાં ગૂજરાતી પ્રોફેસરોનું તે તે વિષય માટે એક એક મંડળ રચવાની ગૂજરાત વર્નાક્યુલર સોસાયટીને સૂચના કરી હતી, તેને અંગે ગેરસમજણ ન થાય તે માટે હું ખુલાસો કરવા ઇચ્છું છું કે સૂચનામાં “પ્રોફેસર” શબ્દ ઉપલક્ષણ માત્ર છે. અર્થાત્ પ્રોફેસર નહિ એવા તે વિષયના ખીજા પ્રતિષ્ઠિત વિદ્વાનો જે કોઈ હોય તેઓને પણ એ મંડળમાં લઈ શકાય; ખીજું એ મંડળોની કેટલીક મીટિંગ જેઓ એ વિષયમાં ખરેખર રસ લેતા હોય તેમને માટે પણ ખુલ્લી રાખવી જોઈએ; અને ત્રીજું એ કે “બોર્ડ ઓફ સ્ટડીઝ” જેવું મંડળ રચવાનું મહેં કહ્યું તે કયા વિદ્યાર્થીઓ માટે? અને એમણે પાઠ્યપુસ્તકોનો શો ક્રમ યોજવાનો? ખુલાસો:-એમાંનું કોઈ નહિ. “બોર્ડ ઓફ સ્ટડીઝ” એટલે એના જેવાં ખાસ વિદ્વાનોનાં મંડળો. વિદ્યાર્થીઓ વિદ્વાનો પોતે જ. અને એમનું કામ પાઠ્યપુસ્તકોની યોજનાને બદલે, એમના પોતાના કામની યોજના કરવી તે. દરેક મંડળ વર્ષ માટે વા તેથી વધારે એત્રણ વર્ષ માટે પોતાના વિષયને લગતા પ્રશ્નોની યાદી કરે, અને એમાં શોધખોળ કરવાનું કામ માંહોમાંહે વહેંચી લે, વા કેટલુંક વહેંચી લઈ ખીજું જાહેર પ્રજા આગળ મૂકે, જેથી મંડળ બહારના કોઈ વિદ્વાનને એ ઉપર કામ કરવું હોય તો તે કરે. વળી કૉલેજની ઉત્તમ કક્ષાના વિદ્યાર્થીઓને શ્રોતા તરીકે આમાં જોડવા અને રસ લેતા કરવા, જેથી આ નવા ઉપક્રમમાં પ્રજા પણ રસ લે, અને એ એક જીવંત સંસ્થા બને.

[વસન્ત : વર્ષ ૩૪, અંક ૩. ચૈત્ર, સં. ૧૯૯૧]

* મૂળ શીર્ષક : ‘ એક ખુલાસો. ’ સં.

અર્વાચીન હિન્દુસ્થાનના ઇતિહાસની પરિષદ

હાલમાં (તા. ૭ મી જૂન ૧૯૩૫) પૂનામાં “ All-India Modern History Congress” યાને “અખિલ ભારત અર્વાચીન ઇતિહાસની પરિષદ” ભરાઈ. આ “અર્વાચીન ઇતિહાસ” હિન્દુસ્થાનનો, અને અર્વાચીન એટલે ઈ. સ. ૧૦૦૦ પછીથી અત્યાર સુધીનો, જેમાં (૧) મોઘલ પહેલાંના મુસલમાન સમયનો (અને આમાં રાજપૂત વગેરે અન્ય હિન્દુ રાજ્યોનો સમાવેશ કરવાનો; (૨) મોઘલ સમયનો (જેમાં તે સમયના મહારાષ્ટ્ર વગેરે પણ આવી જાય); અને (૩) બ્રિટિશ સમયનો (તેમાં પણ દેશી રાજ્યો સહિત એ સમયના અખિલ ભારતવર્ષનો) એમ ત્રણ પેટા વિભાગ પડે.

આ પરિષદ પહેલવહેલી ભરાઈ, અને એ ભરવાનું સ્થાન યોગ્ય રીતે પૂના હતું. પૂનાનું “ભારત ઇતિહાસ સંશોધક મંડળ” જે ઇતિહાસની શોધ માટે વ્યવસ્થિત રૂપે સ્થપાયેલું જૂનામાં જૂનું મંડળ છે, અને કામ બહુ ઉત્સાહથી અને ફતેહમન્દીથી કરે છે—એના પ્રયત્નથી આ પરિષદ ભરવામાં આવી હતી. એના પ્રમુખ તરીકે અલ્લાહાબાદ યુનિવર્સિટીના ઇતિહાસના પ્રોફેસર ડૉ. સર શક્તિ અહમદખાનને પસંદ કરવામાં આવ્યા હતા. સર જહુનાથ સરકારનો આ સ્થાન માટે પહેલો હક ગણાય, પણ તેઓ હવે વૃદ્ધ થયા છે, અને તેથી એમનો લાભ ના લઈ શકાયો હોય તો સર શક્તિ જ એક પીઠ સુવાન અને ઉત્સાહી વિદ્વાન તરીકે સૂઝે. ડૉ. કૃષ્ણસ્વામી આયંગરે

દ્રાવિડ ઇતિહાસમાં બહુ કાર્ય કર્યું છે, પણ એ પણ હવે નિવૃત્તિના અધિકારી મનાય. પણ એમણે ઇતિહાસના પ્રદેશમાં કરેલી સેવા ધ્યાનમાં લઈ યોજકાએ એમની પાસે ઇતિહાસનું પ્રદર્શન ખુલ્લું મૂકવાની ક્રિયા કરાવી હતી.

પરિષદે સ્થાયી મંડળ સ્થાપવા સંબંધી તથા તેના કાર્ય સંબંધી કેટલાક ઠરાવ કર્યા, તેથી હવે આપણે માની લઈએ કે ‘ઓરિયન્ટલ કોન્ફરન્સ’, ‘સાયન્સ કોન્ગ્રેસ’ વગેરે મંડળની રીતે આ મંડળ પણ આખા હિન્દ માટે એક કાયમની સંસ્થા બની રહે. હિન્દુસ્થાનનો પ્રાચીન ઇતિહાસ ઓરિયન્ટલ કોન્ફરન્સના કાર્યમાં આવે છે એ કારણથી આ અર્વાચીન ઇતિહાસની કોન્ફરન્સે એ પહેલાંનો ઇતિહાસ પોતાના કાર્યક્ષેત્રની બહાર રાખ્યો છે. પોતાનું કાર્યક્ષેત્ર એટલું મોટું છે કે તે એક મંડળ માટે પૂરતું છે.

પ્રમુખ ડૉ. શક્તિ અહમદનું ભાષણ બહુ લાંબું હતું. એમાં એમણે સાચા ભાવથી ભરેલા વિનયપૂર્વક મહારાષ્ટ્રના રાનડે, ટિળક (તેલંગ કહેવા માગે છે?) વગેરેથી માંડી આજ સુધીના “ઇતિહાસ-સંશોધક” વિદ્વાનોની મુક્ત કંઠે પ્રશંસા કરી—અને તે પછી અત્યારે હિન્દુસ્થાનનાં જુદા જુદા ભાગમાં વ્યક્તિઓએ, ખાનગી મંડળોએ, પ્રતિષ્ઠિત સંસ્થાઓએ, દેશી રાજ્યોએ, અને છેવટ બ્રિટિશ સરકારે પણ શું શું કર્યું છે એ જણાવ્યું. પૂર્વોક્ત ત્રણ સમય પૈકી-દરેકના ઇતિહાસ માટે શાં શાં સાધનો ઉપલબ્ધ છે, કેટલાંનો લાભ લેવાયો છે, કેટલાંનો હજી તરજીમો થવો બાકી છે ઇત્યાદિ બતાવ્યું—અને હજી આપણે માટે ધણું કરવાનું બાકી છે એ કેમ કરવું એની દિશા સૂચવી. આ કામ કરવાની યુનિવર્સિટીઓને માથે મ્હોટી જવાબદારી છે, એ પૂરી અદા થતી નથી એ માટે એમણે શોક દર્શાવ્યો.

એમના ભાષણમાં બેચાર વાત ધ્યાનમાં લેવા જેવી અને પુખ્તપણે વિચારવા જેવી હતી. એમનું કહેવું છે કે—

(૧) ઇતિહાસના વિદ્વાનોએ કેવળ સત્ય હકીકતની જ દરકાર

રાખવી જોઈએ; કોઈ તરેહના રાગદ્વેષ કે રાજકીય દુરાગ્રહને એમના પવિત્ર કાર્યમાં સ્થાન નથી.

(૨) અત્યારે હિન્દુસ્થાનના ઇતિહાસનું સંશોધન જુદા જુદા પ્રાન્તોમાં થાય છે તે થવા દેવું—એ સર્વના કામનું એકીકરણ અખિલ ભારત માટે હવે જે સંસ્થા સ્થાપવાની છે તેમાં થશે, પરંતુ તેથી અત્યારની પ્રાન્તિક સંસ્થાઓનો લોપ કરવાનો નથી. જેમકે અત્યારે મહારાષ્ટ્રના વિદ્વાનો મરાઠા અને પેશવાના સમયમાં ઉત્તમ શોધખોળ કરી રહ્યા છે અને તે જ પ્રમાણે દ્રાવિડ દેશના વિદ્વાનોએ પણ એ ભાગના ઇતિહાસ ઉપર પુષ્કળ પ્રકાશ નાંખવા માંજો છે, અને અલિગઢ વગેરે સ્થળે મુસલમાનોના ઇતિહાસને લગતા લેખો લખાય છે—એઓનું કામ પણ ચાલતું રહેશે. પણ સર્વનાં કાર્યને એક હિન્દુસ્થાનના ઇતિહાસની દૃષ્ટિથી એક કરવાનાં છે. ડૉ. શાક્તના શબ્દોમાં—

“We have not started this organization in a spirit of hostility to any institution. It is not our desire, nor can it be the wish of any one of its members, to start an association with the object of multiplying the long list of sectional and provincial organizations; that have played, and are still playing, a brilliant role in the development of historical investigation. Provincial patriotism has a rightful, nay an essential, place in the national life and endeavour, for it is from the warmth and glow of the concrete events that appear every moment and unconsciously mould our outlook, that we reach the sublime heights of an All-India patriotism. I cannot expect a citizen of Poona to develop a concep-

tion of Indian patriotism unless he has been bred in and has shared the thoughts of those who made Poona famous. They have carved a temple of fame and valour which is a source of perennial interest to thousands who undertake the pilgrimage of piety and devotion to this sacred and historic city. Similarly, I cannot conceive a Delhi citizen who is not constantly reminded of the splendour of the Moghal Rule by the daily almost hourly sight of monuments of Moghal glory and brilliance. A Sikh cannot become a true Indian patriot unless he has love for sacred Amritsar or historic Lahore. Provincial patriotism is the foundation of National patriotism."

(૩) ઇતિહાસના સંશોધનમાં ઇતિહાસનાં સાધનોની શોધ મુખ્ય છે, પણ એટલું જ આપણું કાર્ય નથી. ઇતિહાસનાં સાધનોની મદદથી ઇતિહાસનો અર્થ કરવો, વસ્તુ ઊપજાવવું એ જરૂરનું કાર્ય છે. ડૉ. શાક્તના શબ્દો ઊતારીએ:

"History does not consist merely in the dissection of tiny bits of facts, out of musty old parchments, collected together after years of toil, without any principle possessing significance. This is not history but a heterogeneous collection of unorganized facts pieced together with soulless and mechanical industry. History consists, not merely in the organization, collection and

examination of material, but also in its interpretation. Without a correct interpretation of the mass of material presented to the historian, history will degenerate into a meaningless and barren recitation of strings of unrelated and unco-ordinated facts, and will cease either to inspire or instruct. Interpretation is the core of history."

(૪) અને આ માટે દૃષ્ટિબિન્દુ અમુક દોષ કે પ્રાન્તનું ન રાખતાં સમસ્ત હિન્દુસ્થાનનું રાખવું જોઈએ.

"We must not divide ourselves into hard and rigid classes of Mahratta, Sikh, Muslim and Bengali historians. While the subject may be concerned only with a small period of Indian History, every Indian historian should aim at a conception of united India. This is the noblest and truest legacy of fifty years of rapid progress. We are not merely Mahrattas and Muslims, we are also part of a larger whole, and it is our duty as historians to emphasise this point, and bring home to the young the spiritual energy and intellectual force which impelled many of the national heroes to work, not merely for the limited and circumscribed sphere in which they moved and breathed, but also for the general progress and improvement of our Motherland.

While history is the record of truth, and nothing but the truth, it deals with the human organism, with its passions and prejudices, its sub-conscious impulses and lofty ideals. It is a record of human activity, and is instinct with life. We deal not with fossils, but with the achievements of persons who have left imperishable monuments of their glory in the Indian society of today. The present is linked up with the past by the strongest forces in the world. It is the sacred duty of historians of India to attempt the interpretation of her annals in a way that is in harmony, not only with the facts of history, but also with the conception of her common nationality.

[वसंत : वर्ष ३४, अंक ३, चैत्र, सं. १९९१]

પૂનાની 'ઓરિયન્ટલ કોન્ફરન્સ'*

એક વારંવાર ઉચ્ચારાતું, સર્વાનુમતે સ્વીકારાતું, પણ વ્યવહારમાં ઘણી વાર ભૂલાઈ જતું સત્ય આ છે કે—મનુષ્યજીવન એક અખંડ પદાર્થ હોઈ એના કહેવાતા એક ભાગમાં થએલો ફેરફાર એના બીજા ભાગમાં અસર કર્યા વિના રહેતો નથી. છેલ્લાં પંદર વર્ષથી હિન્દુસ્થાનનો આત્મા જે સ્વરાજ્યની ભાવનાથી ઝળહળી રાજકીય જીવનકલામાં રૂપાંતર પામ્યો છે તેણે એના જીવનની બીજી કલાએને પણ વતીઓછી અસર કરી છે, અને એનું જ આ એક પરિણામ છે કે જેમ હિન્દુસ્થાનની પ્રજા હવે એનો રાજકીય વ્યવહાર પરદેશી અમલદારો ('સિવિલિયનો') ને આધીન રહેવા દેવા રાજી નથી, તેમ એની બુદ્ધિનું સ્વાભાવિક સ્વાતન્ત્ર્ય પણ પશ્ચિમના વિદ્વાનોને વશવદ રહે એ એને ગમતું નથી. મેક્સમૂલર, વેબર અને ચેકાબીના મતો આપણે બહુ વાર ટાંક્યા—એને બહુ વાર નમ્યા, બહુવાર અનુસર્યા; હવે તો આપણે સ્વતન્ત્રતાથી મત બાંધીએ, એટલું જ નહિ, પણ પશ્ચિમના વિદ્વાનોમાં આપણા મત માટે માન અને પ્રતિષ્ઠા પાડીએ તો સાફ—એવી ચોતરફ લાગણી જાગી છે. અત્યાર સુધીમાં ડૉ. સર રામકૃષ્ણ ભાંડારકર, ભગવાનલાલ ઈન્દ્રજી, રાજેન્દ્રલાલ મિત્ર વગેરેએ પશ્ચિમના વિદ્વાનમંડળ પાસે અનેક વિષયમાં માગ મૂકાવ્યો.

* 'વીસમી સદી' માટે લખેલો આ લેખ, એ પત્રના તન્ત્રીની પરવાનગીથી અત્રે ('વસન્ત') માં આપ્યો છે.

છે, પણ એવા વિદ્વાનો માત્ર મુઠ્ઠીભર જ. અને તેથી ‘ઓરિયન્ટલ’ (પ્રાચ્ય) વિષયના વિદ્વાનોની પરિષદ તો પશ્ચિમમાં જ ભરાય ! અને એ વિષયના અહીંના ડાઘ વિદ્વાને પોતાનું કાર્ય રજુ કરવું હોય તે તે ઉપર જગતનું ધ્યાન ખેંચવું હોય તો—જેમ સિવિલ સર્વિસ માટે ઈંગ્લેન્ડ જવું પડે છે તેમ— આ માટે પશ્ચિમના વિદ્વાનોની પરિષદમાં હાજર થવું જોઈએ, અથવા ત્યાં લેખ લખી મોકલવો જોઈએ ! નવા જગેલા આત્મમાનના સમયમાં હિન્દુસ્થાન આ રિતિ સહન કરી શકે નહિ એ ખુલ્લું છે. અને પૂનામાં ભરાયેલી કોન્ફરન્સ તે આ નવા સમયનું ચિહ્ન છે.

આ આત્મમાન, સાચા હૃદયનું હોવા છતાં પણ, ખરા પાયા વિનાનું—ખાલી—હોઈ શકે છે. પણ પૂનામાં વંચાએલા કોન્ફરન્સના નિયંધોએ એ આત્મમાનને વાજખી ઠરાવી આપ્યું એટલું જ નહિ, પણ એના આધારરૂપ આટલી વિદ્વતા હિન્દુસ્થાનમાં જુદાં જુદાં સ્થળોમાં વિખરાયેલી પડી છે એ પૂનાની કોન્ફરન્સ જોઈ અને એના લેખો વાંચ્યા સાંભળ્યા ત્યારે જ ધણાએ જાણ્યું હશે એમ કહીએ તો ખોટું નથી.

મહારી પ્રકૃતિ એ અરસામાં અસ્વસ્થ હોવાથી, મહારૂં પૂને જવું થોડોક વખત સંશયહોલાએ ચઢ્યું હતું. અને છેવટે એક પ્રખળ લાગણીથી દોરાઈ રેલવે ગાડીમાં મહેં પગ મૂક્યો ન હોત તો સરસ્વતીના આ એક મહાન સત્રના દર્શનથી ખુદ્ધિ પાવન કરવાનો મંગળ પ્રસંગ મહેં ખોયો હોત; વિશેષમાં, એક આનુષંગિક લાભ ઉમેરે તો—રા. નરસિંહરાવના મનોહર અને પ્રેમનિર્ભર સહવાસના મહારા જીવનના કેટલાક ધન્ય દિવસોમાંના થોડા દિવસો મહારી જીવનપોથીમાંથી લખાવા રહી જત. પણ મહારૂં આ વર્ષ મારા જીવન-વિકાસ માટે અસાધારણ શુભ અદૃષ્ટવાળું હોય એમ મને લાગે છે. અને તેથી જ મુર્તિના પ્રસંગે મહારા જીવનમાંથી છટકતો રહી ગયો.

રા. 'નન્તુભાઈ' (નરસિંહરાવ) અને હું, તથા રા. નન્તુભાઈનાં પુત્રી બહેન લવંગિકા (જે એલિઝ્બેથ કોલેજમાંથી. એ.-ફિલોસોફીનો અભ્યાસ કરે છે) તથા મહારા એ પુત્રો તા. ૩ જી નવેમ્બરની '૨૩-૪૦' ની ટ્રેનમાં મુંબઈથી પૂતે જવા ઊપડ્યાં. મનુષ્યજીવનની આસપાસ તો અન્ધકાર જ વીંટાએલો છે તે તેમાં દષ્ટિ નાંખવી વ્યર્થ છે એમ સમજી જેઓ એ અન્ધકાર તરફ વળતા જ નથી તેઓની માફક, અમારામાંના કેટલાક, ખાસ કરીને અમે વૃદ્ધો,—જેમની જિજ્ઞાસાવૃત્તિ જગતના હુંગરા અને ખીણો જોઈને ધરાઈ ગઈ હતી તેઓએ નિદ્રા સ્વીકારી. એકબેએ તો હું બાણું છું તે પ્રમાણે (નિદ્રાભંગના આંતરામાં જ તો) એ અન્ધકારમાં જેવા મનુષ્યદષ્ટિ સમર્થ છે કે કેમ એ તત્ત્વજ્ઞાનના આરંભનો પ્રશ્ન કાન્ટને સોંપી, કાન્ટ જેને મનુષ્યસુદ્ધિની સ્વાભાવિક અને અનિવાર્ય જિજ્ઞાસાવૃત્તિ કહે છે તેને જ પ્રાધાન્ય આપી, અન્ધકારમાં દષ્ટિ નાંખ્યા જ કરી! મને ખાતરી છે કે એ જિજ્ઞાસાની ઉત્કટતાથી દષ્ટિ સતેજ થઈ અન્ધકાર ભેદાયો હશે, અને અનેક અધારી ખીણોએ એનાં ગૂઢ સત્યો થોડાંત્રણાં પણ પ્રગટ કર્યાં હશે! આ રાત્રિથી માંડી તા. ૮ મીના પ્રદોષ સમયે અમે પાછા વિક્ટોરિયા ટર્મિનસ પહોંચ્યા ત્યાં સુધીના અમારા અનેક ન્હાનામ્હોટા વિતોદો વાચકને પોતાને અનુભવવા ગમે, પણ એની અમારી—પારકી—કથા સાંભવવી ભાગ્યે જ ગમે: માટે એ સર્વ છોડી દઉં છું અને આ વિષયના મુખ્ય વિષય ઉપર આવું છું. એ મુખ્ય વિષય એક રીતે તો, આ પરિષદે પ્રાચ્ય વિષયની વિદ્વતાને જે વિશેષ રૂપે સેવા કરી તે જ. પણ એ ઉપર આવતાં પહેલાં થોડાક ઉપોદ્ધાત કરવાની જરૂર છે.

અમારામાંથી રા. નરસિંહરાવનાં પુત્રી-બહેન લવંગિકા પ્રો. દેવદત્ત ભાંડારકરની પુત્રીઓનાં સહાધ્યાયિની હોઈ એમને ત્યાં એટલે કે સર રામકૃષ્ણને ત્યાં ઊતર્યા; અને અમે પહેલેથી કરેલી અમારી ખાનગી ગોઠવણ પ્રમાણે 'અર્ધ-દુર આંધ્ર પ્રદેશ'માં

ગયા. સોસાયટીનાં મકાનની આ બાજુએ ‘વૈદિકાશ્રમ’ કરીને એક મકાન છે,—જે સાંભળવા પ્રમાણે પ્રમથ શ્રોત્રિયોને માટે રચેલું, પાછળથી સરકારે જેમાં પંડિતો માટે એક શાળા સ્થાપવા ધારેલી અને અત્યારે જે ફર્ગસન કૉલેજના એક છાત્રાશ્રય તરીકે વપરાય છે—તેમાં ઘણાખરા મહેમાનોને માટે બિતારાની ગોઠવણ કરવામાં આવી હતી. ‘વૈદિકાશ્રમ’થી થોડેક દૂર ‘સર્વહિન્દુ ઓફ ઇન્ડિયા સોસાયટી’, ફર્ગસન કૉલેજ, ભાંડારકર રિસર્ચ ઇન્સ્ટિટ્યૂટ—દેશસેવાનાં ભિન્ન ભિન્ન પ્રકારનાં ત્રણ મનોહર અંગ—પાસે પાસે આવેલાં છે. આ ઇન્સ્ટિટ્યૂટ ખાતાની જમીન ઉપર, ઇન્સ્ટિટ્યૂટ સામે જ પરિષદ માટે સુંદર અને વિશાળ મંડપ બાંધ્યો હતો. એ સ્થળે અમે તા. ૪ થીની સાંજે—લગભગ આશ્વમેદ સૂર્યે—જેવા ગયા. ઇન્સ્ટિટ્યૂટની પાછળ ડુંગરની હાર આવેલી છે, એની ઉપલી કરાડ ઉપર કલ્પનાશક્તિથી ક્ષણવાર બેશી મહેં પૂર્વોક્ત સંસ્થાઓનાં મકાન ઉપર દૃષ્ટિ નાંખી, ત્યાં દાક્ષિણાત્યોની વ્યાપ્તિશુભવનના ક્ષેત્રમાં પ્રકટ થતી કર્તૃત્વશક્તિ આગળ મહાં શિર નમ્યું.

તા. ૫ મીએ પરિષદનું કામ શરૂ થયું. આપણા ગૂજરાતી બન્ધુ રા. રા. વિશ્વનાથ પ્રભુરામ વૈદ—જેઓશ્રી સંસ્કૃત વિદ્યાના અબ્યુદયમાં બહુ રસ લે છે—એઓ સત્કારિણી સભાના પ્રમુખ હતા. એમણે એ સ્થાનેથી સૌને આવકાર આપ્યો, એમાં પશ્ચિમમાં ભરાતી આ જાતની પરિષદોને ઉલ્લેખ કરી, પરિષદોમાં શંકર પાંડુરંગ પંડિત, ડૉ. ભાંડારકર અને હરિલાલ હર્ષદરાય ધ્રુવે હાજરી આપેલી એ વાત કહી, તથા આ પરિષદના કાર્યમાં સરકાર, દેશી રજવાડા અને પ્રજા તરફથી મળેલી મદદ માટે ઉપકાર માન્યો. અને છેવટે મુખ્યમંત્રીના ગવર્નર સર જ્યોર્જ લોઈડને પરિષદનું કાર્ય બિલાડવા વિનંતિ કરી. નામદારે સહાનુભૂતિભર્યું અને ઉત્તેજનદાયી ભાષણ કર્યું. તે પછી પ્રમુખ તરીકે સર રામકૃષ્ણ ભાંડારકરને નીમવાની દરખાસ્ત મોકલવાને પસાર થઈ. સર રામકૃષ્ણ વૃદ્ધાવસ્થાને લીધે

પૂનાની 'ઓરિયન્ટલ કોન્ફરન્સ'

૨૨૬

બિમાર હોઈ પથારીવશ પડેલા હતા (વાચક જાણીને આનન્દ પામશે કે તે દિવસ પછીથી એમની તબિયત સુધરી છે), અને તેથી તેઓ પોતે પરિષદમાં આવી શક્યા નહોતા, પણ પોતે લખાવેલું પ્રમુખ તરફિનું ભાષણ એમને બદલે પ્રો. રાજવાડેએ વાંચી સંભળાવ્યું. જેઓ સર રામકૃષ્ણને અદ્યાપિ જાણે છે તેમને જણાવવાની જરૂર નથી, પણ તે સિવાયનાં શ્રોતાજનો ચકિત થયા હશે કે એમનું ભાષણ એમની બુદ્ધિના હન્મેશના ગુરુસાથી અને દૃઢતાથી ભરપૂર હતું. એમાં એમણે આજ પર્યન્ત જે જે મુખ્ય વિવાદોમાં ભાગ લીધેલો તેનો ઉલ્લેખ કર્યો હતો, અને સંસ્કૃત વિદ્યાની વિદ્વતામાં પ્રાચીન અને નવીન સરણિના સમન્વયની જરૂર છે એ વાત વિસ્તારથી, દલીલ અને દૃષ્ટાન્તથી બતાવી હતી. તે બાદ બહાઇસ પ્રેસિડન્ટ અને બંધારણકમિટીની નીમણુક થઈ. અને છેવટે શ્રીમંત બાલાસાહેબ પંત પ્રતિનિધિ—જેમના તરફથી ભાંડારકર રિસર્ચ ઇન્સ્ટિટ્યૂટમાં જુદી જુદી હસ્તલિખિત પ્રતો ઉપરથી મહાભારતની પાઠભેદના શાસ્ત્રીય સંશોધનવાળી એક પ્રતિષ્ઠિત આવૃત્તિ તૈયાર કરાવવામાં આવે છે, અને તેથી જેઓ આ ઇન્સ્ટિટ્યૂટના કાર્યમાં બહુ રસ લે છે—એમણે નામદાર ગબ્હર્નર સાહેબના ઉપકારની દરખાસ્ત મૂકી. એમાં એમણે દેખીતી રીતે અપ્રાસંગિક લાગતી એવી 'સ્વદેશી'ની વાતો કરવા માંડી અને એને અંગે મહીસૂરના સુખડના તેલનો ઉદ્યોગ અને ઓરિયન્ટલ કોન્ફરન્સ એ બે વચ્ચે સંબંધ છે એવી ચમત્કારક ઉક્તિથી અને ક્ષણવાર આશ્ચર્યથી બાંધી, દેશમાં ધન હશે તો વિદ્યાની સંસ્થાઓ બની શકે એવો સ્વયં પ્રકાશ સિદ્ધાન્ત જાહેર કરીને સભામાં બહુ રમૂજ ફેલાવી હતી. આ પછી પાનસોપારી બહેચાયાં, અને બપોર પછી ફરી મળવા સભા વિસર્જન પામી.

આ પછીથી માંડી બે દિવસ—એટલે બીજી પાંચ બેઠક પરિષદનું કાર્ય ચાલ્યું. પરિષદ આગળ આવેલા નિબંધનું વર્ગીકરણ-વેદ, અવસ્તા, પાલિ અને બૌદ્ધધર્મ, ભાષાશાસ્ત્ર અને પ્રાકૃત—

સંસ્કૃત સાહિત્ય, ફારસી અને અરબી, દ્રાવિડ, તત્ત્વજ્ઞાન, પ્રાચીન લેખ, પ્રાચીન ઇતિહાસ, મનુષ્યજનતિશાસ્ત્ર અને લોકવાર્તા, ગણિત, આયુર્વેદ, વૃત્ત, સંગીત ઇત્યાદિ શાસ્ત્રવિશેષ અને સામાન્ય—આ પ્રમાણે કરવામાં આવ્યું હતું, અને તદનુસાર તે તે વિભાગમાં એને લગતા નિયમ્ન વાંચવા સારૂ મંડપમાં વખોતોવખત પડદા બાંધીને ખંડ પાડવામાં આવતા હતા, તથા ખૂટતી જગ્યા તંબૂ નાંખીને પૂરી પાડવામાં આવી હતી. અંગ્રેજી ન જાણનારા શાસ્ત્રીઓ માટે પણ એક તંબૂમાં ખાસ ગોડવણ કરવામાં આવી હતી, અને તેઓએ અખિલ હિંદુસ્થાનની પ્રાચીન વિદ્યાની સામાન્ય ભાષા—સંસ્કૃત ભાષામાં—નિયમ વાંચ્યા હતા. દરેક ખંડના અધ્યક્ષ ઠરાવવામાં આવ્યા હતા, અને સઘળું કામ બહુ સરળતાથી બહુ સારી રીતે ચાલ્યું હતું. માત્ર એક અનિવાર્ય મુશ્કેલી હતી કે બધા નિયમો જુદા જુદા ખંડમાં એકીવખતે વંચાતા હોવાથી, એક કરતાં વધારે વિષયમાં રસ લેનારને ઘણા નિયમો સાંભળવા રહી જતા હતા. રા. નરસિંહરાવનો ગૂજરાતી એ અને ઓના પહોળા ઉચ્ચારની ઉત્પત્તિ વિષેનો નિયમ અડધો વંચાઈ ગયા પછી, હું ખીજા ખંડમાં મારો નિયમ વાંચીને આવી શક્યો. રા. રમણભાઈનો નિયમ આખો સાંભળવાનું બની શક્યું. રા. બળવંતરાયનો નિયમ મહોટે ભાગે મહેં સાંભળ્યો. પણ આ સર્વ સ્થળે મહેં હાજરી આપી એ દરમિયાન ખીજા ખંડના ડેટલાક મહત્વના નિયમ મહારે સાંભળવા રહી ગયા. મહારો પોતાનો નિયમ રા. રમણભાઈ અને રા. નરસિંહરાવ સાંભળી શક્યા નહિ, એટલું જ નહિ પણ મને ખાસ દિલગીરી એ થઈ કે ડૉ. સતીશચંદ્ર વિદ્યાભૂષણ—જેમના ન્યાય-ભાષ્યકાર વાત્સ્યાયનના સમય સંબંધી મત સામે, તથા ગ્રીક અનુમાનની આપણુ ઔદ્ધ અને બ્રાહ્મણ ન્યાયશાસ્ત્રના અનુમાન ઉપર અસર થઈ છે એ મત સામે મહેં મારા નિયમમાં ટીકા કરી હતી એ પણ પોતે અન્ય ખંડમાં અધ્યક્ષ તરીકે એઠેલા હોવાથી મહારો નિયમ સાંભળવા આવી શક્યા નહિ. ડેટલાક નિયમ આખી

સભામાં વાંચવાના ઠરાવ્યા હતા: એની પસંદગી, સર્વ શાખાના શ્રોતાજનોને એ રસ પમાડે એવો છે કે કેમ એ મુખ્ય ધોરણની સાથે લેખકની પ્રતિષ્ઠા, સ્થાન, જાતિ વગેરે ભેળવીને કરવામાં આવેલી જણાતી હતી. જ્યાં સર્વ નિયંધો સાંભળી શકાયા નહોતા અને અખંડ સભામાં વંચાએલા નિયંધો કેવળ ઉત્કૃષ્ટતાના ધોરણથી જ પસંદ થએલા નહોતા (જે કે વંચાયા તેમાંના ધણાખરા ઉત્તમ કક્ષાના નહોતા એમ કહેવાનું તાત્પર્ય નથી) ત્યાં અમુક નિયંધોને જ આ લેખમાં નામનિર્દેશથી કે સારોદ્ધારથી વિશેષિત કરવા એ બીજાને અન્યાય કરવા જેવું થાય. તેથી એ વિષે હું અત્રે કાંઈ લખતો નથી, તથાપિ આ ગૂજરાતી માસિક હોઈ એમાં ગૂજરાતી ભાઈઓના કાર્ય સંબંધી નોંધ લેવી મને ઉચિત જણાય છે. પ્રથમ તો રા. વિશ્વનાથભાઈ વિષે કહેવું જોઈએ કે એમણે પરિષદના કાર્યને કૃતેહમંદ કરવામાં શાન્ત અને ગૂઢ રીતે ઘણો શ્રમ લીધો હતો. નિયંધલેખકોમાં—રા. નરસિંહરાવ: એમણે ગૂજરાતી ઍ અને ઍના પહોળા ઉચ્ચારની ઉત્પત્તિના સંબંધમાં પ્રો. ટેસિટોરીને વિવેક અને દૃઢતાથી જે ઉત્તર આપ્યો છે તે વાંચ્યા પછી એ વિદ્વાનને પોતાનો વિચાર 'ચિન્ત્ય' થઈ પડશે. બીજો રા. રમણભાઈ: એમણે યુરોપમાં ભટકતી જિપ્સી (Gypsy) નામક જાતિના લોકની ભાષાનું ગૂજરાતી સાથે મળતાપણું (અનેક શબ્દોદ્ધાર, તેમાં ખસ કરીતે એના પ્રશ્નાર્થક શબ્દમાં શકાર તરફ લક્ષ્ય ખેંચી) બતાવ્યું. રા. રમણભાઈના વિષયની અસાધારણતા થકી પ્રિન્સિપાલ (લાહોર કોલેજના) વુલનર બહુ પ્રસન્ન થયા હતા. અને એ વિષય ઉપર ચર્ચા કરતાં એ વિદ્વાને જણાવ્યું કે પોતે આ બાબત કેટલીક તપાસી છે, અને એને અંગે એમણે જિપ્સી ભાષાનો ખંગાળી ભાષા સાથે સંબંધ જોયો છે. પ્રો. રાજવાડે જે એ ખંડના અધ્યક્ષ હતા તેમણે મરાઠી ભાષા સાથે પણ સામ્ય દેખાય છે એમ કહ્યું, તે ઉપરથી પ્રિ. વુલનરે સૂચન કર્યું કે જિપ્સી જાતિ જેમ યુરોપમાં

લટકતી જાતિ તરીકે જોવામાં આવી છે તેમ હિંદુસ્થાનમાં પણ એ લટકેલી હોય એ સાંભવિત છે. ત્રીજા રા. જળવંતરાય: એમણે શાકુન્તલ નાટકની જુદા જુદા પ્રાંતોની પ્રતો મેળવી એક પ્રતિષ્ઠિત વ્યવૃત્તિ તૈયાર કરવાની ભલામણ કરી હતી. કેવે ધોરણે પાઠનિર્ણય થવો જોઈએ એ ધોરણની પરિણામમાં કાંઈ પણ ન્યૂનતા હતી નહિ. અને નિબંધ બહુ સુંદર, શુદ્ધ અને સંસ્કારી અંગ્રેજીમાં લખાયેલો હોઈ સાંભળતાં આનંદ આવતો હતો. એ ધોરણોમાં, સુંદર તેટલું અન્યકર્તાનું—એ ધોરણ શાસ્ત્રીય ગણાય નહિ. આક્રી અધાં ધોરણો આધરહિત હતાં. પણ ધોરણો ઉપરથી જે પાઠવિશેષ ઠરાવવાની એમની સૂચનાઓ હતી તેમાંની કેટલીક રા. રમણભાઈને, નરસિંહરાવને અને મને તો ગમી નહિ. પણ એથી શાકુન્તલની આવૃત્તિ માટે કરેલી એમની સામાન્ય સૂચનાને આધાર આપવો નથી; બદલે મને તો એ અગત્યની, એક તુરત હાથમાં ધરવા જેવી સૂચના લાગે છે અને તે કાંઈક ઉત્સાહી પ્રેસે ઊપાડી લેવી જોઈએ. આ ઉપરાંત, મિ. એચ. એ. શાહ નામે એક તરુણ જૈન વિદ્વાને ‘ગુપ્ત સંવત્’ ઉપર અને ‘કૌટિલ્ય અને કલિદાસ’ ઉપર એમ બે નિબંધો વાંચ્યા હતા. બહેલા નિબંધના થોડાક ભાગ વખતે હું હાજર હતો. બીજો નિબંધ મહેં લગભગ સંપૂર્ણ સાંભળ્યો હતો. એમાં મિ. શાહે કલિદાસના અન્યો અને કૌટિલ્યના અર્થશાસ્ત્રમાંથી સામ્ય અને સંબંધના ઊતારા યુક્તિ વિગતવાર આપ્યા હતા. મને લાગે છે કે છેવટે સઘળા પુરાવામાંથી કલિદાસ અને કૌટિલ્યની એકતાનો (શેક્સપિયર અને બેકનની એકતા કરતાં પણ વધારે વિરૂપ) સિદ્ધાન્ત કાઢ્યો ન હોત તો પૂર્વોક્ત વિગત એક માહિતીરૂપે સારી હતી. મિ. દવે નામે એક ગૃહસ્થે ગૂઝરાતી સાહિત્ય સંબંધી એક નિબંધ વાંચ્યો હતો. પણ તે વખતે હું હાજર નહોતો. રા. શંભુપ્રસાદ શિવપ્રસાદ મહેતા પરિષદમાં જોવામાં આવ્યા નહોતા, પણ ‘પાશ્ચાત્ય અને પ્રાચ્ય જ્ઞાનના લગ્નવિધિ’ વિષેનો એમનો એક લેખ ધણી રસિક માહિતીથી ભરેલો પરિષદના નિબંધોની સારાવલિમાં જોવામાં આવે છે.

છેલ્લે દિવસે વેદના ઘસુર અને માયા શબ્દના અર્થ સંબંધી પ્રો. રાજવાડેએ આખી સભા આગળ નિબંધ વાંચ્યો—ઉચ્ચાર્યો કહેવું વાળખી છે, કારણ કે ભાષણકર્તાના હાથમાં લેખ હતો, પણ ક્ષણવાર પણ એમણે તે તરફ દૃષ્ટિ કરી નહોતી—એ આ આખા સરસ્વતી-સત્રની બહુ સુંદર સમાપ્તિ હતી (તે પછી ફક્ત એક ડૉ. સતીશ-ચન્દ્રનો નાગાર્જુન ઉપર નિબંધ વાંચાયો.) સમાપ્તિ પછી સાંજે પરિષદની કાર્યકારિણી મંડળીતો અને સમસ્ત પરિષદના સભાજનોનો ફોટોગ્રાફ લેવાયો. વળતે દિવસે (તા. ૭ મીએ સવારે) પ્રિન્સિપાલ પરાંજપે અને ફર્ગસન કોલેજના થોડાક પ્રોફેસરો હાજર હતા, તેમણે પરિષદને ચાહપાણી અને ફળ મીઠાઈ લેવા નોતર્યાં. એમાં પહેલો સાંજે ઘણાખરા મહેમાનો વિદાય થઈ ગયેલા હોવાથી, મહેમાનોની હાજરી થોડી હતી; પણ જે થોડા મળ્યા તેઓની આ બે ઘડી આનન્દમાં અને મીઠા વાર્તાલાપમાં ગઈ. અતિથિ અને યજમાન વચ્ચે ઉપકાર, પ્રશંસા અને પ્રેમનાં એત્રણ લઘુ ભાષણ પણ થયાં.

એ જ બપોરે અમે પૂનેથી વિદાય થયા. વિદાય થતાં પહેલાં સોસાયટીની લાઈબ્રેરી (મહેં પૂર્વે એક વખત જોઈ હતી) જોઈ. અમારા ઊતારાની જોડે જ 'ફર્સ્ટ સર્કલન્ટ' ને રહેવાનું મકાન છે એ અમે અંદર ફરીને જોયું. એમાં અમને સ્વ. ગોખલેના અવસાનકાળની ખુરશી બતાવવામાં આવી. એ જોઈ, એ મહાન હિન્દસેવકનું જીવન અને એનો અકાળે વિચ્છેદ અમારી દૃષ્ટિ આગળ ખડાં થતાં, અમારા હૃદયમાં જે જે ભાવો ઊપજ્યા એ અમારા વર્ણવવા કરતાં વાચકને કદપવું વધારે સહેલું છે. ખરેખર સોસાયટીમાં અમારું ઊતરવું થયું એ અમે એક તીર્થયાત્રા સમાન માનીએ છીએ.

પરિષદનું એક બહિરંગ—પરોણાગતની વ્યવસ્થા એ અસાધારણ દરજ્જે સારી હતી. આ ઉક્તિનો ખ્યાલ જેઓએ એ વ્યવસ્થા જોઈ નથી તેમને કદાચ નહિ આવે. બેશક, કોન્ફરન્સને અંગે વ્યવસ્થા કરવામાં જે મુશ્કેલીઓ આવે છે તેની આ પરિષદને અંગે ન જ

આવે-કારણ કે એક તો મહેમાનોની સંખ્યા ઓછી; ખીલું, કેવળ વિદ્વજનોની જ જરૂરિયાતો પૂરી પાડવાની, જે સ્વાભાવિક રીતે જ પ્રમાણમાં સાદી હોય; અને ત્રીજું, શાન્ત રસ જ આ પરિષદમાં પ્રધાન હોઈ વ્યક્તિઓના મિળન બીજી આવવાનો સંભવ ઓછો. છતાં પણ જ્યારે એકે અવાજે એ વ્યવસ્થાની પ્રશંસા થાય છે ત્યારે એમાં કંઈક વિશિષ્ટતા હોવી જોઈએ. શી હતી એમ કાંઈ પૂછે તો તેને એક શબ્દમાં જ ઉત્તર આપી શકાય કે સૌષ્ઠ્ય એક જાતની સુંદરતા, જેમાં સર્વ અંગ પોતપોતાને સ્થાને, કાર્યક્રમ અને યોગ્ય માપવાળાં.

અન્તરંગ તત્ત્વ વિચારતાં પરિષદ સફળ કે નિષ્ફળ? સફળ તો કેટલી સફળ? આટલી કે એમાં વંચાએલા નિબંધો પૈકી લગભગ ૬ અપૂર્વ અગર તો તાજા માહિતીવાળા; ૬ સુવ્યવસ્થિત અનુવાદ-રૂપ, અને ૬ નમાલા. આટલી સફળતા આ પહેલી સ્વદેશી પરિષદ માટે થોડી નથી. એની વ્યવસ્થાના કાર્યમાં પડેલા પરિશ્રમનો યશ મહોટે ભાગે ડૉ. ગુણેને છે.

અનારસ તા. ૩૦ નવે. ૧૯૧૯

[વસંત : વર્ષ ૧૮, અંક ૭, આવણ, સં. ૧૯૭૫]

गुरुकुल कांगड़ी

सातमी ऑरियन्टल कॉन्ફरन्स

આ નાતાલમાં વડોદરામાં સાતમી ઓરિયન્ટલ કોન્ફરન્સ ભરાઈ, અને જાહોજલાલીથી કાર્ય કરી વીખરાઈ. પ્રમુખસ્થાને પટણના ઍરિસ્ટર અને પ્રાચીન ભારતના રાજ્યતન્ત્રની શોધના આઘપ્રવર્તક શ્રીયુત કાશીપ્રસાદ જયસ્વાલ હતા.

વાચકને યાદ હશે કે પહેલી ઓરિયન્ટલ કોન્ફરન્સ ૧૯૧૯ માં પૂનામાં ભરાઈ હતી, અને તેમાં સર રામકૃષ્ણ ગોપાળ ભાંડારકર પ્રમુખ હતા. એમની સર્વતોમુખી સંસ્કૃત વિદ્વતા અને સલનિષ્ઠ મતિ સુપ્રસિદ્ધ છે, અને પહેલી પરિષદના પ્રમુખસ્થાનનું માન એમને જ હોય એમાં શું કહેવું? પરંતુ બિમારીના કારણથી એ સભામાં ઉપસ્થિત થઈ શક્યા ન હતા. અને તેથી એમની વતી પ્રમુખનું કાર્ય ડૉ. શતીશચન્દ્ર વિદ્યાભૂષણ (કલકત્તાની સંસ્કૃત કોલેજના મુખ્ય અધ્યાપક) એમણે કર્યું હતું. તે પછી બે વર્ષે બીજી કોન્ફરન્સ સર આશુતોષ મુકરજીના ઉપક્રમથી કલકત્તામાં ભરાઈ એમાં પ્રમુખ ડૉ. સિદ્ધવેન લેવી હતા. એ વૃદ્ધ ક્ષેત્ર વિદ્વાનની સંસ્કૃત વિદ્વતા મુખ્યત્વે કરીને સાહિત્ય, અલંકાર અને ઔદ્ધર્મના ગ્રન્થોના વિષયમાં સારી રીતે જાણીતી છે. ત્રીજી કોન્ફરન્સ મદ્રાસમાં ભરાઈ ત્યાં અલ્લાહાબાદના તે સમયના વ્હાઇસ એન્સેલર ડૉ. ગંગાનાથ ઝા પ્રમુખ હતા. ડૉ. ગંગાનાથ ઝાએ અસાધારણ શ્રમ અને કાળજીથી સંસ્કૃત તત્ત્વજ્ઞાનના ઘણા દુર્લભ (કઠિન)

ગ્રન્થોનું અંગ્રેજીમાં ભાષાન્તર કર્યું છે અને એમનાં ભાષાન્તરોની મદદથી જ પશ્ચિમના વિદ્વાનો સંસ્કૃત તત્ત્વજ્ઞાનમાં કાંઈ પણ પ્રવેશ કરી શક્યા છે. ડૉ. ઝાંતી એ સેવા અમૂલ્ય અને અદ્વિતીય છે. ચોથી કૉન્ફરન્સ અલાહાબાદમાં ભરવામાં આવી હતી, અને એમાં આપણા ધલાકાના પ્રસિદ્ધ વૃદ્ધ પારસી વિદ્વાન સર જમશેદજી જવણજી મોદી— જેમની ઝંદ અવસ્તા અને આનુષંગિક અને ઐતિહાસિક વિષયોની વિદ્વતા અને એને અંગે અનેક દેશોમાં કરેલું એમનું પર્યટન જાણીતાં છે—એમને આપવામાં આવ્યું હતું. પાંચમી કૉન્ફરન્સ લાહોરમાં ભરાઈ. ત્યાં બહુશાસ્ત્રવિદ્ અને પ્રાચીન ગ્રન્થશોધક વૃદ્ધ વિદ્વાન મહામહોપાધ્યાય ડૉ. હરપ્રસાદ શાસ્ત્રીને પ્રમુખસ્થાન આપવામાં આવ્યું હતું. પેશવાના સમય પછીની ગયા શતકની સંસ્કૃત વિદ્યા, અને તિબેટ સહવર્તમાન દેશમાં વિવિધ સ્થળે આવેલા સંસ્કૃત ગ્રન્થોના ભંડારો, એ ગ્રન્થોને પ્રકટ કરવા માટે થએલા ને થતા યત્નો એની હકીકત એ એમના ભાષણની વિશિષ્ટતા હતી. છઠ્ઠી કૉન્ફરન્સ પટણામાં થઈ; અને ત્યારથી કાંઈકે નવી પ્રણાલી ચાલી. હિન્દીના અને પ્રાચીન વસ્તુઓના એક સારા વિદ્વાન અને અભ્યાસી રાયબહાદુર હીરાલાલને પ્રમુખપદ આપવામાં આવ્યું. રા. બ. હીરાલાલજી મધ્ય પ્રાન્તમાં પૂર્વે કલેક્ટર હતા, અને એમણે પ્રાકૃત અને અપભ્રંશના ગ્રન્થો શોધી કાઢવામાં સારું કામ કર્યું છે અને હજી કરે છે; ભાષાનાં સ્વરૂપ અને ઇતિહાસનાં સાધનો પ્રાપ્ત કરવાની બાબતમાં એમની સેવા સારી છે. આ સાતમી કૉન્ફરન્સ વડોદરામાં ભરાઈ એના પ્રમુખ શ્રીયુત કાશીપ્રસાદ જયસ્વાલ થયા. એઓ પ્રાચીન ભારતના રાજ્યતન્ત્રના આદ્યદ્રષ્ટા, અનેક શિલાલેખોના વાચક અને પ્રાચીન ભારતનાં ઇતિહાસનાં અનેક અંધારાને દૂર પનાનાં ફિરજોથી ફેડનાર એક અસાધારણ શક્તિના વિદ્વાન છે. એમના વિચારો અને નિર્ણયોમાંના કેટલાક અન્ય વિદ્વાનોએ પાછળથી કરેલી પરીક્ષાથી જીતી ગયા છે. પણ ઇતિહાસના તે તે પ્રદેશમાં પ્રથમ દીપ લઈ જનાર અને ઇતિહાસની દૃષ્ટિએ

સાતમી ઓરિયન્ટલ કોન્ફરન્સ

૨૨૭

પ્રાચીન ભારતનું ગૌરવ ખતાવી આપનાર વિદ્વાન તરીકે એમનું સ્થાન જીયું છે. ખાસ કરીને પ્રાચીન ભારતનાં રાજ્યતંત્ર, અને શુંગ આદિ રાજવંશોના ઇતિહાસ ઉપર પ્રકાશ નાખવામાં એમણે અપૂર્વ સેવા કરી છે, અને એમાં આ વર્ષે “બિહાર અને ઓરિસ્સા રિસર્ચ સોસાયટી જર્નલ” માં ઇ. સ. ૧૫૦ થી ૩૫૦ સુધીના પ્રાચીન ભારતનો ઇતિહાસ લખીને, એક કિંમતી જામેરો કર્યો છે. એ વિષે અમે હવે પછી એક જુદો લેખ લખીશું. અહીં એ અપ્રસ્તુત જણાશે.

આ ઓરિયન્ટલ કોન્ફરન્સમાં એમણે આપેલા ભાષણમાં વિદ્વાતાના નવીન પ્રકાશ કરતાં, વર્તમાન સમયમાં ભારતના પ્રાચીન ઇતિહાસનાં સાધનો સંબંધી ચાલી રહેલી શોધોનું વર્ણન, અને એને અંગે વિદ્વાનોનાં એક પછી એક નામ લઈ એમણે કરેલા કાર્યની ઉદાર અને મુક્તકંઠે પ્રશંસા અધિકાંશમાં હતાં. તે ઉપરાંત ભવિષ્યના કાર્ય પરત્વે એમણે એક ખાસ સૂચના એ કરી કે હિન્દુસ્થાનના પ્રાચીન ઇતિહાસનો અગત્યનો ભાગ નર્મદા નદીની ખીણમાં ભળવાયો છે, અને એ ખીણમાં અનેક સ્થળે ખોદકામ કરવાથી પ્રાચીન ઇતિહાસ માટે કિંમતી સામગ્રી હાથ લાગવાનો સંભવ છે. અને આ સંબંધમાં ખીજી સૂચના એમણે આપણાં પુરાણોનો આ વિષયમાં ઉપયોગ કરવાની કરી, તથા પુરાણો પ્રાચીન ઇતિહાસ ઉકેલવા માટે કેવાં વિશ્વસનીય છે એ કહ્યું. ભારતના પાશ્ચાત્ય લેખકોના આપણા દષ્ટિબિન્દુમાં આ એક મહત્ત્વનો ભેદ છે કે પાશ્ચાત્ય વિદ્વાનોની દષ્ટિ સિકંદરની સવારી, અને એનો આશ્રય લઈ પાછાં પગલાં ભરતાં ગૌતમ બુદ્ધના સમય સુધી, બદ્ધે વધારેમાં વધારે એના અરુણકાળ એટલે કે ઇ. સ. પૂર્વે ૬૦૦ સુધી પહોંચે છે, અને આપણી ઐતિહાસિક દષ્ટિએ તો પુરાણ પ્રમાણે ગૌતમ બુદ્ધના સમય પહેલાં ક્યારનોએ કલિકાલ શરૂ થઈ ગયો હતો, બદ્ધે ભારતના ઇતિહાસના ત્રણ યુગ વીતી ચૂક્યા હતા. અર્થાત્

પાશ્ચાત્ય ઇતિહાસકારો જેને 'પ્રાચીન સમય' કહે છે તે સમયની બહુ પહેલાં ઈ. સ. ૧૪૦૦ થી આપણી દષ્ટિ પ્રમાણે ભારતનો મધ્યકાળ શરૂ થાય છે, અને પરીક્ષિતથી મહાનન્દ (ઈ. સ. પૂર્વે ૪૦૦) સુધીના એ મધ્યકાળ પછી અર્વાચીન કાળનો આરંભ છે. તેથી કહેવું જોઈએ કે આપણા ઇતિહાસનું પશ્ચિમના વિદ્વાનોએ ઊભું કરેલું બાવલું 'માથા વિનાનું ધડ' છે. તે માટે, ઉપર કહ્યું તેમ પુરાણોનો આધાર લઈ નર્મદાની ખીણમાં ખોદકામ કરીને પ્રાચીન ભારતનો ઇતિહાસ ઊઠેલવા શ્રી. જયસ્વાલ કહે છે. દરમિયાન, સ્વદેશી દષ્ટિથી ભારતનો એક ઇતિહાસ રચાવવાની યોજના શ્રીયુત જયસ્વાલ પુરત અમલમાં મૂકવા ઇચ્છે છે.

આ કાર્ય સિદ્ધ થશે તો વડોદરાની ઓરિયન્ટલ કોન્ફરન્સે એક મહત્વનું કાર્ય કર્યું એમ કહેવાશે.

[વસન્ત : વર્ષ ૩૩, અંક ૨, ફેબ્રુઆરી, સં ૧૯૯૦]

અખિલ ભારત સાહિત્યસંમેલન

નાગપુરમાં ‘અખિલ ભારત સાહિત્યસંમેલન’ થયું. એનો ઉદ્દેશ હિન્દીદ્વારા હિન્દુસ્થાનની વિવિધ ભાષાનાં સાહિત્યનો એકબીજાને પરિચય કરાવવો, અને એક ભાષાના સાહિત્યનું બીજી ભાષાના સાહિત્યના સામાન્ય વાચકને પણ ઓળખાણ થાય એવી યોજના કરવી, એવો છે. કાર્ય ભારે છે, પણ એ કરવા જેવું છે, અને હજી એ એની બીજવસ્થામાં છે. આ પ્રવૃત્તિમાં આપણા પ્રાન્તમાંથી શ્રીયુત ભાઈ કનૈયાલાલ મુનશીનો સહકાર છે, અને એમાં પ્રધાનપણે મહાત્મા ગાંધીજીની પ્રેરણા છે. એ ઉપરાંત હિન્દી અને હિન્દુસ્થાની ભાષાના પ્રેમી શ્રીયુત રાજેન્દ્રપ્રસાદ અને જવાહરલાલના પણ એને આશીર્વાદ છે.

રાષ્ટ્રની રાજકીય એકતાની સાથે ભાષા અને સાહિત્યની એકતાનો પ્રશ્ન પણ એવો ગાઢ રીતે જોડાયેલો છે કે એકબીજાના વિકાસમાં એ બહુ અસર કરે છે. આમ હોઈ અખિલ ભારતની એક રાષ્ટ્રભાષા થાય અને એક રાષ્ટ્રસાહિત્ય રચાય એ બહુ ઇચ્છિત છે. આ ધ્યેય હિન્દુસ્થાની ભાષાએ અને તુલસીકૃત રામાયણાદિક સાહિત્યે કેટલેક અંશે સિદ્ધ કર્યું છે, પણ એ સિદ્ધિ દિનપરદિન વધવાને બદલે એમાં બે મુશ્કેલીઓ આવી પડી છે. હિન્દુ મુસલમાનના વિગ્રહથી હિન્દી અને ઉર્દૂનો પ્રશ્ન વધારે વિકટ થઈ પડ્યો છે અને વર્તમાન જીવનનું કેન્દ્ર માત્ર ધાર્મિક રહ્યું નથી એટલે તુલસીકૃત

રામાયણ જેવા ધાર્મિક ગ્રન્થથી પ્રાપ્તનું કાર્ય સરતું નથી. હિન્દી અને ઉર્દૂના સંબંધ વિષે હિન્દીના અનેક સાક્ષરોને પ્રતિપાદન કરતા અમે સાંભળ્યા છે કે વસ્તુતઃ ઉર્દૂ પણ હિન્દી જ છે. આદશાહી લશ્કર અને બજારમાં ફારસી અને મૂળ હિન્દીના સંકરમાંથી ઉર્દૂ ઊપજી છે, એનું વ્યાકરણ બહુ શરીરઘટના હિન્દી જ છે. આ અમે માનીએ છીએ. પણ ભાષાના સ્વરૂપમાં વ્યાકરણ કરતાં કોષનું મહત્ત્વ થોડું નથી. અમુક ભાષા, ભાષાની જાતિનો વિચાર કરતાં, કયા ભાષા-મંડળમાં પડવી જોઈએ એ દષ્ટિએ વ્યાકરણ અને વાક્યરચના નિર્ણાયક છે; પણ ભાષા સમજવાની દષ્ટિએ, કોષ એમાં સહુથી મહત્ત્વનું સ્થાન ભોગવે છે. આ કારણથી ઘણાં ઉર્દૂ બોલતા હિન્દુઓનાં ભાષણો કેવળ હિન્દીના જ્ઞાતાથી ઝંટ સહેલાઈથી સમજી શકાતાં નથી. પરંતુ આથી, અમે ઉર્દૂ અને હિન્દીનો ઐકાન્તિક ભેદ માનીએ છીએ એમ સમજવાનું નથી. એ એ ભાષાને પરસ્પર ગૂંથવી એ એક આપણું રાષ્ટ્રીય કર્તવ્ય છે એમ અમે માનીએ છીએ. પણ કર્તવ્યને સિદ્ધ વસ્તુસ્થિતિ માની લેવાથી કર્તવ્યની અવગણના અને ક્ષતિ થાય છે. તેથી આ મુશ્કેલીભરી વસ્તુસ્થિતિ અમે સ્પષ્ટતાથી જણાવવા માગીએ છીએ. શ્રીયુત રાજેન્દ્રબાબુએ હિન્દી અને ઉર્દૂની પરસ્પર ગૂંથણીની આગતમાં અતિસંસ્કૃત અને અતિ ફારસી-અરબી શબ્દોનો ઉપયોગ ન કરવો એમ સલાહ આપી. સામાન્ય વાતચીતની લોકભાષા માટે આ સલાહ ઉપયોગી છે, અને એમાં જ એ પાળી શકાય એવી છે. પંટળામાં કેટલાંક વર્ષો ઉપર સર સૈયદ અલી હિમામની પ્રેરણાથી એક સંમેલન ભરવામાં આવ્યું હતું એમાં આ પ્રશ્ન આ જ રૂપમાં વિચાર માટે ઉપસ્થિત કરવામાં આવ્યો હતો. તે વખતે હિન્દુ મુસલમાનો વધતો જતો વિગ્રહ એ હિન્દીના અતિસંસ્કૃત અને ઉર્દૂના અતિફારસી-અરબી વલણનું કારણ બતાવવામાં આવ્યું હતું. આ પ્રસંગમાં બોલતાં મહેં સંમેલનનું એક વાત ઉપર લક્ષ્ય ખેંચ્યું હતું તે એ કે હિન્દુ મુસલમાનો ઝેરવેરને

અખિલ ભારત સાહિત્યસંમેલન

૨૩૨

પરિણામે જ અતિસંસ્કૃત કે અતિફારસીના પ્રયોગો દાખલ થઈ હિન્દી અને ઉર્દૂ ભાષા પરસ્પર તદ્દન ભિન્ન ભાષા બનતી જાય છે એમ નથી. જ્યાં સાયન્સમાં અંગ્રેજી શબ્દોને બદલે દેશી ભાષાના શબ્દો રચવાનો પ્રસંગ આવે, ત્યાં સંસ્કૃત જાણનાર સ્વાભાવિક રીતે સંસ્કૃત કોષનો આશ્રય લે અને ફારસી અરબી જાણનાર એ ભાષાનો ઉપયોગ કરે એમાં નવઠું નથી. તેમ જ ગયા જમાના કરતાં વર્તમાન જમાનાના વિચાર અને ભાવ ધણા સંકુલ અને રંગભેરંગી થયા છે, અને તેથી એને પૂરેપૂરી યથાર્થતાથી શબ્દમાં ઉતારવા માટે ઉચ્ચ સંસ્કૃતિના કાળની આપણી ભાષાઓને-સંસ્કૃત, ફારસી, અરબીને-ઉપયોગમાં લેવાની જરૂર પડે છે. આ અનિવાર્ય સ્થિતિને હિન્દુ મુસલમાનના ઝંઘડાનું પરિણામ માનવાનું કાંઈ જ કારણ નથી. આ અનિવાર્ય સ્થિતિ જે કે મહોટી મુશ્કેલી ઉત્પન્ન કરે છે, તથાપિ અમે ઉપર કહ્યું તેમ લોકભાષામાં એકતા સાધવાનું કાર્ય શક્ય છે, અને કરવું જોઈએ,

એક બીજે મહોટો ચર્ચાનો વિષય ગાંધીજીના ભાષણમાં સમા-
એલો હતો. વાચકને સ્મરણ હશે કે અમદાવાદમાં સ્વ. હરગોવિન્દલાલ કાંટાવાળાના અધ્યક્ષપણા નીચે ગૂજરાતી સાહિત્યપરિષદ મળી, અને એમાં કવિવર રવીન્દ્રનાથ ટાગોરનું પધારવું થયું હતું, અને આપણા અગ્રણી ગાંધીજી હતા, તે વખતે એમણે એક એવો ભાવ પ્રકટ કર્યો હતો કે જે સાહિત્ય ગામડે ગામડે એટલે કે જનતાના અભણ વર્ગ સુધી પહોંચી શકે તે જ સાહિત્ય ઉત્તમ. આ પ્રશ્ન ઉપર ચર્ચા નોતરવામાં આવી ત્યારે રા. નરસિંહરાવભાઈ એ યોગ્ય રીતે સામો મત પ્રકટ કર્યો હતો. અમે આ વિષયમાં વૈવિધ્યવાદી છીએ. મનુષ્યનો સાહિત્યરસ એના સંસ્કાર સાથે સંકળાએલો હોય છે, અને સંસ્કૃતિની જે ભૂમિકા કે કોણમાં એ વસે છે તે ભૂમિકા અને કોણને અનુરૂપ સાહિત્ય એની રસવૃત્તિને સ્પર્શે છે. ગામડાંઓને ‘જનપદ’ કહીને આપણા પૂર્વજોએ ગામડાંઓની યોગ્ય કદર કરી છે કે ગામડાંઓ જ

આપણી જનતાનું ખરું સ્થાન છે, પરંતુ તે સાથે ગામડાંની વસ્તુને 'ગ્રામ્ય' કહીને એને સંસ્કૃતિની ભૂમિકામાં ઊતરતી ગણી છે એ પણ એટલું જ યથાર્થ છે. આમ હોઈ પ્રગતી ઉત્તમ સંસ્કૃતિની ભૂમિકાએ વસનારના હૃદયને સ્પર્શી શકે એવું સાહિત્ય ગામડાંની જનતાની રસવૃત્તિને પણ જગાડે એ બનવું મુશ્કેલ છે. પણ જે ઉચ્ચ સંસ્કારી સાહિત્ય સંસ્કૃતિની ઊંચી ભૂમિકાના જનોને આનન્દ આપે છે એ જ સાહિત્ય અમુક રૂપમાં ગામડાંના પ્રાકૃતજનોને પણ પહોંચાડી શકાય છે. આનું તત્ત્વજ્ઞાનના વિષયમાં એક ઉત્તમ ઉદાહરણ વેદાન્ત છે. જે વેદાન્ત શંકરે ઉચ્ચ સંસ્કારી જનોને ગ્રાહ્ય રૂપમાં પ્રકટ કર્યું, એ જ કાંઈક રૂપાન્તરથી ભાષાયુગમાં કપીર વગેરે સંતોએ લોકગ્રાહ્ય બનાવ્યું. આનો સાર કે ગાંધીજી સમગ્ર સાહિત્ય ગામડાંના લોક સમગ્રી શકે એવું હોવું જોઈએ એમ આગ્રહ ન કરી શકે. (આ કેવળ શબ્દનો પ્રશ્ન નથી, પણ અર્થનો અને રસનો પણ છે.) પણ કેટલુંક ઊંચું સાહિત્ય એના સાદા રૂપમાં મૂકીને એને ગામડાંના લોકને પહોંચાડી શકાય. પણ સાથે સાથે ગામડાંમાં શાળાની કેળવણી વિસ્તારવાનો પ્રયત્ન પૂર જોડાથી ચલાવવો જોઈએ. સાહિત્યને ગ્રામ્ય કરવાથી નહિ, પણ ગ્રામને સાહિત્યની ભૂમિકાએ ચઢાવવાથી જ આ પ્રશ્નનો ખરો અને કાયમનો નિકાલ થઈ શકશે. પણ વસ્તુતઃ જ્યાં કેળવણીનું ઠેકાણું નથી ત્યાં સાહિત્યનો પ્રશ્ન ઊઠાવીને શું ? અત્યારનાં ગામડાંમાં બહુ તો સાદાં ભજનિયાં ગવડાવી શકાય, પરંતુ તેમાં મોટો ભાગે ઘરડા લોકને રસ આવશે, અને જીવાનિયાઓ તો મોટર બસથી પાસેના શહેરમાં સિનેમા જોવાને જ દોડવાના ! આનો અર્થ એ નથી કે ગામડાંમાં આપણે માટે કાંઈક કર્તવ્ય નથી. કર્તવ્ય થોડું નથી, બહુ જ બહુ છે એમ સૂચવવાનું અમારું તાત્પર્ય છે.

ગાંધીજીએ એક બીજી વાત ઉપર ખૂબ ભાર દીધો તે આજકાલ પ્રકટ થતા સાહિત્યના રસ ઉપર. ગાંધીજીએ યથાર્થ શોક અને ક્રોધ-પૂર્વક આ સાહિત્ય સામે પોકાર કર્યો છે. જે નિર્લજ્જ અને ઉચ્છૃંખલ

અખિલ ભારત સાહિત્યસંમેલન

૨૩૩

લખાણુ આજકાલ બહાર પડે છે તે 'વર્તમાન જમાનો સ્વતન્ત્રતાનો છે' એમ કહીને પોતાની રક્ષા કરે છે; એને માટે અમે શૃંગારરસને જવાબદાર ગણતા નથી. સર્વ રસમાં શૃંગાર પ્રધાન રસ છે એમ બેશક કોઈ એક સ્થળે કહેવાઈ ગયું છે, અને તે સર્વથા અકારણુ નથી. પરંતુ કરુણરસપ્રધાન ઉત્તરરામચરિત્રના કર્તાને કાલિદાસ કરતાં પણ ઉપર મૂકવામાં આપણા પ્રાચીન રસજ્ઞોએ સંકેત રાખ્યો નથી. વસ્તુતઃ શૃંગારની જ નહિ, પણ વીર-કરુણ-શાન્ત-અદ્ભુત-અને હાસ્યરસની કૃતિઓએ પણ જગતના પ્રથમ પંક્તિના સાહિત્યમાં સ્થાન મેળવ્યું છે. ઉદાહરણુ—શાકુન્તલની (જેની શ્રેષ્ઠતા માત્ર એના શૃંગારમાં જ રહેલી છે એમ અમારું માનવું નથી) જ નહિ, પણ ઈલિયડ, ઉત્તરરામચરિત્ર, મહાભારત, અરેબિયન નાઈટ્સ, અને પિક્કવિક પેપર્સની જગતના ઉત્તમ સાહિત્યમાં ગણના થાય છે.

અમે ઈચ્છીએ છીએ કે નાગપુરનું અખિલભારત સાહિત્યસંમેલન પોતાના ઠરાવોને અમરમાં મૂકવાને ન્દેષ્ટિમાં પગલાં ભરશે. એને માથે આ ભગીરથ કાર્ય પડ્યું છે કે લોકકૃતિ યોગ્ય માર્ગે કેળવવી, અને ગામડાંમાં કેળવણી વિસ્તારવાનો યત્ન કરવો. પ્રાન્તિક સાહિત્ય-સંમેલન અને શિક્ષણમંડળો તથા ગ્રામોદ્ધાર સમિતિઓને આ માટે હલાવવાની ભારે જરૂર છે.

[વસન્ત : વર્ષ ૩૫, અંક ૨, ફાલ્ગુન, સં. ૧૯૯૨]

સાહિત્ય સંસદ્નું કવિસંમેલન

ગયા ઑગસ્ટની તા. ૧૬ મીના પ્રદોષ સમયે, મુંબઈમાં શ્રીયુત્તમ કનૈયાલાલ મુનશીએ સ્થાપેલી 'સાહિત્યસંસદ'ના વાર્ષિક ઉત્સવના અંગે એક કવિસંમેલન ભરવામાં આવ્યું હતું. જે વખતે કવિની કૃતિઓ સાંભળવાને શ્રોતાજન ઉત્કંઠ થઈને બેઠા હોય તે વખતે કવિતાના સ્વરૂપ સંબંધી શાસ્ત્રીય બિહાપોહ અકાળે છે, તેમ એ મંડળમાં એકનિત થએલા સજ્જનોને ઉત્તર હિન્દુસ્થાનની આ ખાસ સંસ્થા-જે ઉર્દૂ અને હિન્દીમાં 'મુશાયરા'ના અને 'કવિસંમેલન'ના નામે સુપ્રસિદ્ધ છે અને જે હવે આપણા પ્રાન્તમાં પણ કેટલાક સમયથી દાખલ થઈ ચૂકી છે એ અજ્ઞાત નથી એમ વિચારી, મહારી પ્રમુખ તરીકેની પ્રસ્તાવનામાં મહેં થોડો જ વખત લીધો, અને એમાં આ કવિકૃતિઓ કેવી દૃષ્ટિથી જોવી જોઈએ એ સંબંધી જ બે શબ્દો કહ્યા. એક વાત તો એ કહી કે ઉત્તર હિન્દુસ્થાનમાં આ સંસ્થા બહુ લોકપ્રિય છે, અને યુનિવર્સિટીઓના વિદ્યાર્થીઓના સ્નેહસંમેલનમાં પણ એ એક આનન્દનું સ્થાન ભોગવે છે. એનો સમય રાત્રે નવ વાગ્યા પછીનો હોય છે—જ્યારે સહુ સમાજ ભોજન કરી પરવારી કવિતા લલકારવા કે વાહવાહ કહેવા એકઠો થયો હોય છે. જેમણે આવા જલસા જોયા નહિ હોય છતાં જોઓએ રેડિયોમાં સાંભળ્યા હશે તેઓ કહી શકશે કે કવિતાની કડીએ કડીએ 'વાહવાહ'ના ઉદ્ગાર કરવા એ તો મુશાયરા અને

સાહિત્ય સંસદનું કવિસંમેલન

૨૩૫

કવિસંમેલન માત્રનું એક સામાન્ય લક્ષણ થઈ પડ્યું છે. તે માટે મહારી સહુને વિનંતી છે કે ‘વાહવાહ’ કરવાની તૈયારી સાથે જ આપ સઘળી કવિતાઓ સાંભળજો. આ જાતની કવિતાનો રસ લેવા માટે આપણી રસવૃત્તિનું ‘દૈક્ષ’ યાને ગ્રહણબિન્દુ આ ઉત્સવના સ્વરૂપ સાથે મેળવવું જોઈએ. આ જાતની કવિતાને પંડિતોની કરડી નજરે જોવાની નથી. આ સભારંજની કવિતા છે, અને સભાનું રંજન થાય એટલું એનું પ્રયોજન સિદ્ધ થયું. રસનાં ઝરણાં એમાં વહી રહ્યાં છે કે કેમ, અલંકારના શણગાર ચમકી રહ્યા છે કે કેમ, એમાં કેવો પદનિવેશ થાય છે, કેવા ધ્વનિ સંભળાય છે ઇત્યાદિ તપાસ કરીને દુઃખી થવાનું આપણે પંડિતાને સોંપીશું. આપણે તો આજ અત્રે ઉત્સવ ઊજવવાને એકત્ર થયા છીએ એ ભૂલીશું નહિ.

આપ પૂછશો કે આ કાવ્યો ‘કાવ્ય’ તો હોવાં જોઈએ કે નહિ? હોવાં જોઈએ. પણ કાવ્યનું લક્ષણ બે રીતે બાંધી શકાય: જેમ ‘મનુષ્ય’નું લક્ષણ બે રીતે બાંધાય તેમ. એક લક્ષણ તો એવું કે જેનામાં મનુષ્યના સ્વરૂપની પરિપૂર્ણતા હોય તે મનુષ્ય. આનું લક્ષણ જગતના વિરલ મહાપુરુષોને લાગુ પડે, અથવા ખરે મહાપુરુષ તો પુરુષોત્તમ ભગવાન જ છે એમ વિચારતાં એક પણ મનુષ્યને લાગુ ન પડે. તે અર્થાત્ આવા લક્ષણમાં ‘અસંભવ દોષ’ આવે, એટલે એક પણ વ્યક્તિને એ લાગુ ન પડે; તો ચાલે? કારણ કે ભાવના (Ideal) નો નિર્દેશ કરવા માટે એ લક્ષણ છે. મનુષ્ય કોણ? તો ઉત્તર કે જેનામાં મનુષ્યના ગુણની પરિપૂર્ણતા હોય (Perfect Men). લક્ષણ બાંધવાની બીજી રીત એ છે કે અમુક શબ્દથી ઓળખાતી દરેક વ્યક્તિને એ લાગુ પડે. જંગલીમાં જંગલી મનુષ્યથી માંડી સૌકેરીસ પર્યન્ત-જેનામાં વિચારશક્તિનો છાંટો પણ હોય ત્યાંથી માંડીને જે મનુષ્યતાની પરિપૂર્ણતાએ પહોંચેલો હોય ત્યાં સુધીનાં સર્વ મનુષ્યોને તે લાગુ પડે. પહેલું લક્ષણ ઉચ્ચ દૃષ્ટિનું છે, બીજું વિશાળ દૃષ્ટિનું છે. મહારી આપને વિનંતિ છે કે આજ

અત્રે વિશાળ દૃષ્ટિથી—રસ લેવા તત્પર થઈ રહેલા હૃદયથી—સર્વ કવિતાઓ સાંભળજો.

ત્યારપછી જે કવિતાઓ વંચાઈ તેમાં કેટલીક તો ઘણી સારી હતી. આવા જલસામાં સાધારણ રીતે વગર તૈયારીએ વા પાદપૂર્તિ-રૂપે કવિતા કરવાનો એ રિવાજ હોય છે અને એ આપણે ધારીએ તે કરતાં ઘણીવાર વધારે સફળ થાય છે. પણ સફળતા સાથે નિષ્ફળતાના નમૂના પણ ભળેલા હોય છે, જે કાવ્યના આનન્દમાં તો નહિ પણ જલસાની રમૂજમાં ઠીક ફાળો આપે છે. પણ વર્તમાન સમયમાં જ્યારે ખરી કવિતા કાને કહેવી એ પ્રશ્ન ઉપર અધિક લક્ષ્ય દેવાય છે ત્યારે આ નિષ્ફળતા ઘણા સહુદયોને ખૂંચે છે, પણ વસ્તુતઃ મહેં આગળ કહ્યું તેમ વિશાળ દૃષ્ટિથી આ વસ્તુ જોવામાં આવે તો રમૂજ કવિતાના ધોરણે આ નિષ્ફળતાને પણ સફળતા માની લેવાય. પણ કીમિયો દિલ ઉદાર કર્યા સિવાય બની શકતો નથી.

પણ ઉપર કહ્યું તેમ આ કવિસંમેલનમાં કવિઓએ પોતાની ઉત્તમોત્તમ વા પ્રસંગોચિત ગેય કવિતા ઘેરથી લઇને આવવાનું નહોતું, એટલે કવિતાઓનો મોટો ભાગ સારો જ હતો, અને કેટલીક તો ઘણી સારી હતી. જ્યાં આવી ઘણી સારી કવિતાની મોટી સંખ્યા હોય ત્યાં પસંદગીનો ક્રમ બાંધવો કઠણ છે, અને સંભવ છે

એવકા ક્રમની બાબતમાં સહુદયોનો મતભેદ પડે, બદકે એઓ પોતે જ એક કરતાં વધારે મત બાંધવા લલચાય.

તથાપિ સર્વોત્તમ કવિતાઓ ફરી એકવાર સાંભળીએ એમ મહેં ઈચ્છા દર્શાવી ત્યારે સભામાંથી એકે અવાજે, આ અંકમાં ઉપર છાપેલી એ કવિતાઓ* છાપી છે તે ક્રમમાં—મૂકી વાંચી સંભળાવવાની

* આ અંકમાં એ અમે પ્રસિદ્ધ કરી છે. કવિઓના તેમજ સંમેલનના કાર્યકર્તાઓના સૌજન્યથી અમને એ મળી છે, તે માટે અમે એઓનો હૃપકાર માનીએ છીએ...[એ કાળે તે—(૧) શ્રી 'આસિમ' રાંવેરી કૃત

સાહિત્ય સંસદનું કવિસંમેલન

૨૩૭

માગણી કરી, અને તે પ્રમાણે વંચાઈ. મહેં પોતે પણ એ જ એ કવિતાઓ અને તે એ જ ક્રમમાં પસંદ કરી હતી, અને જ્યારે મહારાજ હૃદય સભાના હૃદય સાથે આમ એકસૂર જણાયું ત્યારે મહેં સભાને હર્ષથી એ જણાવ્યું અને વિશેષમાં ઊમેયું કે મહારાજ હૃદયની રસનાડી યુવકોના હૃદયની રસનાડી પ્રમાણે જ ધબકે છે એ જોઈ મને હજી જીવનની આશા પડે છે!

ઉપરની એ કવિતાઓ ઉપરાંત શ્રી સુન્દરજી એટાઈ વગેરે બીજા ભાઈઓની કવિતાઓ પણ ઘણી સારી હતી, અને એકબે બાદ કરતાં સર્વે બહુ યોગ્ય રીતે ગાવામાં આવી હતી. આ જાતની કવિતાનો રસ એ ગવાય ત્યારે જ પૂરેપૂરે શ્રોતાના હૃદયમાં રેલાય છે.

[વસન્તઃ વર્ષ ૩૭, અંક ૩, શ્રાવણ-આશ્વિન, સં. ૧૯૯૪]

‘આંધળી છોકરી’ (એક ઈચ્છા છે કે મહારી માનું મુખહું જોઈ લઉં—એ ‘તરજ’ વાળું કાવ્ય) અને (૨) શ્રી પિનાકિન્ ત્રિવેદીકૃત ‘આવરો ના.’—સં]

‘બનારસ હિન્દુ યુનિવર્સિટીનું કૉન્વોકેશન’ યાને પદવીદાન

અમારે ત્યાં તા. ૨૬ મી જાન્યુઆરીએ ગયે વર્ષે^x પરીક્ષામાં ઉત્તીર્ણ થયેલા પદવીયોગ્ય વિદ્યાર્થીઓને પદવીદાન કરવામાં આવ્યું. એ દિવસની પહેલાં અને પછી, ભાષણો, રમતો ઇનામના મેળાવડા મંજિફ લેન્ટર્ન પ્રદર્શનો વગેરેની યોજના કરવામાં આવી હતી, અને તેથી એક આખું અઠવાડિયું જ્ઞાન અને આનન્દથી ભરાયેલું ગયું.

તા. ૨૫ જાન્યુઆરી: આજ કૉલેજના ‘કાશીનરેશ હોલ’માં પ્રાતઃકાળના ભાગમાં સેન્ટ્રલ હિન્દુ કૉલેજને અંગે વિદ્યાર્થીઓની ‘પાર્લમેન્ટ’ નામની એ આકારે વાદવિવાદ અને ઠરાવ કરવાની સંસ્થા છે તેમાં પ્રશ્ન ચર્ચાયો. “હિન્દુસ્થાન હાલ તુરત જ સંપૂર્ણ સ્વરાજ્યને યોગ્ય છે.” ચર્ચા બહુ આનન્દ પમાડે એવી હતી. ‘ગવર્નમેન્ટ’ સામે ‘ઓપોઝિશન’ પક્ષ ગોઠવાઈ ગયો હતો. મિસિસ બેસન્ટ, આખુ ભગવાનદાસ, મિ. તેલંગ, વિગેરે દ્રષ્ટા તરીકે આમ-તેમ બેઠા હતા. અન્ય ગૃહસ્થોથી હોલ ચિકાર ભરાઈ ગયો હતો. કૉલેજના ‘ઓલ્ડ બોય્ઝ’ (અને એક ઓલ્ડ બોયે એનો એક રમૂજ ભાષણમાં તરબુમો કર્યો એ શબ્દ વાપરે તો—‘વૃદ્ધ બાલકો’) પણ ભાગ લેવા આવ્યા હતા; કેટલાક દ્રષ્ટા હતા, કેટલાક પાર્લમેન્ટના

x અનેક કારણોને લીધે આ ક્રિયા કરવામાં વિલંબ થઈ ગયો હતો.

અનારસ હિન્દુ યુનિવર્સિટિનું કોન્વોકેશન યાને પદવીદાન ૨૩૬

મેમ્બર તરીકે બેઠા હતા. ‘ઓપોઝિશન’ના લીડરે ડરાવ રજુ કર્યો તેમાં સર સલારજંગ, સર ટી. માધવરાવ, મિ. દત્ત વગેરે અનેક મંત્રીઓનાં ઉદાહરણુ આપી રાજ્યદાર્ય કરવાની આપણા લોકોની શક્તિ સાબિત કરી આપી, તથા બ્રિટિશ રાજ્યમાં પણ દેશીઓને જે કામ સોંપવામાં આવે છે તે બહુ કુશળતાથી તેઓ કરે છે (જુવો લૉર્ડ સિંહ વગેરેના દાખલા) ઇત્યાદિ દલીલો કરી.

એ જ પક્ષના સમર્થનમાં, બાણુ ભગવાનદાસના પુત્ર મિ. શ્રીપ્રકાશ જે ઇંગ્લેન્ડ જઈ ઇતિહાસના વિષયમાં પદવી લઈ આવ્યા છે એમણે બહુ રમૂજ ભાષણ કર્યું. દેખીતા જુસ્સાના પડ નીચે રમૂજ બેવડી સુન્દર બનતી હતી. એમણે કહ્યું કે “આગલા વક્તાનાથી તદ્દન ઊલટાં જ કારણસર હું એમના ડરાવને ટેકા આપું છું.” એમણે જણાવ્યું કે હિન્દીજનો સ્વરાજ્યને લાયક છે માટે સ્વરાજ્ય મળવું જોઈએ એમ નહિ, પણ હિન્દીજનો બહુ જ નાલાયક છે, માટે જ એમને સ્વરાજ્ય મળવું જોઈએ ! હિન્દુસ્થાન જે ખરેખર સ્વરાજ્યને લાયક હોત તો સ્વરાજ્ય એને ક્યારનુંએ મળી ગયું હોત. લાયક નથી માટે જ એને બીજા માગવી પડે છે. પછી મિ. શ્રીપ્રકાશે ગાંધીજીની ‘સ્વરાજ્ય’ પ્રસિદ્ધ વ્યાખ્યા—‘ભૂલ કરવાની છૂટ’—એ ટાંકીને, એને આધારે હિન્દુસ્થાનને પોતાનું ઘર ચલાવવાનો અંતે ફાવે તો સળગાવી મૂકવાનો હક્ક મળવો જોઈએ એમ જણાવ્યું. એમના ભાષણમાં એકબે વાત મનન કરવા જેવી આ હતી: રાજ્યખંધારણની બાબતમાં પણ આપણે પશ્ચિમની નકલ કરીએ છીએ, અંતે ત્યાંની સંસ્થાઓ જેવી સંસ્થાઓ માગીએ છીએ એ ખોટું છે; બીજું, ઇતિહાસ છેવટે એક જ પ્રશ્ન પૂછશે કે મનુષ્યજાતિની સંસ્કૃતિમાં હિન્દુસ્થાને શો ‘ફાળો’ આપ્યો ? માટે, જ્યાં સુધી કોઈ પણ પ્રકારની વિશિષ્ટતા હિન્દુસ્થાન નહિ કેળવે ત્યાં સુધી વર્તમાન જગતના ઇતિહાસમાં એને સ્થાન મળવાનું નથી.

‘ગવર્નમેન્ટ’ તરફથી ‘ઓપોઝિશન’ને રિવાજ મુજબ જવાબ

દેવામાં આવ્યો, તેમાં સામા પક્ષના ઠરાવનું તત્ત્વ સ્વીકાર્યું, પણ હિન્દુસ્થાનને એકદમ સ્વરાજ્ય આપી દેવાથી હિન્દુસ્થાનને પોતાને જ નુકસાન છે—હિન્દુસ્થાનને ખભે સ્વરાજ્યની જવાબદારીનો બોલો નાંખવો ઠીક છે, પણ તે એટલો ભાર ન હોવો જોઈએ કે જેને લીધે એ ચગદાઈ જાય, ઈત્યાદિ કહ્યું.

મિ. ગુર્તુ નામે મિસિસ બેસન્ટના વખતમાં સેન્ટ્રલ હિન્દુ કોલેજ સાથે સંબંધ ધરાવતા એક સંસ્કારી ગૃહસ્થ છે, એમણે સુન્દર ભાષામાં મિ. શ્રીપ્રકાશને જવાબ વાળ્યો. તેમાં એક ધ્યાન ખેંચે એવી વાત કહી: અનેક જાતના લોકને સહવાસથી એકબીજા પાસે આવવા એ મહાકાર્ય જે યુરોપ અદ્યાપિ કરી શક્યું નથી (જુવો પોલાંડ અને આલ્કન પ્રદેશના વતનીઓનો ઇતિહાસ) એ હિન્દુસ્થાન કહ્યું છે, અને હિન્દુસ્થાનની પ્રજા મહાન રાજકીય ભાવનાઓ સિદ્ધ કરવા માટે લાયક નથી એ વિચારનું ખંડન કહ્યું અને કહ્યું કે અત્યારે બધી પરિસ્થિતિ જોતાં હિન્દુસ્થાન ક્રમશઃ સ્વરાજ્ય મેળવે એ જ બરાબર છે.

શ્રોતાઓની ખાસ ઇચ્છા હોવાથી મિસિસ બેસન્ટે ચર્ચામાં ભાગ લીધો. એમણે જણાવ્યું કે શ્રીપ્રકાશે બતાવેલો માર્ગ કેવળ અરાજકતાનો જ છે. અત્યારે હિન્દુસ્થાને સંપૂર્ણ સ્વરાજ્ય સાથે પરદેશી શત્રુઓ સામે પોતાનું રક્ષણ કરવાની શક્તિ ધરાવવી જોઈએ, અને તે મેળવતાં હજી વાર લાગશે. હિન્દુઓમાં બહાદુર સૈનિકો છે, પણ સેનાપતિઓ હજી કેળવવાના છે, અને અત્યારે યુદ્ધનું શાસ્ત્ર એવું કઠણ બની ગયું છે કે એ રહેલાઈથી આવડી જાય એવું નથી. શ્રીપ્રકાશે એમ કહ્યું કે હિન્દુસ્થાન આત્મનિર્ણયથી પોતાનું હિત બગાડવા ચ્હાય તો બગાડવાની પણ સત્તા એને હોવી જોઈએ, એ આત્મનિર્ણય માટેની દલીલના જવાબમાં મિસિસ બેસન્ટે બહુ સરસ દલીલ કરી કે હિન્દુસ્થાનનો આત્મનિર્ણય શો છે એ જાણવાનું હજી સાધન જ નથી, અને એ જાણવા માટે ‘મતાધિકારી મંડળ’

ખનારસ હિન્દુ યુનિવર્સિટિનું કોન્વોકેશન યાને પદવીદાન ૨૪૧

(‘electorates’) વગેરે રચીને એ દ્વારા પ્રજામત જાણવાનો છે—અર્થાત્ અત્યારે પ્રજાને જે હક આપવામાં આવ્યા છે તે આત્મ-નિર્ણયના આધક નથી, બલકે આત્મનિર્ણય પ્રકટ કરવાના સાધનરૂપ છે—વળી હિન્દુસ્થાન અત્યારે જ સ્વરાજ્ય મેળવે છે તે ભીખ માગીને મેળવેલું દાન છે એના જવાબમાં મિસિસ એસન્ટે કહ્યું કે આ સ્વરાજ્ય માત્ર આપેલું—સ્વચ્છાથી, અનુગ્રહથી આપેલું—મેળવેલું નથી, પણ લીધેલું છે. શ્રમ અને ચળવળ કરીને જોરથી લીધેલું છે, આ પ્રમાણે અમારી ‘પાલ્યમેન્ટ’ માં સ્વરાજ્યના પ્રશ્ન ઉપર વિચાર ભરી ચર્ચા થઈ.

એ જ સાંજે અપરાહ્ણમાં યુનિવર્સિટિને અંગે સ્ટૂલ છે એનો ધનામનો મેળાવડો ભરવામાં આવ્યો. એ સ્ટૂલ મૂળ વીસળાવીસ વર્ષ ઉપર મિસિસ એસન્ટે સ્થાપેલી તે ત્રણ વર્ષ ઉપર એમની સંસ્થાએ હિન્દુ યુનિવર્સિટિને સોંપાઈ તે વખતથી આ યુનિવર્સિટિના વહીવટમાં છે. આ ધનામના મેળાવડામાં પ્રમુખસ્થાન પૂર્ણ ઔચિત્યથી મિસિસ એસન્ટેને આપવામાં આવ્યું હતું. આરંભમાં, સૌ વિદ્યાર્થીઓએ મળીને સંસ્કૃત શ્લોકમહા ઇશ્વિરસ્તુતિ ગાઈ, અને તે પછી એક વિદ્યાર્થીએ ‘વન્દે માતરમ્’ (અંગાળીમાં) બહુ અસર-કારક સ્વરથી ગાઈ સંભળાવ્યું* તે પછી વિદ્યાર્થીઓએ ટૂંકા ટૂંકા સંવાદો કરી સંભળાવ્યા. હિન્દુઓએ સંસ્કૃત ભાષા શીખવાની આવશ્યકતા વિષે સ્ટૂલના શાસ્ત્રીએ રચેલો સંસ્કૃત સંવાદ બહુ સુંદર હતો. એકંદર, અગ્રેજ સંવાદો થોડા; આપણે ત્યાં તેમ જ દક્ષિણમાં આવે પ્રસંગે સંસ્કૃત શ્લોકોના લલકાર સાંભળીએ છીએ તથા સંસ્કૃત નાટકાદિકમાંથી પ્રવેશ રંગભૂમિ ઉપર મૂકાતા જોઈએ છીએ—તેવું અહીં કાંઈ જ જોવામાં ન આવતાં મને જરા અસન્તોષ થયો. શાળાના મકાનમાં વિદ્યાર્થીઓના હાથકારીગરીના નમૂનાનું

* આ આપણું સ્વદેશગીત ગાયા વિનાનો અહીં કોઈક જ મેળાવડો થતો હશે.

તેમજ શિક્ષણોપયોગી સાધનનું પ્રદર્શન ભરવામાં આવ્યું હતું અને બીજા બાજુએ વિદ્યાર્થીઓને હાથે રચાએલી અને ઊછેરાએલી સુંદર અને વિવિધતાવાળા બગીચા હતા. પાસે, મોટા મેદાન ઉપર વિદ્યાર્થીઓની રૂલ કરી ખતાવવામાં આવી હતી. આ દેખાવ ભવ્ય હતો.

તે જ સાંજે અમારી કોલેજમાં (સેન્ટ્રલ હિન્દુ કોલેજમાં) અલ્લાહાબાદની મૂર કોલેજના પ્રિન્સિપાલ આર્યબોલ્ટે 'Universities' ઉપર લાષણુ આપ્યું. મિ. આર્યબોલ્ટ પહેલાં અલિગઢ કોલેજમાં હતા, અને ત્યાંથી તે હાલને સ્થાને આવ્યા છે. સામાન્ય અંગ્રેજ પ્રિન્સિપાલ કરતાં વિદ્વાતા માટે એમની પ્રતિષ્ઠા વધારે છે. એમણે ઈંગ્લંડની 'ડિક્ષનેરી ઓફ નેશનલ બાયોગ્રાફી'માં, તેમજ 'એન્સાઇક્લોપીડિયા બ્રિટનિકા'માં લેખ લખ્યા છે એમ કહેવાય છે. એમના લાષણુમાં આડમ્બર વિનાની પણ રૂપજ દેખાઈ આવતી એવી વિદ્વાતાની છાપ હતી, અને અંગ્રેજનો એક સ્વાભાવિક ગુણ—સ્વતન્ત્રતાથી વિચાર કરવો અને નિર્ભયપણે કહેવો—એ એઈ માન ઊપજે એવું હતું. આટલી એમના સંબંધી પ્રસ્તાવના કરવાનું કારણ કે—એમના એકમે વિચાર ખાસ ધ્યાન ખેંચે એવા અને પૂર્વોક્ત વિદ્વાતા અને પ્રતિષ્ઠાના કારણથી માનને પાત્ર એવા હતા. મિ. આર્યબોલ્ટે યૂરોપમાં 'મધ્યયુગ'માં યુનિવર્સિટિઓ કેવી રીતે સ્થપાઈ એનો ઇતિહાસ આપ્યો એ તો સામાન્ય ગણાય. પણ એમાંથી અત્યાર સુધી ઈંગ્લંડમાં ચાલી આવતી એક સ્વતન્ત્રતા અહીં દાખલ કરવાની એ ભલામણ કરે છે. એ સ્વતન્ત્રતા આ રીતની છે કે કોઈ વિદ્વાને ગમે તે નવા વિષયનો અભ્યાસ કર્યો હોય અને એ વિષયની વિદ્વાતા પ્રસારવાની એની ઇચ્છા થાય તો તો એણે માત્ર કેમ્બ્રિજ જેવી યુનિવર્સિટિમાં જઈને ત્યાંના 'ઓર્ડ ઓફ સ્ટડીઝ' (અભ્યાસનિયામક મંડળ)ને પોતાની ઇચ્છા દર્શાવી, એટલે એ પુરુષની યોગ્યતા વિષે જરૂર જેટલો વિચાર કરી એ

* હમણાં જ પેન્શન ઉપર ગયા.

અનારસ હિન્દુ યુનિવર્સિટિનું કૉન્વોકેશન યાને પદવીદાન ૨૪૩

મંડળ એને વર્ગ ઊઘાડવાની સત્તા આપે છે, અને એ પ્રમાણે પોતાની ઇચ્છાનુસાર શી ઠરાવી એ વર્ગ ઉઘાડે છે, અને જે વિદ્યાર્થીને એમાં દાખલ થવું હોય તે એમાં દાખલ થાય છે. આવા વિષયો તે સામાન્ય પરીક્ષાના વિષયો નથી હોતા, પણ જ્ઞાન વધારવા માટે હોય છે, અને જ્ઞાન માટે ઉત્સુક વિદ્યાર્થીઓ એવા અભ્યાસમાં જોડાય છે. આગળ જતાં આવો વિષય વિશેષ જોડાય અને જામી જાય તો તે યુનિવર્સિટિના સામાન્ય અભ્યાસક્રમમાં દાખલ થાય, અને એની 'ચેર' (અધ્યાપનપીઠિકા) ઉત્પન્ન થાય. પરંતુ આ વાત એમના જેવાને મુખેથી નીકળેલી જેવીતેવી નથી કે યુનિવર્સિટિઓ પ્રબળ બાષામાં જ કામ કરતી હોવી જોઈએ; અને તે એટલે સુધી કે 'bilingual' (બે ભાષામાં કામ કરતી) પણ ન હોવી જોઈએ. આ એક અગત્યનો સિદ્ધાન્ત છે, અને એમાં મારો પોતાનો પરિષ્કાર (મતભેદ) છે તે એટલો જ કે દષ્ટિ આગળ રાખવાના સિદ્ધાન્ત તરીકે આ યથાર્થ છે. પણ એને વ્યવહારમાં મૂકવાના એ માર્ગ છે: એક માર્ગ તો અંગ્રેજીદ્વારા શિક્ષણ આપવાની વર્તમાન રીઠિને એકદમ ઊખેડી ફેંકી દેવી એ, અને બીજો માર્ગ એ રીઠિની કમે કમે નવા સ્વરૂપમાં સંક્રાન્તિ કરવી. આમાંથી હું બીજો માર્ગ પસંદ કરું છું તે એટલા માટે નહિ કે રીઠિના દાસ થઈ રહેવું મને ગમે છે, પણ આ રીઠિમાંથી ઉત્પન્ન થતા લાલ ઘણા છે એ ખોવા ઠીક નથી, અને તેથી એ લાલ નવી સ્થિતિમાં ઉતારવાની યોજના થવી જોઈએ, એટલું જ નહિ પણ એકદમ અંગ્રેજી

x માતૃભાષાદ્વારા શિક્ષણ આપવાના મહાપ્રશ્નમાં મને જોઈએ તે કરતાં વધારે મતભેદ આરોપવામાં આવ્યો છે. મહારા એક વિદ્વાન અને નિકટના મિત્ર—જે માતૃભાષાદ્વારા શિક્ષણ આપવાની વિરુદ્ધ છે—એમની સાથે વાત કરતાં મહેં કહ્યું કે “મને કેટલાક માતૃભાષાદ્વારા શિક્ષણ આપવાની વિરુદ્ધ માને છે, પણ વસ્તુતઃ હું એમના પક્ષમાં છું, તમારા પક્ષમાં નથી.” ત્યારે એ વિદ્વાન મિત્રે કહ્યું: “મહેં તમને અમારા પક્ષમાં ગણ્યા ક્યારેજ છે?” શી મારી સ્થિતિ!

ત્યજ દેવાથી આપણી યુનિવર્સિટિઓને માનસિક અંધારાના અને સાંકડી કૂપમંડૂકતાના ગર્તમાં ઊતારી દેવાનું થશે—તે માટે મ્હારું કહેવું છે કે એક કઠિથી બીજે કાંડે માલ લઈ જવો હોય તો તે નદીમાં હડમેલી દેવો ન જોઈએ પણ વહાણમાં મૂકીને સંક્રાન્ત કરવો જોઈએ.

તા. ૨૬ મીએ કૉન્વેકેશન થયું. એપ્રિલ આખર યુનિવર્સિટિની નવી ભૂમિમાં એન્જિનિયરિંગ કૉલેજનું ‘પાવર હાઉસ’ ઉદ્ઘાટવા મહારાજ શ્રી પરિયાલા આવવાના છે તે વખતે મ્હોટો મેળાવડો થવાનો હોવાથી હાલનો પ્રસંગ સાદો રાખવામાં આવ્યો હતો. બહારના વિદ્વજનોમાં માત્ર મિ. આર્ચબોલ્ડ, મિસિસ. એસન્ટ અને પ્રો. રામન હતાં.

પદવીદાન કર્યા પછી વ્હાઈસ ચેન્સલર તરીકે પંડિત શ્રી મદન-મોહન માલવીયાજીએ ભાષણ આપ્યું. એમને કશું લખીને વાંચવું ફાવતું નથી, તેથી એમણે આ ભાષણ વગર લખ્યે તાત્કાલિક વક્તૃત્વથી જ કયું હતું. પ્રથમ એક ભાગ હિન્દીમાં કર્યો. એમાં આપણી પ્રાચીન યુનિવર્સિટિનો ખ્યાલ આપવા સારૂ શૌનકાદિક કુલપતિઓના આશ્રમનું સ્મરણ આપી પાછળના ઐતિહાસિક સમયમાં તક્ષશિલા, નાલન્દ, વગેરે બૌદ્ધ વિદ્યાપીઠ વિષે વાંચવામાં આવે છે તેની હકીકત કહી. એમના ભાષણનો અસરકારક ભાગ એ હતો કે તૈત્તિરિય ઉપનિષદની સત્યં વદ વર્મ ચર ઇત્યાદિ શિક્ષાવર્ત્તિ નવા પદવીધર વિદ્યાર્થીઓને ઉપદેશી. શ્રોતાજનોમાં અંગ્રેજી જ જાણનાર એવા પણ કેટલાંક હતા અને તેથી પંડિતજીએ અંગ્રેજી ભાષણ પણ કર્યું. એમાં એમણે હિન્દુ યુનિવર્સિટિનો આજ સુધીનો ઇતિહાસ આપ્યો, તથા ભવિષ્યના વિસ્તાર માટે દ્રવ્યની જે જરૂર છે તે જાહેર કરી. બેશક વ્હાઈસ ચેન્સલરનું ભાષણ કેવું હોવું જોઈએ એ કસોટીથી તપાસીએ તો એમનું હિન્દી ભાષણ પૂર્ણ સન્તોષ ઉપજાવે એવું હતું, પણ વ્હાઈસ ચેન્સલર ઉપરાંત યુનિવર્સિટિના દ્રવ્યસંપાદક તરીકે એમને માથે જે કર્તવ્ય પડેલું છે, અને જે અન્ય કોઈ જ

ખનારસ હિન્દુ યુનિવર્સિટીનું કૉન્વોકેશન યાને પદવીદાન ૨૪૫

કરી શકે એમ નથી, એ કર્તવ્ય ખાતર એમને અંગ્રેજી ભાષણમાં કેટલુંક લખાણ કરવું પડ્યું—જે વ્હાઇસ એન્સેલરના ભાષણમાં અસ્થાને ગણાય. એકથી ચાર વચ્ચે કૉન્વોકેશનનું કામ પૂરું થઈ ગયા બાદ—એ સાંજે મિસિસ એસન્ટનું ‘The Responsibilities of Freedom’ ઉપર ભાષણ થયું. તેમાં વિદ્યાર્થીઓએ રાજકીય વિષયમાં રસ (interest) લેવો જોઈ એ, પણ ભાગ (active part) લેવો ન જોઈ એ, એમ પોતાનો મત દર્શાવ્યો. અને કારણમાં કહ્યું કે તેમ કરવા માટે દુનિયાનો અને મનુષ્યસ્વભાવનો જે અનુભવ હોવો જોઈ એ તે વિદ્યાર્થીઓને હોતો નથી. વળી એની પુષ્ટિમાં ઇંગ્લંડની યુનિવર્સિટીઓમાં પણ અધિકારીઓને રમ્બે મેળવ્યા સિવાય કોઈ પણ ભાષણકર્તાથી વિદ્યાર્થીઓ સમક્ષ ભાષણ થઈ શકતું નથી છતાં જાણીએ. કાયદા સામાન્ય નૈતિક બુદ્ધિ (average conscience) માટે હોય છે, અને જાંચી નૈતિક બુદ્ધિવાળાને એનો ભાગ કરવાનો અધિકાર હોય છે, પણ સામાન્ય જનો જે એનો ભાગ કરે તો ખોટા કાયદા સાથે સારા કાયદા તોડવાનું પણ એમને મન થઈ જાય છે, અને અસંખ્ય મનુષ્યોની ઉચ્છ્રંખલ વૃત્તિઓ સૂક્ષ્મ શરીર એકઠાં થઈને જનસમાજમાં ભારે તોફાન અને અનર્થ ઊપજાવે છે, આ વાત કાયદાનો ભાગ ઉપદેશનાર નેતાઓએ યાદ રાખવી જોઈ એ. મિસિસ એસન્ટે આ સંબંધમાં એક સિદ્ધાન્ત એ ઉચ્ચાર્યો કે કોઈ પણ પ્રજા લાંબે ગાળે અરાજકતા પસંદ કરતી નથી: સ્વાતંત્ર્ય (liberty) કરતાં પણ જનમાલની સહીસલામતી (security) તે એ વધારે કિંમતી ગણે છે, અને રાજ્યવિપ્લવને પરિણામે જે અધાધૂંધીની સ્થિતિ ઉત્પન્ન થાય છે તેમાંથી મુક્ત થવા એક વ્યક્તિનો લશ્કરી અમલ (Military Dictatorship) પણ એ સહન કરે છે. આમ સંયમની જરૂર બતાવવાની સાથે, હિન્દુસ્થાનને સ્વરાજ્યની જરૂર છે એમ મિસિસ એસન્ટે ભાર મૂકીને કહે છે, અને એ સ્વરાજ્યની જરૂર એ એટલા માટે માને છે કે અન્ય પ્રજાઓ મરી પરવારી, પણ

હિન્દુસ્થાન હજી જીવતો દેશ છે—હજી હિન્દુસ્થાને જગતને સન્દેશ (message) આપવો આકરી છે અને એ આપવા માટે એને સ્વાતંત્ર્યની જરૂર છે, એમ મિસિસ બેસન્ટનું માનવું છે. એકદરે મિસિસ બેસન્ટ અત્યારે વિનીત પક્ષનો ઉપદેશ ચોતરફ કરવા નીકળ્યાં છે તેને અંગે આ ભાષણ હોઈ, એનો મુખ્ય ઝોક ‘સંયમ’ અને ‘જવાબદારી’ની આબુએ હતો. ભાષણમાં એકવાર “મિ. વ્હાઇસ ચેન્સેલર હું આપની ડાયા (‘shelter’) નીચે રહીને આ બોલું છું,” એવા શબ્દો એ બોલી ગયાં, એ અન્ય સ્થળે શ્રોતાજન તરફથી (ખાસ કરીને, વિદ્યાર્થી શ્રોતાજન તરફથી) અનુભવેલી અસહિષ્ણુતાના સ્મરણથી નીકળ્યા હતા. મતભેદ સંયમથી અને ઉદારતાથી સહન કરવાનો મિસિસ બેસન્ટનો ઉપદેશ વર્તમાન સમયમાં જરૂરનો છે, અને નવી કાઉન્સિલો રચાઈ આપણું નવું રાજકીય જીવન શરૂ થશે ત્યાર પછી તો એ વિના આપણાથી એક પગલું પણ ચાલી નહિ શકાય.

મિસિસ બેસન્ટના ભાષણ પછી અમારા ‘ઇન્ડિયન કોમિસનરિ’ (ઔદ્યોગિક રસાયનશાસ્ત્ર)ના પ્રો. ગોડબોલેએ જાપાનના લોકજીવન સંબંધી મૅજિક લેન્ટર્નથી ચિત્રો બતાવ્યાં. હું આ જોવા રહી શક્યો નહોતો, પણ કહે છે કે સારાં બોધક અને રમૂજી હતાં.

તા. ૨૭મીએ સહવારના ભાગમાં “ઈશ્વર: એનાં અસ્તિત્વનાં પ્રમાણો, તથા એનો જીવ અને જગત સાથે સંબંધ” એ વિષય ઉપર મહાર્જી અંગ્રેજીમાં ભાષણ થયું. એમાંના કેટલાક વિચાર ‘વસન્ત’ના વાચકોને જાણીતા છે, તથાપિ પુનરુક્તિ માટે ક્ષમા યાચીને આગળ ઉપર (ગૂજરાતીમાં) વસન્તમાં પ્રસિદ્ધ કરવાની હું છૂટ લઉંશિ. મારા ભાષણ પછી તુરત જ “ધર્મ” ઉપર બંગાળાના એક મહાન પંડિત તર્કપંચાનનનું વ્યાખ્યાન થયું. વ્યાખ્યાન પ્રાચીન શૈલીનું પણ ફૂંકું, સાદું અને અસરકારક હતું. એમણે બહુ નિખાસલ રીતે કહ્યું કે પશ્ચિમની યન્ત્રકળાથી અને કારખાનાંથી આપણા આધ્યાત્મિક જીવનને બહુ હાનિ થાય છે. જીવન સાદું જોઈએ, અને જેમ અને તેમ યોગ્ય પદાર્થથી જીવનનિર્વાહ કરવો જોઈએ. તર્કપંચાનનજી

અનારસ હિન્દુ યુનિવર્સિટિનું કાન્વોકેશન યાને પદવીદાન ૨૪૭

ઉમ્મરે વૃદ્ધતા તરફ વળેલા છે, અને પવિત્ર દેખાવના છે, અને વિના દ્રવ્ય લીધે વિદ્યાદાન કરવાની આપણી પ્રાચીન ભાવનાને અનુસરનારા છે.

અપોરે ટ્રેઇનિંગ કૉલેજનો મેળાવડો થયો. એક શિક્ષક કેળવણીના વિષયને લગતો એક નિબંધ વાંચ્યો. અને તે પછી પ્રિન્સિપાલ તેમજ સંબંધીઓ ભાષણ કર્યું. તેમાં કેળવણીનો ઉદ્દેશ વ્યક્તિને નહિ પણ જનસમાજને ઉન્નત બનાવવાનો છે, અને તેથી મનુષ્યબંધુ ઉપર પ્રેમ અને સમાજસેવા એ જ એનાં ખરાં ફળ છે, એમ ઉત્સાહી વાણીમાં પ્રતિપાદન કર્યું. શિક્ષકનો ધંધો ઉમદા છે, અને શિક્ષકનો એના ધંધા ઉપર પ્રેમ હોવો જોઈએ એમ કહ્યું. આ છેલ્લી ઉક્તિને અવલંબી પ્રમુખશ્રી માલવીયાજીએ પોતાનો ન્હાનપણથી માંડીને આત્મવૃત્તાન્ત કહ્યો તેમાં પોતે શિક્ષક હતા વગેરે વાત હિંદીમાં અતીવ રસિક કરીને કહી. રાત્રે કલકત્તા યુનિવર્સિટીના 'ફિઝિક્સ'ના યુનિવર્સિટી પ્રોફેસર મિ. સી. વી. રામન—જે અમારા આંતરરિ પ્રોફેસર છે—એમણે હમણાં તાજી કરેલી શોધા મૅજિક લેન્ટર્નથી બતાવી. પ્રો. રામન એમના વિષયમાં હમેશાં મશગૂલ રહે છે, અને એ વિષયના બહુ ઉત્સાહી ઉપાસક છે તથા એમાં એમણે કેટલીક નવીન શોધો પણ કરી છે. કલકત્તામાં એમણે પોતાની આસપાસ પદવીધર વિદ્યાર્થીઓની સારી સંખ્યા એકઠી કરી છે, અને એમની પાસે ફિઝિક્સની જુદી જુદી શાખાઓમાં કાંઈક નવીન નવીન શોધાવ્યાં કરે છે. પ્રો. રામન સારા સામ્રન્ટિસ્ટ હોવા ઉપરાંત વક્તા પણ સારા છે; બહુ જીરુસાથી, ઝડપથી, વખતોવખત વિનોદ-પુરઃસર, અને આત્મશ્રદ્ધાથી બોલે છે. એમની ખાસ શોધ મૃદંગ વગેરે વાદના સંબંધમાં છે.

તા. ૨૮ મીએ સાંજે મિસિસ એસન્ટને હાથે રમત અને કસરત ખાતાંનાં ઇનામ વહેંચાયાં અને તે પછી ટ્રેઇનિંગ કૉલેજના પ્રિન્સિપાલ મિ. તેમ્પ્સિંધનું 'પ્રેમભક્તિ' ઉપર ભાષણ થયું. તેઓ લાહોર યુનિવર્સિટીના એમ. એ. એલએલ. બી. હોઈ પછી ઈંગ્લંડ અમેરિકામાં કેળવણી સંબંધી જ્ઞાન મેળવી આવ્યા છે.

પણ ચુસ્ત સીપ છે, અને પોષાકમાં ઘણા જ સાદા છે તે એટલે સુધી કે ઢીંચણ સુધી ચોરણો, અને શરીર ઉપર માત્ર એક વિશાળ પછેડો, અને માથામાં ધણું—એટલા જ એમનાં વસ્ત્ર છે. આ વસ્ત્ર સાથે જો ધર્મનો ઉપદેશ કરે છે ત્યારે ગુરુ નાનક વગેરેનાં પદ ગાય છે અને શ્રોતાઓ પાસે ગવડાવે છે. અંગ્રેજી ભણેલાઓની સ્થિતિ કઢંગી થઈ પડે છે અને ઘણાને હાસ્ય પણ આવે છે. પણ ધર્મ જો જેને મન ‘convention’ નથી, પણ સાચી વૃત્તિથી ‘લોક-લાજ’ ખોઈને પણ સાધવા જેવો જીવનનો પદાર્થ છે, તેને એમનાં કીર્તન ગમે એવાં છે. એમના ઉપદેશનું સામાન્ય સ્વરૂપ સીપ ગુરુઓના ઉપદેશ તરફ વારંવાર ઢળતું, પણ સર્વ ધર્મમાં પરમાત્મા એક છે અને એના સાક્ષાત્કાર માટે કામ, ક્રોધ, અભિમાન વગેરે શત્રુ જીતવા જેઈએ પ્રકારનું હોય છે. તે રાત્રે આપણી તરફના પ્રસિદ્ધ સંગીતશાસ્ત્રી ગર્વેનું સંગીતશાસ્ત્ર ઉપર થોડુંક વ્યાખ્યાન, અને તે સાથે એમના બે ચિરંજીવીઓનાં સંગીત થયાં. સંગીતમાં ગાયન, વાદન અને અભિનય ત્રણેનું મિશ્રણ અને એકતા હોવાં જેઈએ એમ “તુમ જાગો મોહન પ્યારે” એટલી કડી લઈ એને જુદી જુદી રીતે ગાઈ બતાવીને શ્રોતાઓને ફીક ગળે બતાયું. ભાષણ શ્રોતાઓને રસિક થઈ પડ્યું હતું, પણ મારે તે જ રાત્રે મુંબાઈ સેનેટ અને ‘બોર્ડ ઓફ સ્ટડીઝ’ની મિટિંગમાં હાજર રહેવા માટે નીકળવાનું હતું એટલે રસને અડધે ઘૂંટડે બિડવું પડ્યું.

તા. ૨૮ છેલ્લે દિવસે—મિસિસ બેસન્ટે ‘બાલક’ વિષય ઉપર ફળવણીને લગતું ભાષણ આપ્યું, અને ‘એક્સ્ટેન્શન લેક્ચર્સ’ યાને લોકોપયોગી જ્ઞાનવિસ્તારણી વ્યાખ્યાનમાળાની શરૂઆત કરી.

મારા ગૂજરાતી ભાઈઓને આ તરફ ચાલતી પ્રવૃત્તિઓનો ખ્યાલ આવે તે માટે જ મહેં નોંધ લખાણથી કરી છે. જો વાંચતાં કંટાળો આવે તો તે સહન કરીને પણ દેશના બીજા ભાગોમાં શું શું કાર્ય થાય છે તે તેઓ જોશે અને વિચારશે એમ આશા છે.

[વસન્ત: વર્ષ ૧૮, અંક ૧૦, કાર્તિક, સં. ૧૯૭૬]

બનારસ હિન્દુ યુનિવર્સિટી

કાશી

બનારસ—વારાણસી—અને વધારે પ્રાચીન અને વધારે રૂઢ શબ્દથી નિર્દેશ કરીએ તો કાશી એ હિન્દુ ધર્મવાસનાનું કેન્દ્ર છે. એક અનાર્થ * કરવતથી માંડી સકલવાસનોચ્છેદ પર્યન્તનો મોક્ષધર્મ અહીં ઉપદેશાયો છે; અશ્વમેધાદિક અગણિત યાગ આ ભૂમિ ઉપર થયા છે; અને ભકિત અને જરાથી નમ્ર બનેલાં અસંખ્ય મનુજશરીરો ગંગાજીમાં સ્નાન કરી પાપના ભારથી હલકાં થવા તથા શ્રીવિશ્વશ્વરનાં દર્શન કરવા હજારો ગાઉથી, હજારો વર્ષથી, અહીં આવ્યાં જ કરે છે ! કાશીને આમ હિન્દુધર્મનાં સઘળાં તીર્થોમાં સર્વોત્કૃષ્ટ સ્થાન મળ્યું છે તેનું કારણ શું ? અત્યારની ગંદકી નજર આગળથી લોપી નાખીએ, અને એને મૂળરૂપે ‘ઉત્તરવાહિની ગંગા’ ને તીરે આવેલું એક સુન્દર પ્રકૃતિનું અને પ્રકૃતિના મહાપુરુષ પરમાત્માનું નિવાસસ્થાન કદપીએ તોપણ એટલાથી આ સર્વોત્કૃષ્ટતાનો ખુલાસો થતો નથી; કારણ કે એવાં જ, બલ્કે એથી અધિક સુન્દર અને ભવ્ય સ્થાનો હિન્દુ-સ્થાનમાં ખીજાં ઘણાં છે. વળી વિશેષ : વેદની સંહિતામાં એનો ઉલ્લેખ નથી, મનુસ્મૃતિના ‘બ્રહ્માર્વત’ માં પણ એ આવેલું નથી, બલ્કે ‘મધ્યદેશ’ માં પણ આવેલું નથી. છતાં, આ સ્થાનનું આટલું

* ‘મેલ કરવત મોચીના મોચી’ એ પ્રાકૃત કહેવતમાં ઉલ્લેખાતું કાશીનું કરવત.

ગૌરવ કેમ ? આ પ્રશ્નનો ઉત્તર હિન્દુધર્મના સ્વરૂપ સાથે જોડાયેલો છે. વિચારતાં જણાશે કે આપણે જેને ‘હિન્દુધર્મ’ કહીએ છીએ એ સિન્ધુ નદીના પ્રદેશનો ‘પ્રજ્ઞાવર્ત’ કે પ્રજ્ઞાપિદેશનો, અથવા તો મનુસ્મૃતિના ‘મધ્યદેશ’નો જ—એટલે કે ત્યાં ઉત્પન્ન થયેલો અને બંધાયેલો ધર્મ નથી. એ ધર્મ મનુસ્મૃતિ જેને ‘આર્યાવર્ત’ કહે છે એ ભૂમિમાં આર્યો જે સમય સુધીમાં જન્મી ગયા તે સમય સુધીના સમગ્ર ધર્મના સ્વરૂપનું નામ છે: જે રીતે ‘વેદ’ એ ઋગ્વેદનાં સૂકતોનું જ કે ચાર વેદની સંહિતાનું જ નામ નથી, પણ મંત્ર, બ્રાહ્મણ અને ઉપનિષદ—એ સમગ્ર ગ્રંથસમૂહનું નામ છે તે રીતે. અને તેથી મનુસ્મૃતિના ‘આર્યાવર્ત’નું જે મધ્યસ્થાન એ જ હિન્દુ-ધર્મનું મધ્ય સ્થાન, હિન્દુઓની ધર્મવાસનાનું કેન્દ્ર, અને તેથી જ મગધવાસી બુદ્ધભગવાનનું ધર્મચક્રપ્રવર્તન પણ અહીંથી જ.

પણ કોઈ પૂછશે કે ત્યારે દક્ષિણ હિન્દુસ્થાન યાને દ્રવિડ દેશનું શું ? એનો ઉત્તર કે દ્રવિડ દેશ કંમે કંમે થણે ભાગે આર્ય લોકાથી જ વસી ગયો, અને એણે પૂર્વોક્ત ‘આર્યાવર્ત’નો જ ધર્મ (એટલે કે ‘સંસ્કૃતિ,’ કારણ કે આપણા ‘ધર્મ’-શબ્દનો અર્થ Civilization ‘સંસ્કૃતિ’ થાય છે.) સ્વીકાર્યો, જેનો પુરાવો આપણાં ઇતિહાસ અને પુરાણોની કથામાં ત્યાંના નગરોની અને લોકોની સંસારમાં ત્યાંના ધર્મના સામાન્ય તેમજ વિશેષ સ્વરૂપમાં, થોડાંધ મળે છે. ઉત્તર હિન્દુસ્તાન પ્રત્યેનું આ દેવું દક્ષિણ હિન્દુસ્થાને એના ધાર્મિક ગ્રંથોથી ધાર્મિક પ્રવૃત્તિઓથી, ધર્મના સંરક્ષણથી અને સૌથી વિશેષે કરીને તો વેદભાષ્યકાર સાયણાચાર્ય અને આચાર્યત્રિપુટી—શંકરાચાર્ય, રામાનુજાચાર્ય, અને વલ્લભાચાર્ય—ઉત્પન્ન કરીને વાળી આપ્યું. પણ ધાર્મિક ગ્રંથો, પ્રવૃત્તિઓ, અને દેશનામાં આધાર અને બીજરૂપ તો પૂર્વોક્ત આર્યાવર્તનો જ ધર્મ, અને એની જ ધાર્મિક કૃતિઓ. વળી શંકરાચાર્યોદિકનું જન્મસ્થાન બલ્દે અડધું વિદ્યાર્થાન (alma matar) કદાચ દ્રવિડ દેશ.

પણ એમનું પરીક્ષાસ્થાન (Examination Hall), એમના જ્ઞાનની પરિપૂર્તિ, તે કાશીમાં જ, એમનો અને અનુચિતરૂપધારી શિવજીનો સંવાદ તે અહીં જ, અને રામાનુજનાર્યની શિષ્યપરંપરામાં રામાનન્દજીએ ‘ભાષાયુગ’ અને ‘સંતયુગ’ નો પ્રથમ હુન્દુલિ વગાડ્યો તે આ જ સ્થળે.

કાશીનો ઉપર જણાવેલો ઇતિહાસ જોતાં જણાશે કે કાશી તે માત્ર રૂઢ ધર્મનું જ સ્થાન નથી-પણ હિન્દુસ્થાનના ત્રણ મ્હોટા ધાર્મિક સુધારાના યુગ-ગૌતમમુદ્દનું ધર્મચક્રપ્રવર્તન, શંકરાચાર્યની અદ્વૈતદેશના, અને રામાનન્દનો ‘ભાષા’ માં ઉપદેશ-એ ત્રણેના આરંભ આ સ્થળેથી થયા છે.

વળી કાશી તે ધર્મસુધારાનું ઉપદેશનું સ્થાન હોવા ઉપરાંત, હિન્દુસ્થાનનું અતિ પ્રાચીન કાળથી ચાલતું આવેલું ‘વિશ્વવિદ્યાલય’ છે: એથન્સ એલેક્ઝાન્ડ્રિયા અને કોર્ડોવા વિદ્યાપીઠ તરીકે નામશેષ થઈ ગયાં, ત્યારે એ સર્વથી પુરાણું આ વિદ્યાસ્થાન હજી પણ વિદ્યાસ્થાન તરીકે જીવતું છે.

સેન્ટ્રલ હિન્દુ કોલેજ

આવા પૂર્વવૃત્તવાળી પુરી હિન્દુસ્થાનના વર્તમાન યુગને અનુરૂપ વિદ્યા અને ધર્મોત્થાનનું સ્થાન અને એ એના પ્રારબ્ધને તેમજ હિન્દુઓના એ પુરી પ્રત્યેના માનભર્યા મમત્વને અનુસરતું હતું. પણ હિન્દુસ્થાનને હાલની નવી દુનિયાને અનુકૂલ બનાવવાનું જેમ ખ્રિષ્ટિય પ્રજાને હાથે જ પ્રભુએ નિમ્નું હતું, તેમ આ કાશીને નવા યુગને અનુરૂપ વિદ્યા અને ધર્મોત્થાનનું સ્થાન બનાવવાની પ્રેરણા પણ જગન્નિયન્તાએ એક અંગ્રેજ બાઈ-મિસિસ બેસન્ટ-નીજ બુદ્ધિમાં પ્રથમ કરી. પોણોસો સો વર્ષ ઉપર ખ્રિષ્ટિય રાજ્યકર્તાઓએ હિન્દુસ્થાનમાં નવા રાજ્યતન્ત્રની જે સંસ્થાઓ દાખલ કરી, તે અત્યારે પોતાને માથે જોપાડી લેવા અને વિસ્તારવા હિન્દુસ્થાનની પ્રજા તૈયાર થઈ ગઈ છે, તેવી રીતે મિસિસ બેસન્ટે પ્રાચીન

અને અર્વાચીન—પૂર્વ અને પશ્ચિમની—કેળવણીનો સમન્વય કરવા અહીં જે સેન્ટ્રલ હિન્દુ કોલેજ સ્થાપી, તેને હિન્દુ પ્રજાએ પોતાને હસ્તક લઈ એમાંથી મહોટી હિન્દુ યુનિવર્સિટી રચી છે. એ માટે પ્રથમ માન મિસિસ ખેસન્ટને થયે છે.

બ્રિટિશ રાજ્ય કે દેશી રજવાડાઓના આશ્રય વિના સામાન્ય પ્રજાના હૃદયને આકર્ષીને મિસિસ ખેસન્ટે કેવું સુંદર કાર્ય કર્યું છે એનો ખ્યાલ લાવવા એકાદ સાંજે સેન્ટ્રલ હિન્દુ કોલેજનાં મકાન અને મેદાન ઉપર નજર નાંખવાની જરૂર છે. કુટબાલ, ક્રિકેટ, ટેનિસ વગેરે અંગકસરતની રમતો રમતા વિદ્યાર્થીઓથી શોભતું વિશાળ મેદાન, એની બે બાજુએ કમરપૂર દીવાલ અને બીજી બે બાજુએ કોલેજનાં સુંદર મકાન, અને એ મકાનના બે કોણ ઉપર અસાધારણ સુંદરતા અને વિશાળતાવાળાં ‘હોસ્ટેલ’ યાને છાત્રાલયો—સહુ એક અત્યંત મનોહર દેખાવ આપે છે. મકાનો વિગતવાર અંદર ફરીને જોઈએ તો એમાં ખેત્રણ ખંડ ખાસ ધ્યાન ખેંચે છે. એક ‘કાશી-નરેશ હોલ’ એ એક બાજુએથી તદ્દન ખુલ્લો અને અસલી કચેરીના ઘાટનો છે, પણ તે વિશાળ છે, અને તે એક બાજુએ ખુલ્લો હોવાથી વધારે વિશાળ બને છે. સાધારણ રીતે મહોટા મેળાવડા ભરવાના કામમાં એ લેવાય છે. એની સાથે જોડાયેલી ખુલ્લી અગાશીનાં પગથિયાં ઊતરતાં જ મિસિસ ખેસન્ટે સ્થાપેલું સરસ્વતીનું મંદિર છે. કુલાયે એ શાળાના પાછળના ભાગમાં આવેલું હોઈ વિદ્યાર્થીઓ એ તરફ કદી પણ જતા દેખાતા નથી.

બીજો એક મહોટો હોલ લંડનમાં ગૂજરી ગયેલા એક શર્મા નામે હિન્દી ગૃહસ્થની સખાવતથી બંધાયો છે. ‘શર્મા હોલ’ નામે એ ઓળખાય છે. એ લંબચોરસ છે, અને ધ્વિરસ્તવનના કાર્ય માટે વપરાય છે. વક્તાની ભૂમિકાની સામે જ કાચની બારીમાં શેષશાયી ભગવાનનું ચિત્ર છે, અને પાસે ‘સત્યાન્નાસ્તિ પરા ધર્મઃ’ એવો મુદ્રલેખ છે. બાજુએ દીવાલ ઉપર રાજા રામમોહનરાય, સ્વામી

વિવેકાનન્દ વગેરેની જાણીએા લટકાવી છે, પણ તે દેખાવે ગરીબ અને અવ્યવસ્થિત રીતે ગોઠવાયેલી હોઈ હૃદય ઉપર અસર કરતી નથી. કૉલેજના જ મેદાનમાં પણ એક જુદા મકાનમાં 'કાશીનાથ ત્રિભંગ તેલંગ લાયબ્રેરી' છે. એ લાયબ્રેરીનો મૂળ ભાગ આપણા પ્રિય વિદ્વાન સ્વર્ગસ્થ મિ. જસ્ટિસ તેલંગના ચિરંજીવી રા. પી. કે. તેલંગે કૉલેજને સમર્પી દીધો છે, અને તેથી તે યોગ્ય રીતે એ મહાપુરુષનું નામ ધારણ કરે છે. પાછળથી એ લાઈબ્રેરીનાં પુસ્તકોમાં વધારો થયો છે, પણ મૂળ સમર્પણમાં રહેલી ઉદારતા થોડી નથી.*

પણ આ સર્વ ભૂમિ અને મકાન, સ્કૂલને અથવા કલકત્તા યુનિવર્સિટિ કમિશનમાં કહી છે તેવી એક ઈન્ટરમીડિયેટ કૉલેજ છૂટી પાડી એ કૉલેજને સોંપી દેવામાં આવશે, અને મુખ્ય કૉલેજ તથા કૉલેજના ખી. એ, ખી. એસસી. અને તે પછી અભ્યાસના વર્ગ બનારસ હિન્દુ યુનિવર્સિટિનાં નવાં બંધાયેલાં—વધારે યથાર્થતાથી ખોલીએ તો બંધાતાં—મકાનોમાં જશે.

હિન્દુ યુનિવર્સિટિ અને વિદ્યવિદ્યાલય

કાર્યની સુંદરતા માટે મિસિસ બેસન્ટની સેન્ટ્રલ હિન્દુ કૉલેજ જુવો, તો એની ભવ્યતા માટે પંડિત મદનમોહન માલવીયની નવી 'હિન્દુ યુનિવર્સિટિ' જોવો. એ સ્વદેશભક્ત, સ્વધર્મભક્ત, અને પ્રભુભક્ત મહાપુરુષે કેવી અદ્ભુત પ્રતિભાશક્તિથી કેવા ત્રિશાળ કાર્યની રેખા દોરી છે, એમાંથી 'કેટલું' અધું 'કેવા ભગીરથ પ્રયત્નથી સિદ્ધ કર્યું'

* એવો પ્રસંગ બન્યો કે મહે એ લાઈબ્રેરીમાંથી 'પહેલવહેલું' જે પુસ્તક લીધું (દશરૂપ) એ ભિદારતાં જ એમાં સ્વ. કાશીનાથ તેલંગને પોતાને હાથે "Kashinath Trimbak Telang Elph. Coll. 1871." એવા શબ્દો અને એની નીચે દશરૂપમાં ભિદારેલા શ્લોકનાં મૂળ નાટકોનાં નામની યાદી વાંચ્યાં! આ દૃષ્ટિએ પડતાં જ દેશકાળ અને મનુષ્યવ્યક્તિના પ્રારબ્ધની અલિહારી વિષે અનેક વિચારો આવ્યા.

છે, અને હજી કેટલું બધું અનેકગણું વધારે સાધવા એ ઉત્સુક છે, અને એ સિદ્ધ થશે જ એમ હૃદયમાં કેવી પ્રવળ અવિચળ બદ્ધે ધાર્મિક શ્રદ્ધા એ ધરાવે છે—એ તો આ રથને આવીને અને એમની નેડે નિકટ સંબંધમાં રહીને અને કાંઈક સહાનુભૂતિથી જે બુવે તેને જ પૂરેપૂરું સમજાય એવું છે. દ્વરથી ખ્યાલ લેવા ઇચ્છનારને તો માત્ર દ્રવ્યની પરિભાષામાં જ જણાવી શકાય કે—આ સંસ્થા માટે એક કરોડ રૂપિયા (એથી કાંઈક અધિક) ભરાઈ ગયા છે, સાઠ લાખ વસૂલ થઈ ગયા છે, અને વર્ષે દહાડે પચીસ લાખની ઉપજ આવે એવડી (‘મ્હોટી?’) રકમ જમે થઈ જાય તો પાંડિતનો આત્મા કૃતકૃત્યતાનો સન્તોષ પામે ! x આ આશા ધણાને ગગન-વિહારિણીની લાગશે, પણ તે આ પૃથ્વીને સ્પર્શ કરતી નથી એમ ધારવામાં આવતું હોય તો તે ભૂલ છે. સામાન્ય જનોને જ્યાં દસવીસ હજારની ટીપ ભરાવવી મુશ્કેલ પડે છે, ત્યાં પાંડિતજીની વિનયનમ્ર, રિમતમધુરી અને ઉત્સાહજ્વલન્ત વાણી લાખખો રૂપિયા વિના આગ્રહે અને સરળતાથી ખેંચે છે, અને તેથી જ દ્રવ્યની સાથે એમની યુનિવર્સિટીની ભાવના પણ વિશાળ—બદ્ધે દ્વિગુણ ગતિથી વિશાળ—થતી જાય છે. યુનિવર્સિટીએ (નગવા ગામ પાસે) એક માઈલ પહોંળી અને બે માઈલ લાંબી જમીન રોકી છે. એના ઉપર ધમધોકાર લાખોના ખર્ચથી દેશી એન્જિનિયરોની દેખરેખ નીચે (૧) કાલેન્ડર, (૨) પ્રયોગશાળાઓ અને કારખાનાંઓ, (૩) પ્રોફેસરોને રહેવાના નહાના મ્હોટા બંગલાઓ, (૪) વિદ્યાર્થીઓ માટે ‘હોસ્ટેલો’ યાને છાત્રાલયો બંધાય છે. આખી ભૂમિને બદ્ધે આખા કાશીનગરને વીજળી પૂરી પાડી શકે એવું ‘પાવર હાઉસ’ પણ તૈયાર થયું છે. પાસે સામાનસરંજામની મોદીઓની દુકાનો થશે; એટલું જ નહિ, પણ આ મહાન કુલપતિના આશ્રમમાં સૌને ચોખ્ખું દૂધ મળી શકે

x આ એક જ વર્ષમાં ચાળીસ લાખ એકઠા કરવાની જરૂર છે. શૂનરાત એમાં લાગ નહિ આવે?

તે માટે ગોશાળાઓ પણ બંધાશે, અને અત્યારે સેંકડો ગૌ અને શાળા બંનેને માટે સંકલ્પો અને વચનો આપવા લાગ્યાં છે.

યુનિવર્સિટિની આ બાહ્ય આકૃતિની સાથે, એનું મુખ્ય કાર્ય — એનો આત્મા જે વિદ્યાદાન એને માટે શી યોજના છે એ જાણાવવું જોઈએ.

અત્યારે યુનિવર્સિટિમાં છોકરાઓ અને છોકરીઓની સ્કૂલ ઉપરાંત સેન્ટ્રલ હિન્દુ કોલેજ, ઓરિયન્ટલ કોલેજ ('પ્રાચ્ય વિભાગ'), થિયોલોજિકલ કોલેજ, (ધર્મ વિભાગ), ટ્રીચર્સ કોલેજ અને એન્જિનિયરિંગ કોલેજ એટલી કોલેજો છે. એમાંની પહેલી બે જામી ગઈ છે, ત્રીજી આપણે ઇચ્છીએ છીએ તેવી સન્તોષકારક સ્થિતિમાં નથી, કારણ કે કેવળ પ્રાચીન પંડિતોને હાથે એનો વહીવટ ચાલે છે, ચોથી અને પાંચમીનો હમણાં જ આરંભ થયો છે. આ ઉપરાંત અત્યારે એક કોમર્સ (વેપાર) ની અને એગ્રિકલ્ચર (ખેતી)ની એમ બે કોલેજો કાઢવાનો ઇરાદો છે. યુનિવર્સિટિનું બંધારણ લોકમતના વર્તમાન યુગને શોભે એવું છે: આપણે ત્યાંના જેવી 'સેનેટ' અને 'સિન્ડિકેટ' ઉપરાંત નાણાં સંબંધી અધિકાર ધરાવતી એક 'કાઉન્સિલ' છે, અને સર્વના ઉપર 'કાર્ટ' નામનું મંડળ છે. યોગ્યતા પ્રમાણે કામની વહેંચણી બહુ સુન્દર છે; જેમકે 'બોર્ડ ઓફ એપોઇન્ટમેન્ટ' યાને નીમણૂક કરનારી કમિટી ઉમેદવારોની યોગ્યતા વિષે વિચારી શકે એવા ગૃહસ્થોની બનેલી છે અને એમની ભલામણ ધ્યાનમાં લઈ પગાર ઠરાવવાનું કામ કાઉન્સિલ કે જેમાં વ્યવહાર અનુભવવાળા ગૃહસ્થો વિશેષ હોય છે તેમને હાથ છે.

પ્રોફેસરોના (ડેમન્સ્ટ્રેટર ઉપરાંત) ત્રણ વર્ગને — આસિસ્ટન્ટ પ્રોફેસર, પ્રોફેસર અને યુનિવર્સિટિ પ્રોફેસર એ ત્રણને — પગાર એમના કામના પ્રમાણને અને વિદ્યાના પ્રમાણને અનુસરતા અને શોભતા છે, મહોટી યાને યુનિવર્સિટિ પ્રોફેસરોની ઘણી જગ્યાઓ હજી ખાલી છે, અને જૂના ખાતાં મજબૂત કર્યા વગર નવાં ખાતાં પડિતજી બોલ્યા

કરે છે એવો એમના ઉપર ફેટલાક જણનો આક્ષેપ છે. વળી ફેટલાકનો એવો પણ આક્ષેપ છે કે હજી હિન્દુ યુનિવર્સિટીમાં સ્વરૂપનિર્ણાયક કાંઈ ધોરણ જોવામાં આવતું નથી—અર્થાત્ હિન્દુ યુનિવર્સિટી એનું હિન્દુપણું યાને વિશિષ્ટતા સિદ્ધ કરે એવી કાર્યદિશા નિર્ણીત થઈ નથી. આ બંને આક્ષેપ વસ્તુસ્થિતિમાં ખોટા નથી, પણ જે છે તે અપૂર્ણ દૃષ્ટિના છે. પહેલા આક્ષેપના સંબંધમાં એટલું ધ્યાનમાં રાખવાનું છે કે કૉલેજ અને યુનિવર્સિટી તે એક પદાર્થ નથી. એક કૉલેજ એમાં બહુ દ્રવ્ય નાંખીને બહુ સારી રીતે ચલાવી શકાય. પણ યુનિવર્સિટીનું સ્વરૂપ અને એનો ઉદ્દેશ કૉલેજ કરતાં વધારે વિશાળ છે: એની અંપૂર્ણ રેખા એક વખત દોરાઈ જાય તો એના પેટાવિભાગમાં ધીમે ધીમે રંગ પૂરાતા જશે, અને અત્યારે જે ભાગ આજ દેખાય છે તે જતે દહાડે આંખે ઊડી આવે એવા રંગભર્યા બની જશે. બીજા આક્ષેપના સંબંધમાં એ સ્મરણમાં રાખવાનું છે કે ‘હિન્દુ યુનિવર્સિટી’નો ઉદ્દેશ હિન્દુ તરીકેની વિશિષ્ટતા કેળવવાનો છે, પણ તે સાથે એનું યુનિવર્સિટીપણું—અર્થાત્ વર્તમાન યુગના ‘વિશ્વવિદ્યાલય’ની ભાવના—સિદ્ધ કરવાનો પણ એનો હેતુ છે: અને તેથી પ્રાચ્ય અને પાશ્ચાત્ય, પ્રાચીન અને અર્વાચીન બંને તત્ત્વોના સંમિશ્રણની જરૂર છે. એક, અત્યારે એ તત્ત્વો છૂટાંછૂટાં જ રહેલાં છે, પણ જતે દહાડે એમનું સંમિશ્રણ બલકે એકતા થયા વિના રહેશે નહિ; જે નિર્જીવ ભાગ હશે તે પાસેના ભાગથી કાં તો જીવન પામશે, અગર ખરી પડશે; સજીવ ભાગ એકબીજા ઉપર અસર કર્યા વિના અને જીવનની એ રીતે પરિણામે એકતા અંપાદન કર્યા વિના રહેશે નહિ. સહસા આ જ ક્ષણે એ એકતા બની જાય એ જીવન અને વિકાસના નિયમથી વિરુદ્ધ છે. વળી હિન્દુસ્થાનની જરૂરિયાત પરત્વે સહ દાતાઓની સમઝણ અને રચિ એકસરખી હોતી નથી. કાઈને એન્જિનિયરિંગની જરૂર જણાય છે તો કાઈને પ્રાચીન હિન્દનો ઇતિહાસ ઊદ્ધૃત્તાવવાની ઇચ્છા થાય છે. જમીનદારો કૃષિશાસ્ત્રની ખીલવાણી ઇચ્છે

અતારસ હિન્દુ યુનિવર્સિટી

૨૫૭

છે, તો મધ્યમ વર્ગના જનો વેપાર અને હુન્નરઉદ્યોગનું શિક્ષણ ચાહે છે. દેશી રાજ્યો એમની ભૂમિના ખનિજ પદાર્થો શોધી આપવા માટે ભૂસ્તરવિદ્યાની કળવણી માગે છે, તો કેટલાકનાં હૃદય સંગીત અને ચિત્રકળા તરફ વળે છે-ઇત્યાદિ. આ કારણથી અત્રે યુનિવર્સિટીમાં સર્વ વિદ્યાને સ્થાન હોઈ, એ સર્વ દાન સ્વીકારવામાં આવે છે. ખેતક, પંડિતજના સહધુરન્ધર સર સુન્દરલાલ જીવતા હોત તો દ્રવ્યની વ્યવસ્થાનું અને સામાન્ય વહીવટનું કામ વધારે સારી રીતે થઈ શકત એમ ધણાનું કહેવું છે. પણ આ ખોટ પંડિતજ પોતે જેવી સમજે છે તેવી કોઈ સમજતું નથી, અને સર સુન્દરલાલના સ્મરણ સાથે એમના નેત્રમાં જેવાં અશ્રુ આવે છે તેવાં કોઈને આવી શકે એમ નથી. પંડિતજની સાથે રહીને એ શાન્ત અને કાર્યકુશળ વિદ્વાને આ યુનિવર્સિટીનું સ્વરૂપ બાંધવામાં, એના કાનૂનો ઘડવામાં, તેમજ અંગ્રેજ અધિકારીઓની સહાનુભૂતિ અને પરિણામે ‘અતારસ હિન્દુ યુનિવર્સિટી ઍક્ટ’ મેળવવામાં જે શ્રમ, બુદ્ધિ અને એકાગ્રતાથી દેશસેવા કરી છે એ કદી વીસરાય એવી નથી. આ સાથે, સર હારકોર્ટ બટલર અને લૉડ હાર્ડિંગને પણ હિન્દુ પ્રજા એમની સહાનુભૂતિ માટે થોડી આભારી નથી; તેમ દેશી રાજ્યોએ પણ આ પ્રસંગે પોતાનું કર્તવ્ય સમજવામાં હાથ સંકોચ્યો નથી — એ વાત નોંધવી જોઈએ.

[વસન્ત, વર્ષ ૧૮, અંક ૯, આશ્વિન, સં. ૧૯૭૫]

પ્રો. કર્વેનું 'મહિલા વિશ્વવિદ્યાલય'

પ્રો. કર્વેનું સમસ્ત હિન્દ માટેનું 'મહિલા વિશ્વવિદ્યાલય' કેવું આવે છે એ ઉપર સ્ત્રીકેળવણીમાં રસ લેનાર સર્વ દેશહિતચિન્તકોનું લક્ષ્ય રહે છે. એ સંસ્થાના છેલ્લા રિપોર્ટમાં એકમે જાણવા જેવી હકીકત પ્રકટ થઈ છે. કેટલાકની આજ પર્યાન્ત એવી સમઝણ હતી કે એ સંસ્થા વસ્તુતઃ પૂના માટે જ છે, અને જોકે સમસ્ત હિન્દ પ્રાસેથી એ માટે નાણાં એકઠાં કરવામાં આવે છે તથાપિ નાણાંનો લાભ પૂનાની સ્ત્રીશાળા જ લે છે ! પ્રો. કર્વેને ઓળખનાર કોઈ પણ જનને આવો ભ્રમ ઉત્પન્ન થવો ન જોઈએ, તથાપિ સામાન્ય મનુષ્યસ્વભાવ મનુષ્યની સારાઈ માટે ઘણીવાર શંકાશીલ રહે છે. આ શંકાનું આ રિપોર્ટમાં બહુ સ્પષ્ટ નિરાકરણ કરવામાં આવ્યું છે: આ 'મહિલા વિશ્વવિદ્યાલય' ફંડ પૂનાની સ્ત્રીશિક્ષણની શાળાઓનાં ફંડથી તદ્દન નિરાળું છે અને એનો 'વિશ્વવિદ્યાલય'ના કામમાં જ ઉપયોગ થાય છે—અર્થાત્ પૂનાની સ્ત્રીકેળવણીની શાળાઓ 'એ વિશ્વવિદ્યાલય'ના અંગમાં પડીને એ સંસ્થાનો જેટલો લાભ લઈ શકે તેટલો જ લાભ ગૂજરાતની શાળાઓને પણ શક્ય છે. 'ગાંડી ગૂજરાત' સ્વત્વાભિમાન ન કેળવી જાણે એ એનું ગાંડપણ છે, પણ એ સ્વત્વાભિમાનના કારણથી ન પોતાનું વિશિષ્ટ સંગીત રચે કે ન અન્ય સંગીતમાં પોતાનો સ્વર મિલાવે એ તો ગાંડપણ સાથે દુવડપણું એળવવા જેવું થાય છે. ગૂજરાતનું સ્ત્રીશિક્ષણ દક્ષિણના સ્ત્રીશિક્ષણ સાથે સુકાળલામાં ખેશી શકે એવું નથી—એમ કહેવાનું તાત્પર્ય નથી.

પ્રો. કર્વેનું 'મહિલા વિશ્વવિદ્યાલય'

૨૫૬

ગૂજરાતમાં અમદાવાદ, સૂરત, મુંબાઈ વગેરે અનેક સ્થળે સ્ત્રીકોળવણીના અનુકરણીય પ્રયત્નો થાય છે. પરંતુ એ પ્રયત્નોની વિવિધતામાંથી સ્ત્રીકોળવણીની એત્રણુ વિશિષ્ટ જાતિ—types—હવે જામવી જોઈએ: એક સરકારી પદ્ધતિની સ્ત્રીકોળવણી—જેમાં લોકમતને અનુસરીને સઘળા ફેરફાર દાખલ કર્યા છતાં—એત્રણુ લક્ષણ કાયમ રહે છે: એક તો એ કે મુંબાઈ યુનિવર્સિટીની મૅટ્રિક્યુલેશન પરીક્ષાથી એની આકૃતિ થોડીઘણી પણ નિમાયલી રહે છે જ; બીજું, હિન્દુ, પારસી, ખ્રિસ્તી વગેરે ઢામના ગૃહસંસારી ભેદ ઉપર—સ્વાભાવિક રીતે જ—એ લક્ષ્ય આપી શકતી નથી; અને ત્રીજું, સરકારી અન્ય શાળાઓની માફક—અલ્લે સમસ્ત પશ્ચિમના સુધારાની માફક—આમાં ગરીબ કરતાં તવંગરની અનુકૂળતા વિશેષ જોવાય છે. બીજી સ્ત્રીશિક્ષણની એક જાતિ વનિતાવિશ્રામની શાળાઓમાં પ્રકટ થાય છે. આ શાળાઓનો વહીવટ બહુ ભાગે સરકારી શાળા જેટલો તેજદાર જોવામાં આવતો નથી, અને પશ્ચિમના સુધારાનો પવન બરાબર ઝીલે એવા એના સદ બાંધેલા હોતા નથી—પણ આ જ એનો ગુણ અને એની વિશિષ્ટતા છે. આ શાળાઓને વધારે કાર્યક્ષમ કરવા માટે એમાં ઘણું કરવા જેવું છે, તથાપિ સ્ત્રીશિક્ષણશાળાની એક વિશિષ્ટ જાતિ તરીકે આ રાખવા જેવી—માત્ર નભાવવા જેવી જ નહિ, પણ આદરપૂર્વક વિકસાવવા જેવી છે. અમુક નિયન્ત્રિત અનુકૂળતાવાળી સ્ત્રીઓને એ બહુ ઉપયોગી છે, તથા આપણા દેશની વિશિષ્ટ સંસ્કૃતિનો એમાં ખાસ સ્વીકાર છે. પૂર્વોક્ત એ જાતિની વયમાંની એક ત્રીજી જાતિ ઉત્પન્ન કરવાનો હાલમાં કેટલેક સ્થળે પ્રયત્ન ચાલે છે—જેમકે, અમદાવાદમાં સૌ. જહેન શારદાની દેખરેખ નીચે ચાલતી શાળામાં. સરકારી શાળાઓમાં અપાતું શિક્ષણ કેટલાંક અનિવાર્ય કારણથી લોકને જોઈએ તેવું અનુકૂળ થતું નથી તે માટે આ જાતની શાળાની જરૂર છે. આવી શાળાઓ પ્રો. કર્વેની યુનિવર્સિટી સાથે જોડાવા માટે ખાસ યોગ્યતા ધરાવે છે. એ શાળાઓ પોતાનું

સ્વતન્ત્ર સ્વત્વ જમાવે એ ઇષ્ટ છે, પણ તેમ કરવામાં હું નથી ધારતો કે પ્રો. કર્વેની યુનિવર્સિટિ સાથે જોડાવાથી આધ આપે. જોડાવાથી લાભ એ થશે કે-આપણા પ્રાન્તમાં સ્ત્રીકૃળવણીના કાર્યને ઘણી શક્તિ અને ગતિ મળશે, અને અત્યારે જે છૂટાછવાયા અને વીખરાએલા સ્ત્રીકૃળવણીના પ્રયત્નો થાય છે તે એકતા અને બળ પામી એનું એક વિશિષ્ટ સ્વરૂપ બંધાશે, અને એમાંથી 'યુનિવર્સિટિ એકસ્ટેન્શન'ને ધોરણે કાર્યનો વિસ્તાર થઈ દેશમાં સ્ત્રીકૃળવણીની એક મહોટી શક્તિ સ્થપાશે. જતે દહાડે વિશિષ્ટ મહત્ત્વ પ્રાપ્ત કરીને-ગૂજરાતને સ્ત્રીકૃળવણીની પોતાની સ્વતન્ત્ર યુનિવર્સિટિ સ્થાપવી હશે તો તે માટે તો હમેશાં અવકાશ રહે છે જ.

આ રિપોર્ટમાં એક બીજી જાણવા જેવી હકીકત એ છે કે કૃળવણીના ડિરેક્ટર એ. મિ. જે. જી. કોન્હર્ટને આ સંસ્થા જોઈ છે, અને તે ઉપર પોતાનો અભિપ્રાય તોંધ્યો છે તેમાં માતૃભાષાદ્વારા ઉચ્ચ શિક્ષણ આપવાના પ્રયોગમાં તેમણે પોતાનો રસ દર્શાવ્યો છે.

[વસંત, વર્ષ ૧૯, અંક ૧૨, પાંચ, સં. ૧૯૭૪]

મહારાષ્ટ્ર યુનિવર્સિટિ

પૂનાને વિદ્વાનમંડળે મુંબઈથી અલગ પોતાની મહારાષ્ટ્ર યુનિવર્સિટિની સ્થાપનાની માગણી કરી: તે ઉપરથી સરકારે પૂનામાં, ઇલાકાની સર્વ કોલેજોના પ્રિન્સિપાલ, થોડીક શાળાઓના હેડમાસ્ટર, કેળવણી ખાતાના અનુભવી મંત્રીઓ અને સરકારના વર્તમાન મુખ્ય અમલદારો—એઓની સલાહ લીધી. પ્રશ્નની આર્થિક બાબત અલગ રાખી, ‘Regional’ યાને તે પ્રદેશની—પ્રાદેશિક—યુનિવર્સિટિઓ સ્થાપવી એ સલાહભરેલું છે કે કેમ એની ચર્ચા કરવાનો સરકારનો આદેશ હતો. ચર્ચાની પ્રસિદ્ધ થયેલી હકીકત વાંચતાં જણાય છે કે ચર્ચા કથળી ગઈ. નિર્ણય ગમે તે નીકળે, પણ સહુ મળીને એક બીજાનું દૃષ્ટિમિત્ત સમજી વસ્તુનું પૂર્ણ સ્વરૂપ ઘડે એ આવા સંમેલનનું ફલ હોવું જોઈએ; પણ એકબીજાનું દૃષ્ટિમિત્ત કેમ ન સમજવું, એ જ બાજે સ્વભાવનો ઉદ્દેશ હોય એમ એ દહાડા ચર્ચા ચાલી. અને અંતે પરસ્પર વૈમનસ્ય અને બુદ્ધિનો અધિકાર, એ સિવાય કંઈજ પરિણામ નીકળ્યું નહિ. મૂળમાં, આ પ્રશ્નને એની આર્થિક બાબતથી અલગ કરીને વિચારવો એ જ વિષમ નિયંત્રણ હતું અને વસ્તુતઃ ચર્ચામાં એ નિયંત્રણ પળાયું નહિ એ કેવળ સ્વાભાવિક હતું. બીજું, એથી મુંબઈ યુનિવર્સિટિને ધક્કો પહોંચશે એ ભય મુંબઈ યુનિવર્સિટિના પ્રતિનિધિઓ રજુ કરે એ યોગ્ય હતું, અને મુંબઈ યુનિવર્સિટિએ અત્યારે ઔદ્યોગિક શિક્ષણનો નવો પ્રયોગ આરંભ્યો છે એ સફળ થવા દો, એ એના વહાઈસ એન્સલરની માગણી પણ વાજખી હતી. પણ પ્રકૃત વિષયની સ્વતંત્ર

ચર્ચામાં આ સર્વ વિચાર બહિરંગ હતો. અન્તરંગ વિચાર—પ્રકૃત વિષયમાં વિચારવાના મુદ્દા—ખરી રીતે જેતાં આટલા જ છે કે—પ્રાદેશિક યુનિવર્સિટિઓ ઇષ્ટ છે કે નહિ? ઇષ્ટ હોય તો આવી એક યુનિવર્સિટિ સ્થાપવા માટે પૂના યોગ્ય છે કે કેમ? યોગ્ય હોય તો વિશેષમાં એનું સ્વરૂપ કેવું હોવું જોઈએ? અન્તરવ્યાપી કે અન્તર-બહિર ઉભયવ્યાપી:—અર્થાત્ પૂના માત્રમાં સમાપ્ત થતું એવું સ્થાનિક, પ્રાચીન ગુરુકુલ અને આશ્રમના ઢબનું? કે પૂના ઉપરાંત પૂના બહાર મહારાષ્ટ્રની કોલેજો અને સ્કૂલો ઉપર અધિકાર ભોગવતું એવું સંગ્રાહક? પ્રાદેશિક યુનિવર્સિટિઓ સ્થાપવા સામે એક દલીલ એ કરવામાં આવી કે એથી પ્રાદેશિક વિચ્છેદ, અને પરિણામ-માં પ્રાદેશિક દ્વેષ, અસૂચા, વિરોધ આદિ ભાવો વધશે અને અત્યારે દેશને એક અખંડ રાષ્ટ્ર બનાવવાની જરૂર છે તે વખતે આવો ઉપક્રમ દેશના હિતને પ્રતિકૂળ છે. આ દલીલ કરનારના ઊંચા આશય માટે અમને માન છે. પણ મુખર્ષ યુનિવર્સિટિ જેમાં ગૂજરાતીઓ અને દક્ષિણીઓ પોણા સૈકાથી સાથે બેસીને કામ કરે છે ત્યાં જો તેઓ એક છે તો મહારાષ્ટ્રની જુદી યુનિવર્સિટિ સ્થાપવાથી એમની એકતામાં ભંગ થવાનો નથી; અને ત્યાં જો એમનો વિરોધ છે અને એ વિરોધ આટલા લાંબા સમાગમથી પણ શમ્યો નથી, તો તે લઘતા ભાઈઓને છૂટા પાડવા એ જ શ્રેયસ્કર માર્ગ છે. અમને યુનિવર્સિટિના આ પ્રશ્નમાં જ ન્યાય વિદ્યાના ઉત્કર્ષનાં સાધનોનો જ વિચાર કરવાનો છે, ત્યાં આ બહિરંગ દષ્ટિબિન્દુ દાખલ કરવું યોગ્ય દીસતું નથી.

પૂના આવી યુનિવર્સિટિ સ્થાપવા માટે યોગ્ય સ્થાન છે, અને ભવિષ્યમાં ગૂજરાત માટે વિચાર કરવામાં આવે તો એ પણ લગભગ યોગ્ય છે અને યોગ્યતામાં જેટલી ખામી છે એ રહેલાઈથી પૂરી પાડી શકે એવી સ્થિતિમાં એ છે—એમ અમારું માનવું છે.

સામાન્ય રીતે યુનિવર્સિટિનું ઉત્તમ સ્વરૂપ તો સ્થાનિક, એટલે કે આપણાં પ્રાચીન ગુરુકુલ અને આશ્રમના જેવું હોય, એ જ.

મહારાષ્ટ્ર યુનિવર્સિટિ

૨૬૩

પરંતુ રથાનિક યુનિવર્સિટિઓ આર્થિક દૃષ્ટિએ બહુ મોંઘી પડે છે, એથી એ દુષ્કર છે; અને બીજું, આપણા વિશાળ દેશમાં યુનિવર્સિટિઓને કેવળ રથાનિક કરવાથી આવી મોંઘી યુનિવર્સિટિઓ પણ અસંખ્ય રચવી પડે એટલે અગતિકતાથી ઘણી યુનિવર્સિટિઓને અન્તર-બહિર્ (affiliating) ઉભયવ્યાપી કર્યા વિના છૂટકા નથી. આપણી યુનિવર્સિટિઓને મુખ્ય ઊપજ સ્કૂલોની મેટ્રિક્યુલેશન પરીક્ષાની હોય છે અને એ ઊપજની મદદથી સર આશુતોષ મુકરજીએ કલકત્તાની યુનિવર્સિટિમાં ઉચ્ચતમ (Post-graduate) શિક્ષા-વિભાગ ઉઘાડ્યો—જેના ફળરૂપે વિદ્યાના વિષયમાં આપણા સ્વદેશી વિદ્વાનોનું ‘સાયન્સ કોન્ગ્રેસ’, ‘ફિલોસોફિકલ કોન્ગ્રેસ’, ‘ઈકોનોમિકલ કોન્ફરન્સ’, ‘ઓરિયન્ટલ કોન્ફરન્સ’, વગેરે મંડળમાં અગ્રસ્થાન જેવા આપણે ભાગ્યશાળી થયા છીએ. આમ હોઈ પૂના યુનિવર્સિટિને બદલે ‘મહારાષ્ટ્ર યુનિવર્સિટિ’ રચવાનો પૂનાના વિદ્વન્-મંડળનો ઉપક્રમ છે.

પણ આ કાર્ય માટે એ મંડળે બહુ દુર્ભાગી મુહૂર્ત પસંદ કર્યું છે. અત્યારે સરકાર કે પ્રજા યુનિવર્સિટિ માટે બહુ ધન કાઢી શકે એવી સ્થિતિમાં નથી, અને અમે ઉપર કહ્યું તેમ આ પ્રશ્નમાં એની આર્થિક બાબત એનું પ્રધાન તત્ત્વ છે અને તે પ્રશ્નના વિચારમાં અલગ કરી શકાય એમ નથી. બીજું—પૂનાના ભાઈ જોગે આ પ્રશ્નને પોતા માટે જ ઉપસ્થિત કરીને અન્ય પ્રદેશના લોકોને નારાજ કર્યા છે, એટલું જ નહિ પણ વસ્તુતઃ પોતા પૂરતો જ પ્રશ્ન ઊઠાવીને પ્રશ્નને સાંકડો કરી નાંખ્યો છે, અને ભવિષ્યમાં ઇલાકાના બીજા વિભાગોમાં યુનિવર્સિટિ સ્થાપવાનો વખત આવે ત્યારે સરકારની મદદ માટે અત્યારથી શી યોજના થવી જોઈએ, એનો વિચાર પણ ઉપસ્થિત કર્યો નથી. કેવળ પૂનામાં ખળભળાટ કરવાને બદલે આખા ઇલાકામાં ઉચ્ચ શિક્ષણની ઉન્નતિ અને વિસ્તાર કરવાનો મહાપ્રશ્ન ઊઠાવ્યો હોત તો એ ઉદારતાનો બદલો અમને મળ્યા વિના રહેત નહિ. ‘હું અને મહારાષ્ટ્ર’ના ભાવથી આપણી કેટલી યોજનાઓ છિન્નભિન્ન થઈ ગય છે !

[વસંત, વર્ષ ૩૨, અંક ૨, ભાગ ૫૬, પૃ. ૧૯૮૬]

ગૂજરાત યુનિવર્સિટી*—૧

ગૂજરાત યુનિવર્સિટીના ઉત્સાહી સેક્રેટરી રા. હીરાલાલ ત્રિભુવનદાસ પારેખે થોડાક માસ ઉપર ‘બુદ્ધિપ્રકાશ’^xના વધારા-રૂપે એક ગૂજરાતી યુનિવર્સિટીની યોજના બહાર પાડી હતી. ગૂજરાતીને યુનિવર્સિટીમાં સ્થાન મળ્યા વગર એનો વિકાસ થવો અશક્ય છે, અને યુનિવર્સિટીનું હાલનું અધારણ જોતાં એ સ્થાન મળવું સંભવિત નથી, માટે પ્રજાએ એક સ્વતન્ત્ર ગૂજરાતી યુનિવર્સિટી સ્થાપવાનું કામ જાતે ઊપાડી લેવું જોઈએ—એ દલીલ રા. હીરાલાલની યોજનાનું ખીજ છે, અને આવી યુનિવર્સિટીની એક શાખા વર્તમાન અંગ્રેજી શાખાની સમાન દક્ષામાં રચાય તો સાફ એવો મત ધૃવિંડના ‘ટાઈમ્સ’ પત્રના લેખક જાહેર કર્યો છે અને અવલંબીને રા. હીરાલાલે પોતાના વિચાર ગૂજરાત આગળ મૂક્યા છે.

* સાત-આઠ વરસ પછી આચાર્યશ્રી ધ્રુવે ‘ગૂજરાત યુનિવર્સિટી’ ઉપર બે લેખો લખ્યા છે તેને ખ્યાલમાં રાખી આ લેખના મથાળામાં ‘ગૂજરાતી’ શબ્દ હતો તેને બદલે ‘ગૂજરાત’ મૂક્યો છે. ત્રણે લેખો એક વિષયના છે એટલા ઉપરથી જ ૧-૨-૩ એમ આંકડા આપ્યા છે. —સં.

x બુદ્ધિપ્રકાશ, પુસ્તક ૬૪, અંક ૧૦-૧૧-૧૨. એપ્રિલ ૧૦ નવેમ્બર ૧૯૧૭ નો વધારો પૃ. ૧-૧૨: ‘ગૂજરાતી ભાષાના વધુ અભ્યાસ, વિકાસ અને વૃદ્ધિ અર્થે યુનિવર્સિટીની યોજના’ શ્રી પારેખે ‘ગૂજરાતી યુનિવર્સિટી’ એમ પ્રયોગ કર્યો છે. —સં.

ગૂજરાત આ વિષે શું ધારે છે?—આ જિજ્ઞાસાથી મહેં આજ પર્યાન્ત એ સંબંધી કંઈ લખ્યું નહિ, પરંતુ વર્તમાનપત્રો અન્ય કાર્યમાં વ્યાપ્ત હોઈ ઘણે ભાગે આ વિષય પરત્વે મૌન ધારણ કરી રહ્યાં છે—તો હવે એ સંબંધી મારે જે વિચાર છે તે હું ટૂંકામાં અત્રે નોંધું છું. એકાદમે વાક્યમાં જ ને મારે મત આપવાનો હોય તો હું નીચે પ્રમાણે પ્રો. યોર્ક પોવેલના શબ્દો અને તે ઉપર ચોટર રેલેના શબ્દો ટાંકીને જ એસી રહું:

“If you have a library and a printing-press,” he (Professor York Powell) once said, ‘you have all that is necessary for a University.’ He was thinking, no doubt, of the study of literature and the Arts: the Sciences are not so readily satisfied.”

પરંતુ હું ધારું છું કે રા. પારેખે જે શ્રમ બહાવીને એ લેખ લખ્યો છે તે જોતાં એની વિશેષ પરીક્ષા કરવી ઉચિત છે.

રા. હીરાલાલે ગૂજરાતી યુનિવર્સિટીની યોજનામાં નીચેનાં સાત અંગોનો સમાવેશ કર્યો છે અને તે દરેક વિભાગમાં શું કાર્ય થઈ શકે તથા તે કરવા માટે હાલમાં શી શી અનુકૂળતા છે તે વિષે ક્રમસર વિવેચન કરેલું છે:

“૧. પરીક્ષા (Examination). ૨. શિક્ષણ (Teaching). ૩. શોધખોળ (Research). ૪. લોકોપયોગી અને જ્ઞાનવર્ધક ભાષણમાળાની યોજના—જનસમૂહ માટે જાંચી ફળવણીની વ્યવસ્થા (University Extension Lectures). ૫. લાઈબ્રેરી. ૬. માસિક. ૭. પુસ્તકપ્રસિદ્ધિ. [૮. છાપખાનું. આની વ્યવસ્થા ભુદી સ્વીકારી છે એટલે તે ભાગ પડતો મૂક્યો છે.]”

હવે આ યોજનાનો તાત્ત્વિક ભાગ પડી લઈ એનું પૃથક્કરણ કરીએ તો તે બે વિભાગમાં વહેંચાઈ જાય છે: એક શિક્ષણ શોધ-

ખોળ સહવર્તમાન; અને ખીન્ને, પુસ્તકપ્રસિદ્ધિ. એમાંના ખીન્ન વિભાગ પરત્વે રા. હીરાલાલની જે સૂચના છે—

“૭. પુસ્તકપ્રસિદ્ધિ. ઇ. શોધખોળ વિભાગ તરફથી એ કે ત્રણ

અધ્યાપકોના લેખો કે ગ્રંથો તૈયાર થાય તે.

બ. લોકોપયોગી અને જ્ઞાનવર્ધક વ્યાખ્યાનમાળા—વર્ષ દરમ્યાન એક કે એ યોજાય તે.

ક. ૧. સાહિત્યના જે વિભાગમાં પુસ્તકો બહુ ઓછાં હોય અથવા સમૂળમાં ન લખાયાં હોય, તે નવાં લખાવવાં અને તેમાં પૂર્તિ કરવી.

૨. હોમ યુનિવર્સિટી, પીપલ્સ બુક્સ, કેમ્બ્રિજ યુનિવર્સિટી મેન્યુઅલ્સ, ટેમ્પલ પ્રાઈમર્સ, યુસકુલ નોલેજ સીરીઝ, વગેરે બંધી પ્રતિનાં પણ સસ્તાં પુસ્તકો—એમાંથી ખાસ પસંદ કરેલાં પુસ્તકો—ક્રમસર, સસ્તી કિંમતે અને એક-સરખા કદનાં છપાવવાં.

૩. ખાળસાહિત્ય તૈયાર કરાવવું.

૪. ડ્રાપ, સાઈકલોપિડિયા, ટાઈમ્સ ઓફ ઇન્ડિયા ઇથર બુક્, લિટરરી ઇથર બુક્—એવાં રેફરન્સનાં પુસ્તકોની યોજના કરવી.”

—તેમાંનો ડ્રાઈ ભાગ એવો નથી કે જે હાલની જાહેર અને ખાનગી સંસ્થાઓ—ગૂજરાત ઓર્નક્યુલર સોસાયટી, ફોર્બ્સ સભા, શ્રીમંત ગાયકવાડ સરકારનું પુસ્તકપ્રસિદ્ધિ ખાતું, સાહિત્યપરિષદની બંડોળ કમિટી, સસ્તું સાહિત્યવર્ધક કાર્યાલય, ગૂજરાતી પત્ર ઓફિસ વગેરે સંસ્થાઓ કરી ન શકે. બલકે તે અત્યારે યથાશક્તિ કરે છે. જરૂર છે તે એટલી કે એ સંસ્થાઓએ પોતાનું કાર્ય વ્યવસ્થિત રીતે કરવું જોઈએ. એ વ્યવસ્થાના અભાવનો મોટો ભાગે કારણ બચાવ નથી; માત્ર આપણા લોકોની પ્રકૃતિની શિથિલતા એટલો જ ખુલાસો છે. પછી એ લોકોને જોઈને. ઉપરના જે લેખો આ છે કે (૧) લખનાર.

ગૂજરાત યુનિવર્સિટી-૨

૨૬૭

મળતા નથી, અને (૨) પ્રગ્નતે વાચનનો શોખ નથી—પુસ્તકો વગર વેચાયાં પડી રહે છે. આ બચાવ ખોટો નથી, અને એની યથાર્થતા રા. હીરાલાલ પોતે અનુભવથી બાજુ છે. ત્યારે લખનારા શાથી નથી—એ પ્રશ્નો પૂછી એનો ઉત્તર શોધવો જોઈએ. બહુ જાડી શોધમાં ન પડીએ તો પણ એક ખુલાસો ખુલ્લો છે, અને તે ખરો છે, કે અત્યારે આપણી ડેળવણીના ક્રમમાં ગૂજરાતી ભાષાને જોઈએ તેવું સ્થાન મળતું નથી. એ સ્થાનને અભાવે આપણો ડેળવણેલો વર્ગ ગૂજરાતી ભાષાદ્વારા વિચાર પ્રકટ કરવાનું સામર્થ્ય ધરાવતો નથી, સામર્થ્ય વિના આનંદ આવતો નથી—આનંદ વિના જે કાંઈ કાર્ય થાય છે તે નિર્માલ્ય અને માંદલું નીપજી વાચકવર્ગને આકર્ષક થતું નથી. આ સ્થિતિમાં, ખરો ઉપાય “(૧) અભ્યાસ-ક્રમમાં માતૃભાષાને ફરજિયાત સ્થાન, અને (૨) જાંચી ડેળવણી માટે ખાસ ડિગ્રીઓ સ્થાપી માતૃભાષાના બુદ્ધ અભ્યાસક્રમની યોજના” એ રા. હીરાલાલને જણાય છે; પરંતુ એ સુધારો “વર્તમાન યુનિવર્સિટી નજદીકમાં સ્વીકારે એ સંભવિત દીસતું નથી. કેમકે તે સંસ્થાનું તંત્ર મુખ્યત્વે સરકાર હસ્તક હોય છે અને સરકારને આ વિષયની મહત્તા અને ગંભીરતા જોઈએ તેટલી સ્પષ્ટ જણાતી નથી. તેથી પ્રગ્નએ આ કાર્ય માટે સ્વતંત્ર યોજના કરવી પડશે,” એમ રા. હીરાલાલ કહે છે. પરંતુ ‘યુનિવર્સિટીનું તંત્ર મુખ્યત્વે સરકાર હસ્તક’ છે તેથી આ યોજના સ્વીકારાતી નથી એમ માનવું યથાર્થ નથી, કારણ કે હજી પ્રગ્નમાં જ આ વિષયના વ્યવહાર ઉપાય પરત્વે મતભેદ ચાલે છે અને તેનો જ પડઘો યુનિવર્સિટીમાં પડે છે. ખીજું, રા. રા. હીરાલાલ એ મુશ્કેલીની સ્થિતિમાંથી ‘પ્રગ્નએ આ કાર્ય માટે સ્વતંત્ર યોજના કરવી પડશે’ એમ જે માર્ગ સૂચવે છે ત્યાં જ આખી સાંકળની નળણી કડી રહેલી છે: ‘પ્રગ્નએ આ કાર્ય માટે સ્વતંત્ર યોજના કરવી પડશે’ એ ખરું છે, પણ એ સ્વતંત્ર યોજનાને જો એક સ્વતંત્ર ગૂજરાતી યુનિવર્સિટી જ હોય તો એ

યુનિવર્સિટી રચવા જેટલી સામગ્રી છે કે કેમ, અને હોય તો એ યુનિવર્સિટી વિદ્યાર્થીઓને આકર્ષી શકશે કે કેમ એ વિચારવાનું છે— અને એ એ મુદ્દાના વિચારનું જ્યાં દ્વાર બંધ છે ત્યાં જ રા. હીરાલાલ અબ્દુલે અટકી ગયા છે: એ દ્વાર રાષ્ટ્રીય શિક્ષણના મહાપ્રશ્નમાં પડે છે, પણ ત્યાં રા. હીરાલાલ જતા નથી.

“શિક્ષણ અને શોધખોળ—એના વિવેચનમાં.

૨. શિક્ષણ અને ૩ શોધખોળ. અ. માતૃભાષાના વિકાસ અર્થે, ભાષા, સાહિત્ય અને ઇતિહાસનો શાસ્ત્રીય પદ્ધતિએ અભ્યાસ અને તે માટે બે કે ત્રણ અધ્યાપકોની નીમણુક.

બ. અધ્યાપકોનું કર્તવ્ય:—

૧. નિર્ણીત કરેલાં પુસ્તકો પર સામાન્ય વિવેચન—વ્યાખ્યાનરૂપે.
૨. અમુક સમય (period)નો અથવા લેખકનો પદ્ધતિસર અભ્યાસ અને તેનું પરિણામ લેખ કે પુસ્તકરૂપે તૈયાર કરવું.

૩. અભ્યાસમંડળ સ્થાપવાં.

૬. ગ્રેજ્યુએટોને આગળ અભ્યાસ વધારવા માર્ગદર્શક થવું. (Post graduate study.) ૨. ખાસ વિષય પર વ્યાખ્યાનો આપવાં. ૩. મુદત દરમિયાન કરેલા અભ્યાસ અને પરિશ્રમનું પરિણામ નિબંધ કે પુસ્તકરૂપે રજૂ કરવું.”

—આ પ્રમાણે વિગત આપી છે. પરંતુ એમાંથી એક મુદ્દાની વાત સ્પષ્ટ સમજાતી નથી તે એ કે—યુનિવર્સિટી માત્ર ‘ભાષા, સાહિત્ય અને ઇતિહાસ’નો જ શાસ્ત્રીય પદ્ધતિએ અભ્યાસ કરવા માટે ‘બે કે ત્રણ અધ્યાપકો’ નીમશે, કે એનો વિષયપ્રદેશ વધારે વિસ્તૃત રાખશે? વળી ભાષા અને સાહિત્ય તે ગૂજરાતી, પણ ઇતિહાસ તે ભાષા અને સાહિત્યનો જ, કે ઇતિહાસના પ્રદેશમાં આવતા સર્વ વિષયનો? સર્વ વિષયનો લઈએ, તો પણ ભાષા, સાહિત્ય અને ઇતિહાસનું જ્ઞાન, અને તે પણ ગૂજરાતી ભાષામાં જેટલું શક્ય

છે તેટલાથી યુનિવર્સિટીના નામમાં સમાવેલો જે સંસ્કાર(culture) તે આવી શકશે? વળી ‘નવા સંન્નેગોને લઈને સમાજ નવીન જ્ઞાન અને માહિતી મેળવવા આતુર છે, તલપી રહ્યો છે.’ એ પૂરાં પાડવાનો ગૂજરાતી યુનિવર્સિટીનો હેતુ પણ આટલેથી પાર ઊતરશે? ‘યુનિવર્સિટીનો દરજ્જો અને પ્રતિષ્ઠા મોટાં અને ગૌરવવાળાં હોય છે. તેનું માન પડે છે. તે માન જનસમૂહને આકર્ષે છે’ એ ખરું. પણ ખરા સંસ્કારને અને વિશાળ જ્ઞાનને અભાવે જે ગુણ તે જ દોષ નહિ થાય? એ ‘દરજ્જો અને પ્રતિષ્ઠા’ તે ખાલી ખોખાં અને ઉપહાસનાં સ્થાન નહિ નીવડે? ન નીવડે તો નીવડવાં જોઈએ—ખોટાં કાગળનાં નાવ કદી તરતાં નથી, તરવાં ન જ જોઈએ.

વળી, ઉપર પ્રમાણેની સંકુચિત જ્ઞાનની સંસ્થા યુનિવર્સિટીના નામને પાત્ર ગણાશે નહિ, એટલુંજ નહીં, પણ જે હેતુથી એ સ્થાપવામાં આવશે એ હેતુ પણ એનાથી પાર પડતો નથી. ‘નવા સંન્નેગોને લઈને સમાજ નવીન જ્ઞાન અને માહિતી મેળવવા આતુર છે, તલપી રહ્યો છે’ એ ખરું. પરંતુ એ ‘નવીન જ્ઞાન અને માહિતી’ તે ‘ભાષા, સાહિત્ય અને ઇતિહાસ’ કરતાં બહુ વિશાળ, વધારે સાક્ષાત્ ક્ષણપ્રદ જોઈએ.

હવે શિક્ષણના વિષય ઉપરથી આગળ ચાલી અધ્યાપકો સંબંધી તથા તેઓની શિક્ષણપદ્ધતિ સંબંધી વિચાર કરીએ. આ ગૂજરાતી યુનિવર્સિટીના અધ્યાપકો કયાં શોધવા, અને કેવા પસંદ કરવા? અને તેઓએ ગૂજરાતી ભાષામાં શિક્ષણ આપવું, તે સાથે પાઠ્ય-પુસ્તકો ગૂજરાતી વાપરવાં કે અંગ્રેજી કે બંને? તેમ જ ગૂજરાતીમાં પાઠ્ય પુસ્તકોની સમૃદ્ધિ અત્યારે જોઈએ તેટલી નથી તો અંગ્રેજી પુસ્તકોનો વિદ્યાર્થી ઉપયોગ કરી શકે એટલું અંગ્રેજીનું જ્ઞાન યુનિવર્સિટીની પ્રવેશ પરીક્ષામાં આવશ્યક ગણવું? ગણવું, તો મેટ્રિક્યુલેશન કરતાં ઓછા જ્ઞાનવાળો વિદ્યાર્થી આ નવી યુનિવર્સિટીમાં ન ચાલે એ ખુલ્લું છે. અને તો પછી મેટ્રિક્યુલેશન પાસ થએલા-

વિદ્યાર્થીઓને આ આકર્ષક હેતુ આ નવી સંસ્થામાં શો મળી આવશે ? કસોટી અંગત અને અપમાનકારક લાગશે, પણ તે સત્ય અને સંગીન હોઈ, પ્રજા જ્યારે એ કસોટી આપણને લગાડશે ત્યારે આપણે તે સ્વીકારવી જ પડશે, અને એ કસોટી એ કે આપણે પોતાનાં છોકરાંને આ ગૂજરાતી યુનિવર્સિટીમાં મોકલીશું કે કેમ ? હું પોતે ન જ મોકલું, અને અન્ય કોઈ સ્તુત્ય પણ બ્રાન્ત ઉત્સાહથી ઉશ્કેરાઈને મોકલે તો તે એ પોતાના છોકરાનું હિતના ઉદ્દેશથી અહિત સાધે છે એટલું જ કહું, અને મારાથી અને ત્યાં તેમ ન કરવા સલાહ પણ આપું.

હવે, અધ્યાપકો તરીકે આપણા પ્રતિષ્ઠિત વિદ્વાનોને લઈશું કે નવા ઉત્સાહી યુવકોને યોગ્ય ? પ્રથમ કલ્પ તો એવા વિદ્વાનોની સંખ્યા અને ઉપલબ્ધતાનું માપ કાઢતાં તથા આ નવી યુનિવર્સિટીની આર્થિક શક્તિ વિચારતાં અશક્ય લાગે છે; ખીન્ને કલ્પ પૂર્વોક્ત દૃષ્ટિએ વિશેષ આશાપ્રદ છે, પણ એ યોજનાથી ઊભી થએલી સંસ્થા યુનિવર્સિટીના નામને પાત્ર થાય તેવું કાર્ય કરી શકવા સમર્થ થશે કે કેમ એની મને શંકા છે.

તો હવે મારે ઉત્તર દેવાનો પ્રશ્ન એક જ છે : આ યોજના મારે ગ્રાહ્ય નથી, પણ જો એનો ઉદ્દેશ ગ્રાહ્ય છે—તો એ ઉદ્દેશ સિદ્ધ કરવા માટે બીજી કોઈ યોજના હું રજુ કરી શકું એમ હું કે કેમ ? હું યોજના રજુ કરી શકતો નથી. પણ થોડીક સૂચના કરું છું :

૧. મારું માનવું એવું છે કે ગૂજરાતી ભાષાના વિકાસ માટે હાલની યુનિવર્સિટીની અંદર કે યુનિવર્સિટીની બહાર સમાન કક્ષાની કોઈ વૈકલ્પિક યોજના ઉપર આશા આંધવી નકામી છે. વર્તમાન જગતમાં જ્ઞાનનો સમૂહ એટલો બધો છે કે અત્યારે ગૂજરાતીમાં ઊતારી શકાતો નથી અને તેથી કેવળ ગૂજરાતીદ્વારા જ જ્ઞાન આપવાલેવાની વાત નિરર્થક છે—એટલે અંગ્રેજીને જ્ઞાન—સંપાદનનું વાહન કર્યા વિના છૂટકા જ નથી.

પણ જ્ઞાનસંપાદનનું વાહન, માટે વિચારનું વાહન* કે
 ઊહાપોહનું વાહન એમ કંઈ નથી. અત્યારે ગૂજરાતી ભાષાના અને
 સાહિત્યના વિકાસ અર્થે જે ખાસ કરવાની જરૂર છે તે એ છે કે
 વિદ્યાર્થીઓ કોલેજમાં જે જે વિષયો શીખે છે તેનું મનન, તેનો
 ઊહાપોહ, તેની મિત્રમંડળમાં આપણે ગૂજરાતી ભાષામાં થવાં
 નોંધીએ. અને તેથી જ ગૂજરાતી ભાષાને સેવા કરવા ઇચ્છતાં
 વર્તમાનપત્રોનું મુખ્ય કર્તવ્ય પણ આ જ છે કે—ઊંચા વિચાર,
 મહાન વિચાર, સંસ્કારી વિચાર સર્વ ગૂજરાતી ભાષામાં કરવા;
 ગૂજરાતી ભાષાને નોંધતા શબ્દોથી, અને એનું સાહિત્ય વિચાર અને
 ભાવથી ભરવું—એ ભરવા માટે આલાપ કરવો, જેથી મહાન
 અન્યરૂપ પાકું સાહિત્ય અસંખ્ય રાગરાગણીની પેઠે એ વિવિધ
 આલાપમાંથી જન્મતું આવે.

ગૂજરાતી ભાષા અને સાહિત્યને વિકસાવવા માટે એને યુનિવર્સિટી-
 ના અભ્યાસક્રમમાં મૂકી પરીક્ષાની ધાણીમાં પીલવાની જરૂર નથી—
 સુંદર પુષ્પની વાડીની માફક એનો વિકાસ કરવો નોંધીએ; અને તે
 માટે કોલેજમાં કોલેજના વિદ્યાર્થીઓનાં કલ્પો, મંડપો સ્થપાવાં નોંધીએ.
 ગૃહમાં પણ માતાપિતાઓએ ગૂજરાતી વાચન કરી યાજ્ઞકોને નહાન-
 પણથી એના સાહિત્યનો પ્રેમ લગાડવો નોંધીએ. અને જનસમાજમાં
 વખતોવખત મહાન વિષયો ગૂજરાતી ભાષણો અને નિબંધોદ્વારા
 ચર્ચવાનો રિવાજ ચાલવો નોંધીએ. અત્યારે ખરી જરૂર નવી ગૂજરાતી
 યુનિવર્સિટી યોજવાની નથી, પણ ગઈ સદીના બીજા પાદમાં ડૉ.
 ન્યૂમેનના વખતમાં ધર્મ પરત્વે જેવી હિલચાલ ઓકસફર્ડમાં ચાલી હતી
 તેવી પ્રબળ હિલચાલ ગૂજરાતી ભાષાના અભ્યાસ અને વિકાસ માટે
 આપણી કોલજોમાં ચલાવવી નોંધીએ. ઇંગ્લંડમાં શેરી, આઉનિંગ કે

* શિક્ષણનું વાહન, જ્ઞાનસંપાદનનું વાહન અને વિચારનું વાહન
 ત્રણેનો વિવેક કરવો નોંધીએ. એની સેળસેળ કરવાથી આ વિષયના
 વાહવિવાહમાં ઘણી પ્રાપ્તિ થતી જોવામાં આવે છે.

વર્ડ્સવર્થ સોસાયટીઓ પરીક્ષામાં તે તે કવિઓનાં કાવ્યો દાખલ કરાવવાથી ઉત્પન્ન થઈ નથી. તેમ તે દાખલ કરાવવાની અપેક્ષા પણ રાખતી નથી. તેજ પ્રમાણે જો કોલેજમાં તે-તે વિષયના વિદ્યાર્થીઓ વિવિધ વિષય ઉપર નિબંધ વાંચવાનો શોખ રાખે તો એ શોખ કોલેજમાંથી ઉત્તીર્ણ થયા પછી ચાલુ રહેવાનો સંભવ છે, અને ગૂજરાતી સાહિત્ય એ જ રીતે ખરેખર ખીલવી શકાશે. અંગ્રેજી ભાષાને દૂર કરવાથી વા ગૌણ સ્થાન આપવાથી ગૂજરાતી ભાષા ખીલશે એમ માનવું તે તો નાક દાખવાથી મ્હોં ઊઘડશે એવી સ્થૂલ કલ્પનાના ખોટા સામ્ય ઉપર રચાયેલું છે. એ માર્ગ લેવાથી ગૂજરાતી ભાષા ખીલશે નહિ, અને ઊલટું જ્ઞાનનાં સાધનો ટૂંકાં થઈ જશે, વિચાર દુર્બળ પડી જશે, અને પરિણામે પુસ્તકો રચાશે તે પોતાના અજ્ઞાનની સ્થિતિ પોતે જ ન જાણે એવા ગાઢ અજ્ઞાનથી ભરેલાં નીકળશે—અને ગૂજરાતીને જ ખરી સેવા થતી અટકી પડશે. તેથી ગૂજરાતી સાહિત્યના દરેક હિતેચ્છુને મારી વિનંતિ છે કે વિચારનું વાહન ગૂજરાતી ભાષાને કરો, પણ તે માટે સંપાદનનું વાહન અને શિક્ષણનું વાહન પણ ગૂજરાતી જ જોઈએ એવો આગ્રહ અત્યારે રાખશો નહિ.

૨. મારી ખીલ સૂચના એ છે કે—આ યુનિવર્સિટીના કાર્યની એક શાખાએ ‘Extension Lectures’ની જે યોજના કરવા ધારે છે તેના ઉપર વિશેષ લક્ષ્ય આપો. સાહિત્યપરિષદ તરફથી આ યોજના રચાઈ છે, પણ તે હજી કાગળ ઉપર જ છે—અને નવીન સંસ્થાઓની યોજના ધડવા કરતાં અત્યારે કાગળ ઉપર ચઢી ગયેલી યોજનાઓને વસ્તુસિદ્ધ કરાય તો પણ ઘણું થાય. એક યુનિવર્સિટી કરતાં ઓછે ખર્ચે અને વિશેષ વિવિધતાથી થોડે આડમ્બરે અને વધારે સંગીનપણે, જનસમૂહને ‘નવીન જ્ઞાન અને માહિતી’ આપવાનો માર્ગ આ ભાષણમાળાની યોજના છે. પણ સાહિત્યપરિષદની ભાષણમાળામાં જેમ વૃદ્ધ વિદ્વાનો ઉપર આધાર રાખવામાં આવ્યો હતો તેમ ન કરતાં

અત્યારે જેમ 'સ્વરાજ્ય' 'સત્યાગ્રહ' વગેરેનાં ભાષણ માટે બહોળે હાથે ગ્રંથુઓનો ઉપયોગ કરવામાં આવે છે તેમ આ કામ માટે કરવું જોઈએ. અત્યારે મુંબઈની કેટલીક કોલેજોમાં વિદ્યાર્થીઓનાં એવાં મંડળો રચાયાં છે કે જે પોતાના અભ્યાસમાંથી થોડો સમય કાઢી અજ્ઞાન જનસમૂહને જીવણી આપવાનું કાર્ય કરે છે. તે જ પ્રમાણે તાજી ડિગ્રી લઈ ઊતરેલા યુવાન વિદ્યાર્થીઓ, ધંધાની પ્રવેશભૂમિકા ઉપર વાટ જોતા યુવાન વકીલો અને દાક્તરો, નિષ્કામ સેવાના ઉદાર હેતુથી વા અલ્પ પારિતોષિકરૂપ સાહાય્ય ખાતર જનસમૂહને પોતાના જ્ઞાનનો લાભ આપવા તત્પર થઈ શકે. ગાંધીજી જેવા નેતા રાષ્ટ્રીય શિક્ષણની શાળા સ્થાપવાનો યત્ન કરે તે જ સાથે જનસમૂહમાં ઉપર કહી તેવી ભાષણમાળાદ્વારા જ્ઞાન વિસ્તારવાનો યત્ન કરે તો એમના પોતાના જ કાર્યની દિશામાં એક ઉત્તમ સેવા થઈ જાય. પરંતુ આ સંબંધી કર્તવ્યની જવાબદારી જેટલી એમને શિર નથી તેટલી જ, બહેકે અધિક, સાહિત્યપરિષદ્, ગૂજરાત વહર્નાક્યુલર સોસાયટી વગેરે સંસ્થાઓ ઉપર છે. પણ સંસ્થાઓનો આત્મા હમેશાં મનુષ્ય છે, અને મનુષ્ય જાગશે ત્યારે જ એ સંસ્થાઓ હાલતી ચાલતી થઈ પોતાનું કર્તવ્ય કરતી થશે.

પણ મનુષ્ય ક્યાં ? મહાપુરુષ તો ક્યાં જ ? ગૂજરાત એની વાટ જુએ છે.

[વસંતઃ વર્ષ ૧૬, અંક ૩, ચૈત્ર, સં. ૧૯૭૪]

ગૂજરાત યુનિવર્સિટી-૨

અમે ઉપરx કહ્યું તેમ ધંટીમાં અનાજ આકાશમાંથી ઊડીને પડતું નથી, બીજે સ્થળે એને વાવવું-ઊગાડવું-લણવું પડે છે. એ માટે મ્હોટામાં મ્હોટું સ્થળ, પ્રકૃતમાં, યુનિવર્સિટી છે. અમને આનન્દ થાય છે કે ગૂજરાતને પાંચ પંદર+ વર્ષથી ઝંખેલું સ્વપ્ન અત્યારે ભગ્નદવસ્થામાં અનુભવવાનો સંભવ પાસે દેખાય છે. મુંબાઈ યુનિવર્સિટીની સેનેટ ગૂજરાત માટે એક અલગ યુનિવર્સિટી સ્થાપવા દેવાની પરવાનગી આપે છે, અને રા. કન્હેયાલાલ મુનશીના પ્રશસ્ય ઉત્સાહથી સર ચિમનલાલ સેતલવાડના પ્રમુખપદ નીચે એક કમિટી પણ સ્થપાઈ ચૂકી છે, જેમાં ગૂજરાત, કચ્છ અને કાઠિયાવાડનાં મુખ્ય મુખ્ય શહેરોના આ કાર્યમાં ઉપયોગી થાય એવાં અગ્રણીઓનાં નામ મૂકવામાં આવ્યાં છે, તથા ડૉ. ખંડુલાઈ નાયક (વડોદરા કોલેજના સાયન્સના પ્રોફેસર) અને રા. કન્હેયાલાલ મુનશી સેક્રેટરી છે. વળી એક સમ્પ્રકમિટી ('ઉપસમિતિ') પણ રચવામાં આવી છે. જેમાં મુંબાઈ યુનિવર્સિટી ઉપરાંત પરદેશી યુનિવર્સિટીમાં વિદ્યા પામી આવેલા વિદ્વાનો પણ છે, એ સમ્પ્રકમિટીને યુનિવર્સિટીનું સ્થળ, સ્વરૂપ (આકાર), જમીન, મકાન, ઉપકરણ વગેરે સામગ્રી

+ જુઓ: 'આવતી (ટમી) સાહિત્ય' પરિષદ, -એ લેખ. પૃ ૧૩૪ લીટી ૧૯. મૂળમાં એ લેખ અને આ એક પછી એક એમ એકબીજામાં ઇપાયેલા છે.

—સં.

+ પ્રિન્સિપાલ રોબર્ટસને પંદર વર્ષ ઉપર; અમદાવાદ સાહિત્યપરિષદે પાંચ વર્ષ ઉપર

ભૂજરાત યુનિવર્સિટિ-૨

૨૭૫

માટે જોઈતો દ્રવ્યનો અંદાજ, અને એ દ્રવ્ય પૂરું પાડવા માટે સાધન—
યોજના—એ વિષે પૂરી તપાસ કરી સૂચના કરવાનું સોંપવામાં આવ્યું છે.

આ સંબંધે અત્યારે અમારે સામાન્ય આકારની બેચણ વાતો
કહેવાની છે; એક એ કે ઉઘાડી આંખે મુશ્કેલી જોઈ એને છતવી
એમાં વીરતા છે, આંખ મીંચીને ધસવામાં નથી. અને તેથી અમે
આશા રાખીએ છીએ કે સમકમિટિના ગૃહસ્થો પૂર્ણ વિચાર કરીને
ચોતાના કાર્યની રૂપરેખા દોરશે, જેથી બીજી યુનિવર્સિટિઓની
ભૂલોનું આપણે ત્યાં પુનરાવર્તન થાય નહિ અને કુર્ચું ખર્ચ નકામું
જાય નહિ. ભૂતના ભયથી કાર્ય કરતાં અટકી પડવાનું નથી, પણ
ભૂલ કરવામાં જ કાર્યશક્તિનું ગૌરવ રહેલું છે એમ પણ નથી.
સમકમિટિના ગૃહસ્થો વિદ્વાન અને કાર્યદક્ષ પુરુષો હોઈ તેઓને આ
જાતના ભ્રમમાં પડવાનો સંભવ નથી, તથાપિ આ વિષયમાં બહુ
વિચાર અને ઊહાપોહની અપેક્ષા છે એ વાત ઉપર ભાર દેવામાં
અમે ધારીએ છીએ કે એ સજ્જનોને કાંઈ અન્યાય થતો નથી. આ
યુનિવર્સિટિના ‘Teaching અને Affiliating’—અર્થાત્ આંતર
અને બાહ્ય એવા બે વિભાગ રહેશે, એનો સમન્વય કેવી રીતે કરવો
એ આ વિષયને અંગે પ્રધાન પ્રશ્ન ઊડશે. અત્લાહાબાદ યુનિવર્સિટિ
આ જાતની હોઈ એનું બંધારણ દ્વિગદર્શક થઈ પડશે, પરંતુ કાગળ
ઉપર ચિત્રેલા બંધારણ અને વસ્તુસ્થિતિ વચ્ચે તથા વસ્તુસ્થિતિ અને
ઇષ્ટવસ્તુ વચ્ચે ભેદ રહે છે એ ધ્યાનમાં રાખવાનું છે. સુભાગ્યે
હમણાં જ આ વિષયમાં મુંબાઈ યુનિવર્સિટિ રિફોર્મ કમિટીના કાર્યને
અંગે ંહાઈસ એન્સલર સર ચિમનલાલે જોઈતી માહિતી મેળવી છે
એટલે એ કામમાં યથાયોગ્ય સવળું થઈ રહેશે એમ વિશ્વાસ છે.

એની રૂપરેખા પરત્વે અમારી એક સૂચના એ છે કે—એનાં
સમગ્ર અને ખંડ એવાં બે સ્વરૂપ દોરવાં, અને એનો સંબંધ એવો
રાખવો કે ખંડ સ્વરૂપમાંથી સમગ્ર સ્વરૂપમાં વધી શકાય. કહેવાનું
તાત્પર્ય એ છે કે એક રૂપરેખા તો એવી જોઈએ કે જેમાં ભવિષ્યમાં
ગૂજરાતમાં યુનિવર્સિટિ કેવી થવી જોઈએ એનું ચિત્ર પૂરેપૂરું આવે.

એ ચિત્ર કેવળ કાદપનિક ગન્ધર્વનગર જેવું તો નજ હોવું જોઈએ, કિંતુ ગૂજરાત પચીસ વર્ષમાં જરૂર પ્રાપ્ત કરી શકે એવું હોવું જોઈએ. આને અંગે ગૂજરાતમાં કયા કયા વિષયની કોલેજો હોવી જોઈએ, એ મુખ્ય વિચારવાનું રહેશે. પણ એટલી કોલેજો સ્થાપી શકાય એટલી સાધનસામગ્રી અત્યારે ને અત્યારે પ્રાપ્ત ન જ થઈ શકે એ ખુદલું છે, અને એ પ્રાપ્ત થાય ત્યાં સુધી વાટ જોઈને ખેસી રહેવું એ પણ ખોટું છે. તે માટે તાત્કાલિક શક્યતા અનુસાર એક બીજી રૂપરેખા પણ દોરવી, અને એને કાર્યરૂપે પરિણત કરવા મચી પડવું.

બીજી એક અત્યારથી જ સમઝી લેવા જેવી વાત એ છે કે ગૂજરાત યુનિવર્સિટિનો ઉદ્દેશ ગૂજરાતના વિદ્યાર્થીઓએ મુખ્યત્વે સુધી જવું ન પડે અને ઘરઆંગણે એમને ઉચ્ચ શિક્ષણ મળી શકે એવી અનુકૂળતા જ પૂરી પાડવાનો નથી—ન હોવો જોઈએ. અમદાવાદ કે વડોદરાની કોલેજને ગૂજરાત યુનિવર્સિટિનું નામ આપીને આપણે કૃતકૃત્ય થઈ શકીશું નહિ પણ વિદ્યાના જે જે વિષયો આપણે હાથ ધરીએ તેમાં કાંઈ ને કાંઈ વિશિષ્ટતા—અધિકતા, ઉચ્ચતા કે વિલક્ષણતા પૂરવાનો આપણો ઉદ્દેશ હોવો જોઈએ. તેમ કરવામાં ગૂજરાતની વિશિષ્ટ* સંસ્કૃતિ પ્રકટ કરવાનો એને એ સંસ્કૃતિને વિશેષ કળવવાનો ખ્યાલ તો રહેશે જ, પણ હિન્દની બદલે મનુષ્યજાતિની સંસ્કૃતિ કળવવાનો આશય પણ ભૂલી જવાશે નહિ, બદલે એજ મુખ્ય ભાગે અને પૂર્વોક્ત ખ્યાલ નહાને ભાગે રહેશે. માત્ર સત્યની ઢાંડી સમતાથી પકડી રાખવા માટે અમે આ નિઃસર્વ સૂત્ર ઉચ્ચારી રહ્યા છીએ એમ નથી, પરંતુ પ્રાન્તિક સંસ્કૃતિની વાતોમાં યુનિવર્સિટિનો પ્રધાન ઉદ્દેશ ભૂલાઈ જવાનો અમને ભય રહે છે તે માટે આ ચેતવણી

* અત્યારે હિન્દુસ્થાનમાં વૈશિષ્ટ્યના ભાનવાળા પ્રાન્તોમાં પ્રથમ પંક્તિમાં બંગાળ અને મહારાષ્ટ્ર ખેસે છે; બીજી પંક્તિમાં આન્ધ્ર અને ગૂજરાત અને સંયુક્ત પ્રાંતમાં ઉર્દૂ બોલતી પ્રજા; અને બાકીનો સંયુક્ત પ્રાન્ત, મદ્રાસ, મધ્ય પ્રાંત, રાજપૂતાના, પંજાબ, અને બિહાર તથા આઝીઆદ એમાં વિશિષ્ટતાનું ભાન એવો પદાર્થ ભાગ્યે જ દેખાય છે.

આપવાની અમને જરૂર લાગી છે. સ્મરણમાં રાખવું જોઈએ કે યૂરોપમાં યુનિવર્સિટીઓમાં સંશ્લેષક (integrating) બળ હતું અને અદ્યાપિ છે, વિશ્લેષક (disintegrating) નહિ. મધ્યયુગમાં જ્યારે રોમન સામ્રાજ્ય તૂટી યૂરોપની જુદી જુદી પ્રજાઓ બંધાઈ ત્યારે એ સર્વની એકતા યુનિવર્સિટીદ્વારા સંધાતી હતી, અને અત્યારે પણ ઇંગ્લેંડ, ફ્રાન્સ, જર્મની, ઇટાલી કે રશિયાની યુનિવર્સિટીઓમાં જે કાંઈ ભેદ દેખાય છે તે તે પ્રજાના આર્થિક, સામાજિક અને નૈતિક ગુણોનો ભેદ રહેલો છે. તેમાં તે તે પ્રજાની સંસ્કૃતિનું કાંઈ પણ વૈશિષ્ટ્ય પ્રતિબિંબિત થાય છે એમ નથી; બલકે પ્રજા પ્રજાના રાજકીય વિરોધની વચ્ચે સત્યસંશોધનરૂપી યુનિવર્સિટીઓનો સર્વસમાન હિંદેશ એકતાના ભાવથી જળની રાખવાનો યત્ન જોવામાં આવે છે. મુંબઈ યુનિવર્સિટીમાં ગૂજરાતનું વૈશિષ્ટ્ય જે સર્વથા લુપ્ત થતું હતું તેને ગૂજરાત યુનિવર્સિટીમાં સ્થાન મળશે, પણ યુનિવર્સિટીનો કાર્યપ્રદેશ એ વૈશિષ્ટ્યની બહાર ઘણો મ્હોટો રહેશે, જેમાં સમસ્ત હિન્દની બલકે સમસ્ત પૃથ્વીની મનુષ્યસંસ્કૃતિ સ્થાન પામશે. જગતનાં મહાન સાહિત્ય, ઇતિહાસ, તત્ત્વજ્ઞાન, અર્થશાસ્ત્ર, ગણિતશાસ્ત્ર, ભૌતિક-વિદ્યા આદિમાં યુનિવર્સિટીએ સત્યના જે ધવલગિરિઓ આક્રાન્ત કરવાના છે તેમાં પ્રાન્તિક ભેદને અવકાશ નથી એ વાત સખકમિટીના વિદ્વાનોને જણાવવી પડે એમ નથી, પણ ગૂજરાતની સામાન્ય પ્રજા પણ એ જાણીને જ આગળ ચાલે તો સારું એમ અમે ઇચ્છીએ છીએ. ‘Provincial autonomy’ યાને પ્રાન્તિક સ્વતંત્રતા અને ‘Remission of Provincial Contributions’ યાને પ્રાન્તો તરફથી હિન્દી સરકારમાં ભરાતી રકમમાં છૂટ મૂકવાના ભેદ અને ઇર્ષ્યાના દિવસોમાં જ્યારે પ્રાન્તિક ભેદની કૃપાણુ કામ કરી રહી છે તે સમયમાં—પ્રજાની દૃષ્ટિએ પ્રાન્તિક ભેદ ભૂલાવી વિશાળ કરવાનું કામ યુનિવર્સિટી નહિ કરે તો કાણુ કરશે ?

[વસન્ત : પુ. ૨૪, અંક ૧૧, માર્ગશીર્ષ, સં. ૧૯૮૨]

ગૂજરાત યુનિવર્સિટિ—૩

આમ્ને યુનિવર્સિટિ રિફોર્મ કમિટી આગળ થએલી મહારી જીજ્ઞાસામાં મેં ગૂજરાત યુનિવર્સિટી સ્થાપી શકાય એમ જણાવ્યું, ત્યારે ડૉ. પરાંજપેએ કમિટીના મેમ્બર તરીકે મહત્તે પ્રશ્ન પૂછ્યો કે ‘અમદાવાદમાં સેનેટ માટે સભ્યો મળી શકશે?’ મહેં ઉત્તર આપ્યો; ‘જરૂર.’ ડૉ. પરાંજપેના પ્રશ્નમાં કેટલાકને ગર્વભરી ધૃષ્ટતા દેખાઈ છે, મહત્તે એમાં એ નિખાલસ સ્વભાવના વિદ્વાનનું કમિટીના મેમ્બર તરીકેની જવાબદારીનું ભાન પ્રતીત થાય છે. મુંબાઈ યુનિવર્સિટિએ આપણને ગૂજરાત યુનિવર્સિટિ સ્થાપવાની પરવાનગી આપી છે. પણ એ પરવાનગી આપી તે જ ક્ષણેથી મુંબાઈની જવાબદારી મટીને ગૂજરાતની શરૂ થઈ છે. ગૂજરાત એટલે ગૂજરાતીઓ પછી તે ગમે ત્યાં વસતા હોય—દૂર પ્રાન્તમાં વસવાથી હક ઓછો થાય છે, કર્તવ્ય ઓછાં થતાં નથી.

૧. ગૂજરાતમાં યુનિવર્સિટિની રી જરૂર ?—મુંબાઈ યુનિવર્સિટિને તો આપણે આ પ્રશ્નનો ઉત્તર આપવાનો રહ્યો નથી, પણ ગૂજરાતની પ્રજા જેની મદદથી જ આપણું સ્વપ્ન જાગ્રદવસ્થાનાં સત્યમાં આપણે પરિણામી શકીએ એમ છે એને ખાતરી કરી આપવાની આપણી ફરજ છે. પ્રથમ તો એક વાત એ કહું કે ડૉ. પરાંજપેના પ્રશ્નમાં મને ધૃષ્ટતા ન લાગી, પણ મહત્તે મહારા પ્રાન્ત વિષે કાંઈક શરમ તો આવી જ. શરમ એટલી જ કે આટલા પ્રશ્નો પણ અવકાશ રહ્યો. પૂના માટે પ્રામાણિકપણે આપણે આ પ્રશ્ન

પૂછી શકીએ ? નહિ જ. પણ તેનું કારણ શું ? ગૂજરાત બુદ્ધિ-શક્તિમાં ઊતરતું છે ? ના જ. છતાં, ગૂજરાત વિદ્યતા અને વિદ્યારસના ચિહ્નરૂપ ઉત્તમોત્તમ પરીક્ષામાં ઉત્તીર્ણ જતોતી સંખ્યામાં પૂના કરતાં પાછળ છે, એની કોઈ 'પ્રાન્તિક સ્વદેશભિમાની' પણ ના પાડી શકશે નહિ. આ ન્યૂનતા હોવાનું એક કારણ પૂના બ્રાહ્મણપ્રધાન હોઈ વિદ્યાપરાયણ છે, અને દરિદ્ર હોઈ બહેપારનાં અને એને લગતા ઉદ્યોગનાં દ્વાર એને માટે બંધ જેવાં છે. પણ બીજું કારણ એ પણ છે કે પૂના મુંબાઈની પાસે હોવાથી તેમજ મુંબાઈ સરકારની એક રાજધાની હોવાથી કેળવણીનો લાભ એ વધારે વહેલું અને વધારે સહેલાઈથી લઈ શક્યું છે, અને એને પોતાના ઘરમાં તેમજ પોતાને આંગણે અનેક તેમજ વિવિધ કોલેજો છે. આ કારણથી ગૂજરાત મહારાષ્ટ્રથી પછાત રહ્યું તો એને સદાકાળ પછાત રાખવું ? મહત્તે લાગે છે કે જે કારણથી ડો. પરાંજપેનો પ્રશ્ન શક્ય થયો એ કારણ જ ગૂજરાતમાં યુનિવર્સિટી સ્થાપવાનું એક મોટું કારણ છે.

૨. મુંબાઈમાં યુનિવર્સિટી છે, તો પછી અમદાવાદમાં શા માટે જોઈએ ? (૧) આજ આ રાજ્ય-અર્થ-અને મનુષ્ય-સંસ્કૃતિનાં શાસ્ત્રોથી સ્વીકારાએલું સત્ય છે કે હરેક પ્રગતી સંસ્કૃતિ સમપ્રમાણ વિસ્તવી જોઈએ. ગામડાં તૂટીને ગામ વસે કે ગામ તૂટીને શહેરો વસે કે શહેરો તૂટીને રાજધાની જ પરિપુષ્ટ થાય એમાં દેશનું કલ્યાણ નથી. માત્ર સંખ્યાની જ દૃષ્ટિએ જ એમાં અપૂર્ણતા છે એમ નથી, પણ રાષ્ટ્રદેહના અમુક અમુક અવયવોનાં એમાં પક્ષાઘાત છે, અને પક્ષાઘાતવાળું રોગી શરીર માત્ર અમુક અવયવમાં જ રોગી રહીને અટકતું નથી, પણ આખા દેહની તંદુરસ્તીને બગડે છે, અને પરિણામે એનો વિનાશ કરે છે. ગૂજરાતની બુદ્ધિશક્તિ કે નૈતિક સામર્થ્ય કે ધનસંપત્તિ બધી મુંબાઈમાં જ આવી વસે એ કદાપિ ઈષ્ટ નથી. ગૂજરાતના હરેક શહેર, ગામ, અને ગામડામાં આ શક્તિ,

સામર્થ્ય અને સંપત્તિનું સુધર કરતું રહેવું જોઈએ, જેથી એનો લાભ દરેક અવયવને મળતો જ રહે. કેટલાક તરફથી આ સામે વિચારવા-લાયક પણ વસ્તુતઃ જાંડા વિચાર વિનાની એક દલીલ સાંભળશે કે મુંબઈની કોલેજમાં ભણવા જવાથી ચાલાકી આવે છે, અને કેટલાક વિદ્યાર્થીઓ જેમનું દુર્ભાગ્ય રજવાડાની સાંકડી ખટપટમાં ઊછરવાનું છે તેમને માટે આ મુક્તિ પણ છે. પણ આવી દલીલ કરનારને પૂછશે કે આ સ્થિતિ શાથી ઉદ્ભવી છે? એ દૂર કરવાનું મુખ્ય સાધન એ છે કે મુંબઈની ઉચ્ચ કેળવણી અને સ્વતન્ત્રતાનું વાતાવરણ જે મુંબાઈમાં જ ભરી મૂક્યું છે એનો વિસ્તાર ગૂજરાતના સર્વ ભાગમાં થવો જોઈએ; અને એ જ ખરું પ્રબળવન છે. રાજધાની એ જ પ્રબળ નથી. કૂપમંદૂકવૃત્તિ બેશક ખોટી છે, પણ કૂવા અને નદીઓ વિના મનુષ્યજીવન કેવું? સાગરથી નદીઓની ગરજ સરે? બલકે નદીઓ વિના સાગર કેવો? ગૂજરાત વિના મુંબાઈ પણ તેવું જ. (૨) મુંબાઈ માથે ભાર ધણો છે, એ ભાર ઘટાડો. ગૂજરાત યુનિવર્સિટી સ્થાપવા માટે ઘણાં કારણો છે, પણ અન્ય કોઈ પણ કારણ ન હોય તો પણ આ એક જ કારણ મુંબાઈના હિત ખાતર થોડું નથી. મુંબાઈને પોતાને પોતાનું કામ સારી રીતે કરવા દેવું હોય તો એને માથે પડેલા ભારની વહેંચણી થઈ જવી જોઈએ. મુંબાઈથી કોઈ પણ વિશિષ્ટતા વગરની, મુંબાઈની જ પ્રતિબિમ્બભૂત, ગૂજરાત યુનિવર્સિટી થાય તો તે પણ મુંબાઈનો જ ભાર ઘટાડવા માટે ઇષ્ટ છે.

૩. ગૂજરાત યુનિવર્સિટીમાં કોઈ ખાસ વિશિષ્ટતા મૂકાશે કે કેમ? વસ્તુતઃ ગૂજરાત યુનિવર્સિટીમાં કેટલીક વિશિષ્ટતા લાવી શકાય એમ છે. પણ ધ્યાનમાં રાખવું જોઈએ કે ઘણી વિશિષ્ટતા તો મનુષ્યના ચહેરાની માફક, જન્મથી જ હોતી નથી પણ ધીમે ધીમે વિકસે છે. યુનિવર્સિટીઓ પણ જેમ જેમ વિકસશે તેમ તેમ એનું સ્વરૂપ અધિક વિશિષ્ટતા ગ્રહણ કરતું જશે. આ સંબંધમાં એક વાત એ પણ લક્ષ્યમાં રાખવાની જરૂર છે કે હિન્દુસ્થાનની

યુનિવર્સિટીઓ હજી આભાવસ્થામાં છે. એ જે જ્ઞાન પ્રસારે છે એ હજી સામાન્ય આધારનું છે, એટલું જ છે કે જેટલું દરેક યુનિવર્સિટીમાં હોવું જ જોઈએ. અને વિશિષ્ટતાની વાત તે પછી જ શરૂ થઈ શકે છે. ઇંગ્લંડમાં છેલ્લાં પચાસ સો વર્ષમાં જે યુનિવર્સિટીઓ ઊભેરાઈ છે એ કેવા હેતુથી ઊભેરાઈ છે એ જોઈએ. ખુલ્લું છે કે ઉચ્ચ શિક્ષણનો અભિલાષ ધરાવતા ઇંગ્લંડના સંઘના જ વિદ્યાર્થીઓને ઓક્સફર્ડ-કેમ્બ્રિજમાં સ્થાન ન મળી શકે, અને એકાદ બીજી યુનિવર્સિટી ઊઘાડવામાં આવે તો તે પણ અધા વિદ્યાર્થીઓને નિવાસસ્થાન આપી ન શકે. તેથી લંડન યુનિવર્સિટી થઈ તે લંડનમાં શિક્ષક, અને લંડન બહારને માટે કેવળ પરીક્ષક, યુનિવર્સિટી થઈ. બીજી યુનિવર્સિટીઓ સ્થપાતાં, લંડનમાં બહારની પરીક્ષા કરતાં અંદરના શિક્ષણ ઉપર ધ્યાન વિશેષ દેવાવા લાગ્યું, અને અત્યારે લંડનમાં પણ શિષ્યાવાસની વિશેષ જોગવાઈ કરવાનો યત્ન ચાલે છે. બીજી યુનિવર્સિટી, જેમકે વેલ્સ, અર્મિંગહામ, મેન્ચેસ્ટર, શેફિલ્ડ, લીડ્ઝ, હર્લોમ, રેડિંગ વગેરે સ્થપાઈ તેમાં બે હેતુ રહેલા હતા. એક હેતુ તો ઇંગ્લંડમાં જેને National Education યાને રાષ્ટ્રીય શિક્ષણનો પ્રશ્ન કહે છે તે હતો; એટલે કે ઓક્સફર્ડ અને કેમ્બ્રિજના શિષ્યાવાસ અને એનું શિક્ષણ બહુ ખર્ચાળ હોઈ તવંગર અને અમીર વર્ગ સિવાયના સામાન્ય લોકને ત્યાંની કેળવણી અપ્રાપ્ત હતી, અને હજી પણ છે, અને તેથી સહુ ક્રાઈ ઉચ્ચ શિક્ષણ લઈ શકે તે માટે બીજી યુનિવર્સિટીઓ સ્થાપવાની જરૂર હતી. આ સાથે બીજો ગૌણ હેતુ જે ખરું જોતાં હેતુ નહિ પણ આનુષંગિક લાભ હતો, તે એ કે ઓક્સફર્ડ-કેમ્બ્રિજમાં મધ્યકાલીન યૂરોપનું વાતાવરણ છે તેને બદલે આ નવી યુનિવર્સિટીઓમાં અર્વાચીન યુગને અનુરૂપ એટલે વ્યવહારૂ ભૌતિકપદાર્થવિદ્યાના પ્રાધાન્યવાળી કેળવણી આપી શકાય. પણ આટલા ઉપરથી ક્રાઈ એમ અનુમાન કરે કે આ પુરાણી અને નવી યુનિવર્સિટીઓએ વિષય બહેંચી લીધા છે, અથવા પ્રજાએ યુનિવર્સિટીઓ બહેંચી લીધી છે તો તે યથાર્થ નથી. ઓક્સફર્ડ

કેમ્બ્રિજમાં શીખવાતા ઘણા વિષયો નવી યુનિવર્સિટીમાં શીખવાય છે, અને નવી યુનિવર્સિટીના ઑક્સફર્ડ કેમ્બ્રિજમાં પણ શીખવાય છે. ભેદ માત્ર વિષયના પ્રાધાન્યમાં અને વાતાવરણમાં છે; તેમજ, યુદ્ધ પછી મજૂર વર્ગ પણ હવે ઑક્સફર્ડ કેમ્બ્રિજમાં ગ્રીક અને લેટિન શીખવાનો હક્ક કરે છે, અને એ યુનિવર્સિટીમાં સ્થાન મેળવે છે. અને તેથી અત્યારે જો કે એ યુનિવર્સિટીઓ મહોટે ભાગે કન્સર્વેટિવ પક્ષમાં છે, તોપણ મજૂર પક્ષ સાથે સહાનુભૂતિવાળો વર્ગ પણ એમાં થોડો નથી. પણ આ વિષય ઉપર ન ચઢી જતાં મૂળ વિષય ઉપર રહીએ તો કહેવાનું એ કે આપણી નવી યુનિવર્સિટીમાં અંકાન્તિક વૈશિષ્ટ્યની અપેક્ષા રાખવી યોગ્ય નથી: એવું વૈશિષ્ટ્ય ઇંગ્લંડમાં પણ નથી: અને આપણે ત્યાં તો એ શક્ય નથી, અને પૂર્વોક્ત કારણસર-સામાન્ય વિષયની આવશ્યકતા એ કારણથી-અત્યારે ઇષ્ટ પણ નથી. પણ આ તો એક ચેતવણીરૂપે ચોટલા માટે કહું કે કેટલાક લોકને વૈશિષ્ટ્યનો અદ્ભુત ખ્યાલ હોય છે: તેઓ એમ ધારતા દેખાય છે કે મુંબાઈમાં માણસો પગે ચાલે છે તો ગૂજરાતમાં તેમણે માથા ઉપર ચાલવું જોઈએ ! વસ્તુતઃ મુંબાઈ યુનિવર્સિટીની અને ગૂજરાત યુનિવર્સિટીની ફળવણી વચ્ચે એવો ભેદ રહેશે નહિ. પણ ગૂજરાત યુનિવર્સિટી ગૂજરાતની વિશિષ્ટ સંસ્કૃતિ જળવવા અને ફળવવા માટે ખાસ પ્રયત્ન તો કરશે જ, કારણ કે એ એની ઉત્પત્તિનું એક પ્રયોજન છે. જોન આઈટે લગભગ પોણાસો વર્ષ ઉપર જોયું હતું, અને આપણા રાજ્યતંત્રીઓ જુએ છે કે હિંદુસ્થાનની રાષ્ટ્રીય એકતા પ્રાન્તિક બંધુતાના (Federation of Provinces) રૂપમાં જ શક્ય છે. પ્રત્યેક પ્રાન્તની કેટલીક વિશિષ્ટતા છે, જે એની સામાન્ય હિન્દ-સંસ્કૃતિમાં કેટલીક ભાત પાડે છે, અને એ વિશિષ્ટતા પ્રાન્તિક ભાષાદ્વારા ફળવણી આપીને સાચવી શકાય છે, પણ તે ઉપરાંત આપણી ગૂજરાતી પ્રકૃતિને ખાસ અનુકૂળ પડતાં, અને ગૂજરાતમાં જેના અભ્યાસ માટે

સારી જોગવાઈ થઈ શકે એમ છે એવા કેટલાક વિષયો આપણી નવી યુનિવર્સિટીમાં દાખલ કરી શકાશે. આ વિષે નવી કોલેજો અને કોલેજોનાં કેટલાંક નવાં ખાતાં ઊઘાડવા સંબંધી સૂચનાને અંગે આગળ ઉપર વિચાર કરીશું. પણ આટલી વિશિષ્ટતા બાદ કરતાં, પ્રાન્તિક વિશિષ્ટતાના મોહમાં આપણે રાષ્ટ્રીય એકતાનું ભાન ભૂલી ન જઈએ, અને યુનિવર્સિટીનું એક પ્રધાન કર્તવ્ય જ્ઞાનમાં મનુષ્ય-માત્રની એકતા સાધવાનું એ વીસરી ન જઈએ, તે માટે હું ‘વસન્ત’ના માર્ગશીર્ષ માસના અંકમાં જણાવેલા વિચાર પ્રત્યે સહનું ફરી ધ્યાન ખેંચું છું. તે એ કે યુનિવર્સિટીઓએ સંભેદક થવું જોઈએ, વિભેદક નહિ. x

કેળવણીનું વાહન ગુજરાતી કે અંગ્રેજી?—પ્રાથમિક અને માધ્યમિક શાળાઓમાં તો માતૃભાષાદ્વારા જ શિક્ષણ આપવું જોઈએ એ સિદ્ધાન્ત અત્યારે સર્વાનુમતે સ્વીકારાઈ ચૂક્યો છે. અને મેટ્રિક્યુલેશન પરીક્ષા પણ માતૃભાષામાં લેવી જોઈએ એમ હિંદુ-સ્થાનની લગભગ બધી જ યુનિવર્સિટીઓએ માન્યું છે, અને એનો વૈકલ્પિકરૂપે અને અમુક વિષયોમાં અમલ પણ શરૂ કરી દીધો છે. વિકલ્પનો લાભ લઈ કેટલીક શાળાઓ જૂને ચીલે ચાલ્યાં ન કરે તે માટે સંયુક્ત પ્રાન્તની હાઈસ્કૂલ બોર્ડે તો જે વિદ્યાર્થીની ભાષા હિન્દી કે ઉર્દૂ હોય તેને માટે માતૃભાષામાં ઉત્તરો લખવા એ ફરજિયાત કર્યું છે. પણ તે પછી કોલેજોમાં અપાતું શિક્ષણ હિન્દુસ્થાનની બધી જ યુનિવર્સિટીઓમાં (નિઝામ રાજ્યની ઉસમાનિયા યુનિવર્સિટી સિવાય) હજી અંગ્રેજીમાં જ અપાય છે. આ પદ્ધતિ ખોટી છે એમ તો હવે વિદ્વાનો પણ માનતા થયા છે. પરંતુ યુનિવર્સિટીમાં માતૃ-

x અહીં આપેલી પાદટીપ રદ કરી છે કેમકે તે શબ્દો આની આગળના લેખમાં આવી ગયા છે. પાદટીપ પૃ. ૨૭૬ની છેલ્લી બે લીટીઓ (‘પરંતુ પ્રાન્તિક સંસ્કૃતિની.....થી શરૂ થતી’) અને આખા ૨૭૭મા (‘.....તો કોણ કરશે?’થી પૂરા થતા) પૃષ્ઠની બનેલી છે.

—સં.

ભાષાદ્વારા શિક્ષણ આપવામાં ઘણીક વ્યાવહારિક મુશ્કેલીઓ નડે છે, જેની અવગણના કરીને ચાલવાથી વિદ્યાર્થીની વિદ્યાને હાનિ જ થવાનો સંભવ છે એમ ઘણાઓને ભય રહે છે. નવી યુનિવર્સિટીઓ—જેમ કે લખનૌ, અલ્હાબાદ—ઈન્ટર્મીડિયેટ પછી જ યુનિવર્સિટી-શિક્ષણ શરૂ કરે છે ત્યાં કદાચ આગળ જતાં ઈન્ટર્મીડિયેટ સુધીનું શિક્ષણ અને પરીક્ષા હાઈસ્કૂલની પેઠે માતૃભાષાદ્વારા જ આપવાનું કરે એ સંભવિત છે. ડૉ. પરાંજપેએ મહારાષ્ટ્ર યુનિવર્સિટીમાં તેમ કરવાનો મત જાહેર કર્યો છે. આપણે ત્યાંને માટે બાંધે યુનિવર્સિટી રિફોર્મ કમિટીએ આ પ્રશ્નનો વિચાર કર્યો છે, પણ દઢતા-પૂર્વક નિર્ણય આપ્યો નથી. તથાપિ મહારાષ્ટ્ર યુનિવર્સિટી મરાઠી ભાષાદ્વારા શિક્ષણ આપશે એ સંભવિત માન્યું છે, અને ત્યાં એ પ્રમાણે જ થશે. આપણે ત્યાં તો ગૂજરાતીદ્વારા શિક્ષણ આપવામાં બાધ મનાશે નહિ, અને હું ધારું છું કે એ તરફ જ આપણાં માંના ઘણાખરાનું વલણ છે. છતાં, લાંબા વખત સુધી અમદાવાદ સાહિત્ય પરિષદમાં સૂચવાઈ હતી તેવી દ્વિરૂપ પદ્ધતિ અગતિક્રતાએ સ્વીકારવી પડશે—એટલે કે પાઠ્યપુસ્તકો અને વિદ્યાવૃદ્ધિનાં પુસ્તકો અંગ્રેજી, અને અધ્યાપકનું અધ્યાપન ગૂજરાતીમાં. માતૃભાષાનો પ્રયોગ આટલો પણ કોલેજના શિક્ષણમાં દાખલ કરવાથી એક પરિણામ શું આવશે એ ઊઘાડી આંખે જોઈ લેવું જોઈએ. પછી ભલે એમાં કાઠને ઇષ્ટાપત્તિ હોય અને કાઠને આફત હોય. તે એ કે આપણા પ્રોફેસરો ગૂજરાતી જ, અર્થાત્ જેઓ આપણી માતૃભાષાનો બહુ સુંદર અને સખળ રીતે પ્રયોગ કરી શકે એવા જ રાખવા પડશે. આમાં વિદ્યાની દૃષ્ટિએ લાભ છે કે હાનિ એ બહુ પુખ્ત વિચાર કરીને નક્કી કરવાનું છે. હું પોતે આ નિયંત્રણ બી. એ., બી. એસસી. સુધી એટલે સામાન્ય કોલેજોમાં સહન કરવા તૈયાર છું. પણ યુનિવર્સિટીના પોસ્ટ-ગ્રેડ્યુએટ ક્ષામ માટે તો અંગ્રેજી ભાષા જ રહેવી જોઈએ, અને પ્રોફેસરોની પસંદગીમાં માતૃભાષાનું કશું જ નિયંત્રણ

ગૂજરાત યુનિવર્સિટી-૩

૨૮૫

રહેવું ન જોઈએ એવો મારો દૃઢ મત છે. આ જાતના જિંયા કામ માટે માતૃભાષામાં સાધન નથી કે એ માટે જેવા પ્રોફેસરો જોઈએ તેવા ગૂજરાતમાં અલબ્ધ છે, એ મારા મતનું કારણ નથી. પણ હું માનું છું કે અમુક ભૂમિકાથી આગળ આપણી યુનિવર્સિટીએ પ્રાન્તિક મટી જવું જોઈએ; અને ખીલ યુનિવર્સિટીઓ સાથે નિત્ય વ્યવહારમાં—જ્ઞાનની આપલેમાં—જોડાએલા રહેવું જોઈએ. અને આ વ્યવહાર માત્ર હિન્દુસ્થાનની યુનિવર્સિટીઓ સાથે જ નહિ પણ પરદેશી યુનિવર્સિટીઓ સાથે પણ રહેશે અને રહેવો જોઈએ, તેથી અંગ્રેજી ભાષાદ્વારા જ પોસ્ટ-ગ્રેડ્યુએટ કામ થવું જોઈએ.

હવે આપણે બંધારણના પ્રશ્ન ઉપર આવીએ.

ગુજરાત યુનિવર્સિટીનું બંધારણ:--આ એક 'chartered' યુનિવર્સિટી યાને સરકારી કાયદાની રૂએ સ્થાપિત યુનિવર્સિટી થશે, અને તે એક સ્થાનની જ—જેમકે અમદાવાદની જ—યુનિવર્સિટી નહિ પણ સમસ્ત ગૂજરાતની એટલે કે અન્તરંગ અને બહિરંગ—internal side અને external side એમ બે અંગવાળી unitary and residential as well as affiliating એવી યુનિવર્સિટી બનશે. આ યુનિવર્સિટીમાં સરકારનો હાથ ફેટલો રહેશે, પ્રખતો ફેટલો રહેશે. અને પ્રખમાં પણ વિદ્વાનોનો ફેટલો રહેશે, ધનદાતાઓનો અને ધનિકાનો ફેટલો રહેશે, અને સામાન્ય 'આમ' વર્ગનો ફેટલો રહેશે, તથા આ યુનિવર્સિટીનાં અન્તરંગ અને બહિરંગ એ બે અંગોનો અવિરોધ અને સમન્વય કેવી રીતે સંધાશે—આ વિકટ પ્રશ્નો બધા કાંઈકે હાલની કામચલાઉ કમિટીએ અને વિશેષ ભાગે હવે પછી કાયદાસર નીમાનાર લેજિસ્લેટિવ કાઉન્સિલની કમિટીએ વિચારવા પડશે. દરમિયાન હાલની કમિટી એનો ખરડો તૈયાર કરી પ્રખ આગળ મૂકે એમ આપણે ઈચ્છીએ છીએ. એ જ્યારે મૂકાશે ત્યારે પ્રખએ એક વાત લક્ષ્યમાં રાખવી પડશે કે આ યુનિવર્સિટી વિદ્યાનું ધામ છે, સામાન્ય લોકસંસ્થા નથી. જુદા જુદા

દેશની યુનિવર્સિટિઓનાં બંધારણ બુદ્ધાં બુદ્ધાં છે : એક ઈંગ્લંડમાં પણ યુનિવર્સિટિઓનાં અનેક બંધારણો પ્રવર્તે છે, પણ અત્યારે હિન્દમાં નવી યુનિવર્સિટિનાં બે જાતનાં બંધારણ ઘડાઈ ચૂક્યાં છે. એક કેવલ residential યાને શિષ્યાવાસવાળી યુનિવર્સિટિ માટે, અને બીજું બહારની કોલેજને સ્વીકૃત કરનાર તેમજ શિષ્યાવાસવાળી એવી affiliating and residential યુનિવર્સિટિ માટે. બનારસ, લખનૌ, ઢાકા, અલિગઢ એઓનું બંધારણ લગભગ એકસરખું છે; અલ્લાહાબાદનું બુદ્ધું છે: આગ્રાનું હજી ક્રિયામાળુ દશમાં છે.* પણ આ બંને પ્રકારમાં પણ કેટલુંક સ્વરૂપ સમાન છે—અને એટલું આપણી ગૂજરાત યુનિવર્સિટિમાં પણ રહેશે જ તે આ પ્રમાણે:—

* હમણાંજ મહારા મિત્ર રાય બહાદુર સીતારામ—સંયુક્ત પ્રાન્તની ધારાસભાના પ્રેસિડન્ટ—પાસેથી આગ્રા યુનિવર્સિટિ બિલની નકલ હું મેળવી શક્યો છું. એ બિલ ધારાસભાની આવતી બેઠકમાં ચર્ચાશે, અને કદાચ કોઈ કોઈ સ્થળે એમાં ફેરફાર થશે—પણ એનું તાત્ત્વિક સ્વરૂપ બદલાશે નહિ એમ હું માનું છું. હિન્દુસ્થાનની બધી યુનિવર્સિટિઓમાં આ સૌથી તાજ હોઈ, અને પ્રશ્નો આપણી ગૂજરાત યુનિવર્સિટિને મળતા હોઈ, એ આપણા વિચાર માટે ઉપયોગી થશે. એમાં બીજી યુનિવર્સિટિનાં ચાર અંગ—કોર્ટ, કાઉન્સિલ (એકિસક્યૂટિવ કાઉન્સિલ), સેનેટ અને સિન્ડિકેટ (એકેડેમિક કાઉન્સિલ) એ ચાર અંગ—ને બદલે સેનેટ, એકિસક્યૂટિવ કાઉન્સિલ અને એકેડેમિક બોર્ડ એવાં ત્રણ અંગ જ રાખવામાં આવ્યાં છે. એકિસક્યૂટિવ કાઉન્સિલમાં બીજી નવી યુનિવર્સિટિઓ (જેમકે બનારસ)ની કાઉન્સિલ અને સિન્ડિકેટનું મિશ્રસ્વરૂપ રાખેલું છે, અને તે ધણે ભાગે મુંબાઈની સિન્ડિકેટને મળતું આવે છે. એકેડેમિક બોર્ડ બીજી નવી યુનિવર્સિટિઓની સિન્ડિકેટ કરતાં ઓછા અધિકારવાળું જણાય છે, અને મુંબાઈ યુનિવર્સિટિનાં બધાં બોર્ડર્સ એાફ સ્ટીજ એકઠાં કરીને એને કેટલોક વિશેષ અધિકાર આપ્યા હોય એના જેવું છે. આપણી ગૂજરાત યુનિવર્સિટિમાં ત્રણ અંગ રાખવાં કે ચાર એ બિલ ઘડનાર કમિટીએ વિચારવાનું છે. અત્યારે એ વિષે ચર્ચા કરવાની જરૂર નથી.

હાલ મુંબાઈ યુનિવર્સિટીના અધારણમાં માત્ર એ જ મુખ્ય મંડળ છે: એક સેનેટ અને બીજું સેનેટનું કાર્યકારી મંડળ સિન્ડિકેટ. એ એ મળી નાણાંનો વહીવટ કરે છે તેમજ વિદ્યાના પ્રશ્નો પણ વિચારે છે અને અમલમાં મૂકે છે. ગુજરાત યુનિવર્સિટીના નવા અધારણમાં એને બદલે ચાર+ મંડળો થશે: જેમાંના એ વિચારક અને એ કાર્યવાહક: (૧) કોર્ટ (Court) એ ધનદાતાઓનું, સેનેટ-માંથી પ્રતિનિધિ થએલા વિદ્વાનોનું, અને અન્ય વિદ્વાનો અને વ્યવહારદક્ષ પુરુષોનું મળીને એક સર્વોપરિ મંડળ. એમાં વિદ્વાનોની સંખ્યા ગૌણ અને વ્યવહારદક્ષ પુરુષોની પ્રધાન. અને એનું કાર્યવાહક મંડળ તે (૨) કાઉન્સિલ (Council); જેને નવી પરિભાષામાં 'એક્ઝિક્યુટિવ કાઉન્સિલ' (Executive Council) કહે છે. નાણાંનો અને વિદ્યા સિવાયનાં સધનાં કામોનો વહીવટ એ કરે છે. વિદ્યાવિભાગનું પણ હિત સચવાય તેટલા માટે સેનેટ યાને વિદ્વત્સભાના પ્રતિનિધિઓ એમાં મૂકાય છે. (૩) સેનેટ (Senate) યાને વિદ્વત્સભા એનું સ્વરૂપ તો બળીતું જ છે, અને એનું કાર્યવાહક

પણ એમાં એ મુદ્દાની બાબતો છે: એક એ કે અલ્લાહાબાદ યુનિવર્સિટીની માફક આથા યુનિવર્સિટી પણ ઇન્ટર્મીડિયેટ પછીના શિક્ષણ સાથે સંબંધ ધરાવે છે. બહારની કોલેજો—જે આથા સાથે જોડાશે—એ પોતાનું શિક્ષણ ઉત્તમ કોટિ પર્યંતનું પોતાને ત્યાં જ ચાલુ રાખશે—યુનિવર્સિટી પોતે પોતાના ત્યાં એટલે આથા ઉત્તમ કોટિના શિક્ષણ માટે યોજના કરશે, તેમજ તે સ્વસંબધ્દ કોલેજોના એક ભતના શિક્ષણમાં મદદ કરવા માટે પોતા તરફથી આથા બહાર અમુક અમુક સ્થળે શિક્ષકો પણ નીમશે. આપણે ઇન્ટર્મીડિયેટ કોલેજોને યુનિવર્સિટીની બહાર હાઈસ્કૂલના ખાડામાં નહિ જ નાખીએ, કારણ કે આપણી મુંબાઈ યુનિવર્સિટીનો મત (ડો. પરાજપે બાદ કરતાં) એ યોજનાની વિરુદ્ધ છે. પરંતુ આથા યુનિવર્સિટી પોતાને ત્યાં શિક્ષણ આપવા હપરાંત બહાર શિક્ષકો નીમવાની જે યોજના કરવા ઇચ્છે છે એ આપણે લક્ષ્યમાં લેવા જેવી છે.

x આથા પ્રમાણે કરે તો ત્રણ.

મંડળ તે (૪) સિન્ડિકેટ (Syndicate) આ બે મંડળોનાં કર્તવ્યો પહેલાં બે મંડળોનાં કર્તવ્યોથી છૂટાં પાડવાનો હેતુ વિદ્યાના વિષયમાં એ વધારે લક્ષ આપી શકે અને એમાં વિદ્વાનોનો વિશેષ નિયોગ થઈ શકે એ છે. પણ પહેલાં બે મંડળ પાસે નાણાંનો વહીવટ હોઈ એ આ બીજાં બે મંડળના કાર્યમાં પ્રતિરોધ ન કરે એ જરૂરનું છે, અને તે જ પ્રમાણે આ બીજાં બે મંડળ નાણાંની સ્થિતિ ન વિચારીને વિદ્યાનો વિસ્તાર કરવામાં આગળ ધસે વા પોતાનો સ્વાર્થ સાધવા તત્પર થાય એ અટકાવવાની પણ એટલી જ જરૂર છે. આ કારણસર એકબીજા મંડળમાં અમુક પ્રમાણમાં એકબીજાના પ્રતિનિધિઓ રાખવામાં આવે છે તે સિવાય એમનું સંઘર્ષણ નિવારવા માટે બીજાં કોઈ બંધારણનું સાધન નથી. મનુષ્યની સામાન્ય બુદ્ધિ અને પ્રમાણિકતા ઉપર આધાર રાખ્યા સિવાય છૂટકા નથી. તે માટે જોઈતું વાતાવરણ મુખ્ય ભાગે એ મંડળોમાં જ હોવું જોઈએ; અને કેટલેક ભાગે યુનિવર્સિટિનો મુખ્ય કાર્યકર્તા ંહાઈસ ચેન્સલર અને એનો સહાયક પ્રો-વ્હાઈસ ચેન્સલર એ પૂરું પાડે. હાલની ઘણી ખરી નવી યુનિવર્સિટિઓમાં વ્હાઈસ ચેન્સલર પગારદાર હોય છે. અને પ્રો-વ્હાઈસ ચેન્સલર હોતો જ નથી; પણ ઘણાં એમ માનવું છે કે યુનિવર્સિટિનો મુખ્ય અધિકારી અવેતન—‘ઓનરરિ’—હોય તો સારું. *એવી સ્થિતિમાં એની પાસેથી બહુ કામ લઈ શકાતું નથી અને તેથી પગારદાર પ્રો-વ્હાઈસ ચેન્સલરની જરૂર પડે છે [બનારસ હિન્દુ યુનિવર્સિટિમાં બંને જગ્યાઓ કાર્ટના મેમ્બરોના મતપ્રદાન (election) થી થાય છે અને અવૈતનિક (honorary) છે.]

ગુજરાત યુનિવર્સિટિનું સ્વરૂપ કેવું થવું જોઈએ?—

ગૂજરાત યુનિવર્સિટિને જૂની મુંબાઈ યુનિવર્સિટિના જેવી પરીક્ષક યુનિવર્સિટિ જ કરવી હોય તો એ કામ સહેલું છે: પરીક્ષક નીમવા, પ્રશ્નપત્ર કઢાવવા, પ્રશ્નપત્ર ફૂટવા ન દેવા, પરીક્ષાના મંડપો

*આગ્રા બિલમાં એ પ્રમાણે છે.

ગુજરાત યુનિવર્સિટી-૩

૨૮૪

અધાવવા, અને કાંઈ બાળી ન નાંખે તે માટે ચોકી રાખવી, તથા વીસો ઊતરાવી રાખવો, નીમેલે દિવસે પરીક્ષાનાં પરિણામ બહાર પાડવાં, અને કોન્વોકેશન ભરી ડિગ્રીઓ આપવી અને એ ઘટમાળ વર્ષોવર્ષ ચલાવ્યાં કરવી—જેનો કંટાળો રોજ નવા આવતા વિદ્યાર્થીઓને ન આવે, પણ ઘરડા થતા પ્રોફેસરોને તો જરૂર આવે. હું આશા રાખું છું કે ગૂજરાત આવી જાતની જ યુનિવર્સિટી નહિ ધરૂંછે. તેમ બીજે છેડે જઈને, આપણી નવી યુનિવર્સિટી અમદાવાદમાં કે વડોદરામાં એક સ્થાનિક શિક્ષણની અને શિષ્યાવાસની જ યુનિવર્સિટી થઈ ન શકે. ગૂજરાત યુનિવર્સિટીને એક સ્થળે સ્થાનિક રાખીને એની જોડે બહારની કોલેજોનો સંબંધ જોડવો એ જ પ્રકાર (residential and affiliating type) શક્ય છે. એને અંતરંગ (internal side) અને બહિરંગ (external side) નો અવિરોધ અને સમન્વય રચવો એ આ નવી યુનિવર્સિટીની યોજના ઘડનારનું, તેમજ એ યોજનાને અનુભવથી છેવટનું રૂપ આપનાર બહાદુર ચેન્સલરનું, કર્તવ્ય રહેશે. ગૂજરાતની અધી જ કોલેજો બી. એ. સુધીનું શિક્ષણ આપે છે અને એમાં પણ વિદ્યાર્થી મોકલે છે એમનો ઝાનસંસહવર્તમાન બી. એ., બી. એસસી. સુધીના શિક્ષણનો હક્ક કાયમ રાખવો જ પડશે. એ કોલેજો એમ., એ., એમ. એસસી. માં પરીક્ષાર્થીને મોકલે છે, પણ તેઓને વિદ્યાસંપાદન માટે સાધારણ સૂચના આપવા ઉપરાંત વધારે કાંઈ કરી શકતી નથી; યોગ્ય પ્રોફેસર છે ત્યાં શિક્ષણનાં પૂરતાં સાધન નથી. ‘શિક્ષણનાં’ કહેવામાં મહાર્ તાત્પર્ય એ છે કે પરીક્ષા પાસ કરાવવા માટે ભલે જોઈએ તેટલાં સાધન હો, પણ એમ. એ., એમ. એસસી. ના વિદ્યાર્થીને એના વિષયના વિસ્તીર્ણ ક્ષેત્રનું દર્શન કરાવવાની જરૂર છે, જે અત્યારે ગૂજરાતની કોલેજો કરી શકતી નથી. તેથી એ કોલેજો-માંથી એ ઉચ્ચતમ શિક્ષણ ઊપાડી લઈ ગૂજરાત યુનિવર્સિટીમાં, વિશાળ લાઈબ્રેરિ અને વિષય વિષયના પ્રત્યેક વિભાગના બુદ્ધા બુદ્ધા

પ્રોફેસરો પૂરા પાડીને, સ્થાપવું જોઈએ. હાલના પ્રોફેસરોમાંથી જે યુનિવર્સિટીને ઉપયોગી થઈ શકે તેમને યુનિવર્સિટીએ કોલેજમાંથી માગી લેવા જોઈએ, પણ એ કોલેજો મોટા પ્રોફેસરોને અભાવે દરિદ્ર ન થઈ જાય તે માટે સામાન્ય નીતિ એ પ્રોફેસરોને લઈ લેવા કરતાં બીજા પ્રોફેસરોની ભરતી કરવી એ છે. પણ યુનિવર્સિટીની સેનેટ, ફેકલ્ટીઝ, બોર્ડ ઓફ સ્ટડીઝ વગેરેમાં એમની સહાયતા લેવા ઉપરાંત, ‘સ્પેશ્યલ લેક્ચર્સ’ની યોજના કરીને એમના જ્ઞાનનો લાભ યુનિવર્સિટીના એમ. એ., એમ. એસસી. ના વિદ્યાર્થીઓને અપાવવો જોઈએ.* આ વ્યવસ્થા જેમ વિદ્યાના લાભ માટે ઇષ્ટ છે, તેમ એના બહિરંગને અંતરંગ સાથે જીવંત સંબંધથી જોડાએલું રાખવા માટે જરૂરની છે, એ વિના અલ્લાહાબાદ યુનિવર્સિટીમાં કેવો મુશ્કેલીઓ ઉત્પન્ન થઈ છે એ સુવિદિત છે, અને બોમ્બે યુનિવર્સિટી રિફોર્મ કમિટીએ પણ એના રિપોર્ટમાં આ વિષમ સ્થિતિનો ઉલ્લેખ કર્યો છે. મહેં એક વખત કહ્યું તેમ વ્હાઈસ ચેન્સલરની ન્યાયી અને વિશાળ દૃષ્ટિ ઉપર યુનિવર્સિટીની નિર્વિદ્ધ સફળતાનો ઘણો આધાર રહેશે.

યુનિવર્સિટીમાં જોઈતી સાધનસામગ્રી:—એક વિદ્વાને કહ્યું છે કે યુનિવર્સિટી સ્થાપવા માટે બે જ વસ્તુઓ જોઈએ: ‘a library and a printing press’—પુસ્તકાલય અને મુદ્રણાલય: યુનિવર્સિટીનું પુસ્તકાલય કેવું હોવું જોઈએ, અને મુદ્રણાલય કેટલી પરીક્ષાના પ્રશ્નપત્રો જ છાપવા માટે નથી એ આજના શ્રીતાજનોને સમજાવવું પડે એમ નથી. પુસ્તકાલય સાથે પ્રયોગશાળા પણ સમઝી લેવાની છે, કારણ કે આર્ટ્સમાં જેમ લાઇબ્રેરિ છે તેમ સાયન્સમાં લેબોરેટરિ છે: અને બંને યુનિવર્સિટીનાં ફેક્સા—પ્રાણ-સંચારનાં સ્થાન છે. આ ઉપરાંત રમતગમતનાં ક્ષેત્રો, કસરતશાળા, સંગીતશાળા, નાટ્યશાળા, યુનિવર્સિટી સિનેમા વગેરે પણ શરીર

* આગ્રા યુનિવર્સિટી બિલમાં આગ્રા બહારને સ્થળે પણ યુનિવર્સિટી તરફથી અધ્યાપકો નીમવાની યોજના છે.

ગૂજરાત યુનિવર્સિટી-૩

૨૬૨

અને મનના સૌખ્ય અર્થે આવશ્યક છે. આટલી યુનિવર્સિટીના વાતાવરણ માટે જોઈતી સામગ્રી. પણ આ ઉપરાંત મોટી જરૂર ફેટલીક કોલેજને અને અભ્યાસના નવા વિષયો ઊમેરવાની છે. અમદાવાદમાં અત્યારે ફક્ત આર્ટ્સ અને સાયન્સની કોલેજ છે. એમાં લો કોલેજ બહુ સહેલાઈથી ઊમેરી શકાય. ગૂજરાત જે હિન્દુસ્થાનનો બાગ કહેવાય છે ત્યાં હજી ખેતીવાડીની કોલેજ નથી !—પૂનામાં છે. મુંબાઈમાં વેપારી કોલેજ સ્થાને છે, અમદાવાદમાં પણ એ સ્થાને નથી ? આખા ગૂજરાતમાં એક પણ મેડિકલ કોલેજ ન હોય એ થોડું શોચનીય છે ? એને માટે અમદાવાદમાં સામગ્રી છે, ફક્ત એને વધારવાની જરૂર છે. અમદાવાદમાં સાહસિતર મિલ છે અને રેલ્વેનું જંકશન છે. ત્યાં એન્જિનિયરિંગ કોલેજ માટે પણ યોગ્ય સ્થાન છે. ગૂજરાત સ્વતંત્ર પ્રાન્ત હોત, એમાં જિયોલોજી અને માઈનિંગની એક કોલેજ હોત તો શિવરાજપુર સિન્ડિકેટ આજ કોની હોત ? એ જ રીતે હજી ન ખોદાયેલી ખનિજ પદાર્થની ભૂમિ ગૂજરાતમાં ફેટલી બધી છે ?—એમાં ગૂજરાતના વિદ્યાર્થીઓને પ્રયોગ અને અન્વેષણનો ફેટલો બધો અવકાશ છે ? રેવાકાંડા, રાજપીપળા, લુણાવાડા, આરિયા, સોનગઢવ્યારા, દંડકારણ્ય અને ગીરના વનમાં ફોરેસ્ટ્રીના વિદ્યાર્થીએ ફેટલું બધું શીખવાનું છે ?—છતાં, આ વિષયો શીખવાનાં સ્થાન ક્યાં ? કાગળ, રંગ વગેરેની બનાવટ સંબંધી પણ કેમિસ્ટ્રી અને ફોરેસ્ટ્રીને અંગે ફેટલી બધી શોધો થઈ શકે ? અને એ શોધોનો લાભ ગૂજરાતના કારખાનાંવાળાઓ લઈ શકે એવો કોણ લઈ શકે ? ગૂજરાતમાં અમદાવાદ મિલબોનર્સ એસોસિયેશનને અર્થશાસ્ત્રના જાંડા પ્રશ્નો ઊકેલે એવા વિદ્યાર્થીઓની અને અભ્યાસકોની જરૂર નથી ? ફારસી અરબીનો અભ્યાસ ક્યાં છે ?—છતાં ગૂજરાતી ભાષાના અને મધ્યકાલીન ગૂજરાતના ઇતિહાસના અભ્યાસીને એની ફેટલી બધી જરૂર છે ? ગૂજરાતમાં ફેટલા બધા જૈન ભંડારો—બ્રાહ્મણ બૌદ્ધ અને જૈન ગ્રંથોની ભરપૂર—પડ્યા છે. એના ઉપર હજી સુધી

કેટલો થોડો શ્રમ થયો છે ? ગૂજરાતમાં ભગવાનલાલ ઇન્દ્રજી કે હેમાચાર્ય રિસર્ચ ઇન્સ્ટિટ્યૂટ ન સ્થાપી શકાય ? પણ આ તો કેટલાક ખાસ વિષયોનું દિગ્દર્શન કર્યું. મહે એકવાર કહ્યું તેમ યુનિવર્સિટિએ માત્ર સ્થાનિક વિષયો કેળવવા માટે જ નથી; મનુષ્યજાતિની જ્ઞાન-વૃદ્ધિમાં અને એની સંસ્કૃતિના સઘળા વિષયોમાં દરેક યુનિવર્સિટિએ પોતા તરફથી કંઈ ને કંઈ ભેટ ધરવાની છે, અને એ જ યુનિવર્સિટિઓનું પ્રધાન કર્તવ્ય છે.

યુનિવર્સિટિ માટે જોઈતું દ્રવ્ય:—મહે જે વિષયોનું સૂચન કર્યું એ સઘળા યુનિવર્સિટિ સ્થાપતાની સાથે એકદમ જાણે જાદુથી આપણી સમક્ષ આવી જાય અથવા તો જ્યાં સુધી એ બધા ન આવે ત્યાં સુધી યુનિવર્સિટિ સ્થાપી ન શકાય એમ મહારે કહેવું નથી. પણ મુંબાઈ યુનિવર્સિટિથી છૂટા પડીને આપણે શાભીએ નહિ એવી દરિદ્ર ધરસંસારની માંડણી તો ન જ થવી જોઈએ. મહારાષ્ટ્ર યુનિવર્સિટિ કરતાં આપણે ઘણું વધારે કરવાનું છે. એને નવી કોલેજો તો સ્થાપવાની નથી પણ ભાંડારકર રિસર્ચ ઇન્સ્ટિટ્યૂટ જેવી સંસ્થા એની પાસે મોજૂદ છે. આપણે તો આ સઘળી સૃષ્ટિ નવી ઊપજવવાની છે. અને તેથી મહારાષ્ટ્ર યુનિવર્સિટિ માટે આખો યુનિવર્સિટિ રિફોર્મ કમિટિએ કાઢેલો ખર્ચનો અડસટ્ટો આપણે માટે પર્યાપ્ત નથી : દેશી રાજ્યો પાસે તથા ધનિક વર્ગ પાસે પર્યાપ્ત ધનની માગણી કરીશું. તોપણ કાંઈક અંશે મહારાષ્ટ્ર માટે તૈયાર કરેલા ખર્ચના આંકડા આપણને દિગ્દર્શન થાય એવા હોવાથી આપની સમક્ષ રજુ કરું છું.

Non-recurring

	Rs.	
University site ...	2,00,000	
„ Offices and Lecture-rooms ...	5,00,000	
„ Library Building & Furniture ...	5,00,000	
Professors' Bungalows (ten)	3,00,000	
Hostel for Post-graduates ...	1,00,000	
Initial equipment of University Library with books ...	1,50,000	17,50,000
Grand Total Non-recurring	17,50,000	

Recurring

Examination Charges ...	90,000	
Printing and Advertisement.	20,000	
Fellows' Travelling Allowance	20,000	
Stationery ...	8,000	
Examination Mandap ...	5,000	
Postage ...	1,500	
Repairs to Building ...	5,000	
Electric lighting ...	1,000	
Insurance of Buildings ...	3,000	
Library grant for books ...	15,000	
Miscellaneous ...	5,000	
	<u>1,73,500</u>	

University Staff

Half-time Registrar (Rs. 400)	
Asst. Registrar (Rs. 500) and	
Office establishment ...	30,000
10 Full time Professors (on	
Rs. 800-1,250 p. m.) at aver-	
age pay Rs. 1,000 p. m. ...	1,20,000
10 Assistants (on Rs. 300-750	
p. m.) at average pay	
Rs. 500 p. m. ...	60,000
10 Lecturers at Rs. 150 p. m.	18,000
2 Fellowships for study abroad	
tenable for two years at	
Rs. 500 p. m. ...	12,000
Librarian and Library Clerks	
on Rs. 300, Rs. 100, and Rs. 50	5,500
	2,45,500

Provident Fund at 5 p. c. on	
Rs. 2,33,000 ...	11,650
	11,650

Post-graduate Teaching Department

10 Scholarships at Rs. 100 p.m.	12,000
10 Scholarships at Rs. 75 p. m.	9,000

ગુજરાત યુનિવર્સિટી-૩

૨૬૫

Publications	...	2,000	
Grants for Research	...	2,000	
		<u>25,000</u>	4,55,65
Grand total Recurring			4,55,650

From the recurring expenditure is to be deducted fee receipts estimated as follows:—

		Rs.
Matriculation Fees	...	22,000
F. Y. Coll. Exam	...	4,590
University Exam.	...	94,760
Registration and Degree fees.		5,000
Post-graduate fees	...	10,000
Annual income	...	<u>1,36,350</u>

Expend	...	4,55,650
Receipts	...	<u>1,36,350</u>
		<u>3,19,300</u>

મહેં આ આંકડા બહુ ચોકસાઈથી તપાસ્યા નથી. એમાં વ્હાઈસ ચેન્સલર કે પ્રો-વ્હાઈસ ચેન્સલર માટે ગોઠવણ નથી. મહેં પહેલાં કહ્યું તેમ આપણી યુનિવર્સિટીમાં વ્હાઈસ ચેન્સલર આનરરિ રાખીશું તો પ્રો-વ્હાઈસ ચેન્સલર પગારદાર જોઈશે. અને પ્રો વ્હાઈસ ચેન્સલર નહિ રાખીએ તો વ્હાઈસ ચેન્સલર પગારદાર જોઈશે અને

ઓનરરિ મળે તો સારું, પણ હંમેશ માટે એ યોજના સફળ થાય કે કેમ એ શંકા છે. આ આંકડામાં જમીન વગેરેનું ખર્ચ બતાવવામાં આવ્યું છે, પણ સરકાર જમીન પૂરી પાડે એ બનવા ભ્રેમ છે. અને બીજી કેટલીક મદદ જેમ લાઈબ્રેરિનું મકાન કે લાઈબ્રેરીનાં આસનો, પુસ્તકો કે પ્રયોગશાળા કે અમુક અમુક પ્રોફેસરોનાં ખર્ચ સરકાર કે દેશી રાજ્યો કે કોઈ કોઈ ધનિક જન અને ધનિક સંસ્થાઓ પૂરાં પાડે એમ આશા રાખી શકાય. પણ આપણી ગૂજરાત યુનિવર્સિટિ કમિટીએ મહારાષ્ટ્ર યુનિવર્સિટિ માટે કરેલા આ અડસટ્ટો કરતાં વધારે વ્યાપક કોલેજોના ખર્ચ તેમજ કેટલાક ફેરફારનો અડસટ્ટો તૈયાર કરવો પડશે. અને હું આશા રાખું છું કે,

(૧) ગૂજરાત યુનિવર્સિટિ બિલ અને

(૨) ખર્ચનો અડસટ્ટો

—એ બે કામ એ સત્વર હાથમાં લેશે. એ થયા પછી જ આપણે સરકાર પાસે, ગૂજરાતી પ્રજા પાસે, દેશી રાજ્યો પાસે, તથા ધનિક વર્ગ પાસે ધનની અને વિવિધ પ્રકારની મદદની માગણી કરી શકીશું.*

[વસંતઃ વર્ષ ૨૫, અંક ૪, વૈશાખ, સં. ૧૯૮૨]

આપણી કેળવણીની પુનર્ધટના

ગાંધીજીએ કેળવણીની પુનર્ધટના કરવા સાથે એક પરિષદ મેળવી, એની સમક્ષ પોતાના વિચારો દર્શાવ્યા, અને પ્રાથમિક કેળવણી સંબંધી વિગતવાર વિચાર કરી અભ્યાસક્રમ ઘડવા એક કમિટી નીમી. એ કમિટીએ અભ્યાસક્રમ ઘડ્યો અને પ્રકાશિત કર્યો. કોન્ગ્રેસ રાજ્યના પ્રાન્તોને માથે એ સ્વીકારવાની મોઢમ ફરજ ઉત્પન્ન થઈ. મુંબાઈના મન્ત્રિમંડળે સામાન્યતઃ એમા સંમતિ આપી. પણ પ્રાથમિક કેળવણીમાં મુખ્ય ફેરફાર એટલો જ કર્યો કે સ્થાનિક મંડળોના હાથમાં જે સમસ્ત વહીવટ હતો એમાંથી વહીવટી ભાગ એણે સરકાર હસ્તક કર્યો, અને પ્રથમ થોડે સ્થળે પૂર્વોક્ત કમિટીને અજમાયશ આપવાનો ઇરાદો પ્રકટ કર્યો.

અમે માનીએ છીએ કે હસ્તલાઘવની કેળવણી (manual training) અને ધંધાના શિક્ષણ (vocational education)નું સ્વરૂપ ધ્યાનમાં લઈ નીચેનાં ધોરણમાં પહેલું અને ઉપલાં ધોરણમાં બીજું એમ ભેદ પાડવો જોઈએ; અને સાત ધોરણોને આવશ્યક કેળવણી તરીકે ન કરતાં માત્ર ચાર કે પાંચ જ ધોરણોની કેળવણીને આવશ્યક ગણવી જોઈએ, અને તે પણ એ ધોરણોના અભ્યાસક્રમને વર્ધા કમિટીએ કર્યો છે તે કરતાં વધારે સાદો અને સરળ બનાવીને.

આમ અમારો ગાંધીજીની વર્ધા કમિટી સાથે કેટલોક તાત્વિક મતભેદ છે, તથાપિ હવે તો ભેદ કરતાં મળતાપણા ઉપર દૃષ્ટિ

રાખવી એ જ વધારે સાફ છે. મતભેદ સહન કરવા, અને પરિણામે હાર-જીત સમતાથી અને હસ્તે મ્હોંએ લેવી એને પાશ્ચાત્ય પરિભાષામાં 'sporting spirit' કહે છે-આપણી પરિભાષામાં એને 'Gila spirit' કહીએ તો ચાલે.

આપણા ગરીબ દેશને કેવી કેળવણીની જરૂર છે, અને તે કેવી રીતે પૂરી પાડવી એ માટે સામાન્યતા વિચારમાં મશગૂલ એવા બ્રિટિશ રાજ્યકર્તાઓએ થોડી જ દરકાર કરી છે. આપણા કોન્ગ્રેસના મંત્રીઓને આ પ્રશ્નો હૃદયે લાગેલા છે, અને તેથી યથામતિ એના ઉત્તર દેવા તેઓ યત્ન કરે છે. અમે માનીએ છીએ કે ગાંધીજીની કેળવણીની દૃષ્ટિ મૂળમાં યથાર્થ છે અને તેથી એમની યોજના અમલમાં મૂકતાં એમાં જે ખામીઓ અમને જણાય છે તે સહજ રીતે તરી આવશે, અને તેના પ્રતીકાર પણ સહજ રીતે થશે. આ કારણથી અમારો એમની યોજના સામે વિરોધ નથી, તેમ વખત આવ્યે અથવા વ્યવહારમાં મુશ્કેલીઓ જણાતાં એની મેળે એમાં સુધારા અને ફેરફાર થશે એમ અમને શ્રદ્ધા છે. અને આ કારણથી અમે એમની યોજના અત્યારે વધાવી લઈએ છીએ. જે રાષ્ટ્રીય દૃષ્ટિબિન્દુ—એટલે પ્રજાની વાસ્તવિક સ્થિતિનો ખ્યાલ હોવો જોઈએ તે એમાં છે, અને તે છે એટલું બસ છે; એમાં ઘટતા સુધારા થવા જોઈએ તે જ તે દહાડે થશે જ.

હવે એક ખીલ વાત. અને એ મહત્વની છે. પ્રાથમિક કેળવણી એ જ અત્યારે આપણું મુખ્ય લક્ષ્ય ખેંચે એ યોગ્ય છે, કારણ કે આપણા દરિદ્ર દેશના બહુ મ્હોંટા ભાગને માટે એ જ એક કેળવણી છે. પણ એ મ્હોંટા ભાગનાં નેત્ર અને મગજ તો ઉપલા વર્ગો છે, અને તેથી દરિદ્ર પ્રજાનું હિત કરવાના ઉત્સાહમાં, એમનાં હિતનો ખીજો ભાગ-એમનાં નેત્ર અને મગજ સતેજ અને બળવાન રાખવાં જોઈએ એ વાત અવગણનામાં પડવી ન જોઈએ.

અમે ઈચ્છીએ છીએ કે ગાંધીજીએ જેમ પ્રાથમિક કેળવણી

આપણી કેળવણીની પુનર્ચટના

૨૬૬

ઉપર ધ્યાન આપ્યું તેમ માધ્યમિક અને ઉચ્ચ કેળવણી ઉપર પણ આપે. માધ્યમિક કેળવણી. (secondary education) એ કેળવણીના શરીરનો પૃષ્ઠવંશ (backbone) યાને કરોડ છે, એને એ મ્હોટાં ગામ અને મધ્યમ કદનાં શહેરોને, અને મ્હોટાં શહેરોની ખીણ અને ત્રીણ શ્રેણીની જનતાને બહુ ઉપયોગી છે. જેમ અભ્યાસક્રમની સાદાઈ એ પ્રાથમિક કેળવણીમાં આવશ્યક ગુણ છે. તેમ વૈવિધ્ય એ માધ્યમિક કેળવણીમાં બહુ જરૂરનું છે. ગામડાંના જીવન કરતાં શહેરોનું જીવન વધારે સંકુલ અને વિવિધતાભર્યું છે તેમ તેની કેળવણી પણ વધારે ગૂંથાએલી અને વિવિધતાભરી હોવી જોઈએ. ન્હાનાં ગામડાંની હાલની સ્થિતિ સુધારીને સુખી ગામડાં ઉપજાવીએ એટલું બસ નથી. ગામડાંની વિકાસસાદેશ મ્હોટું ગામ, ન્હાનું શહેર, સામાન્ય શહેર, અને મ્હાટી નગરી—એ જ છે. ખેશક, એથી ગામડાં પોતાની સાદાઈનો લાભ ખોઈ શહેરનાં સંકટો બહારશે, પણ એ પરિણામ જેમ અને તેમ આપ્યું હાનિકારક થાય એ જ પ્રયત્ન આપણે કરવો જોઈએ. વિકાસક્રમની સ્વાભાવિક દિશા, જે પ્રકૃતિએ નિર્માઈ મૂકી છે, તેમાં આપણે કાંઈ ફેરફાર કરી શકીએ એમ નથી.

કેટલુંક વિષયાન્તર થયું. પણ પ્રાથમિક કેળવણીથી ભિન્ન માધ્યમિક કેળવણીની આવશ્યકતા અને એનું સ્વરૂપ બતાવવા માટે એટલું વિષયાન્તર આવશ્યક હતું. આ માધ્યમિક યાને દ્વિતીય શ્રેણીની રચના કદપવી કઠણ નથી. અમે ઉપર કહ્યું તેમ પ્રાથમિક કેળવણીને વર્ધા કમિટીની ભલામણ કરતાં વધારે સાદી બનાવતાં જે અવશેષ રહે તે, અને જે નૂતન વિશેષ આ ખીણ શ્રેણી માટે આવશ્યક છે તે,—એ બે, અવશેષ અને વિશેષ, મેળવીને ખીણ શ્રેણી [માધ્યમિક શિક્ષણ] રચવી જોઈએ.

ત્રીજી શ્રેણી—ઉચ્ચ શિક્ષણની—એ તો દેશની ઉત્તમ બુદ્ધિ અને આર્થિક અનુકૂળતાવાળા આપણા દેશબંધુઓ માટે છે. પણ એણે એનું જીવન સ્વર્ગ રચવાનું નથી. કિંતુ દેશની તાત્કાલિક જરૂરિયાત

અને ત્રૈકાલિક હિત બંને ઉપર ઉચ્ચ અને વિશાળ દૃષ્ટિથી એણે જોવાનું છે. અને તેથી અમે ઉચ્ચ શિક્ષણમાં 'ડિગ્રી' અને 'ડિપ્લોમા' એવા જાંચા-નીચા બે પ્રકારે ઇચ્છીએ છીએ. માધ્યમિક કેળવણીમાં જે પાથો નંખાથો છે તેના ઉપર બે જાતની ઇમારત થઈ—એક ગળનચુમ્બી મહેલ, અને બીજી રહેવા લાયક સાદો બંગલો. હિન્દુસ્થાનની સર્વ યુનિવર્સિટિઓની 'સાયન્સ' અને 'ટેકનોલોજી' કોલેજોમાં જે એક ખાસ યોજના દાખલ કરવાની જરૂર છે તે આ ઉપર બતાવેલી ડિગ્રી અને ડિપ્લોમાની વિવિધ યોજના છે. આ ઉપરાંત, યુનિવર્સિટિના બીજા અભ્યાસક્રમમાં પણ બહુ ફેરફાર કરવાની જરૂર છે. આ ફેરફાર માટે એક જ સૂત્ર અવલમ્બીને ચાલવું બસ થશે. રાષ્ટ્રીય દૃષ્ટિબિન્દુ અને માનવતાની ભાવના: એ આપણું સૂત્ર. આપણા દેશનું સાહિત્ય, આપણો ઇતિહાસ, આપણું અર્થશાસ્ત્ર વિશિષ્ટતાવાળાં છે, અને એ સર્વને ભૂલીને અંગ્રેજી સાહિત્ય, અંગ્રેજ ઇતિહાસકારોએ ઉકેલેલો ઇતિહાસ, અને યાત્રિક ઉદ્યોગ અને પરાક્રમણ (પર ઉપર આક્રમણ) ઉપર રચાયેલું અર્થશાસ્ત્ર—એ સર્વ આપણાં શી રીતે હોઈ શકે કે થઈ શકે ? અને જે વિદ્યા આપણી નથી એ વિદ્યા તે બહારનો ઝંખો જ છે. એ આપણી નસોનું રુધિર કે આપણા જીવનનો પ્રાણ કેમ કહેવાય ? અને જે વિદ્યા એટલી જાડી નથી જતી તે વિદ્યા નથી. અહીં તો ઉદાહરણ માટે થોડા વિષયો લીધા; બાકી, રાષ્ટ્રીય યુનિવર્સિટિની રચના કરવાનું ગાંધીજી હાથમાં લે તો સહજ રીતે ઘણા વિષયો જે અત્યારે મુંબઈ યુનિવર્સિટિમાં શીખવાતા જ નથી અથવા તો ગૌણ સ્થાને પડ્યા છે, એમને એક નવી આદર્શરૂપ યુનિવર્સિટિમાં યોગ્ય સ્થાન આપી શકાય. અને તે માટે અમે તો ગાંધીજીને એક ગુજરાત યુનિવર્સિટિ સ્થાપવાની ભલામણ કરીએ છીએ. બનારસ હિન્દુ યુનિવર્સિટિ સ્થપાઈ ત્યારે તેને બ્રિટિશ રાજ્યકર્તાઓ પાસેથી સ્વીકાર મેળવવાનો હતો, અને તે વખતે જો કે

આપણી કેળવણીની યુનિવર્સિટી

૩૦૨

લોડ્સ હાર્ડિંગ જેવા ઉદાર વાઈસરોય ગાદીએ હતા તથાપિ એકદમ પરિવર્તન પામેલું યુનિવર્સિટીનું સ્વરૂપ એમને પણ માન્ય થાય નહિ, તેથી એના સ્થાપકોને જૂજ દેરફાર સાથે અલ્લાહાબાદ યુનિવર્સિટીની નિયમાવલિ અને અભ્યાસક્રમમાંથી ઘણું લેવું પડ્યું હતું. તથાપિ તે વખત સુધી જે પગલું હિન્દુસ્થાનની ખીજ કોઈ પણ યુનિવર્સિટીમાં ભરવામાં આવ્યું નહોતું તે ભરવાનું અને ખીજ યુનિવર્સિટીઓને માર્ગ સૂઝાડવાનું—યુનિવર્સિટીમાં ટેકનોલોજી (Technology) યાને ઔદ્યોગિક શિક્ષણ દાખલ કરવાનું—માન પડિત માલવીયાજીને છે. ત્યાર પછી અત્યારે વિદ્યાર્થીઓની બેઠારી અટકાવવા ખીજ કેટલીક યુનિવર્સિટીઓએ એ જ માર્ગે પગલાં ભરવા માંડ્યાં છે, અને દેશભિમાન અને દેશભક્તિના કેટલાક વિષયો—જેમકે ‘પ્રાચીન ભારતની સંસ્કૃતિ’ વગેરે બનારસ હિન્દુ યુનિવર્સિટીઓને પગલે ચાલી દાખલ કર્યાં છે. પરંતુ વીસ વર્ષ ઉપર જે પં. માલવીયાજી માટે અશક્ય હતું, તે અત્યારે મ. ગાંધીજી માટે શક્ય છે. બનારસ હિન્દુ યુનિવર્સિટી સ્થપાઈ ત્યાર પછી ગંગાનાં નીર ઘણાં વહી ગયાં છે, અને આજ દેશે નવું જ રૂપ ધારણ કર્યું છે; એના વિચારો (ideas) બદલાયા છે, એની ભાવનાઓ (ideals) બદલાઈ છે, એનું રાજ્યતન્ત્ર નવું જ શરીર ધારણ કરી બેસ્યું છે, તે વખતે જૂની ઢબની યુનિવર્સિટીઓ કેટલો વખત પ્રજ્ઞતા જીવન સાથે સંગત રહેશે ?

આ નવો જમાનો ગાંધીજીનું બાળક છે, અને એ બાળકને ઊછેરવાનું ધાત્રીકર્મ એમને જ શિર છે; એટલું એમને સ્મરણ આપવાની અમે ધૃષ્ટતા કરીએ છીએ.

[વસંત : વર્ષ ૩૭, અંક ૧, માધ્યમ, સં. ૧૯૯૪]

युनिवर्सिटिना शिक्षितजनो

“I took a last moment decision to spend Whitsuntide in Kerry. In the dining-car between Paddington and Newport I found myself facing two young men, whose talk made it clear that they, too, were ‘getting away.’ They were juniors in the office of one of Greater London’s boroughs—one an accountant, the other specialising on rating. The talk turned to the value of a University education. They were glad that it had not been forced on them; it was no help to most men. In the council’s offices only two men, both juniors, were graduates; they were ‘not much good’ and would never get to the top. The clerk to the borough Council, the surveyor, the medical officer, and so on, none had been to a University. If a boy was to be any good he must start, as they did, at seventeen; they agreed, however, that he might perhaps gain by going to a University after two years’

work in workshop office. University graduates, they declared, need a clerk to prevent them from making simple mistakes; they are careless, not methodical. Accuracy was what most mattered. ”

“Walks and Talks” by Sir **Arnold Wilson**
—Nineteenth Century and After, July 1936)

કાંઈ ધારતા હશે કે યુનિવર્સિટિમાં કેળવાએલા જનો માટે “નાલાયકી” ની ફરિયાદ આપણા દેશમાં જ છે. પણ ઉપરનો ઊતારે વાંચતાં જણાશે કે આ ફરિયાદ ઇંગ્લંડમાં પણ છે. એ ફરિયાદ છે માટે તે યથાર્થ જ હોવી નોંધએ એમ ન સમજવું. સર આર્નોલ્ડ વિલ્સન એ ફરિયાદમાં રહેલી ભૂલ ખતાવે છે, અને તે જ પ્રમાણે આપણે ત્યાં પણ એ ભૂલ સહેલાઈથી ખતાવી શકાય. પણ સહામાની ભૂલ ખતાવવા કરતાં સહામાના દષ્ટિબિન્દુથી નોંધ, એ ભૂલના મૂળમાં કાંઈ પણ સત્યાંશ હોય તો તે જાણી લઈ, આપણી ખામી સુધારવામાં વધારે ડહાપણ રહેલું છે. પશ્ચિમ તો વ્યવહાર છે, અને આપણા યુનિવર્સિટિના વિદ્યાર્થીઓ કરતાં ત્યાંના વિદ્યાર્થીઓ વધારે કાર્યકુશળ છે. છતાં કાર્યકુશળતાની ખામીની ફરિયાદ એઓ માટે થાય છે તો આપણે ત્યાં તો એ વધારે ખળથી થઈ શકે.

આજ એ ભાઈઓને મહેં અંગ્રેજી વિરુદ્ધ ગૂજરાતી ભાષા દ્વારા શિક્ષણના પ્રશ્નની ચર્ચા કરતા સાંભળ્યા—એ ચર્ચાને અંગે એક ભાઈએ ખીજને કહ્યું: “સત્તર વર્ષનો અંગ્રેજી શાળાનો વિદ્યાર્થી આપણે ત્યાંના વિદ્યાર્થી કરતાં કેટલો અધો વધારે ચાલાક અને કાર્યકુશળ હોય છે?” મહેં વચ્ચે પડીને કહ્યું: “ક્ષણવાર એક કલ્પના કરો: ઇંગ્લંડની સર્વ શાળાઓમાં ગૂજરાતીદ્વારા જ શિક્ષણ આપવાનું દાખલ કરો, અને જુવો કે તે પછી અંગ્રેજી વિદ્યાર્થીઓ કેટલા ‘ચાલાક અને કાર્યકુશળ’ રહે છે.”

ત્યાંના વિદ્યાર્થીઓને સમગ્ર જ્ઞાન પોતાની માતૃભાષાદ્વારા જ સંપાદન કરવાની સરળતા રહે છે, અને તે સાથે જ વસ્તુનું જ્ઞાન મેળવવાનું હોય છે એ વસ્તુ પણ એમની વર્તમાન સંસ્કૃતિની એટલે કે 'modern civilisation' ની હોય છે. આપણા વિદ્યાર્થીને આ બંને બાબતમાં ગળે પથ્થર બાંધીને તરવાનું છે: કેળવણીની ભાષા પરભાષા અને સંસ્કૃતિ પણ પરાઈ.

આથી હું એમની ભાષા કે એમની સંસ્કૃતિને ત્યાજ્ય માનનારામાંનો એક છું એમ ન સમજવું. ઊલટું કાઠ પણ રીતે એ ભાષાનું અને એ સંસ્કૃતિનું જ્ઞાન—થોડામાં થોડે બુદ્ધિને ખર્ચે—મેળવી લઈ, આપણી બાકીની સર્વ શક્તિ આપણી પોતાની ભાષાને અને આપણી પોતાની સંસ્કૃતિને, પશ્ચિમના સંસર્ગથી એ જેટલી સુંદર રીતે વિકસિત થઈ શકે તેટલી વિકસિત કરીને વિદ્યાસંપાદનના અને દેશોત્કર્ષના કામમાં મચ્યા રહેવું જોઈએ.

એક વાત ઊમેરૂં: જે પ્રજાઓએ પોતાનું સાધ્ય સાધી લીધું છે તેને તો પ્રકૃતિના સ્વાભાવિક નિયમો ઉપર આધાર રાખી જીવન ગુજારવું પરવડે. પણ આપણે તો હજી બહુ સાધ્ય સાધવાં બાકી છે, એટલે આપણે પ્રકૃતિના સ્વાભાવિક નિયમ ઉપર આધાર રાખી એસી રહે ન ચાલે. પ્રકૃતિના નિયમો ઊલટાવીને—સ્વાર્થને બદલે પરાર્થે જીવન ગાળીને, સુખની લાલસા છોડી દેશ ખાતર તપ કરીને, સાદા અને ઊંચા જીવન વડે ધનની ખોટ આત્મબળથી પૂરીને—આગળ વધી ગયેલા દેશ અને આપણા દેશ વચ્ચેનું અન્તર કાઢી નાખવું જોઈએ. અને આ કામ માટે યુનિવર્સિટીની કેળવણી પામેલાં વિદ્યાર્થીઓ અને વિદ્યાર્થીનીઓ તરફ દેશ જોઈ રહ્યો છે.

[વસન્ત: વર્ષ ૩૫, અંક ૭-૯, આવણ-આશ્વિન, સં. ૧૯૬૨]

શિક્ષિત જન કેને કહેવો?*

આનો ઉત્તર દઉં—અનેક વિષય ઉપર થોડી થોડી હકીકત જોણે પોતાના મગજમાં એકઠી કરી હોય એ ‘સુશિક્ષિત’ ન કહેવાય. આપણા હાલના જમાનામાં આવી હકીકત બહુ કામની છે, અને તે તિરસ્કારી કાઢવાની મ્હારી મતલબ નથી. પણ એમાં સવળી કેળવણી આવી જતી નથી, અલ્લે કેળવણીનું એ તત્ત્વ પણ નથી. હવે હું એક ‘પ્રાચીન’ હોઈ પ્રાચીન નેત્રોથી આ પ્રશ્ન તરફ જોઉં અને ઉત્તર આપું. સુશિક્ષિત જન (‘An educated man’)=બ્રાહ્મણ. બ્રાહ્મણ કોણ? એ શબ્દનો જીવન્ત અર્થ મરી ગયો અને પત્થર જેવો જડ થઈ ગયો તે પહેલાં એનો અર્થ ‘બૃહત્’ યાને દિન પર દિન વૃદ્ધિ પામતા મ્હોટા વિશાળ મનનો માણસ એવો થતો. (જુવો સંસ્કૃત વૃષ્=વૃહ્ ધાતુ ઉપરથી વૃહત્, વ્રજ્ઞન્) ‘બ્રાહ્મણ’થી જલદી શબ્દ બૃહદ્દારણ્યક ઉપનિષદમાં ‘કૃપણ’ કહ્યો છે: ‘કૃપણ’ એટલે દયા ખાવા જેવો, સાંકડો. હવે ‘કૃપણ’થી જલદી આ ‘બ્રાહ્મણ’ શબ્દના અર્થમાં ફેટલા ગુણો સમાયેલા છે એ યુદ્ધ લગવાને યૌદ્ધ ધર્મના એક ‘સુત’ ગ્રન્થમાં આ પ્રમાણે ખતાવ્યા છે કે—‘બ્રાહ્મણ’

* ‘કેળવણી સંબંધી થોડાક વિચારો’—એ મુંબઈમાં “મોડર્ન સ્કૂલ” નામે નવી શાળા સ્થપાઈ ત્યારે આપેલું લાખણ, વસંતઃ વર્ષ ૩૫ અંક ૩-૬માં છપાયેલું છે તેમાંથી છેલ્લો આટલો ભાગ જ અહીં, પરિષદો અને વિદ્યાપીઠો અંગેનાં લખાણોના વિભાગને અંતે મૂક્યો છે. સં.

એટલે કે શિક્ષિત જન એ કે (૧) જેનું શરીર સુંદર હોય (આમાં
 આત્મણુ થવા શારીરિક કસરત વગેરેની આવશ્યકતા આવી.), (૨)
 જે સુચારિત્રવાન શુદ્ધ માતાપિતાને ત્યાં જન્મ્યો હોય (આમાં ધરનું
 વાતાવરણુ આવ્યું), (૩) જે બહુશ્રુત વિદ્વાન હોય (૪) જે પ્રજ્ઞાવાન
 (પરિપક્વ બુદ્ધિ-હડાપણુવાળો) હોય, અને (૫) જે શીલવાન (સારા
 ચારિત્ર્યવાળો) હોય. પછી બુદ્ધદેવને પ્રશ્ન પૂછવામાં આવ્યો કે આ
 સર્વ ન હોય, એમાંથી કોઈ કોઈ એાછું હોય તો ચાલે કે નહિ ?
 એના ઉત્તરમાં એ કહે છે કે, (૧) શરીર, (૨) કુળ કે (૩) વિદ્યા
 (શ્રુત)—ન હોય તો ચાલે. શિષ્ય પૂછે છે કે પ્રજ્ઞા અને શીલનું
 શું ? બુદ્ધ ઉત્તર દે છે કે: એ એમાંથી એકે વિના ન ચાલે: ‘આત્મણુ’
 (educated man)માં પ્રજ્ઞા અને શીલ બંને જોઈએ. અને એક
 દષ્ટાન્તથી એ સમજાવે છે. જેમ હાથ ધોવા હોય તો બંને હાથ
 એકઠા કરવા જોઈએ તેમ—ભાવાર્થ સ્પષ્ટ કરીને કહીએ તો બંને
 હાથ એકઠા કરીને જ નહિ પણ પરસ્પર ઘસીને ધોવા જોઈએ, અને
 ત્યારે જ એ બરાબર ધોવાય—પ્રજ્ઞા અને શીલનું પરસ્પર ધર્ષણ—
 સાહાય્યકારી ધર્ષણ—આવશ્યક છે.

હું પૂછું છું કે—જગતના સાહિત્યમાં ‘educated man’
 ચાને ‘આત્મણુ’ (પ્રાચીન અર્થમાં)નું આ કરતાં વધારે સારું લક્ષણ
 કોઈ રથળે આપે જોયું છે ?

[વસન્ત: વર્ષ ૩૫, અંક ૩-૬, ચૈત્ર-આષાઢ, સં. ૧૯૯૨]

હૃદયનો હક *

વિશ્વની દૃષ્ટિએ જોતાં આ વિશાળ વિશ્વમાં કોઈ પણ વ્યક્તિનું મરણ હિસાબમાં ગણવા જેવી વસ્તુ નથી: કેમ કે પ્રતિક્ષણ આ વિશ્વરૂપી ગહન વનમાં અસંખ્ય પાંદડાં ખરે છે, અને અસંખ્ય નવાં જન્મે છે. 'તत्र को मोहः कः शोकः' । પણ વિશ્વ વિરુદ્ધ મનુષ્યને પોતાના હૃદયના હક પણ રજુ કરવાનો અધિકાર છે. એ રીતે જોતાં 'હું' અને 'મહાઈ' પણ અવગણવા જેવા પદાર્થો નથી, બદલે એની સ્વાભાવિકતાથી એ દૃષ્ટિ મનુષ્યને અધિક હૃદયગમ અને રચિકર થાય છે. ભલે એ દૃષ્ટિ મનુષ્યની ઊંચી ભાવના સાથે અમંગત હોઈ વસ્તુતઃ અયથાર્થ ગણાય, પણ મનુષ્યની સાધારણ મનુષ્યતા તો

* આ શબ્દો 'વસંત'ના ૩૧મા વર્ષમાં લખાયા તો છે, પણ તેને આગળ મૂકી ગૂજરાતના સાહિત્યકારોને આચાર્યશ્રી દ્રુવે આપેલી અંજલિ-ઓમાંથી કેટલીક અહીં ઉતારી છે. સાહિત્ય સિંચાઈનાં ક્ષેત્રોમાં કાર્ય કરતા સદ્ગત ગૂજરાતીઓને તેમ જ અન્ય પ્રાંત અને દેશના મહાન પુરુષોને આપાયેલી અંજલિઓનો અહીં સમાવેશ કરવાની લાલચ જતી કરવી પડી છે... પરિપક્વ તથા વિદ્યાપીઠો વિધેના એમના લેખો અને સાહિત્યસામાન્ય તથા ગ્રંથાવલોકનના લેખો વચ્ચે આ નિવાપાંજલિઓ, જયન્તીવ્યાખ્યાનો અને જન્મોત્સવપ્રવચનોના લેખોનો વિભાગ મૂક્યો છે, જે તે તે સાહિત્યકાર વિધે ખોલવાનું પ્રાપ્ત થતાં લેખકે સ્વાભાવિકતયા શા ઉદગારો કાઢ્યા હતા તેની નોંધરૂપે ખોધક નીવડશે.

સં.

એમાં જ રહેલી છે એમ કહેવામાં ખોટું નથી. આમ હોઈ, મનુષ્ય એના નિકટના સંબંધીઓ—‘ધરદીવડાંઓ,’ વા મનુષ્યજાતિના મહાન જ્યોતિઓ—આ લોક છોડી ચાલ્યા જાય છે ત્યારે પોતાના સંબંધ પ્રમાણે વા એ જ્યોતિના તેજ પ્રમાણે એક વા અનેક શોક અને ખેદના ઉદ્ગારો તો કરે છે જ. સમગ્ર મનુષ્યજાતિને ખળભળાવે એવાં મરણ તો થોડાં જ થાય, કારણ કે એ કાટિના મહાન પુરુષો થોડા જ હોય. પણ સામાન્ય જનતાથી અધિક એવા નહાના મ્હોટા જનોનાં મરણ એમના પોતાના પ્રદેશમાં તો મહત્વનાં જ ગણાવાં જોઈએ.

[વસન્તઃ વર્ષ ૩૧, અંક ૧૨, પૌષ, સં. ૧૯૮૯]

૧. રતિરામ દુર્ગારામનો કૈલાસવાસ

થોડાક દિવસ ઉપર આપણા એક સુવિદિત વિદ્વાન રા. રા. રતિરામ દુર્ગારામ દેવે આ લોક છોડી ગયા. ગૂજરાતને એક સારા પ્રાચીનવસ્તુશાસ્ત્રીની ખોટ પડી છે. આપણા આઘસુધારક દુર્ગારામ મહેતાજીના પુત્ર અને પંડિત ભગવાનલાલ ઇંદ્રજીના શિષ્ય કૈ. રતિરામ પ્રાચીન વસ્તુની શોધમાં તત્પરાયણ રહેતા, અને એમની એકનિષ્ઠાનું કૃણ પ્રાચીન ગૂજરાત બાળ્યતના સરકારી ગેઝેટિયરમાં “પ્રાચીન ગૂજરાતનું ચિત્ર” એ નામના ‘ગુજરાતી’ પત્રમાં પ્રસિદ્ધ થએલા એક ઉત્તમ લેખમાં, તેમ જ મિ. કમ્પબેલ વગેરેને પ્રાચીન શોધમાં આપેલી મદદરૂપે, પ્રકટ થયું છે. કૈલાસવાસી વિદ્વાન સ્વભાવે અત્યંત ઋણુ અને મિલનસાર હતા, અને એમને પોતાના વિષયમાં વ્યાસંગ અસાધારણ હતો. એમના વિષયમાં એમની જગા પૂરનાર અત્યારે કોઈ જ નથી. એટલા શબ્દોથી એ વિદ્વાનના કૈલાસવાસે ઊપજાવેલી ખોટનું માપ સમજાશે. પરમાત્મા એમના ગાલકવલ આનંદી અને સરલ આત્માને શાંતિ આપો !

[વસન્તઃ વર્ષ ૫, અંક ૫, જ્યેષ્ઠ, સં. ૧૯૬૨]

૨. સાક્ષરવર્ધ ગોવર્ધનરામ માધવરામ ત્રિપાડીના સ્વર્ગવાસ ગૂર્જરસાક્ષરશિરોમણિ ગોવર્ધનરામ માધવરામ ત્રિપાડીના વિદેહ ચવાતી વાત સાંભળી સમસ્ત ગૂર્જરાત શોક પામ્યું છે. એ અનુપમ ગુણનિધાન તરફ સહુ ડાઘ—પ્રાચીનો અને નવીનો, સ્ત્રીઓ અને પુરુષો, યુવાનો અને વૃદ્ધો, સામાન્ય વાચકજન અને વિદ્વાન લેખક-મંડળ—પ્રેમ અને પૂજ્યભાવની દૃષ્ટિએ જોતું, અને એમના પવિત્ર આત્માની શીળી જાયા નીચે ગૂર્જરગિરા અનેક રીતે, ભાષા અને વિચાર ઉભય અંગમાં, પોષાતી.

તેઓ સંવત ૧૯૧૧ (ઇ.સ. ૧૮૫૫)ની વિજયાદશમી (દશેરા) ને દિવસે જન્મ્યા હતા, અને દેહત્યાગ સમયે તેમનું વય માત્ર બાવન વર્ષનું હતું. એ દરમિયાન એમણે મનુષ્યજીવનના વિવિધ પરિવર્તો અનુભવ્યા છે. એમના દીવાનખાતામાં એમણે 'તોફાની સમુદ્ર'ની અને 'શાંત-ગિરિઉપત્યકા'ની એમ એ જાણીઓ રહામરહામી ગોઠવી છે, અને એમાં તેઓ પોતાની આ પૂર્વાશ્રમની આફતોનું અને પાછળથી વિસ્તરેલી શાંતિનું સ્વરૂપ નિહાળતા. ખાલ્ય અને તરણા-વસ્થામાં અસાધારણ કદ વેડી એમણે વિદ્યા સંપાદન કરી હતી, વધારે યોગ્ય શબ્દમાં બોલીએ તો, જીવનની દૃષ્ટિને સંસ્કારી બનાવી હતી—કારણ કે ગોવર્ધનરામમાં વિદ્યા એ જીવનને અવલોકવાની આત્મદૃષ્ટિને સંસ્કાર આપનાર એક અદ્ભુત શક્તિ હતી. આ સંસ્કાર પામેલી દૃષ્ટિને લક્ષ્મીની છોળ સમુદ્રના શીળુ જેવી નિઃસત્ત્વ લાગતી, અને તેથી તેઓએ વકીલાતનો ધંધો બંધ કરી, મુબઈ છોડી, પોતાના મૂળ સંકટપ મુજબ સાહિત્યની સેવા અર્થે, નડિયાદમાં નિવૃત્તિનિવાસ કર્યો હતો; અને આપણાં પ્રાચીન શાસ્ત્રોના મનન અને નિરીક્ષણમાં ધણોખરો કાળ કાઢતા. સરસ્વતીની ભક્તિનો વેળ એમને એટલો બધો લાગ્યો હતો કે શરીર અનેક વ્યાધિથી ઘસ્ટ થયા છતાં, દિવસના દશ-બાર કલાક એ જ વ્યવસાયમાં મગ્ન રહેતા. હાલમાં કેટલાક વખતથી મૃત્યુ સમીપ છે એ ભાન એમને

વારંવાર થવા માંડ્યું હતું, અને “મારા જીવનનો સૂર્ય આથમવા ઉપર છે” એમ આ લેખકને એકમે વાર લખી પણ ગયા હતા. એ દેહાભિમાનરહિત આત્માને ‘મૃત્યુ’-શબ્દ અર્થહીન હતો. તથાપિ તત્ત્વચિન્તને એમના હૃદયની કામળતાને હણી ન હતી, અને તેથી મૃત્યુના ઉલ્લેખથી સગાંસંબંધીઓ અને મિત્રનું ચિત્ત દૂભાતું જોઈ એમનું હૃદય આર્દ્ર થતું, તથા પોતે કરેલા ઉચ્ચાર માટે પશ્ચાત્તાપ કરતું. પોતાનું જીવન અસાધારણ ઉચ્ચતા, પવિત્રતા અને લોકાપકારથી ભરેલું હતું, છતાં એમના પરગુણદર્શી આત્માને હમેશાં ખીન્નના જીવનમાં ઉત્કૃષ્ટ ભાવનાઓનું ચિન્તન કરવામાં આનન્દ આવતો. “આ તેલંગની જખી ઉપર રજ ચડી હોય છે તે ધીમે રહીને હાથેવતી લહોવી મને બહુ ગમે છે!”—એમ પોતાના જૂના સહવાસીઓ ઉપરની પ્રીતિ દર્શાવતા, તથા મહેતા, રાનડે વગેરેના ગુણાનુવાદ વારંવાર કરતા, એટલું જ નહિ, પોતા કરતાં ઊતરતા જતોની જખીઓ પણ ચોતરફ રાખી એમાં વિવિધ ગુણોનું દર્શન કરવામાં તેઓ આનન્દ માનતા—એવી એમના હૃદયની અસાધારણ ઝળઝળતા અને નમ્રતા હતી.

ગોવર્ધનભાઈએ આખું જીવન જીવનનો બહુ ગંભીર અર્થ કરીને ગાળ્યું હતું. છતાં જીવનની આનન્દી મીઠાશ એમના હૃદયને અને કલ્પનાશક્તિને અજ્ઞાત ન હતી. “સરસ્વતીચન્દ્ર”માં જીવનનું માધુર્ય જોવું સમજવામાં આવ્યું છે, તેવું હિન્દુસ્તાનના તો શું બહાર આખા જગતના થોડા જ ગ્રન્થોમાં સમજાએલું જણાશે—એમ કહીએ તો અતિશયોક્તિ નથી. પણ જીવનની ગંભીરતાના વિચારે સ. ગોવર્ધનભાઈના હૃદય ઉપર એવી ઊંડી અસર કરી હતી, કે દિનપ્રતિદિન ઊર્ધ્વપ્રયાણ કરતા એમના આત્માએ દેહરૂપી મૃત્પિંડને અવગણવા માંડ્યો. અને એને પરિણામે એ મહાન પુરુષનો ભૌતિક દેહ એમનાં બાહ્ય, બહાર્ય અને ગૃહસ્થાશ્રમની પ્રિયભૂમિ, અને એમના ભાવનાગુરુ તેલંગ અને રાનડેની અવસાનશય્યા અને સંસ્મરણોથી

પવિત્ર અને આકર્ષક થયેલી એવી મુ'બાઈ નગરીમાં, સમુદ્રકાંઠે અગ્નિનારાયણને શરણ થયો, અને વિભૂતિરૂપ બની અનંત-મહોદધિમાં ભળી ગયો !

આખરે એ મધુર-પ્રેમાળ-સાત્ત્વિક તેજ્યી ભયાં નયનો ગૂઝરાત ઉપરથી, હમેશ માટે ઊડી જ ગયાં ? !—આ વિચાર હૃદયમેદક છે. પણ રા. ગોવર્ધનભાઈના સંબંધમાં આવી દેહાભિમાની વિચાર-સરણિ અનુચિત છે એમ સમજી એ વિચારને આગળ વધવા ન દેતાં અમે શાન્તિ ધરીએ છીએ. અને વૃથા શોક કરવાને બદલે એ જ્યેષ્ઠ બંધુને નિવાપાંજલિરૂપે વિવિધ વિદ્વાનોની કૃત્તમથી લખાએલો એક લેખસંગ્રહ 'વસન્ત'×ના વાચકો સમક્ષ અર્પીશું, અને એ તર્પણમાં એક અંજલિ અમે પણ ઊમેરીશું—એટલો સંકલ્પ કરી આજ વિરમીએ છીએ.

[વસન્ત: વર્ષ ૬, અંક ૧, માધ્ય; સં. ૧૯૬૩]

૩. લાલશાંકર ઉભયાશંકરનો સ્વર્ગવાસ

મરણ એ આ સંસારમાં મનુષ્યની આંખ ઊઘાડી દઈ અન્નત જીવનને પ્રત્યક્ષ કરી આપનાર—નિત્ય બનતો, છતાં નિત્ય નવો, એવો અદ્ભુત—બનાવ છે. એ વિષે ઊપસી નોંધ+માં શબ્દો

× એ અંક તે વસન્ત: વર્ષ ૬નો ત્રીજો (ચૈત્ર સં. ૧૯૬૩નો) અંક. તેમાંની 'અંજલિ' આ જ પુસ્તકમાં આગળ ઉતારી છે.

+ વસન્ત (વર્ષ ૧૧, અંક ૧૦)માં આ મૃત્યુનોંધની આગળ 'એક હરિકીર્તન' કરીને આચાર્યશ્રીની 'પ્રાસંગિક નોંધ' છપાયેલી છે; તેમાં શ્રી નરસિંહરાવે ભર્તૃહરિનો પ્રસિદ્ધ નિન્દન્તુ નીતિનિપુણ: વાળો શ્લોક લઈ, એનો અર્થ સમજાવી, એનાં બે ઉદાહરણ અને એક પ્રત્યુદાહરણ રૂપે (૧) ઉત્તરાસનચરિતનો સીતાત્યાગ, (૨) ગૌતમબુદ્ધનું મહાભિનિષ્ક્રમણ, અને (૩) યુધિષ્ઠિરનું અધ્યત્યામાના મરણ સંબંધી અવ્યક્ત અસત્યકથન—એ

લખીને, અંગ્રેજીમાં કહે છે તેમ મારી 'કલમ ઉપરથી શાહી તો હજી સૂકાઈ નથી.' એટલામાં, ગૂજરાતના, બદકે આખા મુંબાઈ ઇલાકાના, એક મહાન પુરુષે આ દુનિયામાંથી નીકળી પરદુનિયામાં પ્રવેશ કરવા મૃત્યુનું દ્વાર ઓળંગ્યું !

રા. 'લાલશંકર ઉમિયાશંકર યાજ્ઞિક' એ નામ ગૂજરાતમાં સર્વત્ર ખાળકથી તે વૃદ્ધ પર્યન્ત સર્વ વર્ગના અને સર્વ કામના જનોમાં, પ્રસિદ્ધ છે. એ મહાપુરુષે એક યાજ્ઞિક પિતાને ત્યાં જન્મી, વેદ અને યાજ્ઞિકી વિદ્યામાં કુશળ થઈ, નવી જ દાખલ થએલી નવી કળવણીનો, માત્ર પોતાના જ ઉત્સાહ અને ખાતરી, લાલ લેવા માંડ્યો. આર્થિક અને વ્યાવહારિક અડચણોને લીધે એ યુનિવર્સિટીની કળવણી તો ન લઈ શક્યા, તથાપિ અસંખ્ય મુસીબતોમાંથી માર્ગ કાઢી એમણે જે વિદ્યા સંપાદન કરી, એ એમનો કળવણી પ્રત્યેનો ઊંડો શોખ અને સ્વાભાવિક ઇચ્છિતું અસાધારણ બળ દર્શાવે છે.

એમના સમયના અનેક નરરત્નોની માફક રા. લાલશંકરભાઈએ પણ કળવણીખાતામાં જોડાઈ, પછી કાયદાનો અભ્યાસ કરી, એની પરીક્ષાઓમાંથી પાર બિતરી, ન્યાયખાતામાં પ્રવેશ કર્યો. એ ખાતામાં એમણે સ્મરણશક્તિ, વ્યવહારજ્ઞાન, સત્યપરીક્ષા, અને ગૂંચ બકલવાની અસાધારણ કુશળતાથી સારો યશ મેળવ્યો. પણ એ યશ પણ અત્યારે એમના અન્ય કાર્યપ્રદેશના અતિ ઉજ્જવળ યશ આગળ ઝાંખો પડી ગયો છે. રા. લાલશંકરને ગૂજરાત 'અંગકળિતના કર્તા'

ત્રણ પ્રસંગો લઈને કરેલા કીર્તન ઉપર આચાર્યશ્રીએ કરેલી ચર્ચા છે. લેખને અંતે (મૃત્યુનોંધ શરૂ થાય છે તેની તરત પૂર્વે) શ્રી નરસિંહરાવે

‘મરવાં સોલવાં રે સંતો મુખે જગતથી બરો’

અને

‘મૃત્યુ મરી ગયું રે લોલ.’

એ રીતે ઉચ્ચનો બોધ કરેલો તેની વિચારણા કરેલી છે.

—સં.

અને 'ફર્ટ' ક્લાસ સર્પાઈઝેન્ટ જનરલ' તરીકે બેશક વાદ રાખશે, પણ એ કરતાં પણ વધારે પ્રેમથી અને પૂન્યભાવથી એમણે કરેલી લોકસેવા પ્રત્યે જોશે.

વેદનો અભ્યાસ એમણે થોડાંક વર્ષો જ કર્યો. પણ એ અભ્યાસ જે હાલના સામાન્ય વેદીઆ બ્રાહ્મણોમાં જડતા અને સંકુચિત દષ્ટિ જ ઊપજાવે છે તેણે આ ઉત્તમ પાત્રમાં ઉત્તમ ગુણો ઉત્પન્ન કર્યા.

એ અભ્યાસમાં "નિષ્કામં વેદોડ્યતઃ"—એવી જે નિષ્કામપણાની ભાવના રહેલી છે, તથા વેદનો મહાન અક્ષરરાશિ મુખે કરવામાં દૃઢતા, ખંત અને અથાગ શ્રમના જે ગુણો જોઈએ છે—એ જીવનની ભાવના અને એ કાર્યશક્તિના ગુણો એમના આખા જીવનમાં પ્રવેશી રહ્યાં હતાં. અને એને પરિણામે એ એટલી બધી લોકસેવા કરી શક્યા છે કે જે કરવા એમના કરતાં વધારે શુદ્ધિમાન પુરુષો પણ ભાગ્યે જ શક્તિમાન થયા છે.

કળવણી અને સંસારસુધારો—એ એ એમના જીવનના મહાન ઉદ્દેશ હતા. ઊંચા ઊંચા પણ નિષ્કળ અભિલાષો બાંધવા, કે વૃથા વાદવિવાદ અને તર્કવિતર્કથી કાર્યબળને ચૂંથી નાંખવું તે કરતાં, સાદા ઉદ્દેશ લઈ, એને સાદા રૂપમાં સમજી, એમાંથી લોકહિતનાં ખરાં કાર્યો ઊપજાવવાં એ એમના સ્વભાવને વધારે પસંદ હતું—અને તે પ્રમાણે વર્તન કરીને એમણે ગૂજરાતને ઘણી લોકોપકારી સંસ્થાઓ આપી છે. ગૂજરાત બહાઈકયુલર સોસાયટીની નાણાંની સ્થિતિ અત્યારે જે સંગીન પાયા ઉપર મૂકાઈ ગઈ છે એ સ્વર્ગસ્થ લાલશંકરભાઈના સતત પ્રયાસનું ફળ છે. એ સોસાયટીએ સામાન્ય વાચકોને માટે સરળ ભાષામાં આરોગ્યશાસ્ત્ર વગેરેને લગતાં—બીઉપયોગી અને બાલોપયોગી જે ન્હાનાં ન્હાનાં પુસ્તકો રચાવ્યાં છે તે ખાસ એમની સચનાનું પરિણામ છે. સાદા અને નિરભિમાન સ્વભાવને લીધે વિદ્યાના મ્હોટા આડંબર કરતાં સામાન્ય લોકની કળવણી ઉપર એમનું વિશેષ લક્ષ રહેતું, અને તેથી પ્રાથમિક કળવણી વિસ્તારવા માટે

તથા એ મફત આપવા માટે એ નિરન્તર પ્રયત્ન કર્યા કરતા. સ્ત્રી કુળવણી એ એમનો પ્રિય વિષય હતો—અને એને અંગે પોતે તન-મન ઉપરાંત ધનથી પણ લોકસેવા કરી છે.

એમના હૃદયમાં ખરી દયાવૃત્તિ પણ પુષ્કળ હતી. દક્ષિણમાં પોતે મુનસફ હતા તે દરમિયાન, વિધવાઓનાં બ્રૂણ અને આલતી રક્ષા કરવા માટે કેટલેક સ્થળે આશ્રમો બંધાવ્યા છે. અને આપણે ત્યાં છપ્પનીઓ દુકાળ પડ્યો તે વર્ષે ‘મહીપતરામ-અનાથાશ્રમ’માં, અર્ચની જરા પણ ફિક્કર ન કરતાં પોતાના પગારમાંથી પુષ્કળ ધનની મદદ આપીને જે જે અનાથ બાળક આવ્યું તેને પાળ્યું! અને આજ એમના મરણથી જેટલાં બાળક રોયાં છે તેટલાં ગૂજરાતમાં ભાગ્યે જ કોઈના મરણથી અત્યાર સુધીમાં રોયાં હશે.

મૃત્યુ મનુષ્યના મન ઉપર અનેક તરેહની અસર કરે છે. ન્યારે લીલા છોડ ઉપરથી ખીલતું ગુલાબનું ફૂલ કાળરૂપી માળીને હાથે ચૂંટાઈ જાય છે ત્યારે સંસારની વિષમતાનું ભાન થાય છે. તુલુ ઉપર મોતી જેવું સોહાતું પ્રાતઃકાળનું જળગિન્દુ જરા પવન વાતાં ખરી પડે છે—ત્યારે જીવનની નશ્વરતા આપણને ઉપસ્થિત થાય છે. પણ આવા કાર્યવીર, યોગ્ય આયુષ્ય મોગવી, ન્યારે જગતમાંથી જતા આપણે જોઈએ છીએ, ત્યારે આ સંસાર એ કર્મભૂમિ છે—આપણાં કર્તવ્ય કરવાનું પવિત્ર ક્ષેત્ર છે—એ વાતાનો આપણને યોધ થાય છે, એવા પુરુષોને ઉદ્દેશીને જ પેલી પંક્તિ છે કે—

“મરવાં સોહલાં રે, સંતો સુખે જગતથી જશે.”

પરમાત્મા આ સાદા, પ્રેમાળ, નિરભિમાન, અને સદા કાર્ય-પરાયણ મહાપુરુષને નિત્ય પોતાના સાંનિધ્યમાં રાખે; પણ તે જ સાથે એમના જેવા પુરુષો આ દેશને હમેશાં આપ્યાં કરે—એટલી એના પ્રત્યે પ્રાર્થના છે!

(વસન્ત : વર્ષ ૧૧, અંક ૧૦, આશ્વિન, સં. ૧૯૬૮)

૪. ઇચ્છારામ સૂર્યરામ દેસાઈ

તા. ૫ મી નવેમ્બર ગુરુવારે “ગુજરાતી” પત્રના અધિપતિ અને માસિક રા. રા. ઇચ્છારામ સૂર્યરામ દેસાઈ ગત થયા જાણી કાઠી પણ ગૂજરાતી વાચકને શોક થયા વિના નહિ રહે. હું જાણું છું—‘મહાન’ શબ્દ આજકાલ સાધારણ મનુષ્યની આગળ પણ એના મિત્ર અને લાગતાવળગતા તરફથી સ્હેલાઈથી જોડી દેવામાં આવે છે, અને એટલા જ કારણસર એ શબ્દ કદાચ કાઠીને નહિ ગમે એમ ધારી એ હું એમને લગાડતો નથી. પણ શબ્દાન્તરમાં એટલું તો કહું કે ખંત, શ્રમ, ઉત્સાહ, પરાક્રમ, નિર્ભયતા આદિ નૈતિક ગુણોના સાધારણ કરતાં સ્પષ્ટ અધિક માપવાળા મનુષ્યોમાંના એ એક હતા, અને એમના જવાથી ગૂજરાતને એક ભારે ખોટ પડી છે, જે અત્યારે પૂરાવી શકાય છે. મહાંમના રાજકીય અને સાંસારિક તથા ધાર્મિક વિચારોમાં, અને એને પ્રકટ કરવાની રીતમાં, જેઓ મળતા નહિ થતા હોય—હું પોતે ઘણીવાર નથી થતો—તેઓ પણ એમના પૂર્વોક્ત ગુણો કમ્બલ કરશે જ, તથા રામાયણ, મહાભારતાદિકનાં ભાષાન્તર અને જૃહત્કાવ્યદોહન વગેરે પુસ્તકો પ્રસિદ્ધ કરીને એમણે પ્રાચીન ગૂજરાતી અને સંસ્કૃત સાહિત્યનો ગૂજરાતી વાચકને લાભ આપવા માટે જે અતુલ શ્રમ કર્યો છે તે માટે એમને ધન્યવાદ આપશે. ગૂર્જરભૂમિ મારી છે, ગૂજરાતીઓ મારા બન્ધુઓ છે—એવી લાગણી વિના આવી સેવા બનતી નથી, અને એ લાગણી જ્યાં હોય ત્યાં હજાર મતભેદની વચ્ચે પણ, માનને પાત્ર છે.

મહાંમ, પ્રભુના ધામમાં, નિત્ય શાન્તિમાં વસો, અને ગૂજરાતી સાહિત્ય અને ધર્મને ‘ગુજરાતી’ પ્રેસે કરવા માંડેલી સેવા દિન પરે દિન વધતી જાય!—એટલું કહી આ ટૂંકી નોંધ સમાપ્ત કરું છું.

(વસંતઃ વર્ષ ૧૧, અંક ૧૧, કાર્તિક, સંવત ૧૯૬૬)

પ. દિ. બ. અંબાલાલ સાકરલાલનો સ્વર્ગવાસ

દિ. બ. અંબારાલ સાકરલાલના સ્વર્ગવાસથી ગૂજરાતને પડેલી જોટ એ આપણા પ્રાન્તમાં ગયા માસનો મહોટામાં મહોટો શોક-જનક વૃત્તાંત છે.

ચાર માસ ઉપર 'વસન્ત' પત્ર માટે મહેં દિવાન બહાદુરની મુલાકાત લીધી તે વખતે મહેંને જરા ખ્યાલ ન હતો કે આ મહાન પુરુષના મહાન વિચારો અત્યારે છેલ્લેલા જ ગૂજરાત સમક્ષ પ્રકટ થાય છે! દિવાન બહાદુરનું શરીર નહાનપણથી જ રોગગ્રસ્ત હતું, છતાં તે એમણે એવી અસાધારણ કાળજીથી અને કેળવણીથી—એક દેહાત્મવાદી તરીકે નહિ, પણ દેહ તે આત્માના સંકલ્પને કાર્યરૂપે પરિણત કરવાનું આવશ્યક સાધન છે એવી ચોખ્ખી સમઝણપૂર્વક અને દઢ સંકલ્પથી—ગળવ્યું હતું, કે ૭૦ વર્ષની વયે પણ એ એકદમ યુગ્મ થઈ જશે એમ એ માસ ઉપર કાઢના ધારવામાં ન હતું.

ચોખ્ખી સમઝણ અને દઢ સંકલ્પ—આ એ સહજ સજી આવેલા વિશેષણોમાં દિવાન બહાદુરના માનસિક બંધારણનું સંપૂર્ણ તત્ત્વ સમાએલું છે. એ વિશેષણો યુગ્મ દૃષ્ટીની માફક શોધવાં પડે એમ નથી—ઝગમગતા સુવર્ણમય ધ્વજલેખની પેઠે એમના જીવન ઉપર એ ફરકે છે, અને 'રસ્તે દોડતાં દોડતાં પણ વંચાય એવાં' છે. મનુષ્યજીવન—વ્યક્તિનું તેમજ પ્રગ્નનું—એ કાલપ્રવાહમાં તણાતું નિર્માલ્ય તૃણ નથી, પણ દીર્ઘદૃષ્ટિ અને પ્રયત્ન પ્રયાસ થકી ઉદ્દિષ્ટ સ્થાને પહોંચાડવાની અમૂલ્ય નૌકા છે; જીવનસંબંધી આ સાચી સમઝણ દિવાન બહાદુરની રંગે રંગમાં વ્યાપેલી હતી, અને એ સમઝણને અંગે એ જે જે નિર્ણયો અને સંકલ્પો કરતા તે સર્વ ઉપર સ્વતન્ત્ર અનુભવી અને ઠરેલ યુક્તિની, ઉત્સાહ, ધૈર્ય અને અડગ નિશ્ચયની, તેમ જ સ્વદેશભિમાન અને સ્વદેશભક્તિની, સ્પષ્ટ છાપ લાગેલી હતી. એમના જેવા ઉચ્ચ પૌરુષના અને પ્રભાવશાલી યુક્તિના

ગુણો અત્યારે વર્તમાન ગૂજરાતમાં નથી: એ સ્વદેશાભિમાન અને સ્વદેશભક્તિની ઝલક પણ ખીણ કપી મુખમુદ્રામાં જોશે ?

કોલેજમાં મળતી ઉચ્ચ કેળવણીના બુદ્ધિના પ્રદેશમાં જે જે મુખ્ય પ્રયોજન—એક બુદ્ધિને વ્યવસ્થિત કરવાનું, અને ખીણું દેશ-સેવામાં પ્રવૃત્ત થવા માટે નોંધતી બુદ્ધિની સામગ્રી પૂરી પાડવાનું—એ બંને દિવાન બહાદુરે બહુ ઉત્તમ રીતે સિદ્ધ કર્યાં હતાં. વ્યવસ્થિત કરેલી બુદ્ધિને પરિણામે એ જે જે વિષય હાથ ધરતા તે તે સંપૂર્ણ રીતે હાથ કરી લેતા; અને દેશસેવા જ્યાં જણાતી—કો-ંગ્રેસના પ્લેટફોર્મ ઉપર કે મળૂરની રાત્રિશાળામાં—ત્યાં તે પૂર્ણ ઉત્સાહથી અગ્નવતા.

અંગ્રેજ અને સંસ્કૃત લઈ એમ. એ.ની પરીક્ષા ફર્સ્ટ ક્લાસમાં પાસ કરનાર વિદ્યાર્થીઓમાં દિવાન બહાદુર—યુનિવર્સિટી સ્થપાઈ ત્યારથી તે આજ સુધીમાં—એકલા જ છે.* એવી અદ્વિતીય બુદ્ધિની સંપત્તિવાળા પુરુષે પોતે ધાર્યું હોત તો મુંબાઈ જેવી નગરીમાં રહી બહુ તેજસ્વી કીર્તિ પ્રાપ્ત કરી હોત. પણ કીર્તિરૂપી વીજળીના પ્રકાશમાં અગમગતા ઊભા રહેવાની સૃષ્ટિ દિવાન બહાદુરના માનસિક અધારણમાં બિલકુલ ન હતી. ખરી કેળવણી મેળવવી, ઉત્તમ નૈતિક ગુણોને દઢતાથી વળગવું, અને ઉભય વડે દેશની સેવા કરવી—એ સિવાય જીવનની ઉચ્ચતાનું ખીણું દ્રાઈ પણ ધોરણ એમની દષ્ટિમાં ન હતું, અને તેથી એલએલ. બી. થઈને વ્યવહારમાં પડવાનો વખત આવ્યો ત્યારે મુંબાઈમાં કીર્તિની ટોચે ચઢવાનો લોભ ન કરતાં, પોતાની સ્થિતિને અધીન થઈ, કેળવણીખાતામાં પોતે ખુશીથી જોડાયા, અને એ ખાતામાં એમણે અસાધારણ યશ પ્રાપ્ત કર્યો. તે પ્રમાણે જ્યારે

* દિવાન બહાદુર ગૂજરાતીઓમાં સાથી પહેલા ગ્રેડ્યુએટ છે એમ કેટલાક પત્રોમાં કહેવામાં આવ્યું છે. એ ભૂલ છે. ગૂજરાતી હિન્દુઓમાં પહેલા ગ્રેડ્યુએટ સૂરતના વાણિક ગૃહસ્થ રા. રા. નગીનદાસ તુલસીદાસ મારફતીઆ છે.

કેળવણી ખાતું છોડવાનો અણુધાર્યો પ્રસંગ ઊપજ્યો ત્યારે પણ મુંબાઈની બહોળલાક્ષીથી ન મોહાતાં એક દેશી રાજ્યનું ન્યાયખાતું—જેમાં તે વખતે લોકસેવાનો પુષ્કળ આવકાશ હતો તેમાં જોડાવાનું એમણે પસંદ કર્યું. આ પસંદગી એમના માનસિક અંધારણ ઉપર બહુ મોઘકારક પ્રકાશ નાખે છે. કાશીનાથ ત્ર્યંબક તેલંગને યુનિવર્સિટીની પરીક્ષામાં પાછળ મૂકવાનાં કરતાં પણ આમાં અધિક પૌરુષ—બુદ્ધિ કરતાં નીતિનું—આત્મસંયમનું પૌરુષ જેટલું અધિક છે તેટલું—સમાએલું હતું. સાદી દેશસેવાને અંગે અહંભાવને ભૂલી જવો એ જેવો તેવો માનસિક ગુણ નથી. દેશની સેવા અને કર્તવ્યનું આચરણ કીર્તિના ઝગમગતા પ્રકાશમાં જ થઈ શકે છે એમ નથી. સેવા અને કર્તવ્યનો અવકાશ સઘળે રચે છે, અંગ્રેજી રાજ્યમાં નથી તેટલો દેશી રાજ્યમાં છે. આ ખરી દષ્ટિ એમના જીવનમાં કદી મીંચાઈ ન હતી. વિશાળ અનુભવપૂર્વક એ હમેશાં કહેતા કે હિંદુસ્થાનનો ઉદ્ધાર શહેરોના યોગાનમાં નહિ પણ ગામડાંની ગલીઓમાં છે. અને તેથી કોન્ગ્રેસના પ્લેટફોર્મ ઉપર ઊભા રહેવામાં એમને જેટલો આનંદ આવતો નહિ, તેટલો એક મજૂર વર્ગના લક્ષ્યામાં જઈ રાત્રિશાળા ઊઘાડવામાં અને તેમાં જાતે દેખરેખ રાખવામાં આવતો.

દિવાન બહાદુરે ગૂજરાતને કરેલી નહાની મ્હોટી સર્વ સેવાઓમાં કેળવણીના વિષયમાં કરેલી સેવા કદી પણ વીસરાશે નહિ. એમના શિષ્યો એકે અવાજે એમની શિક્ષણપદ્ધતિની જેવી પ્રશંસા કરે છે તેવી પ્રશંસા કેળવણીના ક્ષેત્રમાં, બહુ દેશસેવાના કાષ્ઠપણ ક્ષેત્રમાં, કાઈની થએલી સંભળાતી નથી. શિક્ષણપદ્ધતિ સંગ્રાહી આજકાલ નવી નવી શોધો થાય છે, અને એનું જ્ઞાન આપવા માટે ટ્રેઈનિંગ

×મુંબાઈમાં રહી તેલંગ, ફિરોઝશાહ, વગેરે ગૃહસ્થોએ દેશને જે અતુલ સેવા કરી છે તેને હું નીચે પાડવા માગતો નથી- પણ મુંબાઈની બહાર સામાન્ય દેશનો સેવા માટેનો હક સ્મરણમાં રાખનાર થોડા છે તેથી આ લખતું થાય છે.

કોલેજોમાં વિવિધ પ્રયત્નો આદર્યા છે—એના શુદ્ધ ઉદ્દેશ પરત્વે કે વ્યવહાર આવશ્યકતા પરત્વે કંઈ જ વાંધો લેવા જેવું નથી— પણ એક તરફ એ સર્વ પ્રયત્નોને અને બીજી તરફ દિવાન બહાદુર જેવા શિક્ષકને મૂકીને એનું તોલ કરીએ છીએ ત્યારે એટલું જ દેખાઈ આવ્યા વિના રહેતું નથી કે આખરે પદ્ધતિ કરતાં મનુષ્ય અધિક છે.

દિવાન બહાદુરની કેળવણીના વિષય ઉપર મમતા અસાધારણ હતી, અને જીવનના અવસાનના સમયમાં પણ એમણે પોતાનું સંઘળું બળ—એક યુવાનના જેટલા ઉત્સાહથી—ગૂજરાતમાં કેળવણીની એક ભગીરથ સંસ્થાનો પાથો નાંખવામાં વાપર્યું હતું. આ સંસ્થા—“ગૂજરાત કેળવણી મંડળી”ના—ઉદ્દેશ ‘વસન્ત’પત્રમાં અનેકવાર બહાર થયા છે, એટલે એ સંબંધી આ સ્થળે કંઈ કહેવાનું નથી. પરંતુ દિવાન બહાદુર પ્રત્યે માનની દૃષ્ટિ ધરાવનાર દરેક સજ્જનની ફરજ છે કે એ સંસ્થાને આગળ વધારવી, અને પોતાની આસપાસના જીવનમાં એના ઉદ્દેશ યથાશક્તિ અમલમાં લાવવા. આ જ ગૂજરાતના એ મહાન પુરુષનું ઉત્તમ સ્મારક છે.

[વસન્ત: વર્ષ ૧૩, અંક ૯; આશ્વિન. સં. ૧૯૭૦]

* એ સંસ્થાના ઉદ્દેશ—ઉદ્દેશપત્રિકામાં જણાવ્યા પ્રમાણે તો—બહુ વિશાળ છે, પરંતુ જેમને એમની સાથે આ વિષયમાં વાતચીત કરવાનો પ્રસંગ આવ્યો હશે એ સારી રીતે જાણે છે કે એ સંસ્થામાં એમનો પોતાનો ઉદ્દેશ માતૃભાષાદ્વારા સામાન્ય લોકને વ્યવહાર કેળવણી આપવાનો હતો. મ્હોટાં ટાઈપમાં મૂકેલા ત્રણે શબ્દો બહુ મહત્ત્વના છે, મૂળથી જ દિવાન બહાદુરનો માતૃભાષાદ્વારા કેળવણી આપવા ઉપર બહુ આગ્રહ હતો. એ મતલબની એમણે ૧૮૮૨ના સર વિલિયમ હંટરના એડ્યુકેશન કમિશન આગળ જીજ્ઞાની આપી હતી. બીજું—કેવળ વર્ગનું શિક્ષણ ગમે તેટલું વધારે પણ સામાન્ય લોકમાં ન્યાં સુધી કેળવણી

૬. રણજિતરામ વાવાભાઈ નો સ્વર્ગવાસ

રા. રા. રણજિતરામ વાવાભાઈ મુંબાઈ-અંધેરી પાસે જુહુ ગામના દરિયામાં ન્હાતાં ન્હાતાં સમુદ્રનાં મોજાંથી તણાઈજઈ અકાળ અવસાન પામ્યા—એ ખબર સાંભળી આખા ગૂજરાતનો સાક્ષર અને સાહિત્યપ્રેમી વર્ગ શોકમગ્ન થયો છે. રા. રણજિતરામને ગૂજરાત પ્રત્યે ગાઢ પ્રેમ, અભિમાન અને સમત્વ હતાં, અને એમનો ગૂજરાતી સાહિત્યના ઉદ્ધાર અને વિકાસ માટે કરેલો પ્રયત્ન અનન્યસાધારણ હતો. ઉચ્ચ અને દીર્ઘગામી ભાવનાથી એમણે ગૂજરાતી સાહિત્ય પરિષદનો પાયો નાંખ્યો; એમણે જ નાંખ્યો એમ કહેવામાં અતિશયોક્તિ નથી, કારણ કે એને આઠ ક્ષણે રા. ગોવર્ધનરામ જેવા કલ્પનાશીલ સાક્ષરશિરોમણિ અને દેશભક્ત મહાપુરુષ પણ ડગડગતી અનુમતિ સિવાય અધિક સાહાય્ય આપી શક્યા ન હતા એ આ લેખકના—તે ક્ષણની જાતહાજરીથી—જાણવામાં છે.

રા. રણજિતરામમાં નિરભિમાનપણું અને શાન્ત વ્યવસ્થિત રીતે કામ કરવાનો સ્વભાવ એ મ્હોટા ગુણો હતા. વસ્તુતઃ પોતાની કાર્યરેખા એ પોતે જ દોરતા, તોપણ નિરભિમાન વૃત્તિથી સર્વ સાક્ષરઅનુઓની સલાહ લેતા અને જે કાર્યમાં એ અગ્રસ્થાનના

પ્રસરી નથી ત્યાં સુધી હિન્દુસ્થાન નવા જીવનમાં પ્રવેશ કરવાનું નથી—એવી એમની દૃઢ સમજણ હોઈ એમણે આ મિ. ગોખલેની દરખાસ્તને બહુ લાગણીથી વધાવી હતી. ત્રીજું સામાન્ય પ્રબળે અત્યારે શાળામાં જે શિક્ષણ અપાય છે તેવા—બુદ્ધિની કેળવણી રૂપ—શિક્ષણ કરતાં સંસારવ્યવહારમાં ઉપયોગી થાય તેવા શિક્ષણની વધારે જરૂર છે, અને આ જાતનું શિક્ષણ આપવાની ખાનગી શાળાઓ થાય તો સરકાર તરફથી અપાતા શિક્ષણની ખામી પૂરી પડે અને પ્રબળનો ધણો ભાગ આ વ્યવહારોપયોગી શિક્ષણનો લાભ લે; અત્યારે રાષ્ટ્રીય કેળવણીના મ્હોટામાં મ્હોટો પ્રશ્ન તે ગરીબ, મજૂર, ખેડૂત, કારીગર અને વેપારી વર્ગને—એમને ઉપયોગી થાય એ જાતની કેળવણી આપવાનો છે.

અધિકારી હતા, તેમાં પણ અન્યને પુરોભાગ આપી પોતે પાછળ રહીને જ કામ કરવું પસંદ કરતા: જે વૃત્તિ બહુ ઉચ્ચ આત્મામાં જ હોઈ શકે છે.

એમના જ શાન્ત અને ભદ્ર નિશ્ચયથી, એમની જ અક્ષુબ્ધ નિર્મળ અને નિષ્પક્ષપાત વૃત્તિથી, સાહિત્યપરિષદ્ ધણા મતભેદ અને વાવાઝોડામાંથી સહીસલામત પસાર થઈ હજી બીજી છે, અને ગૂજરાતનો આબાલવૃદ્ધ સાક્ષરવર્ગ રણજિતરામને જ એ સંસ્થાના સંચાલક આત્મારૂપે ઓળખે છે.

રા. રણજિતરામે ગૂજરાતી સાહિત્યપરિષદનો પાયો નાંખ્યો અને એનું ચણતર હાલની સ્થિતિ સુધી આણ્યું તે જેટલા સાહિત્યપ્રેમથી, તેથી પણ વિશેષ અંશે ગૂજરાત પ્રત્યે મમત્વના ભાવથી. ‘જય જય ગરવી ગૂજરાત’ ના સૂર ઉચ્ચારનાર કવિ-હૃદય પછી મને લાગે છે કે, એ ભાવ ગૂજરાત તરફ રા. રણજિતરામ કરતાં અધિક માપમાં ભાગ્યે જ કોઈ હૃદયે અનુભવ્યો હશે. આ પ્રેમથી પ્રેરાઈ રા. રણજિતરામે ગૂજરાતના પ્રાચીન ઇતિહાસનાં સાધનો એકઠાં કરવા માંડ્યાં હતાં, અને પ્રભુએ એમને લાંબું આયુષ્ય આપ્યું હોત તો એમાંથી એ કેટલુંક જાણવાબેગ ફળ નીપજાવી શકત.

રા. રણજિતરામમાં ઉન્નત ભાવના અને વિશાળ યોજના રજૂ કરવાની શક્તિ ધણી હતી, અને એ કારણથી એમનો આત્મા હમેશાં ઉચ્ચ અને વિશાળ વાતાવરણમાં જ વિહરતો અને અન્યને વિહરવા નિમન્ત્રણ દેતો. ‘બોદ્ધારો મત્સરગ્રસ્તા:’—એ વસ્તુસ્થિતિનો પડછાયો પણ એમને સ્પર્શી શક્યો નહોતો, અને એવો આ પવિત્ર આત્મા અનન્ત ચૈતન્ય-સમુદ્રમાં રહ્યો રહ્યો આ ગૂર્જરભૂમિના ઉત્કર્ષમાં આનન્દો!—એટલી જ પ્રભુ પાસે આપણી પ્રાર્થના છે.

[વસંત: વર્ષ ૧૬, અંક ૪, વૈશાખ, સં. ૧૯૭૩]

૭. ભોગીન્દ્રરાવ દીવેટીઆ

ગૂજરાતના સાહિત્યક્ષેત્રમાં એક ચિતાગ્નિ શમતો નથી ત્યાં બીજો પ્રગટે છે ! રા. રણજિતરામના અવસાનને હજી એક વર્ષ પણ થયું નથી તે પહેલાં રા. ભોગીન્દ્રરાવ ગયાનું સાંભળી ગૂજરાતી સાહિત્યને વિશાળ વાચકવર્ગ શોકમગ્ન થયા વિના રહેશે નહિ. એ યુવાન સાક્ષરે એક સરળ ધરસંસારી વાર્તા લખનાર તરીકે શરૂઆત કરી ધીમે ધીમે એ કાર્યમાં બહુ અસાધારણ કૃતિ અને લોકપ્રિયતા મેળવી હતી. લેખકોને વાચકોની ખોટ છે તેવા દેશકાળમાં એમનાં લખાણ માટે ચારે તરફથી માગણી આવતી—અનેક વર્તમાનપત્રો અને માસિકો એમની કલમનો લાભ મેળવવા યત્ન કરતાં, એમના કામળ અને મનરમણા સ્વભાવને લીધે એ કાઢીને ના કંઠી શકતા નહિ, અને પોતાની શારીરિક શક્તિ કરતાં ઘણું વધારે કાર્ય માથે લેતા અને પાર બિતારતા; પણ એ શ્રમની એમના શરીર ઉપર ઘણી માઠી અસર થતી. થોડાંક વર્ષોથી એ અસર સ્પષ્ટ જણાવા લાગી હતી; પણ ન્હાનપણથી ઉદ્યોગી પ્રકૃતિ, ઉત્સાહી સ્વભાવ, અને સાહિત્યસેવાનો શોખ—એને લીધે એ શરીરની સંભાળ લઈ શકતા નહિ

સ્વ. ભોગીન્દ્રરાવની નવલકથાઓ અને વાર્તાઓમાં અદ્ભુત કલ્પનાશક્તિ, હૃદયનો વેગ, કે જીવનના પ્રશ્નોનાં બિંદાં બિંદાં ચિન્તન નથી, પણ રા. ચન્દ્રશંકર પોતાના એક કાવ્ય માટે કહે છે તેમ ‘સચ્ચાઈની સાદાઈ’ છે : એમની સાહિત્યકલા જીવનનાં ચિત્રો વસ્તુસ્થિતિમાં જ લે છે, અને જ્યાં લે છે તેવાં જ વાચકસમક્ષ મૂકે છે; વાસ્તવિક જગતને પડછે કાલ્પનિક જગત નાંખવું—બોધ ખાતર વા ક્ષણવાર આ સંસારનાં દુખડાં ભૂલવા ખાતર પણ—એ એમની કલાની રીતિ નથી. એ વસ્તુસ્થિતિનાં ચિત્રોમાંથી જ સાંસારિક બોધ અને નિર્દોષ આનન્દ ઉભય ઉપજાવે છે. બોધ એમના હૃદયનો ઉદ્દેશ છે, કલાનો ઉદ્દેશ નથી—અને તેથી એમની વાર્તાઓ નિઃસાર ગમ્મત અને નૈતિક બોધવચન એમ બંને દોષથી વિમુક્ત રહે છે. આપણા

ગૂજરાતીઓના જીવનમાં ગૃહજીવન પ્રધાન છે, અને તેથી વસ્તુસ્થિતિના આ ચિત્રકારનાં ચિત્રોમાં મોટો ભાગ આપણા ઘરસંસારી જીવને જ દેખાયો છે. એમની નવલકથાઓમાં આપણા જનસમાજની બધી ભૂમિકાઓ ઉપર એમની દૃષ્ટિ ફરી છે, પણ મધ્યમ વર્ગનું સંસ્કારી જીવન એમણે વિશેષ ભાગે ચીતર્યું છે. એમના હૃદયના શોખ શુદ્ધ હોઈ, એમનો વાર્તાસ્ત્ર પણ તેવો જ રહ્યો છે, અને ભાષામાં જે કે અસાધારણ સામર્થ્ય નથી તથાપિ અદ્વિતીય સરળતા પુષ્કળ છે. આ વિશુદ્ધિ અને સરળતા એમના નવલકથાકાર તરીકેના વિજયનાં ખાસ કારણો છે.

એક મનુષ્ય અને કુટુંબી જન તરીકે એમનામાં ઘણા અનુકરણ કરવા જેવા ગુણો હતા: આ ગુણોએ એમના સાક્ષર અને સામાન્ય મિત્રોનું મંડળ બહોળું રચ્યું હતું અને તે સર્વ અત્યારે બહુ જ સાચા દિવસથી એમના અવસાન માટે શોક કરે છે. એમનું કુટુંબજીવન અને એમનું સાહિત્યજીવન અખંડ-એકાકાર હતાં, અને એમના કુટુંબને એમના સાહચર્યની ખોટ અનેક રીતે જણાશે. પ્રભુ એમને એ ખોટ શાન્તિથી સહન કરવાનું સામર્થ્ય આપે અને સૌને સુખી કરે !

[વસન્ત: વર્ષ ૧૬, અંક ૧૧, માર્ગશીર્ષ, સં. ૧૯૭૪]

૮. ત્રણ દુઃખદ મરણ

જાનીઓ કહે છે કે પ્રતિદિન અસંખ્ય જીવો યમસદને જાય છે અને છતાં બાકી રહેલા એમ જ ઈચ્છ્યાં કરે છે કે આપણે અહીં જ નિત્ય રહ્યાં કરીએ—આ કરતાં મોટું આશ્ચર્ય શું હોઈ શકે? ખરું છે; પણ સ્નેહીઓ કહે છે કે એક પછી એક પાનખર ઋતુમાં ઝાડનાં પાંદડાંની માફક મિત્રો અને બંધુઓ ખરતા જાય અને છતાં વિશ્વમાં કાંઈ જ ફેરફાર થયો નથી એવી લાગણીથી આપણે જીવન ચલાવ્યાં કરીએ એ કરતાં અધિક શું આશ્ચર્ય? આપણા

સાહિત્યક્ષેત્રના સાથી — રા. રણજિતરામ, રા. ભોગીન્દ્રરાવ—હજી હમણાં જ ગયા છે, ત્યાં એક માસમાં ઇન્ડિયન એજના રોગથી બીજા ત્રણ બંધુઓ—રા. ચિમનલાલ દલાલ, રા. શિવભાઈ આપુભાઈ, અને રા. શિવાભાઈ પટેલ પ્રયાણ કરે છે ! છતાં એથી પડેલી ખોટાનું આપણને ખરેખર કેટલું થોડું જ્ઞાન છે !

રા. ચિમનલાલ દલાલ ગૂજરાત કોલેજમાંથી બી. એ. પસાર થઈ, એમ. એ. ડિગ્રી મેળવી, વડોદરાના લાઘણેરિ ખાતામાં થોડાંક વર્ષથી દાખલ થયા હતા—અને ત્યાં એમણે એમની અસાધારણ કાર્યશક્તિની અને સ્વકાર્ય માટે જોઈતી વિદ્વાતાની સારી છાપ પાડી હતી. અને એની કદર તરીકે રાજ્ય તરફથી એમને ચાંદ મળ્યો હતો. પાટણના જૈન ભંડારમાં પ્રવેશ મેળવી, અત્યાર સુધી ડૉ. બ્યૂલર, ડૉ. ભાંડારકર, અને પ્રો. મણિલાલની નોંધમાં પણ ચઢેલાં નહિ એવાં પુસ્તકો એમણે નોંધ્યાં, અને એમાંનાં કેટલાંક પસંદ કરી ‘ગાયકવાડ ઓરિયન્ટલ સીરીઝ’ એવે નામે રાજ્ય તરફથી પ્રસિદ્ધ કરવા માંડ્યાં હતાં. ગૂજરાતને અભિમાન કરાવે એવું આ કાર્ય છે, અને તે હમણાં જ આરંભાયું છે અને ભવિષ્યમાં એને એ ચાલતું રાખવા રાજ્ય તરફથી પૂર્ણ યતન થશે એમ અમે આશા રાખીએ છીએ: તથાપિ દલાલના સ્વર્ગવાસથી એ ભારે કાર્યમાં અત્યારે જે ગંભીર મુશ્કેલી ઉત્પન્ન થઈ છે, અને જે રાજ્ય જ યથાર્થ જાણે છે, એ એમણે એમના ટૂંકા જીવનમાં ગૂજરાતને કરેલી મહાન સેવાનો, તેમ જ સેવા માટે અન્ય વિદ્વાનોને ઊઘાડી આપેલાં મહાન દારનો આપણને ખરેખર ખ્યાલ આપે છે.

રા. શિવભાઈની સાહિત્યસેવા બીજા જ ક્ષેત્રની હતી. એ ‘બંધુ સમાજ’ ના એક બંધુ હતા, ગૂજરાતી સાહિત્ય ઉપર પ્રેમ ધરાવતા, અને ‘અલક્ષ્યજ્યોતિ’ વગેરે ઘણી બોધભરી રસિક અને લોકપ્રિય નવલકથાઓ લખીને ગૂજરાતી સાહિત્યના સેવકોમાં એમણે સારું પદ પ્રાપ્ત કર્યું હતું. રમૂજ—નિર્દોષ રમૂજ—અને સરળ જીવનનાં

ચિત્રો એ એમની સાહિત્યશૈલીનાં લક્ષણ ગણાય છે, અને ધ્વિરે એમને લાંબું આયુષ્ય આપ્યું હોત તો નવલકથાના ક્ષેત્રમાં એ ગૂજરાતી સાહિત્યને બહુ સારી સેવા કરત.

રા. શિવાભાઈ મોતીભાઈ પટેલ એક ઉત્તમ પંક્તિના વકીલ તરીકે તથા 'ગૂજરાત સભા'ના સેક્રેટરી તરીકે ગૂજરાતમાં સારી રીતે જાણીતા હતા. પરંતુ પોતાની કીર્તિ કરતાં પણ અધિક એવા જે કેટલાક પુરુષો ઉત્પન્ન થાય છે તેમાંના એ એક હતા—અને એમના જવાથી ગૂજરાતનું એક કેવું રત્ન ગયું છે એ એમની સાથે નિકટ સંબંધમાં આવેલા જનો જ યાદગર જાણે છે. અંગ્રેજી પાંચમા ધોરણમાંથી એમણે મૅટ્રિક્યુલેશનની પરીક્ષા આપી પરીક્ષા પસાર કરી હતી, અને ત્યાર પછીનો એમનો કોલેજનો અભ્યાસ ખાસ કરીને ઇતિહાસના વિષયમાં બહુ જાંચા પ્રકારનો નીવડ્યો હતો; સ્મરણશક્તિ અને ચિન્તનશક્તિનો વિરલ સંયોગ, વસ્તુ ગ્રહણ કરવામાં અસાધારણ ઝડપ, ડાળાંપાંખડાં કાઢી નાંખી વસ્તુનું તત્ત્વ પકડી લેવાની અદ્ભુત શક્તિ, વિચારમાં અપૂર્વતા, જીવનમાં સૌજન્ય અને સરળતા, આગળ ન પડતાં માત્ર કાર્ય કરવામાં જ આત્મ-ઈત્યાદિ અનેક ગુણો, અત્યારે મારાં માનસ નેત્ર આગળ ઉપસ્થિત થાય છે, અને એ મારા કોલેજના મિત્રની પ્રતિકૃતિ અત્યારે બાહ્ય જગતમાં કોઈ સ્થળે હું જોતો નથી. ગૂજરાત સભાના સેક્રેટરી તરીકે એમણે લાંબો વખત કામ કર્યું છે, જેમાં એમની મુખ્ય સેવા જાંડા વિચારવાળા 'મેમોરિયલ' ઘડવામાં પ્રકટ થતી. ગૂજરાતના ખેડૂતોની સ્થિતિ વિષે એમને ઘણી સારી માહિતી હતી, અને વડોદરા રાજ્યના ખેડૂતોને માથેથી કરનો બોળે ઝોછો કરવા, મિ. રમેશચન્દ્ર દત્ત જ્યારે એ રાજ્યના અમાત્યસ્થાને હતા ત્યારે એમને એમણે પ્રસિદ્ધ પત્રો લખીને માગણી કરી હતી. 'વસન્ત'માં પણ એમણે કેટલાક વિચારશીલ લેખો લખ્યા છે, પણ એમની વિચારશક્તિના પ્રમાણમાં ઘણું નથી લખી શક્યા તેનું કારણ અમારા વખતની શિક્ષણની

એક મ્હોટી ખામી—ગૂજરાતી ભાષાની ઉપેક્ષા—એમ પોતે જણાવતા. એમના જવાથી એમના મિત્રોને એક મિત્રની, અને ગૂજરાતને એક બુદ્ધિશાળી દેશસેવકની ખોટ પડી છે.

[વસન્તઃ વર્ષ ૧૭, અંક ૯, આશ્વિન, સં. ૧૯૭૪]

૯. ૨૧. રમણભાઈ

ભાઈ રમણભાઈનો દેહ પડ્યો ! ગૂજરાતે ગઈ સદીમાં અને આ સદીમાં કાલની બાજુમાં અનેક કિંમતી મ્હોરાં ખોયાં છે, પણ આવી ખોટ એણે કદી પણ અનુભવી નથી. મહાત્મા ગાંધીજીએ કહ્યું છે તેમ રમણભાઈ એટલે છેલ્લાં પચાસ વર્ષના ગૂજરાતનો ઇતિહાસ. અને ઇતિહાસ એટલે એની સર્વ પ્રવૃત્તિઓ મળી રચાએલો એક પટ. ૨૧. રણછોડલાલ છોટાલાલે મ્યુનિસિપેલિટિના વહીવટનો આદર્શ સ્થાપ્યો; રમણભાઈના પિતા મહીપતરામે ડેળવણીકાર અને બહાદુર ‘સુધારક’ તરીકે યશ મેળવ્યો; અંબાલાલ સાકરલાલે ગૂજરાતની બુદ્ધિશક્તિને શોભાવી; લાલશંકર ઉમિયાશંકરે સંસારસુધારાને લગતી અનેક સંસ્થાઓ સ્થાપી; ગોવર્ધનરામે સાક્ષરજીવનની ભાવના સિદ્ધ કરી; મણિલાલે પત્રકાર તરીકે અદ્ભુત પ્રભાવ પાડ્યો; રાજ્યપ્રકરણમાં ગોકળદાસ પારેખ, ચિમનલાલ સેતલવાડ, અને વિઠ્ઠલભાઈ પટેલને ગૂજરાત અગ્રસ્થાને મૂકશે; અને જાંડી ધાર્મિકતામાં ગાંધીજી સર્વોપરિ સ્થાન ભોગવે છે. પરંતુ જે વ્યક્તિએ જીવનનો પ્રત્યેક ક્યારો પાંચો છે એ તો ભાઈ રમણભાઈ જ. ગૂજરાતે એવો સકલ પુરુષ, એની સ્મરણશક્તિ પહોંચે છે ત્યાં સુધી, કદી પણ જોયો નથી. એમના સાક્ષર-બંધુઓ એમની સાહિત્યશક્તિથી મુગ્ધ બની ઘણીવાર ખેદ દર્શાવતા કે રમણભાઈ પોતાનો સમય મ્યુનિસિપેલિટિના કામમાં કેમ ખરાબ કરે છે? પણ જીવન એ સાહિત્ય કરતાં ઉચ્ચતર અને વિશાળતર પદાર્થ છે અને એને અંગે ઉત્પન્ન થતાં કર્તવ્યો સાહિત્યની કીર્તિ કરતાં વધારે પવિત્ર

છે એ સમઝણથી પ્રેરાઈ, મ્યુનિસિપેલિટિનાં કામકાજમાં એ પુષ્કળ સમય આપતા, અને મને આજ સ્મરણ આવે છે કે શરીરસ્વાસ્થ્ય ખાતર મ્યુનિસિપેલિટિના મેમ્બર થવાની ઉમેદવારી ન કરતી એમ સ્નેહી-સંબંધીઓ તરફથી કહેવામાં આવ્યું ત્યારે એમણે ઉત્તર આપ્યો કે “આરામ લેવાની જરૂર પડશે તો હું વકીલાત છોડી દઈશ, પણ મ્યુનિસિપેલિટિ નહિ છોડું.” કેટલાક જનોની રાજ્યપ્રકરણી સેવાની સમઝણ ધારાસભામાં ભાષણો કરવામાં સમાઈ રહે છે, પણ વસ્તુતઃ ફિરોઝશાહ, ગોખલે આદિ સાચા દેશભક્તોએ દેશના સ્વરાજ્યના પાઠ સ્થાનિક સ્વરાજ્ય ચલાવવામાં લીધા છે અને આપ્યા છે, અને તે જ પ્રમાણે સ્વ. રમણભાઈએ સ્થાનિક સ્વરાજ્યને પોતાનાં સર્વ કાર્યક્ષેત્રોમાં પ્રથમસ્થાને મૂકી એના વહીવટમાં કર્તવ્યનિષ્ઠા અને નિષ્પક્ષપાતનું ઉત્તમ દૃષ્ટાન્ત લગભગ ત્રીસ વર્ષની સેવાથી ગૂજરાત આગળ ધર્યું છે. પરંતુ સ્થાનિક સ્વરાજ્યની સેવા કરીને એઓ હિન્દની મ્હોટામાં મ્હોટી પ્રવૃત્તિ-નેશનલ કોન્ગ્રેસ પ્રત્યે વિમુખ કે બેદરકાર હતા એમ નહોતું. અઢાર વર્ષ સુધી દરેક નેશનલ કોન્ગ્રેસની બેઠકમાં હાજરી આપવી એવો એમણે સંકલ્પ કર્યો હતો, અને એ એમણે શરીરનાં સુખદુઃખની દરકાર કર્યા વગર દઢતાથી પાળ્યો હતો. અને જ્યારે કોન્ગ્રેસ ‘અસહકારી’ થઈ, અને એમની દરેલ અને વિનીત યુદ્ધિ ‘અસહકાર’નાં તોફાન સહન ન કરી શકી, ત્યારથી એમણે એ મહાન સંસ્થાનો હિંમતથી ત્યાગ કર્યો, અને ઉચ્છૃંખળ અસહકારીઓનો શોષ પણ વહોર્યો, પણ કોન્ગ્રેસ ગોખલે, ફિરોઝશાહ અને દાદાભાઈના નેતાપણા નીચે હતી તે સમયમાં એમણે ‘કોન્ગ્રેસખંડાર તે નાતખંડાર’ એવો ઉદ્ગાર કાઢેલો અમે સાંભળ્યો છે.

સંસારસુધારક તરીકે સ્વ. રમણભાઈનું જીવન સાચું, આડંબર વિનાનું, કાર્યપરાયણ, અને દઢ છતાં ઉદાર હતું. સ્વમતમાં અડગ શ્રદ્ધા અને તદનુસાર આચાર હોઈને પણ પરમત તરફ સહિષ્ણુતા અને માનની લાગણી ધરાવતી એ ઉચ્ચ સંસ્કારનું ચિહ્ન છે, જે વિરલ

ગુણુ સ્વ. રમણુભાઈમાં બહુ સ્પષ્ટપણે હતો. સંસારસુધારાના નિશ્ચયને અનુસરતા વર્તન પ્રત્યે એ ખેદરકારે નહોતા, બદલે આવા કામમાં દૃષ્ટાન્તનો મહિમા માનતા. પણ સામાન્ય વ્યવહારમાં વ્યવહારબુદ્ધિ (Common sense) થી આચાર અને વિચારનો જેટલો સમન્વય થઈ શકે તેટલો કરવા ઉપરાંત, સુધારાની સવિશેષ પ્રગતિ માટે તેઓ કેળવણીમાં શ્રદ્ધા ધરાવતા. સંસારની આધારશક્તિ સ્ત્રી છે, તે સ્ત્રી-કેળવણી ઉપર સંસારસુધારાનો મુખ્ય આધાર છે એ સાચી સમજણથી ઘણા સુધારકો સ્ત્રીકેળવણીને ઉત્તેજન આપે છે, પણ સ્વ. રમણુભાઈ એ સ્ત્રીકેળવણીને જે સેવા કરી છે તે કોઈએ નથી કરી—અને તે એ કે એમનાં પત્નીના ઉચ્ચ શિક્ષણ ખાતર, મુનસફ થવાનું માંડી વાળી સરકારી નોકરીનું રાજીનામું આપ્યું, અને અમદાવાદમાં વકીલાતનો સ્થાનિક ધંધો સ્વીકાર્યો; એટલું જ નહિ પણ છેલ્લાં પાંત્રીસ વર્ષથી એમના ગૃહને સ્ત્રીકેળવણીની સુન્દર સંસ્થારૂપ કરી મૂક્યું હતું, અને આજ ગૂજરાત ઉચ્ચ સ્ત્રીશિક્ષણમાં જે સ્થાન ભોગવે છે તેનો મહોટો યશ સ્વ. રમણુભાઈને પોતાને છે.

સ્વ. રમણુભાઈનો જીવનપ્રવાહ જેમ સર્વ કાર્યક્ષેત્રમાં પ્રસરી રહ્યો હતો, તેમ એમના આત્મકુસુમની પ્રત્યેક પાંદડી પૂરેપૂરી ખીલેલી અને સૌરભની ભરેલી હતી. એમની વિદ્યાભ્યાસની કારકીર્દી યશસ્વી હતી, એટલું જ નહિ પણ અભ્યાસકાળ પૂરો કર્યા પછી પણ વિદ્યા ઉપરનો એમનો પ્રેમ યાવજીવ સ્થિર હતો. એમની બુદ્ધિ ઝીણી હતી. તે સાથે વિદ્યાને જ્ઞાનમાં પરિણત કરવાનું અદ્ભુત સામર્થ્ય એમાં રહેલું હતું. એલ્ફિન્સ્ટન કોલેજના ગૂજરાતી મંડળમાં ‘કવિતા’ ઉપર વાંચેલો એમનો નિબંધ એના સિદ્ધાન્ત માટે જે ગૌરવ ધરાવે છે તે કરતાં પણ એ સિદ્ધાન્તનો ગૂજરાતી સાહિત્યમાં એમણે જે વિનિયોગ કર્યો છે તે માટે એ અધિક માનને પાત્ર છે. એમનાં સર્વ લખાણોની પાછળ સંસ્કૃત અને અંગ્રેજી સાહિત્યનો બહોળો પરિચય રહેલો હતો, પરંતુ તે એમની સમર્થ અને તેજસ્વી બુદ્ધિમાં એવો

સારી રીતે પચી ગએલો છે કે સૂતરૂપ થઈ એ ગૂંજરાતી સાહિત્યના દષ્ટાન્તોમાં અકૃત્રિમ રીતે સ્પુરે છે. એમની હાસ્યરસની કૃતિઓમાં પણ એ હાસ્યરસનું વિશિષ્ટ સ્વરૂપ જે પશ્ચિમના લેખકોમાંથી લેવા યોગ્ય હોય તે એમણે લીધું છે, તથાપિ એમની બુદ્ધિને પ્રભાવે ગૂંજરાતી ભાષામાં એ નવો અવતાર પામી ગયું છે. અને અત્યારે ગૂંજરાતી ભાષામાં હાસ્યરસના સાહિત્યકાર તરીકે સ્વ. રમણભાઈનું સ્થાન ખાલી પડ્યું છે. એમની બુદ્ધિની પરિપક્વતાનું એક ઉત્તમ ઉદાહરણ એમની રસવૃત્તિ છે. જૂની મૂર્તિઓને પૂન્યાં કરવું કે નવીન આચાર્યોને નમી પડવું—અને અન્તથી સ્વ. રમણભાઈ દૂર હતા. તેથી રા. કવિ જેવાનાં નવાં કાવ્યોનો આદર કરવામાં સદા તત્પર છતાં અર્થગૌરવ વિનાનાં ઉચ્છૃંખળ છમકલાં કે અનુકરણથી એ કદી મુગ્ધ બનતા નહિ. એમનું સ્વાભાવિક વલણ બદકે પક્ષપાત શિષ્ટ શૈલી તરફ હતો, અને શૈલીનું ઉત્તમ ઉદાહરણ ભાષામાં તેમજ અર્થમાં—એમનું પ્રસિદ્ધ નાટક ‘રાઈનો પર્વત’ છે.

સ્વ. રમણભાઈની જેવી વિદ્યા સંગીન અને બુદ્ધિ પરિપક્વ, તેવી નતિ પણ દઢ હતી. અમને રમણ આવે છે કે રમણભાઈ અંગ્રેજ ત્રીજા ધોરણમાં હતા ત્યારે કાંઈએક સહાધ્યાયીએ એમને એક ચંચળ અને ‘કદી પણ જૂઠું ન બોલે’ એવા વિદ્યાર્થી તરીકે મને ઓળખાવેલા. બુદ્ધિ સાથે નીતિની એ દઢતા એમના સમસ્ત જીવનમાં કાયમ રહી હતી. વળી, જેમ એમની બુદ્ધિ પાંડિત્યના બોજથી દબાઈ ગઈ ન હતી, તેમ એમની નીતિ પણ ઉગ્ર અને કર્કશ રૂપ ધારણ કરતી ન હતી. એમનો વિનોદો સ્વભાવ એમની વિદ્વતામાં તેમજ નીતિમાં એક જાતની સુંદર સરળતા પૂરતો. બંનેમાં આડંબરનો છાંટે પણ ન હતો. જમણો હાથ ઉપકાર કરે એ ડાબો હાથ ન જાણે એવી એમની ભણું કરવાની સ્વાભાવિક વૃત્તિ હતી. હું ઉપકાર કરું છું એવું જ્ઞાન એમને પોતાને ન થતું, ત્યાં ઉપકૃત જનને એ ભાવ જણાવવાની તો વાત જ શી ?

સ્વ. રમણભાઈના સર્વ ગુણોના મૂળમાં ઝાંડી પ્રભુનિષ્ઠા રહેલી હતી. વર્તમાન સમયમાં થોડા જ સંજોગોએ મહાન શક્તિનો મહિમા સમજે છે. પણ એ પ્રભુનિષ્ઠા જે રમણભાઈની કર્તવ્યપરાયણતા અને સેવાવૃત્તિનું ખીજ હતું એણે એમના આત્મામાં કેવો વ્યાપક વાસ કર્યો હતો એ જાણવું હોય તો 'જ્ઞાનસુધા'ના અંકમાં વખતોવખત પ્રસિદ્ધ થયેલાં અમદાવાદ પ્રાર્થના સમાજમંદિરમાં એમણે આપેલાં વ્યાખ્યાનો જોવાં. એ વાંચનાર આજ ઉદ્ધાર કર્યા વિના રહેશે નહિ કે આ પ્રભુનિષ્ઠ આત્માને પ્રભુ એમના દરબારમાં સદા વાસ આપો !

સ્વ. રમણભાઈના જીવનની સુન્દરતા, સરળતા, સાક્ષરતા અને વ્યાપકતાને અશેષ ગૂજરાત આજ નમ્ર શિરે જે પ્રશંસાની નિવાપાંજલિ અર્પી રહ્યું છે તેમાં સંપૂર્ણ હૃદયે જોડાવા ઉપરાંત, એમાં 'વસન્ત' તરફથી, તેમજ અમારા અંગત સંબંધથી ઉપકારભાવ અને સ્નેહની અંજલિઓ અમે ઝમેરીએ છીએ.

[વસન્તઃ વર્ષ ૨૭, અંક ૨, ફાલ્ગુન, સં. ૧૯૮૪]

૧૦. શોકપ્રદર્શન

રા. ભાઈ મગનભાઈ ચતુરભાઈ પટેલ અને રા. ભાઈ હીરાલાલ વ્રજભૂષણદાસ ટ્રાફ આ બે ભાઈઓના અણુધાર્યા અને યોગ્ય વયના ધોરણે વિચારતાં કાચી ઉમ્મરે થયેલાં અવસાન માટે ગૂજરાતને શોક છે. બંને ભાઈઓ ગૂજરાતની વિદ્વત્તા અને સાહિત્યસેવાના સારા દર્શાવતો હતા. સ્વ. મગનભાઈએ શાકુન્તલના ગૂજરાતી ભાષાન્તર ઉપરાંત સ્વતન્ત્ર કાવ્ય અને નાટક રચ્યાં છે, એટલું જ નહિ પણ ઉપનિષદ્, ગીતા અને વેદાન્તસૂત્રના સારા અભ્યાસી હોઈ એમણે શાંકર વેદાન્તને અનુસરી એ ગ્રંથોનાં સારાં વિવરણ કર્યાં છે. આ ઉપરાંત ગૂજરાતના ખેડૂતોની સ્થિતિ અને જમાબંદીની પદ્ધતિ

સંબંધી અભ્યાસ અને વિચારપૂર્વક અંગ્રેજીમાં કેટલાક ચર્ચાત્મક લેખો પણ લખ્યા છે. તેઓ સ્વભાવે શાન્ત, વિચારશીલ, ગંભીર અને એકનિષ્ઠ હતા. એમના અવસાનથી ગૂજરાતની વિદ્વતાને એક ખરેખર મોટી ખોટ પડી છે.

સ્વ. હીરાલાલ શ્રીફ અમારા સમયથી થોડાક જ પાછળના હતા. એમનો પ્રથમ પરિચય સ્વ. મણિલાલ નલુભાઈ દ્વિવેદીને ત્યાં મને થયો હતો. અને વેદાન્ત ઉપર એમને પુષ્કળ પ્રીતિ અને મમતા હોઈ સ્વ. મણિલાલ પાસે એ ઘણીવાર આવતા. એમણે પ્રાચીન રીતિએ પૂર્ણ શ્રદ્ધાથી વેદાન્તનો—વિશેષતઃ શાંકર વેદાન્તનો—સારો અભ્યાસ કર્યો હતો, અને તે સાથે અંગ્રેજી તત્ત્વજ્ઞાનનો મેળ પણ અભ્યાસપૂર્વક કર્યો જતા હતા. સાંભળવા પ્રમાણે એમને પુસ્તકોનો બહુ શોખ હતો અને પેટલાદની એમની ગટુલાલ લાઇબ્રેરીમાં તત્ત્વજ્ઞાન અને હિન્દુશાસ્ત્રનાં ઘણાં પ્રતિષ્ઠિત પુસ્તકો એમણે સંગ્રહેલાં છે. આ ઉપરાંત એક અસાધારણ શક્તિના અધ્યાપક અને શાળાવ્યવસ્થાપક તરીકે સ્વ. હીરાલાલ વિખ્યાત હતા. તેઓ દૈનિક સનાતનધર્મી હતા અને એમની વિદ્વતાથી અને પ્રતિષ્ઠાથી સનાતનધર્મને એમણે સારી સેવા કરી છે. એમના જવાથી એક ઉત્તમ શિક્ષક, વિચારશીલ શાંકર વેદાન્તી, અને દૈનિક સનાતન હિન્દુધર્મીની ગૂજરાતને ખોટ પડી છે.

[વસન્ત : વર્ષ ૨૯, અંક ૧, માધ, સં. ૧૯૮૬]

૧૧. સ્વર્ગસ્થ હરગોવિન્દદાસ કાંટાવાળા

“સાક્ષરમાર્તંડ” અને “રાજ્યરત્ન” એ બે વિશેષણના વિરલ સંયોગથી વિભૂષિત શ્રીયુત હરગોવિન્દદાસ કાંટાવાળા ગયા માસમાં સ્વર્ગવાસી થયા. એ વૃદ્ધ શિક્ષકગુરુ, વિદ્યાપ્રેમી અને વ્યવહારવિચક્ષણ મહાન પુરુષના જવાથી ગૂજરાતના અન્ય સાક્ષરોને એક સલાહકાર મુરખીની ખોટ પડી છે. ‘સાહિત્ય’ પત્રના તન્ત્રીએ તટસ્થતાથી લખ્યું છે તે પ્રમાણે “હરગોવિન્દદાસે ૩૧. ૩) ના શિક્ષણથી શરૂઆત કરી;

ક્રમાતા ગયા અને લણતા ગયા. ઘર ચલાવવામાં ખૂટે તે માતૃશ્રી અને પત્ની રેંટિયો કાંતી પૂરું કરે.” આવા નમ્રતાભર્યા જીવનથી આરંભ કરી શ્રી. હરગોવિન્દદાસ ક્રમે ક્રમે વડોદરા રાજ્યના વિદ્યાધિકારી અને લુણાવાડાના દિવાન થયા—પણ તે સર્વ ભૂમિકાઓમાં એમણે દૃઢ નીતિથી અને પુષ્કળ ખર્ચ અને શક્તિથી ઘણું કાર્ય કર્યું, અને એમાં યશ મેળવ્યો. વિદ્યાધિકારી તરીકે એમણે કેવી જાતની ભાવના સિદ્ધ કરી એ ‘સાહિત્ય’ની એક ટૂંકી નોંધથી સમજાશે. “ગામડે ગામડે ગ્રામશાળા સ્થાપવી, સ્ત્રીકેળવણીને ધપાવવી, સાથે સાથે મોટી ઉંમરનાં બેરાં લણી શકે માટે જ્ઞાનાના વર્ગો સ્થાપવા, ધંધાદારી શિક્ષણ સ્ત્રીઓને મળે માટે શીવણ, ગૂંથણ, સંગીત, નૃત્ય, પાકશાસ્ત્રના વર્ગો કાઢવા, ગુજરાતી પ્રજાના બિનહિંદુઓ માટે કેળવણીની સવડો આપવી, ને તે માટે મુસ્લિમ ભાઈઓને માફક આવે તેવી ઉર્દૂ શાળાઓ અને કન્યાશાળાઓ યોજવી, અંત્યજને માટે શાળાઓ ખોલવી, અને એવી ભૂમિકા તૈયાર કર્યા બાદ મફત ફરજિયાત કેળવણી દાખલ કરવી, ને ગુજરાતીદ્વારા જ જાંચું શિક્ષણ મળે એવી પાઠશાળાઓ યોજવી; આ એમની વિદ્યાધિકારી તરીકેની અભિલાષ કે કારકીર્દી જે કહો તે.” અભિલાષ માત્ર જ નહિ—પણ અભિલાષ અને એની સિદ્ધિ ઘણે અંશે સિદ્ધિ, એટલે કારકીર્દી.

સ્વર્ગસ્થ માત્ર કેળવણીકાર જ નહિ, પણ સાહિત્યકાર અને સાહિત્ય-ઉદ્ધારક હતા. અત્યારે સાહિત્યની ભાવના અને ભાષા પહેલાં કરતાં બહુ બદલાઈ ગયાં છે, પણ નવું તે જ સાદું એવો આંત્રહ ન રાખીએ તો ગયા જમાનાના એમના સાહિત્યમાં ભાષા-કલ્પનાપ્રોધ આદિની દૃષ્ટિએ ઘણું માન આપવા લાયક નજરે પડશે. સાહિત્યઉદ્ધારક તરીકે એમની મહોટી સેવા “પ્રાચીન ગૂજરાતી કાવ્યમાળા.” એ સેવાનું સ્મરણ ગૂજરાતી સાહિત્યનો અભ્યાસ ગૂજરાતમાં રહેશે ત્યાં સુધી લુપ્ત થવાનું નથી. આ કાવ્યમાળાએ એમણે ઘણું પ્રાચીન ગૂજરાતી સાહિત્ય, સમયાનુસાર યથાશક્તિ સંશોધીને, બહાર આણ્યું છે.

એમના જમાનાના વિદ્વાનો અને લોકનેતાઓના પેઠે એ પણ એક “સુધારક” હતા. સાચો અને સ્વદેશી સુધારો જે એમને યોગ્ય લાગતો તે એ દૃઢતાથી કરતા, અને સ્વ. લાલશંકરભાઈ, સ્વ. રમણભાઈ આદિ સાચા સુધારકોની પેઠે સ્વ. હરગોવિન્દદાસ પણ સાદા અને કાર્યપરાયણ હતા. સ્વદેશભક્તિ પણ એમના હૃદયમાં થોડી ન હતી, બલકે એમની કારકીર્દી કોઈ એક જણને ખુશ કરવા માટે નહિ, પણ ગૂજરાતના જનસમાજનું હિત કરવા માટે હતી. એમના જમાનામાં દેશના ઉદ્યોગોને ખીલવવાના જે યત્નો થતા તેમાં એ પણ અગ્રેસર ભાગ લેતા. આમ અનેક માર્ગે સેવા કરનાર એમના જેવો સાક્ષર સ્વ. રમણભાઈ વગર ગૂજરાતમાં બીજો કોઈ થએલો અમારા જાણવામાં નથી. પરમાત્મા એમને સ્વધામમાં શાન્તિ આપો એટલી જ એમના ગૂર્જર બન્ધુઓની પ્રાર્થના છે.

[વસંત : વર્ષ ૩૦, અંક ૧, માધ, સં. ૧૯૮૭]

૧૨. નિવાપાંજલિ

આપણો મુખ્ય પ્રદેશ, સાહિત્ય: વિશાળ અર્થમાં સાહિત્ય, તથાપિ સાહિત્ય. એટલે એ ક્ષેત્રમાં આપણા અગ્રેસરો અને સહકારીઓનાં મરણ આપણે માટે ધ્યાન ખેંચનારાં થઈ પડે છે. આમ હોઈ, સમસ્ત જગતના સાહિત્યમાં થોડુંધણું પણ મમત્વ રાખીએ તો વર્તમાન પાર્થિવતાના યુગમાં પણ દિવ્ય ભાવનાની નવલકથાઓ રચનાર અગ્રેજ નવલકથાકાર ગોલ્ડસ્વર્થી અને અગ્રેજ સાહિત્યના ઇતિહાસની ઝીણી ઝીણી વિગતના અદ્વિતીય પાંડિત્ય માટે પ્રખ્યાત અગ્રેજ વિદ્વાન જ્યૉર્જ સેઇન્ટ્સપિરિ એ બેનાં મરણની તોંધ લેવી જોઈએ.

એ ઉપરાંત હાલમાં આપણા દેશના, બલકે આપણા પ્રાન્તના એ સરસ્વતી ઉપાસકો શમ્સ-ઉલ્લ-હકમા ડૉ. જમશેદજી જીવણજી

મોદી અને મિ. જી. કે. નરીમાન—એમનાં અવસાન થયાં એ આપણને દિલગીરી ઊપજાવે છે.

ડૉ. મોદી આપણા પારસી ભાઈઓના ધર્મગુરુ વર્ગમાં જન્મેલા હોઈ એમના ધર્મના ઇતિહાસની સેવાને એમણે પોતાનું જીવન સમર્પ્યું હતું. એ ઇતિહાસને યથાર્થરૂપે અને સંપૂર્ણ વિદ્વત્તાથી પ્રકાશમાં લાવવા માટે એમણે યૂરોપની વિવિધ ભાષાઓનો પણ અભ્યાસ કર્યો હતો. અને અભ્યાસપૂર્વક એમણે પારસીઓના સામાજિક અને ધાર્મિક રીતરિવાજો ઉપર તેમજ ઇસ્લામ અને તે પાસેના દેશોના પ્રાચીન ઇતિહાસ ઉપર પ્રકાશ નાંખતા અગણિત ન્હાના મોટા લેખો લખ્યા છે, જેને પરિણામે યૂરોપથી અનેક યુનિવર્સિટીઓએ એમને એમની વિદ્વતાના માનમાં ઊંચી પદવીઓ આપી છે. આટલી વિદ્વત્તા છતાં એ નિરભિમાની અને નિત્ય જ્ઞાનપિપાસુ હતા અને પૂર્ણ નમ્રતાથી સંસ્કૃત વિગેરે ખીજી શાખાઓના વિદ્વાન સાથે સારો પરિચય રાખતા. હિન્દુસ્થાન તેમજ યૂરોપની ‘ઓરિયન્ટલ કોન્ફરન્સ’ અને ‘ઓરિયન્ટલ કોન્ગ્રેસ’માં એ વારંવાર જતા તથા લેખો વાંચતા અને એમની એ ભક્તિને પરિણામે થોડાંક વર્ષો ઉપર અલ્લાહાબાદમાં મળેલી ‘ઓરિયન્ટલ કોન્ફરન્સ’નું પ્રમુખપદ એમને આપવામાં આવ્યું હતું. વૃદ્ધવયે એમનો દેહ પડ્યો, છતાં છેક સુધી એમની બુદ્ધિશક્તિ હતી તેવી ને તેવી કાયમ રહી હતી, તથા લેખો લખવાનો એમનો ઉત્સાહ શિથિલ થયો ન હતો. પરમાત્મા એમના આત્માને વિદ્યાના આનન્દમાં સદા મગ્ન રાખે એ જ પ્રાર્થના.

મિ. નરીમાન ડૉ. મોદી કરતા ન્હાના માપમાં પણ પૂર્ણ શ્રેમતી સરસ્વતીની સેવા કરતા. એ પણ ડૉ. મોદીની માફક ફ્રેંચ વગેરે ઘણી ભાષાઓ જાણતા, અને વિદ્યાસેવામાં જ એમણે એમનું પ્રમાણમાં ટૂંકું આયુષ્ય ગાળ્યું હતું. જન્મે પારસી છતાં, સંસ્કૃત પાલિ વગેરેનો એમણે અભ્યાસ કર્યો હતો. x અને સર્વ સામગ્રીના બળથી

x થોડાંક વર્ષ ઉપર કાશીમાં સંસ્કૃત સાહિત્યપરિષદ્ લરાઈ હતી એમાં સંસ્કૃત સાહિત્યને લગતા વિવિધ વિષયો ઉપર સંસ્કૃત ભાષામાં

એમણે ધરાનને લગતા વિષયો ઉપરાંત બૌદ્ધ ધર્મના ઇતિહાસોના ક્ષેત્રમાં પણ એમણે સારી સેવા કરી છે. એમનું એક સાંસ્કૃતિક પુસ્તક “Sanskrit Buddhism” યાને સંસ્કૃત (મહાયાન) બૌદ્ધ પંથના સાહિત્ય ઉપર પાશ્ચાત્ય વિદ્વાનોના લેખોના અંગ્રેજી અનુવાદરૂપ છે. પ્રભુ એમને શાન્તિમાં રાખો.

[વસન્ત : વર્ષ ૩૧, અંક ૧૨, પૌષ, સં. ૧૯૮૬]

૧૩. રા. મટુભાઈ કાંટાવાળા

ગૂર્જર સાહિત્યના એક અસાધારણ પ્રેમી, વિશિષ્ટ સેવક, અને ‘સાહિત્ય’ પત્રના તંત્રી રા. રા. ભાઈ મટુભાઈ કાંટાવાળા એકાએક હૃદય ખંધ થઈ જવાથી અવસાન પામ્યા—સાંભળી અમને અત્યંત શોક થયો. ગયા અંકના ‘ગુજરાતી’ ના મુખપૃષ્ઠ ઉપર એમની છબી જોઈ પહેલો વિચાર અમારા મનમાં એ આવ્યો કે—‘ગુજરાતી’—એ હવે ગૂજરાતના સાક્ષરોની ચિત્રાવલિ આરંભી ? નીચે લેખ વાંચતાં, આ અત્યંત દુઃખદ વૃત્તાન્ત જાણ્યો !—એમના બહોળા મિત્રમંડળને અને ગૂજરાતી સાહિત્યના સૌ વાંચકોને આ હકીકત સાંભળી કેટલો આઘાત થયો હશે એ સહજ કલ્પી શકાય છે.

મહર્ષિ મહાદેવ ગોવિન્દ રાનડેના લાંબા પ્રયાસથી મુંબઈ યુનિવર્સિટિની એમ.એ.ની પરીક્ષામાં પ્રચલિત દેશભાષાને સ્થાન મળ્યું તે પછી અંગ્રેજી સાથે ગૂજરાતી લઈ એમ. એ. પસાર કરનાર પ્રથમ વિદ્યાર્થી સ્વ. મટુભાઈ હતા. એમના પિતાશ્રી સ્વ. હરગોવિન્દદાસને ગૂજરાતી ભાષા ઉપર અને સાહિત્ય ઉપરનો અમાપ પ્રેમ એમનામાં ઊતર્યો હતો, અને ગૂજરાતી માસિકાની પ્રથમ પંક્તિમાં સ્થાન વ્યાખ્યાનો અને ભાષણો થયાં હતાં, તે પ્રસંગે મિ. નરીમાને ખાસ હાજરી આપી હતી અને ભાષણ કરવામાં ભાગ લીધો હતો. અને એક પારસી વિદ્વાનને સંસ્કૃતમાં બોલતા જોઈ પરિષદને આનંદ બપજ્યો હતો.

ભોગવતું 'સાહિત્ય' પત્ર સ્થાયી ને દૃઢ નિયમિતતાથી ચલાવી એમણે ગૂજરાતને વિશિષ્ટ રૂપની સેવા કરી છે.

એમના પિતાના જેવો એમને પણ ગૂજરાતી ભાષાના સાદા શબ્દો અને સાદી શૈલી માટે, જેને સ્વ. મણિલાલ નભુભાઈ 'તળપદી' વિશેષણથી આંકતા—એ માટે બહુ આગ્રહ હતો, અને યુનિવર્સિટીના અભ્યાસક્રમમાં ગૂજરાતી વગેરે ચાલુ દેશભાષાઓને ભાષાઓના અભ્યાસમાં સળંગ સ્થાન અપાવવાના ઉદ્દેશથી એમણે આ વર્ષે સેનેટના ફેલો થવા ઉમેદવારી કરી હતી અને એ ઉમેદવારીમાં ફત્તેહમંદ થયા હતા.

સ્વ. હરગોવિન્દદાસનું કુટુંબ જોમ સારી કળવણી પામેલું તેમ જૈસેટકે પણ સુખી છે. સ્વ. હરગોવિન્દદાસે પોતે ગૂજરાતી ભાષા અને સાહિત્યના શુદ્ધ પ્રેમથી પ્રેરાઈ ગૂજરાતી સાહિત્યપરિષદને રૂ. ૧૦,૦૦૦ની રકમ ભેટ આપેલી સુપ્રસિદ્ધ છે. પણ તે ઉપરાંત ભાઈ મટુભાઈએ ક્રમવાર જુદા જુદા વિષયના તે વર્ષના ઉત્તમ ગ્રંથ માટે રૂ. ૫૦૦)નું પારિતોષિક સ્થાપ્યું છે. એની સર્વ યોજના પરિપૂર્ણ થાય તે પહેલાં તો એમનો દેહ પડ્યો !

ભાઈ મટુભાઈ એક ગૂર્જર સાહિત્યપ્રેમી સાક્ષર હોવા ઉપરાંત સવિશેષ અર્થમાં સજ્જન હતા. તેઓ વર્તનમાં સીધા, અને સ્વભાવે સાદા, માયાળુ અને નિખાલસ હતા. પ્રભુ એમને અક્ષરધામમાં સુખી રાખે !

[વસન્ત : વર્ષ ૩૨, આંક ૬. પૌષ, સં. ૧૯૯૦]

૧૪. શોક

ભાઈ વ્યોમેશચન્દ્ર પાઠકજીનું ભર યુવાવસ્થામાં પરલોક જવું બહુ જ હૃદયવેધક છે. મહારો એમની અને એમના કુટુંબની સાથે લાંબા કાળનો સંબંધ હોઈ, એક સાક્ષરબંધુના અવસાન કરતાં આ હકીકત વધારે અંગત દુઃખ કરે છે. મહારો સંબંધ એમના

કુટુંબ સાથે અનેક દ્વારે છે: મહારો પ્રથમ સંબંધ મહારા શાળાકાળના એક વખતના મહારા ગુરુ સ્વ. કમળાશંકરભાઈ સાથે, બીજો એમના પુત્ર રા. પ્રો. અતિસુખશંકર ત્રિવેદી સાથે; ત્રીજો રા. પ્રો. મોહનલાલ પાર્વતીશંકર દ્વે જેઓ સ્વર્ગસ્થના શ્વશુર થાય એમની સાથે, ચોથો સ્વર્ગસ્થના પિતા રા. સરદાર શ્રી જનાર્દન પાઠકજી સાથે, અને પાંચમો (જે હમણાં જ જાણવામાં આવ્યો) તે એમના ' નાના મામા ' રા. રાજેન્દ્રરાવ દલાલ સાથે. આ ઉપરાંત મહારો અંગત સંબંધ એઓશ્રીએ, એમ. એ. પરીક્ષા બહુ યશ સાથે પાસ કર્યાની હકીકત મહેં જાણી ત્યારથી બંધાયો હતો. એઓ માત્ર પરીક્ષા પાસ કરી જાણનાર અને પરીક્ષા પછી પુસ્તકો સાથેના સંબંધને તિલાંજલિ આપનાર નામના 'વિદ્યાર્થી' માંના એક ન હતા. તેઓ વિદ્યાની અનેક શાખાના ખરેખરા પ્રેમી હતા, અને શરીરના કારણે પાઠનના કાર્યમાંથી નિવૃત્ત થયા હતા તથાપિ પઠનનું કાર્ય અંત સુધી કર્યા જ કરતા હતા. એમનો વિદ્યાનો વ્યાસંગ શુષ્ક ન હતો. ઊંચરતા વિદ્વાનોમાં એમના જેવા વિદ્યાપ્રેમી બહુ નજરે નહિ પડે. અને એમની વિદ્યાનો ગૂંજરાતને અત્યારસુધી લાલ મળી શક્યો નથી તેનું કારણ એમનું હમેશનું અસ્વાસ્થ્ય હતું. નબળી તબિયતમાં પણ એઓશ્રી ઈંગ્લેંડ જઈ કાંઈક શરીર સુધારી બેરિસ્ટર થઈ ઘેર આવ્યા પછી થોડો વખત રહી પાછા મંદવાડમાં પડ્યા. પરંતુ એ વખતમાં પણ, એમની બુદ્ધિશક્તિ અને વાચનનો પ્રેમ પૂર્વવત્ તેજસ્વી હતાં.

આવા જીવનના સાથીનો વિયોગ થવાથી એમનાં પત્ની શ્રીમતી જયમનજીહેનને જે દુઃખ થતું હશે એ અમે કદાપી શકીએ છીએ, અને અમે પ્રભુને પ્રાર્થના કરીએ છીએ કે એ એમના ચિત્તને શાન્તિ આપે, અને એમને પણ પતિને પગલે પગલે વિદ્યાપરાયણ કરે.

x

x

x

x

શ્રી. નરહરરામ માધવરામ ત્રિપાઠી (એમનું લોકપ્રિય નામ એન. એમ. ત્રિપાઠી) સ્વર્ગસ્થ થયા. એઓ એક પ્રતિષ્ઠિત અંગ્રેજી

અને વિશેષે કરી ગૂજરાતી પુસ્તકોના બુકસેલર હતા, અને એમના મ્હોટા ભાઈ શ્રીયુત ગોવર્ધનરામભાઈના 'સરસ્વતીચન્દ્ર' આદિ ગ્રન્થોના વેચનાર હોઈ, લોકપ્રિય ઘણાં ગૂજરાતી પુસ્તકો એમની દુકાને સરળતાથી મળતાં.

અમારા કોલેજના વિદ્યાર્થીસના કાળમાં, સંસ્કૃત વિદ્યાનો અને એના જાંચી પંડિતાઈના ગ્રન્થોનો અને પંડિતો સાથે સમાગમ કરવાનો શોખ હોય, તેમને માટે કાલ્યાણદેવી રોડ ઉપર પંડિત જ્યેષ્ઠારામ મુકુન્દજીની દુકાન એ સાંજે મળવાનું ઠેકાણું. સાંજે જ્યારે જીવો ત્યારે સ્વ. તનસુખભાઈ તો પં. જ્યેષ્ઠારામની દુકાને બેઠા જ હોય. એવું જ સ્થાન ગૂજરાતી સાહિત્યનો શોખ ધરાવનાર અગણિત યુવાન 'સાક્ષરો' અને 'સાક્ષરો'ના પ્રેમીજનો માટે એન. એમ. ત્રિપાઠીની દુકાન હતી.

સ્વ. નરહરરામને, એમના મ્હોટા ભાઈ પૂજ્ય ગોવર્ધનભાઈ એ જોયું કે એ કોલેજના વિદ્યાર્થીસ માટે યોગ્ય નથી કે તુરત ધંધે વળગાડ્યા. પ્રથમ તો એમને પેટલાદના ઝવેરી હીરાશંકરને ત્યાં મોતી પરોવવાનું કામ શીખવા બેસાડ્યા. પછી ગોદીમાં એક ન્હાના કારકુન તરીકે કસોટીએ ચઢાવ્યા—અને છેવટે બુકસેલરને ધંધે લગાડ્યા, તેમાં સ્વ. નરહરરામે સારી પ્રતિષ્ઠા મેળવી. એઓશ્રીનો પાછળના વખતમાં વૃદ્ધત્વના કારણથી ધંધાનો ઉત્સાહ મન્દ પડી ગયો હતો, તો પણ એમના ધંધાના લાંબા કાળમાં એમણે ગૂજરાતી સાહિત્યને વાચકગમ્ય કરવામાં સારી સેવા કરી છે. અને તેથી એમનું અવસાન ગૂજરાતી સાહિત્યના પ્રેમને એક ખોટરૂપ છે એમ અમે માનીએ છીએ.

ખીજું શોકજનક અવસાન રા. દેલવાડાકરનું થયું છે. રા. દેલવાડાકરને અત્યારે કદાચ ગૂજરાત (મુંબાઈ ખજાર) ભાગ્યે જ જાણતું હશે. પણ એક વખત એવો હતો કે જ્યારે 'કિન્ડરગાર્ટન'

પદ્ધતિ' અને 'દેશવાડાકર' એ બે પર્યાય શબ્દો હતા. એએા લગભગ આઠીસ વર્ષ ઉપર 'કિન્ડરગાર્ટન પદ્ધતિ'નું સાહિત્ય અને બાલશિક્ષણુ સાડા સાધન તૈયાર કરવાં તથા શાળાઓમાં પ્રચલિત કરવા માટે અથાક પ્રયત્ન કરી રહ્યા હતા. એમના પ્રયત્નની કદર અમારા જાણુવા પ્રમાણે પારસી ભાઈઓએ સારી કરી હતી. જોકે અત્યારે બાલશિક્ષણુના પ્રતિદિન વધતા જતા સાહિત્યના કાળમાં એમના આ પ્રયત્નનું ગૂજરાતને થોડું જ સ્મરણ રહ્યું છે, તથાપિ સમયના અગ્રદ્રષ્ટાને યોગ્ય માન મળવું જોઈએ એમ સમગ્રી અમે આ નોંધ કરી છે.

[વસન્ત : વર્ષ ૩૪, અંક ૧, માધ, સં. ૧૯૯૧]

૫. રા. રા. નરસિંહરાવ ભોળાનાથ

રા. રા. નરસિંહરાવ ભોળાનાથ દીવેટીઆ—આજ તા. ૧૪મી જાન્યુઆરી મકરસંક્રાન્તિને દિને સવારે દસ વાગ્યાને સુમારે સ્વર્ગસ્થ થયા. એમના જવાથી ગૂજરાતે એક મહાન કવિ, સાહિત્યકાર, ભાષાશાસ્ત્રી, વિવેચક અને તત્ત્વજ્ઞ ખોયો છે; એટલું જ નહિ, પણ એક અડગ સંસારસુધારક અને અવિચલ ભગવદ્ભક્ત પણ ખોયો છે. આમાંનાં ઘણાં રૂપમાં તો એ એક અદ્વિતીય વ્યક્તિ હતા. એમની સત્યનિષ્ઠા, બુદ્ધિની ચોકસાઈ, અને હૃદયનું મમતાળુપણું કદી ભૂલાશે નહિ. પ્રભુ એમને પોતાના અમર ધામમાં સદા રાખો ! એ જ ભાઈ નનુભાઈ સ્વર્ગસ્થ થયા સાંભળી મહારો પ્રથમ ઉદ્વિગ્ધ આ નીકળે છે.

રા. ભાઈ નનુભાઈ એમના વિદ્યાકાળથી જ વિદ્યાપ્રેમી અને એમના ગુરુજનના પ્રિય શિષ્ય હતા. અને એ ગુરુઓ પ્રત્યે એમની ગુરુભક્તિ પણ અન્ત સુધી એક સંસ્કૃતરૂપે શોભે એવી હતી. એએા સંસ્કૃત વિદ્યાના—ખાસ કરીને એનાં શિષ્ટ કાવ્ય અને નાટક

સાહિત્યના—અત્યંત પ્રેમી હતા, અને એ સાહિત્યની સુંદરતા એમનાં સધળાં લખાણમાં ઝગમગતી સુવર્ણની દોરી પેઠે ગૂંથાએલી છે. એક શિષ્ટભાષાના અભ્યાસથી વિદ્યાની જે ચોકસાઈ આવવી જોઈએ તે એમના સારસ્વત જીવનનો તેમ જ નિત્યના સામાન્ય જીવનનો પ્રધાન સૂર હતો. એમના સમયમાં એમના ગુરુ પ્રો. રામકૃષ્ણ ગોપાળ ભાંડારકર ‘વિલ્સન ફાયલોલોજિકલ લેક્ચર્સ’ તૈયાર કરતા હતા અને તે સમયનો ગુરુનો ભાષાશાસ્ત્રનો પ્રેમ શિષ્યમાં સંક્રાન્ત થયો એમ કદાચી શકાય. રા. નરસિંહરાવે હેમચંદ્રાચાર્યના વ્યાકરણના ‘અપભ્રંશ’ અધ્યાયનો ખુબ સારી રીતે અભ્યાસ કર્યો હતો. અને અપભ્રંશમાંથી ગૂજરાતી ભાષાના ક્રમિક અવતારના વિષયમાં એમણે ગૂજરાતી ભાષાશાસ્ત્રની જે સેવા કરી છે તેવી કાંઈ વિદ્વાને કરી નથી. એ વિષયનાં મનન કકડે કકડે અનેક પ્રસંગે ‘વસન્ત’ પત્રમાં પ્રગટ થયાં છે, અને ‘વસન્ત’ની જૂની કાંઈલતું એ એક અમૂલ્ય ભૂષણ છે. રા. નરસિંહરાવની એ વિદ્યાએ એનું પરિપક્વ વિસ્તૃત અને અન્તિમ રૂપ એમનાં ‘વિલ્સન ફાયલોલોજિકલ લેક્ચર્સ’માં લીધું છે, એ અદ્વિતીય પુસ્તક એમની સ્મૃતિને ચિરકાળ—જ્યાં સુધી ગૂજરાતીનો અભ્યાસ વિદ્વન્મંડળમાં થયાં કરશે ત્યાં સુધી જગતી રાખશે.

આ ભાષાશાસ્ત્રના અભ્યાસને અંગે એમને ગૂજરાતી ભાષાની જોડણીનો પ્રશ્ન સ્ફુર્યો હતો. પણ તેમાં એમણે શબ્દની વ્યુત્પત્તિ કરતાં શબ્દના ઉચ્ચારને ગૌરવ-વિશેષ ગૌરવ આપ્યું છે, અને એમાં ખાસ કરીને હોપ વાચનમાળામાં જે સૂરતના ઉચ્ચારનો જોડણી દાખલ થઈ ગઈ હતી તે સામે સૂક્ષ્મ નિરીક્ષણથી ગૂજરાતના શિષ્ટ મંડળના ઉચ્ચારને આધારે જોડણી નિર્ણય કરવાનો આગ્રહ કર્યો હતો. અને એ દિશામાં જેવટ સુધી એ પોતાના આગ્રહને પોતાના લેખોમાં વળગી રહ્યા હતા; એટલું જ નહિ પણ એમની જોડણી યકારના વિષયમાં નહિ તોપણ હકારના વિષયમાં ગૂજરાતમાં જાણે અજાણ્યે સ્વીકારાતી જોઈ એમને સંતોષ થતો હતો.

કવિ તરીકે કુસુમમાળા, હૃદયવીણા, નૂપુરઝંકાર, જમ્બૂજ્યોતિ (બુદ્ધચરિત), સ્મરણસહિતા આદિ કૃતિઓના કર્તાને કાણુ ભૂંડી શકે એમ છે? કુસુમમાળામાં પાદ્યેવની 'ગોદડન દ્રેઝરી'ના ચોથા ખંડના ભણકાર સંભળાય છે, પણ એનો ઉદ્દેશ પશ્ચિમની એ જાતની કવિતા તરફ ગૂજરાતની કવિતાને વાળવાનો હોઈ, એણે અને હૃદયવીણાએ મળીને ઉક્ત ઉદ્દેશ બહુ સારી રીતે પાર પાડ્યા છે. એમના પછી ગૂજરાતના કેટલાએ કવિઓએ નરસિંહરાવે બધાડેલા એ નવીન માર્ગનાં આઘ કાવ્યોમાંથી પ્રેરણા લીધી છે! પણ રા. નરસિંહરાવની સુંદર સંસ્કૃત ભાષાએ એ અને પછીનાં એમનાં સર્વ કાવ્યોને જે વિશિષ્ટતા આપી છે એ હજી પણ એ કાવ્યોને અન્ય કવિઓની કૃતિથી સ્પષ્ટ જાંચી ભૂમિકાએ મૂકે છે. 'ઉત્તરા અને અભિમન્યુ' વગેરે હૃદયવીણાનાં એમનાં દશ્યકદ્ય ખંડકાવ્યો અને નૂપુરઝંકાર, જમ્બૂજ્યોતિ (બુદ્ધચરિત) એ સર્વમાં પૂર્ણપણે આપણા દેશની જ સંસ્કૃતિ વિલસે છે. સ્મરણસહિતા આકારે ટેનિસનના 'ઇનમેમોરિયમ' નું અનુકરણ દેખાય છે, પણ અન્તરના ખરા ભાવથી પ્રેરિત હોઈ જીવન અને મૃત્યુના મહાપ્રશ્નો બહુ જાંચી ભાવભરી દૃષ્ટિએ ચર્ચાયા છે.

તત્ત્વજ્ઞાનના પ્રદેશમાં 'વિવર્તલીલા' એ વિશિષ્ટ જાતની તેમ 'મનોમુકુર' અને 'સ્મરણમુકુર' એક વિવિધ વિષય ઉપર મનનાત્મક અને ખીણું વિવિધ વ્યક્તિઓનાં લાક્ષણિક ગુણોનાં સ્મરણરૂપ અપ્રતિમ શૈલીની ગદ્યાત્મક સાહિત્યકૃતિઓ છે. 'કવિતા અને સંગીત' અને 'અભિનયકલા' પણ સૂક્ષ્મ અવલોકન અને વિદ્વતાના નિખન્ધો છે. વિવેચનશાસ્ત્રમાં રા. નરસિંહરાવ નવલરામના પ્રેમી હતા, જે કે એમણે કરેલાં વિવેચનો નવલરામનાં વિવેચનો કરતાં જુદી જ પદ્ધતિનાં અને વધારે વિસ્તૃત શૈલીનાં હતાં. વિવેચનમાં રા. નરસિંહરાવ સંક્ષિપ્ત અને મર્મગ્રાહી નહિ, પણ વિસ્તૃત અને પરીક્ષણની શૈલી સ્વીકારતા. એમનું વિવાદમળ અસાધારણ હતું, અને એમાં પાંડિત્ય અને વિગતવાર સત્યવિષયક આગ્રહની ખાખતમાં

ગૂજરાતમાં કોઈ જ એમની સામે ટક્કર ઝીલી શકતું નહિ. 'પ્રેમા-નંદનાં નાટકો'ની સૂક્ષ્મ પરીક્ષા, એ સંબંધી એમણે આંધેલો સિદ્ધાન્ત, અને એ સિદ્ધાન્તના સમર્થન અને રક્ષણમાં અથાક બળથી જે કાર્ય કર્યું છે, એ રા. નરસિંહરાવની સૂક્ષ્મ દૃષ્ટિ, સત્યનિષ્ઠા અને દૃઢતાનો અદ્ભુત નમૂનો છે.

એમણે રચેલા વિશાળ સાહિત્યમાં એમનું વ્યક્તિત્વ પ્રગટ થઈ આવે છે. છતાં પણ એમનું ઉત્તાન અને પ્રેમી હૃદય જેવું એમની સાથે નિકટ સંબંધમાં આવનાર જાણે છે તેવું કોઈ જાણી શકશે નહિ. મુંબઈમાં એમના નિવૃત્તિનિવાસમાં એમની સાથે અસંખ્ય આબાલ-યુવક વર્ગ વિશેષે એમનો વિદ્યાર્થી-વર્ગ, એમના પિતાતુલ્ય પ્રેમનો સાક્ષી છે. એમની દૃઢતા અને ઉગ્રતા સત્યનિષ્ઠાની હતી; એમની કામળતા એમના પ્રેમાળ હૃદયમાંથી જન્મી હતી.

જીવનના ઉત્તર ભાગમાં એમનાં જહાલાં સંતાનો, અને છેવટના એમના મંદવાડ દરમિયાન પ્રિયપત્ની સૌ. સુશીલા જહેન પણ ચાલ્યાં ગયાં ! એ સર્વ દુઃખો જે ભગવદ્ભક્તિપરાયણ હૃદયે રા. નરસિંહરાવે સહન કર્યાં એ હૃદયનો મહિમા કોણ કહી શકે ?

મારે તો એક માનનીય જ્યેષ્ઠ બંધુ ગયા ! રા. નન્તુભાઈનું પ્રેમથી ઊભરાતું સસ્મિત વદન કદી ભૂલાશે નહિ. પ્રભુ એમને એમના અક્ષરધામમાં, અનન્ત ભક્તિના સુખમાં સ્વસમીપ રાખો !
[વસન્તઃવર્ષ ૩૫, અંક ૧૦-૧૨, કર્તિક-પૌષ, સં. ૧૯૯૩]

૧૬. નિવાપાંજલિઓ

ગૂજરાતને મહોટામાં મોટી ખોટ આજે દિ. બ. કેશવલાલ હર્ષદરાય ધ્રુવના અવસાનથી પડી છે. ગયે વર્ષે ગૂજરાતી સાહિત્યના ધુરંધર વિદ્વાન અને સેવક શ્રી નરસિંહરાવે દેહ છોડ્યો અને આ વર્ષે એ જ પંક્તિના વિદ્વાન દિ. બ. કેશવલાલભાઈ પણ ચાલ્યાં

ગયા ! આવી ઉપરાઉપરિ આવેલી એ ખોટ ગૂજરાત કેમ સહન કરી શકશે ? આજથી આઠીસ વર્ષ ઉપર શ્રી. મણિલાલ નલુભાઈ, અને પછી ત્રીશક વર્ષ ઉપર શ્રી. ગોવર્ધનરામ સ્વર્ગસ્થ થયા તે વખતે પૂર્વોક્ત ત્રણ અને પછી એ વિદ્વાનોનું અસ્તિત્વ એ અમારું આત્માસન હતું. આજ એક પણ નથી. હવે તો આપણા યુવક સાહિત્યસેવકોમાંથી એ પંક્તિના વિદ્વાનો ઉત્પન્ન થાય એવી પ્રભુ પાસે પ્રાર્થના કરવી એ જ માર્ગ રહ્યો છે.

દિ. બ. કેશવલાલભાઈની સાહિત્યસેવા સુવિદિત છે. તેમાં, પ્રાચીન ગૂજરાતી સાહિત્યના અગ્રગણ્ય વિદ્વાન તરીકે, સંસ્કૃત પદ્યો અને નાટકોના એક અસાધારણ ભાષાન્તરકાર તરીકે, અને પદ્યશાસ્ત્રના સૂક્ષ્મદર્શી અભ્યાસી તરીકે એમનું સ્થાન અદ્વિતીય છે. ગીતગોવિન્દ અને અમરુશતકનાં અત્યન્ત ઝીણવટ અને કાળજીભરેલાં ભાષાન્તરો કર્યા પછી, મુદ્રારાક્ષસ, વિક્રમોર્વશીય, પ્રિયદર્શિકા અને છેવટે ભાસનાં સંખ્યાબંધ નાટકોનાં યથામૂલ છતાં ભાવવાહી ભાષાન્તરો એમણે એમની લાક્ષણિક કાળજીથી અને વિદ્વત્તાથી કર્યાં છે, અને દરેકમાં કરેલી અનેક પાડકદપના અને પ્રસ્તાવનાના સિદ્ધાન્તો ખાસ ધ્યાન ખેંચે એવાં અને વિચાર-ઉદ્દેશોધક છે. એમાંથી અમરુશતકનું અવલોકન અમે સ્વ. મણિલાલ નલુભાઈની પ્રેરણાથી 'સુદર્શન' પત્ર માટે લખ્યું હતું અને તે એ પત્રમાં તન્ત્રી તરફથી પ્રકટ કરવામાં આવ્યું છે. ઈ. સ. ૧૮૯૩ કે '૯૪ની સાલમાં હું મેથેરાન ગયો હતો ત્યારે મહારી અમરુશતકના ભાષાન્તરની નકસે હિન્દુ હોટેલમાં રહેતા મારા અનેક સહવાસીઓને રસમત્ત કરી મૂક્યા હતા અને પરિણામે એ પુસ્તકની પુષ્કળ નકલો મુંબઈમાં ખપી હતી એમ અમે સાંભળ્યું છે. અમે દિલ્લીગીર છીએ કે વિક્રમોર્વશીયના ભાષાન્તરના અવલોકનમાં સ્વ. કેશવલાલભાઈ સાથે અમારે મતભેદ થયો હતો, અને તે પછી સ્વપ્નવાસવદત્તાની પ્રસ્તાવનાના સિદ્ધાન્તો પરત્વે પણ એવો જ મતભેદ ફરી જાગ્યો હતો. એ મતભેદથી દિ. બ. કેશવલાલ-

ભાઈના કોમળ હૃદયને આઘાત થયો હતો એમ અમે સાંભળ્યું છે અને એ વિચારથી અમને દુઃખ થાય છે. પણ સંતોષની વાત છે કે એ મતભેદથી અમારા પ્રેમ અને આદરમાં જરા પણ ક્ષતિ આવી નથી.

દિ. બં. કેશવલાલભાઈ ગયે વર્ષે આ દિવસોમાં પથારીવશ થયા હતા, પરંતુ ઈશ્વરકૃપાથી એ ઘાંટી ગઈ અને ગૂજરાત કોલેજમાં એમના તૈલચિત્રની ઉદ્ઘાટન ક્રિયા કરવાનું માન મને પ્રાપ્ત થયું હતું, તે વખતે અમને આશા પડી હતી કે હજી પોતે થોડાંક વર્ષ ગૂજરાતના સાક્ષરોના વડીલ તરીકે આશીર્વાદ દેતા રહેશે, પરંતુ તે પછી છ માસમાં જ પાછા ખિમાર પડી સ્વર્ગસ્થ થયા!

એ માસ ઉપર હું એમને મુંઝઈમાં મળ્યો તે વખતે એ આંખોનો મોતીઓ ગિતરાવવાની તૈયારી કરતા હતા, પરંતુ તે વખતે પણ એમની સાહિત્યસેવા એમની સાક્ષણિક ઝીણવટપૂર્વક ચાલુ જ હતી. ગીતગોવિન્દના એક સંસ્કૃત શબ્દના વ્યાકરણ સંબંધી મને પૂછ્યું, મહેં જવાબ દીધો પણ તે સાથે મહેં એમનું શરીર જોઈ એ જાતનો વધું શ્રમ ન કરવાની વિનંતિ કરી. ચોખ્ખું સમજાતું હતું કે હવે એમને પોતાનું અવસાન પાસે આવતું દેખાય છે. મહેં એમને “નામિનન્દેત મરણં નામિનન્દેત જીવિત્તમ” — એ સ્મૃતિકારનું મહાવાક્ય યાદ દેવડાવ્યું. એમણે પોતાના જીવનમાં વેદાન્તનો દમ્ભ કર્યો નહતો, છતાં જીવન-મરણ પ્રત્યે પોતે સમતાના ભાવથી જોઈ રહ્યા હતા એ આપણી આર્યજાતિની સહજદૃષ્ટિનો જ પ્રભાવ.

ભગવાન આ ગીતગોવિન્દના ગૂજાર રચયિતાને પોતાના રસધામમાં સદા રાખો એવી અમારી પ્રાર્થના છે.

દિ. બં. કેશવલાલભાઈ ગયા તે સાથે એક અફસુત બનાવ એ બન્યો કે ખીજે જ દહાડે એમના પરમ મિત્ર શ્રીયુત ડાહ્યાભાઈ પીતાંબરદાસ દેરાસરીએ દેહ છોડ્યો! એ દિવાન બહાદુરથી વર્ષ બે વર્ષ મોટા, મૂળ સ્વ. હરિલાલ હર્ષદરાય ધ્રુવના મિત્ર હતા, અને તે સાથે દિ. બં. કેશવલાલના મિત્ર થયા. એમની અને સ્વ.

કેશવલાલભાઈની વચ્ચે ગાઢ મૈત્રી હતી અને એકને બીજાથી આપણે
ભાગ્યે જ છૂટા પાડીએ શકીએ. સ્વ. ડાહ્યાભાઈ દેરાસરી એક રસિક
સાક્ષર હતા, અને કવિ પણ હતા. એમનું 'બુલબુલ' કાવ્ય એક
સુંદર અને રસીલી કવિત્વશક્તિનો નમૂનો છે. હું તો અંગ્રેજી
પાંચમા ધોરણમાં હતો ત્યારે એ જોએલું અને એક વખતે ગૂજરાતી
કાવ્યોના નમૂના એકઠા કરવાનો મહારે પ્રસંગ આવ્યો ત્યારે જૂના
વખતનાં કાવ્યોમાં અમને એ ખાસ યાદ આવ્યું હતું. સ્વ. ડાહ્યાભાઈ
આનન્દી અને પ્રેમી સ્વભાવના અને વાતચીતમાં રસિક હતા. એમની
પાસે નવલરામ, હરિલાલ અને દલપતરામની વાતો સાંભળવી એ
એક હ્વાવો હતો. પ્રભુ એમને એમના પરમમિત્રના સહવાસમાં
સુખી રાખો !

x

x

x

x

ગૂજરાતના એક બીજા સાક્ષર શ્રીયુત નારાયણ વસનજી
ઠક્કર સ્વર્ગસ્થ થયા. અમને એ ભાઈને મળવાનો લાભ મળ્યો નથી,
તેમ એમનાં પુસ્તકો પણ અમે જોયાં નથી. અને માટે અમને ખેદ
થાય છે. પણ વર્તમાનપત્રોમાં એમના અવસાનની જે તોંધ લેવાઈ છે
તે જોતાં સ્પષ્ટ જણાય છે કે શ્રીયુત ઠક્કર એક સારા લેખક હતા,
એટલું જ નહિ પણ અહુશ્વત વિદ્વાન હતા, અને વિદ્યાવ્યાસંગી
હતા. એમના જવાથી ગૂજરાતી સાહિત્યને ખોટ પડ્યાના ઉદ્ગારોમાં
બીજા ભાઈઓ સાથે અમે પણ ભળીએ છીએ.

હજી એક દુઃખભરી નિવાપાંજલિ—અમારા મિત્ર શ્રીયુત
મોરારજી કામદારને ! અભાઈ મોટરમાં મહાઅજેશ્વર જતાં પૂના
પાસે મોટરના અકસ્માતથી મરણ પામ્યા ! એઓ પ્રથમ સોલિસિટર
અને પછી બેરિસ્ટર થયેલા, છતાં સાહિત્યના પ્રેમી રહ્યા હતા. પ્રૌઢ
વયે હજી હમણાં જ એમણે સાહિત્યકાર તરીકે પ્રવેશ કર્યો હતો. ખેદ
છે કે એમનું ખાસ અને અન્તિમ પુસ્તક—‘તંબૂરાનો તાર’ જ રહ્યું,
જેનું અમે થોડા માસ ઉપર જ આ પત્રમાં અવલોકન લખ્યું હતું.

અમને ખાસ શોક એથી થાય છે કે એઓ હમણાં જ એમના મૂળ વતન કચ્છનો પ્રવાસ કરી આવ્યા હતા. અને કચ્છી ભાષાના સાહિત્યની અને ઇતિહાસની એકઠી કરેલી સામગ્રી ગૂજરાતને આપવા ઇચ્છતા હતા. પરંતુ એ ઇચ્છા કાર્યમાં પરિણત થતા પહેલાં જ પ્રભુએ એમને એકાએક ઊપાડી લીધા! એમનાં વિધવા રમીબહેનને અને એમના પુત્રોને યથાયોગ્ય આશ્વાસન.

[વસન્ત : વર્ષ ૩૬, અંક ૪, કાર્તિક-પાષ, સં. ૧૯૯૪]

૧૭. એક શોકજનક અવસાન

ગૂજરાત બહર્નાકયુલર સોસાયટીના આસિસ્ટન્ટ સેક્રેટરી સ્વ. હીરાલાલ ત્રિભુવનદાસ પારેખના અવસાનથી અત્યારે આખા ગૂજરાતના સાક્ષરઅધુમંડળમાં, તેમજ સાક્ષરતાની નવીજૂની સંસ્થાઓમાં અત્યંત શોક પ્રસરી રહ્યો છે. છેલ્લાં વીસ વર્ષથી ગૂજરાત બહર્નાકયુલર સોસાયટીના એ પ્રાણરૂપ થઈ રહ્યા હતા; એટલું જ નહિ, પણ સમસ્ત ગૂજરાતની દરેક સાહિત્યપ્રવૃત્તિ, એમની કાર્યશક્તિ, અનુભવ અને મળતાવડા સ્વભાવના કારણથી, એમની પાસે એમની આસપાસ વેલની માફક વીંટળાઈ જતી. એઓ ગૂજરાત કોલેજમાં ભણતા ત્યારથી જ ખરેખર ‘વિદ્યા-અર્થી’ હતા, અને એમને ગૂજરાતના ઇતિહાસ ઉપર ખાસ પ્રેમ હતો-જેથી રેવરન્ડ ડૉ. ટેલર સાથે એમને સારો પરિચય બંધાયો હતો. ગૂજરાતી સાહિત્ય અને ઇતિહાસના પ્રેમે એમને ગૂ. બહ. સોસાયટી તરફ દોર્યા, અને એ સંસ્થાના આસિસ્ટન્ટ સેક્રેટરી તરીકે એમણે એ સંસ્થાની અનેકવિધ સેવા કરી; એટલું જ નહિ પણ એને એક જીવન્ત સંસ્થા બનાવી. તથા એનો પ્રભાવ ગૂજરાતમાં વિસ્તાર્યો.

એમણે સ્વ. લાલશંકર ઉમિયાશંકર તથા સ્વ. રમણભાઈ જેઓની બહર્નાકયુલર સોસાયટીને કરેલી અપ્રતિમ સેવા જાણીતી છે.

એમના હાથ નીચે કર્તવ્યનિષ્ઠા અને કાર્યશક્તિની તાલીમ મેળવી હતી, અને એ તાલીમ સહજ રીતે એમના જીવનમાં ઓતપ્રોત થઈ ગઈ હતી.

અમને પોતાને અમારા એક વખતના પ્રિય શિષ્ય તરીકે અને તે પછી ગૂ. વહ. સોસાઈટિના કાર્યકર્તા અને સાથી તરીકે એમની સાથે નિકટ સંબંધ બંધાયો હતો અને એ સંબંધ મહારા બનારસ ગયાના સમયમાં પણ અમારો કાયમ રહ્યો હતો. અને આ સંસ્થાનું પ્રમુખપદ મહેં સ્વીકાર્યું તે એમની મદદથી હું એ સંસ્થાની સેવા કરી શકીશ એવી આશાએ જ. હવે તો એ આશા સફળ થવી કેવળ પ્રભુને હાથ છે!

એમના છેલ્લા દિવસોમાં પણ એમનો જીવ પોતાના પ્રિય વિષય ગૂજરાતના ઇતિહાસમાં, અને પોતાના જીવનકાર્ય-ગૂજરાત વહનીક્યુલર સોસાઈટિની સેવા-માં જ, લાગેલો હતો. ગૂજરાત વહનીક્યુલર સોસાઈટિ ઇતિહાસસંશોધનના કાર્યમાં જેડાય એ શુભ ઇચ્છાથી એમણે સોસાઈટિના સરકાર સાથેના પત્રવ્યવહાર માટે, એમની મંદવાડની પથારીમાંથી, મને સૂચવ્યું હતું કે ગૂજરાતના સાહિત્ય અને ઇતિહાસને લગતાં ઘણાં હસ્તલિખિત પુસ્તકો કેમ્બ્રિજ ડોલેજના સંગ્રહમાં છે, અને પેશાવર રાજ્યના ઇતિહાસનાં જે સાધનો 'મહારાષ્ટ્ર ઇતિહાસ સંશોધન મંડળ' ના કબજામાં છે તેમાં શોધ કરતાં આપણા ઇતિહાસ માટે ઉપયોગી થઈ પડે એવું ઘણું સાંપડે એમ છે, તેથી એ સર્વ મેળવીને ગૂજરાતના ઇતિહાસના સંશોધનનું ખાતું ગૂજરાત વહનીક્યુલર સોસાઈટિ ઊઘાડી શકે.

એમના જેવા સાદા, શાન્ત અને પ્રભુપરાયણ સજ્જન વિરલ છે.

હાલ તો ગૂજરાત વહનીક્યુલર સોસાઈટિને તેમજ ગૂજરાતની સાક્ષરજનતાને એમના અવસાનથી ભારે ખોટ પડી છે એટલું જ કહીને આ દ્રવ્ય નોંધ સમાપ્ત કરું છું.

[વસન્ત : વર્ષ ૩૭, અંક ૨, વૈશાખ-આષાઢ, સં. ૧૯૯૪]

૧૮. અવસાનનોંધ

રા. બ. કમળાશંકરના કૈલાસનાસથી પણ સંસ્કૃતના વિદ્વાનોમાં ખોટ પડી છે. ગૂજરાતી ભાષાનું જહદ્ વ્યાકરણ રચીને ગૂજરાતી ભાષાને એમણે કરેલો ઉપકાર બળીતો છે. તેમજ પ્રથમ અંગ્રેજી હાઈસ્કૂલોમાં, અને અન્તે લાંબા વખતસુધી પ્રેમચંદ રાયચંદ ટ્રેઈનિંગ કોલેજ રૂપી મહાન ગૂજરાતી સંસ્થામાં રહી, શિક્ષણના વિષયમાં કરેલી સેવા પણ અસાધારણ પ્રભાવ તેજ અને વિશિષ્ટતાથી પ્રસિદ્ધિમાં આવી છે. પરંતુ પ્રમાણમાં થોડા જ જનને પૂરેપૂરા સ્વરૂપમાં આ વિદિત છે કે સંસ્કૃત વ્યાકરણ અને અલંકારના વિષયમાં સ્વ. કમળાશંકરભાઈની વિદ્વતા, અને વિશેષતઃ પ્રત્યક્ષ સેવા, પુષ્કળ હતી; વિદ્વતા સાથે વિદ્યાને સેવા એ એમનું પ્રધાન સૂત્ર હતું. એમની સંસ્કૃતશિક્ષિકા જે ગૂજરાત બહાર પણ સત્કાર પામી છે, એ એમની શિક્ષણશાસ્ત્રી તરીકેની શક્તિનો જ પુરાવો છે એમ માનીએ; પરંતુ તે ઉપરાંત બામ્બે ગવર્નમેન્ટ સંસ્કૃત અને પ્રાકૃત ગ્રન્થમાળામાં એમણે વ્યાકરણ અને અલંકારના અનેક ગ્રન્થો પ્રકટ કર્યા છે.

રા. બ. કમળાશંકરભાઈ ધર્મના વિષયમાં તેમજ સામાજિક વ્યવહારમાં પ્રાચીનપન્થી હતા, અને એ પન્થનો મુખ્ય ગુણ—સંયમ—એમણે એમના જીવનમાં પૂરેપૂરો ઊતાર્યો હતો. એમના જેવા દૃઢ ચારિત્ર્યવાન, સાચા, નિષ્પાલસ અને સ્વતન્ત્ર પુરુષ થોડા જ જોવામાં આવશે.

x

x

x

ભાઈ નૃસિંહપ્રસાદ વિભાકરનું અવસાન હૃદયવેદક છે. એમનો ગૂજરાતી સાહિત્ય ઉપરનો પ્રેમ અને એને સેવા કરવાનો ઉત્સાહ અનુપમ હતો. અને તેમાં આ અનન્યસાધારણ વિશિષ્ટતા હતી; એ સાહિત્યના ભૂતકાળ ઉપર નહિ, પણ ભવિષ્યકાળ ઉપર દષ્ટિ નાંખતા. અને એ સાહિત્ય વિદ્વદ્ભોગ્ય નહિ પણ લોકભોગ્ય

(Democratic) થવું જોઈએ, અને એનો વિષય પણ સામાન્ય જનનું હૃદય હોવું જોઈએ એમ એ ઉત્સાહપૂર્વક પ્રતિપાદન કરતા. તરુણ વયમાં આવા ગૂજરાતના વિદ્વાનો સ્વર્ગવાસી થતાં ગૂજરાતી સાહિત્યને ભારે ખોટ પડે છે.

x

x

x

ભાઈ સત્યેન્દ્રરાવ ભીમરાવ દીવેડીઆ, દામોદર ખુશાલદાસ ખોટાદકર, અને મણિલાલ ખંડારભાઈના સ્વર્ગવાસથી પણ ગૂજરાતી સાહિત્યસેવકોની પંક્તિમાં ખોટ પડી છે.

સત્યેન્દ્રરાવ સાહિત્યપ્રેમી અને સાહિત્યસેવક હતા. એમણે ભાઈ રણજિતરામના મિત્ર તરીકે એમની પ્રવૃત્તિના આરંભકાળમાં એમની સાથે ગુજરાતી સાહિત્યની ઉન્નતિ કરવાના પ્રયાસમાં ભાગ લીધો હતો. તથા કેટલાંક નહાનાં સુંદર કાવ્યો પણ રચ્યાં છે જે ‘ઝર્મિમાળા’ના નામથી ગુજરાત આગળ ઉપસ્થિત છે.

સ્વ. ખોટાદકર વધારે પ્રસિદ્ધ કવિ છે. એમના અવસાનથી ગુજરાતી કવિતાનો એક શિષ્ટ સૂર ગંધ પડ્યો છે.

સ્વ. મણિભાઈ ખંડારભાઈ ગુજરાતના પ્રાચીન સાહિત્યના સંશોધક હતા.

આ સર્વ સાહિત્યસેવકોના સ્વર્ગગમનથી ગુજરાત ખિન્ન છે.

[વસન્ત વર્ષ ૨૪, અંક ૫, જેઠ, સં. ૧૯૮૧]

૧૯ મણિશંકર રતનજી ભટ્ટનું શોકજનક અવસાન

‘કાન્ત’ નામથી સાહિત્યના પ્રદેશમાં પ્રખ્યાતિ પામેલા આ મિત્રના અવસાનથી ઘણાં સાહિત્યવિલાસી સ્ત્રીપુરુષો સ્તબ્ધ અને શોકગ્રસ્ત થયાં છે. રા. મણિશંકર ભટ્ટ, પ્રો. બળવંતરાય ઠાકોર, અને સ્વ. પ્રો. કાશીરામ દવે એ એલ્ફિન્સ્ટન કોલેજમાં સાથે ભણતા,

અને વિદ્યાર્થી તરીકે આ ત્રિપુટી અગ્રેસર ગણાતી. રા. રમણભાઈ પણ તે સમયના—માત્ર એમના કરતાં એક વર્ષ આગળ. મણિશંકર તત્ત્વજ્ઞાનના વિષયમાં બી. એ. થયા હતા. એ વિષયનો એમનો શોખ પાછળથી એમના ડાઈ ડાઈ સ્વતંત્ર લેખમાં, પણ વિશેષે કરી એમની સ્વીડનબોર્ગ તરફની પ્રીતિ, સ્વીડનબોર્ગના સાહિત્યને કરેલી સેવા, અને ધાર્મિક મનોવૃત્તિની પ્રજ્વળતામાં પ્રકટ થયો હતો. પણ ગુજરાત એમને એક તત્ત્વજ્ઞાની કે સ્વીડનબોર્ગના ઉપાસક અને ભાષાન્તરકાર તરીકે યાદ રાખશે તે કરતાં શુદ્ધ સાહિત્યસેવક તરીકે વિશેષ યાદ રાખશે એમ લાગે છે. સાહિત્યના ક્ષેત્રમાં એમણે વાવેલી પ્રથમ વેલ તે ‘વસન્તવિજય.’ એ સુંદર આખ્યાન આદિથી અન્ત સુધી એવું સુરેખ અને સૌષ્ઠવભર્યું છે કે એમાંથી એક ભાવ કે એક શબ્દ કે એક વૃત્ત પણ બદલવાની સૂચના ડાઈ પણ વિવેચક કરી શકે એમ નથી. ડાઈ પણ લેખકની પ્રથમ કૃતિ આવી સંપૂર્ણ અને સર્વાંગસુંદર પ્રકટ થયેલી જોવામાં આવી નથી. એ પછી બીજી પંક્તિમાં ‘દેવયાની,’ ‘સાગર અને શશી’—એ સિવાયની એમની ડાઈ પણ કૃતિ સ્મરણમાં લાવવાની જરૂર નથી. ઉત્તમ કૃતિની આ થોડી સંખ્યાથી ‘કાન્ત’ના યશમાં ખામી આવે છે એમ ડાઈધારે તો એમની પૂર્વોક્ત કૃતિની કિંમત એણે ઝવેરીની નજરે આંકી નથી એમ કહેવું પડશે. સોનાના ઢગલા કરતાં પણ એકબે મોતીના દાણા વધારે કિંમતી ન હોઈ શકે ?

સ્વ. મણિશંકરની કાવ્યકલા પશ્ચિમના સાહિત્યશાસ્ત્રીઓ જેને ‘Romantic’ થી બલકી ‘Classical’ કહે છે તેવી હતી. નિયમિત પદવિન્યાસ, અલ્પ અલંકાર અને અંગે અંગે અને સમગ્ર શરીરાકૃતિમાં સુરેખતા એ એનું લક્ષણ.

કવિ તરીકેના એમના સ્મરણમાં, સ્વીડનબોર્ગ અને ખ્રિસ્તીધર્મ અત્યે મમત્વ ધરાવતા મણિશંકરને ભૂલી જઈએ તો શું ? પણ તે સર્વથા નહિ ભૂલાય. સામાન્ય જનસમૂહને ન સમેઝાતી એવી એમની

એ જીવનકલામાં જિંડી સાચી અને કૃતિમાં જલરાતી સત્યનિષ્ઠા રહેલી હતી. 'સુધારા'ના મણિશંકરને, પછીથી રા. મણિલાલ પ્રત્યે આદરથી વળેલા અને મણિલાલમાં પણ પોતાની ધર્મભાવનાને સન્તુષ્ટિ ન મળવાથી સ્વીડનબોર્ગના અભ્યાસે ચઢેલા નોંધ કોઈ પણ સત્યનિષ્ઠાનો પ્રેમીને એમને માટે માન જીવન્યા વિના રહેશે નહિ. પણ વિચારની સંશુદ્ધિ વિનાના વાણીના જીવાળ સત્યને ડહોળી મૂકે છે. વા અસ્થિર બનાવે છે એ આપણે નોંધએ છીએ.

[વસંત : વર્ષ ૨૨, અંક ૯, આશ્વિન, સં. ૧૯૭૯]

ગુર્જર સાક્ષરજન્યન્તી*

૧. મણિલાલ નલુભાઈ

સદ્ગૃહસ્થો,

જે મહાન આત્માની 'જન્યન્તી' નિમિત્તે આજ આપણે અત્રે એકઠા થયા છીએ એના સખ-ધી આ પ્રસંગે કાંઈક બોલવાનો મહારે હક અને મહારી ફરજ ઉભય છે; એ આત્માનો ઉદાર અને જાડો પ્રેમ, એની ઉચ્ચ અને વિશાળ દષ્ટિ, તથા એની ભવ્ય પ્રતાપી શુદ્ધિ એ અનુભવવાના મહારે અનેક પ્રસંગો આવ્યા છે, અને એ અનુભવનો મને અધિકારી ગણુવા ઉપરાંત એણે મહારે માટે હમેશાં જે પક્ષપાત ધરાવ્યો છે એ કદી પણ હું વીસરી શકું એમ નથી.

* તા. ૩ ઓક્ટોબર (૧૯૦૪) ને દિને, અમદાવાદમાં પ્રેમાભાઈ હોલમાં 'ગુજરાત સાહિત્ય સભા' (પૂર્વની ધી સોશીયલ એન્ડ લિટરરી એસોસિએશન) તરફથી 'મણિલાલ નલુભાઈ જન્યન્તી' જાળવવામાં આવી હતી. તે પ્રસંગે 'મણિલાલની કેળવણી અને એ કેળવણીની એમના અન્યકાર તરીકેના સ્વરૂપ ઉપર થએલી અસર' એ વિષય ઉપર પ્રોફેસર આનન્દશંકરે ઉપલો લેખ વાંચ્યો હતો, અને રા. ઉત્તમલાલ કેશવલાલ ત્રિવેદી પ્રમુખસ્થાને બિરાજ્યા હતા. [રણજિતરામ વાવાભાઈ (આ. સેક્રેટરિ)ની નોંધ]

ગુજરાત સાહિત્યજ્યન્તી

૨૫૩

આપણામાં સામાન્ય નિયમ 'જ્યન્તી' જન્મતિથિએ પાળવાનો હોય છે. પણ આજની તિથિ મણિલાલના જન્મની નથી, મરણની છે.—આ અણુધાર્યા વિપર્યયમાં પણ અર્થ છે: જેના સિદ્ધાન્તમાં કાળ નથી, કાળની મર્યાદા નથી—તેને જન્મ તથા મરણ સમાન જ છે.

મણિલાલના નામ સાથે ગૂજરાતનો છેલ્લો વીસ વર્ષનો ઇતિહાસ અનેક રીતે જોડાયેલો છે: એમણે પોતાના ટૂંકા પણ કાર્યથી ભરપૂર જીવનમાં ગુજરાતને એક નવીન કવિતાની દિશા ઉઘાડી આપી છે, ગુજરાતી ગદ્યમાં અસાધારણ જળ, ગૌરવ, અર્થગાંભીર્ય અને રચનાની ખૂબી દાખલ કરી છે, અને ધર્મ અને સાંસારિક સુધારાની ખાખતમાં ઘણા આત્માઓને મૂંઝવણમાંથી તાર્યા છે. આ અનુપમ દેશસેવા અને સાહિત્યસેવાનું સંપૂર્ણ અને સવિસ્તર અવલોકન કરવું—અને તે અડધા પોણા કલાકમાં—એ સર્વથા અશક્ય છે. તેથી મહારી આપને આરંભમાં જ એટલી વિનંતિ છે કે મહારા લેખની સારાસારતાનો વિચાર ન કરતાં વિષયના ગૌરવ ઉપર જ લક્ષ્ય આપશો, અને એ મહાન આત્માના સ્મરણાર્થે જ આપણે મળેલા છીએ એમ સમજી મહારા લેખની અપૂર્ણતા સહન કરશો.

મહારા લેખના હું બે ભાગ પાડીશ. પહેલામાં મણિલાલની કેળવણીનો હેવાલ આપી જઈશ; અને બીજામાં એ કેળવણી એમના અન્યકાર તરીકેના સ્વરૂપ સાથે કેવી સંકળાએલી છે એ સૂચવીશ : 'સૂચવીશ' કહું છું, કારણ કે કાળસંક્રાંતિને લીધે એ વિષય જોઈએ તેટલા લખાણથી ચર્ચા શક્યો નથી, એટલું જ નહિ પણ કેટલેક સ્થળે તો માત્ર 'synopsis'—વિષયના પ્રતીક જેવું જ—આપીને સંતોષ માનવો પડ્યો છે. પહેલા ભાગમાં, અન્યકાર તરીકેનું સ્વરૂપ ખતાવવા માટે નકામી, તથાપિ જાણવાનું એવી, કેટલીક હકીકત પણ નોંધી છે—કારણ કે આ હેવાલ પહેલવહેલો જ પ્રસિદ્ધિમાં આવે છે.

૧. કેળવણી

મણિલાલનો જન્મ સંવત ૧૯૧૪ ભાદરવા વદ ૪ ને દિવસે, પ્રાતઃકાળમાં એમના મોસાળમાં થયો હતો. એમના દાદા નડિયાદમાં ફેજદાર હતા, અને એમના પિતા વ્યાજ-
નહાનપણ વડતરતો ધંધો કરતા : અને દવેનું કુલ ખર્ચ-
 ખૂટણમાં સાફ ગણાતું. એમનાં માતૃશ્રીના આપ પણ સારા પ્રતિષ્ઠિત અને ઉદાર ગૃહસ્થ હતા. એમનો વેપાર આસપાસના ગામડામાં હતો. થોડી જમીન પણ તેમને હતી ને ઘેર ગાય, ભેંસ વગેરે ઢોર રહેતાં અને ચઢવાને થોડી પણ રાખતાં. મણિલાલનાં માતામહી ધણું ઉદાર, દયાળુ અને ભલા દિલનાં હતાં, અને ૧૩-૧૪ વર્ષ થતાં સુધી તો મણિલાલ એમની પાસે જ બિઠ્યા. ઉભય પક્ષ સુખી હોવાથી એમનું પાલનપોષણ સાફ થતું, અને મોસાળ પક્ષમાં તો એમના ઉપર હેતનો અને લાડનો વરસાદ વરસતો.

આશરે ૪ વર્ષની ઉંમરે એમને દયાશંકર પંડ્યાની ગામડી નિશાળે મૂક્યા, પણ ત્યાં એ કાંઈ ભણી શક્યા નહિ. થોડું લખતાં વાંચતાં ને સાધારણ રીતે આંક આવડ્યા

નિશાળ

પછી આશરે ૭ વર્ષની ઉંમરે જનોઈ દીધા પછી એમણે સરકારી ગુજરાતી નિશાળે જવા માંડ્યું. ખાસ કંટાળો હિસાબ ઉપર હતો : એ વિષય આવે એટલે ગેરહાજર રહેવાનું મન થયા વિના રહે નહિ. વિશેષમાં પિતાની પણ ભણાવવા માટે કાળજી થોડી, અને વિદ્યાની કિંમત પણ એવી જ. પાંચમી ચોપડી પૂરી કરી. 'ઘેરથી રડીકકળી રજા મેળવી,' ને કેટલાક સોબતીઓ સાથે અંગ્રેજી નિશાળમાં જવા માંડ્યું. પ્રાથમિક અને સેકન્ડ બુક ભણતાં સુધી તો અભ્યાસ હતો તેવો જ સાધારણ રહ્યો. પણ થર્ડ બુકમાં ઝવેરલાલ લલુભાઈ નામે માસ્તર હતા તેમની મક્કતા થવાથી અભ્યાસ સુધર્યો. અને એ ધોરણમાં પહેલે નંબરે પ્રાપ્ત થયા, અને ઇનામ મળ્યું—અને વધારે મહત્ત્વનું એ કે એમને

ત્યારથી લાણુવામાં રસ પડ્યો. હેડમાસ્તરે એમને એક ધોરણ દૂદાની આગળ ચઢાવ્યા, પણ તેમાં એમને ઠીક ન પડ્યું. સંસ્કૃત તથા યુક્તિજ્ઞ એ એ વિષય પર ઘણો અણુગમો પેદા થઈ આવ્યો, અને એમને એમ થયું કે નીચલા ધોરણમાં રીતસર અભ્યાસ કર્યો હોય તો ઠીક. તેથી એ કલાસના માસ્તર મારફત હેડમાસ્તર પાસે ગયા તે કહ્યું કે ‘મને ઊતારી પાડો.’ હેડમાસ્તરે હસીને કહ્યું, ‘તું વિચિત્ર છોકરો જણાય છે. ભલે, તારી એમ મરજી હોય તો નીચલા ધોરણમાં જેસ.’ આ પ્રમાણે આત્માવલોકન અને આત્મસુધારણાનાં ચિહ્નો નહાનપણથી જ દાખવતો આ મહાન પુરુષ—પોઠળ દંભ ન રાખતાં પોતે જે ધોરણમાં અધિકારી હતો તે ધોરણમાં પોતાની મેળે જઈને એકો અને અભ્યાસ પણ ઠીક કરવા માંડ્યો. આ અરસામાં સ્વ. બાલાશંકર ઉદલાસરામ—જે આ વખતે એક ધોરણ પાછળ હતા—એમની દોસ્તીથી મણિલાલને થયેલા એક અસાધારણ લાભની નોંધ લીધા વિના ચાલશે નહિ.

સૂરત વગેરે તરફ ફરતાં બાલાશંકરને કાઈએ કાવ્ય રચવાનો છંદ લગાડેલો; અને એ છંદ એમણે મણિલાલને ચઢાવ્યો. મણિલાલ, બાલાશંકર અને એક ત્રીજા મિત્ર મોહનલાલ કવિતા કરવાનો શોખ પ્રસાદરાય—એમની મુખ્ય ગમ્મત ઘણું વર્ષ સુધી એ જ રહી કે કવિતા વાંચતી, સમજતી અને કરતી. નર્મદાશંકર અને દલપતરામ એ જેમાં કયો કવિ સારો એ મહાવિવાદ આ બાળમંડળ સુધી પણ પહોંચ્યો હતો—અને આગળ જતાં નર્મદ માટે પક્ષપાત ધરાવનાર અને દલપતરામના માનસિક અધારણથી સર્વથા વિદૂર આ રસિક યુવાને નિર્ણય કર્યો કે દલપતરામ ચઢે! દલપતરામનાં પુસ્તકોનો આ બાળમંડળમાં ખાસ અભ્યાસ ચાલવા માંડ્યો—જે કે નર્મદ અને દયારામ તદ્દન વીસારી મૂકવામાં આવ્યા નહિ. કાલિદાસના નાટકના તરણુમાં પણ લક્ષ્યપૂર્વક વાંચતા અને કવિતા કરવાનો શોખ દિનપરદિન વધતો

જતો હતો. વળી મંડળીઓ, સ્થાયી સુધારો કરવાનો ઉત્સાહ—સુધારાના યુગનું ખાસ લક્ષણ—તે પણ આ યુવકમંડળમાં દાખલ થયું હતું; ભેદ માત્ર એટલો કે સુધારાવાળાઓની દૃષ્ટિ પોતા કરતાં અન્યને—

આખા દેશને—સુધારી દેવા તરફ વિશેષ હતી, અને આ મંડળે પોતાને અને બહુમાં બહુ તો પોતાની સાતિને સુધારવા કરતાં અધિક અભિલાષ રાખ્યો ન હતો; આ મંડળનું નામ ‘સ્વસુધારક’ અને ‘સ્વસુધારક’ પાડ્યું અને આલાશંકરને ઘેર ‘પ્રાર્થનાસમાજ’ મળવા માંડ્યું—આમાં કવિતાઓ વંચાતી, અને ભાષણ અપાતાં. મણિલાલની આશરે પંદરેક

વર્ષની ઉંમર થતાં, મણિલાલે અને એમના મિત્રોએ ‘પ્રાર્થનાસમાજ’ નામની એક મંડળી ઊભી કરી. તેમાં મેંયરો ધણુ થયા. અને તેઓ મણિલાલના પોતાના ઘરમાં મળતા. આમ અમદાવાદથી ‘પ્રાર્થનાસમાજ’નાં ગાયનો ભેગી, મણિલાલની પોતાની તથા આલાશંકરની કવિતા પણ ગવાતી—ગાવાના અને કવિતા રચવાના શોખ ઉપરાંત એ નવા સુધારા માટે એમને કાંઈ ભાવ ઊપજ્યો હોય એમ જણાતું નથી. આલાશંકરને હિંદી કવિતાનો પણ શોખ લાગ્યો, અને એમણે દર રવિવારે અમદાવાદ રા. દલપતરામ પાસે ભણવા જવા માંડ્યું અને ગાવા બજાવવામાં પણ એક ઉસ્તાદ પાસેથી શાસ્ત્રીય નિપુણતા મેળવવા માંડી.

ચોથા ધોરણમાં સંસ્કૃત તથા ગણિત તેમાં વિશેષે ભૂમિતિ એ વિષયો એમને ન આવડતા એટલું જ નહિ પણ તે પર ઘણો અણુગમો હતો; તેમાં સંસ્કૃત પર તો એટલે સુધી કે સંસ્કૃતનો અભ્યાસ ક્લાસમાં એ વિષયનો આરંભ થાય કે ઊઠીને બહાર જતા રહે. પાંચમા ધોરણમાં બીજો અભ્યાસ સારો ચાલી, નંબર પહેલો રહેતો. પણ આ બાબત તો હજી પણ કાચી હતી. છઠ્ઠા ધોરણમાં પણ પાંચમાના જેવો જ અભ્યાસ ચાલ્યો, પણ સુભાગ્યે એમનો સંસ્કૃતનો કંટાળો ભાગનાર છત્રીલાસમ

દોહતરામ નામે એક માસ્તર મળ્યા. આ 'પૂજ્ય પુરુષ' સૂરતના નાગર
 બ્રાહ્મણ હતા—તે સ્વભાવે ધણા શોખીન તથા આનંદી હતા, અને
 સંસ્કૃતનો એમને અતિશય પ્રેમ હતો. મણિલાલના પિતરાઈ કાકા
 રવિશંકર જે ગામમાં પ્રખ્યાત શાસ્ત્રી હતા, તેમની પાસે જીપીલારામ
 'સિદ્ધાંતકામુદી'નો અભ્યાસ કરતા. જીપીલારામે લાંબા અંગ્રેજી નિયમોને
 અદલે સંસ્કૃત સૂત્રો યાદ રાખીને, વ્યાકરણ શીખવાની સરળતા મણિ-
 લાલને બતાવી, અને શાસ્ત્રીને ત્યાં એમને 'લઘુકૌમુદી' ભણવા માટે
 સાથે લઈ જવા લાગ્યા. સૂત્રોમાં ગમ્મત પડવા માંડી અને સૂત્રો
 આવડ્યાં; અને સૂત્રોની સાથે જ જાણે ભૂમિતિ પણ આવડી ગઈ.
 આ પ્રસંગમાં પિતા તરફથી અભ્યાસ બંધ કરવાનો આગ્રહ થવા
 લાગ્યો: જૂના માણસોને આ નવી કેળવણીની કિંમત નહિ, અને
 તેમાં વળી વ્યાવહારિક કામમાં એ અંતરાયરૂપ થઈ પડે. ભણવામાં
 રસ પડેલો તેથી ઘરની દેવપૂજા કરવી ન ગમે, શાકદાન લેવા જતાં
 તથા બ્રાહ્મણ તરીકે શ્રાદ્ધસંવત્સરી જમવાની અને દક્ષિણાની પરવા
 કરવાથી લેસન પડે તેથી એમાંનું કંઈ એ કરતા નહિ. પુસ્તક, નિશાળ,
 અને બાળાશંકરનું ઘર એ સિવાય અત્યારે બીજું કંઈ જ નહિ.
 ભણતું અનિશ્ચિત અને પરાધીન તેથી હઠાપણુ દાખવે ફર્સ્ટ ક્લાસ
 પબ્લીક સરવીસનું સર્ટિફિકેટ લઈ રાખ્યું. પણ તે સિવાય અભ્યાસના
 ઉચ્ચાભિલાષને જરા પણ નમવા દીધો નહિ. આ અભિલાષને વિશેષ
 સતેજ કરનાર દોરાબજી એદવજી ગીમી (હિંડમાસ્તર) હતા. તેઓની
 અંગ્રેજીમાં નિપુણતા, તથા નિયમિતપણું સચવાવવાની બાબતમાં
 કાળજી એમના શિષ્યવર્ગમાં સર્વત્ર પ્રસિદ્ધ છે. મિ. ગીમીની મણિ-
 લાલ ઉપર સારી મમતા હતી, અને એ મમતા એમણે હેક સુધી
 કાયમ રાખી હતી. તેમની મદદથી આ વખતે મણિલાલે ધણું અંગ્રેજી
 પુસ્તકો વાંચ્યાં તથા ટોક્સ સ્ટ્રાન્ડ્સ ગાઈડને પોતાની ટેકસ્ટ બુક
 બનાવી. ભાષા સંબંધી તમામ વિષયનો—ઇતિહાસ ભૂગોળનો પણ—
 એમને ધણો શોખ થયો, અને એમાં એમની સરમ્માઈ સ્થપાઈ ચૂકી.

મેટ્રિક્યુલેશન માટે જવાનું આવ્યું. છબીલારામનો આગ્રહ સંસ્કૃત લેવરાવવા તરફ જરૂરી હતો તે તેમની મહેનત પણ કમ ન હતી. જે થાય તે ખર્ચ કહીને ઝંપલાવ્યું અને કાચે પાચે સંસ્કૃત જ લીધું. પરિણામે ૧૮૭૫ની મેટ્રિક્યુલેશન પરીક્ષામાં—આગળ જતાં યુરોપ-અમેરિકા સુધી પ્રસિદ્ધ થનાર સંસ્કૃતનો પ્રોફેસર સંસ્કૃતમાં નાપાસ થયો. બીજો વર્ષે ગીમી અને છબીલારામ બંને માસ્તરો બદલાઈ ગયા. પણ ગીમી માસ્તરે સ્વાશ્રય સારો સમજાવ્યો હતો, અને તે મુજબ મણિલાલ ખૂબ વાંચીને, નિયમિતપણે કામ કરીને જ મિત્રો સાથે રમતગમતમાં પડતા. ‘સ્વસુધારક’ વિસ્તાર પામી, ‘સાહોદરા જ્ઞાતિ શુભેચ્છક સભા’ બની હતી. અને એને માટે મકાન લેવાયું તથા એસવાનો સામાન ભેગો કરવામાં આવ્યો. પણ તેમાં થયેલા ઠરાવો આવા કે—સર્વેએ સંધ્યા ભણવી, કોઈએ પરનાતનું જમવું નહિ, નાતમાં સ્ત્રીઓ અને પુરુષો માટે પીરસનારા જુદા જુદા રાખવા ! આગળ જતાં સભાએ જ્ઞાતિબંધુઓને ભેગા કરી કન્યાવિક્રય ન કરવા માટે તથા મરણક્રિયામાં ન જમવા માટે વિનંતિ કરી—પણ એ સંબંધી સર્વ પ્રયાસ નકામો ગયો. માઆપના આગ્રહથી ‘પ્રાર્થનાસમાજ’ બંધ કરવી પડી, પણ એમાં જે મુખ્ય રસ કવિતા કરવાનો અને ગાવાનો તે કાયમ રહ્યો—અને ૧૮૮૬માં મણિલાલે ‘શિક્ષાશતક’ નામે એક ન્હાની ચોપડી બહાર પાડી; અને પ્રેમી મિત્રો તે બાલાશકરને અર્પણ કરી. આસ્તિકતાનાં બીજા મણિલાલમાં પોતામાં આ સભાસભ્યથી કેટલાંક પ્રાચીન આસ્તિકતાનાં બીજા રોપાયાં, ત્રિકાળ સન્ધ્યા કરવા માંડી; પ્રાતઃકાળમાં ઠંડા પાણીથી તારાસ્નાન કરી, પ્રાતઃસન્ધ્યાવંદન કરી, ગાયત્રી જપી, શિવપૂજન કરવા માંડ્યું. આમ કરવામાં એમના પિતાનો આગ્રહ તથા છબીલારામ માસ્તરની રીતભાત એ બાલ્ય કારણ હતો.

૧૮૭૬ નો આરંભમાં એકવાર નાપાસ થઈ ફરી મેટ્રિક્યુલેશનનો

અભ્યાસ શરૂ કર્યો. સંસ્કૃતમાં નાપાસ થયા છતાં, એ જ વિષયમાં પાસ થવું એવા દૃઢ આગ્રહપૂર્વક 'લઘુકૌમુદી' તથા 'અમરકોશ' રાતમાં એ ત્રણ વાગે ઊઠી ગોખવા માંડ્યાં—વર્ષ આખરે એ શ્રમનો ખદ્દો મળ્યો, અને મણિલાલ મૈટ્રિક્યુલેશનમાં પાસ ઊતર્યા.

પાસ થયા પછી શું કરવું એ મ્હોટો સવાલ થઈ પડ્યો. ઘરમાં કોઈને વધારે ફળવણી લેવાના ફળનું જ્ઞાન ન હતું. મણિલાલને પણ ભણવાના શોખ ઉપરાંત વિશેષ સમજણ ન હતી. અધૂરામાં પૂરો એમની નાતનો એક છોકરો મુંબાઈ ભણવા રહેલો ને તરત જ મરી ગયેલો એટલે એવે ગામ માંખાપ મોકલે પણ કેમ? તે વેળા મુંબાઈનો અવરજવર—ઉત્તર ગુજરાતમાં ખાસ કરી—હાલ જેટલો ઘૂટે થયેલો ન હતો. માંખાપે ખર્ચની હરકત ખતાવવા માંડી. અને નાતના કોઈ મોટા નોકરીઆતને ત્યાં સોંપી પરિણામે દસપંદરની નોકરી મળે તે માટે પેરવી શરૂ થઈ. એવામાં સુભાગ્યે ગવર્નમેન્ટ ગેઝેટમાં, પાસ થયેલા ઉમેદવારોનાં નામ આવ્યાં. એમાં આખી યુનિવર્સિટીમાં મણિલાલનો નંબર બીજો હતો, અને એમાં દર માસે રૂપીઆ વીસની કહાનદાસ મંછારામ સ્કોલરશીપ એમને મળ્યાની વાત લખેલી હતી. આ સ્કોલરશીપ એક વર્ષ ચાલવાની હતી અને પુને એન્જનીઅરીંગ કોલેજમાં દાખલ થાય તો મળે એવી શરત હતી. ગણિત ઉપર અણગમો એટલે એન્જનીઅરીંગનો અભ્યાસ દુર્ધટ હતો. તેથી એ સ્કોલરશીપ મળી તે ન મળ્યા બરાબર થઈ. યુનિવર્સિટીમાં બીજો નંબરે પાસ થયા હતા, તેથી પ્રાગમલજી સ્કોલરશીપ રૂપીઆ પંદરવાળી ત્રણ વર્ષ ચાલે એવી એમને મળવી નેઈતી હતી, પણ રૂપીઆ વીસ કરતાં રૂપીઆ પંદર ઓછા એ દલીલને આધારે રૂપીઆ વીસવાળી કહાનદાસ મંછારામ સ્કોલરશીપ (એક વર્ષ ચાલનારી છતાં) ઊંચી મનાઈ અને રૂપીઆ પંદરની સ્કોલરશીપ (ત્રણ વર્ષ ચાલનારી છતાં) નીચી ગણાઈ ને નીચલા નંબરવાળાને મળી: ઊંચી મનાએલી

સ્કૉલરશીપ પોતાને માટે વ્યર્થ હતી, અને ઉપયોગી હતી તે નીચલા નંબરવાળાને ગઈ. આવામાં ખર્ચ મળી કે એલ્ફિન્સ્ટન કોલેજમાં પણ રૂપિયા દસની સ્કૉલરશીપો મળે છે. એ મળે તો મુંબાઈ રહેવું, નહિ તો પુને જવું, જે થાય તે ખરી—એમ નિશ્ચય કરી મણિલાલ મુંબાઈ ગયા. એલ્ફિન્સ્ટન કોલેજમાં દાખલ થયા અને ત્યાંની સ્કૉલરશીપ પણ મળી.

મણિલાલ રેસિડન્ટ સ્ટુડન્ટ તરીકે રહ્યા. તે વખતના કેટલાક વિદ્યાર્થીઓની રીતભાતનું એમણે આપેલું વર્ણન જે અંક હોય તો એમણે પાછળથી સુધારા ઉપર કરેલા કેટલાક આક્ષેપોનો ખુલાસો થઈ જાય છે.

હવે ત્રિકાળસન્ધ્યા અને પ્રાતઃસ્નાન માંડી વાળવાં પડ્યાં. છોકરાઓ એટલે સુધી પણ પગવવા માંડ્યા કે અખોટિયું પહેરીને જમવા પણ ન બેસવા દે. તેથી એટલો નિયમ રાખ્યો કે નાહી ધોએલું ધોતિયું પહેરી જમવું, કાઠને અડવું નહિ. અને પાણીની ગોળી પણ રાખવા ન દે માટે નળેથી લોટો ભરી આણીને રાખીને મૂકવો તે તે આખો દિવસ ચલવવું. આવા બાહ્ય આચાર કરતાં પણ વધારે મહત્ત્વની બાબતમાં મણિલાલે દૃઢતા રાખી હતી અને એક વિરુદ્ધ ઇતિહાસકાર અને ચરિત્રકાર પણ માન્ય કરે એવા પ્રમાણ ઉપરથી હું માનું છું કે મણિલાલે એમના કોલેજના દિવસોમાં જગત ધારવું હશે તે કરતાં શતગુણ અધિક આત્મસંયમ રાખ્યો હતો.

વિદ્યાભ્યાસમાં મણિલાલનો શ્રમ અસાધારણ હતો: કોલેજમાં રહ્યા તે ત્રણે વર્ષ દરરોજ લગભગ ૧૩-૧૪

અભ્યાસ

કલાક વાંચતા, ને ટાઈમટેબલ બનાવી તે પ્રમાણે નિયમિત કામ કરી ૭-૮ કલાક ઊંઘતા અને બાકીના ૩-૪ કલાક જમવા રમવામાં ગાળતા : અને આ સાથે વળી યાદ રાખવું ભ્રમરે કે અભ્યાસનો આ અસાધારણ શ્રમ તે એટલી જ અસાધારણ તીવ્ર, ચંચળ અને વ્યાપક બુદ્ધિની સાથે

જોડાએલો હતો—જેનો ખ્યાલ મણિલાલ સાથે જે કોર્ષને વાતચીત કરવાને પ્રસંગ આવ્યો હશે એને સહજ આવી શકશે. આ શ્રમને પરિણામે ‘F. F. A.’ ની પરીક્ષામાં મણિલાલ કેટલાંક વિદ્યાર્થી પડવાથી ધાર્યા કરતાં બે નંબર ઊતરતા ત્રીજે નંબરે—પાસ થયા. પણ લૅન્ડિંગ (પાશ્ચાત્ય ન્યાય)ના વિષયમાં અને એમના ઐચ્છિક વિષય મૉરલ ફિલોસોફી (કર્તવ્યમીમાંસા) માં પહેલે નંબરે આવ્યા.

બી. એ. નો અભ્યાસ આરંભ્યો તેમાં ઐચ્છિક વિષય શા લેવા તેનો વિચાર થવા માંડ્યો. નિર્ણય

‘B. A.’ એ થયો History (ઇતિહાસ) તથા Political-Economy (અર્થશાસ્ત્ર); તે

History (ઇતિહાસ)માં પણ હિંદુસ્થાન અને ઇંગ્લંડ બે જ વાંચવી. આ વિષયો લેવાથી જ માણસની બુદ્ધિ અને તકશક્તિ ખીલે છે તથા કોઈ નવી અક્ષલ આવી બોલવાલખવાની છટા પણ સમજાય છે એમ લાગવાથી એ વિષય એમણે લીધા અને આગળ જતાં આ પસંદગી માટે પોતે સંતોષ દર્શાવતા. દરેક વિષય હસ્તામલકવત્ થયા વગર મૂકવો એમને ગમતો નહિ. તેમ ગોખીને સમજ્યા વિના યાદ રાખવું પણ ગમતું નહિ. એટલે વારંવાર હરકોઈ વિષય માટે ઘણાં પુસ્તક વાંચવાં પડતાં. આવો મૂલથી નિયમ મનમાં જડાયાથી મહેનતમાં ઘણો વધારો થયો હતો તે ૧૪-૧૫ કલાકથી પણ કોઈવાર વધારે કામ કરવાની જરૂર પડતી. તે સમયના શિક્ષકોમાં ડૉ. ભાંડારકર અને પ્રિન્સિપાલ વડ્ડવર્થનાં ઘણાં વખાણ કરે છે—અને જણાવે છે કે “ ડાક્ટર રામકૃષ્ણ ગોપાળ ભાંડારકર, તથા ઇતિહાસ, ઇકોનોમી અને કોઈકે અંગ્રેજી ભાષાનો વિષય શિખવનાર મહાસમર્થ પ્રિન્સિપાલ વડ્ડવર્થનું નામ આજે સંભારીને પણ મને અતિશય માન પેદા થઈ આવે છે અને તેમની મારા પરની પ્રીતિ તથા તેમની ભણાવવાની પદ્ધતિથી જ મને જે લાભ મળ્યો છે તે મળ્યો છે, એમ મને વારંવાર કદપના થાય છે.”

ખી. એ. નાં ચર ટર્મ ભરી પરીક્ષા સંતોષકારક રીતે આપી આવી. એમના એક મિત્રે એમને પૂછેલું કે ‘તમે પાસ થાઓ તો તાર મૂકીએ?’ મણિલાલે જવાબ દીધો કે “હું પાસ તો થવાનો જ છું, પણ ક્લાસ લખી જણાવજો ને English (અંગ્રેજી) વિષયનું કે History—Political Economy (ઇતિહાસ અને અર્થશાસ્ત્ર) વિષયનું એક Prize (ઇનામ) મને મળશે તે પણ જણાવજો.” તેણે પણ મણિલાલના કહ્યા પ્રમાણે જ કર્યું. પરીક્ષાનું પરિણામ જોવા જતાં ઘેરથી કાગળ લખી ક્લાસ અને ઇનામના નામની જગા ખાલી લઈ ગયો. તેમાં પેન્સીલથી ખીજે ક્લાસ તથા History—Economy ના વિષયનું ઇનામ એમ લખી તેણે કાગળ એમને મોકલ્યો. એ વાંચી પોતાની મહેનતનું પરિણામ શુભ રીતિએ આવેલું જોઈ મણિલાલને પરમ સંતોષ થયો. નવી પ્રજાને માટે હંમેશાં લાગણી ધરાવનાર આ વિદ્વાન કહે છે કે “આશા રાખું છું કે વાંચનાર વિદ્યાભિલાષી જતો આવા સન્તોષથી કાર્ય સંપાદન કરી આનંદિત નીવડે.” મણિલાલ આખી પરીક્ષામાં ખીજે નંબરે પાસ થયા અને ૩૦ માર્ક ઓછા પડવાથી પહેલા ક્લાસમાં ન આવી શક્યા.

મણિલાલ કોલેજમાં ‘ફેલો’ તરીકે રહ્યા તે દરમિયાન એમણે સંસ્કૃત અને પાશ્ચાત્ય તત્ત્વજ્ઞાનનો અભ્યાસ વધાર્યો, એને પરિણામે એમનું મગજ અનેક વિચારોથી ઊભરાવા આગળ અભ્યાસ લાગ્યું. યુરોપિયન સુધારો, નીતિ રીતિ, તથા ઇશ્વર, મોક્ષ ઇત્યાદિકના વિવિધ તર્ક એમની નજર આગળ રમી રહ્યા અને નિશ્ચય થયો કે માણસના જીવિતનું મુખ્ય અને છેવટનું કર્તવ્ય એ જ છે કે આ તમામ વાતો વિષે નિર્ણય કરવો, નહિ તો તેની જિંદગીનો વખત કેવળ નિરર્થક જવાનો. મણિલાલ જણાવે છે કે “હું કોલેજમાં રહ્યો તે દરમિયાન કેવળ નારિતક બની ગયો હોઈશ એમ કોઈ અનુમાન કરે તો ખોટું નથી. પણ વિશેષ વાંચન થયા પછી મનમાં ગરબડ ઊઠવા લાગી

અને ધર્મ, નીતિ તથા સુધારાનાં તત્ત્વ વિષેનો નિર્ણય કર્યા વિના મારી જિંદગી સુખમાં કે નિશ્ચિત માર્ગે જવાની નથી એમ મને દૃઢ આગ્રહ થયો.”

અને આને પરિણામે માત્ર વાંચવા ખાતર નહિ, વિદ્વત્તા પ્રાપ્ત કરવા ખાતર નહિ, પણ એ કરતાં વધારે મહત્ત્વના ઉદ્દેશથી— જિંદગીને rational કરવા માટે— એટલે કે જિંદગીને હેતુ સમજી જિંદગીને નિશ્ચિત માર્ગે દોરવા માટે— મણિલાલે ઘણાં પુસ્તકો વાંચ્યાં, જેનો કાંઈકે ખ્યાલ ‘સિદ્ધાન્તસાર’ના વાચકને આવી શકશે.

૨. અન્યકાર

મણિલાલની કેળવણીનું પ્રકરણ હું આટલેથી સમાપ્ત થયું ગણું છું. મનુષ્યનું આખું જીવન કેળવણીનું સ્થાન છે એ સિદ્ધાન્ત કોઈએ પણ સવિશેષ માન્ય કર્યો હોય તો તે મણિલાલે કર્યો હતો—તથાપિ આજના સામાન્ય નિરૂપણ માટે એ પ્રકરણને અત્રે સમાપ્ત થયું ગણવામાં બાધ નથી. હવે મણિલાલનું બાકીનું જીવન—જે અપૂર્વ સાહિત્ય ઉત્પન્ન કરવામાં પસાર થયું છે—એનું ખાસ સ્વરૂપ આ કેળવણી સાથે જોડવાનો હું થોડોક પ્રયત્ન કરીશ.

મણિલાલના * મુખ્ય અન્યો નીચે પ્રમાણે:—

મણિલાલના મુખ્ય સાહિત્યના ત્રણ વિભાગ પાડી શકાય:

(૧) કાવ્ય—જેમાં પ્રેમજીવન અને અભેદોર્મિ;

મુખ્ય અન્યો તથા સંસ્કૃત નાટકોનાં ભાષાન્તર: માલતી-માધવ અને ઉત્તરરામચરિત; અને સ્વતન્ત્ર

નાટક કાન્તા તથા નૃસિંહાવતાર; અને નવલકથા ગુલાબસિંહ.

(૨) સુધારાને લગતું સાહિત્ય: નારીપ્રતિષ્ઠા, સિદ્ધાન્તસારનાં કેટલાંક પ્રકરણો તથા પ્રિયવદ્ધા અને સુદર્શન દ્વારા કરેલો કેટલોક બોધ.

(૩) ધર્મસંબંધી સાહિત્ય: શ્રીમદ્ ભગવદ્ગીતાનું ભાષાન્તર; વૃત્તિ-પ્રભાકરનું ભાષાન્તર; પ્રેમજીવન અને અભેદોર્મિની ટીકાઓ;

* આ અન્યોની ટીપ પૂરેપૂરી નથી.

સિદ્ધાન્તસાર, પ્રાણવિનયમ અને પ્રિયંવદા, સુદર્શનના કેટલાક લેખો; તથા કુમારપાળચરિત્ર, ચેતનશાસ્ત્ર વગેરે; અંગ્રેજી પુસ્તકોમાં Tarka Kaumudi, Advaitism or Monism, Imitation of S'nkara, Mandukyo-panishad, Jivanmukti Viveka, Symbology, Hinduism વગેરે પુસ્તકો તથા નિબંધો.

ઉપર આપેલા મણિલાલના પૂર્વવચના હેવાલમાંથી જો આપણે એટલું સ્મરણમાં રાખીએ કે મણિલાલનું મન નહાનપણથી જ ધર્મ તરફ વળેલું, પ્રેમ માટે તરફ્યું, સુખદુઃખ વેડવામાં દૃઢ અને કામ કરવામાં નિશ્ચયવાળું હતું—સાથે એ પણ ધ્યાનમાં રાખીએ કે મણિલાલનો ઇતિહાસ અને તત્ત્વજ્ઞાનનો અભ્યાસ અસાધારણ માનને પાત્ર હતો અને એમના પ્રતિપ્રકીઓએ એમની આ વિષયમાં કરેલી અવજ્ઞા જોવી હાસ્યજનક તેવી જ અન્યાયી છે—તો મણિલાલના લગ-લગ સર્વ ગ્રન્થોનું સ્વરૂપ આપણને સહજ લક્ષમાં આવી જશે, અને એના ગુણદોષ તપાસવાનું એક ક્ષિમતી સાધન હાથ લાગશે.

મણિલાલના કાવ્યગ્રન્થો ઉપર એમના તત્ત્વજ્ઞાનની એ રીતથી અસર થઈ છે; એક આલ્પરુષ્ટિ (Nature) કરતાં મનુજહૃદય (Human heart) ને પ્રાધાન્ય આપવામાં;* અને ખીજ, કવિતામાં પણ જીવિતના પરમ હેતુને—પરમ પુરુષાર્થને—આગળ રાખવામાં. એમાંની પહેલી એમના વિજ્ઞાનવાદ (Idealism) ની આડકતરી (indirect) અસર છે, અને ખીજ જીવિતના હેતુ (The End of Human Existence) સંબંધી તત્ત્વચિન્તનમાંથી ઉદ્ભવેલી સીધી (direct) અસર છે. મ્હારો કહેવાનો

* કાવ્યનું સ્વરૂપ અને તત્ત્વજ્ઞાન તરફ વલણ બંને કાર્યકારણરૂપ ન હોઈ એક જ આન્તર બન્ધારણનાં ફળ છે એમ માનવામાં પણ બાધ નથી—એટલે આ ‘અસર’ શબ્દ જરૂર પડે ત્યાં વિશાળ સંબન્ધના અર્થમાં લેવો. તેટલા માટે જ આરંભમાં (પૃ. ૩૪૨) મેં ‘સંકળાએલી’ શબ્દ વાપર્યો છે.

ગુજર સાક્ષરજન્યન્તી

૩૬૫

અર્થ વધારે સ્પષ્ટ કરી જતાવું. મણિલાલના તત્ત્વજ્ઞાનમાં આદ્યસૃષ્ટિ કરતાં આન્તરઅનુભવ ઉપર વિશેષ ઝોક હતો એ સુવિદિત છે. અને એ તત્ત્વજ્ઞાન (Idealism)ની છાપ એમના કવિત્વ ઉપર અને સહૃદયતા ઉપર પણ પડેલી જણાય છે. કવિઓના એ પ્રકાર હોય છે: કેટલાકને આદ્યસૃષ્ટિમાં રમવાનું અને એમાંથી બોધ પ્રાપ્ત કરવાનું પ્રિય લાગે છે, અને કેટલાકને મનુજહૃદયના ભાવમાં વિશેષ અર્થ પ્રતીત થાય છે. મણિલાલ આ બીજા પ્રકારના કવિ હતા, અને મને લાગે છે કે એમણે 'ઉત્તરરામચરિત'ના ભાષાન્તરમાં—

“ ગિરિથી ઝમ ઝમ ઝરણાં વહી જાય,
તટે તરુવર પવને લહેંકાય. ”

મૃત્યાદિ સૃષ્ટિસૌન્દર્યની લાવણીઓ અને હરિગીત વગેરે જાન્યે જાણુ રસથી રચ્યા છે, તથા 'કાન્તા' નાટકમાં—

“ મંદ મંદ સમીર જહે તરુકુંજમાં જહુ મ્હાલતો,
ગિરિગહ્વરે અચકાઈ મીઠા રાગ મૃદુ આલાપતો,
લહેર જલમાં ચાલતી વાંકીચુંકી લચકાઈને,
એકાગ્રતાથી મળી મળી તટપર પડે મીઠે રવે.
તાલ દે તે ગાનને તરુવર ઝુંકે જહુ ઝુંડમાં,
દે માન તે શુભગાનને વળી, ધવલ પુષ્પ વધાવતાં,
બોમ, તરુ, તટ, વિશ્વ સવળું નાચતું પ્રતિબિંબમાં,
જાંચા મુણે ગિરિવર રહ્યા જધું ગાન ગંભીરતાઈમાં. ”

આ પંક્તિઓ કાઠ પણ સૃષ્ટિસૌન્દર્યના કવિને માન અપાવે તેવી છે; તેમજ, 'નૃસિંહાવતાર' ની

“ સુખકર મલિયાગર મહેંકે રે,
કલિકલિ પર લમરા લહેંકે રે—સુખં દ્રુવ.

શીતળ સમીર વહે સુખકારી

તાપ હરે તનના પલકે રે,

ચન્દ્રકલા નિરખી ઉલસે મન

ગ્રીષ્મ રાત રસ ખહેંકે રે—સુખકર.”

એ બિહાગની હુમરીમાં ‘ગ્રીષ્મ રાત રસ ખહેંકે રે’ એટલા સાદા શબ્દોમાં ઉન્હાળાની રાત્રિની સકળ મનોહરતા ખડી કરી છે.

તથાપિ એમ કહેવામાં આધ નથી કે ‘માલતીમાધવ’ અને ‘ઉત્તર-રામચરિત’ તરફ એમને દોરનાર વસ્તુ જુદી જ હતી, અને ‘કાન્તા’ નાટકની ખાસ ખૂબી એનાં સૃષ્ટિસૌન્દર્યનાં વર્ણનમાં જ નથી. નહાન-પણથી જ મિત્રસ્નેહનો સ્વાદ જાણનાર હૃદય માધવ અને મકરન્દના સ્નેહ તરફ આકર્ષાય એ સ્વાભાવિક હતું; તેમજ રામ અને સીતાના પ્રેમમાં જે લોકોત્તર ભાવના મૂર્તિમતી થએલી છે, અને રાજા તરીકે રામે સીતાનો ત્યાગ કરી જે ભાવનાના અગ્નિમાં પોતાના સુકોમળ હૃદયને હોમ્યું છે—એ ‘Poetic Idealism’ કાવ્યપ્રદેશમાં પ્રતીત થતો ઉચ્ચ ભાવનાપ્રેમ મણિલાલને ખાસ આકર્ષક થઈ પડ્યો હશે એમ લાગે છે. ‘કાન્તા’ નાટક જેને આપણાં ‘સર્વાનુભવ રસિક’ કાવ્યોમાં ગૂંજરાતના એક પ્રતિષ્ઠિત અવલોકનકાર અને આ ‘સાહિત્ય સભા’ના માનવન્તા પ્રેસિડન્ટ* તરફથી પ્રથમ પદ આપવામાં આવ્યું છે એ પણ આ ‘Idealism’નું અને ઇતિહાસના અભ્યાસથી મણિલાલના હૃદયમાં જાગેલા સ્વદેશાભિમાનનું દૃષ્ટાન્ત છે. ‘પ્રેમજીવન’ અને ‘અમેદોર્મિ’ જેમાં આપણે બાલાશંકર સાથેના કાવ્યવિનોદના સમયની અસર પણ જોઈએ છીએ—એ તો બાહ્યસૃષ્ટિને ત્યજી દઈ આન્તરભાવ ઉપર જ રચાએલાં છે એ સ્પષ્ટ છે, અને બાહ્ય જગત ઉપર જ્યારે કોઈ કોઈ વાર કવિની દૃષ્ટિ ફરે છે ત્યારે એ બાહ્ય પદાર્થો પણ આન્તરભાવથી અને તે પણ એક તટસ્થતા નહિ પણ કવિના પોતાના જ આન્તરભાવથી રંગાઈ, છવાઈ, છત્રકાઈ રહે છે !

“ગગને આજ પ્રેમની ઝલક છાઈ રે—

* રા. રમણભાઈ મહીપતરામ

પૃથ્વી રહી છવાઈ,
પર્વતો રહ્યા નહાઈ,
સચરાચરે ભરાઈ રે !
ગગને આજઁ ”

વળી, કવિઓમાં કવિતાના ધોરણ ઉપરથી પણ એ પ્રકાર પડે છે. કેટલાક ‘Art for Art’s Sake’નું ધોરણ સ્વીકારે છે—અને તેઓના મત પ્રમાણે મિ. સ્વિનબર્નના શબ્દોમાં “No work of art has any worth or life in it that is not done on the absolute terms of art.” આ વચનથી સૂચિત અર્થ એવો છે કે ‘In Memoriam’ જેવું કાવ્ય પણ ‘બોધપ્રધાન હોઈ કાવ્યના પ્રદેશથી બહિર્ભૂત છે. મેથ્યુ આર્નોલ્ડ અને રસ્કિન ‘art’ અને ‘Morality’ વચ્ચે અવિશ્લેષ્ય સમ્બન્ધ માને છે—અને યદ્યપિ કવિતાના પ્રાણથી રહિત પોપની Didactic Poetry સર્વના ધોરણ પ્રમાણે અધમ કાવ્ય વા અકાવ્ય છે, તથાપિ બોધના અન્તર્માં ન્યાં સુધી હૃદય, પ્રતિભા, વા અતીન્દ્રિય પદાર્થના સૂચનનો રસ વહેતો હોય ત્યાં સુધી એ બોધ કવિતાના પ્રદેશની બહાર જતો નથી. મણિલાલના ‘પ્રેમજીવન’ અને ‘અભેદોર્મિ’ ‘art for art’s sake’ના ધોરણ ઉપર રચાયેલાં નથી. જ્ઞાન, બોધ એ એનો સ્પષ્ટ ઉદ્દેશ છે. પણ જેમ સમુદ્રોનાં તરંગોનો કાંઈ અથડાવાનો અને કેટલેક સુધી કિનારા ઉપર ચઢી એ ઉપર પથરાઈ રહેવાનો ઉદ્દેશ હોય છે, તેમ આ કાવ્યોનો પણ તત્ત્વજ્ઞાનના પરમ પ્રાપ્તવ્ય બ્રહ્મને સ્પર્શવાનો અને બ્રહ્મ ઉપર ઠરી રહેવાનો પ્રયત્ન છે. મને લાગે છે કે ‘પ્રેમજીવન’ અને ‘અભેદોર્મિ’ના ઉન્નત અને પ્રબલ રસતરંગો લાંબો વખત ગુર્જર પ્રજાના સ્મરણમાં રહેશે, અને એના મર્યાદિત પ્રદેશમાં પણ શ્રોતાજન પાસે એટલો ઉદ્ગાર કરાવ્યા વિના નહિ રહે કે—

“Thoughts that inspire and mould our inner life,
Strengthen to bravely bear amid world-strife;

And one large Hope, full-orb'd as summer sun,
That souls shall surely meet when Life is worn !
So round thy memory we our thanks entwine;
Men are the better for these songs of thine."

‘ગુલાબસિંહ’ અને ‘નૃસિંહાવતાર’માં બોધનું પ્રાધાન્ય સ્પષ્ટ છે. લિટનનું ‘ઝેનોની’—જેનું ‘ગુલાબસિંહ’ અનુકરણ છે—એ અંગ્રેજી નવલકથાઓના પ્રથમ વર્ગમાં આવી શકતું નથી એ વાત મણિલાલને અબજણી ન હતી. છતાં અનુકરણ માટે એને પસન્દ કરવાનું કારણ એમાં રહેલો મણિલાલના તત્ત્વજ્ઞાનને અનુસરતો બોધ એ જ હતું. આ નવલકથામાં મણિલાલ પ્રવૃત્તિ અને નિવૃત્તિનો મહાપ્રશ્ન—એમના પ્રિય વિષયનો પ્રશ્ન—ઉદાત્ત અને જીવનભરી શૈલીમાં ચર્ચો છે, અને હિન્દુસ્થાનના ઇતિહાસનો પોતાનો રસ પૃથ્વીરાજના સમયનું ચિત્ર આપી વાચકને દર્શાવે છે; પૃથુરાજ, ચન્દ્રવરદાથી, અને અક્ષયવડનું સ્મરણ કરીને એનો સ્વદેશાભિમાન અને સ્વદેશલાગણીથી ભરેલો આત્મા કૃતકૃત્ય થાય છે.

સદ્ગૃહસ્થો, મહેં મણિલાલનાં કાવ્યોના સામાન્ય સ્વરૂપ સાથે એમના તત્ત્વજ્ઞાનનો બે રીતનો સંબંધ બતાવ્યો: એક ખુલ્લો અને બીજો ગર્ભિત. આ કાવ્યોનું વિશેષ વિવેચન આટલા દ્રઢા અવકાશમાં બની શકે એમ નથી.

૩. સંસારસુધારો

હવે હું મણિલાલના ‘સંસારસુધારક’ તરીકેના સ્વરૂપ ઉપર આવું છું. ‘સુધારા’ તરફની મણિલાલની વૃત્તિનો પણ એમના ઇતિહાસ અને તત્ત્વજ્ઞાનના અભ્યાસથી સારો ખુલાસો થઈ શકે છે.

હું આ સંબંધમાં આપની આગળ સ્થાપવા એ માગું છું કે મણિલાલ સુધારાના વિરોધી ન હતા; બલકે, સુધારો જે સ્થળે આવીને અટક્યો હતો અને અપ્રિય થઈ પડ્યો હતો, ત્યાંથી એને

ગુર્જર સાક્ષરજ્યન્તી

૩૬૬

એક પગથિયું જાંચે ચઢાવી, વધારે મજબૂત અને સ્વદેશાભિમાનનાં પાયા ઉપર મૂકી, પોતાના ઇતિહાસ ને તત્ત્વજ્ઞાનના અભ્યાસથી એમાં જે દોષ જણાયો તે દૂર કરી લોકમતરૂપી ન્યાયાસન આગળ સુધારાના કેસની નવી દાવાઅરજી દાખલ કરનાર મણિલાલ હતા. એમને સુધારાના અગ્રણીઓએ સ્વીકારવાના બદલે પ્રતિપક્ષી ગણ્યા, એ સુધારાના ઇતિહાસમાં એક ખોટું પગલું ભરાયું છે; એમ મહારે નમ્ર મત છે.

આ બતાવવા માટે આ બીજા વિષયના હું ત્રણ પેટા ભાગ પાડીશ:

(૧) પ્રથમ તો મણિલાલના સમયમાં સંસારસુધારાની શી સ્થિતિ હતી એ વિષે થોડુંક બોલીશ.

(૨) પછી મણિલાલના સંસારસુધારા સંબંધી વિચારો જણાવીશ.

(૩) અને છેવટે, મણિલાલ જેને ‘જૂનો સુધારો’ કહે છે તેનાથી એમનો પોતાનો નવીન સુધારો કેવી રીતે જુદો પડે છે એ બતાવીશ.

(૧) આપણા ઇતિહાસનાં છેલ્લાં સાઠ વર્ષ ઉપર દૃષ્ટિ નાંખતાં

મણિલાલનો

સમય

સમજાય છે કે ૧૮૪૫ થી પંદરેક વર્ષ સંસાર-સુધારાના જુરસાનો કાળ હતો; ૧૮૬૪—૬૫—

થી દસપંદર વર્ષ દેશી કારીગરીને ઉત્તેજન

આપવાના પ્રયત્નો થવા લાગ્યા; ૧૮૭૫ પછીથી

ધાર્મિક પુનરૂજ્જવન-થિયોસોફિકલ સોસાયટી, આર્યસમાજ વગેરે હિલચાલનો સમય આગ્યો; ૧૮૮૫-૯૦થી રાજકીય ઉત્સાહ બહાર પડ્યો—અને આજ આ સર્વ પ્રવૃત્તિઓ સાથે લાગી ઉપસ્થિત થઈ છે. એકને વખતે બીજી ન હતી એમ સમજવાનું નથી; તેમજ, ધર્મ જે આ દેશમાં હંમેશાં એક મહાપ્રશ્નરૂપે હાજર જ રહે છે એની આ ચારે જમાનામાં કાંઈ કાંઈ હિલચાલ દેખાયાં જ કરતી હતી. તોપણ ઇતિહાસ સમજવા માટે સામાન્ય સૂત્રોનો (General-

izationનો) ઉપયોગ કરવો વાજબી ગણાતો હોય તો મને લાગે છે કે—ઈતિહાસમાં આપણાં છેલ્લાં સાઠ વર્ષની નહાની યુગ-વ્યવસ્થા કાંઈક ઉપર પ્રમાણે થતી જોઈએ. આથી સમઝાશે કે મણિલાલે જ્યારે દેશસેવાની ધુરા ઊપાડી તે વખતે મેડમ બ્લેવેટ્સ્કીએ જગવેલો ધર્મયુગ તુરત જ શરૂ થયેલો હતો, અને એની અસર તીવ્રે રહી મણિલાલે આપણાં પ્રાચીન પુસ્તકો અને સંસ્થાઓનું અવલોકન કર્યું, અને સંસારસુધારાના પ્રશ્નને પણ ધર્મ અને તત્ત્વજ્ઞાનને અંગે જ વિચાર્યો. ખીજું, સુધારાના ઉપદેશમાં ગમે તેટલું સત્ય હશે, પણ તે સત્ય નર્મદે જાતઅનુભવથી બતાવેલી અને મણિલાલે પણ પ્રત્યક્ષ જોએલી ખામીઓને લીધે નિર્જીવ પડ્યું હતું; અને સુધારાનો ઉત્સાહી ‘મોઘકાળ’ ક્યારનોએ અસ્ત થઈ ગયો હતો; અને ‘કર્મકાળ’ નિર્જાળ પસાર થયો હતો; ‘સુધારા’ના વીર નર્મદે સુધારે ત્યજી પ્રાચીન પંથમાં પ્રવેશ કર્યો હતો, અને ‘સુધારો’ પ્રવૃત્તિ માર્ગ ઉપર રચાયેલો છે અને તે નિવૃત્તિપરાયણ આર્યજનોને અનુકૂળ નથી એવો સિદ્ધાન્ત બાંધ્યો હતો. આશાથી ઊછળતો સુધારક નિરાશા પામી નિવૃત્તિમાર્ગમાં સમી ગયો અને મરણશય્યા ઉપર મણિલાલને આવી મતલબનું કહેતો ગયો કે—“હવે તો આ દેહનો અંત આવે તો ઠીક કે ઘરનાં માણસ હેરાન થતાં અટકે. અમે તો હવે એકલા પડ્યા; અમારા ભક્તો, અમારા મિત્રો, અમારા સ્નેહી-ઓ અમને બગડેલા બહેમી ઠરાવી વેગળા થયા. પણ ખરી વાત હું હાલ કહું છું તે જ છે એ માફ હૃદય જાણે છે. જવાનીઆ સુધારા-વાળા મારી ઉપર કરડી નજર કરતા હશે પણ હું કહું છું કે તેમના જ મંડળમાં એક જીવાન ઊછરે છે જે પરિણામે મારા જ વિચાર ગળે ઉતારશે.” પણ મણિલાલની વૃત્તિ સુધારા તરફ પાછલા કાળના નર્મદના જેવી ન હતી. મણિલાલે સંસારસુધારાને પ્રાચીન ધર્મને અંગે મૂક્યો ખરો, પણ તેથી સુધારા પ્રત્યે અનાદર જણાવ્યો એમ માનવું ભૂલભરેલું છે.

હવે હું બીજા પેટા વિષય ઉપર એટલે કે મણિલાલના મુદારા
સંબંધી વિચારો ઉપર આવું છું. જેઓ
મુદારા સંબંધી મણિલાલને મુદારાવિરુદ્ધ માનતા હોય તેમના
વિચારો મનનાર્થે હું અત્રે એમના લેખોમાંથી નીચેના
ઊતારા રજુ કરું છું :

“નવીનતા એ પૌરુષ, પરાક્રમ, સાહસ, સ્વાતંત્ર્યનો માર્ગ છે; પ્રાચીનતા આલસ્ય, સ્થિરતા, જડતા, પારતંત્ર્યનો માર્ગ છે. ઉદ્યોગ અને પ્રારબ્ધનો જે વિરોધ છે તેવો નવીનતા અને પ્રાચીનતાનો વિરોધ છે. નવીનતા લાવે છે, પ્રાપ્ત કરે છે, ઉપજાવે છે; પ્રાચીનતા પોષે છે, સાચવે છે, સંગ્રહે છે. વાસ્તવિક દૃષ્ટિથી જોઈએ તો પ્રાચીનતા અને નવીનતાનો વિરોધ નથી. ઉભયે પ્રત્યેક વ્યક્તિમાં સ્વભાવસિદ્ધ છે, અને આવશ્યક છે. વિશ્વનો નિર્વાહ જ તેમના યોગ વિના થાય નહિ. યોગક્ષેમનાં નવીનતા અને પ્રાચીનતા એ અંગ છે.”

“પ્રાચીનતા એ પ્રત્યેક દેશના અખૂટ બળનો ભંડાર છે, નવીનતા તે બળનો વ્યય કરવાનો બખર છે; નવીનતા એ પૂર્ણ છોડી દીધેલું ‘એનર્જિન’ છે, પ્રાચીનતા તેની ગતિને નિયમમાં રાખનાર ‘બ્રેક’ છે.”

“એક પાસા ટીલાંછાપાં, માલાકંઠી, રામનામનું રટન, અને વેદાંતની નીચે ધબ્બા, સ્વાર્થ, જૂડ. અને અનાચારના અંગારા ધખધખતા હોય છે; બીજા પાસ સત્ય, દેશભક્તિ, ભ્રાતૃભાવ, સર્વનું એકપણું, વિદ્યાવિલાસ ઇત્યાદિનાં વ્યાખ્યાનોમાં પણ હુંની પૂજા-અર્ચા કરવાની યુક્તિઓનો વિલાસ હોય છે, અનાચારને ઢાંકવાની ઝીણી પિછોડીઓ વણવાની રચના હોય છે.”

“પ્રાચીન પક્ષ સ્વતઃ વર્તમાનને સમજી ભવિષ્યમાં ઊતરવાને ઉદ્દેશે ઉદ્દભવ્યો નથી; આમ માનવાનું કારણ એટલું જ છે કે પ્રાચીન પક્ષ ઉપર જે રુચિ અને પ્રીતિ તથા આદર થયાં છે તે બહુ ભાગે, સોમાં પંચાણું જેટલે ભાગે, કેવલ વહેમરૂપે, અધઘટકરૂપે, સ્વાર્થ

સાધવાના એક પ્રકારરૂપ, ધાર્મિક નીતિમાન ગણાવાની લાલસાના એક માર્ગરૂપ દેખાય છે: પ્રાચીન પક્ષની સમગ્ર પ્રવૃત્તિમાં ભેદનું જ પ્રાધાન્ય દેખાય છે. નવા નવા પંથ, સંપ્રદાય, આચાર્ય, અને તેમના શિષ્યોના કલહ, વિગ્રહ, દ્વેષ, અને ઈર્ષ્યાના પ્રકારો, ગુરુ અને આચાર્યોને સર્વસ્વનું સમર્પણ કરી અંધ થનાર પામરોની કર્તવ્ય-બ્રજતા; એ વિના બીજું પ્રાચીન પક્ષની પ્રવૃત્તિમાં કવચિત્ જ નજરે પડે છે. અને એ પક્ષની મુખ્ય હિમાયત કરવા છતાં આવો સ્વીકાર કરવામાં અમોને કશો બાધ જણાતો નથી, કેમકે પ્રાચીન પક્ષ જ્યાં સુધી વર્તમાનની યથાર્થ ગણના કરી ભવિષ્યનું દર્શન પામ્યા વિના કેવલ પ્રાચીન એ નામને જ પૂજે છે ત્યાં સુધી તે કલ્યાણથી અતિ વિદૂર જ છે એવું અમારું મત છે. એક પાસા નવીનો સાથે વિવાદ કરી પ્રાચીનતાનો આગ્રહ ધારણ કર્યા છતાં, પ્રાચીન પક્ષના અનુયાયીઓનું અનુમોદન અમોને મળી ન શકવાનું આ જ કારણ છે. પરંતુ એ વિવાદ કે એ અનુમોદનની દરકાર વિના એટલું કહેવું જ પડે છે કે પ્રાચીન પક્ષે આપણા વર્તમાન અને ભવિષ્યનું માપ લીધા વિના જ ઝંપલાવ્યું છે, અને જે કર્તવ્યબ્રજતામાંથી છૂટવાનો માર્ગ શોધવા માંડ્યો છે તેમાં ને તેમાં જ તેમની સ્થિતિ હજી રહી છે. વર્તમાન અને ભવિષ્યને સમજી કર્તવ્યની શોધ કરવાનો જે ઉન્નતિનો માર્ગ છે તે ધ્યાનમાં લઈ પ્રાચીન કે તે નવીનો આદર કરવાનો વિચાર રાખવો ઉચિત છે. એ ધોરણે જોતાં અમારા હૃદયની પ્રીતિ હાલના પ્રાચીન પક્ષ કરતાં હાલના નવીન પક્ષ ઉપર વધારે છે.”

“માબાપે ગમે તેમ જોડી દીધેલાં પુતળાં આ દેવ (પ્રેમ) નું સ્વરૂપ ક્યાંથી જાણે; અથવા કમ્મો ને આંક ભણ્યા પછી પણ શું સંસ્કાર પામે કે તેમાંથી પ્રેમનો ભાવ ખડો થાય ! કષ્ટમાં, કંકાસમાં દુઃખમાં દિવસ પૂરા કરતે કરતે ઉભયમાંથી એકાદને, ને વિશેષે કરી સ્ત્રીને વૈધવ્યનો મહાકાલાનલ બાળીને આબરૂથી, જાતથી, રીતથી,

ગુર્જર સાક્ષરજન્યન્તી

૩૭૩

ભાતથી ખુવાર દરી દુઃખમાં જન્મેલી તે દુઃખમાં જ સમાય તેવું કરી આપે. આ રીતિથી વિચારતાં કેટલાં ઘર હયાત છતાં ભાંગેલાં છે, કેટલાં માણસ જીવતાં પણ મૃત્યુવાં છે, કેટલા લોક સુખી છે તે પણ દુઃખી છે, કેટલા જ્ઞાની પણ અજ્ઞાની છે, કેટલાં પીડાય છે, કેટલાં બળે છે, કેટલાં રડે છે, કેટલાં મરે છે, એ સદજ ખ્યાલમાં આવશે.”

“ભણવાની જ્યારે આ રીતે જરૂર છે ત્યારે શું સ્ત્રીઓ માણસ નથી, સ્ત્રીઓને બુદ્ધિ નથી, કે સ્ત્રીઓને સુખની ઇચ્છા નથી કે તેમને ભણવા ન દેવી? સ્ત્રીઓને ને પુરુષોને કરવાનાં કામ બુદ્ધિ બુદ્ધિ જાતનાં કામ છે એ વાત ખરી, પણ શું સ્ત્રીઓનાં કામ બુદ્ધિ વગર ચાલી શકે તેવાં છે? તેમને પોતાના ઘર-કામમાં બુદ્ધિની જરૂર પડે છે; તેમને પણ પોતાના સંબંધીઓ સાથે રહી કામકાજમાં પ્રવીણ ગણાઈ સુખ પામવાની સમ્ભવ મરજી હોય છે; તે એટલે સુધી કે, એમ તો એમ ધારીએ છીએ કે, પુરુષોને હશે તે કરતાં પણ વિશેષ કેમકે ઘણા પુરુષો સુખી છતાં પણ ઘરની સ્ત્રીઓને જે જાતના સુખની ઇચ્છા હોય તેને તાબે થઈ વર્તવાથી દુઃખી થતા માલમ પડે છે. પુરુષને છે તે પ્રકારની ઇચ્છાઓ ને વૃત્તિઓ! સ્ત્રીઓને છે, એટલું જ કહેવાથી તેમને ભણાવવાની જરૂર સાબિત થાય છે. તો પણ તેમને ભણાવવાના વિશેષ કારણ તરીકે હજી તેમના સ્વભાવ વિશે જરા બોલવાની જરૂર છે.”

“સ્ત્રીનાં કર્મ પુરુષનાં કરતાં જુદાં છે. વાત ઠીક છે, પણ કેવી રીતે જુદાં છે? જુદાં એટલે એવાં તો નહિ જ હોય કે પશુ વગેરે જેમ પોતાના કર્મ માત્રથી જ સુખ પ્રાપ્ત કરી લે છે તેમ સ્ત્રીઓ પણ કરી શકતી હોય! પુરુષને જેમ ઘરબહારના ધંધામાં બુદ્ધિ, બલ વાપરવાં પડે છે તેમ સ્ત્રીઓને પણ ગૃહકર્મમાં તેનાં તે જ સાધન વાપરવાં પડે છે, જેમ જે સ્ત્રીનામાં આ સાધનોની ખામી, તેમ તેના કર્મમાં વિરોધ અને તેના ઘરમાં કન્દેશ, સંતાપ અને દુઃખ.

ધરતું ખડું બધારણુ જ સ્ત્રી છે, ઘર એ પુરુષનું વિશ્રામનું ઠામ છે; ને તે જ જ્યારે વગરઅકલે, વગરવિચારે ને વગરધડે ચાલતું હોય ત્યારે પોતે પણ સુખ ક્યાંથી પામે? સ્ત્રીઓની ઉન્નતિમાં; તેમના ભણવામાં, તેમના સદાચારમાં, અને તેમની પ્રીતિમાં જ પુરુષના સુખનો સમાવેશ થઈ જાય છે, તો તેમને તેમના પોતાના સુખ માટે, તેમજ પારકાના (પોતાના પતિ વગેરેના) સુખ માટે ભણાવવી જ જોઈએ.”

“ભણવાથી કુમાર્ગે કોઈ ગયું છે નહિ, ને જશે પણ નહિ, સરસ્વતીના પ્રસાદ પામી કોણ કુપાત્ર થયું છે? ભણેલી સ્ત્રીઓમાં જે કોઈ દુરાચાર કોઈ વાર જણાયો હોય તો તેમને ઓછું ભણાવી તેમની અક્લ કાચી રહેવા દીધાને લીધે જ, એમ અમે તો નક્કી માનીએ છીએ. જેઓ નીતિમાં, પતિભક્તિમાં, શ્રદ્ધામાં, મર્યાદામાં સુખ માનતી હોય તે કદાપિ કુમાર્ગે જાય જ નહિ; પણ જે આ શબ્દોનો અર્થ પણ ન જાણતી હોય તે જાય, તો તેમાં તેમને અજ્ઞાન રાખનારનો દોષ છે, તેમણે જે કળવણી લીધી હોય તેનો દોષ નથી. માટે અમે તો અમારા અદ્ય અનુભવ પ્રમાણે અમારી ભગિનીઓ તરફથી એટલું જ કહી શકાએ છીએ કે તેમને જે તમારે પ્રેમાળ સ્ત્રીઓ, માયાળુ માતાઓ, અને હિતસ્ત્રી ડોશીઓ કરવી હોય તો નિઃશંક થઈ પરિપૂર્ણ કળવણી આપો.”

‘જો જ્ઞાતિની વૃદ્ધિ અને અંદરઅંદર સંપશાન્તિ ચહાતા હો, જો ઉપયોગી થઈ કોઈને દુઃખ દીધા વિના કમાવાની ઉમેદ રાખતા હો, ને આ લોક ને પરલોકમાં સુખનો માર્ગ શોધતા હો, તો કન્યાનું દાન યોગ્ય વરને કરવા માંડો, કન્યાને મોટી થવા દો, ભણવા દો, અને પોતાની મરજી મુજબ પરણવા દો.”

અમે લખ્યું હતું કે ‘નારીપ્રતિષ્ઠા’ સામાન્યતઃ સ્વતંત્ર જનમંડળ માટે રચાઈ હતી, અને હવે જે વિચાર કરવાનો છે તે

કાયદાથી સંકલિત મંડલ માટે છે, એટલે તે એ વિચારમાં સંમતિ-
વચ આપત ફેર પડે તો તે વિરોધ નથી; આ લખવાનો સાહજિક
અર્થ એવો થાય કે ‘નારીપ્રતિષ્ઠા’ કેવલ સાંસારિક આપત, જેમાં
સરકારે હાથ નથી ઝાલ્યો, તેને માટે લખાયેલી છે, પણ જ્યારે
સાંસારિક આપત સરકાર કાયદો કરવા ઇચ્છે તો ત્યારે ‘નારીપ્રતિષ્ઠા’-
માંના કેટલાક જૂજ વિચારમાં ફેરફાર કરવાની આવશ્યકતા છે.
જેમકે ‘નારીપ્રતિષ્ઠા’માં સંમતિવચ ૧૬ કહ્યું છે તે ઇષ્ટ છે,
છતાં કાયદાથી તે નિયમવું હોય ત્યારે તો ઓછામાં ઓછું જે હોય
તે લેવું જોઈએ, અર્થાત્ દશ. આવી સ્વાભાવિક અર્થસંગતિ
ઉદાહરણથી સ્પષ્ટ કરેલી.”

“પ્રાચીન નવીન એ વાર્તામાંથી કઈ ખરી છે? આ પ્રશ્નનો
નિર્ણય કરતાં પૂર્વે ઉભય પક્ષનું સ્વસ્થ અવલોકન કરવાની પૂર્ણ
અપેક્ષા છે. ઘણાક નવીનો પ્રાચીન પક્ષનું વિલોકન ફર્યા વિના,
એટલે કે પોતાનાને સાક્ષાત્ કે પરોક્ષ તે વિષયનું જ્ઞાન ન છતાં
અથવા માત્ર કોઈના કહેવાથી કે કોઈએ પોતાના કોઈ તર્કને
અવલંબી કરેલા અર્થાનુસાર જ જ્ઞાન છતાં, પ્રાચીનપક્ષગત અનેક
વાર્તાનું વિડંબન ખંડન કરવા પ્રવર્તે છે. તેમજ કેટલાક પ્રાચીનો
પણ એ જ પ્રકારની ભૂલ કરે છે. પ્રાચીન વાર્તાને સમજવાથી,
સાંભળવાથી, કે પોતાના મતાનુસાર ગ્રહવાથી, તે તે વાતોને અંગે
એવી એવી તર્કબલમાં તે ભરાઈ પડે છે કે નવીનતાનું નામ પણ
સહન કરી શકતા નથી. આવા પ્રસંગમાં ઉભય પક્ષનું સાક્ષાત્ જ્ઞાન
હોવું બહુ આવશ્યક છે, પ્રાગ્બંધયોગે તેવું કંઈક પ્રાપ્ત કરવાના
પ્રસંગ મને પોતાને મળેલા છે, એ વાત કહેવામાં કશી આત્મ-
શ્લાઘા થતી હોય તો ક્ષમા યાચું છું. પણ સંસારમાં મનુષ્યે કર્તવ્યા-
કર્તવ્યના વિચાર બાંધવા તેમાં એ જ્ઞાન પરમોપયોગી છે; તે મને
તે જેવું ઉપયોગી થયું છે, તેવું અન્યને થાય એ મારી પરમ વાંછના
છે, એટલે આ સ્થાને તે વાત કહેવી પ્રાપ્ત જ છે.”

“પ્રાચીન મતો ને સિદ્ધાન્તો—ધર્મ, વ્યવહાર, નીતિ, આચાર સર્વને—વિલોકતાં તેમાં પણ મને સત્ય સમજાયું છે. નવીન મત અને નિશ્ચયો વિચારતાં તેમાં પણ મને સત્ય જણાયું છે. પણ જે પૂર્ણ—આખું—અવિકૃત સત્ય છે તે તો ઉભયથી પર છે એમ મારે ગ્રહ છે. આમ હોવાથી મેં મારા મનમાં અમુક સિદ્ધાન્તો રાખેલા છે. જે મારા લેખો વાંચનાર પડિતોને તો સહજે સમજાયા હશે, તથાપિ પુનઃ સંક્ષેપે તેમને કહી બતાવવા એ, આ પ્રસંગે, મને આવશ્યક જણાયું છે. મારા ઘણાક મિત્રો ઉભય પક્ષમાં છે. તેમને ને મારે બાહ્ય દષ્ટિએ મતભેદના વિષયોમાં પણ આંતર વિચારચર્યામાં ઐક્ય સમજાયું છે. તેમનું કહેવું એમ થાય છે કે ‘તમારા વિચારોને લોકો અન્યથા સમજે છે, અને વહેમમાં વધારો થાય છે.’ લોકો તે ક્રિયા? વહેમ તો ખરો વહેમ કે વહેમ નામ? એ જુદી વાત છે, પણ ભ્રમ થાય છે ખરો. નવીન મતાનુયાયી મિત્રો સાથે આવા ઐક્યને લીધે કેટલાક દુરાગ્રહી નવીનો એમ પણ બતાવે છે કે ‘તમારા સિદ્ધાન્તો અનિયત છે. તમારે કશું ધોરણ જ નથી. તમે લોકપ્રિયતા માટે ગમે તેમ લખો છો, બોલો છો, આચારવિચારમાં ફેર પાડો છો,’ આ પણ ભ્રમ છે. ઉભયે વાર્તા બનવા સરખી છે. મારે નવીનો કહે છે તેવો એકાકાર વર્ણવ્યવહાર માન્ય છે, પણ ચાલતી જ્ઞાતિવ્યવસ્થા ગુપ્ત રીતે તોડવી એ વાત મને અત્યંત અમાન્ય છે. નવીનો કહે છે તેમ વહેમ માત્ર મને અત્યંત ત્યાજ્ય છે, પણ વહેમ એ શબ્દનો તેમણે માનેલો અર્થ મને ગ્રાહ્ય નથી. દાન કરવાથી કે બ્રાહ્મણ જમાડવાથી પાપ ટળે એ વાત નવીનો કહે છે તેમ હું ખોટી માનું છું, તથાપિ કર્મનો નિયમ અને તદંગમૂત પ્રારબ્ધાદિ વ્યવસ્થાનો હું દઢ ભકત છું. નિરાકાર અપરોક્ષ જ્ઞાન એ જ પૂર્ણ તત્ત્વ એમ માનવા છતાં સાકાર મૂર્તિ આદિનો હું અનાદર કરતો નથી; અગ્નિ તાપવા, પ્રાણ દમવો આદિ કૃત્રિયાનો આદર ન કરતાં છતાં ચેતન અને મનોબળની

પૂર્ણ સત્તા અને રાજયોગનું અસ્તિત્વ સારી રીતે સ્વીકારું છું. આ તો અનેક વાતમાંથી થોડાં ઉદાહરણ છે, જેમાંથી એમ જણાય છે કે કાંઈક પ્રાચીન, કાંઈક નવીન એવી વ્યવસ્થા મને અંગીકાર્ય છે, અર્થાત્ ઉક્ત બ્રમ્હોત્તર અવકાશ છે.”

“ત્યારે સ્વત સ્પષ્ટ છે કે જ્યાં સત્ય સમગ્રજ ત્યાંથી તેને લેવું— સત્ય પર ધીવ્રવિદિ । બ્રમાત્મક અપવાદોત્તરો લય ન રાખવો એ જ મારો મુખ્ય નિશ્ચય છે. પ્રોફેસર હક્ષલીને પ્રેતાવાહનના પ્રયોગ બતાવવા માટે, ખાતરી કરવા સારું નિમંત્રણ થયું ત્યારે ઉત્તર લખ્યું કે ‘વાત ખરી હોય તોપણ મને તેમાં રસ નથી’ પ્રેતાવાહનને ખોટું, તર્કટ, જૂઠું, બ્રમ્હ, કહેવામાં ‘રસ’ અને તેની ખાતરી કરવા વખતે રસ નહિ એવી નવીન પંથના આચાર્યની વૃત્તિ મને અત્યંત અનાદરણીય છે. તેની જ સાથે ‘બ્રાહ્મણોઽસ્ય મુખમાસીત’ એવી એકાદ ઋચાને આધારે બ્રાહ્મણ તો વિષ્ણુ ભગવાન પુરુષોત્તમનું મુખ છે માટે તે જ ઈશ્વર છે, તે કહે તે સત્ય છે, એવા અંધ પ્રાચીન ભાવ પણ મને અત્યંત હાસ્યાસ્પદ લાગે છે. આંખો, કાન અને બુદ્ધિ બુદ્ધિમાં રાખી જે નિર્ણયો હાથ આવે તેને આધારે પરમ સત્યનું અનુમાન બાંધતા રહેવું એ જ સત્યાન્વેષણનો સિદ્ધાન્ત મારો આધાર છે. તે સત્ય જ્યાં મને સમગ્રજ હશે ત્યાં મેં બતાવ્યું છે; તેમાં પ્રાચીન કે નવીનનો ભેદ માની શબ્દ માત્રને લીધે હું એકને વળગવા કે બીજાને પરહરવા પ્રવર્ત્યો નથી. ગમે ત્યાં સત્ય તે સત્ય જ છે.”

“પરંતુ યોગ, પ્રાણવિનિયમ, પ્રેતાવાહન, અદ્વૈત, અભેદવાદ, ઇત્યાદિના અનુવાદ કરી બતાવવાની મારી પ્રવૃત્તિને લીધે કોઈ પ્રાચીન મતાવલંબી એમ ધારે કે હવે હું છૂટા વાળ મૂકી ડોકું ધૂણાવતી વધુમાત્રને પ્રેતાવાહનના સંસ્કારયોગ્ય માનીશ, ભગવાંઓઢીને આવનાર માત્રને મ્હોટો સિદ્ધ માની લઈશ. બાધા માનતાથી જ લાભ થશે એ સ્વીકારીશ, ગુરુપદ ધારણ કરીને આર્યધર્મને ઉદ્ધારવાની બકવૃત્તિને નમીશ; અથવા કોઈ નવીનો એમ જ માને કે મેં આવી વાતોમાં

સત્ય દીકું તો નવીન વિચારસંગતિને હું સ્પર્શતો પણ નહિ હોઉં, સ્ત્રીઓના પૂજ્યત્વને, અસંયત ઇન્દ્રિયબલવાળી બાલવિધવાનાં દુઃખના માગ્નિ, યુરોપાદિ દેશમાં પ્રયાણના લાભને, નાતજાતના ભેદ એક પાસા રાખી અખંડ અભેદભાવને હું સ્વીકારતો જ નહિ હોઉં; તો તે ઉભયે પક્ષના વિચાર ખોટા છે મારે આમાંતો એકે પક્ષ 'મારો' નથી, સત્ય જે જણાય તેનો 'હું' છું. વહેમ, ઢોંગ, અનાચાર, કુટિલતા, એ બધાંને ઉભય પક્ષમાંથી તજવાનાં છે, ઉભયમાં સત્ય છે, તે નિષ્પક્ષપાતથી સંયોજ પરમ-સત્યનો આકાર સમજવાનો છે."

"પ્રાચીન મતાનુયાયીમાંના કાર્મક કહે છે, નવીનોમાંના પરોક્ત અર્થસંગતિના સંસ્કારવાળા ઘણાક તે વાત અનુમોદે છે, કે 'તમે તો પ્રાચીન વચનોના નવીન અર્થ યોજો છો.' આ અપવાદ અત્રે લક્ષમાં લેવા યોગ્ય નથી, પરંતુ એ અપવાદના પ્રસંગો ઉપર મારું દુર્લક્ષ નથી એમ જણાવવાને જ અત્રે તેનું સ્મરણ કર્યું છે. તે જ અર્થ-સંગતિ ખરી છે એમ બતાવવાનાં કારણ તે તે પ્રસંગે જણાવવા હું ચૂક્યો નથી. જેવો આ અપવાદ છે તેવો એક બીજો પણ નવીનો મારો ઉપર અપવાદ લાવે છે કે મિથ્યા દેશાભિમાનથી આવી—પ્રાચીન મતને જ સત્ય કહેવાની—પ્રવૃત્તિ થાય છે. પણ આ સર્વથા ભ્રમ છે. શબ્દમાત્રને આધારે સત્યાસત્ય કહેવાનો આગ્રહ જ નથી, તો અમુક વાત પ્રાચીન છે માટે સારી છે એમ કહેવામાં દેશાભિમાન માનવાની મિથ્યા ઈષણા કેવલ મૂઢ જનોના વિપ્રલંભાર્થે જ હોય, અન્યથા તો સંભવે નહિ. સત્ય જણાય તે જ સમજવવું એમાં વાસ્તવિક દેશાભિમાન છે, પણ જે લોકો એમ કહે છે કે પ્રાચીનમાં કશું દેશાભિમાન યોગ્ય છે નહિ, તેમની વાત તો અનાદરણીય જ છે."

"રંગ છે કવિ ! ધીરજ એનું જ નામ, કહ્યું પણ એનું જ નામ કે વિક્ષાયતથી આવી જ્ઞાતિબહાર થયેલા રા. મહીપતરામ સાથે પણ ભોજન કરી પોતાનો સિદ્ધાંત ખરો કરી બતાવ્યો; પોતાના

આશ્રયમાં આવી રહેલી વિધવાઓને પોતે જ સંગ્રહી પોતાને માથે
 મોટો દાવાનલ ખેંચી લેતાં પણ આંચકા ન ખાધો! ધન્ય છે
 રા. કરસનદાસને પણ કે વિદ્યાયત જવા હામ કરી, અને ધન્યવાદ
 હો એ સર્વમંડલને કે તેને તથા કવિને અતુલ સહાય કરવામાં
 બાકી ન રાખી! મુખ્યમાં ‘બુદ્ધિવર્ધક’ સભા પણ ગર્જના કરવા
 લાગી, અને તેની વિદ્યાર્થી, શૌર્યથી, એકાગ્રબુદ્ધિથી આનંદ પામી
 સુર ગોદુલજી ઝલા જેવા જૂના આસ્તિક ગૃહસ્થો પણ રંજિત
 થયા, અને રા. રા. મનસુખરામભાઈ જેવા તથા રા. પ્રાણલાલ
 મથુરદાસ જેવા ગૃહસ્થોને પણ તે જ રથલેથી પસંદ કરી પોતાના
 સહવાસ માટે રાખતા ગયા! આખરે આ મંડલે લોકો ઉપર એટલી
 તો અસર તાદશ રીતિએ જોઈ કે તેમણે વૈષ્ણવ સંપ્રદાયના રૂઢ
 અને ઘણા કાલથી સ્થિર થયેલા દુષ્ટ પ્રચાર ઉપર ઝપાટો ચલાવવાનો
 ઠરાવ કર્યો.”

“કવિ નર્મદાશંકર, રા. કરસનદાસ, રા. સા. મહીપતરામ
 ઇત્યાદિ સુધારકોને માટે મને સંપૂર્ણ માન છે, તેમણે અવિવેક અથવા
 બળવો કર્યો એમ હું માનતો નથી, બલકે તે ગૃહસ્થોએ જેવું બાળ્યું
 અને માન્યું તેવું કરી બતાવ્યું એમાં તેમની ઘણી સ્તુતિપાત્ર મહત્તા
 હું સમજું છું. તેમને નિષ્ફળ થવાનું કારણ હું એમ માનું છું કે
 તેમના આગળ પૂરતાં સાહિત્ય નહિ, પ્રાચીન સ્થિતિરીતિની તેમને
 પૂરેપૂરી માહિતી નહિ, અને નવી વાતોના પ્રત્યક્ષ લાભ તેમની
 નજર આગળ તરી રહેલા, તેથી તેમણે લોક અને દેશની, વ્યક્તિ
 અને આખા મંડલની પ્રકૃતિ અને ઐતિહાસિક ભાવના ઉપર લક્ષ
 કર્યું નહિ; મુસલમાનોના સમયમાં આ દેશની પ્રાચીન સ્થિતિની જે
 અવદશા થઈ હતી તેને જ તેમણે મૂલની ઉન્નત ભાવનાને સ્થાને
 માની લીધી; અને તે અધમ ભાવનાને જો તેમણે મૂલની પ્રાચીન
 અને ઉન્નત ભાવના ઉપર લાવવા યત્ન કર્યો હોત, તો તેઓ વિજયી
 નીવડ્યા હોત. તેથી તેમણે તેમણે આ દેશની ભાવનાથી

વિરુદ્ધ એથી પાશ્ચાત્ય લાવનાતે દાખલ કરવા યત્ન કર્યો એથી જ તેઓ નિષ્ફળ થયા. તેમનામાં વિચારની ખોટ ન હતી, તેમની શુદ્ધ બુદ્ધિમાં ખાતી ન હતી, એમનું ચારિત્ર્ય ઉન્નત હતું, પણ તેમને પૂરતી માહિતી ન હતી એથી જ શરીરસંબંધીની એકતાને માર્ગ વળી તે લોકો નિષ્ફળ થયા.”

આ હેતુલા ઊતારામાં મણિલાલના અને જૂના સુધારકોના સુધારા વચ્ચેનો ભેદ પણ સ્પષ્ટ થાય છે.

પરંતુ એ ઉપર આવતાં પહેલાં હું ઉપલા ઊતારાઓથી એટલું ખતાવવા માગું છું કે—

૧. યદ્યપિ મણિલાલ સુધારાવાળાઓના દોષોથી આપણા જન-સમાજમાં ઉત્પન્ન થએલાં ખોટાં પરિણામોને નિન્દે છે, તથાપિ મૂળ સુધારાના નાયકો માટે એમને પૂર્ણ માન છે, અને એમના દોષ પણ એ શાંત ઐતિહાસિક દૃષ્ટિથી ભ્રેષ્ઠ શકે છે. પ્રસંગોપાત્ત હું આપને એટલું પૂછું છું કે ઉપરના કેટલાક ઊતારાઓમાં મણિલાલે સુધારાના કેટલાક અગ્રણીઓને જે ન્યાય કર્યો છે એનો શતાંશ પણ સુધારાવાળા તરફથી મણિલાલને થતો તમે જોયો છે ?

૨. મણિલાલ પ્રાચીન અને નવીન—ચાલતી સ્થિતિ અને સુધારો—એ બે તત્ત્વોનો સમન્વય કરવાનું કહે છે.

૩. એટલું જ નહિ, પણ પ્રાચીન પક્ષ કરતાં નવીન તરફ ખોતાનું વલણ સ્પષ્ટ જણાવે છે.

૪. વિશેષમાં, મણિલાલ સુધારાનું સામાન્ય તત્ત્વ જ ખતાવીને ખેસી રહેતા નથી, પણ ‘સુધારા’ ની વિધવાવિવાહ શિવાયની બધી કલમો—શ્રીકેળવતી, લક્ષ્મણમાં વધારો, સમુદ્રયાનની આવશ્યકતા, કન્યાવિક્રય અને જ્ઞાતિબંધનની અનિષ્ટતા વગેરે સ્વીકારે છે. અને એના પ્રતિપાદનમાં કેટલીવાર એવો ઉત્સાહ અને આગ્રહ ધરાવે છે કે હું આપને એટલે સુધી પૂછી શકું છું કે આવાં ઉત્સાહી અને પ્રૌઢ સુધારાનાં સખાણો એક પણ ‘સુધારાવાળા’ ની કલમથી નીકળેલાં ખતાવશો ?

ત્યારે મણિલાલના અને 'સુધારાવાળાઓ'ના 'સુધારા'માં બેદ શો ? પરિણામે બેદ નથી, માત્ર નામનો જ બેદ છે—એમ 'સુધારાવાળા' માનતા હોય, અને મણિ-સુધારો 'જૂનો' લાલનો સુધારો એમને ઇષ્ટ હોય તો આ અને મણિલાલનો બેદ ઉપર ભાર મૂકવાની મારી બિલકુલ ઇચ્છા નથી. પણ જો કાંઈ પણ બેદ પ્રતીત થતો હોય તો તે—ચાલતી સુધારાની રૂઢિ, અને 'Reform on National Lines'—એ એ વચ્ચે જે ફેર છે તે જ. એને સારી રીતે જોતાં સમજાશે કે 'Reform on National Lines' એને કેવળ અર્થહીન શબ્દો કહીને તિરસ્કારી કાઢવા એ ખોટી વિવાદયુક્તિ છે.

હવે આ માર્ગે પણ સુધારો એકદમ થઈ જશે એમ મણિલાલનું કહેવું નથી. સુધારાને કૃતિમાં લાવતાં કટલી મુસીબતો નડે છે એ મણિલાલને અજાણી ન હતી. પોતે સુધારાનું કાર્ય આરંભ્યું તે વખતની એક નોંધમાં એ લખે છે કે:—

“ગુજરાતમાં જૂના કે નવા બીજા કાંઈ સુધારકોનું બળ હતું નહિ. આવા સમયમાં મારી મહેનતની અસર થાય પણ તે મારા ઉપર લોકોનો વિશ્વાસ હોય તો જ. મારા લખવાની અસર થઈ એમ હું માનતો નથી, પણ હાલનો જમાનો જૂના સુધારાને મૂકી કાંઈક હિન્દુ ધર્મની છાયા હોય એવા સુધારા તરફ વળે છે એ તો હું સ્પષ્ટ જોઈ શકું છું. આ ક્રમમાં હજારને હિસ્સે પણ મારાથી મદદ અને તો તે કરવી એ આગ્રહથી જ હું મથ્યા કરું છું, કેમકે એમ ખરે રૂપે થાય એમાં જ હું દેશનું કલ્યાણ માનું છું.”

ત્યારે (૧) 'હિન્દુધર્મની છાયા'—એ મણિલાલે ઉપદેશવા સુધારાનું એક ખાસ લક્ષણ. દુર્ગારામની 'માનવધર્મસભા' જેવી સુધારાની પદ્ધતિ પોતાના દેશને અને પોતાના ધર્મને સર્વ દેશો અને ધર્મો કરતાં અધિક માનનાર હૃદયને નાપસંદ પડે સ્વાભાવિક છે.

તેમજ ધાર્મિક ઇતિહાસ અને મનુષ્યસ્વભાવનું જોને યથાર્થ જ્ઞાન છે એ સહજ સમજી શકે છે કે એચાર ધર્મો લઈ એના સામાન્ય અંશે એકઠા કરી એને કલમવાર ગોઠવવાથી નવો ધર્મ ચાલી શકતો નથી.

(૨) મણિલાલનું એક એવું કહેવું હતું કે ‘સુધારા’ના પરિણામમાં સુખ અને સંગવડનો મોહ, તથા આચારની ઉચ્છૃંખલતા એ જ આવ્યાં છે. આમાં કેટલું સત્ય છે એ વિચારવાનું મહાર્જી આજનું કામ નથી. મહારે ઉપયોગી વાત એટલી જ છે કે મણિલાલે જે તત્ત્વજ્ઞાન સ્વીકાર્યું હતું તેમાં આત્મસંયમને પ્રાધાન્ય મળેલું હોવાથી આ નવા દોષો એમને ખાસ અસચિત્ત થઈ પડ્યા હતા.

(૩) મણિલાલનો ત્રીજો આક્ષેપ એ હતો કે સુધારાવાળાઓ અન્દરથી બહારના આચાર ઉપર અસર કરવાને બદલે, બહારના સુધારાથી અન્તરને ફેરવવા માગે છે, એ ભૂલ છે. દાખલા તરીકે, ભાવનાની એકતા અને સંપ સાધવાને બદલે બહારનાં નાતગતનાં બન્ધન માત્ર સંગવડ ખાતર જ તોડે છે, અને અન્તરના વિરોધ અને કલહો તો એવા ને એવા જ રહેવા દે છે. આ દૃષ્ટિબિન્દુ પણ મણિલાલના તત્ત્વજ્ઞાનનું જ હતું.

આ તત્ત્વજ્ઞાનની ખાસ અસર *જનસમાજનું બન્ધારણ તથા સ્ત્રીપુરુષના સંબન્ધમાં, તથા સ્ત્રીકેળવણી એ વિષયોમાં સ્પષ્ટ પ્રતીત થાય છે. જનસમાજ અનેક વ્યક્તિઓનો સમુદાય નથી, પણ એક શરીર છે, અને એના અવયવરૂપે વ્યક્તિઓ છે, — અને તેથી હક એવી વસ્તુ જ નથી, માત્ર ધર્મો — ફરજો જ — છે. સ્ત્રીપુરુષના સમાન હકની વાર્તા પણ આ જ તત્ત્વજ્ઞાનના ધોરણે એ ભૂલભરેલી ગણે છે. ટેનિસનના ‘Princess’ નામના કાવ્યમાં અને ફ્રેન્ચ ફિલસૂફ ડોમ્ત અને એના અંગ્રેજી અનુયાયી ફ્રેડરિક હેરિસનના લેખોમાં સ્ત્રીના બન્ધારણ વિષે તથા તેમની કેળવણી વિષે જેવા વિચારો જણાવેલા છે તેને મળતા વિચારો મણિલાલે ‘નારીપ્રતિષ્ઠા’માં પ્રતિપાદન કર્યા

* અને તેથી જનસમાજ કરતાં ‘જનતા’ એ પાણિનિનો શબ્દ વાપરવો મને વધારે યોગ્ય લાગે છે.

છે. 'નારીપ્રતિષ્ઠા' 'હિન્દુ સોશ્યલ કલ્પ' નામે એક મંડળીની મિટિંગોમાં ચાલેલા વિવાદમાંથી ઉદ્ભવ્યું છે, અને તે કોમ્મન્ટી 'પોઝિટિવ પોલિટિ' નામે મહાન ગ્રન્થની મદદથી લખાયું છે એમ મણિલાલ પોતે જ જણાવે છે. 'સુધારાવાળાઓ'એ માનેલા સ્ત્રી-પુરુષના સંબંધમાં કંઈ તત્ત્વજ્ઞાન રહેલું નથી એમ મહાર્ કહેવું નથી. મનુષ્યના સર્વ આચારવિચારની પાછળ એ આચારવિચારનું કંઈ ને કંઈ તત્ત્વજ્ઞાન તો રહ્યું જ છે, કારણ કે, એ આચારવિચારનો અર્થ એનું નામ જ તત્ત્વજ્ઞાન છે. પરંતુ વધારે ચોક્કસ રીતે જોતાં એ 'તત્ત્વજ્ઞાન' સ્પષ્ટ 'જ્ઞાન'રૂપ થયું હોતું નથી, હજી એ ગર્ભિત 'તત્ત્વ' રૂપ જ છે. એ આચારની પાર જઈ એની યથાર્થતા અને પરિશુદ્ધિ અર્થે દ્રાઈપણ તત્ત્વવિચાર સ્પષ્ટ રીતે બાંધવામાં આવે ત્યારે જ તે આચારવિચારને આપણે તત્ત્વવિચાર ઉપર રચાએલો કહીએ છીએ. મણિલાલના પહેલા 'સુધારા'નું સ્વરૂપ આપ જોશો તો જણાશે કે એમાં સામાન્યબુદ્ધિ (common-unphilosophic sense) થી પ્રતીત થતી 'સમાનતા' અને 'સમાન હક'ને આધારે જ સર્વ વાત કરવામાં આવે છે. છેક મણિલાલના વખતમાં, 'સુધારાવાળાઓ' તરફથી મહારા વૈદ્યુંઠવાસી મિત્ર પ્રોફેસર કાશીરામ સેવકરામ દવે તેઓએ 'સ્ત્રીપુરુષના સમાન હક'ની ચર્ચા નીતિશાસ્ત્રની રીતિએ ઊઠાવી હતી. તે સમયે એમના મન ઉપર શુદ્ધ તત્ત્વજ્ઞાન (metaphysics) કરતાં નીતિશાસ્ત્ર (moral philosophy) ની વધારે અસર હતી એ મહારા જાણવામાં છે. આ પ્રયત્ન પણ એક પ્રાચીનપન્થીને હાથે જ થયો હતો એ જાણવા જેવું છે, અને તે પણ સુધારાના ઉત્તરકાળમાં, અને મણિલાલના પ્રયત્નોથી ઉસ્કરાઈ ને. મણિલાલમાં જ સુધારો પહેલવહેલો તત્ત્વજ્ઞાનનું સ્વરૂપ ધારણ કરે છે—તત્ત્વજ્ઞાન બાંધી તેમાંથી ખરો 'સુધારો' કાઢે એ નિર્ણય કાઢવામાં આવે છે. અત્રે દ્રાઈ કહેશે કે જનસમાજ (society)ને વ્યક્તિઓનો સમુદાય (aggregate of individuals) માનો કે વ્યક્તિઓને જનસમાજના અવયવો માનો, સ્ત્રીપુરુષના

હકની વાત કરે કે તેમની પરસ્પર ફરજોની વાત કરે, પણ પરિણામ તો એક જ છે: મંડળના અવયવો અને અવયવોનું મંડળ, એકના હક એ બીજાની ફરજ—ઉભય પરસ્પરાપેક્ષી શબ્દો છે. આ કહેવું ઠીક છે, પણ વસ્તુ કયા દૃષ્ટિબિન્દુથી જોવામાં આવે છે એના ઉપર ઘણો આધાર છે, અને એટલાથી વસ્તુનું સ્વરૂપ જ ખોટું કે ખરું થઈ જાય છે એમ કહીએ તો પણ ચાલે. જનસમાજ એ વ્યક્તિઓનો સમુદાય નથી, પણ વ્યક્તિઓ એ જનસમાજના અવયવ છે એ પ્રમાણે—યૂરોપની અઢારમી સદીનો સિદ્ધાન્ત બીડી જઈ—ઓગણીસમી સદીને જડેલું સત્ય સ્થપાયું કે તેની સાથે યૂરોપનું બધું જનસમાજશાસ્ત્ર બદલાઈ ગયું, અને એની અસર નીતિ, કાયદા, ધર્મ વગેરેમાં પણ થઈ એ વાત યૂરોપના તત્ત્વજ્ઞાનના અભ્યાસીઓને બાણીતી છે. યૂરોપના આ મહાન વિચારપરિવર્તનનો પ્રતિધ્વનિ ઇંગ્લંડમાં એકસદ્ડ પાઠશાળામાં પણ થયો હતો, અને તત્ત્વજ્ઞાનનો એક વિચાર મનુષ્યના આખા આચારવિચારના બન્ધારણ ઉપર ફેટલી અસર કરે છે એ ત્યાં પણ જોવામાં આવે છે. ‘સુધારાવાળા’ અને મણિલાલ વચ્ચેનો ભેદ વધારે સ્પષ્ટ કરી બતાવવા માટે હું આપની આગળ કાર્ડિનલ ન્યૂમનના છતનચરિત્રના એક પુસ્તકમાંથી બિતારો વાંચું છું:—

“The Fellows were now selected on that ancient foundation not as clubable men, who would sit long over their port, but as men of mind, or, in the vague disparaging phrase of unreformed Oxford, as ‘Noeties.’ This appellation was changed, by-and-by, into the more modern, though hardly more definite one of ‘Liberals’. Chosen, not for their congenial habits, but in the hope that they would prove original thinkers and independent inquirers, these men

‘represented a new idea, which was but gradually learning to recognize itself, to ascertain its characteristics and external relations, and to exert an influence upon the University.’ They knew little of the past, and nothing at all of Rousseau, Kant, or Goethe. Yet they belonged to the movement to Rationalism, for ‘they called everything in question; they appealed to first principles, and disallowed authority as a judge in matters intellectual.’ Any German critic would, without hesitation have assigned to them a place in the Aufklärung, or Sect of enlightenment which, dating back to Locke, Voltaire and Hume, had resolved the social, nay metaphysical order into atomic forces, and substituting the reason of the individual for public tradition, free contract for Divine Right, self-consciousness for religious meditation, was bound to enter upon a conflict with Church and State in England, as it had already overthrown the European system abroad.”

આ બિતારમાં ‘Noetics’ના વિચાર અને ‘Aufklärung’ (પ્રકાશવાદ, શુદ્ધિવાદ, વ્યક્તિવાદ, સ્વાતન્ત્ર્યવાદ)ના વિચારનું જેવું સ્વરૂપ બતાવ્યું છે, તેવું સ્વરૂપ આપને ‘સુધારાવાળાઓ’ના વિચારમાં નજરે પડશે—અને એ વિચાર સામે જે ઓકસફર્ડમાં અને આખા યુરોપમાં ઝંડો બિપડ્યો, તેવી જ રીતે આપણે ત્યાં પણ થયેલું જોશો—માત્ર એટલું કે ‘સુધારાવાળાઓ’ માટે પૂર્ણ માન સાથે, અને એમણે કરેલી દેશસેવા માટે પૂર્ણ ઉપકારવૃત્તિ સાથે,

હું એટલું કહેવાને છૂટ લઉં છું કે પૂર્વોક્ત બુદ્ધિવાદ અને સ્વાતન્ત્ર્ય-
વાદમાં તો ઉગ્ર તત્ત્વજ્ઞાનનો પ્રયત્ન હતો, અને એનું આપણા
'સુધારાવાળાઓ'ને તો સ્વપ્નું પણ ન હતું. આ મહારા કહેવાનો અર્થ
ખોટો ન કરશો: હું 'સુધારાવાળાઓ'ના ઉત્સાહનો અને દેશદાઝનો
ધનિકાર નથી કરતો, પણ એમના વિચારમાં તત્ત્વજ્ઞાનનું દર્શન નહોતું
થતું એ હું સારી રીતે જણાવવા માગું છું. એક તો આ વસ્તુ-
સ્થિતિ જ સ્વતઃ—ઐતિહાસિક દૃષ્ટિએ—જાણવા જેવી છે, અને ખીજું
હું એમ માનું છું કે તત્ત્વજ્ઞાન એ મનુષ્યની સર્વ પ્રવૃત્તિઓનો આત્મા
છે. મણિલાલના સુધારા સંખ્યે આજ આટલું વિવેચન બસ થશે.*
[વસંત : વર્ષ ૩, અંક-૮-૯, ભાદ્રપદ-આશ્વિન, સં. ૧૯૧૦]

૨. દિ. બ. અંબાલાલ સાકરલાલ

આજ (તા. ૧૨ સપ્ટેમ્બર, ૧૯૧૮) અમદાવાદમાં સાહિત્યસભા
તરફથી દિ. બ. અંબાલાલભાઈની જયન્તી ઉજવવામાં આવી હતી.
રા. વૈકુંઠરાય શ્રીપતરાય ઠાકોર—જે હાલમાં દિવાન બહાદુરનું
જીવનચરિત્ર લખે છે તથા એમના લેખોનો સંગ્રહ તૈયાર કરે છે—
તેઓએ આ પ્રસંગ ઉપર ખાસ મુખ્યધી આવીને દિવાન બહાદુર
સંખ્યે એક લેખ વાંચી સંભળાવ્યો હતો, અને મહારા મિત્ર રા.
ઉત્તમલાલની ગેરહાજરીમાં, પ્રમુખપદ લેવાનું મહારે આવ્યું હતું. આવે
મહોટે પ્રસંગે શ્રોતાઓની સંખ્યા જેવી થવી જોઈએ તેવી નહોતી:
જયન્તીની યોજના બરાબર જાહેર થઈ નહોતી—કદાચ એ કારણથી.

* મહારો "મણિલાલ નલુલાઈ જયન્તી"ને પ્રસંગે લખાએલો લેખ
હજી અપૂર્ણ છે, તેટલામાં "ધીરાજયન્તી"નો રા. કૌશિકરામનો લેખ જલદી
છાપી દેવાની જરૂર હોવાથી તે શરૂ કરવામાં આવ્યો છે. મહારો લેખ જોઈ
તે વખતે વાંચવામાં આવ્યો હતો તેટલો છપાઈ ગયો છે. એમાં બે મુદ્દા
પૂરાં થાય છે. ત્રીજો મુદ્દો ધીરાનો વિષય પતી ગયા પછી બિપાડવામાં આવશે
તો વાચકને અડચણ પડે એમ નથી—એમ ધારી એ સહજ મુલતવી રાખવામાં
આવ્યો છે. તન્ની [આ વિષય પર આજળ લખાણ થયું દેખાતું નથી. સં. ૧]

આપણા દેશમાં ધણાખરા જીવનચરિત્રના લેખકો એમના વસ્તુપુરુષના ચિત્રમાં એટલા અધા દિવ્ય રંગ ભરી દે છે કે એમાં કાઈ પણ સ્થાને મનુષ્યજીવનને વસવાતો અવકાશ હશે કે કેમ એમ ઘણીવાર આપણને પ્રશ્ન થાય છે. પરંતુ તેઓ જોતા નથી કે ગુણદોષથી ભરેલા મનુષ્યજીવનમાં જેવી દિવ્યતા છે તેવી દેવોના સ્વર્ગીય જીવનમાં નથી. મહાપુરુષોનાં human foibles, human Weaknesses—મનુષ્ય તરીકેના નહાના નહાના દોષો, નહાની નહાની નિર્બળતાઓ—એમના જીવનને એવું રસિક, એમની મહત્તાને એવી હૃદયસરસી કરે છે, કે એની આગળ દેવોનાં ચરિત્રો શીકાં લાગે છે, તેઓની મહત્તા હૃદયથી દૂર ને દૂર વસે છે. આ અનુભવ એ અવતારવાદનું રહસ્ય અને આ સમઝણ મહાભારત અને રામાયણની રસિકતાનું ખીજ. આ વાત રા. વૈકુંઠરાય ભૂત્યા નહોતા. દિવાન બહાદુરની પ્રમળ બુદ્ધિ, અડગ હિમ્મત, અસાધારણ સાદાઈ, ઇત્યાદિ પ્રસિદ્ધ ગુણોની પ્રશંસા કરવાની સાથે, ઉત્તરાવસ્થામાં નાણાંભીડથી ઊપજેલી એમના હૃદયની મૂંઝવણો ચીતરવામાં પણ એમણે કલમ રોકી નહોતી. વિષય એમણે કહ્યું તેમ ખરેખર ઘણો ‘કપરો’ હતો, પરંતુ તેને એ નિખાલસપણાથી તેમજ દિવાન બહાદુર પ્રત્યેના સાચા ભક્તિભાવથી સંપૂર્ણ ન્યાય કરી શક્યા હતા. દિવાન બહાદુર એક રાત્રિએ કૂવા પાસે ગયા, આત્મઘાતના ઘોર પાપની ભીતિથી પાછા વળ્યા ! મ્હોટાં દીકરી સાથે વાત કરતાં કહ્યું : “ખડેન, છોકરાઓને તાલેવંત કરવા જતાં હું ભીખારી થઈ ગયો !” “મ્હારા હૃદયમાં શાન્તિ નથી !” “મ્હેં મ્હારો સમય ઓળખ્યો નહિ !” (અર્થાત્ પ્રભુને ભજવાનો કાળ મ્હેં આર્થિક યોજનાઓ કરવામાં ગુમાવ્યો.) —ઇત્યાદિ રા. વૈકુંઠરાયે કરેલાં વર્ણનો અને ટાંકવા ઉદ્ગારો સાંભળી શ્રોતાજનોમાં લગભગ સૌ જ આશ્ચર્યસ્તબ્ધ થયાં હતાં, અને ધણાં-ખરાનાં નેત્રો આંસુથી ભીંજ્યાં હતાં. એકંદરે, આ ચિતારથી દિવાન બહાદુરના માનનો રથ જે એમના નાણાં સંબંધી છેવટના વ્યવહારમાં

કેટલાકને અત્યાર સુધી જમીનને અજ્ઞો દેખાતો હતો તે આજથી ખરેખર એક વેંત ઊંચે ચઢ્યો એમ કહેવામાં અતિશયોક્તિ નથી.

દિવાન બહાદુરને નામથી અને પરંપરાશ્રુતિએ તો હું મહારા નહાનપણથી જ જાણુતો હતો. મહારા મામા જે એમના બાળપણના શિક્ષક અને આગળ જતાં વડોદરામાં એમના હાથ નીચે મુનસફ હતા તે એમની બુદ્ધિનાં હમેશાં વખાણ કરતા; એમના સૌથી મોટા પુત્ર કનૈયાલાલ જે મહારી સાથે નિશાળમાં ભણતા, અને અમે પાંચમા ધોરણમાં હતા તે તે વર્ષે કોલેરામાં સપડાઈ સ્વર્ગસ્થ થયા હતા, એમના સંબંધથી પણ દિવાન બહાદુરને હું એક મહાવિદ્વાન તરીકે જાણુતો હતો; ખાનબહાદુર જમશેદજી અરદેશર દલાલ એમને એક આદર્શભૂત વિદ્યાર્થી તરીકે અમારી આગળ વારંવાર મૂકતા. તથાપિ એમ કહેવામાં હરકત નથી કે—મહારી માફક અત્યારે ઘણા જનો એમને એ અમદાવાદ પેન્શન ઉપર આવ્યા ત્યાર પછી જ ઝોળખે છે.

આવ્યા પછી તુરત જ એમણે ગૂજરાત કલબમાં એક અસાધારણ ગંભીરતાવાળું અને સંગીન વિચારથી ભરપૂર ભાષણ આપ્યું; ભાષણનો મુદ્દો આપણા ધાર્મિક, રાજકીય, સાંસારિક, આર્થિક વગેરે સર્વ પ્રશ્નો પરસ્પર સંકળાઓલા અને એક બીજા ઉપર આધાર રાખતા છે એમ દર્શાવવાનો હતો. એમના મિત્ર અને સહાધ્યાયી સ્વ. કાશીનાથ ત્ર્યંબક તેલંગે સાંસારિક સુધારો પહેલો કે રાજકીય સુધારો પહેલો એ વિષે બોલતાં રાજકીય સુધારો પહેલો હાથ ધરવાના પક્ષમાં એને 'Line of least resistance' કહ્યો હતો અને તે ઉપરથી એક ભારે ચર્ચા ઉપસ્થિત થઈ હતી: તેલંગનો આશય એ છે સુધારાનો પરસ્પર આશ્રયાશ્રયિભાવ નિષેધવાનો નહોતો, પણ દેશને અત્યારે સુધારાને માર્ગે ચઢાવવો હોય તો જે માર્ગે ઓછામાં ઓછી મુસીબત નડે એ માર્ગે એને પ્રથમ ચઢાવવો, એટલે બીજા બધા સુધારા—તેઓના પરસ્પર સંબંધને લીધે જ—એની મેળે આવી રહેશે એમ એમના કહેવાનું તાત્પર્ય હતું. આ દૃષ્ટિ અત્યારે અનુભવથી સત્ય.

સિદ્ધ થઈ છે, તથાપિ તે વખતે એનું હાર્દ પૂરેપૂરું ન સમજાયાથી સંસારસુધારકામાં એ સંબંધી ઘણા કાલાહલ થયો હતો: આ પ્રસંગથી દિવાન બહાદુરને ઉપલો વિષય સૂઝ્યો હશે એમ હું ધારું છું. અત્યારે જ્યારે આપણા સુધારાનાં વહેણ આપણા જીવનપ્રદેશની દરેક પ્રણાલિકામાં વહેવા લાગ્યાં છે તે વારે આ વાત એક સ્વતઃસિદ્ધ સત્ય જેવી લાગે છે, તથાપિ દિવાન બહાદુરે પૂર્વોક્ત લાષણ આપ્યું તે વખતે વીસમી સદી હજી એસતી જ હતી, અને પ્રગતી નસેનસમાં અત્યારે જે જોઈ આવ્યું છે તે ન હતું, એટલે એ લાષણે ઘણાં વિચારનું એક નવું દૃષ્ટિબિંદુ ઊઘાડી આપ્યું એમ કહેવામાં આવે નથી. મને એ લાષણમાં વિચારગાંભીર્ય ઉપરાંત સુધારાનાં વિવિધ અંગોનો પરસ્પર સંબંધ જે ઉત્તમ દૃષ્ટાન્તસમૃદ્ધિથી એમણે સિદ્ધ કરી બતાવ્યો હતો એ ખરેખર બહુ આકર્ષક થયો હતો. એ સમય પછી દિવાન બહાદુર સાથે વિચારના બુદ્ધાબુદ્ધા વિષય ઉપર વાતચીત કરવા જેમ સૌ કોઈ આતુર રહેતું તેમ હું પણ રહેતો, અને મેળાપના દરેક પ્રસંગેના બનતો લાલ લેવા ચૂકતો નહિ: રખેને દિવાન બહાદુર મને મૂર્ખ ધારે—એની ક્ષુદ્ર ચિન્તા કર્યા વગર દિવાન બહાદુરના વિચારને જ બહાર કઢાવવા હું યત્ન કરતો, અને એમાં મહેં એમની વાતચીત કરવાની લાક્ષણિક રીતે એમની પાસે ઘણા વિષયો ઉપર વાત કરાવી છે, અને એમના વિચારનો લાલ લીધો છે. આ લાક્ષણિક રીતે તે અસરકારક ધરગથ્ય દૃષ્ટાન્તથી પોતાનો સિદ્ધાન્ત ઉજ્જવલિત કરે, અને સામાનું દૃષ્ટિબિંદુ અમુક પક્ષનું છે એમ લાગે તો એથી ઊલટું જ દૃષ્ટિબિંદુ એની સમક્ષ ધરવું કે જેથી એને પોતાના સિદ્ધાન્તની ખામી જ્વલન્ત રૂપમાં પ્રગટ થાય.* એક વાર જૂના સુધારાવાળા વિષે બોલતાં એમણે મને કહ્યું: “સુધારાવાળાઓએ શું કર્યું? અંગ્રેજોના રીતરિવાજોની ટીપ કરી; સામી આપણા રિવાજોની

* મને લાગે છે કે શિક્ષક તરીકે દિ. બ. બહુ પંકાય છે તેમાં નૈતિક કારણો ઉપરાંત આ પણ કારણ મહત્ત્વનું હશે.

ડીપ મૂકી—અને જે જે આખત આપણામાં અંગ્રેજોને મળતી જોવામાં ન આવી તે ખોટી અને એ આખતમાં આપણે સુધારો કરવો !” આટલા ઉપરથી કોઈ એમ ધારે કે એ સંસારસુધારાની વિરુદ્ધ હતા, કે એમને સુધારાવાળાઓના કેટલાક કામની કદર ન હતી તો તે ખોટું છે. જાંચી કેળવણી પામીને જનસમાજના સ્વરૂપ અને બંધારણ વિશે સ્વતન્ત્ર અને શાસ્ત્રીય વિચાર કરી શકનાર આ મહાન વિચારકને જૂના સુધારકોમાં કેટલુંક દેખાદેખીનું અને વિચારશૂન્ય ભાસ્યું, તેથી એમણે એ ખામી, ભાર મૂકીને વાત કરવાની પોતાની લાક્ષણિક રીતિએ, ખતાવી. એવી જ એક અર્ધ સત્યવાળી ખીજ વાત સાહિત્યના વિષયમાં કરેલી મને યાદ આવે છે: એકવાર એમના પ્રિય શિષ્ય રા. નરસિંહરાવની ‘કુસુમમાળા’ સંબંધી વાત થઈ. પોતે કહ્યું: “મારે તેં એ વાંચતાં સંસ્કૃત ડિક્શનરિ લઈ ને એસવું પડે છે !” ઉપર કહી તેવી રીતે વાત કરવાની એમની ટેવનો મને એટલો બધો અનુભવ છે કે હું નિશ્ચયથી કહું છું કે કદાચ એ વચન બોલ્યા તે વખતે એમની દષ્ટિ આગળ ‘કુસુમમાળા’ ન હોતાં ‘હૃદયવીણા’ જ હશે, અને કદાચ તે બાંધે નહિ હોય, અને રા. નરસિંહરાવની સામાન્ય શૈલી જ હશે, અને દલપતરામના અને હાલના સમયની કવિતા વચ્ચે ભેદ દેખાડવાનું જ તાત્પર્ય હશે, અને ડિક્શનેરી બિઘાડી હશે તો તે એમના રિવાજ પ્રમાણે શબ્દોનો પૂરેપૂરો ચોક્કસાઈથી અર્થગ્રહણ કરવા માટે જ તે બિઘાડી હશે, અને તે પણ એકાદ વાર: પરંતુ આવી આવી વાતચીતથી એ પોતાનો એક મહાન સિદ્ધાન્ત જે પોતે બહુ જ દૃઢતાથી માનતા હતા તે પ્રતિપાદન કરવાનો પ્રસંગ ચૂકતા નહિ: એમના વિચારની અનેક શાખાઓમાં પ્રકટ થતો આ એક મહાન સિદ્ધાન્ત Demos યાને સામાન્ય જનસમૂહની પૂજનો છે. જે કાવ્ય સામાન્ય પ્રાકૃજ જનોના હૃદયમાં પ્રવેશ ન કરે અને ચક્રલે ચક્રલે ન ગવાય તે કાવ્ય નહિ; કોન્ગ્રેસો ભરો, ધારાસભાઓ ગળવો, પણ દેશ પ્રત્યે બંદે કામ કરવાનું છે તે મુંબાઈ કલકત્તામાં કરવાનું નથી, પણ નહાની

ન્હાનાં ગામોની શેરીઓમાં અને ગામડાંનાં ખૂંપડાંમાં કરવાનું છે; જે સંસારમુધારા કરવાનો છે તે ચાર દુટ્ટમ્મો વિદ્યાયતી દળથી રહે તેથી થવાનો નથી, પણ લોકોમાં ભણી લોકોના ચાલુ રિવાજોની પાછળ જે જે ઉત્તમ ભાવનાઓ અને સમજણો રહેલી છે તેનું પૂરેપૂરું ભાન રાખી એ રિવાજોને દેશકાળને અનુસરતાં કરવા—જેથી પ્રજાનું સ્વત્વ નાશ પામે નહિ અને તે સાથે જરૂરનો મુધારો પણ થાય: એવી એમની ઊંડી સમજણ અને લાગણી હતી. સામાન્ય જનસમાજ પ્રત્યે એમનો ભાવ એટલો બધો હતો કે એક વખતે સામાન્ય લોકોમાંથી જાતે 'વોટ' એકઠા કરવા નીકળ્યા હતા. પ્રજાસત્તાક રાજ્યતંત્રનો મહિમા સમજવાને અશક્ત એક ગૃહસ્થે એમને એમ કહ્યું સાંભળ્યું છે કે “ દિવાન બહાદુર, આ રીતે તો આપ આપનું માન ગુમાવો છો—માત્ર થોડાક મુખી માણસોને હાથમાં લઈ લો એટલે એમના કબજાના વોટ મળી જશે. ” એના ઉત્તરમાં એમણે જણાવ્યું કે “ મહારા દીકરાના લગ્નના વરઘોડાનાં મોતરાં દેવા હું જાતે જાઉંને ? તો આમાં હું ઘેર ઘેર શા માટે ન જાઉં ? ” જોન રટુઅર્ટ મિલના અભ્યાસક્રમે આ જ દષ્ટિ શોભે.

દિવાન બહાદુરનો દેશી લોકભાષા પ્રત્યે અમાપ પ્રેમ, દેશી લોકભાષા દ્વારા શિક્ષણ આપવાની ૧૮૮૨ ના એડ્યુકેશન કમિશન આગળ એમણે કરેલી હિમાયત, ગૂજરાતમાં સામાન્ય લોકસમૂહને ઉપયોગી થાય એવી કેળવણી આપવા માટે એમનાં છેવટ છેવટનાં વર્ષમાં રચેલી એક યોજના અને તે માટે અમદાવાદમાં સ્થાપેલી ‘ ગૂજરાત કેળવણી મંડળની ’ સંસ્થા—આ સર્વ એમના હૃદયની વિશાળતા અને દષ્ટિની દીર્ઘતા બતાવે છે. મક્ત અને સાર્વત્રિક કેળવણીની એમની હિમાયત વિરુદ્ધ કોઈએ ટીકા કરી કે “ સૌ જ પાલખીમાં બેસશે તો પાલખી ઊપાડશે કાણ ? ” ત્યારે એમણે આપેલો ઉત્તર કે “ વારાફરતી બેસીશું અને ઊપાડીશું ”—એ એક એમના સ્વાભાવિક રમૂજપણાનો કે હાજરજવાબીનો જ ચમત્કાર નહોતો, પણ ઊંડા સિદ્ધાન્તનો ઉદગાર હતો.

દિવાન બહાદુરનાં સ્વદેશાભિમાન અને સ્વદેશભક્તિ ઉગ્ર અને તીવ્ર હતાં. મિત્રના આચાર્યપદ તળે કેળવાએલી અર્થશાસ્ત્રની દૃષ્ટિ xલિસ્ટનો સિદ્ધાન્ત સ્વીકારતાં અને ઉપદેશતાં સંકાય ન પામતી— પૂર્વાચાર્ય પાસેથી માત્ર સમઝણની ચોખવટ અને ઉત્તરાચાર્ય પાસેથી સિદ્ધાન્તભાગ લઈ જાતેનો સ્વદેશભક્ત્યનુસાર ઉપયોગ દિવાન બહાદુર કરતા. એમનો શરીર ઉપરનો વેષ—માત્ર વસ્ત્ર જ નહિ, પણ વસ્ત્રાદિકથી ઉત્પન્ન થતી સમગ્ર આકૃતિ—‘સ્વદેશી’ હતી. દેશી માલ વિલાયતી જેવો સુંદર અને સફાઈદાર નથી થતો એ ટીકા સામે એમણે દીધેલો ઉત્તર પ્રસિદ્ધ છે: (એમના જ ધરગથ્ય શબ્દોમાં બોલું છું:) “ગંધું—જોખરું છોકરું તોએ મ્હારું, પારકા દેખાવડા છોકરાને હું મ્હારો વારસો આપવાનો નથી. છોકરું ગંધું હશે તો મેલ સાફ કરવા માખાપ તરત હાથ લંબાવશે, એ છોકરાને લજ દેશે નહિ. તેવી વૃત્તિ આપણી સ્વદેશી માલ પ્રત્યે હોવી જોઈએ.”

રાજકીય વિષયમાં એમના વિચાર સંગીન અને ડાહી સમઝણવાળા હતા. સ્વદેશી હિતચાલમાં પૂર્ણ દિલસોજીથી ભાગ લેનાર આ નેતા પાસે, એમને ન ઓળખનાર કેટલાક ગૃહસ્થો, સૂરતની કોંગ્રેસના ચિરસ્મરણીય દુઃખદ પ્રસંગે ઉદ્દામ પક્ષમાં ભળવાની આશા રાખતા હતા, તે વખતે એમણે દઢતાથી એ પક્ષની ઉન્મત્તતા સામે પોતાનો મત જાહેર કર્યો. અને એ પ્રસંગમાં પોતે હમેશાં દક્ષણી ભાઈઓના જનસ્વભાવનું એક દૃષ્ટાન્ત બોલતા.

જીવનમાં શારીરિક કેળવણીને એ બહુ મહત્ત્વ આપતા, અને શરીર એ જીવનની ક્તેહમંદીમાં મ્હોટામાં મ્હોટું સાધન છે એમ માનતા—અને કોઈ પણ કર્તવ્યને શરીરની સંભાળની આડે આવતા દેતા નહિ. એમનું પોતાનું શરીર કોલેજમાંથી એ બહાર પડ્યા તે અરસામાં ક્ષયમાં સપડાવા જતું હતું, પણ એ સંકેત એ પોતાની નિશ્ચયભરી સંભાળથી નિવારી શક્યા હતા. આ સંભાળ માટે

x અર્થશાસ્ત્રમાં સ્વદેશવાદી જર્મન અર્થશાસ્ત્રી.

મનુષ્યની જવાબદારી એ એવી તીવ્રતાથી માનતા કે આ જન્યન્તીને પ્રસંગે રા. હરિપ્રસાદે જણાવ્યું હતું તેમ--‘તાવ આગ્યો છે નહિ પણ મ્હેં તાવ આણ્યો છે, માથું દુઃખે છે નહિ પણ મ્હેં માથું દુઃખાડ્યું છે’ એમ યથાર્થ રીતે આપણે કહેવું નોંધએ એમ એ ઉપદેશતા. મનુષ્યનું પૂર્ણ આયુષ્ય સો વર્ષનું હોવું જ નોંધએ અને હાલ જેને વૃદ્ધાવસ્થા કહે છે એને વૃદ્ધાવસ્થા કહેવી ન નોંધએ ધૃત્યાદિ મતપ્રદર્શન એ સ્થળે સ્થળે અને કાળે કાળે કરતા. જોવર્ધનભાઈ સ્વર્ગસ્થ થયાની હકીકતથી ગૂજરાતને પડેલી ખોટ માટે ગૂજરાત જ્ઞાનકીચલર સોસાઇટીની મેનેજિંગ કમિટીની એકક્રમાં ઠરાવ થતો હતો, તે વખતે એમણે ‘બાવન વર્ષની ઉમ્મરે’ એ શબ્દોને ઠેકાણે ‘બાવન વર્ષની કાચી ઉમ્મરે’ એમ કાચી શબ્દ બિમેરવાની સૂચના કરી, અને એ સૂચનાની શ્રોતાજન પાસે કદર ઇચ્છતા હોય એવા ભાવથી એમણે અમારી સામું બોલ્યું, અમે એમનો ભાવ સમજ્યા અને એને માન આપ્યું.

દિવાન બહાદુરનું જીવન કેટલાક અમૂલ્ય બોધથી ભરેલું છે: પુરુષપ્રયત્ન માટેનો એમનો આગ્રહ આપણી નસેનસમાં બિતારવા જેવો છે; તે સાથે એ પણ સમજણ અને નિશ્ચયમાં લેવા જેવું છે કે એ આગ્રહ સંપૂર્ણ સત્યની માત્ર એક જ બાબુ બુએ છે: પુરુષપ્રયત્ન અને મનુષ્યહાપણની પાર વસતી અને એને મર્યાદિત કરતી આ વિશ્વમાં અસંખ્ય પ્રબળ શક્તિઓ પ્રવર્તે છે જેની પૂર્વોક્ત અર્થ સત્યમાં અવગણના થાય છે, જે અવગણનાનું એક પરિણામ દિવાન બહાદુરની ઉત્તરાવસ્થાની આર્થિક મુશ્કેલીમાં આપણે નોંધએ છીએ. ખીલું, દેશસેવા કરવાની જેમની ઇચ્છા હોય તેમણે એ કાર્ય જીવનના મધ્ય ભાગમાં જ બિપાટી લેવું નોંધએ: ઉત્તરાવસ્થા એ પ્રકારની યોજના પાર બિતારવા માટે અકૂતલ નથી, એટલું જ નહિ, પણ જીવનની અંદર પરમાત્માનો અનુભવ પામેલા જીવને હવે જીવનની પેલી પાર પરમાત્માનો અનુભવ પામવા માટેનો એ કાળ છે.

ગૂજરાતને દિવાન બહાદુરની અત્યારે ભારે ખોટ છે. દિવાન બહાદુરનું ડહાપણ અને ગાંધીજીનું મનોબળ એ એ એકઠાં થવાનો વખત આવ્યો હોત તો અત્યારે ગૂજરાત શું શું ન કરી શક્યું હોત? પણ ખોટ માટે શોક કરીને ખેશી રહેવાનો આ સમય નથી. મહાપુરુષો અવતરે છે, કપાસની માફક ઊગાડી કે સૂરતની માફક યન્ત્રમાં કાંતી—વણી શકાતા નથી. અત્યારે દિવાન બહાદુરના જીવનપ્રદીપને આપણી આગળ થોડોગ્રણો પણ પ્રત્યક્ષિત રાખવાનું મને તો એક જ સાધન સૂઝે છે: અને તે માત્ર વાર્ષિક જયન્તી ઊજવવાથી નહિ, પણ એ કરતાં વિશાળ કર્તવ્ય હાથ ધરવાથી જ સાધી શકાશે. આજ આપણે એમના જીવનની જુદી જુદી બાબત ઉપર ફરતી જરા જરા દષ્ટિ નાંખી; લવિષ્યમાં આવે પ્રસંગે એમના જીવનની જુદી જુદી બાબતો કદાચ વધારે વિસ્તારથી અને સૂક્ષ્મતાથી આપણે અવલોકીશું, પણ એટલાથી ખસ નહિ થાય; એથી આગળ જઈને હું એક નમ્ર સૂચના કરું છું કે—

ગૂજરાતમાં એમના નામનું એક શિક્ષણમંડળ અને એક અર્થશાસ્ત્ર મંડળ સ્થાપવું જોઈએ; અને સામાન્ય જનસમૂહ પ્રત્યેની દિવાન બહાદુરની મમતાને અનુસરીને એ મંડળો તરફથી કેળવણીને લગતાં અને હિન્દુસ્થાનના અર્થશાસ્ત્રને લગતાં વખતો વખત અને સ્થળે સ્થળે ભાષણ આપવાની યોજના થવી જોઈએ; અને એ ભાષણો દિવાન બહાદુરને અતીવ અપ્રિય એવા શબ્દાડંબરરૂપ ન થતાં, સંગીન જ્ઞાનવાણી અને તે માટે આ જરૂરનું છે કે એ ભાષણોના મૂળમાં પુષ્કળ અભ્યાસ હોવો જોઈએ; અર્થાત્ અભ્યાસક્રમાં પરસ્પર સાહાય્ય અને વિચારની આપ-લે કરવા માટે આ મંડળોએ પ્રથમથી જ યોજના કરવી જોઈએ; અને એ અભ્યાસ પશ્ચિમની દષ્ટિએ નહિ, પણ સ્વદેશી—પણ વિશાળ સ્વદેશી—દષ્ટિએ થવો જોઈએ. આટલું થશે ત્યારે જ દિવાન બહાદુર પ્રત્યેનું આપણું કર્તવ્ય કયું ગણાશે.

૩. નર્મદાશંકર*

કવિઓ એ તરેહના હોય છે; કેટલાક સર્વ કાળના, અને કેટલાક પોતાના જ કાળના. શેક્સપિયર એ પ્રથમ તરેહનું સુપ્રસિદ્ધ ઉદાહરણ છે, અને ટેનિસન બીજી તરેહનું ઉદાહરણ છે. આ બેદનું તાત્પર્ય એવું નથી કે સર્વ કાળના સર્વ જ કવિઓ અમુક કાળના કવિઓ કરતાં ચઢતા. કીટ્સમાં પોતાના જમાનાની અસર નહિ જોવી છે, છતાં તે કાંઈ ટેનિસન કરતાં ચડે નહિ. આ પ્રમાણે ઊતરતાપણાનો ભાવ મનમાં લાગ્યા વિના હું કહું છું કે કવિ નર્મદ તે ખાસ પોતાના જમાનાનો કવિ. નર્મદનો જમાનો ખાસ સુધારાનો અને નર્મદ તે સુધારાનો કવિ. આ સુધારો તો માત્ર સંસારસુધારો જ નહિ, પણ ભાષાસુધારો, વિચારસુધારો વગેરે. દલપતરામ વાંચતાં તમને જૂની ગૂજરાતીનો સંબંધ તૂટ્યો નહિ લાગે. પણ નર્મદમાં આવતાં તો તમે જાણે જૂની ગૂજરાતી પાછળ મૂકી નવા યુગમાં પ્રવેશ કર્યો. નવા વિચારને દલપતરામ જૂની હજીબમાં મૂકે છે, અને વેનચરિત્ર કે હુન્નરખાન વાંચતાં તમને લાગે જ શંકા થાય કે આ કવિ અગ્રેજી અસર નીચે આવ્યો છે—દલપતરામનો ફાર્સ સાહેબ પણ જાણે ધારાનગરનો ભોજરાગ! નર્મદમાં તમે નવી જ દુનિયા જુઓ છો. જે દુનિયામાં કરસનદાસ વગેરે સુધારકો ધૂમેલા, વિધવાવિવાહ વગેરે સુધારા દાખલ કરવાનો આવેશ જ્યાં ત્યાં ભરપૂર વ્યાપેલો અને ‘યા હોમ કરીને પડો ફત્તેહ છે આજે’ એવા ઉત્સાહથી નવી કેળવણી પામેલા યૌવનમત્ત અને સ્વતંત્રચુદ્ધિમત્ત નરો ‘વહેમગઢ’ તોડવા ધસી રહેલા એનું યથાર્થ ચિત્ર, એની જીવંત, હાલતીચાલતી પ્રતિકૃતિ, તમે નર્મદની કવિતામાં જુઓ છો. એ સત્યપ્રિય નર

*. નર્મદજયંતીને પ્રસંગે રા. ઉત્તમલાલના નિબંધ ઉપર પ્રેસિડેન્ટ તરીકે મ્હેં જે રાખ્દો કહેલા તેનું તાત્પર્ય. [શ્રી ઉત્તમલાલના ભાષણ ‘નર્મદાશંકરનું જાહેર જીવન’ માટે જુઓ ગુજરાત સાહિત્યસભા પ્રકાશિત ‘નર્મદાશંકર’નાં પાન ૧૦૬-૧૦૭]. Collection, Haridwar

પોતાના જમાનાનું પૂરેપૂરું પ્રતિબિમ્બ પોતાનાં કાવ્યરૂપી દર્પણમાં ઝીલે છે: પોતાના સમયનાં સ્ત્રીપુરુષના ઉચ્છૃંખલ વિલાસ—‘ભર્યાં જન્મ રંગે’ તે સુદ્ધાં—પોતાના કાવ્યમાં ઊતારતાં એ આંચકા ખાતો નથી.

આ પ્રમાણે નર્મદતી કવિતાના સ્વરૂપ વિષે એ શબ્દો બોલી, હવે હું નિબંધકારે સૂચવેલા નર્મદના ‘સુધારા’ના વિષય ઉપર આવું છું. નર્મદાશંકર પાછલા વખતમાં ‘સુધારા’ વિરુદ્ધ લખે છે એ ખરું—પણ આ વખતમાં કેટલોક વિવેક કરવાનો છે. (૧) નર્મદાશંકર જે કાંઈ ‘સુધારાવાળા’ વિરુદ્ધ કહે છે તે સઘળું ‘સુધારા’ને લાગુ પડતું નથી. ‘સુધારાવાળા’ અન્દરથી દુગચારી હતા એમ એ કહે છે એ સત્ય હો કે અસત્ય હો, એ સાથે આપણે અત્યારે લેવાદેવા નથી. સુધારાવાળાને રહેવા દઈ સુધારાનો જ વિચાર કરીએ તો સુધારાવાળા ખોટા હતા માટે સુધારો પણ અનિષ્ટ છે એમ દ્વિતીય કાલ્પે વાજખી નથી. (૨) વળી એમ કહેવામાં આવે છે કે ‘સુધારાવાળા’ બોલતા તેવું કરતા નહિ: આ કહેવું ઠીક છે. બોલવા પ્રમાણે ન કરવાથી આત્મામાં અસત્ય અને દંભની લીલા બંધાઈ જાય છે: પરન્તુ એક પાસ ‘સુધારાવાળાઓ’ને બોલવા પ્રમાણે ન ચાલવા માટે નિન્દવા અને બીજી તરફથી તેમને ‘ઉતાવળા’, ‘અધીરા’, ‘અવિચારી’, જનસમાજની વૃત્તિ માટે દરકાર રાખી એમની સાથે ભળી કામ લઈ ન જાણનારા,—કહેવા એ એ આક્ષેપમાં એક તરેહનો પરસ્પર વ્યાધાત સમાએલો છે એ વાત આપણે ભૂલવી જોઈતી નથી. (૩) ધણીવાર એમ કહેવામાં આવે છે કે ‘સુધારાવાળાઓ’ એ પ્રાચીનકાળ તરફ નજર જ ન ફેરવી. આ કહેવું પણ ખોટું છે. રાજા રામમોહન-રાયનો મૂળ યતન ઉપનિષદનો ધર્મ જ જગાડવાનો હતો; આપણે ત્યાં સ્વં ભોળાનાથભાઈ એ પણ પ્રાચીન ધર્મ માટે જ આગ્રહ ધરાવ્યો હતો; અને બંગાળમાં ઈશ્વરચન્દ્ર વિદ્યાસાગરે અને દક્ષિણમાં વિષ્ણુ-શાસ્ત્રી ચિપ્લનકર વગેરે મંડળીએ વિધવાવિવાહ માટે સ્મૃતિઓનો આધાર શોધ્યો હતો. પાછળથી ‘સુધારાવાળા’ઓએ પ્રાચીન પ્રમાણ

માટે પ્રીતિ છોડી દીધી એ ખરું, પણ મૂળથી તેઓ પ્રાચીનને અવ-
ગણીને જ આજ્યા હતા એમ માનવું મને ભૂલભરેલું લાગે છે. (૪)
પણ 'સુધારાવાળા'ઓએ પ્રાચીન પરત્વે એક મોટી ભૂલ એ કરી કે
તેઓએ હિન્દુસ્તાનનો પ્રાચીન કાળથી આજ પર્યન્તનો સમગ્ર ધાર્મિક
ઇતિહાસ ધ્યાનમાં ન લીધો. તેઓએ પુરાણ રહામે ઘણી ખોટી
વૃત્તિ ધારણ કરી. પુરાણ એ વેદની ટીકારૂપ છે, અને એમાં મનુ-
ષ્યના સમગ્ર જીવનને લગતા ઘણા ગંભીર વિચાર સમાયેલા છે.
આ પ્રસંગે મ્હારે એ પણ કહેવું જોઈએ કે ડૉ. ભાંડારકરે 'પ્રાચીન
દક્ષિણ' નામે એમને ગેઝેટિયરમાં એક પુસ્તક લખ્યું છે એમાં એમણે
રાજ્યોની વંશાવળી આપી છે એનો મૂળ પાથો વિષ્ણુપુરાણ-
વાયુપુરાણ-ભાગવતપુરાણ વગેરે પુરાણો જ છે, અને તે એમણે સ્પષ્ટ
સ્વીકાર્યા છે. મ્હારું કહેવાનું તાત્પર્ય એ છે કે 'સુધારાવાળા'ઓએ
છેક આરંભથી પુરાણોની અવગણના કરી હતી અને એ એમની
મ્હોટી ભૂલ હતી. પુરાણોને ભાવથી અવલોક્યાં હોત તો એમને
એમાં ઘણું શીખવાનું મળત અને 'સુધારા'એ જે સ્વરૂપ પકડ્યું
તે કરતાં જૂદું જ સ્વરૂપ પકડ્યું હોત. પણ 'સુધારા' સંઘની વિશેષ
વિવેચન કરવાનો આજ પ્રસંગ નથી. નર્મદાશંકરની 'સુધારા સંઘ'ની
વૃત્તિ વિષે મારે થોડોક વિવેક દર્શાવવાનો હતો તે મ્હેં દર્શાવ્યો.
મ્હારો અર્થ એવો નથી કે નર્મદાશંકર પાછળના વખતમાં 'સુધારા'
વિરુદ્ધ ન હતા-વિરુદ્ધ હતા. એ તો એમના શબ્દોથી તેમજ આચાર-
વિચાર ઉપરથી સ્પષ્ટ જણાય છે, પરંતુ આ સંઘમાં શી શી
વસ્તુઓ ધ્યાનમાં રાખવા જેવી છે એ મ્હેં આપની આગળ મૂકી.
આખરે, રા. ઉત્તમલાલે આપણને જે પ્રૌઢ અને ઉત્સાહી ભાષાથી
લખેલો નિબંધ આજ આપ્યો તે માટે આ સભાએ એમનો ઉપકાર
માનવો ઘટે છે-એટલું કહી હું મ્હારું વિવેચન સમાપ્ત કરું છું.

૪. પ્રેમાનંદજયન્તીઃ

ભાઈ મુનશીએ આપેલા સુંદર વ્યાખ્યાન^૧માં પ્રેમાનંદના ગુણ-દોષ એમણે દર્શાવ્યા છે. ગુણદર્શન સાથે હું સંમત છું; પરંતુ દોષદર્શન સાથે હું સંમત નથી. હિંદુસ્થાનની instinct—ભાવના—જૂનું સંધરવાની જ હોય છે. સમયને અનુસરવાની પ્રવૃત્તિ હોય, ફેરફાર કરવામાં આવે, પણ જૂની ભાવના જળવાઈ રહે; એમાં જ આપણી સંસ્કૃતિની સફળતા. જૂના વેદ, એના અર્થ નવાં પુરાણો રચીને પંડિતોએ પ્રાકૃતમાં બિતાર્યા. સંસ્કૃતમાં મૂળ, પ્રાકૃતમાં ફળફૂલ.

એ જ રીતે પ્રેમાનંદમાં ગૂજરાતી ભાષા તથા કવિતા પરિપાક પામી. એણે બધું પોતાનામાં સમાવ્યું નહિ, પણ હાલ મુનશી કહે છે તે પેઠે, એણે પોતાની આસપાસ નવું વાતાવરણ ઉત્પન્ન કરવા પ્રયત્ન આદર્યો, પ્રેમાનંદ પછી પાછી પડતી આવી, તે ઠેક દયારામ સુધી. આપણે આ પ્રાકૃત યુગની મર્યાદા અને દોષ જાણવા જોઈએ.

એ યુગમાં આપણું સંસ્કૃત સાહિત્ય ગૂજરાતીમાં બિતારવામાં આવ્યું, પરંતુ ધર્મભાવનાને લીધે સંસ્કૃત રામાયણ વગેરે ગૂજરાતીમાં બિતારવામાં આવેલાં; કાળિદાસ અને ભવભૂતિની કૃતિઓ નહિ. ગ્રીષ્મમાં તાપને લીધે જમીન સૂકાઈ જાય છે, ત્યારે જેમ જાડાં પાણી ઉપયોગમાં આવે, તેમ કવિતા માટે તે વખતે જાડાં પાણી એ ધાર્મિક ભાવના સમજાવી. એ રસઝરણાં થોડી જમીનમાં વહ્યાં. કવિતાની ખરી કસોટી થોડા પ્રદેશથી નહિ પણ જાડાઈ, રમણીયતા વગેરે

÷ તા. ૩૧-૧૦-૨૬ના રોજ બિજવાયેલી 'પ્રેમાનંદ જયન્તી'ના પ્રમુખ તરીકેનું આચાર્ય આનંદશંકર ધ્રુવનું વિવેચન.

૧—માટે જુઓ વડોદરા સાહિત્યસભા પ્રકાશિત 'પ્રેમાનંદ અંક' 'સાહિત્યકાર' (ત્રૈમાસિકનો) પૃ. ૫૩-૬૭ સં.

ઉપરથી થઈ શકે, એ કસોટીએ જોતાં મર્યાદા અને દોષ કાઢનામાં જોહામાં જોહા હોય તો પ્રેમાનન્દમાં.

એણે આખ્યાનની કળા બરોબર સાધી હતી. સુંદર પાત્રાલેખન, સચોટ સિનસિનેરીને બદલે આકર્ષક ચિત્રો દોરવાની શક્તિ એ બધું પ્રેમાનન્દમાં અજબ રીતે દેખાઈ આવે છે. કૃષ્ણ વગેરે પાત્રો તદ્દન પ્રત્યક્ષ થાય એવી એની કળા શેક્સપિયરના જેવી ઉત્તમ છે. શેક્સપિયરના સમયમાં થીએટરનું સ્વરૂપ એવું હતું કે અમુક કળા ઉત્પન્ન થઈ શકે. પણ પ્રેમાનન્દના સમયમાં એણે એવું Pictorial Imagination વાપર્યું છે. એથી આશ્ચર્ય અને આનન્દ થાય છે.

પ્રેમાનન્દે જે સૂત્રો સ્વીકાર્યાં છે, તે એણે ધીમે ધીમે કવિતામાં આવવા દીધાં છે. ભાઈ મુનશીએ પ્રેમાનન્દમાં એવો દોષ બતાવ્યો છે, કે 'એણે રાવણને હરિભક્ત કરવાને માટે ઔચિત્યહીણ વાક્ય ઉચ્ચારાવ્યું.' પરંતુ એની પાછળ રૂપક છે તેની ભાઈ મુનશીને ખબર નથી. જીવનમાં એવું અને પણ છે કે નકારા માણસોને સારાની ઝાંખી કાઢી વખતે થાય છે પણ સાફ પારખવાની ઝાંખીની ક્ષણ જતાં, પાછું Evil asserts itself નકારાની યાદ તાજ થાય છે, તેવું જ રાવણને માટે સમજવું.

ભાઈ મુનશીએ પ્રેમાનન્દમાં બીજી ભૂલ એ કાઢી છે, કે 'નળાખ્યાનના વનવર્ણનમાં જંગલખાતાની ટીપ આપેલી છે.' પરંતુ સળંગ કાવ્યોમાં એવી પ્રથા સર્વ દેશમાં જોવામાં આવશે. ચાંસર, સ્પેન્સ, વગેરેની કવિતામાં આવું વર્ણન ડેરડેર જણાશે. વનનું વર્ણન કરવાનો અહીં ઉદ્દેશ એ હતો કે જંગલ બીહામણું છે તે દર્શાવવું; એટલે સધળે અવ્યવસ્થા અને અનિયમિતપણું ચીતરવું પડે. ત્યાં આગળ વર્ણવર્થની પેઠે જો પદ્ધતિસર અને સૂત્રાનુસાર કે આત્મલક્ષી વર્ણન કરવામાં આવે, તો તે નકામું, નિરર્થક અને નીરસ થઈ પડે; અને ધારેલી અસર બીહામણાપણાની ઉપજતી ન શકાય.

૪. નર્મદા શતાબ્દી

ગૂજરાતમાં કવિ નર્મદાશંકરની શતાબ્દી ઊજવાઈ રહી છે: જાણી આનન્દ થાય છે: હમણાં જ ‘મુંબઈ નર્મદ શતાબ્દી સમિતિ’ તરફથી નીકળેલી નિમન્ત્રણપત્રિકા મળી. આમાં વાંચ્યું કે ગૂજરાતના ‘કવિવર’ નર્મદાશંકરની શતાબ્દીના ઉત્સવની જાહેર સભા અમુક સ્થળે, અમુક દિને, અમુક ઘડીએ મળશે. મુંબઈના પ્રેસના કોમ્પોઝિટરો બહુ ચોક્કસ હોઈ, એમના કામમાં ‘નકલમાં અકલ ન વાપરવી’ એ એમનું સૂત્ર હશે. બાકી હું તો ઈચ્છું છું કે ‘વ’ ને ઠેકાણે ‘વી’ — ‘કવિવર’ ને ઠેકાણે ‘કવિવીર’ ક્યું હોત તો કેવું સાંડે !

‘નરસિંહ મહેતા કવિ કે ભક્ત ?’ ‘કલાપી કવિ કે પ્રેમી ?’ — એવા ‘કે’ — સૂચિત દ્વિત્યુદ્ધિના અનેક ખોટા ઊભા કરેલા કોણા આપણે સાંભળીએ છીએ. તુલસીદાસ વિષે પણ પૂછાય છે કે ‘તુલસીદાસ કવિ કે ભક્ત ?’ પણ વસ્તુસ્થિતિ ‘કે’ ને ઓળખતી નથી; બદલે એમાં તો ‘અને’ ના સરવાળાને પણ અવકાશ નથી. વસ્તુ તો એક અખંડાકાર પદાર્થ છે, એને મનુષ્યયુદ્ધિ કાપી-કૂપી, પોતાની કદપના વા સરળતા અનુસાર, એના ખંડ પાડે છે. વસ્તુતઃ નર્મદશંકરની કવિતામાં વીરભાવ, અને એની વીરતામાં કવિભાવ પ્રવેશેલો છે; આપણી યુદ્ધિમાં ભલે ‘કવિ’ અને ‘વીર’ પદાર્થ ભિન્ન હો, પણ નર્મદાશંકરમાં તો એ એ એક અખંડ વસ્તુ તરીકે જ વિરાજે છે. નર્મદાશંકરને પ્રાચીન ગૂજરાતી સાહિત્ય ઉપરાંત અંગ્રેજી અને સંસ્કૃતનું સામાન્ય જ્ઞાન હતું. એ વિવિધ સામગ્રીના બળથી એમણે પ્રચલિત પ્રણાલિકા તોડી ગૂજરાતનાં રસજરણાં માટે નવા માર્ગ રચ્યા, નવાં વહેણ ઉત્પન્ન કર્યાં — છતાં એમાં ગૂજરાતનું ગૂજરાતી-પણું નષ્ટ થવા દીધું નહિ, એથી જ આજ ફરી ઉત્થાન પામતું અભિનવ ગૂજરાત એની કદર કરે છે.

નર્મદાશંકરની કદર એમને નવીન ગૂજરાતના ઉત્તમ કવિ માનીતે નહિ, પણ નવયુગની કવિતાસરિતાના આઘપ્રવર્તક તરીકે જ

શુદ્ધિ સાક્ષરજન્યન્તી

૪૦૨

થવી જોઈ એ. અર્વાચીન સમયમાં શૃંગારાગ્રહ જડ કવિતાને સ્થાને સ્વતન્ત્ર અને ચેતન કવિતાનું ગૂજરાતને લાન કરાવનાર પ્રથમ કવિ નર્મદાશંકર હતા. કવિમાં જે હૃદયનાં સાચ અને જુસ્સો જોઈ એ એ એમનામાં પૂર્ણ માપમાં હતાં. જેટલે અંશે એ સાચ અને જુસ્સો સુંદર, લવ્ય અને નિર્મળ પ્રતિભામાં મૂર્ત થવાં જોઈ એ તે ન થઈ શક્યાં, તેટલે અંશે એમનું કવિત્વ ન્યૂન રહ્યું કહેવાય; પણ સાચ અને જુસ્સાએ એમના સઘળા ઉદ્ગારોને એવા સ્પષ્ટ આંકી દીધા કે એટલાથી જ એ ઉદ્ગારો કાવ્યની કાટિમાં આવી ગયા, અને તેથી એમને ‘કવિ’ વિશેષણ લગાડવામાં, બલ્કે એમના સમયમાં તો એ પદને એમને માટે વિશેષરૂપે પ્રયોજવામાં ગૂજરાતની સહૃદયતાએ ભૂલ કરી નથી. નર્મદાશંકરને ગૂજરાતના આચરન (અંગ્રેજી કવિ) કહેવામાં આવ્યા છે; એમાં કવિના ખાનગી જીવનનો કાંઈ પણ ઉલ્લેખ હોવા ન હો, પણ એમની કવિતાનું એક “Byron's force” (Matthew Arnold) વિશિષ્ટ લક્ષણ—‘Force’—એ તો ઉત્તમ રીતે સૂચવાય છે જ.

નર્મદાશંકરની કવિતામાં ‘રામાદિવદ્ વર્તિતવ્યં, ન રાવણાદિવત્’ એવા બોધની શોધમાં જવું વ્યર્થ છે: આ જાતનો વ્યંગ્ય બોધ જગતનાં ઉત્તમોત્તમ કાવ્યોની સુંદરતાને ઉન્નત બનાવે છે એની કાઠથી ના કહેવાશે નહિ; પણ ‘નરી સુંદરતા’ પણ કાંઈ પદાર્થ છે અને એને કાવ્યમાં સ્થાન છે એટલું સ્મરણમાં રાખીને વિચારવામાં આવે, તો કેટલાંક અશ્લીલ સૂચનો બાદ કરતાં, એમનાં શૃંગારવર્ણનને કાવ્યપદ આપતાં મંકાચ ખાવાનું કારણ નથી.

આમ કવિ નર્મદનાં શૃંગારવર્ણનને ઉલ્લેખ્યા વગર પણ આપણે કહી શકીએ છીએ કે કવિ નર્મદનું ગૂજરાતમાં ચિરંજીવ નામ રહેશે તો તે એમનાં શૃંગારકાવ્યથી નહિ, પણ દેશભક્તિથી: અને એમાં પણ એમનો દંશ જેટલો હિન્દુસ્થાન નહિ તેટલો ગૂજરાત સમજવાનો છે. જગતનાં સર્વદેશભક્તિવાંદાઓમાં

જય જય ગરવી ગુજરાત

(લાવણી)

જય જય ગરવી ગૂજરાત (૨)

દીસે અરુણું પરભાત—જય જયે

ધ્વજ પ્રકાશશે ઝળઝળ કુસુમ્બી, પ્રેમ-શૌર્ય અંકિત;

તું ભણવ ભણવ નિજ સંતતિ સહિતે પ્રેમભક્તિની રીત—

ભાંગી તુજ સુન્દર ભાત;—જય જયે

આ પદ્યને પ્રથમ પંક્તિમાં સ્થાન મળવું જોઈ એ. અને તે કવિની દેશભક્તિના સાચા ઉદ્ગારમાત્રથી જ નહિ, પણ કવિની અદ્ભુત કલ્પનાશક્તિ વડે રચેલા સુન્દર ચિત્રથી, તેમજ ભાવ અને છન્દના મનોહર સંયોજનથી.

અમે નર્મદને વીરપુરુષોની પ્રથમ કાટિમાં મૂકીએ છીએ. જ્યાં ખરી વીરતા છે ત્યાં સાચ છે જ, હોતી જ જોઈ એ. ‘સંસાર-સુધારા’ ના આ અતિરથીને જ્યાં લાગ્યું કે કહેવાતો ‘સુધારો’ હિન્દુસ્થાનના વિશિષ્ટ વ્યક્તિત્વથી વિરુદ્ધ છે, ત્યાં એ ‘સુધારા’નો દોષ પ્રકટ કરવામાં, અને પોતાની ભૂલ જાહેર કરવામાં આ વીર પુરુષે જરા પણ ડર રાખ્યો નથી. ભલે આજ આપણે શાન્તિથી વિચાર કરતાં દાલતી ખંતે બાબુમાં સત્ય જોઈ એ, પણ જોણે એક વખત દાલતી એક જ બાબુમાં પૂર્ણ સત્ય માની લીધું હતું તેને એકાએક ખીલ બાબુ નજર પડતાં પૂર્વનું દર્શન ભ્રાન્તિ લાગે એ સ્વાભાવિક છે; અને તેથી નર્મદાશંકરના ‘ધર્મવિચાર’ના નિબંધોને અમે એ વીરપુરુષની નિર્બળતાનું નહિ પણ એની વીરતાનું ચિહ્ન માનીએ છીએ.

વીરતાથી તો ન કેવળ કવિનાં કાવ્યો અને નિબંધો, પણ એમનું સમસ્ત જીવન ભરપૂર હતું. “સહુ ચલો જીતવા જંગ બધૂગલો વાગે” એ અમુક પ્રસંગની જ વીરહાસ ન હતી, પણ એમનું આખું

જીવન એથી ભરપૂર હતું. એમના આત્મામાં નિત્ય નિરન્તર આ યુગલો વાગ્યા કર્યા છે. રણે ચઢતાં આ વીરે કદી આંચકા ખાધો નથી, અને ચઢીને પાછી પાની કરી નથી. ગૂજરાતે આવો ‘કવિવીર’ ખીજો પેદા કર્યો નથી. ‘જય જય ગરવી ગુજરાત.’

[વસન્તઃ વર્ષ ૩૨, અંક ૮, ભાદ્રપદ, સં. ૧૯૮૯]

૬. કવિ નર્મદ શતાબ્દી ઉત્સવ

[મુંબઈ નર્મદ શતાબ્દી સમિતિનો જાહેર સમારંભ]

અનારસ : હિન્દુ યુનિવર્સિટી

શ્રી મુંબઈ નર્મદ શતાબ્દી સમિતિના પ્રમુખ મહાશય,
ગૂજરાતના ‘કવિવર’ નર્મદાશંકરની શતાબ્દીના ઉત્સવની નિમન્ત્રણપત્રિકા મળી.

મુંબઈના કોમ્પોઝિટરો ‘નકલમાં અકલ ન વાપરવી’ એ સૂત્ર અનુસરતા હશે; પણ હું તો કોમ્પોઝિટર હોઉં તો એક સ્વરભેદ કરી ‘વ’ને સ્થાને ‘વી’ મૂકી દઉં.

‘કવિવીર’ એટલા વિશેષણમાં નર્મદનું અખિલ સ્વરૂપ સમાવિષ્ટ થતું મને લાગે છે.

નર્મદાશંકરે અર્વાચીન ગૂજરાતની કવિતાનો યુગ આરંભ્યો એટલું એમની સ્મૃતિ માટે થોડું નથી; પણ એમને આપણા સાહિત્યના ઇતિહાસમાં જ વિશિષ્ટ પદ મળે છે તે એમની કવિતામાં એકરસ થએલી એમની વીરતાને લીધે. જે વીરતાથી એ ‘સંસાર-સુધારા’ને રણે ચઢ્યા, તે જ વીરતાથી એમણે એનું પુનરવસોકન કર્યું અને ‘ધર્મવિચાર’ લખ્યો, એ જ વીરતાથી એમણે જીવનમાં કષ્ટ સહ્યાં, અને એ વીરતા એમના અન્તકાળની વાણીમાં—

“ રસિકડાં નવ કરશે કાઈ શોક ”

એમાં વિરાજે છે.

નર્મદાશંકરનાં કાવ્યોમાં અને ગદ્યમાં ઘણું એવું છે કે જેની વર્તમાન ગૂજરાતને સ્થિતિ નથી, અને જે ભવિષ્યના ગૂજરાતની સૃષ્ટિ-માંથી તો લુપ્ત પણ થઈ ગયું હશે; છતાં કેટલુંક બહુ કિંમતી છે.

‘ જય જય ગરવી ગૂજરાત ’

તથા—

‘ સહુ ચાલો જીતવા જંગ જંગૂગલો વાગે, ’

—આદિ અમૂલ્ય કાવ્યરત્નો તો હજી આદિતીય જ રહ્યાં છે. અને ‘ધર્મવિચાર’નો મૌલિક પ્રશ્ન—ભારતવર્ષની સંસ્કૃતિ વિલાસપ્રધાન કે વિરાગપ્રધાન? એનો ઉત્તર આપણે ગમે તે દઈએ, પણ હજી લાંબો વખત એ વિચારવાનો રહેશે જ.

હું આપના ઉત્સવને પૂર્ણ સફળતા ઈચ્છું છું.

લિ.

આનન્દશંકર આપુભાઈ ધ્રુવનાં

‘ જય જય ગરવી ગૂજરાત. ’

[વસંતઃ વર્ષ ૩૨, અંક ૮, ભાદ્રપદ, સં. ૧૯૮૬]

૭. નવલરામ પંડ્યાને અંજલિ

સૂરતમાં તા. ૩-૪-૧૯૩૬ એ તારીખે સ્વ. ગૂજરાતી સાક્ષર શ્રી નવલરામની શતાબ્દી સભા ભરવામાં આવી હતી. તે પ્રસંગે પ્રો. બળવંતરાય ઠાકરે આપેલી ‘ અંજલિ ’ અમારા જેવામાં આવી છે. પ્રો. બળવંતરાય જે બોલે છે, જે લખે છે એ ગૂજરાત માન અને અવધાનપૂર્વક સાંભળે છે. આ ભાષણ, એમની સર્વ કૃતિઓની રીતે, લાક્ષણિક અને ઉત્કટતાથી ધ્યાન ખેંચે છે. પ્રથમ તો નવલરામના પુત્ર ધીમંતરામે પોતાના નામ સાથે ‘ પંડ્યા ’ સુધારીને ‘ પંડિત ’ નામ દાખલ કરેલું એ રા. બળવંતરાયને ઇતિ-હાસના પ્રવાહને પાછો વાળવા જેવો ગંભીર દોષ જણાયો હશે તેથી

એમણે ‘પંડ્યા’ નામનો પુનરુદ્ધાર કર્યો. પછી વિદ્યાર્થીઓને કુટલોક બોધ આપ્યો અને તે પછી સ્વ. નવલરામના જીવનની કથા અને ગૂજરાતી ભાષા અને સાહિત્યના એ મહાન સેવકની સેવાની કદર કરી. નવલરામ રાજકોટમાં હતા તે સમયના કાઠિયાવાડના ચિત્રમાં “પરંતુ ગુજરાતીઓની કાઠિયાવાડમાં એ પહેલી વીશી” ત્યાં “બીજી વીશી” કહી હોત, અથવા “ગૂજરાતી સાક્ષરો”ની “પહેલી વીશી” એમ બીજી વીશીની પહેલીથી વિશિષ્ટતા સૂચવી હોત તો એમાં ઐતિહાસિક યથાર્થતા વધારે સચવાત. સામાન્ય રીતે સ્વ. નવલરામની સેવાની પ્રો. અણવંતરાયે કદર કરી છે એમાં અમે મળીએ છીએ. નવલરામના સૂરતના વિચારો ઉપર અમદાવાદ અને રાજકોટે જે અસરો કરી એનું રા. અણવંતરાયે સૂક્ષ્મ દર્શન કરાવ્યું છે એ મનન કરવા યોગ્ય છે.

અન્તમાં, સ્વ. ગોવર્ધનરામે, નવલગ્રન્થાવલિની પ્રસ્તાવના રૂપે લખેલા લેખમાં નવલરામની મહત્તા વિષે મુક્તકંઠે પણ સત્ય ઉપર દંઢ દષ્ટિ રાખીને કદર કરવામાં “ઘરદીવડાં શું ખોટાં?” એ શબ્દોમાં એ કદરની જે મર્યાદા દોરી છે, એ વિષે પ્રો. અણવંતરાય ‘અસંતોષ’ જાહેર કરે છે. તેમ કરવામાં ખોટાને સ્વ. ગોવર્ધનરામ માટે જે માન છે તેનો ઉલ્લેખ કરીને, ગોવર્ધનરામની દષ્ટિનો ખોતે આ પ્રમાણે ખુલાસો કરે છે: “નવલરામની જેવી ઉદાસીપ્રધાન અને કાર્યસંસ્કૃતિમાં મંદ પ્રકૃતિનું આલેખન ગોવર્ધનરામે ખોતાના ચિત્તની આ નિરબ્ર ઉલ્લાસભરી દશામાં કર્યું” એ કારણથી જ તેમાં નાયકના સામર્થ્યની રેખાઓ નખળી દોરાયલી છે, ... નવલરામ જેવા ગુજરાતના અર્વાચીન યુગની પહેલી પેઢીના નરરત્ન વિષે જીવનકારને હાથે

‘ઘરદીવડાં શું ખોટાં’

જેવું લખાઈ ગયું છે.”

અમે બીજો ખુલાસો રજૂ કરવાની રજા માગીએ છીએ:

ગોવર્ધનરામ જેવા જગતના સાહિત્ય અને ઇતિહાસની વિશાળ વિદ્વાતાવાળા સાક્ષરને નવલરામની મહત્તા આલેખતાં સત્યના પ્રેમથી, પોતે કરેલી પ્રશંસાની કાંઈક મર્યાદા દોરવી પડે તો એમાં આશ્ચર્ય છે? અમે પ્રો. બળવંતરાયે કરેલી કદરમાં મળી શકીએ છીએ તો તે “ગુજરાતના અર્વાચીન યુગની પહેલી પેઢીના નરરત્ન” એ શબ્દોને હેતુગર્ભ વિશેષણ માનીને, એમાં કદરની જે મર્યાદા સચવાય છે એ ધ્યાનમાં રાખીને જ.

[વસન્તઃ વર્ષ ૩૫, અંક ૨, ફાલ્ગુન સં. ૧૯૯૨]

૮. ગોવર્ધનસત્ર

રા. રા. ચંદ્રશંકર પંડ્યાએ નડિયાદમાં સન્તરામ મહારાજના મંદિરમાં “ગોવર્ધનસત્રઃ સરસ્વતીચંદ્રનું વાચન” કરવા માંડ્યું છે. અને એ સત્ર ગૂજરાતનાં બીજા શહેરોમાં પણ લઈ જવાનો ઇરાદો દર્શાવ્યો છે. રા. ગોવર્ધનરામ સ્વર્ગસ્થ થયા તે વખતે એમને નિવાપાંગલિફે મહેં ‘વસન્ત’નો જે અંક બહાર ‘પાડ્યો’ હતો એમાં ‘સરસ્વતીચંદ્ર’ને ‘પુરાણ’ કહ્યું હતું. ગૂજરાતે એ વિશેષણ ઠીક વિવક્ષિત અર્થમાં લીધું હતું. આપણાં પુરાણો આપણા જીવનનાં જે ચિત્રો અને ઉપદેશોથી ભરપૂર છે એને અનુલક્ષીને ‘પુરાણ’ શબ્દનો પ્રયોગ મહેં કર્યો હતો.

રા. ચંદ્રશંકર એ વિશેષણ સ્વીકારે છે, અને તે માટે ગૂજરાતની આ મહાન કૃતિ તરફ વર્તમાન સમયમાં ધ્યાન ખેંચવાના ઇરાદાથી ગૂજરાતનાં બુદ્ધાં બુદ્ધાં સ્થળોમાં ‘સરસ્વતીચંદ્ર’નું પારાયણ કરવા ઇચ્છે છે.

રા. ચંદ્રશંકર ‘ગુણગ્રંથ’ છે, અને ગૂજરાતના અનેક સાક્ષરોના વર્ષાત્રિ મહોત્સ જીજવવાની પ્રવૃત્તિમાં એ ‘ગુણગ્રંથ’ પ્રકટ કરે છે. મહેં એમને એક સૂચના કરી કે હવે મનુષ્યવ્યક્તિ પ્રત્યે

ગુર્જર સાહિત્યચંત્રી

૪૦૭

‘ગુણવ્રતા’ પ્રકટ કરવાને બદલે ગૂજરાતી સાહિત્યની અમર કૃતિઓ તરફ ‘ગુણવ્રતા’ દર્શાવવાનું કામ શરૂ કરે તો એથી ગૂજરાતની અને ગૂજરાતી સાહિત્યને વધારે સેવા થશે. આ જાતની સેવાના એક મૂર્ધાભિષિક્ત દષ્ટાન્ત રૂપે ‘સરસ્વતીચંદ્ર’ના વાચનનો વિચાર મને ગમે છે.

પણ તે કરવાની પદ્ધતિ વિષે મ્હારી એવી સૂચના છે કે આજકાલના અતિપ્રવૃત્તિપરાયણ યુગમાં આ લાંબી નવલકથાનું પારાયણ કરવું ઇષ્ટ નથી. એ યત્ન સફળ થશે નહિ, તેમ જ એ જનતાની રચિ ઉત્પન્ન કરવાને બદલે અરચિ ઉત્પન્ન કરશે. મને લાગે છે કે એનાં ચિહ્નો અત્યારથી જ જણાવા માંડ્યાં છે. આ કારણથી મ્હારી સૂચના છે કે રા. ચંદ્રશંકરે ‘સરસ્વતીચંદ્ર’નાં માત્ર અમુક અમુક વિશિષ્ટતાવાળાં પ્રકરણો જ લેવાં અને એના ઉપર વાચનને અન્તે વિવેચન કરવું. ઉદાહરણ તરીકે, રા. ચંદ્રશંકરે પ્રથમ દિવસે ‘સરસ્વતીચંદ્ર’ના પહેલા ભાગની પ્રસ્તાવના વાંચી. એમાં રા. ગોવર્ધનરામે નવલકથાના સાહિત્યનો ઉદ્દેશ, એનું પ્રયોજન બતાવ્યું છે એ વસ્તુ વિવેચનને યોગ્ય છે. એ રીતે મૂળ અને વિવેચનનો ક્રમ ચાલે તો તેથી ગૂજરાતને લાભ થશે. પરંતુ લોકરુચિ જગાડવા માટે એમાં વિવિધતા હોવી જોઈએ. એ વિવિધતા માટે ‘સરસ્વતીચંદ્ર’માં પુષ્કળ સામગ્રી છે. એક કેળવણીકારનો એવો મત હતો કે કેળવણીના વિવિધ વિષયો અને ગ્રંથો શીખવવાને બદલે એક જ યુગ—જેમકે ગ્રીસનો પેરિક્લિસનો યુગ—લઈ એનું સમગ્ર સાહિત્ય સાનુબંધ સવિવેચન શીખવવામાં આવે તો તે કેળવણી બસ થાય. તે જ પ્રમાણે ‘સરસ્વતીચંદ્ર’ એવું પુસ્તક છે કે એને મધ્યે રાખી એની આસપાસ સાહિત્ય ઉપરાંત કૌટુંબિક, સામાજિક, ઐતિહાસિક, ધાર્મિક અસંખ્ય વિષયો ઉપર ચર્ચા રચી શકાય. એનાં વિવિધ ભાષણો ગૂજરાતમાં થાય તો ‘સરસ્વતીચંદ્ર’ તેથી પૂરો થશ પામે.

કાવ્યદૃષ્ટિએ—પ્રથમ ભાગમાં સરસ્વતીચંદ્ર અને કુમુદ વચ્ચે જવનિકાછેદનનું પ્રકરણ, એના હૃદયના વેગ અને સંયમના બળમાં શેક્સપિયરનું રમરણ કરાવે એવું નથી? બીજા ભાગ હિન્દુગૃહસંસારનાં કેટલાંક મીઠાં પાન કરાવે છે. ત્રીજા ભાગ, આજકાલ આગળ આવેલા દેશી રાજ્યના પ્રશ્ન ઉપર અજવાળું પાડે છે! ચોથા ભાગમાં આપણા સર્વ મહાપ્રશ્નોનો સમન્વય થાય છે. “ગોપીજનવલ્લભની ભક્તિ ઘર છોડીને ગુસાંઈ કરે” છે, પણ તેથી એઓ જનસમાજના કલ્યાણથી વિમુખ રહેતા નથી. વિષ્ણુદાસ મહા જ્ઞાની અને ભક્ત છે, અને સંસારના કલ્યાણમાં રસ લે છે. તેથી સંસારમાં રહેલી છતાં સંસારથી પર વિહરતી કુમુદનું અધ્યાત્મજીવન ઓછું સુંદર નથી. સ્ત્રીશિક્ષણનો પ્રશ્ન કુસુમના ચિત્રમાં પૂરેપૂરો ઉપસ્થિત કર્યો છે. અને કલ્યાણગ્રામની કલ્પનામાં હિન્દી જતોનું પરમ કર્તવ્ય બતાવ્યું છે. મહાભારતમાંથી એના કવિની કલ્પનામાં ના આવેલાં એવાં કેટલાંએ રહસ્યો બિખળવીને પ્રજાના અસ્તોદયની ફિલમૂડી સમજાવી છે, અને છેવટનું ‘ઘેલી કુસુમ’ એ બે શબ્દનું વાક્ય તો સ્ત્રીહૃદયના અદ્ભુતરસનું અંજનાથી પાન કરાવી વાચકને સ્તબ્ધ કરી દે છે: અને એ જ આશ્ચર્યમુગ્ધ દશામાં વાચક ગોવર્ધનરામની કૃતિને નિરખ્યા કરે છે: ‘સરસ્વતીચંદ્ર !’

[વસંતઃ વર્ષ ૩૫, અંક ૩, ચૈત્ર, સં. ૧૯૯૨]

જન્મમહોત્સવો

૧. કવિશ્રી ન્હાનાલાલનો જન્મસુવર્ણમહોત્સવ

આ ચૈત્રી પડવે, આપણી 'ગરવી ગૂજરાત'ના પ્રિય કવિશ્રી ન્હાનાલાલને એકાદનમું વર્ષ બેઠું. એ નિમિત્તે ગૂજરાતની પ્રજાએ એમનો 'જન્મસુવર્ણમહોત્સવ' ઊજળતા ઉત્સાહથી, ઉદાર કૃતજ્ઞતાથી, અને અડગ તિતિક્ષાથી ઊજવ્યો. મુંબઈમાં સર ચિમનલાલને હાથે યુનિવર્સિટીના કોન્વોકેશન હોલમાં એમને અભિનન્દનપત્ર અપાયું, અને તેજ પ્રમાણે અમદાવાદમાં રા. બ. સાક્ષરશ્રી કેશવલાલભાઈને હાથે, તથા વડોદરા નડિયાદ વગેરે સ્થળે પણ યોગ્ય સન્માન સાથે અભિનન્દન અપાયાં. ડોઈડોઈ સ્થળે કારણાન્તરથી કટુતાના પ્રસંગો ઉત્પન્ન થયા, છતાં પણ પ્રજાએ એમની કવિ તરીકે કદર કરવામાં જે ઉત્સાહ દર્શાવ્યો તે જોતાં કવિશ્રીએ ગૂજરાતી વાચકના હૃદયમાં કેવું દઢ સ્થાન મેળવ્યું છે એ સ્પષ્ટ જણાઈ આવે છે. આ પ્રતિભા-શાલી કવિ ઉત્પન્ન કરવા માટે ગરવી ગૂજરાતને અભિમાન છે. અને એ અભિમાન મુગ્ધ જનને મુખે કેટલીક વાર હસવા જેવી અત્યુક્તિ કરાવે, તથાપિ એ અત્યુક્તિના મૂળમાં સંગીન તથ્યાંશ રહેલા છે એ સૂલવું ન જોઈએ.

કવિ ન્હાનાલાલમાં કવિવર રવીન્દ્રનાથના જેવી મધુરતા કે ભવ્યતા નથી કે જે દષ્ટિમાત્રથી કે સંલાપથી લોકનાં ચિત્તને હરે, વિસ્મય પમાડે. એ તો સત્ય જેવા કટુ થવાનો હક કરે છે, જે કે પરમાત્માના આ સુંદર જગતમાં કટુ એટલું સત્ય નથી, તેમ સત્ય એટલું કટુ પણ નથી—બદ્ધે કટુતાનો એસિડ અડતાં સત્યની પાંખડીઓ ખરી પડે છે, બળી જાય છે. કવિ ન્હાનાલાલમાં જે આકર્ષકતા છે તે એમનાં કાવ્યોથી છે. એ કાવ્યોમાં કવિવર રવીન્દ્રનાથની સમૃદ્ધિ નથી—એ ભાવની સૂક્ષ્મતા, વિચારનું વૈવિધ્ય અને કાવ્ય-પ્રદેશની વિશાળતા નથી; તોપણ અત્યારે આખા ગૂંજરાતમાં, વિશેષે કરી રસીલાં અને સંસ્કારી યુવક હૃદય ઉપર કવિ ન્હાનાલાલ કવિ તરીકે સામ્રાજ્ય ભોગવે છે એમાં સંશય નથી. સંસ્કારી કુટુંબોમાં અને મેળાવડાઓમાં એમનાં ગેય કાવ્યો ઉલ્લાસથી ગવાય છે, એટલું જ નહિ પણ ઊગતા અને કેટલીકવાર ઊગેલા કવિઓ પણ એમને અનુકરણનું માન આપે છે. યુવક હૃદયના આકર્ષણનું મુખ્ય કારણ કવિ ન્હાનાલાલની કવિ તરીકેની **ભાવનામયતા** છે. કેટલાક કવિઓ મનુષ્યજીવનને મનુષ્યની નિર્જળતાઓથી રસિક બનતું જીવે છે, અને સંસારના અતુલવથી પરિપક્વ બનેલું હૃદય એ જાતની કવિદષ્ટિનો વિશેષ રસ લઈ શકે છે. એથી ઊલટું, યુવકહૃદય ભાવનામાં રાગે છે. વાસ્તવિક જીવન ગમે તેવું હો, પણ એમાંથી તારવી કાઢેલી મનુષ્યજીવનની જે ભાવના—શૈલિના ચંડાળ પક્ષી જેવી આકાશમાં યુગંતી સ્વર્ગીય ભાવના, તેમાં પણ વિશેષે કરી પ્રેમરસથી ઊભરાતી ભાવના—એના જ દર્શનની, એના જ ગાનની એને દરકાર છે: યુવક-હૃદયનો આ અભિલાષ પારપક્વ દષ્ટિની પ્રજ્ઞા કરતાં ઊતરતો છે એમ વિચક્ષિત નથી: માત્ર એ જીવે છે. અને જીવનના અતુલવથી પક્વ બનેલી જીવિ પણ જે કદપનાબળે યુવક હૃદયમાં ન ઊતરી શકે અને ભાવનાનો રસ ન લઈ શકે તો એટલી એની અપૂર્ણતા જ લેખાય. પણ યુવકજન એનાથી મુગ્ધ બને તો તેમાં ઉપર-

જણાવેલી એની ભાવનામયતા જ કારણ છે. કવિ ગોવર્ધનરામે આત્મ-
લક્ષ્મીની ભાવના કદાપી, પણ તેને આપણા સંસારમાં જ ગૂંથી; કવિ
નહાનાલાલે લાંથી છૂટી પાડી સ્વર્ગીય સૃષ્ટિને સાળુડે ચોદી, અને એ
રીતે ભાવનાના શુદ્ધ અને નિર્મળ આકાશમાં આત્મલક્ષ્મીને ઝળકાવ્યું.
વળી કવિ નહાનાલાલમાં ભાવનાની સુંદરતા સાથે અસાધારણ ભવ્યતાનો
સમન્વય છે. એ ભવ્યતા, ભાવનાની સામાન્ય ઉચ્ચતા ઉપરાંત
કવિની વિશાળ ઐતિહાસિક દૃષ્ટિમાંથી આવે છે. એ દૃષ્ટિ અનેક
ખંડોને અને યુગોને વ્યાપે છે. અને એ રીતે એમની કલ્પનામાં
ભવ્યતા ભરે છે. પરંતુ તે સાથે એ વિશાળતા આછી વાદળીની
માફક પથરાઈને સત્ત્વહીન થઈ ન જતાં, સ્વદેશભક્તિના યજ્ઞથી
ગોપાઈ આર્યાવર્ત અને રાજપૂત ગૂજરાતની આસપાસ જામે છે.
પણ તેમાં સ્વદેશભક્તિ નહિ, પણ કલ્પનાનું સૌન્દર્ય એ જ પ્રધાન
સ્થાને રહે છે; કવિ નહાનાલાલની સ્વદેશભક્તિ યજ્ઞતા હૃદયની નથી,
પણ તેજસ્વી દૃષ્ટિની છે, અને તેથી માત્ર સ્વદેશભક્તિના ઉદ્ગારો
ન કાઢતાં, એના વાતાવરણમાં કાવ્યસૃષ્ટિ રચે છે, અને એ રીતે
સ્વદેશભક્તિમાં કવિ સમાઈ ન જતાં સ્વદેશભક્તિ કવિમાં દીપી ઊઠે છે.

કવિ નહાનાલાલે ગૂજરાતને અનેક સુંદર કાવ્યો આપ્યાં છે
તેમાં એમની ‘અપદ્યાગદ્ય’ શૈલીનાં કાવ્યો ભલે એના પ્રતિભાવળથી
કાવ્ય તરીકે ઊંચું સ્થાન પામે; પણ ગૂજરાતમાં અત્યારે નહાનાલાલ
જે લોકપ્રિયતા ભોગવે છે એ એમની પ્રિય શૈલીનાં કાવ્યો માટે
નહિ, પણ પ્રાચીન પંથના ‘નહાના નહાના રાસ’ માટે. અને એમનાં
કાવ્યોને અંગે પણ રસ કરતાં, પ્રતિભાના ચમકારથી સ્ફુરેલા (કેટલાક
અણુધડ શબ્દો બાદ કરતાં બીજા) કેટલાક અપૂર્વ ઘડતરવાળા
શબ્દો એમના કાવ્યપ્રસાદમાં વીજળીના દીવાની માફક ચળકે છે.

x

x

x

x

એક અંગત ખુલાસો

આટલી વિશિષ્ટતાવાળા કવિ તરફથી, વ્યક્તિઓ સાથેના અંગત સંબંધમાં, સત્યને ખોટા નામે, સુરુચિ અને મનુષ્યસંસ્કૃતિની સામાન્ય આર્યતાનો ત્યાગ થાય એ ખરેખર ખેદજનક છે. છતાં આ શુભ મહોત્સવમાં આવા ખેદજનક પ્રસંગો અનેક બન્યા છે, અને એમાંના એ મહારા સંબંધી છે. એમાંથી એકનો ખુલાસો કરવાની જરૂર છે. પરંતુ તે મહારા બચાવ માટે નહિ તેટલું, આક્ષેપનો ઉત્તર ન વાળવો એ ઉપેક્ષા 'Return-call' ન આપવા કરતાં પણ મહોટો અપરાધ ગણાય તેટલા માટે. રા. ન્હાનાલાલ 'નાગરત્રિપુરી' તે પૂછે છે કે "ત્હમરી સુધરેલી સુજનતાના વિવેકકોષમાં 'Return-call' શબ્દ છે?" મહારા પોતા તરફથી ઉત્તર આપતાં મને જરા પણ સંકોચ નથી કે એ શબ્દને મહારા 'વિવેકકોષ'માં મહેં દાખલ કર્યો નથી, અને તે અણસુધરેલા દુર્જન ગણાવાના લેશ પણ ભય વિના; કારણ કે મહારા દેશની સુજનતાનો નિયમભૂત આચાર નથી. પણ Return call જે નિરભિમાન સુજનતાનું ચિહ્ન છે એને 'વિવેકકોષ' કરતાં વધારે નિકટ સ્થાને હું મૂકું છું, અને Return-callનો આચાર એનું ચિહ્ન છે તેટલા પૂરતો એ આચાર પણ હું માન્ય ગણું છું, અને આચારબુદ્ધિથી નહિ પણ અન્તરના ગુણરૂપે જાણ્યે અજાણ્યે પણ એ આચાર બનતાં સુધી પાળું છું. હવે રા. ન્હાનાલાલ કહે છે કે "આનન્દશંકરને ત્યાં છ-આઠકવાર તો હું ગયો જ છું." એ કહે છે તો આવ્યા જ હશે, જો એમના સ્મરણમાં ભૂલ થતી નહિ હોય તો; જો કે મને પોતાને તો અત્યારે એક જ વખત આવ્યા યાદ આવે છે, અને તે એમના ચિરંજીવીના લગ્નપ્રસંગે. એ કંઠાતરીના જવાબમાં હું એમને ત્યાં જઈ આવેલો એના 'Return-call' માં. રા. ન્હાનાલાલ પોતાને મહારા 'સમોવડીઆ' માને છે! પણ તે શી રીતે? કવિ તરીકે એ મહારાથી મહોટા ગણાય; અને મહારા વિદ્યાર્થી હોઈ વયમાં તો

નહાના જ. ‘સમોવડીઆ’-પણના દાવામાં એ કહે છે કે “અમે આયુષ્યયાત્રામાં લગભગ એક દાયકામાં છીએ.” પણ ફેર એટલો જ છે કે જ્યારે મહેં એમ. એ. સમાપ્ત કરીને કોલેજમાં અધ્યાપન શરૂ કર્યું તે વખતે રા. નહાનાલાલ હાઈસ્કૂલમાં દાખલ થયા હશે. ઉત્તરમાં ‘પાઘડી પહેરે જેમ મહોટપ મહોરતી નથી’ તેમ અધ્યાપકને પહે એકે પણ ગુરુપદ આવતું નથી એ મને સંભારી આપવાની જરૂર નથી. માત્ર આ હુદ્દ ભેદનો ઉલ્લેખ એટલા માટે જ કરવો પડે છે કે એથી એમના પ્રત્યેની મહારી બ્રાન્તિનું બીજ સમજવામાં આવે. એ બીજ આ પ્રમાણે છે:—રા. નહાનાલાલ મહારા વિદ્યાર્થી છે એ યથાર્થ જ્ઞાનમાં ભ્રમનો આરોપ કરતાં મને બહુ વખત લાગ્યો. કેટલાક મિત્રોએ એમની મહારા તરફની વૃત્તિના ઉદ્ગાર મને જણાવ્યા, તો પણ એ મહારા વિદ્યાર્થી છે એ ઘણાં વર્ષપર્યન્ત હું ભૂલી શક્યો નહિ. પણ ગુરુ કુગુરુ થયા વિના એ ભૂલી શકે જ નહિ. આખરે મહારું હૃદય જે માનવા નહોતું ઈચ્છતું એ અમદાવાદ કોન્ગ્રેસના મંડપમાં એણે પ્રત્યક્ષ અનુભવ્યું: નહાનાલાલ મહારી પાસે આન્યા, મહેં એમને આવકારના એ શબ્દો કહ્યા ન કહ્યા તેટલામાં તો, એમણે જે અદ્ભુત પરુષતાભર્યાં વચનો ઉચ્ચાર્યા* એ ‘ધર્મપદ’નું પરિશીલન કર્યું પણ ભૂલી શકાય એવાં નથી. છતાં પણ ગૂજરાતના એક અભિમાન કરવા લાયક કવિ, અને મહારા એક વખતના વિદ્યાર્થી, એમની સાથે મહારો સંબંધ અગર્યો છે એ વિચાર મને શક્યવત્ દુઃખ ઊપજાવ્યાં કરતો હતો. તેથી એક સાત્ત્વિક આવેશની ક્ષણમાં હું હડીભાઈની વાડીમાં એમને મગ્ન મળવા ગયો. પણ પોતે ઘેર નહોતા. તે પછી હું ગયો નથી, કારણ કે કોન્ગ્રેસના મંડપમાં થએલા અનુભવ પછી એ સાત્ત્વિકતા ફરી ફરીને લાવવી અશક્ય હતી.

* કારણ કે મહેં એમને અમદાવાદની સાહિત્યપરિષદના ભાષણમાં ‘કાડીઆવાડી’ કહ્યા હતા! મહેં શું, કેવી રીતે, અને કેવા ભાવથી કહ્યું હતું એ વાચક પોતે જોઈ લેશે.

રા. ન્હાનાલાલના છેલ્લા આક્ષેપની ઉપેક્ષા કરવી સહેલી હતી. પણ મને લાગ્યું કે એ આક્ષેપનો નિખાલસ રીતે ખરેખરો ઉત્તર દેવો એ જ ઠીક છે, અને તેથી આ અંગત બાબત—જેની સાથે વસ્તુતઃ ગૂજરાતને કાંઈ જ સંબંધ નથી, અને જેણે એ ‘ગુર્જરાતમાના ઘડતર’માં કાંઈ જ ભાગ ભજવ્યો નથી, અને જેને ગૂજરાતી પ્રજા આગળ મૂકવાનું કાંઈ જ પ્રયોજન નહોતું—એવી અંગત બાબત વિશે આટલું લખવું પડ્યું છે.

આવે શુભ પ્રસંગે ગૂજરાતનું વાતાવરણ મલિન ચર્ચાથી ભરાઈ ગયું છે એ જોઈ ખેદ થયા વિના રહેતો નથી. અત્યારે કવિ ન્હાનાલાલના ગુણની સાચી આંકણી, એની ગુણક્ષેત્રની ખરી માપણી કરવા ઉપરાંત, ગૂજરાતને અને એનાં વર્તમાનપત્રોને પણ જોસથી ચર્ચવાનાં દેશક્ષિતના પ્રશ્નો થોડા નથી કે વ્યક્તિવિષયક ક્ષુદ્ર વાદ-વિવાદમાં ભુદ્ધિ, હૃદય અને વાણી મલિન કરવાં યોગ્ય ગણાય.

[વસંત : વર્ષ ૨૬, અંક ૩, ચૈત્ર, સં. ૧૯૮૩]

૨. અભિનન્દન

હાલમાં આપણા પ્રાન્તમાં ત્રણચાર મોટા આનન્દના પ્રસંગ બન્યા છે.

મહારાજ શ્રી ગાયકવાડ સરકારે આપણા વૃદ્ધ સાક્ષરશ્રી હરગોવિન્દદાસ કાંટાવાળાને ‘સાહિત્યમાર્ત’ નો ઇલકાવ આપ્યો છે, એ સાંભળી ગૂજરાતના સાક્ષરજીવનમાં રસ લેનાર હરકોઈને આનન્દ થયા વિના રહ્યો નહિ હોય. શ્રી હરગોવિન્દદાસભાઈએ પ્રાચીન ગૂજરાતી કાવ્યની સમૃદ્ધિ પ્રકટ કરીને સાહિત્યને અસાધારણ સેવા કરી છે, અને તે સાથે પ્રાથમિક કેળવણીનો વિસ્તાર કરવામાં પણ અતુલ શ્રમ લીધાવ્યો છે. અને આ વૃદ્ધવયે પણ સાહિત્ય અને કેળવણીના કાર્યમાં એમનો ઉત્સાહ અને સેવા કરવામાં તત્પરતા યુવાનને દૃષ્ટાન્તરૂપ છે. પ્રભુ એ ‘સાહિત્યમાર્ત’ ને લાંબું આયુષ્ય આપો.

સાહિત્યમાર્તંડ હરગોવિન્દદાસભાઈની પ્રાચીન ગૂજરાતી સાહિત્યને કરેલી સેવા યાદ કરતાંની સાથે 'ગૂજરાતી' પત્રના સ્થાપક અને સંચાલક સદ્ગત શ્રી ઇચ્છારામભાઈ, અને એમના પત્રના 'સુવર્ણમહોત્સવ'નો પ્રસંગ, યાદ આવે છે. ગૂજરાતના એ પત્રકાર-શિરોમણિની પત્રકાર તરીકેની હિંમત અને બાહોશી સુપ્રસિદ્ધ છે, પરંતુ તે ઉપરાંત એ પત્રે ગૂજરાતી સાહિત્યને પણ પુષ્કળ સેવા કરી છે. એ બંને વાત ધ્યાનમાં રાખી ગૂજરાતના પત્રકારો અને સાહિત્યપ્રેમી સન્નતો 'ગૂજરાતી' પત્રનો 'સુવર્ણમહોત્સવ' સુંદર રીતે ઊજવશે એમ અમે આશા રાખીએ છીએ.

સૌ. શારદાબહેન મુંબઈ યુનિવર્સિટીના રજિસ્ટર્ડ ગ્રેડ્યુએટ તરફથી સેનેટમાં મેમ્બર તરીકે પસંદ થયાં એ વૃત્તાન્ત ગૂજરાતને ખરેખર અભિમાન કરવા જેવો છે. સૌ. શારદાબહેને ગૂજરાતની દરેક જાહેર પ્રવૃત્તિમાં ઉત્સાહ અને હિંમતભર્યો ભાગ લીધો છે, અને બાળકોની તથા સ્ત્રીઓની કેળવણીના પ્રશ્નમાં એમણે બુદ્ધિ તેમજ અનુભવથી પરિપક્વ વિચાર બાંધ્યા છે—જેનો લાભ ગૂજરાતની પ્રજાને એ વારંવાર આપે છે. યુનિવર્સિટીએ કોલેજના શિક્ષણને સાક્ષાત્ ધડવા ઉપરાંત, મેટ્રિક્યુલેશન દ્વારા હાઈસ્કૂલના શિક્ષણ ઉપર પણ અસર કરવાની છે, અને એ શિક્ષણ જ ઉચ્ચ શિક્ષણનો ખરો પાયો છે એ ધ્યાનમાં રાખી એને સુધારવાનું કામ આપણી યુનિવર્સિટીએ હાથ ધરવાનું છે. તે સાથે સ્ત્રીશિક્ષણની ઉચ્ચ શાલાઓ જે આપણા પ્રાન્તમાં બિલકુલ નથી એમ કહી શકાય તે તરફ પણ એણે ધ્યાન આપવાનું છે. આ વિષયમાં મદ્રાસ મુંબઈ કરતાં સરસાઈ ભોગવે છે એ જાણીતું હોઈને પણ મુંબઈ હાથપગ બાંધી બેસી રહે એ શોકજનક છે. એ કાર્યમાં યુનિવર્સિટી સાક્ષાત્ પગલાં ભરી શકે નહિ એ ખરું, પણ સરકાર ઉપર તેમજ પ્રજાના દાનવીરો ઉપર એ પોતાનો પ્રભાવ પાડી શકે એમાં સંશય નથી. અમે આશા રાખીએ છીએ કે સૌ. શારદાબહેન સ્ત્રીઓની સ્વતંત્ર મહાશાળાઓ

સ્થપાવવા માટે જોઈતો શ્રમ કરશે. તેમ સ્ત્રીઓનો અભ્યાસક્રમ કાંઈક અંશે પુરુષો કરતાં જુદો હોઈને પણ એવો જ ઉચ્ચ બનાવી શકાય છે એમ એમના સેનેટના અધ્યક્ષોને બતાવી આપશે.

[વસંતઃ વર્ષ ૨૮, અંક ૨, ફાલ્ગુન, સં. ૧૯૮૫]

૩. કવિશ્રી અમરદાસ ફરામજી અમરદારનો સુવર્ણમહોત્સવ

કવિશ્રી અમરદાસે ગઈ તા. ૬મી નવેમ્બરે * એમના જીવનનાં પચાસ વર્ષ પૂરાં કર્યાં. એનાં હૃદયમાં ત્રીસ વર્ષમાં એમણે ગુર્જરી કવિતાદેવીનો જે પ્રસાદ ગૂજરાતની પ્રજા આગળ ધર્યો છે તે માટે કૃતજ્ઞતા દર્શાવવા સુવર્ણના કેટલાક સહૃદય સન્મનનો તરફથી આ પ્રસંગની યાદગીરીરૂપે સુવર્ણ મહોત્સવ^x યોજાયો હતો, અને એમાં સાક્ષાત્ત્વ વા પત્રદ્વારા ગૂજરાતની સહૃદય જનતાએ આનન્દથી ભાગ લીધો હતો. એ દિન કવિશ્રી અમરદાસના જીવનમાં એક સુવર્ણ-સમો સુન્દરવર્ણો દિન મનાવો જોઈએ. એટલું જ નહિ, પણ ગૂજરાતની સહૃદય જનતાએ પોતાના જીવનમાં પણ એમના સંબંધથી એ દિનને એક ઉત્સવનો દિન માન્યો. આ દિન ઊજવવા માટે અને એ રીતે ગુણવત્તા દર્શાવવા માટે, દિ. બ. કૃષ્ણલાલ, રા. કનૈયાલાલ મુનશી, રા. ચંદ્રશંકર વગેરેને અમે ધન્યવાદ આપીએ છીએ.

આ પ્રસંગ કવિશ્રીની કવિતાના ગુણદોષના વિવેચનનો નથી તથાપિ આપણા કવિઓની ચિત્રવીચિકામાં એમનું ચિત્ર કેવું સુન્દર શોભે છે અને એની વિશિષ્ટતા શી છે એ વિષે થોડુંક વિવેચન કરવું પ્રસંગોચિત છે.

જેનહોટ એના 'Literary Studies'માં એક સ્થળે કવિઓના બે વર્ગ પાડે છે: 1. Primary અને 2. Secondary.

* અંગ્રેજી તારીખ પ્રમાણે,

x અમને 'કનક' શબ્દ ગમતો નથી, જરા કડક લાગે છે. 'સુવર્ણ' વધારે લક્ષિત છે. 'સાહિત્ય' પત્રે ખાસ અમરદાસ અંક કાઢ્યો છે તે માટે એના તન્ત્રીને ધન્યવાદ ઘટે છે.

આને પ્રથમ વિચારે, ૧. કવિ અને ૨. ઉપકવિ કહેવાનું સૂત્ર છે, પણ તે બરાબર નથી; કારણ કે બેજહોટ એકમાં મહાકવિ હોમરને તો બીજામાં મહાકવિ વર્જિલને મૂકે છે. પહેલા પ્રકારમાં એ કવિઓ આવે છે કે જેઓ સાક્ષાત્ જીવનમાંથી પ્રેરણા પામી કાવ્ય કવે છે: જેમકે હોમર; અને (નવલકથાકારને પણ વિચારમાં લેતાં) જેમકે ડિકન્સ. બીજા પ્રકારમાં એ કવિઓ આવે છે કે જેઓનું કવિત્વ બીજાના કવિત્વમાંથી ઊપજે છે, જે કે તે કારણથી તે ઊતરતું જ ગણાવું જોઈએ એમ નથી: ઉદાહરણ—વર્જિલ, જે હોમર ન થયો હોત તો કવિ ન થાત; બીજું, મિલ્ટન જેનું કવિત્વ અનેક ગ્રીક અને લેટિન કવિઓથી પોષાએલું છે. ગૂજરાતી ભાષાના કવિઓમાંથી ઉદાહરણ લઈએ તો એક વર્ગનું ઉદાહરણ નરસિંહ મહેતા અને બીજાનું પ્રેમાનન્દ. પ્રાયઃ સંસ્કૃતિના આદિકાળમાં પ્રથમ જાતિના, અને વિશિષ્ટ વિકાસમાં બીજી જાતિના કવિઓ થયા છે. * પણ તે ઉપરથી એમના પ્રકારમાં ચઢતાઊતરતાનો ભાવ લાવવો યથાર્થ નથી. એક રીતે જોતાં આકાશમાં ટાંગેલા મત્સ્યની સામું જોઈને એનો વેધ કરવો જેટલો કઠણ નથી, તેટલો પાણીમાં પ્રતિબિમ્બ જોઈ મત્સ્યવેધ કરવો કઠણ છે. બીજી રીતે જોતાં, ચિત્ર ઉપરથી ચિત્ર કાઢવું જેટલું સહેલું છે તેટલું મૂળ ચિત્ર કાઢવું સહેલું નથી. અર્થાત્, વસ્તુતઃ સાક્ષાત્ જીવનમાંથી પ્રેરણા પામવી કે સાહિત્યમાંથી પામવી એ બે કવિતાના મૂળને લઈને કવિના એ પ્રકાર પડે છે, પણ તેથી એક પ્રકાર ચઢતો અને બીજો ઊતરતો એમ એમાંથી અવશ્ય

* કારણ ખુલ્લું છે. સંસ્કૃતિના ઇતિહાસમાં મનુષ્યના જ્ઞાનના વિષયમાં એક પ્રકૃતિ અને બીજું મનુષ્યજીવન. તેમાં ત્રીજું તત્ત્વ મનુષ્ય-જાતિએ સંપાદન કરેલો જ્ઞાનનો ભંડાર જોમરાય છે. મનુષ્ય જે આરંભમાં consciousnessમાં પર્યાપ્ત પામતો તે આગળ જતાં self-conscious થાય છે—બોધવાનું એ પ્રતિબોધવાનું થાય છે, વ્યવસાયવાનું એ અનુવ્યવસાયવાનું થાય છે.

રૂપે ફલિત થતું નથી. કવિશ્રી ખખરદાર આ એ પ્રકારમાંના બીજા પ્રકારના, અર્થાત્ સાહિત્યમાંથી પ્રેરણા પામેલા, કવિ છે. એમાં કોઈ પણ પ્રકારની હીનતા નથી: વર્જિલ, મિલ્ટન, ભવમૂર્તિ, પ્રેમાનન્દ જેવાના વર્ગમાં પડતું એમાં શી હીનતા ?

કવિશ્રી ખખરદાર પોતે 'કલિકા' નામના પોતાના એક કાવ્યની અવતરણિકામાં લખે છે:

“હું દુનિયાની અનેક ભાષાઓનાં કાવ્યસાહિત્યના પરિચયમાં આવ્યો છું, અને તેના અભ્યાસના પરિણામરૂપે અનેક સુંદર કવિતાઓ તથા તેમની અમૃતવાણીના ઝંડા સંસ્કાર મારા હૃદયમાં પડેલા છે, એ સર્વને હું કોઈ પણ રીતે મારા આત્માના ઉદ્ગારોથી વિભિન્ન કરી શકતો નથી. મનુષ્યના મનનું બંધારણ જ તેના પૂર્વજોના સંસ્કારોથી અને તેની આસપાસના વાતાવરણથી ઘડાતું ખાય છે, તેમાં કવિનું હૃદય તો અત્યંત કામળ અને ગ્રહશીલ હોવાથી તે અનેક અસરોની સુદૃઢ છાય તળે ઘડાય છે. કવિતાની કળા જેટલી સર્જક તેટલી અનુકરણશીલ પણ છે, અને તેથી જ પ્રકટ સામ્ય દેખાય છે તે અનિવાર્ય છે. કવિની શક્તિનું માપ કાઢતી વખતે વિવેચકે ખાસ જોવાનું છે કે કવિના આ અનિવાર્ય ગુણની પાર એની પ્રતિભા અને સર્જકતા ઝળકી ઊઠે છે કે નહીં. મનુષ્યની કલ્પનાઓ અને તેના વિચારોનાં બીજ તો મનુષ્યસૃષ્ટિમાં અનેકઘા વેરાયેલાં છે, અને આપણે બારીકાથી જો જોવા જઈશું તો જણાશે કે કવિની કોઈ પણ કલ્પના કેવળ નવીન કે મૌલિક નથી. જે નવીનતા કે મૌલિકતા છે તે તેને નવીન રીતે દર્શાવવામાં છે, અને એમાં જ કવિની સર્જકતા અને સફળતા છે. ચિતારા માફક કવિની પાસે પણ અનેક રંગો તૈયાર પડેલા છે; પણ એ રંગોની ખાસ નવી છાયા અદ્ભુત મિશ્રણ કળાથી ઉત્પન્ન કરવામાં અને એ રંગોની યથોચિત વ્યવસ્થા પોતાની પીંછીથી કરીને નવું જ ચિત્ર બનાવી બતાવવામાં કવિની કલાની નવીનતા અને સાર્થકતા રહેલી છે.

“મારા હૃદયમાં પડેલા એવા જાંડા સંસ્કારો જે મારી કવિતામાં તેની રચનાવેળાએ સ્વાભાવિક રીતે પ્રતિબિંબિત થયા છે, તેને મેં આનંદથી સ્થાન આપ્યું છે. દુનિયામાં હજારો વર્ષોથી કવિવારસો ઊતરતો આવ્યો છે, અને જે મારા હૃદયમાં કવિતા ઝગેલી હોય તે તેને એ કવિવારસાનો હક્ક છે. એ વારસાનો ભોગવટો હું માત્ર મારા જ આનંદને માટે એકસો કરતો નથી; પણ તે મારી પ્રિય ગુર્જર કાવ્યદેવીને ચરણે ધરીને તેને અનેકવિધ શણગારવાની હું જાંડી અભિલાષા રાખું છું. એ દેવીની વાટિકામાં તેની ભૂમિ અને તેના વાતાવરણને યોગ્ય જે જે સુંદર ફળફૂલના રોપાઓ મારા પરદેશ-વિહારમાં મને મળી આવ્યા તે તે સર્વને મેં આનંદથી રોપ્યા છે, અને તેઓને મારા હૃદયના રુધિરથી સીંચીને ઝીંકેલાં છે. કવિદાના નાયકના શબ્દોમાં કહું તો—

‘અગણિત સૂર્યો અને નક્ષત્રોનાં વિશ્વ વિષે
મહા ધૂમકેતુ શો હું ધૂમી વળ્યો આજ;
હામ હામ થકી ન્યોતિ ભરી ભરી લાગ્યો ગોતી,
ભર્યું છે અખૂટ માં પાત્ર તારે કાજ!’

“આ કાવ્યમાં ઈંગ્લાંડ, અમેરીકા, યુરોપ, હિંદ આદિ દેશોની અનેક ભાષામાંનાં કાવ્યોનાં અનુસરણ, અનુકૃતિ કે અનુવાદ રસિક વાંચકને બહુ ઠેકાણે જાડી આવશે. એ સર્વ યોગ્ય સ્થળે અને યોગ્ય કાળે આ કાવ્યની રચનામાં જેમ જેમ સ્ફુરતાં ગયાં તેમ તેમ કશા પણ સંકોચ વગર તેઓને સ્થાન આપ્યું છે. એ લખાતી વેળા મૂળ કાવ્યો મારી પાસે હતાં નહીં, એટલે માત્ર સ્મરણમાં તેઓની જેટલી છાયા હતી અને તેઓના જેટલા સંસ્કાર પડેલા હતા, તેટલું તેઓનું પ્રતિબિંબન અહીં ઉદ્ભવવા પામ્યું છે. આ સર્વમાં કવિનો પોતાનો રસ કેટલો અને કેવો વલ્લો છે તેની તુલના કરવાનું હામ રસિક વાંચકનું છે.” [કવિદા—પિઠાન પૃષ્ઠ ૯ થી ૧૨૬ કવિશ્રીએ પોતે આ છેવટના વાક્યમાં રજુ કરેલી કસોટીથી

એમના કાવ્યની કિંમત આંકવાની છે. જે કવિની પ્રેરણાત્ મૂળ અન્ય સાહિત્યમાં છે એને 'કવિ' કહેવામાં બહુ એમને એની યોગ્યતાનુસાર સારી પકિત આપવામાં પણ બાધ નથી એ રા. ખખરદારે જણાવેલાં કારણથી સ્પષ્ટ છે એટલું જ નહિ, પણ એક પ્રતિષ્ઠિત વિદ્યમાન અંગ્રેજ વિવેચક મિ. ડ્રીકવોટરે અંગ્રેજ કવિ રિવનઅર્ન વિષેના એમના વિવેચનમાં આ વાત બહુ સારી રીતે બતાવી છે. સ્વીનઅર્ન વિષે લખતાં એ કહે છે :

“ In saying that Swinburne was shortly, the greatest common factor of English poetry from Chaucer down to the mid—nineteenth century, it is necessary to observe that his source contained many properties introduced from other races and tongues. But this does not affect our central position; nor does the fact that his own direct sympathies were very largely with foreign art and activity. Art that is not influenced by eternal energies is not :national, but merely primitive. It cannot attain to a wholesome nationalism until there is a strong strain of the cosmopolitan in its nature, while a poet's use of a French verse-form or enthusiasm for an Italian cause do but, as it were, modify the manners—not the manner—of his art. Chaucer, Shakespeare, Milton, Shelley, Wordsworth, and the rest of them could never have written as they did had England been isolated intellectually as well as geographically, and Swinburne in sum-

marising the mean of past achievement caught up the external influences no less than the native product upon which they had worked.

x x x

“It is said that Swinburne drew his inspiration too readily from literature rather than from life. The charge is supported by no less an authority than Morris, who says, ‘Swinburne’s work, always seemed to me to be founded on literature, not on nature. Now I believe that Swinburne’s sympathy with literature is most genuine and complete.’ But, surely the charge refutes itself Morris’s own words. If Swinburne’s sympathy with literature was truly, ‘genuine and complete’ there is nothing more to be said.

“.....If he neglects life and his own subjective experience, and seeks to supply his need from literature without the strict discipline of thought and feeling, it comes to inevitable disaster. But Swinburne inflicted no such indignity upon literature or himself. Literature was, for him, the supreme history of mankind, and to have neglected it would have been to neglect great and fertile tracts of experience.... To be inspired by literature, if our understanding of literature is rightly built, is to be inspired by life.”—John Drinkwater.

પરંતુ અહીં એટલો ભેદ ધ્યાનમાં રાખવાનો છે કે—સાક્ષાત્ જીવનમાંથી પ્રેરણા પામનાર કવિની કવિતા પણ, એની પ્રતિભા મન્દ હોય તો, નિર્માલ્ય નીવડે છે; અને તે જ રીતે સાહિત્યમાંથી પ્રેરણા પામનાર કવિએ સાહિત્યમાં પ્રતિબિમ્બિત જીવન પોતાના જીવન સાથે જો મેળવી લીધું નથી તો એનું કાવ્ય કેવળ નકલિયું જ બને છે. કવિહૃદયમાંથી કવિહૃદય, કવિત્વમાંથી કવિત્વ પ્રગટ થાય તે કાવ્ય. કાવ્યમાંથી કાવ્ય ઊપજે તે નકલ: આમ આ ખીજા પ્રકારનાં કાવ્યમાં ઊંચા-નીચાનો વા ખરાખોટાનો ભેદ દર્શાવી શકાય.

કવિ ખચ્ચરદાર ફારસી, અંગ્રેજી, વગેરે અનેક સાહિત્યમાંથી પ્રેરણા પામે છે પણ એમનાં કાવ્યો નકલિયાં નથી એ કાંઈ પણ સુસવાયક સહેલાઈથી જોઈ શકશે. એમની કવિતાના આરંભકાળમાં એમના ઉપર કવિ દલપતરામની પ્રચળ અસર હતી, અને એને પરિણામે એ કવિની એમની પછીના યુગની સહૃદયતાને સંપૂર્ણ રીતે સંતોષવાની અપૂર્ણ શક્તિ ભાઈ ખચ્ચરદારમાં પણ ઊતરી હતી. અને ‘કાવ્યરસિકા’ પછી એમની કાવ્યપ્રવૃત્તિ બંધ થઈ ગઈ હોત તો ગૂજરાત આજ એમને જે અભિનન્દન દઈ રહ્યું છે એનો પ્રસંગ કદાચ ન આવત. પણ થોડા જ વખતમાં કવિશ્રી ખચ્ચરદારે ગૂજરાતની સહૃદયતાની નવી રચિ—જે નરસિંહરાવ, ન્હાનાલાલ વગેરે કવિઓની કવિતાએ ઘડી હતી—એ પારખી લીધી, અને તે પછી ‘વિલાસિકા’, ‘સંદેશિકા’ આદિ સંગ્રહમાં એ ગૂજરાતની નવી સહૃદયતાને એવી ભરપૂર પ્રમાણમાં સંતોષી છે કે—મુખાઈ અને અમદાવાદમાં ગૂજરાતની સહૃદય જનતાએ રા. ખચ્ચરદારનો સુવર્ણમહોત્સવ બહુ આનન્દથી ઊજવ્યો છે. ‘વિલાસિકા’માં ‘તાપી નદીના પુલ પર’, ‘પ્રેમનું ઘડિયાળ’ એવાં કાંઈ કાંઈ જૂની શૈલીના સંસ્કારથી છંટા-એલાં કાવ્યો નજરે પડે છે, પણ મોટે ભાગે નવી દબ વ્યાપી ગઈ છે. ‘સ્વર્ગીય ગીત’, ‘પ્રેમતરંગ’, ‘ચંપેલી’, ‘રમ્ય રજતી’, ‘મીનલબાળક’, ‘પ્રભાતનું ગાન’, ‘દુઆદિ આ નવી રચિતે ગમતાં

જન્મમહોત્સવો

૪૨૩

કાવ્યો થોકબંધ છે. સાથે, નર્મદની સ્વદેશભક્તિની માળ, જે હરિ હર્ષદ ધ્રુવ પછી, રા. ખચરદારને કંઠે જેવી ઊતરી છે તેવી અન્ય કાંઈ કવિને કંઠે ઊતરી નથી, એના રણુકાર પણ ‘હિન્દનું’ ઊગતું પ્રભાત’ નામના કાવ્યમાં સંભળાય છે,

‘વિદ્યાસિક્ષા’ પછી ‘સંદેશિકા.’ ‘સંદેશિકા’ એ નવીન શૈલીની, પણ ‘વિદ્યાસિક્ષા’ કરતાં પણ જૂના સંપ્રદાયથી વિશેષ મુક્ત અને કેટલાક અનન્યસાધારણ એવા ગુણોનું પ્રથમ દર્શન કરાવતી કાવ્ય-માળા છે. એ સંગ્રહમાં રમતિયાળ કલ્પનાથી ભર્યાં એવાં નવીન શૈલીનાં ઘણાં કાવ્યો છે. ‘વસન્તની શોધ’ એ નામના કાવ્યમાં—

“કહેશો, ક્યાં જઈ સંતાઈ
વનજવન લલિત વસન્ત ?

કહેશો, નવફૂલડે છાઈ
કઈ કુંજનિકુંજ હસન્ત ?

શોધી ફૂલડાંની આંખે,
શોધી ટાયલને કંઠ;

શોધી સંધ્યાની પાંખે,
શોધી જ ઉષાને પંથ;

ખોળ્યા ધરણીની સાંખે
કંઈ ગગનતણા રસગ્રન્થ

શું અવર ધરા જઈ આંખે
રસપૂર્ણ અમર ઉરકંથ.

—આમ વસન્તની રમણીય શોધ

આવી, મોહી, ઊડો જાવું:

એ છે એની જૂનો રીત;

જગનાં જનને રહ્યું ગાવું

રહાવું, રહેવું ને રહાવું :

એ છે જીવનની જીત;-

કહેશો, કયમ જઈ સમજાવું

જે પ્રીતે નહિ ઉરપ્રીતે ? ”

—એવા ગંભીર મનનથી અધિક મનોગ્રાહી બને છે.

બીજું ‘મધુરી’ જીવો :

“ શિખરે શિખરે લીલા લલિત રમાડતી

ભરજીક ઊભી ટેકરીઓની હાર બે;

ને મધુરાં મધુરાં ઝરણાં રેલાવતી

કંઈક તૃષાતુર મુખે રેડે અમીધાર બે;

એવી એ સુંદરતા ગઈ ક્યાં આજ રે ?

લહરી મીડી આવી રસે અલખેલડી

ફૂલડાંને કાને કરતી રસવાત બે;

ને એ લહરી સંગ ભરી કરવેલડી

મધુરી મારી આવો સરલતા સાથ બે;

એ સરલા સુંદરતા ગઈ ક્યાં આજ રે ? ”

—અહીં સૃષ્ટિસૌન્દર્યના સુંદર ચિત્રમાં ‘મધુરી’નો નિવેશ કરીને કવિ એ સૃષ્ટિનો આનંદ પ્રથમથી દ્વિગુણિત કરે છે અને પછી એ ‘મધુરી’નો વિપ્રયોગ કરાવીને જીવનની કટુતા અને મીઠાશના મિશ્રણનો પરામર્શ કરે છે :

“ છે માધુર્યે શોક કંઈ અદ્ભુત ભર્યો,

ને શોકે પણ છે માધુર્ય અનેરું બે;

હા મધુરી ગઈ ને કુટુતામાં હું ઠર્યો.

ને આ હૃદય સ્મરે મધુરું ને ઘેરું બે;

એવી એ સુંદરતા ઠરી ઉર આજ રે ! ”

—આ Didactic poetry નહિ પણ Reflective poetry.

જન્મમહોત્સવો

૪૨૪

‘મારી બહેની’, ‘બૂલણું’, અને ‘પારણું’—ત્રણે વાતસલ્ય-
ભાવનાં સુંદર કાવ્યો છે. દરેકમાંથી બેત્રણ કડી નમૂનાની ઊતારીએ;

“ આજેરાં અરણ્યાં અજવાળાં
ઉપા ભરે જગમાંય રે,
મુજ આંગણિયે એવાં તારાં
તેજ મધુર ઢોળાય;
મધુરી બહેની તું.

*

ખરતા તારા સરતા કોરે
નલ રૂપેરી તૂર રે
તુજ વાતલડીના ચમકારા
એમ સરે મુજ ઉર:
જહાલી બહેની તું. ” [‘મારી બહેની’]

*

માતાનાં દૂધ અને પિતાની છાંયડી,
દિન દિન વધે મારો બાળ :
મારો હલે ને બૂલે.
હૈયાનાં તેજ અને આંખોનાં અમૃત;
હસતાં ખીલે એને બાલ :
મારો હલે ને બૂલે.
દેવોની વાડીનું ફૂલ એક મીઠું,
મારી વાડીમાં ફળે ફાલ :
મારો હલે ને બૂલે.

*

પૂર્વ ને પશ્ચિમ બે સુઠીમાં બાંધે,
હૈયે વિજયકેરી માળ :

મારો હલે ને બૂલે. [‘બૂલણું’]

નીંદરડી આવીને મારા આગમાં પેડી,
 નીંદરડી ! તું તો છે ફૂલ-ચોર ;
 હાં રે પોટે મારો કનૈયો.
 નીંદરડી તો કનૈયાતી આંખમાં પેડી
 નીંદરડી ! તું તો છે કીકી-ચોર :
 હાં રે પોટે મારો કનૈયો.

*

નીંદરડી તું તો કનૈયાને રહેજો રે ભેટી !
 કનૈયો છે પૂરો હૈયા-ચોર :
 હાં રે પોટે મારો કનૈયો.

‘અક્ષરની ઉકેલણ’માં કવિ ન્હાનાલાલના સ્પષ્ટ ભણકાર છે,
 પણ તે સાથે કવિ અચરહારના કવિત્વની છાપ પણ ચોખ્ખી છે:
 “ઉકેલો, ઉકેલો, ઉકેલો, ઉકેલો ઉર-અક્ષરો,
 ઉકેલો કા એ અક્ષરો ! (ધ્રુવ)

*

અણુદીડી રહે વીંટી શી મીડી વસંત આ ધરાને;
 કળીએ કળીએ રાત્રે રસરાજ :
 ઉકેલો, ઉકેલો કા એ અક્ષરો !”

કવિ ન્હાનાલાલે પ્રેમથી વધાવેલાં આપણાં પુરાણાં લોકગીત-
 ઉપર પણ કવિ અચરહારનો રસમય પ્રેમ ઢલ્યો છે: ‘દૂધડાં દોહતી’માં
 એ જાતના પ્રાચીન ગીતનો નવો અવતાર છે. બુલે :

“ગોરા ઉજાસ, ગોરા વહાણડાં, મનમોહનજી !
 ગોરાં ગોરાં ગોકુલનાં ગામ:

દૂધડાં દોહું રે, મનમોહનજી !

ગોરી ચંબેલી, ગોરી વાદળી, મનમોહનજી !

ગોરી ગોરી હું ને તમે શ્યામ :

દૂધડાં દોહું રે મનમોહનજી !

જન્મમહોત્સવો

૪૨૭

કાળી કૂજે કહિં કાકિલા, મનમોહનહ !
 ગોરા ગોરા આંખાના મહોર :
 દૂધડાં દોહું રે, મનમોહનહ !
 આંધે વગાડો તમ વાંસળી, મનમોહનહ !
 દો'તાં દહાડો જશે ચઢી પહોર :
 દૂધડાં દોહું રે, મનમોહનહ !
 કાળાં તળાવ, ગોરા હંસલા, મનમોહનહ !
 ઊંડા ઊંડા છવનના ગોલ :
 દૂધડાં દોહું રે, મનમોહનહ !
 લાવો મટુકી તમ આત્મની મનમોહનહ !
 આ દૂધડાંના સ્વાદ છે અમોલ :
 દૂધડાં દોહું રે, મનમોહનહ !

પણ આવાં અગણિત ક્રોમળ ભાવનાં કાવ્યો સાથે નર્મદાશંકર અને હરિ હર્ષદ દ્રુવમાંથી પ્રેરણા પામી ગૂજરાતની ભક્તિ અને અભિમાનનાં, અને એ જ ભાવમાંથી પ્રાદુર્ભૂત વીરરસભરી કાવ્યોની કલિકાઓ પણ આ સંગ્રહમાં (‘અંદેશિકા’માં) પુષ્કળ ફૂટી છે, જે એ પછી ‘ભારતના ટંકાર’માં અધિક ખીસે છે, ત્યાં કવચિત્ પાંખડી વિખેરાઈ પણ જાય છે.

‘અમારી ગુજરાત’, ‘ઓ ગુજરાત’ ‘ગુજરાતનો યજ્ઞકુંડ’, ‘ખાંડાની ધાર’, ‘દેવીનું ખમ્પર’, ‘રણહાક’ છત્યાદિ કાવ્યો અન્યપ્રેરિત પણ ખરા હૃદયના ઉદ્ગાર છે : અન્ય દીપમાંથી પ્રગટેલા પણ તેજસ્વી દીપ છે. ‘ગૂજરાતનો યજ્ઞકુંડ’—એમાંથી થોડીક કડીઓ ટાંકીએ :

‘દુઃખમાં શૂરા રે, ઓ ગુજરાતી વીરા !

આવો, પૂરા રે ખમવા દુઃખના ચીરા ! (દ્રુવ)

પાંચ પજા, વિનવ્યા કંઈ કંઈ, શું હૃદયહીણને રટવું !

હવે પજા રગડાવા રણ ત્યાં ના હડવું, ના હડવું !

CC-0. In Public Domain. Gurukul Kangri Collection, Haridwar.

ભારતદુઃખ શિરે અમ લેતાં, હૈયાં કેમ ન ફૂલે ?
 ઓ ભારત ! નિધિ (!) પાર ઉતરજો અમ શમઢગને પુલે !
 દુઃખમાં શરા રે !

વાટે ઘાટે છાતી ફાટે થાય શ્મશાની દુનિયા;
 નવલખ આંખે જ્યોમ રુવે પણ પાછું ન જીવે મરણિયા !
 દુઃખમાં શરા રે !

× × ×
 ધર્મક્ષેત્ર એ, ધર્મક્ષેત્ર એ, એ રણક્ષેત્ર અનેરું !
 જય જય ક્રોને ભાગ્ય અદલ એ પુણ્ય જ ભારત કેરું ?
 દુઃખમાં શરા રે, ઓ ગુજરાવી વીરા !
 ગાળે પૂરા રે સત્ય-પ્રેમ-રસધીરા !”

એવું જ નોસદાર ખીજું કાવ્ય ‘દેવીનું ખપ્પર’ છે. સાંભળો :
 “ભરભર મારૂં ખપ્પર, ભૈયા ! ઓ ભારતના વાસી !
 ઘરઘર ભીખું હરનિશ ફરતી, હું જીગજીગની પ્યાસી;
 ખપ્પર ભરો ભરો હો.

× × ×
 જ્યોતિ જ્યોતિ ઘરઘર નો સળગ્યો, રાતી રાતી શું માંગું ?
 શિર કાપી ખપ્પરમાં નાખો, કરો કાળજી આધું !
 ખપ્પર ભરો ભરો હો !

એક કેસરીની ત્રાડે તો ભરી દિસે વનવસ્તી;
 એક વીરરસની વસ્તીમાં કરુણતણી કયાં હસ્તી ?
 ખપ્પર ભરો ભરો હો. ”

‘રણહાક’ એ કવિવર રવીન્દ્રનાથ ઠાકુરના ‘જનગણ મન
 અધિનાયક જય, ભારતભાગ્યવિધાતા’ એ રાષ્ટ્રગીતની ચાલમાં રચાએલું
 હરિ હર્ષદ ધ્રુવની શૈલીનું સ્મરણ કરાવતું જીવંત કાવ્ય છે.

વાચક જાણે છે જ કે આ ઢબનાં કાવ્યોનો આરંભ કરવાનું
 માન નર્મદ અને વિશેષતઃ હરિ હર્ષદ ધ્રુવને છે; પણ નર્મદ અને

હરિ હર્ષદ કુવની પછી દેશમાં એ કાવ્યની ભાવસામગ્રી જન્મ વધી છે, તેમ ગયા જમાનાના કવિઓ કરતાં રા. ખપ્પરદારનાં કાવ્ય સંખ્યામાં, વિવિધતામાં, પદરચનાના પ્રકારમાં, અને ઘણી વાર ગુણમાં પણ અધિક નીપજ્યાં છે. ‘ભારતનો ટંકાર’ ખાસ આ જાતના કાવ્યોનો સંગ્રહ છે, એમાં પૂર્વોક્ત ‘સંદેશિકા’ માં આ વર્ગનાં કાવ્યોનાં જે કિરણ કૂટ્યાં હતાં તે વધારે સંખ્યામાં એકત્રિત થયાં છે. એની વાનગી આપવાની ‘સંદેશિકા’ માંથી આટલા જિતારા ટાંક્યા પછી, જરૂર રહેતી નથી. આ પુસ્તકમાંના કાવ્યોની પ્રેરણાનું મૂળ કવિએ પ્રસ્તાવનામાં બહુ સારી રીતે જણાવ્યું છે. એ લખે છે: “સદ્ભાગ્યે ભારત પ્રજાના ઇતિહાસમાં ધર્મભક્તિ પ્રથમથી જ આદિસ્થાન લે છે, અને એ ધર્મભક્તિથી જ એ પ્રજાનું જીવન કાળના અનેક મારા છતાં હજી ટકી રહેવા પામ્યું છે. તડકા છાંયા તો જગતમાં જીવનાકાશમાં વહ્યાં જ જાય છે, અને પ્રકાશ અને અંધાર, જીવન અને મૃત્યુ, જાગૃતિ અને સુષુપ્તિ, એ દ્વન્દ્વો પણ એ જ આકાશમાં રમે છે. ભારતે અનેક તડકાં છાંયા જોયા છે, અને પોતાની અંધારપણમાં પણ તે શુદ્ધ ધર્મને નહિ તો તેની સગળ છાયાને વળગી રહીને પોતાનો શ્વાસ ટકાવી શક્યું છે, પ્રભુકૃપાએ એ અંધારપણ પણ હવે પૂરી થઈ છે અને પ્રકાશનાં આજાં પગલાં બધે પાછાં પડવા માંડ્યાં છે, ત્યાં એ છાયાને બદલે પાછી તીવ્ર ધર્મભક્તિ બધે સ્ફુરવા માંડી છે, અને એ ધર્મભક્તિની સાથે દેશભક્તિ પણ પુનઃ જાગવા લાગી છે. વીજળીના ચમકારાની પાછળ ગડગડાટનો કડાકો થાય છે, તેમ હાલના મહાયુદ્ધમાં થયેલા ધર્મેજયની પાછળ દેશભક્તિની ગર્જના દુનિયાની તમામ પ્રજાઓમાં ગાજી ઊઠી છે, તો ભારતની ધર્મભક્તિવાળી પ્રજાના હૃદયમાં પણ એ જ દેશભક્તિનો કડાકો થાય તો તેમાં નવાઈ નથી.” પછી ભારત અને ખ્રિસ્તીનિયાના સંબંધમાં ખ્રિસ્તીનિયાને પૂર્ણ ન્યાય આપી, અન્તના પેરેગ્રાફમાં લખે છે: “જીવન એ સતત યુદ્ધ છે, તો એ જીવનને

ટકાવવા અને જયવંત કરવા શૂરાતનની પ્રથમ આવશ્યકતા છે. કાવ્યના નવે રસમાં એથી જ વીરરસનું પ્રાધાન્ય મનાયું છે. મનુષ્ય હૃદયના ઉર્જિત લાવો-સ્વાર્થત્યાગ અને સ્વભોગ—એ રસમાં પૂરા ખીલી નીકળે છે, અને એ જ ગુણો ધર્મભક્તિ અને દેશભક્તિના અચળ સ્તંભો છે. ગુર્જર સાહિત્યને મંદિરે દેશભક્તિનાં પુષ્પો ગત કાળમાં સારી પેઢે ચહુડ્યાં છે, અને તેમાં વીરમન્ધુ કવિ નર્મદનો ઉપહાર સમળ અને પ્રધાન છે. એમની પછી ડૉ. હરિલાલ ધ્રુવે એજ મંદિરની ઘંટા ઊછળતા વીરનાદે વગાડી છે. એ મંદિરના સર્વ પૂજારીઓને ભારતનાં ગાન કરુણરસમાં જ પ્રથમ કરવાં પડ્યાં છે, પણ કરુણરસમાંથી આત્મજ્ઞાન થતાં વીરરસ સ્વાભાવિક જન્મે છે. આ પુસ્તકમાનાં કાવ્યોનો પ્રવાહ પણ એવી રીતે વહો છે. ”

આ કાવ્યોની પ્રેરણાનું મૂળ એક રીતે નર્મદ અને હરિ હર્ષદ ધ્રુવમાં જેમ ખમરદારે ઉદારતાથી સ્વીકાર્યું છે, તેમ ખીજ તરફ આ કાવ્યરચનાના સમયની પરિસ્થિતિમાં પણ એ રહેલું છે એ એમણે જણાવેલી હકીકતથી સ્પષ્ટ સમજાય છે. છતાં એ સર્વ કાવ્યપુષ્પો કવિ કહે છે તેમ “અંતરની સત્ય અને સમળ ઊર્મિથી ચૂંટાયેલાં” છે, એ વિષે સંદેહ નથી.

વર્તમાન સમયમાં ગૂજરાતમાં રાસ, ગરબી, આદિ સંગીતપ્રધાન કાવ્યો ખુબ લોકપ્રિય થઈ પડ્યાં છે. કવિશ્રી ન્હાનાલાલ વગેરેના રાસથી કલ્પનાની ભવ્યતામાં કવચિત્ ઉતરતાં અને સંગીતના માધુર્યમાં અને વાણીના પ્રસાદમાં કવચિત્ ચઢતાં એવાં અનેક કાવ્યો કવિશ્રી ખમરદારની ‘રાસચન્દ્રિકા’માં પ્રકટ થયાં છે. આ જાતનાં કાવ્યોમાં વસ્તુ, અર્થ અને ભાવ કરતાં પણ શબ્દ અને સંગીતની મીઠાશ વધારે અગત્યનો ભાગ લે છે, અને એ કસોટીએ તપાસતાં, સ્વિન્મર્નનાં કાવ્યોને માટે કહેલા મિ. ડિક્કોટરના શબ્દો ખમરદારના રાસને ખુબ યોગ્યતાથી લાગુ પડે એમ દેખાય છે.

મિ. ટ્રિક્વોટર લખે છે: "It will be seen that even in these instances the poet does not lack either variety of measure or variety of language, In both he is prodigal of change. But measure and language do not alone contribute the visible pleasure of poetry. There is a spirit in expression which is a thing distinct from the thing expressed. Language, in its working, has an independent life of its own, and it is by the strict adjustment of this life to the life of the poet's thought and vision that he achieves the perfect proportion of his art."—John Drinkwater.

કાવ્યના આ તત્ત્વ ઉપર જરા ભાર દેવાનું મન એથી થાય છે કે 'કુસુમમાળા', 'હૃદયવીણા' ઇત્યાદિ કાવ્યો આપણે વધાવી લીધાં તે કાળે, એ કાવ્યોનું શબ્દસૌખ્ય અનુપમ સુન્દરતા અને ઔચિત્યભર્યું હોવા છતાં, એ કાવ્યોના વિવેચનમાં તો આપણી દષ્ટિ મ્હોટે ભાગે શબ્દ અને છન્દ કરતાં અર્થ અને ભાવ ઉપર વધારે ઠરતી હતી, અને શબ્દનાં શુદ્ધ ઝડઝમકનાં ઝાંખરાં અને છન્દની ખેડીઓ સહામે રસ અને સ્વાતન્ત્ર્યનો ધ્વજ ફરકાવવાના ઉત્સાહમાં આપણે ઘણી વાર કાવ્યમાં શબ્દનું સ્થાન ભૂલી જતા હતા. પણ આપણા પ્રાચીન સાહિત્યશાસ્ત્રના આચાર્યોએ રસ અને અર્થના શરીરભૂત શબ્દનો મહિમા એના યોગ્ય માપમાં માન્યો છે, અને કાવ્યનું લક્ષણ કાવ્યશાસ્ત્રના એક પ્રાચીન આચાર્ય ભામહે 'શબ્દાર્થો સહિતૌ કાવ્યમ્' એવું કહ્યું છે. એમને મતે શબ્દ અને અર્થ ઉભય મળીને કાવ્ય બને છે; જે ઉપરથી અમુક વિશિષ્ટરૂપના વાદ્યમયને 'સાહિત્ય' નામ આપવામાં આવે છે. તાત્પર્ય કે શિવ અને પાર્વતી સમાન, પ્રેમ અને સંયમની મૂર્તિ, અર્થ અને વાણી,

સંશ્લિષ્ટ રૂપે—એક થઈને—જેમાં રહે તે ‘સાહિત્ય’. આ દૃષ્ટિએ
જોતાં કાવ્યમાં અર્થ અને શબ્દનો સંશ્લેષ, કાંઈ નહિ તો સમતા,
રહેવી જોઈએ; પરંતુ એ સંશ્લેષમાં શિથિલતા, સમતામાં ન્યૂના-
ધિકતા, થતાં શબ્દ વા અર્થનું ગૌરવ થઈ આવે છે. સંશ્લેષની
પરાકાષ્ઠા જાળવવી કઠણ છે એટલું જ નહિ, પણ એ ભૂમિકાએ
સહૃદય હૃદયને સતત રહેતાં થાક વા અતિતૃપ્તિ પણ કાંઈ વાર થઈ
આવે છે. એથી કેટલાક કાવ્યના પ્રકાર જ એવા ઉદ્ભવ્યા છે કે
જેમાં અર્થ અને શબ્દના મહિમાની ન્યૂનાધિકતા હોય. જેમકે,
કેટલાંક કાવ્યના પ્રકારમાં અર્થનું ગૌરવ થોડેબહુ અંશે પણ અધિક
જોઈએ: જેમકે, Epic, Narrative, અને Dramatic poetry
અર્થાત્, મહાકાવ્ય, આખ્યાન તે નાટક વગેરે; બીજા પ્રકાર એવા
છે કે જેમાં શબ્દનો મહિમા વત્તોઓછો પણ વધારે હોય છે:
જેમકે Lyrics Songs, Ballads આદિ સંગીતકરૂપ કાવ્યો—
રાસ, કવિતો, લાવણીઓ, ગરબીઓ વગેરે. આ રીતે કાવ્યમાં શિવ
અને શક્તિનાં, કૃષ્ણ અને રાધાના સંપ્રદાય છે. આથી હવે,
કાવ્યમાં શબ્દનું સ્થાન સમજી લેતાં, રા. ખચરદાર, એમનાં કાવ્યોમાં
સ્થળે સ્થળે નવા જન્મોની યોજના આદિ શબ્દતત્ત્વ ઉપર વાચકનું
ધ્યાન શા માટે ખેંચે છે એ જણાઈ આવશે. ઉપર સૂચવ્યું તેમ રા.
નરસિંહરાવનાં કાવ્યોમાં ‘વાગ્ વશ્યેવાનુવર્તેતે;’ રા. ન્હાનાલાલ
શબ્દને ઉવેખે છે, વા નવી જ શબ્દની સૃષ્ટિ રચે છે; ઘણી વાર
શબ્દની વિશિષ્ટ રચનાને—જન્મને—એ બુદ્ધિપુર:સર હજી છે; પણ જ્યારે
એમના ચાપની દોરી (પણુછ) ઊતારે છે, ત્યારે એમના અર્થ
અને ભાવને અનુરૂપ સંગીત એમનાં કાવ્યોમાંથી નીકળે છે, અને
એમનાં કેટલાંક ઉત્તમ કાવ્યો ગૂજરાતમાં લોકપ્રિય થઈ પડ્યાં છે,
તે બહુધા આ જાતનાં છે. પણ રા. નરસિંહરાવમાં તેમજ રા. ન્હાના-
લાલમાં શબ્દયોજના તરફ બુદ્ધિપુર:સર ચત્ત નથી; * રા. ખચરદારમાં

* Art તે હમેશાં artificiality જ નથી એટલું સમજે તો ચોતાની

એ છે. એમનો પ્રયત્ન સર્વત્ર સફળ થયો છે વા આવશ્યક હતો કે કેમ એ જુદો પ્રશ્ન છે, પરંતુ એ ઘણે ઠેકાણે સફળ થયો છે એની કાઠથી ના કહી શકાશે નહિ.

‘રાસચન્દ્રિકા’ નો ઉલ્લેખ કરતાં પ્રસંગોપાત્ત, કાવ્યમાં શબ્દ અને સંગીતના મહિમાના સામાન્ય વિચારે આપણે ચઢી ગયા. એમાંથી નીકળી હવે ક્ષણ વાર ‘રાસચન્દ્રિકા’ નિહાળીએ. એની ‘દીપિકા’માં કવિ લખે છે: “આ રાસયુગમાં ગુર્જર કાવ્યસાહિત્યમાં ઘણા કવિઓએ મોટે ભાગે રાસની લહાણી કરાવી છે. ગુર્જર સુંદરીઓના હસ્તમાં એવી ઘણીયે રાસની ફૂલછાંચો અર્પણુ થઈ છે, તેમાં આ ‘રાસચન્દ્રિકા’ની એક નાની ફૂલછાંચ હુંયે મૂકવા ભાગ્યશાળી થયો છું. એમાંનાં ફૂલોના રંગ અને ફેર આકર્ષક નહીં હોય, પણ જે હૃદયના ભાવથી અને સાચા ઉમળકાથી એને મારી બહેનોના હસ્તમાં હું મૂકું છું, તે ભાવ પ્રતિ જ જોવાની હું તેમને વિનંતિ કરું છું.”

“આકાશ વિશાળ છે, તેમાં નક્ષત્રો અને તારિકાઓનાં દૃશ્ય તેમજ અદૃશ્ય જૂમખાં પણ અગણિત છે. પ્રભુના વિશાળ વિશ્વમાં નાનામોટાં એવાં સર્વ જૂમખાંને સ્થાન છે, તો મારી પ્રિય ગુર્જર-દેવીના સાહિત્યાકાશમાં આ મારા નાના રાસજૂમખાંને પણ એક નાનો ખૂણો મળી શકશે, એવી મારી શ્રદ્ધા છે.” પોતાના રાસનું મૂલ્ય કવિએ અકારણ નીચું આંક્યું છે. અંગ્રેજીમાં કહેવાય છે તેમ, સરખામણી હમેશાં કડવી છે; અન્યની સાથે સરખામણી ન કરતાં આ રાસનું પોતાનું જ સૌન્દર્ય નિહાળીએ તો તેમાં પુષ્કળ આનન્દની સામગ્રી છે. જ્યાં ઘણી સારી સંખ્યા છે, ત્યાં એકમે પસંદ કરતાં અન્યને અન્યાય થવા ભય છે, તો પણ થોડા તરફ આપાત્ત: વાચકનું લક્ષ્ય ખેંચીશું.

નૈસર્ગિક શક્તિની મિથ્યા કલ્પનાથી કાવ્ય લખવામાં ઘણા યુવકો પોતાનો સમય

‘અમર વસંત’ જીવે :

“આવી આવી આ અમરવસંત વિશ્વસદનમાં રે,
એનાં ઊતરે છે હાસ્ય અનંત વનમાં જનમાં રે;
આજે આવી છે નવરસ રેલ, જગતે ભરતી રે;
તેમાં કરતી સૌ કુદરત ખેલ, તરતી સરતી રે.
(સાખી) સ્વર્ગકૂવારા કૂટતા, સીંચે જગના ખાગ,
પળપળ અમીકણુ છૂટતા પૂરે ફૂલફૂલમાં નવ ફાગ;
—વનમાં જનમાં રે:

આવી આવી આ અમરવસંત વિશ્વસદનમાં રે.”

ભાષાની સાદાઈ અને પ્રસાદ નવલરામનો છે, અર્થની ઉચ્ચતા નવા યુગની છે. એ નવયુગના ભાવ આગળ જતાં એ જ કાવ્યમાં અધિક ખીલે છે:

“આજે મૂર્ત બન્યાં છે સર્વ સ્વર્ગનાં સ્વપ્નાં રે,
પૃથ્વી પલકે છે પાંદડે ખર્વ તેજે તપનાં રે;
આજે વિશ્વવીણાના તાર વિભુ ફરી તાણે રે;
એના તારે તારે રણકાર અજબ કા આણે રે.

સુંદરતાનાં, સ્નેહનાં અંજન જગ અંજન્ય;

કિરણે કિરણે દેહનાં ઝબકે ચિરયૌવનની ઝાંય;

—વનમાં જનમાં રે:

આવી આવી આ અમર વસંત વિશ્વસદનમાં રે.
આવો આવો, એ રસના સંત ! હસતા આવો રે !
જગ જૂલતી આ અમરવસંત ઉર પધરાવો રે !
વિભુ ઊભો રહી રસઘાટ બંસી બળવે રે,
એના ઉડતા આનંદ વિરાટ ઝીલજો ભાવે રે !
કયા નંદનવન નાથનાં, કયાં જનજીવન શ્લેષ,
નિત્યવસંતના સાથમાં ખીલજો પુષ્પસમાંતમ પુષ્પ !
—વનમાં જનમાં રે:

આવી આવી આ અમરવસંત વિશ્વસદનમાં રે.”

આ ઉપરાંત, ‘કૃષ્ણ વિના ગણું નહિ’ એ લોકાક્રિતાનાં ઉદા-
હરણરૂપ અનેક સુંદર સંગીતકલ્પ કાવ્યો છે. પરંતુ ખખરદારની
વિશિષ્ટ કલ્પનાનાં ઉદાહરણ ‘પનિહારી ચંદા’, ‘ગુલાબ ને ચંબેલીમાં’થી
થોડીક પંક્તિઓ ટાંકીએ:

“આજે પરણે છે વાડીનાં ફૂલ, ગુલાબ ને ચંબેલી,
નેવા આવજો એ નેડી અમૂલ, ગુલાબ ને ચંબેલી,
જેવી પાંદડીની ફૂટતી કુમાર, ગુલાબ ને ચંબેલી !
એવી ખીલવજો અંતરની આશ, ગુલાબ ને ચંબેલી.
રૂપે ગુણે રહેા ગરવો ગુલાબ ! ગુલાબ ને ચંબેલી,
ભરો ચંબેલી શુદ્ધ સ્નેહછાયા ! ગુલાબ ને ચંબેલી.”

એજ લાલિત્યમાં માધુર્ય ઊમેરાએલું ‘સંધ્યાનાં સોણલાં’માં જોશો:
કુંળા ઉષા, કુંળાં આલસાં, મુજ વહાલમણ !
કુંળા કુંળા સૂરજના પાદ:

ભૂલશો સોણલાં તે, મુજ વહાલમણ,
મોંઘી વસંત, મોંઘાં ફૂલડાં, મુજ વહાલમણ
મોંઘા ઉર ઉરના આહ્વાદ:

ભૂલશો સોણલાં તે, મુજ વહાલમણ !
હૈડે લીલા લગી હૈં હતી, મુજ વહાલમણ !
કરતી કાયલ ટહુકાર:

ભૂલશો સોણલાં તે, મુજ વહાલમણ !
આજે ઊભાં સંધ્યા તળે મુજ વહાલમણ !
કેવી મીઠી મનોહર શાંત !

ભૂલશો સોણલાં તે, મુજ વહાલમણ !
રેલ્યા આ જીવનરંગ સૌ, મુજ વહાલમણ !
બૂલે નલધરણી એકાંત:

ભૂલશો સોણલાં તે, મુજ વહાલમણ !

‘ હૈંડે લીલા લચ્ચી કું હતી ’ એને માટે ધ્વનિપ્રેમી સહૃદય
ને ઇનામ આપે તે યોગ્યું; મહારો સહૃદયતાનો ઉપહાર તો હું ભજ-
ભૂતિની “ વિશ્રામો હૃદયસ્ય ચસ્ય જરસાઽપ્યસ્મિન્નહાર્યો રસઃ । કાલેના-
વરણત્યયાત્ પરિણતં યત્સ્નેહસારે સ્થિતમ્ । ” એ દામ્પત્યપ્રેમની વિજય-
પતાકા રૂપ પંક્તિઓના સ્મરણજનિત એક કાવ્યની નીચેની પંક્તિઓને
અર્પીશ; તે ‘ દામ્પત્યનો વિજયકાળ ’ નામના કાવ્યમાં કવિ કહે છે:

“ નહોતું જાણ્યું સ્વપ્ને પણ કે વેળા,
યુવાથી કંઈ મીઠડું રે લોલ.
આજે એવું ઘડપણ સ્નેહકરેલ,
યુવાથી ભલું દીઠડું રે લોલ.
વાદળી વાદળીમાંડી ભેળાય,
ભેળાતાં ઉર આપણાં રે લોલ;
હવે પ્રાણ પ્રાણે કુખી સમાય,
ઉદક ઝરણાં તણાં રે લોલ.

* * * *

હવે અહીં બાળકડાંની પાંખ
વસંત એ ખીલશે રે લોલ.
જોઈ એને આપણી ઝુમતી આંખ
નવું નૂર ઝીલશે રે લોલ.
જહાલા પેલી ઉઘડી દિવ્ય દિગંત
રેલાશે કૃપા નાથની રે લોલ.
ત્યારે તહીં રચ્યું નવલ વસંત
અનંત આ સાથની રે લોલ. ”

‘ અલમતિ વિસ્તરેણુ, ’ હવે સંકેલીએ. સ્વિનઅર્નના સંબંધમાં
લખતાં જેમ મિ. ડ્રિંકવોટરે કહ્યું કે ચોસરથી માંડી ઓગણીસમી
શતાબ્દીના મધ્યકાળ સુધીની અગ્રેષ્ઠ કવિતાના એ ‘ greatest
common factor ’ છે, તે જ રીતે રા. ખગરદાર પણ દલપતરામ

અને નર્મદાશંકરથી માંડી આજ સુધીની ગૂજરાતી કવિતાના greatest common factor છે.

પરંતુ આમ રા. ખમરદારે સમયે સમયે ગૂજરાતનું સહૃદય હૃદય પારખ્યું છે એટલું જ નથી, પણ પોતાની જાતની હૃદયની ભાવના પણ સંતોષી છે.

‘કલિકા’ વિવિધ પાંદડીઓની બનેલી એક અખંડ કવિતા છે. એની પિજાન કરાવતાં રા. ખમરદાર કહે છે: “સર્વ સંસારી હૃદયોમાં મોડે વહેલે કાઈકે કાળે ફૂલની એક અદ્ભુત કળી ફૂટે છે, અને આ સ્થૂળ જીવનમાં સ્વર્ગની મહેક મહેકાવી રહે છે, એ કળીનાં દર્શનની દૂર દૂરની આકર્ષકતા છે, એ કળીના સુવાસમાં પ્રભુના સ્નેહની પરોક્ષ પ્રતીતિ છે.” પ્રિયાના પ્રેમની આ કવિતા જેમ હૃદયના ઉત્કટ ભાવથી અંકાએલી છે, તેમ અંગ્રેજીમાં જેને ‘imagery’ યાને કલ્પનાચિત્રો કહે છે તેનાથી ભરચક ભરેલી છે. એનાં બે ચાર મુક્તકો અહીં તહીંથી ઊતારી દઈએ :

“લીલા પેલા આંબલાની સૂર્યગુંથી જાયા નીચે
ચાંદની શી મંજરી છે પડી એમ તેમ;
ડાંખળી શા હાથ વાળી ફૂલ જેવું શીશ મૂકી
સૂતેલી છે પ્રિયા મારી મંજરીની જેમ,
જેઈ એને આંબલાથી કાઢિલ ત્યાં ઊડી આવ્યો,
ધસી મેં ત્યાં ઝૂકી શિરે કીધી હસ્તજાય,
આશ્ચર્ય તે ઊડી મને કાટે પડી વળગી ત્યાં;
એમ મને રાખશે શું ગ્રહી તે સદાય ?

x x x x

પ્રભાતે દિગંત પર અર્ધ સૂર્યાગ્નિય ઉગે
જોતો તેને સિંધુકાંઠે કરું હું વિચાર,
જાણે ખેસી નૌકામાં ત્યાં સિંધુને વટાવી આખો
સૂર્યના મહેરાયમાંથી જાઉં પેલી પાર !

જીવનદિગંત પર પ્રિયા જ્યારે ઉગી એવી,
દીકો મેં ત્યાં એવો એના આત્માનો મહેરાયઃ
શૌર્યથી સમુદ્રે મારી નૌકાને ઝૂકાવી મેં ત્યાં—
ઓ આવ્યો મહેરાય ! પ્રિયા દેશે શો જવાબ ?

x

x

x

પ્રિયા જન્મકાળે પાછી વસંત પધારી હતી,
પુત્ર પુષ્પ થકી તેના છલકાતાં થાળ;
ધવલ કમળ અને ચંબેલીના ઢગ વચ્ચે
પારણામાં સૂઈ રહેતી પ્રિયા બહુ કાળ;
ચોપાસ ગુલાબ ટાંગ્યા, વેરતી કે જેઞી ખાતી,
એથી એનાં કુસુમો શાં ખીલ્યાં મૃદુ અંગ;
અંતર ગુલાબ, ખહાર કમળ શી બની એ કે:
તેજ ચુંબ્યાં પુષ્પોના શા નદુર્ઘ પ્રસંગ !
આવી છે વસંત પુત્ર પુષ્પ ફેરો થાળ ભરી,
લીલી ધરા ખીલી રહી મંજરીને હાસ;
આભ અને આભલામાં ઓચિંતા સૌંદર્ય ઉગે.
નવલ સુગંધ ભરે સૃષ્ટિ ફેરો શ્વાસ;
પ્રકૃતિમાં બધે એવો ફાગણનો પ્રેમ ફૂટે:
હૈયું જ્યારે મોઝા જેવું ફૂટે ધરા સાથ,
અને નવું નવું કાંઈ ઉગ્યું લાગે, ત્યારે કહો,
ચહાવું કે ન ચહાવું એ શું આપણે છે હાથ ?
લીલી છે વસંત આવી: લીલા શણગાર એના,
લીલી એની સાડીમાં છે વિધવિધ ફૂલ;
દાંડા લાંબા થાય, સૂર્ય રોજ રોજ વધુ વધુ
નભે થોભી જોય એનું સૌંદર્ય બેમૂલ;
ફૂલમાં ગુંથાય ફૂલ; અભ્રમાં ગુંથાય અભ્ર;
પ્રેમમાં ગુંથાય પ્રેમ, આવી છે વસંત:

અંતર ને ખહાર બધે ઉઘડે છે લીલા જિંદી,
ઉઘડે જ્યાં પ્રેમ તેની આશનો ન અંત.”

અંગ્રેજીમાં જેને ‘sensuous poetry’ કહે છે, અને જેનું ઉત્તમ ઉદાહરણ અંગ્રેજીમાં કવિ કીટ્સનું છે, અને જેનાં સંસ્કૃતમાં વાલ્મીકિ બાણ વગેરેનાં વર્ણનોમાંથી અસંખ્ય ઉદાહરણો મળે છે, તેના આ મુક્તકોમાં સારા નમૂના છે, પણ સર્વ મુક્તકો એકલા ઇન્દ્રિયગ્રાહ્ય સૌન્દર્યનાં ચિત્રોથી જ ભરેલાં નથી. સૂરીના જેવી આધ્યાત્મિક સૌન્દર્યપૂર્ણ પણ વિસ્તરેલી છે. પરંતુ આ નમૂના ટાંકવામાં અમારો મુખ્ય આશય એ બતાવવાનો છે કે ‘કલિકા’માં આ કવિએ બાલાશંકરનો નજીવો અપવાદ બાદ કરતાં ગૂજરાતી કાવ્ય-સંપ્રદાય અવલંબ્યો નથી એમ કહીએ તો ચાલે.

જે હૃદય પ્રથમ સંસારના—પ્રકૃતિના અને માનવહૃદયના વિવિધ સૌંદર્યના—દર્શનમાં રાચતું હતું અને પછી સમય આવતાં દેશભક્તિના ઊછાળાથી વીરરસમાં તરખોળ થયું તે, તથા સંસારી હૃદયમાં મોડે-વહેલે કોઈક કાળે ફૂલની જે અદ્ભુત કળી ફૂટે છે તે, અત્યારે પાંચેક વર્ષથી પ્રભુભજન અને તત્ત્વદર્શનમાં જીવનનું સાર્થક્ય માને છે. ‘ભજનિકા’માં આ ભક્તકવિ પ્રભુભજન કરે છે, અને ‘દર્શનિકા’માં એમનું ચિત્ત પરમતત્ત્વની મીમાંસામાં ખૂલે છે. આમ આ બંને કાવ્ય એક જ અનુભવના પૂર્વોત્તર ખંડ માનીએ છીએ, કારણ કે ‘ભજન’ અને ‘દર્શન’ વચ્ચે તાત્ત્વિક વિરોધ નથી, અને રા. ખમરદાર ભજન ત્યજી દર્શનપરાયણ થયા હોય એમ માનવાનું કારણ નથી. જે ભજે છે એ જ જીવે છે, અને જે જીવે છે એ જ ભજે છે. ‘ભજનિકા’નાં ભજનોમાંનાં કેટલાંક આપણાં પ્રાચીન ભજનોથી સૂચવાયાં છે. ‘દોટ’ અને ‘કેડો’ જે ફ્રાન્સિસ ટોમસનના સુપ્રસિદ્ધ કાવ્ય ‘The Hound of Heaven’ થી સૂચિત છે તેવાં કેટલાંક અંગ્રેજી ઉપરથી થયાં છે; ઘણાં સર્વથા સ્વતન્ત્ર કલ્પિત છે. સર્વ સાચા ભાવથી પ્રકટેલાં હોઈ હૃદયસ્પર્શી છે. પહેલું

ભજન 'રસસ્થાપના'—જેને 'અમૃતતૃષા' કહેવું વધારે ઉચિત
હતું—એ સાંભળીએ;

“પાય પડું અમી આપો રે,

જગતનાથા !

પાય પડું અમી આપો ! (ધ્રુવ)

તારક ચંદ્ર ઝગે આકાશે,

કોટિ પ્રભાકર જ્યોતિ પ્રકાશે;

વિશ્વે વિમળ પ્રભા વ્યાપો, વ્યાપો, વ્યાપો રે;

જગતનાથા !

પાય પડું અમી આપો !—પાય૦

બાળક અર પડ્યાં અંધારે

જ્યોતિ થકી જગ વલખાં મારે;

આંજો અમી, એ તમ કાપો, કાપો, કાપો રે !

જગતનાથા !

પાય પડું અમી આપો !—પાય૦

ધનધુમ્મટના પડદા ઘેરા,

ધોધ પુટે ક્યમ ચંદની ફેરા ?

હૃદયે હૃદયે રસ થાપો, થાપો, થાપો રે !

જગતનાથા !

પાય પડું, અમી આપો !—પાય૦ ”

‘શોધ’ સાંભળો:—

“ચરણ તણ, પ્રભુ ! ક્યાં જવું મારે (ધ્રુવ)

વનવન દૂંઢ્યાં, જગતજન દૂંઢ્યાં;

કોઈ ન બોલે છુપાયો તું ક્યાં રે: ચરણ તણ૦

પળગળ દોડ્યાં જ્યાં બેઠું તુજ છાયા,

બહિં ધરવા ત્યાં ઝીડે, કર હારે: ચરણ તણ૦

જન્મમહોત્સવો

૪૪૧

“આધાર”

“પ્રભુ શરણુ વિના કાણુ ઉગારે ?
 હયું પળપળ હારે રે.—(ધ્રુવ)
 દ્યોર વનમાં રજની દ્યોરે,
 ચપળા ખુબ ચમકારે રે;
 ગગને ઢડકડ થાય કડાકા;
 હૈયું ધબકા મારે રે.
 પ્રભુ શરણુ વિણુ”

પર્વત જેવાં ઉછળે મોજાં,
 નાવ ગળે ચોધારે રે;
 દ્યોરે સુકાની લાખ કળે પાણુ
 કુખે નાવ કિનારે રે.
 પ્રભુ શરણુ વિણુ”

“અંતરની જ્યોતિ” —

“જ્યોત જગવ અંતરની, મનવા !
 જ્યોત જગવ અંતરની :
 એ જ દિશા ઇશ્વરની, મનવા !
 જ્યોત જગત અંતરની ! (ધ્રુવ)
 રહ્યું અગોચર ધામ ધણીનું;
 ક્યાં મૂકે નીસરણી ?
 ક્યાં ટેકવશે પોકળ આભે,
 ક્યાં નીચે છે ધરણી ?
 મનવા ! જ્યોત જગવ અંતરની !
 વચમાં તું જ ઉભો રહી આંધે,
 દસદસ દિશા અવરની:
 એક દિશા તેં જોઈ ન જાણી,

* જરા મૂળ ફેરવેને મૂકું છું. તન્વી

તે તો તુજ ભીતરની:
મનવા ! જ્યોત જગવ અંતરની !”

‘વિનંતિ’ :

“વિનવું રે, મને છોડી ન દે, મારા નાથ !
જોડી રાખ સદા ઉર સાથ;—વિનવું રે.”

‘ધૃશ્વરેશ્વર’ :

“નાથ ! તું રાખે તેમ રહું :
ભક્તિ સતત કરવા તુજ પળપળ
દુઃખ અનંત સહું :
નાથ ! તું રાખે તેમ રહું—(ધ્રુવ)”

‘દોટ’ જે ફ્રાન્સીસ ટોમસનના “The Hound of Heaven” નામના કાવ્ય ઉપરથી રચાયું છે એમાં પ્રસાદ પૂરો છે. સાંભળો :

“હું તો ભાગ્યો ભાગ્યો દૂર જઈ રે.
હરિ ! તુથી ભાગ્યો ભાગ્યો દૂર જઈ;
દોડી દોડી થાકી હું ડોકર ખાઈ રે,
હરિ ! હું તો ભાગ્યો ભાગ્યો દૂર જઈ—(ધ્રુવ)

અને એ જ મૂળતું ‘ફેડો’ વાંચો :

“મારો ફેડો ધરે કિરતાર રે,
જોની, મારો ફેડો ધરે કિરતાર !
મને છોડે નહીં પળવાર રે.
જોની મારો ફેડો ધરે કિરતાર.

ટોમસનનું કાવ્ય મેં ઘણીવાર વાંચ્યું છે, અને એના ભાવમાં જોતરી એની કદર કરવા પણ યત્ન કર્યો છે. પણ ક્યાં ‘Hound’ (આ શબ્દનો ગૂંજરાતીમાં તો તરબુતો પણ શોભે નહિ) ની કલ્પના અને ક્યાં ગોપીનો છેડો પકડી રહેનાર-કૃષ્ણની કલ્પના !—... વિચાર મને પળવાર પણ છોડતો નથી. પણ એ સરખામણી તો અહીં અપ્રસ્તુત છે.

વાચક ઈચ્છે છે તે કરતાં મહેં બહુ વધારે ઉતારા આપ્યા છે, પરિણામે ‘દર્શનિકા’નું અવલોકન ટૂંકાવવું પડશે. આ કાવ્યમાં રા. અમરદાસે “ધર્મ, તત્ત્વજ્ઞાન અને વિજ્ઞાનનો સમન્વય કરવા યત્ન કર્યો છે.” એ કહે છે: “આજના પ્રચલિત ડાઘપણ ધર્મને પૂર્ણ ગણાવે એ અહંતા જ છે, કારણકે આજના સર્વ ધર્મો એક જ સત્યધર્મની જુદી જુદી શાખા જેવા છે. વિશ્વ અને વિશ્વનિયંતાનું સત્ય જ્ઞાન જેને થયું છે, તે એ બધી જુદી જુદી પ્રત્યક્ષ ધર્મવિધિઓથી પર છે. તેને મન તો વિશ્વનો એક જ ધર્મ સત્ય છે અને તે સ્નેહનો વિશ્વધર્મ છે, માનવબંધુતાનો મહાધર્મ છે. એ સ્નેહધર્મ હજી તો ભાવના જ છે, પણ...એ ભાવના એક દિન, હજારો લાખો વર્ષો પછી પણ સિદ્ધ થશે, એ કવિઓ ને પયગંબરોની કલ્પના અને આશા છે, અને એ આશા જે ચૈતન્યથી ઉદ્ભવાઈ છે, તે ચૈતન્ય જ તેને પોષીને સિદ્ધ કરશે એવી શ્રદ્ધા વધારે પડતી નથી.”

‘દર્શનિકા’ કેવળ શુદ્ધ હૃદય કે તર્કજ્ઞાનમાં ગૂંથાએલી બુદ્ધિમાંથી જ ઉદય પામી નથી, એ કવિની પુત્રી—અમૃતમય આત્મજ્ઞ તાતધન “તેમીના”—ના અકાળ મરણના આઘાતથી ઉત્પન્ન થઈ છે. પણ એ આઘાતનો એ કેવળ કરુણ નાદ નથી: એમાંથી જ્ઞાનીના હૃદયમાં ઉત્પન્ન થતું જીવન અને મૃત્યુના ગંભીર પ્રશ્નનું ચિન્તન છે. કવિ કહે છે :

“જન્મ ને મૃત્યુ છે ઉભય સુંદર જગે,

હો ભલે ઉભયના પંથ ન્યારા

પણ ખરે મૃત્યુ એ અધિક સુંદર દિસે

ન્યાં ખીલે માત્ર શુભ સ્મરણ ક્યારા !”

દર્શનની જ્યોત પ્રકાશતાં કવિ ‘અર્પણ’ની છેલ્લી કડીમાં કહે છે:

— આજ આકાશનાં પડળ ઉઘડી ગયાં,

જ્યોતિની રેલ રેલાય સઘળે;

આત્મ મુજ નાહ્ય તુજ અસ્તના રંગમાં.
 અમૃતનાં ખિન્દુ વેરાય ઢગલે !
 તું જ કવિતા હતી રંકે મુજ જીવનની,
 દર્શનિકા હતી તું જ મારી;
 વિશ્વ ચૈતન્યમાં ધન્ય વસન્તે સુતા !
 તુજ સ્મરણમાધુરી આ સ્વીકારી ! ”

રા. ખખરદારે આ ગ્રન્થમાં સ્વીકારલો વિષય કેવો ગંભીર વિશાળ અને ભારે છે એ એમના ‘નિવેદન’ માંથી ઊતારેલા ઉપરના શબ્દોથી સ્પષ્ટ જણાયું જ હશે. તે માટેની એમની સામગ્રીમાં એ લખે છે કે “મારી કાવ્યપ્રેરણાએ આ મોટા કાવ્યમાં માનવજાતના સંચિત ભંડારમાંથી લૂંટ ચલાવેલી દેખાશે. એ લૂંટ પણ બાદશાહી લૂંટ છે. સર્જક સદા લૂંટતો આવ્યો છે, પણ તે પાછું નવસ્વરૂપે બક્ષવાને માટે. વિશ્વનિયંતા કહો કે કાળભગવાન કહો, એ જગતને એક બાળુથી લૂંટી બીજા બાળુ સમૃદ્ધ કરે છે. તમામ જીવનતું પુનરુત્થાન એમ જ થાય છે, અને સર્જક કવિની નવી સૃષ્ટિ પણ એવી જ જૂની સૃષ્ટિની લૂંટમાંથી અંધાય છે.” આપણે રાજ યદ્યથું કે કવિ ખખરદારે નિખાલસપણે જગતના તત્ત્વજ્ઞોનો આ કાવ્યની વસ્તુ માટે ઉપકાર માન્યો છે; અને એ માટે પણ રાજ યદ્યથું કે આમ ઉપકાર માનવાની સર્જકતાના એક આવશ્યક તત્ત્વ તરફ આપણું લક્ષ્ય દોર્યું છે. ઉપરઉપરથી આ કાવ્યની ઉપર દૃષ્ટિ નાંખતાં અમને દ્યુક્તિશ્યસ, ઓમર ખય્યામ, ટેનિસન, બ્રાઉનિંગ, મિલ્ટન, બાયરન, નરસિંહ, અખો, શંકર, કાન્ત અને બર્ગસોનું સ્મરણ થયું છે. ઝીણવટથી વાંચતાં, બીજા ઘણા કવિઓ અને ક્ષિત્રસૂક્ષ્મના સંસ્કારો નજરે પડશે. પણ સહુ ઉપર થોડેઘણે અંશે કવિએ પોતાની ઝાલર મૂકી છે એ પણ જણાઈ આવશે. થોડાંક ઉદાહરણોનો વિચાર કરીએ તો વાચક વિષયની મહત્તા ખાતર અમને ક્ષમા આપશે.

જન્મમહોત્સવો

૪૪૫

“વાદળાં આવીને જાય આકાશમાં,
 છાય સરિતા ઉપર જાય સરતી;
 સિંધુનાં જેમ મોઝાં ઉડી ઉછળીને,
 જાય ભાગી ભરી તીર ભરતી;
 ખરી જતાં પિચ્છ સંધ્યા ઉપાનાં નભે,
 તૂટતી વીજળી પાંખ પલકી:
 પક્ષીના વૃન્દ શું, યૌવનાનન્દ શું,
 જીવન આવી ઉડી જાય ઝલકી !
 રંગબેરંગી ઉડતાં પતંગો ફેરે,
 ફૂલ શું ફૂલ જેવા વિલાસો;
 ફૂલ આજે ખીલી કાલ મુકાં ખરે,
 ને મરે ત્યાં પતંગોય પાસે:
 રંગ ને ઢંગ આ જગત ને જીવનના,
 માનવી રોજ એ જોય પોતે;
 તોય આ ભાઈ શું ભાઈ લડતા રહે.
 ને પડે વાટ મોતે કમોતે.”

આમ દાર્શનિક શાસ્ત્રના વિષયને સૃષ્ટિ શોભાના રસમાં બોળેલી પીછીથી રંગ્યો છે.

એમના દાર્શનિકસિદ્ધાન્તનું રૂપ એક સૂત્રમાં પ્રકટ કરીએ તો આ:—ટેનિસનની માફક શ્રદ્ધાના સમુદ્ર વચ્ચે એક શ્રદ્ધાનો ખડક છે: જે ઉપર એ સમુદ્રનાં મોઝાં અડ્ડાનાં તૂટે છે, પણ સમુદ્ર તો આસપાસ મોઝાં બીછાળતો વિસ્તર્યો છે તે છે જ. કવિ કહે છે:

“જગતનો જન્મ અંધારમાં છે થયો,
 જગત બહેતું ય અંધાર માંહી;
 જગતકર્તા રહ્યો સર્વ પાછળ છુપો,
 ઓઢીને એ જ અંધાર ત્યાંહી.

જગતનું તંત્ર સમજાય પૂરું નહીં,
 માનવી લાખ પડ એ ઉઘાડે;
 કાણ જાણે રહે સત્ય ઢંકાઈ કયાં ?
 કાણ એ ભાર ઉરનો ઉઘાડે ?
 પાંદડીઓ ગુલાબની ઉષાફૂલની,
 માનવી જાય કંઈ જોતવાને;
 જોત જતાં ઉડે ફૂલ ને પાંદડી,
 ને રહે આંખ તો જોળવાને ! ”

સ્વપ્ન અને માયાના સિદ્ધાન્તથી પણ એમની ગૂંચ બકલતી
 નથી. એ પૂછે છે:

“ નહીં રહે જગતમાં સ્થિર કશું એમ આ,
 તેથી શું જગત કહેવાય માયા ?

+ +

સ્વપ્ન છે જગત આ એમ કાલો કહે,
 દષ્ટિને સર્વ દેખાય જોડું;
 પણ ઉરે જગત આ પળપળે આથડે,
 તોય એ જગત કહું કેમ જોડું ?
 સ્વપ્ન તો સત્ય છે જ્યાં લગી ચાલતું,
 સ્વપ્નના ભોગ પણ સત્ય જેવા:
 જીવીએ આપણે શું નહીં સ્વપ્નમાં ?
 આપણે જગતને સ્વપ્ન એવા ?
 આપણું સ્વપ્ન પણ કે ઘડીનું હશે,
 સૃષ્ટિનું સ્વપ્ન કંઈ મહાયુગોતું;
 સ્વપ્ન નિદ્રાતણું, સ્વપ્ન જાગૃતિ તણું,
 ઘાટ કંઈ કંઈ છતાં તે જ સોતું;
 ને સકળ સૃષ્ટિના નાથનું સ્વપ્ન આ,

નાથને ઉરે અનંત તણું ભરતું:

જન્મમહોત્સવો

૪૪૭

તે પૃથક માનવી અંતરે અંતરે,
 પૃથક પ્રભુ રૂપનું સ્વપ્ન સરતું !
 આપણાં એક પ્રભુ રૂપનાં સ્વપ્ન શો,
 પ્રભુ હશે કે નહીં, કોણ જાણે ?
 કે સ્વયં સ્વપ્ન એ પ્રભુ જ શું ના હશે ?
 સ્વપ્નની આંખ શાં સ્વપ્ન માણે ?

x

x

સર્વ સંસાર એ સ્વપ્ન માંહી જ નભે,
 સ્વપ્ન છે જીવનનું મધ્યગિન્દુઃ
 હૃદયને રૂંધતા વિશ્વ અંધારમાં,
 તારલા ખીજ છે એ જ ઇંદુ. ”

જગતના વિવિધ ધર્મો પણ પૂર્વોક્ત શંકાનું પૂર્ણ સમાધાન
 નથી. એ ધર્મોને ઉલ્લેખીને રા. ખચરદાર કહે છે:—

“ જ્યોતિરૂપે દીકું કાઈએ સત્યને,
 કાઈએ શાંતિરૂપે નિહાળ્યું;
 જોયું તે કાઈએ શુચિ પવિત્રાઈમાં,
 કાઈએ સ્નેહમાં સત્ય જાણ્યું;
 માણ્યું આનંદરૂપે વળી કાઈએ,
 કાઈએ જાણ્યું કર્તવ્યરૂપે;
 એક છે કિરણ પણ સમ રંગે દિસે:
 સર્વ નિજ રંગની ધૂપ ધૂપે. ”

આ ભેદનું કારણ એમ છે કે—

“ બુદ્ધિ તે હૃદયને જેવી બારી મળી,
 પાખશે તેવી તે વિશ્વજ્યોતિ;
 સર્વ છીપે ન સરખાં જ મોતી મળે,
 કે ન છીપે છીપે હોય મોતી. ”

પણુ આમ શંકા સામે પણુ શંકા થતાં—સાયન્સની દૃષ્ટિ જે ધર્મ સામે શંકા ઊભી કરે છે એની પોતાની સામે પણુ એ જ શંકા ઊઠતાં—ભસ્માસુરની પેઠે પોતાના શિર ઉપર મૂકતાં પોતે જ ભસ્મ થાય છે. અને અંતમાં એક શ્રદ્ધા જ બની રહે છે :

“સતત શંકા અને નિત્યના ભય વિષે
એક શ્રદ્ધા બધું રહે ટકાવી;
એક શ્રદ્ધા વસે અંતરે ઊંડી તો,
યુદ્ધમાં વીર જઈને ઝમ્મમે;
સૂર્ય પણુ એમ અજ્ઞાન આકાશમાં
એ જ શ્રદ્ધા થકી નિત્ય ધૂમે !
માનવી હૃદયમાં ઉદય શ્રદ્ધા તણો.
થાય છે જન્મતાં જગતમાંહી;
બાળને હૃદય જે અચુક શ્રદ્ધા વસે,
તે જ તેની કરે વૃદ્ધિ આંહી;
જીવન ઘડવા થકી કંઈકે જોગર નિજ,
માનવી બુદ્ધિથી લે બનાવી;
તદપિ શ્રદ્ધા નહીં હોય ને હાથમાં,
કેમ જોગર તે દે ચલાવી.
બુદ્ધિની સાથ શ્રદ્ધા ઉગે ને ખીલે.
તેહ શ્રદ્ધા અને કેમ ખોટી ?
વસ્તુ દેખાય ન્યાં ત્યાં જ છે વસ્તુ એ
કેમ બંધાય સિદ્ધાંત ટાટિ ?”

સાયન્સની ફાળ અને મર્યાદા વિષે બોલતાં કવિ કહે છે :

“આજ વિજ્ઞાન મથતું રહે પરિશ્રમે
પામવા વિશ્વનો ભેદ પૂરો,
શોધ કંઈ કંઈ કરે વિશ્વને સમજવા,
જેમ અજાણનો આધાર પૂરો;

વીજળી વાયુને વશ કરી નાથિયાં,
 ગહન આકાશપર વિજ્ય કીધો;
 નવનવા નિયમ ને નવનવાં સાધને
 માનવી શક્તિનો લાભ લીધો,
 પૃથ્વી આકાશકરમાં રહી છે ખૂલો,
 તોય આકાશ નહીં હાથ આવે;
 જન્ય વિજ્ઞાન આકાશને ઝાલવા,
 પણ હજી યત્નમાં નહીં જ ફાવે;
 પ્રકૃતિના ભેદ વિજ્ઞાન પામે ભલે,
 આત્મના નવ મળે પ્રકૃતિ દો'તાં;
 પોપટી કેરું સૌન્દર્ય પકડાય પણ
 મેઘ ધનુનું ઉડે જોત જોતાં !
 જગતમાં માનવી જ્ઞાનસીડી ચઢી
 પુગશે કા દિ પ્રજામિનારે ?
 વિશ્વ મહેંકાવતાં અમર ફૂલો અહીં
 ઉગશે કા દિ આ જીવન ક્યારે ? ”

આ બધા પ્રશ્નનો ઉત્તર મનુષ્યની ભવિષ્ય ઉપરની શ્રદ્ધાથી
 મળે છે. કવિ, ટેનિસન અને પ્લાઉનિંગના સિદ્ધાન્તને સ્વીકારી
 કહે છે :

“કંઈ હજારો ખીજાં વર્ષ વિશ્વે જતાં
 માનવીજીવન બનશે અંતેરું;
 ભાવિ એ જીવન કંઈ લક્ષ્યા દીપશે
 દિવ્યતા ભવ્યતાથી ઘણેરું;
 આજ આ જીવનનો ભેદ જે નવ મળે,
 આજ જે વિશ્વ લાગે ઉખ્યાલું;
 ભેદ પામી, ઉખ્યાલું કદી છોડતી,
 જીવન લેશે નવલ વિશ્વદહાલું.

આજ કુંડાં બધે શોકજોડે ભર્યાં,
 ઉગશે ત્યાંહીં આનંદફૂલો;
 આજ આ રજનીનો હાર તૂટ્યો દિસે,
 તે થશે ત્યાં અખંડિત અમૂલો;
 આજ દુકડા ઈન્દ્રધનુના પડ્યા,
 તે બની ભવ્ય વર્તુલ સુહાશે;
 માનવીજીવન આ ભંગ સ્તેહે ભમે,
 તે તહીં પૂર્ણ સ્તેહે હુલાશે !”

કાન્ટ અને એના અનુયાયી કવિઓ અને ફિલસૂફોને અનુસરી
 ૨૧. ખબરદાર કહે છે :

“કલ્પના કાર્યમાં જો નહીં પરિણમે
 તો ઉગે કલ્પના શા વિધાને ?”

આમ શ્રદ્ધાની ઊભી કરેલી કલ્પના વસ્તુની સાધક બને છે.
 અને મનુષ્યની વર્તમાન મર્યાદા એ જ એની ભવિષ્યની પૂર્ણતાનો
 પૂરાવો છે :

“શક્તિઓ કેંક છે માનવીની હજી
 અણખપી અણખીલી પડી રહેલી;
 નથી નવીનતા હજી બાળપણની ગર્ભ,
 આંખ છે લાખ પ્રશ્ને ભરેલી !”

માનવી અત્યારે કેવી સ્થિતિમાં છે એ વિષે બોલતાં કવિ કહે છે :

“તેજ અંધારનું અજબ આ પૂતળું
 માનવી કાયડો છે જ પોતે,
 માટી ને શક્તિનું એવું મિશ્રણ બન્યું,
 અકળ અફલુત કળા કાણ ગોતે ?
 જ્ઞાન અજ્ઞાનનું પોટલું માનવી,
 કામ ને ક્રોધનો શુબ્ધ ભારો;
 અહીં તહીં કેંક કદરૂપતા છે વસી,
 તોય સૌન્દર્યનો એ જ કયારો !”

ડાર્વિનના સિદ્ધાન્તને સ્વીકાર્યા પછી જે પ્રશ્ન ટેનિસનને મથતો હતો તે જ ખબરને પણ મથે છે કે જગતમાં જીવનનો વ્યર્થ વિનાશ શા માટે ? જગતમાં દુઃખ શા માટે ? અને એનો ઉત્તર પણ ટેનિસન અને વ્રાઉનિંગની સરણિએ જ એ મેળવે છે. એ કહે છે :

“ એ મહાશિદ્ધી ને મહાકવિ તણી
પરમ સર્જનકળા છે જ એવી;
વ્યર્થ સૌ અંશ તોડી છણી નાખીને
મૂર્મિ કલિપત કરે સિદ્ધ તેવી !
તો પછી જીવનથી જે છણાઈ જતું,
તે થકી શોક શા કાળ કરવો ?
વસ્તુએ વ્યકિતનો અર્થ નવ કંઈ રહ્યો,
તે જતાં ઉપડશે ઘાટ ગરવો !
ઘાટ આ જે ઘડાશે જીવન આખરે,
તેની થઈ પ્રથમથી રૂખરેખા;
જીવન પૂરું ઘડાઈ રહે તે પછી
દે તહીં જીવન નિજ પૂર્ણ દેખા.

+ + +

દુઃખ જ્યમ જ્યમ દિસે જીવનમાં વાધતું.
જીવન ત્યમત્યમ દિસે અધિક મોંઘું;
જીવન આસ્વાદ પણ હોય બહુ છીછરો,
જીવનનું મૂલ્ય જ્યાં હોય મોંઘું;
જગતમાં જીવન જે મધુરમાં મધુર છે,
તે અધિક દુઃખમાં રહે દળાતું :
મિષ્ટમાં મિષ્ટ ફળ વૃક્ષ પર હોય તે
કીટ ને પક્ષીનો લક્ષ થાતું ! ”

ઊતારા ઘણા અપાઈ ગયા. જે કે આ પુસ્તકના પ્રમાણમાં એ થોડા જ છે. પણ આટલાથી આ જાતની કવિતાની—એટલે કે

દર્શનશાસ્ત્ર ઉપર રચાયેલાં કાવ્યોની—મર્યાદા અને છતાં એની શક્યતાનો ખ્યાલ વાચકને આવ્યો હશે. રા. ખંચરદાર પોતાના ચતુર્તાનો મુશ્કેલી સમજે છે, અને એવે મુશ્કેલ પ્રસંગે જે નમ્રતાથી લખવું જોઈએ તે નમ્રતા પણ એમનામાં છે. પ્રસ્તાવનામાં કહે છે: “તત્ત્વજ્ઞાનને કવિતામાં ઉતારવાનું કાર્ય કેટલું વિકટ છે, તે તો ખરા કવિઓ જ જાણે છે. કવિતાના પ્રવાહને તત્ત્વજ્ઞાન તરફ વળતાં માર્ગમાં ભારે મોટા ખડકો અને ઊંડી ખીણોની ભીતિ હોય છે...અંગ્રેજ તત્ત્વદર્શક મહાકવિ વર્ડસ્વર્થની એવી સેંકડો ને હજારો પંક્તિઓ ગદ્ય રૂપે જ ગણાય છે.....આ વિસ્તૃત કાવ્યમાં કવિતાના આત્મારૂપ રસ અને કલ્પના અખંડપણે વહે છે કે નહીં, અને એમાં કીધેલું તત્ત્વદર્શન કાવ્યના સ્વાભાવિક ઉચ્ચ પ્રવાહને કાઢી રીતે શુષ્કતામાં ઉતારી દે છે કે નહીં, તે તો રસિક અને રસજ્ઞ વાચકને જે લાગે તે ખરું.”

આવા કાવ્યની આકર્ષકતા વાચકના મનના અંધારણ ઉપર ખુબ આધાર રાખે છે. પણ આ જાતનાં કાવ્યને કાવ્યવર્ગમાં સ્થાન છે એટલું સ્વીકારવાને જે તત્ત્વર છે તેને આ કાવ્યમાં ઘણું આકર્ષે એવું મળી આવશે. રા. ખંચરદારનાં સર્વ કાવ્યોમાં આ છેલ્લું કાવ્ય મૂર્ધાભિષિખ્ત છે કે કેમ એ વળી જુદો પ્રશ્ન છે. પરંતુ એ સૌથી ગંભીરમાં ગંભીર છે એની તો કાઠથી ના કહેવાશે નહિ. અને જેનું હૃદય આવા વિષયોમાં સવિશેષ રાગે છે, તેને તો એ સૌથી વધારે હૃદયંગમ થઈ પડશે.

[વસંતઃ વર્ષ ૩૦, અંક ૬, કાર્તિક, સં. ૧૯૮૮]

૪. રા. નરસિંહરાવની પોણી શતાબ્દી

કેટલાક મિત્રો, વિદ્યાર્થીઓ અને પત્રકારો તરફથી રા. ભાઈ નરસિંહરાવની પોણી શતાબ્દી ઊજવવાની સૂચના થઈ છે. કહેવાની જરૂર નથી કે અમે આ સૂચના પૂર્ણ હૃદયથી વધાવી લઈએ છીએ.

અમારો ભાઈ જેવો હૃદયભર્યો સંબંધ ક્ષણવાર વિચારબહાર રાખતાં
પણ 'વસન્ત'ના તન્ત્રી તરીકે અમારા ઉપર એમનો જે ઉપકાર થયો
છે તેનો બદલો અમે કે અમારા વાચકો આ શુભ પ્રસંગમાં ભાગ
લઈને પણ વાળી શકીએ એમ નથી. એમના અસંખ્ય લેખોની
નીચેનાં ટિપ્પણ 'વસન્ત'માં પ્રકટ થએલા એમના લેખોના ઉદ્દેશથી
ભરપૂર છે.

રા. નરસિંહરાવ કેવળ કવિ નથી, વિદ્વાન નથી, ભાષાશાસ્ત્રી નથી; સર્વ છે અને સર્વમાં બહુ ઉચ્ચ સ્થાને છે. હમણાં જ નર્મદ શતાબ્દી ઉત્સવને પ્રસંગે એક સ્થળે બોલતાં એમણે નર્મદનો ‘Gigantic mind’ યાને પ્રચંડ મનોઘટનાશાલી મહાપુરુષ તરીકે પરિચય કરાવ્યો હતો. એ જ લાક્ષણિક સ્વરૂપ રા. નરસિંહરાવમાં નર્મદ કરતાં પણ વધારે વિશાળ માપમાં છે. એમની પોણી શતાબ્દી બળવવામાં જેટલું રા. નરસિંહરાવનું નહિ તેટલું ગૂજરાતનું પોતાનું અભિનન્દન રહેલું છે, અને અમને નિશ્ચય છે કે આ નોંધ વાચક આગળ આવતાં પહેલાં ગૂજરાતે યથોચિત યોજના આરંભી મૂકી હશે.

[वसंतः वर्ष ३२, अंक ४, आश्विन, सं. १९८६]

५. रा. रा. नरसिंहराव भोगानाथ द्विवेदीया.

અને

रा. रा. केशवसाहू हृषीकेश ध्रुव

ગુજરાતના આ જે મહાન સાક્ષરોના જીવનની પાઠોન શતાબ્દી
—પંચોતર વર્ષની વર્ષગ્રન્થિ—થઈ, એ નિમિત્તે ગૂજરાત એમને કહે
એના હર્ષ—કુસુમોની જે માળ ચઢાવે છે તેમાં આ મહારો અલ્પ
ઉપહાર—કુસુમની પાંખડી પણ નહિ, પણ માત્ર એક સૂકું પત્ર!—પણ
તે પૂર્ણ એમ આતે સ્મરણીય રૂપકાંગણે

આશરે પચાસેક વર્ષ ઉપર આ એ સાક્ષરોએ એમનો ઉચ્ચ વિદ્યાઅભ્યાસ સમાપ્ત કર્યો અને વ્યવહારિક જીવનને પન્થે ચઢ્યા. એમના એ જીવનપન્થ એકબીજાથી તદ્દન ભિન્ન દિશામાં હતા; છતાં આજ ભાગ્યે ગૂજરાતના બીજા એ સાક્ષરો એવા હશે કે જેમને, આમની માફક, એક જ સાક્ષરવર્ગમાં મૂકી શકાય.

સરસ્વતીના ઉપાસક તરીકે રા. નરસિંહરાવ અને રા. કેશવલાલ એ એ વચ્ચે એટલું બધું સામ્ય દેખાય છે કે એ એ વચ્ચે વયની સમાનતા એ તો એક નજીવો અકસ્માત ગણવો ઘટે.

આ બંને સાક્ષરો વિદ્વાન છે તેમ રસિક પણ છે. એક રસ ઉત્પાદનમાં બીજા કરતાં બહુ વધારે કાર્ય કર્યું છે, તો બીજાએ પોતાને ગમતા રસનો ઉપભોગ કરવામાં અને પોતાને ગમી રસપ્રસાદી ગૂજરાતમાં જોડવામાં બિલુપ રાખી નથી.

આ બંને સાક્ષરોની સાક્ષરતાની શોભા મૂળમાં સંસ્કૃત સાહિત્યના જ્ઞાનમાંથી આવે છે. પરંતુ એકે એ સાહિત્યના જ્ઞાનને યથાર્થ સુન્દર અને સૌષ્ઠવયુક્ત શબ્દોથી વિશિષ્ટ શૈલી ઉત્પન્ન કરવામાં અને એ દ્વારા ગૂજરાતી ભાષાની સમૃદ્ધિ વધારવામાં ઉપયોગમાં લીધું છે, તો બીજાએ સંસ્કૃત સાહિત્યનાં અનેક કાવ્યો અને નાટકોને ગૂજરાતીમાં બિલુપ સંસ્કૃત સાહિત્ય ઉપરનો પોતાનો બિજાનો પ્રેમ બતાવી આપ્યો છે.

રા. નરસિંહરાવ એમની કવિતાના પ્રદેશમાં ગૂજરાતના અદ્વિતીય કવિ છે; તેમ રા. કેશવલાલ પોતાને પ્રિય સંસ્કૃત કાવ્યો અને નાટકોના અદ્વિતીય ભાષાન્તરકાર છે. રા. નરસિંહરાવ સંસ્કૃત ઉપરાંત પશ્ચિમના સાહિત્યનો ઉપભોગ લઈ ગૂજરાતને અનેક નવા રસપ્રદેશોનું દર્શન કરાવ્યું છે, એટલું જ નહિ પણ ગૂજરાતના ગદ્યસાહિત્યમાં ‘નિબન્ધ’, ‘વિવેચન’, ‘આલેખન’, વગેરે અનેક નવા પ્રદેશો બિલુપ છે, બિલુપ કાવ્યોમાં ‘કાવ્ય’ સંસ્કૃત, કૃતિઓમાં ગૂજરાતીમાં

જન્મમહોત્સવો

૪૫૫

ભાષાન્તર કરવામાં, એ ભાષાન્તરમાં મૂળનું યથા-અર્થ પ્રતિબિમ્બ પાડવાની સાથે, એને ખરેખરાં રસવાદી બનાવ્યાં છે.

વસ્તુની 'જોગ' કરવાની ટેવ દ્વારા જંતે વિદ્વાનોએ એમની વિદ્વતા કેળવી છે, અને જે જે વસ્તુ હાથમાં લીધી છે તેનું સમગ્ર સ્વરૂપ—સપાટીથી તે તળીયા સુધી—બદે એની બહાર ચારે દિશામાં દૂર દૂર સુધી તપાસી નાખ્યું છે. રા. નરસિંહરાવનાં 'વિદ્સન કાષ્ઠલો-લોન્નિકલ લેકચર્સ' અને રા. કેશવલાલની 'ગીતગોવિન્દ', 'મુદ્રારાક્ષસ' અને ભાસનાં નાટકોની પ્રસ્તાવના આનાં ઝગઝગતાં ઉદાહરણો છે.

પરંતુ આ એ વિદ્વાનોનું સામ્ય ધ્યાન એવું છે તેમ એમનો ભેદ પણ થોડો આકર્ષક નથી, અને એ બતાવે છે કે સરસ્વતીના ઉદ્યાનના એક ખંડમાં પણ જુદા જુદા ક્યારામાં જુદાં જુદાં પણ સહુ સરખી રીતે મુંદર એવાં પુષ્પો ઊગે છે. જંતે વિદ્વાનો ભાષાશાસ્ત્રી છે, પણ એકે સંસ્કૃત, પ્રાકૃત અને અપભ્રંશ ભાષાના વ્યાકરણના બજે ગૂજરાતી ભાષાનો અભ્યાસ કરવામાં અધિક સમય ગાળ્યો છે, તો બીજાએ ગૂજરાતી ભાષાના ઇતિહાસ ઉપર—અર્થાત્ એના સમય-સમયનાં સ્વરૂપ નક્કી કરવા ઉપર—અધિક ધ્યાન દીધું છે. અર્વાચીન ગૂજરાતીનું ભાગ્યે કોઈ પુસ્તક રા. નરસિંહરાવની દષ્ટિ નીચે આવ્યા વિના રહ્યું હશે; બદે ઊછરતા કવિઓ અને નવલકથા-તથા વાર્તા-કારો પોતાની અભિનવ કૃતિઓ ઉપર રા. નરસિંહરાવની અમી-દષ્ટિ અને માર્ગદર્શન ચાહે છે. તે જ પ્રમાણે પ્રાચીન અને મધ્ય-કાલીન ગૂજરાતીનું કોઈ પણ કાવ્ય નહિ હોય કે જે રા. કેશવલાલના જોવામાં કે જાણવામાં નહિ હોય, અને જે સંબંધી એમનું વચન અન્તિમ પ્રમાણ ગણાતું ન હોય. 'નામૂલં લિખ્યતે કિંચિત્'—એ પ્રતિજ્ઞાથી પ્રમાણસિદ્ધ વસ્તુ જ કહેવી એ રા. નરસિંહરાવની વિદ્વતાનો પ્રકાર છે; 'વાચમર્થોઽનુષાવતિ' એવી શ્રદ્ધાથી પોતાની કલ્પના પ્રકટ કરવી એ રા. કેશવલાલની રીતિ છે. એક પોતે માનેલા સત્ય ખાતર અનુલોકવાદિઓનાં જોતવાતવાં કર્યાં કરે, તો બીજાને વાતવાતથી એવા

દૂર રહે છે કે 'વાદે વાદે જાયતે તત્ત્વબોધઃ' એ સૂત્રનો લાભ લેવા પણ રાહ નથી.

રા. નરસિંહરાવનો મહારા ઉપર જ્યેષ્ઠ બન્ધુ જેવો પ્રેમ છે; રા. કેશવલાલ એમની સ્વાભાવિક નમ્રતાથી મહારા ગુરુ ગણાવા ના પાડે છે, તથાપિ એક દિન એ મહારા ગુરુ હતા એ હું ભૂલી શકતો નથી. તેથી એ બંને મહાન સાક્ષરોને આ શુભ પ્રસંગે હું પ્રણામ કરું છું.

[વસન્તઃ વર્ષ ૩૩, અંક ૬, આષાઢ, સં. ૧૯૯૦]

૬. વિદ્યાબહેનના જીવનનો મણિમહોત્સવ

બહેન વિદ્યાબહેનના જીવનનો 'મણિમહોત્સવ' અમદાવાદમાં બહુ પ્રીતિ અને આદરથી ઊજવવામાં આવ્યો.

લગભગ સોળ વર્ષનાં વિદ્યાબહેન ગૂજરાત કોલેજમાં દાખલ થયાં એ સમય અમારાં તેજ આગળ વર્તમાનવત્ રમે છે; ત્યાં તો તેમને આ વર્ષે સાઠ વર્ષ થયાં! કાલભગવાનની માયા અદ્ભુત છે! આટલાં વર્ષોમાં જગત્ અને તે સાથે આપણું જીવન પણ ફેટલું બધું બદલાઈ ગયું! આપણું 'સ્થિર સ્થાવર' જીવન—જે સેંકડો વર્ષ ઇંદિરૂપી ગિરિમાળના મધ્યમાં એક સરોવર જેવું બંધાઈ પડ્યું હતું—એનાં નીર કવચિત્ ક્રમેક્રમે અને કવચિત્ ઊછળતા પ્રવાહે બંધ તોડી બહાર વહી રહ્યાં છે. જે આત્માએ કાલપ્રવાહમાં ભગવાનની મૂર્તિ જીવે છે તેઓને આ દૃશ્ય જેઈ આનન્દ જ થાય છે, ક્ષોભ જરા પણ થતો નથી, કારણ કે એમને શ્રદ્ધા છે કે અત્યારે જે જળ ક્ષુબ્ધ છે તે આગળ વહી ગંભીર નદીરૂપે વહેશે અને જગત્નું કલ્યાણ જ કરશે.

મહર્ષિ રાનડે કહેતા કે આપણા ઍડ્યુએટો—નવશિક્ષિત જનો—CCનું. 1. કર્તવ્ય બિદ્યાપાલકા ગ્રંથાલય ગ્રંથાલય નથી વિદ્યા ઉપરાંત

દેશસેવાનો ધર્મ પણ એમને શિર છે. આ દષ્ટિએ જોતાં, વિદ્યાબહેને માત્ર પોતાનું નામ સાર્થક ન કરતાં પોતાનું જીવન સાર્થક કર્યું છે.

સુધરેલા કુટુમ્બમાં જન્મી સુધરેલા કુટુમ્બમાં લગ્નસંબંધથી નોડાઈ સુખી થએલાં વિદ્યાબહેનને આપણા સ્ત્રીજીવનની રૂઢિઓનાં દુઃખો અનુભવવાનો પ્રસંગ આવ્યો ન હતો. પણ કેળવણીથી પ્રાપ્ત થતી, અને પ્રાપ્ત થતી નોંઈએ એવી, જે પ્રતિભાશક્તિ, તે વડે એમણે એ દુઃખો કદપનાથી અનુભવી લીધાં છે, અને તેથી એમનું હૃદય સ્ત્રીઓ પ્રત્યે દયાથી હમેશાં આર્દ્ર રહે છે. એમણે પોતાનું આખું જીવન દુઃખી બહેનોનાં દુઃખ ટાળવામાં જ ગાળ્યું છે, અને એવી અસંખ્ય બહેનો અને એમની વિષમ દશામાં જન્મેલાં એમનાં આજેકો વિદ્યાબહેનને આશીર્વાદ દે છે.

પણ આર્વા દુઃખો ટાળવાનો સ્થિર ઉપાય સ્ત્રીઓની કળવણી છે. અને તેથી એમની કળવણીના કાર્યમાં એ પોતાનો ધણો સમય રોકે છે. વિના ઘોંઘાટે સેવા કરનારની સેવા જાણતાં જગતને વાર લાગે છે, પરંતુ એ સેવા ઢાંકી રહેતી નથી, અને તેથી હવે ગૂજરાત ઉપરાંત ખીજા પ્રાન્તો પણ વિદ્યાબહેનની ગંભીર સેવાની કદર કરતા થયા છે, અને હિન્દુસ્થાનમાં વિવિધ સ્ત્રીમંડળમાં એમને યોગ્ય પ્રતિષ્ઠા પ્રાપ્ત થઈ છે.

જેમ વર્તમાન સુશિક્ષિત જનો ઉપર દેશસેવાનો ધર્મ છે, તેમ એમની એ દેશસેવા પણ ચારિત્ર્યની શુદ્ધિ વિના શાભતી નથી. વિદ્યાબ્હેનનું ઉચ્ચ ચારિત્ર્ય અને પ્રાચીન પ્રણાલીની વિધવાને પણ શરમાવે એવી એમના જીવનની સાદાઈ એ વિષે અમે અનેક વાર ઉલ્લેખ કર્યો છે. વધુ કહેવાની જરૂર નથી. પ્રભુ એમને દીર્ઘાયુ કરે!

‘ સ્મરણસંહિતા ’ : કરુણપ્રશસ્તિ

આ લઘુ કાવ્ય જેને અંગ્રેજીમાં ‘Elegy’ (‘એલેજી’) કહે છે એ જાતિનું છે. ‘Elegy’ એ આપણે જેને કરુણરસપ્રધાન કાવ્યો કહીએ છીએ તેની એક પેઠાજાતિ છે, અને એનાં લક્ષણભૂત સઘળાં તત્ત્વોનો વિચાર કરતાં એને માટે ‘મરણનિમિત્તક કરુણપ્રશસ્તિ’ અથવા ટૂંકામાં ‘કરુણપ્રશસ્તિ’ એવું નામ યોજવું ઠીક લાગે છે. x આ નામ યોજવામાં તાત્પર્ય એવું છે કે ‘Elegy’ માં મરણ-નિમિત્તક કરુણ શોકોદ્ધાર ઉપરાંત જેને નિમિત્તે એ શોકોદ્ધાર થયો હોય એના ગુણાનુવાદ પ્રશસ્તિરૂપે એમાં હોવા જોઈએ.

* યુરોપનું જેમ ધણુંખરું સાહિત્ય અને તત્ત્વજ્ઞાન ગ્રીસમાંથી આવે છે તેમ એ જે વિષયની શાસ્ત્રીય પરિભાષા પણ એ નહાના પણ અદ્ભુત દેશમાંથી જ અન્યત્ર પ્રસરી છે. પણ મૂળ ગ્રીક ભાષાનું જ્ઞાન યુરોપના મધ્ય યુગમાં એવું આછું બલકે હુપ્ત થઈ ગયું કે એ ભાષામાંથી મેળવેલા શબ્દો એ ને એ રહ્યા, તો પણ એના પ્રયોગ જુદા અર્થમાં થવા લાગ્યા. વળી નવા યુગમાં નવી ભાવનાઓ, નવા ઉલ્લાસ, નવા રસો, નવી કલ્પનાઓ ઉત્પન્ન થાય એ સ્વાભાવિક છે. અને તે કારણથી પણ ભૂતની પરિભાષા કાયમ રહ્યા છતાં એના અર્થમાં ધણું રૂપાન્તર, ઘણો પરિવર્ત થઈ ગયો. આ પ્રમાણે જો કે Elegyનો મૂળ ગ્રીક શબ્દ ‘Elegeia’ કરુણ કાવ્યને જ લાગુ પાડવામાં આવે એમ નિયમ ન હતો—પ્રેમ અને સૌર્યનાં તત્ત્વો પણ એ જાતનાં કાવ્યોમાં જોવામાં આવતાં, તથાપિ અંગ્રેજી ભાષામાં તે આમકે તેમકેમ કરુણકાવ્યને જ કહેવામાં આવે (Elegy) શબ્દ વપરાય છે.

‘સ્મરણસહિતા’ કનુણપ્રશસ્તિ

૪૫૬

રઘુવંશમાં ઇન્દુમતીના મરણથી ઉત્પન્ન થએલો અનવિલાપ, કે
 કુમારસંભવમાં કામદેવના મૃત્યુથી થએલો રતિવિલાપ એ કરુણ
 શોકાદ્ગાર છે—અને એ શોકાદ્ગારને લક્ષીને એને ‘Elegiac
 Stanzas’ કહેવાય, પણ જે વિશિષ્ટ આકારના કાવ્યને ‘Elegy’
 નામ આપવામાં આવે છે તે એ નથી. બીજું;—એ વિદ્વાપોમાં
 ઇન્દુમતી અને કામદેવના ગુણાનુવાદ પણ કરવામાં આવ્યા છે, પરંતુ
 તે આલંબનવિભાવના ગુણો રસમાં ઉદ્દીપક થાય છે તે રીતે એ
 ગુણાનુવાદ પ્રશસ્તિરૂપ નથી. વળી કાઈ મહાપુરુષના સ્મરણાર્થે
 શોકાદ્ગાર કરવામાં આવે તો તેમાં ‘Elegy’નું ઉપાદાન (Stuff)
 છે એમ કહી શકાય, પણ એના ઉપર જ્યાં સુધી રસિક કલાવિધાન
 કરીને એને યોગ્ય અને સ્વતન્ત્ર આકૃતિ (artistic form)
 આપવામાં ન આવે ત્યાં સુધી એ ‘Elegy’ ના વિશિષ્ટ નામને પાત્ર
 ન થાય. આ કારણથી સ્કોટના Marmion માં આરંભના ઉપોદ્-
 ઘાત-ભાગમાં નેલ્સન, પિટ વિગેરે મહાપુરુષોની પ્રશસ્તિઓ છે એ
 પણ ‘Elegy’ ન કહેવાય. અંગ્રેજી સાહિત્યના ઇતિહાસમાં ક્રમે ક્રમે
 ‘Elegy’ નું જે સ્વરૂપ બંધાયું છે એનાં સઘળાં તત્ત્વો ન લેતાં,
 એનું મૂળતત્ત્વ લઈ એ તો ‘Elegy’ નું આ પ્રમાણે લક્ષણ બાંધી
 શકાય:—“In its simplest form.....this is a brief
 lyric or mourning of direct utterance of personal
 bereavement of sorrow” * “એના સાદામાં સાદા રૂપમાં
 ‘Elegy’ એ મરણનિમિત્તક શોકાદ્ગારનું ટૂંકું સંગીતકલ્પ કાવ્ય
 છે—જેમાં સ્વજનના મૃત્યુજન્ય શોકનો સાક્ષાત્ ઉદ્ગાર કરવામાં
 આવેલો હોય છે. આ સામાન્ય અર્થમાં સ્વજનનો વિયોગ (મૃત્યુ)
 અને તજજન્ય શોકાદ્ગાર એ બે તત્ત્વવાળું હરકાઈ સંગીતકલ્પ
 સ્વતન્ત્ર કાવ્ય ‘Elegy’ ના નામને પાત્ર થાય છે. આ રીતે
 આપણા ‘રાજઆ’ અને ‘રાસડા’ એ Elegy જાતિનાં કાવ્ય

છે, અને તે પૂર્વોક્ત સામાન્ય અર્થ કરતાં પણ વિશેષ અર્થમાં, કારણ કે, એમાં સ્વજનના મૃત્યુનિમિત્ત શોકાદ્ગાર ઉપરાંત મરનારના ગુણાનુવાદની પ્રશસ્તિનું રૂપ આપવામાં આવેલું હોય છે. પણ જતે દહાડે અંગ્રેજ સાહિત્યની કરુણપ્રશસ્તિઓમાં ખીજાં પણ કેટલાંક તત્ત્વો ઊમેરાયાં છે જે એ પ્રશસ્તિઓના થોડાક વિવેચન દ્વારા અત્રે ખતાવીશું.

અંગ્રેજ ભાષામાં 'Elegy'ની જાતનાં કાવ્યોમાં મુખ્ય—સુપ્રસિદ્ધ, લોકપ્રિય અને કાવ્યશાસ્ત્રની ઊંચી કસોટીએ સારી રીતે ચઢી શકે એવાં આ છ છે:—

(૧) મિલ્ટનનું 'Lycidas.'

(૨) ગ્રેનું 'Elegy written on a Country Churchyard.'

(૩) શેલિનું 'Adonais.'

(૪) ટેનિસનનું 'In Memorium.'

(૫) રોબર્ટ બ્રાઉનિંગનું 'La Saisiaz.'

(૬) મેથ્યુ આર્નોલ્ડનું 'Thyrsis.'

પણ આ સર્વ કાવ્ય એક જ વર્ગનાં હોવા છતાં, એમના સ્વરૂપમાં કેટલોક લક્ષ્યમાં રાખવા જેવો ભેદ છે. મિલ્ટનનું 'Lycidas' એ એના મિત્રના મૃત્યુથી ઉત્પન્ન થએલા શોકાદ્ગારવાળી પ્રશસ્તિ છે, અને એનું ખાસ સ્વરૂપ એ છે કે એ પ્રશસ્તિને 'Pastoral' ('ગોપકાવ્ય') માં સ્વીકારાતી કલ્પનાના આકારમાં મૂકી છે. ગ્રેની Elegy અંગ્રેજ ભાષામાં એક અસાધારણ મનોહરતાવાળું કાવ્ય છે—એમાં ઇંગ્લાંડના એક 'Country Churchyard' (જનપદ શ્મશાન વા પ્રેતશાળા)ને આલંબન કરીને એમાંથી સૂઝી આવતા વિચાર તથા ઇંગ્લાંડના જનપદનું મનોહર ચિત્ર ભૂમિકારૂપે—વગેરે વાનાં કવિએ રજૂ કર્યાં છે: પણ એ કાવ્યનું ખાસ લક્ષણ એ છે કે એમાં હેમ્પડન, મિલ્ટન, કોસ્વેલ, વગેરે ઉપરાંત સામાન્ય જનની

પ્રશસ્તિ છે—કોઈ અમુક મહાપુરુષ કે પ્રિયજનની પ્રશસ્તિ માટે એ કાવ્ય રચાએલું નથી. શેલિનું “Adonais” પોતાના કવિઅનુકીર્તના મૃત્યુથી પ્રેરાએલી એક ઉત્તમ પ્રશસ્તિ છે. મિલ્ટનના ‘Lycidas’ ની માફક આમાં પણ શોકાદ્ગાર સાથે ચિન્તન ભળેલું છે પણ તે સામાન્ય ચિન્તન ન હોઈ, તત્ત્વજ્ઞાનના મહાવિષયમાં એ ચિન્તન પ્રવેશ કરે છે. મેથ્યુ આર્નોલ્ડનું ‘Thyrsis’ મિલ્ટનના ‘Lycidas’ ની માફક Pastoral ની કલ્પના ઉપર રચાએલું છે, એમાં એના જનપદવર્ણનને મળતું ઓક્સફર્ડનું વર્ણન છે. પણ આ Elegy એના કાવ્ય માફક સામાન્ય જનની પ્રશસ્તિરૂપ ન હોતાં એક પ્રિયજન-આર્થર્ કલ્ક—ના મૃત્યુથી પ્રેરાએલું છે, અને એના સ્મરણરૂપ છે. વળી એ કાવ્ય ગતકાળનું ચિન્તન છે, પણ તત્ત્વજ્ઞાનનું ચિન્તન નથી. ટેનિસનનું ‘In Memorium’ અને બ્રાઉનિંગનું ‘La Saisiaz’ અને તત્ત્વચિન્તનપ્રધાન કરુણપ્રશસ્તિઓ છે; શેલીના ‘Adonais’ ની માફક આ અને કાવ્ય પ્રિયજનના મૃત્યુથી પ્રેરાએલા શોકાદ્ગાર કરવા ઉપરાંત તત્ત્વચિન્તનમાં ઊતરે છે—તત્ત્વચિન્તન અનેમાં પ્રધાન સ્થાને છે, ‘La Saisiaz’ માં તો એ બહુ ઉત્કટરૂપે પ્રતીત થાય છે.

હવે, આ ઐતિહાસિક અવલોકનને અન્તે આપણે એટલું બોધ શકીશું કે ‘Elegy’ માં સ્વજનના મરણનિમિત્તક શોકાદ્ગાર હોવાની સાથે કેટલુંક ચિન્તન હોવું બોધાયે. તે માટે એડમન્ડ ગોસ * ‘Elegy—a short poem of lamentation or regret called forth by the decease of a beloved or revered person, or by a general sense of the pathos of mortality’ “પ્રિય વા પૂજ્યજનના મરણથી, અથવા તો મૃત્યુવશતાની કરુણ સ્થિતિના સામાન્ય લક્ષણથી શરૂ કરી, આખરે,

* જુલો Encyclopædia Britanica XI Edition—Article on Elegy.

“It must be mournful meditaion, and short without belng ejaculatory”—“મરણ નિમિત્તક કરુણ-રસથી ભરેલું, ધ્યાનાત્મક વા ચિન્તનાત્મક, તથા ટૂંકું અને વિલાપ-રૂપ નહિ એવું કાવ્ય” એવા વિશેષ, અતિશય સંકુચિત, લક્ષણથી સમાપ્તિ કરે છે. એડમન્ડ ગોસે ખતાવેલાં તત્ત્વોમાંનાં અર્ધાં સ્વીકારતાં ટેનિસનનું “In Memorium” જેવું કાવ્ય આતલ થઈ જાય. તેથી એમાંથી એક તત્ત્વ—“Meditative”—જે ઇતિહાસસિદ્ધ છે તે જ લઈ, એને પૂર્વોક્ત લક્ષણમાં ઉમેરીને કહીએ કે: ‘Elegy’ એટલે મરણનિમિત્તક: ચિન્તનાત્મક કરુણપ્રશસ્તિ.

આ વચલા માપનું લક્ષણ લેતાં ટેનિસનનું ‘In Memorium’ Elegy નું ઉત્તમ ઉદાહરણ છે, એ આદર્શને જ સમક્ષ રાખી રા. નરસિંહરાવે આ કાવ્ય રચ્યું છે, અને એનું નામ પણ ટેનિસનના કાવ્ય પ્રમાણે પાડ્યું છે. એમાં આકારની યોજના ‘In Memorium’ ની છે, પણ એનું સૌન્દર્ય તદ્દન સ્વતન્ત્ર છે. એ કાવ્યની સરખામણી અંગ્રેજી અને ગૂજરાતી જાણનાર વાચકને બહુ રસિક થઈ પડે એવી છે, પણ એ સરખામણીનો આનન્દ વિવેચનથી જાણ્યા કરતાં, અને કાવ્ય જાતે વાંચીને સરખાવવાથી વધારે સારો આવી શકશે.

હવે આ જાતની Elegyનું ઉપર જણાવેલું લક્ષણ લઈ, એને અંગે વિચારવાનાં તત્ત્વ આ કાવ્યમાં કેવાં છે એ જોઈએ. એ તત્ત્વ નીચે પ્રમાણે:—

+ “Thus Tennyson’s ‘In Memorium’ is excluded by its length; it may at the best be treated as collection of elegies Wordsworth’s ‘Lucy’, on the other hand, is a dirge: This is too brief a burst of emotion to be styled an elegy. ‘Lycidas’ and ‘Adonais’ remain the two unapproachable types of what a personal elegy ought to be in English.” (E. G. Enc. Br. XI Edn.)

- (૧) કાવ્યમાં કરુણરસ કેવો છે ?
- (૨) એ કરુણરસ વિલાપનું રૂપ તો નથી લેતો ?
- (૩) એમાં ચિન્તન કેવું છે ?
- (૪) બધાં અવયવોની પરસ્પરવ્રત્તા કેવી છે ? તથા એ અવયવો મળી એક સ્વતન્ત્ર અવયવી—સ્વપર્યાપ્ત એક કાવ્ય બને છે કે કેમ ?

આ ઉપરાંત,

(૫) એક સામાન્ય કાવ્ય તરીકે એમાં શું શું આકર્ષક છે ? પ્રસિદ્ધ કહેવત પ્રમાણે ‘-હાને માથે મોટી પાઘડી’ ખેરાવ્યાનો કદૂપો દેખાવ ન થાય તે માટે આ પ્રશ્નોના અહીં ટૂંકમાં જ ઉત્તર આપીશું.

૧. કરુણરસ:—Elegy માં શોકની લાગણી સાચી હોવી જોઈએ.* પિતા કવિના આ કાવ્યમાં એ લાગણી સાચી છે એમ કહેવાની જરૂર જ નથી. પણ જે નિકટ લોહીના સંબંધથી એ લાગણી સાચી બને છે તે જ સંબંધથી આલંબન વિભાવના ગુણોની અત્યુક્તિ થઈ કરુણરસ બગડી જવાનો સંભવ હોતો, પરંતુ તેમ બગડ્યો નથી. મરનારના ગુણોનું કાઈ કાઈ સ્થળે વર્ણન છે તે કરુણરસને પોષે, તથા એ રસની ભૂમિકા ઉપર રચાએલા શાન્ત રસને અનુકૂળ થાય, એટલા જ પ્રમાણમાં છે. વિશેષમાં, પિતાના શોકોદ્ગારમાં મનુષ્ય-હૃદયને સર્વત્ર અને સર્વકાળે સ્પર્શે એવાં જે તત્ત્વો રહેલાં છે અને જે કરુણરસનું અર્જ સ્વરૂપ છે એ સાદી અને અસરકારક ભાષામાં કવિએ પ્રકટ કર્યાં છે:

* “ Prithee have done,

And do not play in wench-like words with that
Which is serious. . ”

—Cymbeline.

એવા આશ્વેષોનો સંભવ બિપજવો ન જોઈએ.

કાલ્ય જે રમતો હતો
 પૂર જીવન જોસમાં
 આજ એ ચાલી ગયો
 હા ! લાડકો મુજ રોષમાં [ખ. ૧, શ્લો. ૯]

* * *

કાળ જો ! તું તૃપ્ત થા
 બાળ મુજ મોંઘો હરી !
 મા પ્રહાર નવો તું દે
 તુજ મન્ત્ર વિસ્મૃતિનો ધરી. [ખ. ૨, શ્લો. ૧૨]

૨. વિશેષ અર્થમાં આપણે ‘Elegy’ તું જે લક્ષણ બાંધ્યું તેમાં ચિન્તન એ એતું આવશ્યક તત્ત્વ છે. અર્થાત્ એમાં કરુણરસે કેવળ શોકાદ્ભંગ મટી, મરનારની આકૃતિ ખડી કરી, એનાં મધુરાં સ્મરણરૂપ બનવું જોઈએ. તે એ બને છે, એટલું જ નહિ, પણ ‘Adonais’, ‘In Memorium’ અને ‘La Saisiaz’ એ ત્રણની પેઠે આમાં ચિન્તન તે તત્ત્વચિન્તન થાય છે. એટલે કે આ કાવ્યનો રસ શુદ્ધ કરુણ નથી—કરુણ સાથે શાન્ત અને ભક્તિ-રસનું મિશ્રણ છે. કરુણમાંથી વૈરાગ્ય બિપજીને શુદ્ધ શાન્ત વા ભક્તિ-રસ બિપજીવો એ રસનું મિશ્રણ નથી. જેમકે, નરસિંહ મહેતા પુત્રના મરણથી ઉદ્ભંગ કાઢે છે કે—

“ભલું થયું ભાગી જન્મળ, સુખે ભલશું શ્રીગોપાળ.”

—ત્યાં કરુણને પ્રસંગે, કરુણ બીડી જઈ, ભક્તિરસ જન્મે, પણ કરુણ અને ભક્તિરસનું મિશ્રણ બને નહિ. પણ ‘Elegy’માં તો આ મિશ્રણ આવશ્યક છે. તદનુસાર, આ કાવ્યમાં કરુણરસ, શાન્ત અને ભક્તિરસની ઝેવડમાં રહી એ બે રસની અંદરથી—વસ્ત્રે લપેટેલા સંગમનીય મિણતી માફક—બહુ સુંદર રીતે પોતાની છાંય પ્રકટાવ્યાં કરે છે.

‘કર્મરણ્યસંહિતા’ : કરુણપ્રશસ્તિ

૪૧૫

નિત્ય નિત્ય યમાલયે
 નય જગના જીવ જો!
 એથી શાસન નહિં મળે ?
 શું પ્રિયજનો જોવાં પ્રભો ? [ખં. ૩, શ્લો. ૩૫]
 કવિને પરમાત્મામાં પુત્રનું વિસ્મરણ નથી થતું, પુત્રનું દર્શન
 થાય છે.

તાત-અંકે તું વશ્યો,
 તદ્દપિ મુજને પદપદે
 તું હવે પ્રત્યક્ષ છે.
 નથી નષ્ટ તું, -મુજ ઉર વદે.
 તે સદા અમ-આત્મમાં
 પૂર્ણો યોતપ્રોત તું
 સદ્ગુણરૂપે ચિર વશી

પ્રગટાવ્ય પ્રેમજ્યોત તું. [ખં. ૩, શ્લો. ૫૮-૫૯]

૩. હવે આ મિશ્ર રસનાં કાવ્યમાં તત્ત્વચિંતનનો ભાગ છૂટો પાડી અવલોકાઈએ, તો એ તત્ત્વચિંતનને અંગે નીચેના સિદ્ધાન્તો કવિએ પ્રકટ કરેલા જોવામાં આવે છે:

(૧) આ વિશ્વમાં કશું ગૂઢ નથી—માત્ર મિથ્યા કલ્પનામાંથી ધર્મની ભ્રમણા ઊપજી છે એમ જે નાસ્તિકતાનો પૂર્વપક્ષ છે તે હૃદયને પ્રતીતિ ઊપજાવી શકતો નથી. પ્રભુ ઉપર શ્રદ્ધા અને ‘હૃદયમતિ’ પરજીવનનાં દ્વાર ઊઘાડી આપે છે.

(૨) એ દ્વાર ઊઘાડતાં જણાય છે કે પ્રેમનું આલમ્બન નષ્ટ થતું નથી. પરજીવનમાં એ પ્રભુને ચરણે વસે છે, અને આ જીવનના સંબંધીઓના આત્મામાં એ યોતપ્રોત રહે છે.

(૩) મૃત્યુ અને દુઃખ એ દયામય પ્રભુની રચેલી આ સૃષ્ટિમાં અસ્થાને દેખાય છે, પણ ઊંડા વિચાર કરતાં એમ નથી. જે પ્રભુનું જ્ઞાન તર્કશાસ્ત્રની હજારો વાદોટાટીઓ કરાવી શકતી નથી, તે આ

જગતમાં દુઃખ અને મૃત્યુ કરાવે છે. આ રીતે અનિષ્ટ દેખાતા આ
અન્ને પદાર્થોનું વિશ્વમાં ઉત્તમ પ્રયોજન છે. કવિ કહે છે:

ઓ મૃત્યુ ! ઓ દુઃખ ! ભલે જ મ્હાલો !

આ વિશ્વમાં પૂર્ણ પ્રતાપ ધારો !

તહમ્મે ખરાં અન્ધુ ગણી વધાવું,

દંડા કરાલ નિરખી નહિ ખિન્ન થાઉં.

[ખંડ ૨, શ્લો. ૨૬]

દુઃખ એ ઔષધ સમાન છે:

રોગ શાન્તિ સંધાવવા,

આત્મબળને પોષવા,

પાયું ઔષધ પીવું તે

મુજ વૈદ્યને દહિં દોષ કાં ? [ખંડ ૨, શ્લો. ૩૨]

મૃત્યુ એ જીવનસિન્ધુમાં બુદ્ધબુદ્ધરૂપ છે. જેમ બુદ્ધબુદ્ધ એ
સિન્ધુ જ છે, તેમ મૃત્યુ એ પણ જીવન જ છે, જીવનનું રૂપાન્તર
છે અને નામાન્તર છે. પરમાર્થ દૃષ્ટિથી સનાતન જીવનનું સંવેદન
યતાં મૃત્યુ એવો પદાર્થ જ રહેતો નથી.

ઔગમ નાંખી નજર નિહાળું હું—

મૃત્યુ કચલાં રણું રે લોલઃ?

મારા દેહ ધરતું એહ જ

મૃત્યુ મરી ગયું રે લોલ.

દીકું જીવનતત્ત્વ સનાતન,

સત્ય પ્રકાશિયું રે લોલ;

અમરણું પ્રગટયું પછી તત્ક્ષણ

મૃત્યુ મરી ગયું રે લોલ.

[ખં. ૩, શ્લો. ૫૨-૫૩]

(૪) મૃત્યુ ભલે હો, પણ પિતા પહેલાં પુત્ર જાય એવો
વિપરીત ક્રમ શા માટે? આમ શંકા થાય છે. પણ વસ્તુતઃ પ્રભુના

‘સમરણસંહિતા’ : કરુણપ્રશસ્તિ

૪૬૭

મંગળ નિયમ ઉપર શ્રદ્ધાથી આ પ્રશ્ન વિચારવામાં આવે તો આ જીવન અને પરજીવનનો સંબંધ સમજાય :

ગીત એ નર્થો વિરમિયું,
 વ્યર્થ નર્થો સ્વરયોગ એ,
 અધિક ઉત્ક્રમ પામતું
 સંગીતનાયક તે મુણે.
 મર્ત્ય જીવન તો ખરે
 માત્ર પૂર્વાભાષ છે;
 પૂર્ણ ગીત સમૃદ્ધિ તો
 પરકાળ સંગી તે વસે. [ખં. ૩, શ્લો. ૨૦-૨૧]
 મૃત્યુ ના પૂરું કરે
 જીવનું જીવન અહિં
 અધિક અધિક વિકાસની
 છે ભૂમિ અન્ય; જનું તહિં; [ખં. ૩, શ્લો. ૭]
 પૂર્ણ થઈ મુજ બાળનો
 આંહિ આત્મવિકાસ જો !
 અધિક ઉત્ક્રાન્તિ થવા
 તાતે લીધો નિજ પાસ જો ! [ખં. ૩, શ્લો. ૩૬]

(૫) આ બ્રહ્માણ્ડ તે પરમાત્માનું સંગીત છે: વિવિધ સૂરની નિત્ય વિકસતી સુરાવટ છે, પરમાત્મા એ સંગીતનો યોજક, નાયક, શ્રોતા અને અનુમન્તા છે :

યન્ત્ર આ બ્રહ્માણ્ડનો
 ગૂઢ નિયમે ચાલતો,
 એક લક્ષ્યસ્થળ ભણી
 જાતો વિકાસે મ્હાલતો.
 અણુગણ્યાં બ્રહ્માણ્ડના

ગણ રહ્યા આ તરવરી,
 એહ લક્ષ્યસ્થળ ભણી
 ચાલ્યા જતા પદ સ્થિર ધરી.
 માનવી જીવન તણો
 ભવ્ય જે ઈતિહાસ તે,
 અધિક એથી ભવ્ય વર્ણી
 ભાવિ તણો જ વિકાસ તે.
 નિયમવશ ઉન્નતિમાં
 મેળ હેતો જાજતો;
 ઘટિતઘટનાયોગ એ
 સંગીત સ્વરસમ રાજતો.
 સર્વ સ્થળમાં વ્યાપિયું
 નિયમનું સંગીત એ,
 મૂળ સ્વર એ ગીતનો
 ઇચ્છા નિયંતાની ખરે.
 એહ સ્વર જ પ્રધાન છે,
 અન્ય તે સંગે ગૂંથ્યા
 ત્રિ કોમળ રૂપ સહુ
 ખનતા વિકારો નવનવા.
 ગૂઢ છે કંઈ યોજના
 ભવ્ય એ સંગીતની,
 એક યોજક દિવ્ય ને
 સંગીતનાયક રહે બની.
 દિવ્ય નાયક ગીતનો
 સ્નેહવાત્સલ્યે ભર્યો,
 ગીતને અનુમોદતો
 સુણતો રહે ત્યાં તો ખરો.

[ખ. ૩. શ્લો. ૭ થી ૧૦-૧૪, ૨૩]

‘સ્મરણસંહિતા’ : કરુણ પ્રશન્તિ

૪૬૬

(૬) પરમાત્માની ઇચ્છાને વશ થવું કે શરણ થવું એમ નહિ,
પણ એની ઇચ્છા સાથે આપણી ઇચ્છા ભેળવતી એ મનુષ્યનો
પરમ ધર્મ :’

ઈશ—ઈચ્છા સંગમાં
ભેળું ઇચ્છા માહરી,
એ પ્રવાહો એકઠા
થાતાં મધુરતા છે ખરી;
ઈશની ઇચ્છાતણા
સ્વરનો સંગે મેળવું
મહારો ઇચ્છાના સ્વરો;
સંગીત એ તો અવનવું. [ખં. ૩, શ્લો. ૩-૪]

૪. હવે આ કાવ્યનાં અવયવોની પરસ્પરઘટના તપાસીએ
તો તેમાં બહુ સારું કળાવિધાન નજરે પડે છે. કરુણના ઉદ્ગાર
અને જ્ઞાનનું સમાધાન—એવા એ પરસ્પર અસંબિન્ન કૌશલ્યહીન
વિભાગ નથી. પ્રકૃતિનાં ચિત્ર, કરુણના ઉદ્ગાર, મરનારનાં સ્મરણ,
પ્રશ્નોના હૃદયમતિએ આપેલા ઉત્તર વગેરે તત્ત્વો એકબીજા સાથે
કુશળતાથી ભેળવવામાં આવ્યાં છે; કોઈ ભાગ અસાધારણ લખાવ-
વામાં કે વિસારે પાડવામાં આવ્યો નથી. વિચાર કે છન્દની એકસરી
નીરસતા ન થાય તે માટે, વચ્ચે શૃંગાર-સન્ધ્યાવતીનું આખ્યાન અને
ભેરવી ગરબી વગેરે રસિક અંશો દાખલ કર્યાં છે—જે, એક સુંદર-
વાદીમાં ન્હાનાંમ્હોટાં વૃક્ષોની વચ્ચે રમણીય ટેકરી અને નિર્મળ
ઝરણાંની માફક, સમગ્રની એકતાનો ભંગ કર્યા વગર હૃદયને આનન્દ
આપે છે.

૫, છેવટે, એક સામાન્ય કાવ્ય તરીકે આ કૃતિમાં શું શું
આકર્ષક છે તે જોઈ આ અવલોકન સમાપ્ત કરીએ:

(૧) તેમાં એક તો—કરુણ અને શાન્ત તથા ભક્તિરસની અદ્ભુત મિલાવટ—જે ઉપર બતાવી—એ આપણું ધ્યાન ખેંચે છે.

(૨) પ્રકૃતિના સુંદર દેખાવોનું યથોચિત વર્ણન એ એનું ખીણું રમણીય તત્ત્વ છે. રા. નરસિંહરાવે પોતાનાં કાવ્યોમાં મનુષ્ય-હૃદયના અમુક અમુક ભાવો બહુ સુંદર રીતે પ્રકટ કર્યા છે. પણ એમની કવિ તરીકે વિશિષ્ટતા પ્રકૃતિના કવિ તરીકે અધિક છે, તેમાં પણ વિશેષ અવલોકન કરતાં જણાય છે કે—પ્રકૃતિના નવા નવા પ્રદેશો શોધી, એનાં નવાં નવાં રૂપો જોવાં અને પ્રકટ કરવાં એ રા. નરસિંહરાવની કવિત્વશક્તિનું લક્ષણ નથી. પ્રકૃતિના અમુક અમુક પ્રદેશ ઉપર જ એમની આંખ ઠરે છે, પણ જ્યાં ઠરે છે ત્યાં પૂર્ણ અને સાચા આનન્દથી ઠરે છે. એમનાં કાવ્યોમાં ઉષા સિન્ધુ—ચન્દ્રિકા—તારા—મેઘ વગેરેનાં વર્ણન વારંવાર થતાં વાંચી કેટલાક વાચકોને કંટાળો આવે છે, પણ તેઓને પ્રકૃતિના આ વિશિષ્ટ પ્રદર્શોમાં મનુષ્યહૃદયને આનન્દ આપવાની જે અખૂટ અને સનાતન શક્તિ ભરી છે તેનો અનુભવ થયો હશે કે કેમ એ વિશે શંકા ઊપજવા જેવું છે. અક્ષર આનન્દ આપનારા આ પ્રકૃતિના પ્રદર્શો-માંના કેટલાક સિન્ધુ-ઉષા-ચન્દ્રિકા-ધન ખંડ—આ કાવ્યમાં પણ દર્શન દે છે. પણ એનો ઉપયોગ આછો, રસને દયાવી ન દે એવો છે; બલકે, અત્રે આલેખેલા મનુષ્યહૃદયના સુંદર અને ભવ્ય—આર્દ્ર અને ગંભીર—ભાવોને વધારે રસિક બનાવવા માટે જોઈતી અનુરૂપ ભૂમિકા પૂરી પાડે છે.

(૩) રા. નરસિંહરાવની ભાષા—ઉત્તમ સંસ્કૃત કવિની ભાષા છે. જેમને સંસ્કૃત ભાષાનું જ્ઞાન નથી તેમને એ ભાષા કૃત્રિમ લાગે એમાં નવાઈ નહિ. પણ સંસ્કૃત સાથે પ્રેમ અને પરિચય ધરાવતા વાચકોને તો એમની શબ્દની પસંદગી એવી યથાર્થ, સ્થિર અને સૌખ્યવાળી લાગે છે કે એમનાં કાવ્યોમાં અર્થ અને શબ્દ વચ્ચે અધિક મેળાવટા દોની ગણવી એ એક પ્રશ્ન થઈ પડે છે. રા.

‘સ્મરણસંહિતા’ : ઠરુણપ્રશસ્તિ

૪૭૨

નરસિંહરાગનાં કાવ્યોમાં દરેક ભાવ, વિચાર, આકૃતિ, ક્રિયા અને ગુણ માટે એવો યથાર્થ શબ્દ પસંદ કરેલો જેવામાં આવે છે કે એ ઠેકાણે ખીન્ને સૂચવતાં વાચકનું કાશ્ચાન કુઠિત થાય છે. વળી જેની શબ્દની પસંદગી છે તેવું જ મનોહર જાંદ અને સંગીતનું માધુર્ય છે. જાંદમાં ખંડહરિગીત અને ઉપનતિ—વસન્તતિલકા આ કાવ્યમાં એમને ખાસ પ્રિય થયેલા જેવામાં આવે છે. સાદા તેમજ ગંભીર હૃદયના ભાવ અને સૃષ્ટિ દેખાવ સાદી રીતે વર્ણવવાને માટે આ વૃત્ત બહુ અનુકૂળ છે. પણ ન્યાં કલ્પનાને પરમ શિખરે પહોંચવાની જરૂર જણાઈ છે ત્યાં ઔચિત્ય-વિચાર-પુરઃસર ભૈરવીની યોજના કરી છે. એમાં ભક્તિ કરુણ અને વાત્સલ્ય કેવી આર્દ્રતાથી અને સુકુમારતાથી પ્રકટ થયાં છે ! સાંભળો :

મંગલ મન્દિર ખોલો, દયામય ! મંગલ મન્દિર ખોલો !
જીવન વન અતિ વેગે વટાવ્યું, દ્વાર જોભો શિશુ ભોળો;
તિમિર ગયું ને જ્યોતિ પ્રકાશ્યો, શિશુને ઉરમાં દ્યો, દ્યો.
દયામય ! મંગલ મન્દિર ખોલો !

નામ મધુર તમ રટયો નિરન્તર, શિશુ સહ પ્રેમે ખોલો;
દિવ્ય તૃષાતુર આવ્યો બાલક, પ્રેમ—અમીરસ ઢોળો !
દયામય ! મંગલ મન્દિર ખોલો !

આપણે પણ આ છેલ્લા જ શબ્દોથી—પરજીવનની ઝાંખી કરતા કરતા—આ અવલોકન સમાપ્ત કરીએ અને છેવટે કંઠોપનિષદની ક્ષણશ્રુતિ ઉચ્ચારીએ કે

મૃત્યુપ્રોક્તા નચિકેતોઽથ લઘ્વા વિશામેતાં યોગવિધિં ચ ક્લૃપ્તમ્ ॥
વ્રજપ્રાપ્તો વિરજોઽમૃદ્ધિમૃદુરગ્યોઽપ્યેવં યો વિદધ્યાત્મમેવ ॥

[સ્મરણસંહિતાની પ્રસ્તાવના, સં. ૧૯૭૧]

કાવ્ય વિષે રવીન્દ્રનાથ*

ડૉ. ટાગોરના ભાષણમાંથી અમે તો બે રત્નો સંઘરી રાખ્યાં છે; એક રત્ન તો એમનું અણુયોજનું, માત્ર પ્રસંગવશાત્ ઉચ્ચારાઈ ગયેલું કાવ્યનું લક્ષણ:

“...to give a rhythmic expression to life on a colourful background of imagination.”

આટલા થોડા શબ્દોમાં ‘કાવ્ય’નું સ્વરૂપ વધારે પૂર્ણરૂપે બતાવાયેલું અમે જોયું નથી. આનું વિવરણ કરીએ: (૧) કાવ્યનું શરીર જે શબ્દ તેમાં એક તો છન્દ જોઈએ: માત્રામેળ હો, અક્ષરમેળ હો વા કેવળ ‘વૃત્તગન્ધ’ x હો, અર્થાત્ જ્ઞાત, અજ્ઞાત, કોઈ પણ વૃત્તની છાયા હો.

* હિન્દુ યુનિવર્સિટીમાં ડૉ. રવીન્દ્રનાથ ટાગોરનું પદવીદાન સમારંભનું ભાષણ.

x આ વામનના કાવ્યાલંકારનો શબ્દ છે. વૃત્તનો જેમાં ગન્ધ સરખો પણ હોય તે ‘વૃત્તગન્ધ’. સંસ્કૃત સાહિત્યશાસ્ત્રીઓએ વૃત્ત બદલે વૃત્તની છાયા પણ કાવ્યમાં આવશ્યક માની નથી. કાવ્યનાં શરીરનાં પણ પદ્ય અને ગદ્ય બે જુદાં જુદાં રૂપ માન્યાં છે. આ પ્રસંગમાં “કાવ્ય એ ગદ્યથી ઊલટું નથી, પણ સાચન્સથી ઊલટું છે” એ પ્રસિદ્ધ અંગ્રેજ વાક્ય અમને યાદ આવે છે.

(૨) કાવ્યમાં જીવનનો ઉચ્ચાર હોવો જોઈએ. મૈથ્યુ આર્નોલ્ડે કાવ્યને જીવનની સમાલોચના યાને સારાસાર વિવેચનરૂપ ('criticism of life') કહ્યું છે એનાં પછીના અંગ્રેજ લેખકોનાં લખાણોમાં અસંખ્ય ચૂંચણાં થયાં છે, પણ એમાં એમને મૂળ એ લક્ષણમાં અપૂર્ણતા છે, પણ અર્થાર્થતા નથી. પણ ડો. ટાગોરે તો કાવ્યને જીવનનું 'criticism' 'વિવેચન' નહિ પણ 'expression' 'ઉચ્ચારણ' કહ્યું છે એટલે એ આશ્લેષો એમના લક્ષણને લાગુ પડશે નહિ.

(૩) ત્રીજું કાવ્યની પશ્ચાદ્ભૂમિ યાને ચિત્રની પાછળની ભોંય—(background) કલ્પનાના રંગથી ભરપૂર હોવી જોઈએ—અર્થાત્ જો ભૂમિ, પટ કે દિવાલ ઉપર ચિત્ર દોરવામાં આવે તે કલ્પનાની રંગથી ભરેલી હોવી જોઈએ; અર્થાત્ realistic picture હોય, એટલે કે વાસ્તવિક જીવનનું ચિત્ર દોર્યું હોય તોપણ એ જીવનને કલ્પનાની સૃષ્ટિમાં ખેસાડવું જોઈએ—તાત્પર્ય કે કલ્પનાની ભિન્ન-કલ્પનાનું વાતાવરણ કાવ્યમાં આવશ્યક છે.

ખીજું રત્ન સૃષ્ટિસૌન્દર્યની મનુષ્યજીવનને ઉન્નત બનાવવાની શક્તિ અને તેથી શિક્ષણમાં એનું સ્થાન એ વિષે બોલતાં ડો. ટાગોરે કાલિદાસના મેઘદૂતના વસ્તુ પરત્વે જો અપૂર્વ રહસ્યકલ્પના કરી છે એ રમણીય છે. એ કવિવર કહે છે કે યક્ષ—જો સૃષ્ટિસૌન્દર્યના રમ્ય પ્રદેશમાંથી નીકળી સામાન્ય જનતાની ભૂમિમાં આવી પડ્યો છે એ એના દૂત મેઘને નદી નાળાં, ડુંગર, ખેતર આદિ ગ્રામ જીવનનાં અને વનલીલાનાં અનેક દૃશ્યો ઉપર થંભાવે છે એ અકારણ નથી. કવિવર ટાગોરના સુન્દર શબ્દોમાં—

"Is it not significant that in this poem, the lover's errant fancy, in the quest of the beloved

who dwelt in the paradise of eternal beauty, lingered with a deliberate delay of enjoyment round every hill, stream, or forest over which it passed; watched the graceful dark eyes of the peasant girls welcoming the rain-laden clouds of June; listening to some village elder reciting under the banyan tree a wellknown love-legend that ever remained fresh with the tears and smiles of generations of simple hearts ?

[वसन्त; वर्ष ३४, अंक १, माघ, सं. १९८१]

સરસ્વતીચંદ્ર : પુરાણ*

૧. પ્રસ્તાવના

સ્વં ગોવર્ધનરામભાઈ તે નિવાપાંજલિરૂપે ગૂજરાતના વિદ્વાનોની કલમથી લખાએલી એક લેખમાળા અર્પવાનો અમે જે સંકલ્પ કર્યો હતો તે આજ સિદ્ધ થયો. જોઈ અમારું હૃદય અત્યંત સન્તોષ પામે છે.

આ 'પુરુષોત્તમ માસ'માં પુરુષોત્તમસ્વરૂપ ગોવર્ધનરામજીના ગુણાનુવાદ પ્રસિદ્ધ કરવાનો પ્રસંગ આવ્યો. એમાં અણધાર્યું ઔચિત્ય છે. સ્વં ગોવર્ધનરામજીને પુરુષોત્તમ સ્વરૂપ કહેવાથી પરમાત્માની નિરવધિ મહતાની અમે અવગણના કરતા નથી; બલકે એ મહતા અમને એવી નિરવધિ પ્રતીત થાય છે કે કોઈ પણ મંગળ ગુણ પરમાત્મા શિવાય અન્યનો હોઈ શકે એમ અમે કદાપી જ શકતા નથી. આવી સમઝણથી સ્વં ગોવર્ધનરામના મંગળ ગુણોમાં અમે પરમાત્માની જ વિભૂતિનું દર્શન કરીએ છીએ, અને અમારા મિત્રોની મદદથી પુરુષોત્તમ માસમાં એ વિભૂતિનું અભિજ્ઞાન કરવાનો અમારા વાચકોને અમે એક પ્રસંગ આપી શકીએ છીએ—એ વિચારી અમને હર્ષ થાય છે.

વાચક સહજ જોઈ લેશે કે આ લેખમાળામાં ગૂજરાતના સારા સારા લેખકોએ—અમારું આમંત્રણ સ્વીકારીને—ભાગ લીધો છે. તેઓ

* સાક્ષરશ્રી ગોવર્ધનરામના મૃત્યુ પછી નીકળેલા ખાસ અંક
 'ગોવર્ધનરામ'ની પ્રકાશન. અને પુસ્તકલેખન, Haridwar સં.

સર્વ પ્રતિષ્ઠિત લેખકો હોવા ઉપરાંત ૨૪૦ ગોવર્ધનભાઈ સાથે જુદી જુદી રીતનો સંબંધ ધરાવનારા છે, અને તેથી તેઓ એમના જીવન વિષે વિવિધ દષ્ટિબિન્દુનાં નિરૂપણ કરવાને અધિકારી છે.

સ્વ. ગોવર્ધનરામભાઈ જેવા જ્યેષ્ઠ બંધુ પ્રતિ પોતાનો પ્રેમ અને આદર દર્શાવવાની ગૂંજરાતના વિદ્વાનોની ઇચ્છા હોય તે સ્વાભાવિક છે. પણ તેથી આજકાલના વ્યવસાયના સમયમાં ગમે તેમ કરી કુરસદ કાઢી આમન્ત્રણાનુસાર જેઓએ લેખ લખી મોકલ્યા તેઓનો ઉપકાર માનવાની અમારી ફરજ ઓછી થતી નથી. જે શોડાએક વિદ્વાનો અનિવાર્ય કારણને લીધે અમારું આમન્ત્રણ સ્વીકારી શક્યા નથી તેઓએ પણ આ ઉપક્રમને જય ઇચ્છ્યો છે. એ સર્વ મંડળની શુભ સહાયતા અને શુભ ઇચ્છા માટે ઉપકાર માની—આ લેખમાળા અમે અત્રે પ્રસિદ્ધ કરીએ છીએ.

૨. પૂર્ણાહુતિ

*

*

*

સ્વ. ગોવર્ધનરામના જીવનને લગતાં વિવિધ સ્મરણો, તે દ્વારા થતું એમના અન્તરાત્માનું સ્વરૂપદર્શન, તથા એમના નહાના મહોટા લેખોનું સામાન્ય અવલોકન—જે જુદા જુદા દષ્ટિબિન્દુના લેખકો તરફથી અત્રે પ્રકટ કરવામાં આવ્યાં છે—તેમાં આ પ્રસંગે અમે બહુ ઊમેરો કરી શકીએ એમ નથી. સ્વ. ગોવર્ધનરામ એવા ઋણુ અને ઉત્તાન હૃદયના હતા કે એક વખતે કુટુંબના એક માણસે કરેલી વાત બીજા માણસને કહેવાઈ જવાથી કુટુંબકલેશનો પ્રસંગ ઊપજવા જેવું થયેલું, અને તે વખતે જ્યારે રહસ્યરક્ષણની બાબતમાં એમની સહામે ફરિયાદ ઊઠાવવામાં આવી ત્યારે એમણે જવાબ આપ્યો કે “તમારે જે વાત છાની રાખવી હોય તે મને ન કહેવી.” આ સ્વભાવના કારણથી સ્વ. ગોવર્ધનરામને મુખેથી એક વાત અનેક જનોના સાંભળવામાં આવતી, અને તેથી એમનાં સ્મરણોમાં

સરસ્વતીચંદ્ર: પુરાણ

૪૭૭

નવીન કહેવાનો અવકાશ થોડો રહે છે. વળી, એમનું જીવનચરિત્ર એવું એકાન્તતઃ વિશુદ્ધ છે કે મલિન પડે ભેદી એની પાર રહેલા કોઈક શુદ્ધ સત્ત્વનું ભાન કરાવવાનો શ્રમ લેવાની જરૂર પડતી નથી. માત્ર એમના 'સાક્ષરદેહ'—સંખન્ધી એક વિસ્તીર્ણ અને રહસ્યચિન્તક લેખ લખવાનો જ્યારે જોઈએ ત્યારે પુષ્કળ અવકાશ રહે છે. પણ તે લખવાનો ઉપક્રમ બહુ ભારે થઈ પડે—અને વિશેષમાં, આ અંક લગભગ દોઢસો પાનાંનો થવા આવ્યો છે એટલે સ્થળની મર્યાદા પણ આડી આવે છે. છતાં માત્ર પુરોહિતનું કાર્ય કરી ખેતી રહેવું અક્ષન્તવ્ય ગણાશે એમ સમજી, અત્રે સમાપ્તિમાં થોડુંક ઊમેરવું અમે આવશ્યક ધારીએ છીએ.

સ્વ. ગોવર્ધનરામનું પ્રથમ દર્શન આ લેખકને *ઈ. સ. ૧૮૮૧માં ભાવનગર રેલ્વે ઊઘડી તે પ્રસંગે થયેલા આરંભ વખતે થયું હતું. મહારી આર વર્ષની ઉંમરે, તે પણ માત્ર કોઈકની સાથે સાથે જ જવા રૂપે, થયેલા સમાગમનું મને આજ એટલું જ સ્મરણ છે કે તે વખતે રા. ગોવર્ધનભાઈ બહુ સાદી અને કરકસરી રીતે રહેતા, અને એમને મળીને અમે બહાર નીકળ્યા ત્યારે અમારી સાથેના કોઈકે મસ્કરીમાં ટીકા કરી 'ગોવર્ધનભાઈ ઇશ્વરની શોધમાં છે !' આ જૂજ દેખાતી હકીકત હું એટલા માટે નોંધું છું કે તે કાળનો એમનો માનસિક વ્યવસાય કેવો ઉત્કટ હશે કે જેથી સામાન્ય જનોને પણ એમના હૃદયના મન્યનનો ધ્વનિ સંભળાએલો, એ આથી જણાઈ આવે છે; એટલું જ નહિ પણ રા. રણજિતરામે અન્યત્ર જે એક અંગ્રેજી કવિતા ઊતારી છે તેની સાથે આનો સમય મળતો આવી, આ વખતના રા. ગોવર્ધનરામના વિચારની દિશા સમજાય છે.

* આ વગેરે સાલો અત્યારે જેવી યાદ આવે છે તેવી મૂકી છે. કદાચ એમાં થોડોઘણો ફેરફાર હશે, પણ તે નક્કી કરવાનાં અત્રે બહાર ગામમાં સાધન હાજર નથી એટલે થોડોઘણો ભૂલ સહી લેવા વાચકને વિનંતિ છે.

પણ ઈશ્વર છે કે નહિ એ પ્રશ્ને, આ સમય પછી લાંબો વખત રા. ગોવર્ધનરામનું મન મથ્યું હોય એમ લાગતું નથી. ઇ. સ. ૧૮૮૭ માં ‘સરસ્વતીચન્દ્ર’નો પહેલો ભાગ બહાર પડ્યો તેની પ્રસ્તાવનામાં રા. ગોવર્ધનરામ લખે છે કે—

“આ ગ્રન્થમાં એકથી વધારે કથાઓની કુલગુંથણી છે..... ઈશ્વરની લીલાનું સદર્થે ચિત્ર આપવું એ જ પ્રયાસ છે.....

“વાર્તાનો સમય છેક સમીપનો અને પ્રદેશ આપણી ગુર્જર વસ્તીનો રાખેલો છે. એટલે, હજી સુધી આપણા કાનમાં વાગતા જૂત દશાના ભણકારા, વર્તમાન દશાનો પ્રત્યક્ષ પડઘો, અને ભવિષ્યકાળમાં વિદ્યાની થનાર અવસ્થાની, આજથી આપણી કલ્પના પર પડતી પ્રતિચ્છાયા:—એ સર્વનું મિશ્રણ કરવાથી શાસ્ત્રીય દેશોદ્ધારકોને કાંઈ સૂચના મળશે એવી કલ્પના છે.”

આમ, ઈશ્વરનો પ્રશ્ન પતી જઈ, દેશોદ્ધારનો પ્રશ્ન મુખ્ય થઈ પડ્યો છે.

‘શાસ્ત્રીય દેશોદ્ધારક’—એમાં ‘શાસ્ત્રીય’ એ વિશેષણ બહુ મુદ્દાનું છે, અને એનું તાત્પર્ય એક બીજા પ્રસંગની વાર્તાથી ઠીક સમજાશે. આ સમયથી બે વર્ષ પહેલાં એટલે કે ઇ. સ. ૧૮૮૫ ના અરસામાં રા. ગોવર્ધનરામે મુંબઈની પ્રસિદ્ધ ‘હિન્દુ યુનિયન ક્લબ’ માં સંસારસુધારા ઉપર એક ભાષણ આપ્યું હતું, મિ. કાશીનાથ તેલંગ પ્રમુખસ્થાને હતા, અને ભાષણ ઉપર સભામાં બહુ કટુ વાદ-વિવાદ ચાલ્યો હતો. રા. ગોવર્ધનરામને મિ. તેલંગ માટે બહુ માન હતું. અને તેથી તેમણે મિ. તેલંગને ભાષણ ઉપર કાંઈક લેખી ટીકા કરવા કહ્યું હતું, તે વખતે મિ. તેલંગના પોતાના કે રા. ગોવર્ધન-ભાઈના હસ્તાક્ષરમાં પેન્સિલથી કરેલી નોંધ ગોવર્ધનભાઈના જૂના કાગળોમાં મળે નેઈ હતી એમ મને કાંઈક સ્મરણ છે. એ નિબંધમાં વિધવાવિવાહનો પ્રશ્ન ચર્ચાતાં રા. ગોવર્ધનભાઈએ કહ્યું હતું કે સમસ્ત હિન્દુ જનસમાજના બન્ધારણનું શાસ્ત્રીય અવલોકન કર્યા વિના

કચી સંસ્થા લાલકારક છે અને કચી નહિ એ વિષે અભિપ્રાય બાંધવો અને તદનુસાર આપણા સાંસારિક રિવાજોમાં ઉચ્ચપાચલ કરવી એ જોખમભરેલું છે. આ વિરુદ્ધ મિ. તેલંગે એવી નોંધ કરી હતી કે આ પ્રશ્ન 'Equity and Justice'—એટલે કે ન્યાયનો છે: સ્ત્રીને વિધવા થયા પછી ફરી પરણવાનો હક છે કે નહિ, ફરી પરણવું કે કેમ તે વિષે નિર્ણય કરવાની એક મનુષ્ય તરીકે એને સ્વતન્ત્રતા છે કે નહિ, એ પ્રશ્ન છે; અને એ પ્રશ્નનો જવાબ પણ ખુલ્લો છે. અર્થાત્ રા. ગોવર્ધનરામે એક હર્બર્ટ સ્પેન્સરના અનુયાયીની માફક, 'Social efficiency'ને ધોરણ બાંધી તે વડે નિર્ણય ઉપર આવવાનું કરાવ્યું હતું; અને મિ. તેલંગનું દૃષ્ટિબિન્દુ મિલના સ્વતન્ત્રતા અને હકના સિદ્ધાન્તની રીતિથી બંધાયું હતું. મિ. તેલંગે કરેલી ટીકા રા. ગોવર્ધનરામે મને વંચાવી તે વખતની એમની શાન્ત પ્રસન્ન અને ઉદાર મુખમુદ્રા મને અત્યારે યાદ આવે છે. 'સુધારા'ના હિમાયતી કે પ્રતિપક્ષી આવા વિષયોની વાતચીત થતાં જે જુસ્સા અને આગ્રહથી બોલે છે તેમાંનું રા. ગોવર્ધનરામમાં કદી પણ જોવામાં ન આવતું. અને મિ. તેલંગની ટીકાથી પોતાના વિચાર ફર્યા ન હતા એ પ્રસિદ્ધ છે, છતાં રહામા પક્ષની એ ટીકા વંચાવતાં પણ એમના મુખ ઉપર હર્ષ અને આદરની જ વૃત્તિઓ પ્રસરતી એ જોઈ મને એ મહાન પુરુષની ઉદારતા માટે ખુબ માન બપજ્યું.

હવે પ્રસંગોપાત રા. ગોવર્ધનરામના 'સુધારા' સંબંધી વિચારનું અવલોકન કરીએ તો એમાં પદ્ધતિની 'શાસ્ત્રીયતા' એ તે પહેલાંના ગૂજરાતના સુધારકોથી એમને જુદા પાડી આપનાર મુખ્ય લક્ષણ જણાય છે. પહેલાંના સુધારકો જુસ્સાદાર, લાગણીવાળા, પણ સ્થૂલ અને સાદી રીતિએ નિર્ણય કરનારા હતા, એ પદ્ધતિમાં રહેલું અવિચારીપણું રા. મણિલાલની માફક ગોવર્ધનરામને પણ પ્રતીત થયું હતું; પણ બંનેએ આ મહાપ્રશ્નનો નિર્ણય પોતપોતાની જ રીતે

કર્યો છે. રા. મણિલાલે તત્ત્વજ્ઞાનની પદ્ધતિ લીધેલી સુપ્રસિદ્ધ છે. રા. ગોવર્ધનરામે કવિની ભાવનાના વિવિધ રંગથી રંગાએલો હિન્દુસંસાર ક્રવો દીપે છે એ ખતાવી, એ ભાવનાને લક્ષ્યરૂપે સૂચવી, એ મનોહરદ્વીપ તરફ 'સુધારા'નું સુકાન ફેરવવા ઉપદેશ કર્યો છે. રા. ગોવર્ધનરામના પોતાના જ શબ્દો એમની પદ્ધતિનું સારું ભાન કરાવી શકશે.

‘સરસ્વતીચંદ્ર’—ત્રીજા ભાગ—ની પ્રસ્તાવનામાં એ લખે છે કે—

“To the artist the world is not so much a mass of errors as a prospect of beauty, even where it errs; and he can simply propose to his own soul to enlarge the vistas which he is picturing, only with a view to add to the beauty, and not to the logic, of his work. As the Athenian believed, his beauty carries a silent logic more potent than reason and her quarrelsome ways.”

રાજકીય વિષયમાં રા. ગોવર્ધનરામ રાનડે અને તેલંગના દષ્ટિબિન્દુએ જોનારા હતા: અર્થાત્ અંગ્રેજો તરફ શત્રુયુદ્ધિ રાખવી એ એમને સ્વદેશાભિમાનની કસોટી ન હતી, એટલું જ નહિ પણ અંગ્રેજના રાજ્યદ્વારા હિન્દુસ્તાન ઉદ્ધારને માર્ગે ચઢે છે એમ તેઓ ખરા દિલથી માનતા. ‘સરસ્વતીચંદ્ર’ના ચોથા ભાગમાં એક સ્થળે એમણે નીચે પ્રમાણે વિચારો દર્શાવ્યા છે:—

“આવું છતાં મહારો બન્ધુ હનુમાન ત્હારા આ શત્રુઓને વિષયે મહારા જેટલો જ જાગૃત રહે છે તે જો. દુષ્કાળ અને વ્યાધિઓને કાળે એની ચિન્તાઓનું, જાનગરાનું અને શ્રમનું, સૂક્ષ્મ અવલોકન તું કરીશ તો તને દયા આવ્યા વિના નહી રહે. વાલી પેલા પશ્ચિમ દેશમાં રહી હનુમાનને રામને નામે આગ્રહો કરે તો તને

વિષયે જગૃત રહેવાને માટે હું હાથ, એ દેશમાં રૂપી કરું છું, કપિ-લોકનાં હૃદયને જગૃત કરું છું, ને તારાની પોતાની ધર્મશુદ્ધિનું ને દયાનું પ્રોત્સાહન કરું છું.^૧ ત્હારાં આજકતે મ્હેં આ દેશમાં આજ કાર્યને માટે આકર્ષવા માંડયાં છે તે તું જાણે છે.^૨

“પૂર્વ દેશ—જ્યાં તું અમારાથી વિયુક્ત થઈ આજ રોતી સુતી છે—એ આર્યોના પૂર્વ દેશમાં પણ વર્તમાનપત્રો, કોન્ગ્રેસના સમાજ અને એવે અનેક રૂપે મારી જગૃતિની જાયાઓ સ્થળે સ્થળે ફરવા લાગી છે અને તે પણ હનૂમાનની ઇચ્છાથી જ થયું છે તે શું તું નથી જાણતી? એ હનૂમાનનો અને સુગ્રીવનો સંયોગ કરાવી વાલી લોક પાસે જ ત્હારી પ્રગ્નને હનૂમાનના અમાત્યયૂથમાં મ્હેં અધિકાર અપાવ્યો^૩ છે તેથી જ તે અમાત્યોને અનેક પ્રશ્નો^૪ પુછી ત્હારા પુત્રો તેમને ઊંચા નીચા કરે છે એ પણ મ્હારી જ જાયા છે માટે પાગ-ચાલી ધૈર્ય રાખ ને આશ્વાસન પામ.”

પંડો-એસમાં રા. ગોવર્ધનરામ પોતાના શરીરને ઘટતા ઉત્સાહથી, પણ હૃદયને શોભતા પ્રેમપૂર્વક, લાગ લેતા: અને એમના નિવૃત્તિ-કાળમાં પણ તેઓ હિન્દુસ્થાનની આ વિષયની પ્રવૃત્તિ સંબંધી સઘળી હકીકત પ્રતિદિન બહુ કાળજીથી વાંચતા તથા લક્ષ્યમાં રાખતા. પણ રા. ગોવર્ધનરામનો સ્વભાવ કદી પણ પારકાના દોષ કાઢવામાં

૧. “ઇંગ્લાંડમાં હિન્દુસ્થાનને વિષયે જ્ઞાન અને સમભાવ ઉત્પન્ન કરવા ઈંગ્લિયન કમીટી વગેરેના ચત્નો વડે.

૨. આ દેશના દેશીઓ ઈંગ્લાંડમાં અને પાર્લમેન્ટમાં કેવળ દેશકલ્યાણને ઉદ્દેશી જવા લાગ્યા છે તે વિષયનો આ દ્વનિ છે.

૩. નવા કાઉન્સીલ એકઠથી. ૪. ન્ટપોલિશન-પ્રશ્નો.

૫. હિન્દુસ્થાનના ગવર્નર જનરલ લોર્ડ રૂડીનીની સૂચનાથી ઇંગ્લેન્ડ મહાશયોએ કોન્ગ્રેસની સ્થાપના કરી છે તે વિષયનો વિસ્તાર મદ્રાસમાં છપાએલા ‘Indian Politics’ માં મિ. રબલ્યુ. સી. બેનર્જીએ લખેલી પ્રસ્તાવનામાં આપેલો છે.

કૃતકૃત્ય માનવાનો ન હતો; અને તેથી દેશી રાજ્યોમાં આપણું હિત આપણી મેળે સાધવાની જે અનુકૂળતા છે, તેનો લાભ લેવા તેઓ 'સરસ્વતીચંદ્ર'માં સવિસ્તર ઉપદેશ કરે છે. તોડવા કરતાં ચણવા ઉપર રા. ગોવર્ધનરામને અધિક પ્રેમ હતો અને તેથી મિ. રાનડેએ ચણવા માંડેલી એક સુન્દર ઇમારત—'સાર્વજનિક સભા'—મિ. તિલકે પોતાના દુષ્ટ આગ્રહથી તોડી પાડી એમ કહી, એ ખાતે તેઓ ઘણીવાર ખેદ દર્શાવતા; અને પ્રસંગોપાત્ત અત્રે કહી લેવું જોઈએ કે આવી બાબતમાં એમની શાન્ત મુખમુદ્રા પણ શુભ ક્રોધની છાયાથી છવાતી.

'સાર્વજનિક સભા'નું નામ મને એમના દક્ષિણી મિત્રોનું સ્મરણ કરાવે છે. મને લાગે છે કે થોડાક જ દક્ષિણીઓ જેટલી પ્રીતિથી કોઈ પણ ગૂજરાતી તરફ જોતા હશે તેટલી પ્રીતિથી ગોવર્ધનરામ એમના દક્ષિણી બંધુઓ તરફ જોતા. રા. ગોવર્ધનરામને એ વર્ગ માટે બહુ માન હતું, જો કે એના દોષો એમનાથી અબણ્યા ન હતા. ગૂજરાત અને દક્ષિણના ગુણદોષના ભેદ સંબંધી રા. ગોવર્ધનરામે એમના શરૂઆતના કવિત્વકાળમાં એક બહુ રમુજ કાવ્ય લખ્યું છે—અને રમુજ સ્વરથી, રમુજ ગાવાની ઢબથી, અને રમુજ દેખાવ સાથે તે મને સંભળાવેલું: એ પ્રસંગ મારા નેત્ર આગળથી ખસતો નથી. એ કાવ્ય 'વસંત'માં પ્રસિદ્ધ કરવું કે કેમ એ વિષે વિચાર કરતાં, એની બાળપણને ઊજળી વિનોદી શૈલી અને કેટલાંક વાક્યોને લીધે તેમ કરવું અમને તે વખતે ઉચિત લાગ્યું નહિ. પણ હું ધારું છું, કે હવે એ કાવ્ય પ્રસિદ્ધ કરવામાં કોઈ બાધ હોવો ન જોઈએ.

મિ. રાનડે માટે રા. ગોવર્ધનભાઈને બહુ પૂજ્ય યુદ્ધિ હતી. મિ. ચંદાવરકર, મિ. ખરે, તથા મિ. ચૌખલ માટે મિત્રભાવ ધરાવતા—પણ એમના સ્નેહાર્દ્ર હૃદયના ઊમળકા તો મ્હેં મ્હોટા ગોખલે, એમના ભાઈ દાક્તર ગોખલે, તથા મિ. મહાદેવ ચિમનાજી આપ્ટે

સરસ્વતીચંદ્ર: પુરાણ

૪૮૩

એમના ઉપર જ વારંવાર નીકળતા જોયા છે. મોટા ગોખલેનો તો રા. ગોવર્ધનરામને કોલેજમાંથી જ પરિચય હતો પણ ઉપર ગણાવેલા ત્રણે જનોમાં એમના હૃદયને ખાસ પ્રેમપાશમાં બાંધનારો ગુણ તેઓનો સ્વાર્થત્યાગ અને પરોપકાર હતો. મિ. મહાદેવ ચિમણાજી આખરે પોતાના સ્વસ્વનું—સવળી માલમિલકતનું—સ્વામિત્વ ત્યજી, સંન્યાસ લઈ, આનન્દાશ્રમ બાંધ્યો—એ કથા રા. ગોવર્ધનરામ બહુ સાનન્દાશ્રયથી કહેતા. મિ. રાનડે અને મિ. તેલંગ માટે એમને અસાધારણ માન હતું; પણ એ એમાં પણ મિ. તેલંગ તરફ તો માન સાથે સ્નેહની લાગણી પણ ખરી, કારણ કે મિ. તેલંગ સાથે એમણે વધારે વર્ષો કાઢ્યાં હતાં, તેમ જ અનેની બુદ્ધિના બંધારણમાં પણ કેટલુંક સામ્ય હતું.

અત્યાર સુધી દક્ષિણી મિત્રોની વાત થતી હોવાથી, ગૂજરાતી અને અન્ય કામના મિત્રો વિષે હજી સુધી મ્હેં કંઈ કહ્યું નથી. પણ વસ્તુતઃ મને લાગે છે કે અભ્યાસના સમયમાં સ્વ. હરિરામ ભટ્ટ (જેઓ સંસ્કૃતના સારા વિદ્વાન હતા, અને કચ્છમાં મૂંઝારો થઈને એકાએક ગુજરી ગયા) સિવાય કોઈ પણ ગૂજરાતી મિત્ર તરફ એમનું હૃદય બહુ ધસ્યું હોય એમ લાગતું નથી. એમના અન્ય કામના મિત્રોમાં અથવા તો માનપાત્ર જનોમાં મુખ્ય સર દિરોજશાહ મહેતા એ અનિર્વાચ્ય અનુભવગમ્ય મહિમાવાળા મહાપુરુષમાં જે અદ્ભુત ગુણો છે તેની રા. ગોવર્ધનરામને પૂર્ણ કદર હતી. દેશી રાજ્યના રાજ્યતન્ત્રીઓમાં દિવાન બહાદુર મણિભાઈ જસભાઈ તથા હરિદાસ વિહારીદાસ માટે એમને સાફ માન હતું; અને ભાવનગરના દિવાન સ્વ. સામળદાસ—જેમના પ્રાધવેટ સેક્રેટરી તરીકે પોતે કામ કર્યું હતું—તેમના ગુણોનું પણ કેટલીક વાર એ વર્ણન કરતા.

ઉપરની મિત્રો અને માનપાત્ર જનોની ગણતરીમાં, રા. મનસુખરામનું નામ અમે ગણાવ્યું નથી—તે બાણી જોઈને જ. એમનો સંબંધ ગોવર્ધનરામ સાથે સૌથી બહુ હતો. રા. ગોવર્ધનરામને એમની સાથે

રા. ગોવર્ધનરામના 'ઉર'નું તાત્ત્વિક સ્વરૂપ બહારની કાંઈ શક્તિથી નિર્માયું ન હતું, તથાપિ એ સ્વરૂપને 'લક્ષ્ય'ની ભૂમિકામાં આવવાની અનુકૂલતા આપનાર, તેને અનુભવ અને વિચારનો બહોળો પ્રદેશ કરી આપનાર, 'ઉરમાળી' તે. રા. મનઃસુખરામ જ. એ 'ઉરમાળી' સાથેના સહવાસની આખ્યાયિકાઓ કાંઈ સ્થળે નોંધાઈ રહી હશે કે કેમ એ અમે જાણતા નથી. પણ નોંધાઈ હશે તો આ એ વિદ્યાસક્તોની પરસ્પર માનભરી વાતચીતમાંથી ભવિષ્યમાં ઘણું જાણવા જેવું મળશે. રા. ગોવર્ધનરામનો પ્રાચીન ભારત ઉપરનો પ્રેમ, એની સંસ્થાઓનું રહસ્ય સમજવાનો આગ્રહ, અને યોગવાસિષ્ઠની દૃષ્ટિએ જગત જોવાની રીતિ—એ રા. મનઃસુખરામમાંથી ઘણું અંશે આવેલાં એમ અનુમાન કરવું યોગ્ય નથી. પણ સ્વતન્ત્ર બુદ્ધિશાલી રા. ગોવર્ધનભાઈ સર્વાંશે રા. રા. મનઃસુખરામના અનુયાયી નહોતા. પોતે ભક્તિસંપ્રદાયમાં જન્મ્યા હતા, તથા ખરા પ્રેમથી અંગ્રેજી કેળવણીનો સંસ્કાર પામ્યા હતા, અને વળી કલ્પના ઊદાવવામાં એમની બુદ્ધિ સ્વભાવથી જ નીડર હતી—તેથી ભક્તિમાર્ગ, હાર્પર્ટ સ્પેન્સર અને માયાદૈત એ સર્વનું વિલક્ષણ મિશ્રણ—અને સંકર કહો યા ઘટના કહો—તે આપણે 'લક્ષ્યાલક્ષ્ય' સિદ્ધાન્તમાં જોઈએ છીએ. રા. ગોવર્ધનરામની બુદ્ધિ લક્ષ્યને અવગણતી નહતી, પણ એમનું હૃદય તો સદા અલક્ષ્યને માટે જ તલસતું હતું, અને તદનુસાર એમના જીવનમાં વૈરાગ્યભાવના વિશેષ પ્રવેશ પામેલી હતી.

રા. ગોવર્ધનરામનું અમર નામ એમના 'લક્ષ્યાલક્ષ્ય'ના સિદ્ધાન્ત ઉપર, કે એમણે અંગ્રેજીમાં લખી રાખેલા 'Philosophy of Consumption' નામના એક વિચિત્ર નિબંધ ઉપર, કે એમણે હમણાં હમણાંમાં આદરેલા અભ્યાસ ઉપર (એ અભ્યાસ ક્ષણ પર્યન્ત પહેંચ્યો હોત તોપણ) બન્યું રહે એમ અમને લાગતું નથી. સ્વ. ગોવર્ધનરામની ઉજ્જવળ કાર્તિ તો 'સરસ્વતીચન્દ્ર' ઉપર જ પ્રગટી. આદર્શ સંસ્કૃતિનાં કરશે અને તેમાં પણ એમનાં સ્ત્રીપાત્રો

ઉપર: એમ અમારી કલ્પના નથી છે. આપણા સ્વદેશી અનુભૂતિને પશ્ચિમના મહાન પુરુષો સાથે તો કેમ જ સરખાવાય, એવો આપણી વર્તમાન અધમ દશાથી ઉત્પન્ન થએલી પરદેશપૂજ્ઞથી જન્મ પામેલો, સંક્રાંત્ય છાંડી—કહેવું જોઈએ કે સ્વ. ગોવર્ધનરામની ‘કુમુદ’ શેક્સ્પિયર અને ડેન્ડીનાં ઉત્તમ સ્ત્રીપાત્ર સાથે જરા પણ અતિપ્રશંસા વિના મૂકી શકાય એમ છે. ‘સરસ્વતીચંદ્ર’ ને નવલકથા કહેવી કે નહિ એ શબ્દપ્રયોગનો પ્રશ્ન છે. નવલકથાના અંધારણના આજ પર્યાંત અંગ્રેજી સાહિત્યમાં જે નિયમો પ્રચલિત છે તે સર્વથા અર્થહીન છે એમ કહેવાનું તાત્પર્ય નથી. પણ કથાની આકૃતિમાં જ નવલકથાની સઘળી ખૂબી સમાઈ રહે છે એ વાત કબૂલ થાય તેવી નથી. જગતની એક જ પ્રજા—અંગ્રેજ કે ગ્રીક જ—સાહિત્યના જે નમુના આપે તેમાંથી જ રસશાસ્ત્રના નિયમ અંધાય એમ માનવું એ તો બુદ્ધિનું પારતન્ત્ર્ય છે. એ પારતન્ત્ર્યમાંથી મુક્ત રહી, ‘સરસ્વતીચંદ્ર’ની કિંમત આંકવામાં આવે તો અમને લાગે છે કે એ કિંમત ઘણી ઊંચી થાય. ‘સરસ્વતીચંદ્ર’ એ અર્વાચીન સમયના હિન્દુસ્તાનના સાંસારિક, રાજકીય, ધાર્મિક વગેરે મહાપ્રશ્નોની ચર્ચાનો ‘આકર-ગ્રંથ’ છે. હાલની તરેહની પ્રસ્તાવનાને અદલે પ્રાચીન રીતિની એની પ્રસ્તાવના લખાઈ હોત તો તે કદાચ આ પ્રમાણે લખાત:—
 “કલિકાલમાં જ્યારે ભરતખંડના મનુષ્યોની બુદ્ધિનો હ્રાસ થયો અને મહાભારતનું રહસ્ય સમગ્રી શકાયું નહિ ત્યારે વ્યાસજીએ પોતે દયા લાવીને મનુષ્યોને દેશકાલાનુસાર ધર્મ, અર્થ, કામ અને મોક્ષ એમ ચતુર્વિધ પુરુષાર્થ સમજાવવા માટે પ્રાકૃત ભાષામાં આ ‘સરસ્વતીચંદ્ર *પુરાણ’ રચ્યું.”

* ‘પુરાણ’—શબ્દ કોઈને મશ્કરી જેવો લાગશે; અમને નથી લાગતો. —બધ્કે પુરાણમાં જ અમને પ્રાચીન ભારતનો ખરો મહિમા દેખાય છે. અને તેથી અમને આ વિશેષણ વડે ‘સરસ્વતીચંદ્ર’નું ગૌરવ કરતાં સંકોચ આવતો નથી.

પણ આ આવો બોધક ગ્રન્થ છે એટલાથી જ કેટલાકને ખાસ અસન્તોષ થશે. પણ જેઓને મનોહર સ્ત્રીપુરુષોના હાવભાવ કે સુખદુઃખની કહાણીથી જ સન્તોષ પામવો હોય તેને આજકાલ નવલકથાની અને નાટકોની કયાં ખોટ છે કે એ વર્ગના આ ગ્રન્થ નથી એમ કહી નિસાસો મૂકવાનું કારણ હોય ? રા. ગોવર્ધનરામ કહે છે કે “સુંદર થવું એ સ્ત્રીનું તેમ જ નવલકથાનું લક્ષ્ય છે, પરંતુ એ લક્ષ્યની સંપત્તિ તે માત્ર કોઈ ગુરુતર લક્ષ્ય પામવાનું પગથિયું છે— એ પગથિયે ચઢીને પછી ત્યાં અટકવાથી ચઢવું નકામું થાય છે, હાનિકારક થાય છે.” અને એ ધોરણ ‘સરસ્વતીચન્દ્ર’ની પરીક્ષા કરતી વખતે લક્ષ્યમાં રાખવાનું છે.

પણ આ સ્થળ ‘સરસ્વતીચન્દ્ર’ના ગુણદોષ તપાસવાનું નથી. માત્ર એ ગ્રન્થ ઉપર થતા બે મહોટા આક્ષેપ સંબંધી રા. ગોવર્ધનરામનો ખુલાસો જાણવા જોગ હોવાથી એ જાણવી આ લેખ અમે સમાપ્ત કરીશું.

એક વખત રેલ્વે મુસાફરીમાં રા. ગોવર્ધનભાઈ સાથે એક ગ્રેડ્યુએટ ગૃહસ્થ હતા. તેમણે ‘સરસ્વતીચન્દ્ર’ની ભાષા કઠિણ છે અને તે બૈરાંથી પણ સમજાય એવી સરળ હોવી જોઈએ એ રીકા બહુ સુંદર રૂપમાં આ પ્રમાણે કરી:—

“ગો’ર્ધનભાઈ! આપે તો અમારા ઘરમાં કબ્જિયો દાખલ કર્યો!”

રા. ગોવર્ધનભાઈએ પૂછ્યું—“કેમ ?”

પેલા ગૃહસ્થે ખુલાસો કર્યો—

“અમારાં બૈરાં ‘સરસ્વતીચન્દ્ર’માંના શબ્દોના અર્થ અમને પૂછપૂછ કરે છે. અમારે એમની સાથે વાંચવા બેસવું પડે છે. અને કોઈક વખત તો અમને પણ એ શબ્દોના અર્થ આવડતા નથી અને ડિક્ષનેરી જોવી પડે છે, ત્યારે અમારી બૈરાં આગળ આગર જાય છે.”

રા. ગોવર્ધનરામે એમના હંમેશના સ્મિતપૂર્વક જવાબ વાળ્યો:—

“હું આ સાંભળીને બે રીતે ખુશી થયો. તમારાં બૈરાં સાથે તમારે વાંચવા બેસવું પડે એ એક ખુશીની વાત. અને ડિક્ષનેરી

સરસ્વતીચંદ્ર : પુરાણ

૪૮૭

ઉઘાડવી પડતી હશે તો તેથી તમારો પણ અભ્યાસ વધતો હશે—
એ બીજી ખુશીની વાત.”

સરસ્વતીચંદ્ર છેવટે કુસુમને પરણી ગય છે એથી ઘણું રસિક
હૃદયોને ધક્કો લાગ્યો છે. અને અમે પણ એ સંબંધમાં રા.
ગોવર્ધનરામની કૃતિને નિર્દોષ માનીએ છીએ એમ નથી. તથાપિ
એ વિષે એટલું જણાવીએ છીએ કે રા. ગોવર્ધનરામ અને મિ.
ગિડમલ વચ્ચે આ સંબંધી પત્રવ્યવહાર ચાલેલો, એ વાંચવા જેવો છે.
મિ. દયારામે સિન્ધીમાં એક નવલકથા રચી છે વા રચવા માંડી છે
અને તેમાં ‘સરસ્વતીચંદ્ર’ માંથી ‘મધુરી’—એ નામ લીધું છે. એ
બાબતમાંથી એ પત્રવ્યવહાર શરૂ થયો હતો. એમાં રા. ગોવર્ધનરામે
પોતાનાં કારણો સમજાવી રીતે દર્શાવ્યાં છે; તેમ ‘સરસ્વતીચંદ્ર’ માં
પણ આ પ્રશ્નનું સમાધાન કરવાનો કવિએ પોતે યત્ન કર્યો છે.

પણ રા. ગોવર્ધનરામનો એક બચાવ હું અત્રે નોંધવા જેવો
ગણું છું: રા. ગોવર્ધનરામે એક વખત આ ચર્ચાને અંગે મને પૂછ્યું
હતું કે “સરસ્વતીચંદ્ર કુસુમને પરણ્યો ન હોત તો કુમુદ અને
સરસ્વતીચંદ્ર, શુદ્ધ પ્રેમથી પણ, એકઠાં શી રીતે રહેત ?” આ
પ્રશ્ન સાથે હું એક પ્રશ્ન મારા તરફથી પણ ઊમેરું છું કે—“સરસ્વતી-
ચંદ્ર કુસુમને પરણી ગયો ન હોત, તો ભગવી ચૂંદડીએ શોભતી
‘મધુરી મૈયા’ માં મૂર્તિમન્ત થતું સ્ત્રીનું માહાત્મ્ય—પુરુષને શરમાવનાર
અને નારીપ્રતિષ્ઠાને ઉચ્ચતર કરનાર સ્ત્રીનું દૈવી લક્ષણ—શી રીતે
પ્રત્યક્ષ કરાત ? અને શું નારીપ્રતિષ્ઠા એ જ વર્તમાન સમયના
હિન્દુસ્થાનનો એક મ્હોટામાં મ્હોટો પ્રશ્ન નથી ?”

[વસન્ત : વર્ષ ૬, અંક ૩, ચૈત્ર, સં. ૧૯૬૩]

* વિધવાવિવાહ તો રસિક દૃષ્ટિએ જોતાં નિર્વિવાદ રીતે દૂરાપાસ્ત
હોતો: અને નાયક કે નાયિકાના મરણમાં પર્યવસાન ન લાવવું એમ મ્હારું
પણ કહેવું હતું: એટલે આ એ માર્ગ બંધ હતા.

‘સરસ્વતીચન્દ્ર’નો ઉપસંહાર

રા. ચન્દ્રશંકરે ‘સરસ્વતીચન્દ્ર’નાં એ ગિરિશંગો’ ઉપર જે ચર્ચા કરી હતી તે આ અંકમાં અન્યત્ર પ્રસિદ્ધ થઈ છે, એમાંનું બીજું ‘ગિરિશંગ’—માત્ર ત્રણ શબ્દનું ઊર્મિકાવ્ય “ઘેલી મહારી કુસુમ!” એને હું એમાં રહેલી વ્યંગનાને કારણે હમેશાં ઉત્તમ કવિની પ્રતિભાએ પૂજતો આવ્યો છું અને તેથી શ્રીયુત કનૈયાલાલ મુનશીએ એને ‘inartistic’ કહ્યું છે એમ સાંભળી મને આશ્ચર્ય થયું. શ્રી. મુનશીના ‘Gujarat and its Literature’ નામના કર્તાની જુદીના પ્રભાવ અને વેગથી લખ્યા પુસ્તકની મહેં પ્રશંસના લખી તે પહેલાં એ પુસ્તક હું ઉપરઉપરથી જોઈ ગયો હતો, પરંતુ બહુ બારીકાઈથી નહિ—અને તેથી રા. ચન્દ્રશંકરનો આક્ષેપ ફટકો ચર્ચાર્થ છે એ પુસ્તક જોઈ નક્કી કરવાનું મહેં મુલતવી રાખ્યું હતું. આજ શ્રીયુત મુનશીનું પુસ્તક જોયું; અને જોઈને રાજ થયો કે શ્રી મુનશીએ શ્રી ચન્દ્રશંકર માને છે તેવું કહ્યું નથી. શ્રી મુનશી લખે છે: “The end is inartistic in the extreme” એ શબ્દોથી શ્રી ચન્દ્રશંકર બ્રાન્તિમાં પડ્યા છે. વસ્તુતઃ શ્રી મુનશીની ટીકા “ઘેલી મહારી કુસુમ” એ અન્તિમ વાક્ય ઉપર નથી, પણ સામાન્ય રીતે ‘સરસ્વતીચન્દ્ર’ની વાર્તાનો અન્ત અર્થાત ચતુર્થ ભાગ અને તેમાં અન્તે સરસ્વતીચન્દ્રનું કુસુમને ન પરણવું એ ઉપર છે. ઉપરના વાક્ય પછી તુરત પછીનું વાક્ય “The only

relieving feature is a short living picture of Chandrakant's domestic life” એથી સ્પષ્ટ જણાય છે કે રા. મુનશી એથા ભાગના છેલ્લા વાક્ય વિષે ટીકા કરતા નથી, પણ એથા ભાગનાં ઉપસંહારનાં પ્રદરણ વિષે જ બોલે છે. શ્રી મુનશીના અસંતોષનું બીજાં અમતે એમની પોતાની સ્વભાવસિદ્ધ realistic રુચિ અને સાહિત્યકૃતિના સ્વરૂપમાં દેખાય છે, એમાં બીજો ઉમેરો સંસારસુધારાના વિચારે પણ કર્યો હશે, કારણ કે એમણે એ જ પૃષ્ઠને આરંભે લખ્યું છે કે “ The lovers swear eternal love and companionship but decide not to marry, evidently for no better reason than that Kusum is a widow. ” (અહીં ‘eternal’ અને ‘for no better reason’ એ શબ્દો સખ્ત ટીકાના કટાક્ષથી ભરેલા છે.)

હું પણ માનું છું કે વિધવાવિવાહ સ્ત્રી પુરુષ વચ્ચે ન્યાય ખાતર, તેમજ મનુષ્યની નિર્બળતાની વ્યાવહારિક દૃષ્ટિએ, ઈષ્ટ છે; અને સંસારસુધારાનો ‘propagandist’ પ્રચાર માટે નવલકથા લખતો હોય તો તેને એનાં નાયકનાયિકાને વિધવાવિવાહથી બેઠવાનો હક છે. પણ શુદ્ધ કવિએ શું કરવું જોઈએ ? હું તો નિઃસંદેહ માનું છું કે—લક્ષ્મી ભાવના સાથે વિધવાવિવાહ કે વિધુરવિવાહ એમાંથી એક સંગત નથી—અને સરસ્વતીચંદ્ર અને કુમુદ પરણ્યાં હોત તો એ ઉપસંહાર પ્રમાદધન અને કુમુદ વચ્ચે થયેલા લગ્નાભાસની દૃષ્ટિએ ક્ષન્તવ્ય થાત, પણ રસની દૃષ્ટિએ તો એમાં રસક્ષતિ જ આવત.

આ કારણથી હું શ્રીયુત મુનશીની ટીકામાં સંમત થતો નથી—મહારાં અને એમનાં સાહિત્ય સંબંધી દૃષ્ટિબિન્દુઓ બુદ્ધાં છે. એ સાહિત્યના વિષયમાં ‘realistic’ (ભાવનાવાદી નહિ, પણ મૂર્તવાદી) છે, અને એમની કૃતિઓમાં પણ જે સરસાઈ છે તે મનુષ્યવ્યક્તિઓનાં ગુણદોષ લોહી માંસ મજ્જાદિક સપ્તધાતુઓની મનુષ્યવ્યક્તિ ચીતરીને એમાં પ્રત્યક્ષ કરાવવામાં રહેલી છે. પરંતુ વસ્તુતઃ ‘realistic’

અને 'idealiste' (મૂર્ત અને ભાવનાત્મક) રા. મુનશી-રમણલાલ, અને ગોવર્ધનરામ-હાનાલાલ, અને વર્ગની કૃતિઓનો આસ્વાદ લેવો અશક્ય નથી, માત્ર જુદાં જુદાં દૃષ્ટિબિન્દુથી એ એ વર્ગને અવલોકવા જોઈએ; અને મનુષ્યહૃદય એવું વિશાળ છે કે એમાં અને રસવૃત્તિ સમાઈ શકે છે.

રા. ચન્દ્રશંકર અન્તભાગનો જે અચાવ કરે છે તે સ્વતન્ત્ર રસવૃત્તિની કસોટીથી નહિ, પણ હિન્દુજનસમાજનાં લોકમત અને લોકલાગણી ધ્યાનમાં લઈ સ્વ. ગોવર્ધનરામને અમુક મધ્યમ માર્ગ લેવો પડ્યો એવી સગવડ અને અગતિકતાની દલીલ આગળ ધરીને. અને તે માટે સ્વ. ગોવર્ધનરામને 'realistic' પણ કહી દે છે. સ્વ. ગોવર્ધનરામ એમના વ્યવહારમાં 'realistic' હતા કે નહિ એ વાત સાથે આપણે લેવાદેવા નથી. તેમ સ્વ. દયારામ ગિરુમલા અને સ્વ. ગોવર્ધનરામ વચ્ચે આ અન્તભાગ વિષે પત્રવ્યવહાર ચાલેલો એનાથી રા. ચન્દ્રશંકર છક થઈ ગયા છે તે થવાનો પણ એમને અધિકાર છે. અમે તો માનીએ છીએ કે એ પત્રવ્યવહારમાં રા. ગોવર્ધનરામને પોતાના અચાવમાં ગમે તે દલીલ કરી હોય તે સાથે પણ આપણે સંમત નથી, કારણ કે કવિ પોતાની કૃતિ જગત આગળ મૂકે પછી એના ઉપર કવિનો હક રહેતો નથી, જગત એ કૃતિને નિહાળવાને અને એને એનો અર્થ કરવાને સ્વતન્ત્ર છે. અત્યારે એ પત્રવ્યવહાર અમારી પાસે નથી, પણ સ્મરણ આવે છે કે અમે જ્યારે એ વાંચેલો ત્યારે અમને થયેલું કે સાદા રસના પ્રશ્ન ઉપર અહીં મગજ અને શાહી કાગળનું વધારે પડતું ખર્ચ થયું છે.

તે માટે હવે એ પત્રવ્યવહાર બાબુ પર રાખી અમે કહીએ છીએ કે, "લોકસેવકે લોકાપવાદને કારણ ન આપવું એ શક્તિસંરક્ષણનું શાણપણ છે. સુધારકો અણસમજથી આપત્તિઓને આમન્ત્રે છે." ઈત્યાદિ રા. ચન્દ્રશંકરની સગવડ અને વસ્તુસ્થિતિની દલીલ અમારા હૃદયને સ્પર્શતી નથી. અમે તો સ્પષ્ટ રસદૃષ્ટિએ જ આ પ્રશ્ન

વિચારીએ છીએ અને એ દષ્ટિએ ગોવર્ધનરામની કૃતિની પૂર્ણ કદર કરીએ છીએ. રા. ચન્દ્રશંકરે કરેલી સ્ફુર્તિઓમાં અને ભળીશું નહિ—અને રા. ચન્દ્રશંકરને અમે એટલું જ પૂછીશું કે ‘વિધવાવિવાહ’ એ હિન્દુજનસમાજમાં નિન્દા છે અને તેથી સ્વ. ગોવર્ધનરામે કુમુદ અને સરસ્વતીચન્દ્રનાં લગ્ન ન કર્યાં, તો શું ‘લગ્નમાં પ્રત્યય’ એ હિન્દુજનસમાજમાં ઠીક કે શક્ય મનાય છે ?

કવિ જ્યાંથી વસ્તુ છોડી દે ત્યાંથી જ વાચકે પણ છોડી દેવી જોઈએ. ‘કલ્યાણગ્રામ’ની યોજના કુસુમ અને સરસ્વતીચન્દ્રના લગ્નથી સમજ થશે કે કેમ એ વિચારવાનું કામ આપણું નથી. કુસુમ અને સરસ્વતીચન્દ્રના પછીના જીવન માટે તો હું કુસુમ કહે છે તે જ ખરું માનું છું કે— “ મહારા હૃદયની કેવી વૃત્તિ છે તે હું સમજી શકતી નથી. મહારા શરીરમાં માંસ શું છે તે હું જાણતી નથી તેમ મહારા હૃદયમાં કેવી નાદીઓ છે તે પણ જાણતી નથી. ” ટાણ કહી શકશે કે કુસુમ આગળ ઉપર ‘ઘેલી’ નહિ જ થાય ? અને કુસુમની સરસ્વતીચન્દ્રની અને કુમુદની કથા લંબાઈને, કરુણાન્ત થાય અને કોઈ કવિ એની ભવ્ય ‘tragedy’ (કરુણાન્ત મહાકથા) રચે તો શું અશક્ય છે ? અમને તો આ કથામાં આટલે સુધી સ્ત્રી-કુમુદનું જીવનત દેહે દિવ્યરૂપે સ્વર્ગારોહણ, અને પુરુષ-સરસ્વતીચન્દ્રનું કરુણ મનુષ્યજીવન પ્રત્યક્ષ થાય છે.

હવે શ્રીયુત મુનશીની ‘સરસ્વતીચન્દ્ર’ની સામાન્ય કદરનાં સંબંધમાં એટલું કહીશું કે ‘form’ ની દષ્ટિએ ભલે ‘સરસ્વતીચન્દ્ર’ ‘inartistic’ ઠરે, પણ નવલકથાની કદરમાં ‘form’ એ જ એક વસ્તુ છે ? જગતનાં કેટલાં બંધાં નાટકો અને નવલકથાઓ અને મહાકાવ્યો એના ‘form’ની દષ્ટિએ ન જોવાતાં એનાં અનેક બીજાં તત્ત્વોના કારણથી ઉત્તમ કાવિમાં મૂકાયાં છે ?

[વસન્ત : વર્ષ ૩૫. અંક ૭, શ્રાવણ-આશ્વિન, સં. ૧૯૯૨]

‘સુદર્શનગદ્યાવલિ’ની પ્રસ્તાવના

કાઈ પણ ગ્રન્થની પ્રસ્તાવના લખવાનો એક મુખ્ય હેતુ એ હોય છે કે—વાચકને અમુક દષ્ટિબિન્દુ પ્રાપ્ત કરી આપવું, જ્યાં જાણ રહીને દષ્ટિ નાંખવાથી સમસ્ત પ્રદેશ એકાકાર અને યથાસ્થિત બોધ શકાય.

આ કાર્ય બે રીતે થઈ શકે; ગ્રન્થકારના ગ્રન્થમાંથી સામાન્ય વિચારસૂત્ર તારવી આપીને, અગર તે ગ્રન્થકારનો જીવનવૃત્તાન્ત આલેખીને.

આમાંની પ્રથમ પદ્ધતિએ કરવાનું કામ મ્હેં, યથાશક્તિ, મણિલાલના દેહત્યાગ પછી તુરત જ કર્યું હતું, અને ‘A man may once say a thing as he would have it said, he cannot say it twice’ એ મતલબની મિ. જોન મોર્લિએ એક સ્થળે ટાંકેલી ગ્રીક ઉક્તિને માન આપી, તે કામ ફરી આદરતાં હું અટકું છું.

બીજી પદ્ધતિ—જે જીવનવૃત્તાન્ત આલેખવાની, તે માટે બોધતાં સાધનો હજી પૂરાં મેળવાયાં નથી, અને જે થોડાંવણાં ઉપલબ્ધ છે તે હજી ઉપયોગમાં લઈ શકાય એવી સ્થિતિમાં નથી. તથાપિ, મણિલાલના કેળવણીકાળની થોડીક હકીકત—જે જાણવા-બોધવાની છે—જેવી મળી તેવી—એમની એક જગત્તીને પ્રસંગે મ્હેં બહાર મૂકી હતી, અને એમની કેળવણીનો એમના ગ્રન્થો સાથેનો આંતર સંબંધ પણ તે જ પ્રસંગે મ્હેં બતાવ્યો હતો.

‘સુદર્શનગદ્યાવત્તિ’ની પ્રસ્તાવના

૪૪૪

પૂર્વોક્ત યન્ને લેખ આ પુસ્તકમાં દાખલ કર્યા છે, અને હું આશા રાખું છું કે શબ્દાન્તરથી કરેલી પુનરુક્તિ કરતાં મુદ્રણાન્તરથી કરેલી આ પુનરુક્તિ વધારે ક્ષમ્ય ગણાશે.

જળની શોધમાં ફરતા તૃષિત પાન્ય આગળ અમુક જળાશયના ગુણુ વર્ણવવા એસવું તે કરતાં એ જળાશય તરફ અંગુલિનિર્દેશ કરવો એ વધારે ઇષ્ટ છે; તથાપિ છેલ્લાં સાઠ વર્ષનો આપણા સાહિત્યનો ઇતિહાસ વિલોકતાં એટલો ઉદાર કાઢ્યા વિના રહેવાતું નથી કે ખરેખર આપણી ભૂમિ ઉપર પ્રભુની મહેર છે ! આ સમયનો આપણો સાહિત્યપ્રદેશ પૂર્વભાગ કરતાં ઉત્તરભાગમાં જરા પણ ઓછો રસાળ નથી. આપણે આપણી વાટમાં નર્મદ અને નવલરામરૂપી જે જળાશયો પાછળ મૂક્યાં તે કરતાં ગોવર્ધનરામ અને મણિલાલનાં જળ કાંઈ ઓછાં મનોહર નથી. આ ચારમાં જે નર્મદનો જળધોધ સૌથી વધારે વેગ અને જુરસાવાળો હતો અને નવલરામનું શાન્ત તળાવ વધારે નિર્મળ હતું—તો મનુષ્યબુદ્ધિ અને હૃદયના અસંખ્ય તરંગોથી છવાએલો ગોવર્ધનરામનો ‘મોઠો મહેરામણ’ સૌથી વધારે વિશાળ અને ગંભીર, અને મણિલાલની મહાનદી આડાંઅવળાં વહેતાં અનેક ન્હાનાં ઝરણાંને પોતામાં ખેંચી લઈ આસપાસનાં ખેતરોને વધારે ફળદ્રુપ કરતી જોવામાં આવે છે.

મણિલાલના સાક્ષરજીવનનું આ સ્વરૂપ ‘પ્રિયવદા’ અને ‘સુદર્શન’ આ એમના લેખમાં બહુ સારી રીતે પ્રકટ થાય છે. ‘સુધારા’ નાં જે જે વહેણ એમને ઉદ્દેશવિનાનાં કે સુન્દર વનસ્પતિને ઊખેડી નાંખે એવી વિનાશકારક રીતે વહેતાં લાગ્યાં તેમને, પ્રાચીન મૂળમાંથી વહેતી આવતી અદ્વૈત મહાનદીમાં ભેળવી લઈ, એમના બળને સીધે માર્ગે ઊતાર્યું અને કાંઠે આવેલાં ખેતરોને એ વધારે ઉપકારક થાય એવી પ્રવૃત્તિ આરંભી.

પ્રેસિડેન્ટ થઈને આપણું પ્રથમ કર્તવ્ય, માત્ર મહોટા ગ્રન્થો રચીને, આપણી ભુદ્ધિના કોઈ કોઈ વખતના વિલાસોથી કે હૃદયના બિભરાઓથી જગતને ચકિત કરવામાં રહેલું નથી; પણ આપણા દેશને આપણું સાક્ષરજીવન સતત અર્પી દેવું, અને એની ન્હાની ન્હાની સેવા કરવા પણ દિનપ્રતિદિન તત્પર રહેવું એમાં જ સમાયેલું છે; આવી સમઝણથી આપણાં અજ્ઞાન ભાંડુઓને—તેમાં પણ વિશેષ કરી સ્ત્રીવર્ગને—કેળવવા મણિલાલે ‘પ્રિયંવદા’ પત્ર શરૂ કર્યું: પ્રથમ સ્ત્રીકેળવણીમાં ધર્મનું પ્રાધાન્ય આવશ્યક જણાવાથી, અને પછી એ જ ધર્મ ઉપર પુરુષનું વ્યવહારતત્ત્વ પણ રચાવું જોઈ એ એમ લાગવાથી, મણિલાલની પ્રવૃત્તિ સ્ત્રી-પુરુષ ઉભય વર્ગને અનુકૂળ થઈ, ‘પ્રિયંવદા’નું ‘સુદર્શન’માં રૂપાન્તર થયું, અને આ અદ્વૈત-ચક્રપર્વતન એમના મરણપર્યન્ત પૂર્ણ જુસ્સાથી, દૃઢ નિશ્ચયથી અને એકનિષ્ઠાથી ચાલ્યું.

પણ મણિલાલનું અદ્વૈત તે રસભર્યો મધપૂડો છે; ખાલી ઓખું નથી; તેથી ધર્મ, ગૃહ, રાજ્ય અને સાહિત્ય એમ ચાર ચાર વિષયમાં એમણે પોતાની પ્રવૃત્તિ ગોઠવી છે, અને એને અંગે એમણે અર્થઘન અને સ્વમુદ્રાંકિત વાક્યવિન્યાસથી ઝળકતા અનેક સમર્થ લેખો લખ્યા છે.

‘પ્રિયંવદા’ અને ‘સુદર્શન’માં વિખરાએલા પડેલા એ સર્વ લેખ એકઠા કરી ગૂજરાતી વાંચક આગળ અત્યારે ફરી રજુ કરવામાં આવે છે.—જે શુભ પ્રયાસનો સર્વે ધન્યવાદ મણિલાલના અનુજ રા. રા. માધવલાલ નભુભાઈને, “કૂટસ્થ” નામ ધરાવનાર એક સાહિત્યપ્રેમી મુનિજનને અને એમની પ્રેરણાથી સર્વભાર આનંદપૂર્વક બોપાડી લેનાર આ ગદ્યાવલિના પ્રકાશક ગૃહસ્થો—રા. રા. હિંમતલાલ છોટાલાલ પંડ્યા અને રા. રા. પ્રાણશંકર ગૌરીશંકર—એઓને ધટે છે.

‘સુદર્શન’ના આદ્ય દ્રષ્ટા અને પ્રવર્તક

“The fountains of divine philosophy
Feld not his thirsting lips and all of great,
Or good, or lovely, which the sacred past
In truth or fable consecrates he felt
And knew.”

—*Shelley*

“All greatness is formative”

—*Goethe*

“मनस्वी कार्यार्थी न गणयति दुःखं न च सुखम्”—भर्तृहरिः

“વૃદ્ધિ, ઉત્તતિ એને અર્થે જીવિત છે. વિશ્વક્રમમાં વિનાશ એવું કાંઈ છે જ નહિ. વસ્તુ માત્ર રૂપાન્તર લેતી જ ચાલી જાય છે. અને મરણ એ રૂપાન્તર કરી આપનાર એક મુકામ વિશ્વરચનામાં ઠરાવેલો છે.”—રા. રા. મણિલાલ નલુભાઈ

“रसिकडां नव करशो डोछ शोड.” —नर्मद

“The world of scholars will deeply mourn the sad death of professor *manilal N. Dvivedi*. India, which in ages past, was the envied land of philosophers and poets, is, at present, sadly wanting in men who have made the pursuit of truth their sole and all absorbing end in life. She is rich in politi-

cians and social reformers though here too the purer and higher type is not sufficiently large; but she is much deficient in men of letters and philosophers. Those who spend their lives in philosophic thought, in seeking light, in the inward recesses of their mind for the solution of those higher problems of life and death, and adorn the literature of the world with the result of their sublime speculation, represent the highest type of philanthropy and humanity. In this class of world benefactors, a respectable place must unquestionably be accorded to 'the late Professor Dvivedi.' — *The Indu prakash*

તેર વર્ષ પર્યન્ત ગૂજરાતી વાચક મંડળને પોતાની ભવ્ય શુદ્ધિ અને કલ્પનાનો પ્રસાદ આપી, ગૂજરાતનો—આ ભૂમંડળનો—એક મહાન આત્મા તા. ૧ લી ઓક્ટોબર સને ૧૮૯૮ ને રાજ મધ્ય-રાત્રિએ પરલોકવાસી થયો ! એના જવાથી ગૂજરાતને અપાર ખોટ પડી છે, અને એ ખોટનું યથાસ્થિત વર્ણન કરી શકે એવી કલમ પણ પાછળ રહી નથી. 'પ્રિયંવદા' નાં મધુર વાક્યોદ્ધારા વાચકને પ્રાચીન રીતિસ્થિતિ ઉપર રુચિ ઉત્પન્ન કરી, પાછળથી એજ વસ્તુ વિચારપુરઃસર અવલોકવાનો 'સુદર્શન'માં એ મહાત્માએ એક ઉદાર પ્રયત્ન આરંભ્યો હતો, પણ એ પ્રયત્નનું ફળ પરિપક્વ થતાં પહેલાં તો એને અત્રેથી ચાલી જવું પડ્યું ! મનુષ્યહૃદયમાં ધર્મભાવનાના જે ગૂઢ પ્રવાહો સતત વહ્યા કરે છે તેને પ્રત્યક્ષ કરી આપવાના 'મોંઘા મંત્રો' રા. રા. મણિલાલને જ વિદિત હતા. અને એ મંત્રો બાણી પ્રાચીન વહનમાર્ગમાં ગૂજરાતનો જે નૂતન ધર્મપ્રવાહ એમણે

‘સુદર્શન’ના આદ્ય દ્રષ્ટા અને પ્રવર્તક

૪૬૭

પ્રવર્તાવ્યો છે તે અનેક વર્ષો સુધી રા. રા. મણિલાલનું નામ કાયમ રાખશે—એ નિઃસંદેહ છે. આ જલ પ્રથમ પંકથી કલુષિત હોય એ સ્વાભાવિક છે, અને તેને શુદ્ધ કરવાની ક્રિયા એ વિદ્વાને માત્ર થોડા વખત ઉપરજ આરંભી હતી. પરંતુ એ અર્થ સિદ્ધ થવાને કેટલોક વખત બોધ્યે, તે પહેલાં તો ગૂંજરાતનું દુર્ભાગ્ય વિજયી નીવડ્યું ! હવે શું કરવું ? વિશ્વવ્યવસ્થા અગમ્ય છે. નિયંતાનો આ અકસ્માત યનાવમાં શો નિગૂઢ હેતુ સમાએલો હશે એ મનુષ્યબુદ્ધિ કળી શકે એમ નથી. આપણું ભવિષ્ય એને સોંપી વર્તમાનમાં રહી પ્રાપ્ત કર્તવ્ય કરવાનો શ્રીમદ્ ભગવદ્ગીતાનો ઉપદેશ છે, રા. રા. મણિલાલનો પણ એજ ઉપદેશ છે, તો હવે એ નરરત્નના આત્માને આપણા આત્મામાં જગત્ રાખવો, અને એ આત્મા જેમ ‘વૃદ્ધિ’, ‘ઉન્નતિ’ તરફ પ્રયાણ કરતો હતો તેમ આપણા આત્માને પણ એજ પંથે ચઢાવવો એ ઉત્તમ માર્ગ છે.

“ Weep not for death,

’Tis but a fever stilled,

A pain suppressed,—a fear at rest.

A solemn hope fulfilled.

The moon-shine on the slumbering deep,
Is scarcely calmer. Wherefor Weep ?

Weep not for death !

The fount of tears is sealed,

Who knows how bright the inward light,
To those closed eyes revealed ?

Who knows what holy love may fill

The heart that seems so cold and still.”

“ગગને આજ, પ્રેમની ઝલક છાઈરે, ગગને આજ—પ્રેમની૦

પૃથિવી રહી છવાઈ,

પરવતો રહ્યા નાહી, સચરાચરે ભરાઈરે—ગગને૦ ૧

ભૂત ને ભવિષ્ય ગયા,

વર્તમાન સર્વ થયા, એકમાં અનેક રહ્યા રે—ગગને૦ ૨

એ આત્માને ભૂત અને ભવિષ્ય મરી જઈ સર્વ વર્તમાન થઈ રહ્યું ! સકલ વિશ્વમાં દિવ્ય પ્રેમનો સાક્ષાત્કાર થયો ! એમ સમગ્રી હૃદયનું સમાધાન કરવું,—એમના વિશાળ અને ગંભીર સિદ્ધાન્તોનું મનન એ જ એમના આત્માનું ઉત્તમોત્તમ સ્મરણ છે, એમ માની એમણે કરેલો “ધર્મ—ગૃહ—રાજ્ય—અને સાહિત્ય—એમનાં સ્વરૂપ અને સંબંધનો વિચાર” ટુંકામાં વિચારી જવો,—એટલું જ કર્તવ્ય રહ્યું છે.

(૧) ધર્મ એ મનુષ્યના આત્માનું ઊંડામાં ઊંડું રહસ્ય છે, અને એના ઉપર એની સર્વ પ્રવૃત્તિનો આધાર છે. ધર્મ સારો તો પ્રવૃત્તિ સારી, એટલે પ્રવૃત્તિ સિદ્ધ કરવા માટે, અને તે દ્વારા ગૃહમંડલનાં ગૃહ—રાજ્ય વગેરે સર્વ અંગોને આરોગ્ય અને બલ અર્પવા માટે ધર્મની પરિશુદ્ધિ કરવાની જરૂર છે. આ પરિશુદ્ધિનું મુખ્ય સાધન પ્રાચીન આર્યોવર્તમાં પ્રવર્તતી અદ્વૈતભાવના છે. આ અદ્વૈતભાવના—જે ‘વેદાન્ત’ નામે ઓળખાય છે તે—કેવલ ‘શુષ્ક તર્કજ્ઞલ’ રૂપ ન હોતાં, પ્રેમ (Love) અને કર્તવ્ય (Duty) ના મનોહર સ્તંભ ઉપર રચાયેલી ઈમારત છે. ‘પ્રેમજીવન’, ‘અબેદોર્મિ’, ‘અભ્યાસ’, ‘પ્રાચીન અને અર્વાચીન વેદાન્ત’, ‘શ્રીમદ્ ભગવદ્ગીતાનો વેદાન્ત’ ઇત્યાદિ અનેકાનેક લેખો આ સિદ્ધાન્તના પ્રતિપાદક છે; છતાં રા. રા. મણિલાલ પોતે શુષ્ક તર્કજ્ઞલના પાણુ સારા અભ્યાસી હતા, એ એમનાં ‘શ્રીમદ્ ભગવદ્ગીતા’, ‘વૃત્તિપ્રભાકર’ વગેરે જોતાં સ્પષ્ટ પ્રતીત થાય છે. ધર્મથી નીતિને જુદી પાડી, નીતિનાં પાયા ઉપર સર્વ બ્યવહાર રચવાનો પ્રયત્ન કેટલાક વિદ્વાનો કરે છે, પણ તે પ્રયત્ન

અસાસ્ત્રીય અને વૃથા છે, એમ રા. રા. મણિલાલ વારંવાર કહે છે. “અમે એમ સ્પષ્ટ રીતે માનીએ છીએ કે ધર્મ સંબંધી દ્રષ્ટિ પણ નિશ્ચય વિના એટલે કે જીવિતના ઉદ્દેશનો નિર્ણય થયા વિના નીતિની રચના સંભવિત નથી. ધર્મવિહીનનીતિ મનુષ્યને એકઉપયોગી યંત્ર કરતાં વધારે સાઈ બનાવી શકે એ શંકાવાળું છે.” નીતિના વિષયમાં ‘Smiles-Character’ને આધારે ‘ચારિત્ર’ નામનો એમણે ગ્રન્થ રચ્યો છે—જે મનન કરવા યોગ્ય છે. ધર્મના વિશેષ સ્વરૂપ માટે રા. રા. મણિલાલ ‘અધિકારભેદની’ વ્યવસ્થા માનતા અર્થાત્ સર્વ ધર્મનાં સ્વરૂપો અદ્વૈતભાવનાએ પહોંચવાનાં પગથીયાં છે એમ એ પ્રતિપાદન કરતા. પ્રાચીન ધર્મ ઉપર રુચિ ઊપજાવવા માટે રા. રા. મણિલાલે એક જાણવા જેવું સાધન વાપર્યું હતું, જેનું પ્રયોજન સિદ્ધ થતાં એમણે એ દૂર કરી દીધું આ સાધન તે રા. રા. મણિલાલનો ‘પ્રાણુવિનિમય’ નામનો ગ્રન્થ હતો. ‘પ્રાચીન’ તેટલું જોમનું ભરેલું એવો સામાન્ય પ્રવાદ કેળવાએલા જનોમાં એક વખત પ્રવર્તતો, તેને મેસ્મેરિઝમ (‘પ્રાણુવિનિમય’) ના પ્રયોગો કરી એમણે ખોટા પાડ્યો. પણ પ્રાકૃતજનો માટે ‘પ્રાણુવિનિમય’ ની લાલસા ભયંકર છે, એમ નિશ્ચય કરી પાછળથી એમનું સમસ્ત જીવન એમણે ‘રાજયોગ’ ની સેવામાં ગાળ્યું. ક્ષુદ્ર આત્માઓના કેટલાક અનુભવ પછી, ‘સિદ્ધિઓ’ ઉપર એ વિદ્વાનને એવો તિરસ્કાર ઊપજ્યો હતો કે ‘પ્રાણુવિનિમય’ નું પુસ્તક પુનઃ પ્રસિદ્ધ ન કરવું એવો પાછળથી એમનો નિશ્ચય હતો. જાતિભેદની બાબતમાં રા. મણિલાલ મધ્યમમાર્ગી હતા. ‘જ્ઞાતિસ્વ-દનલેન કિમ્’ એ પંક્તિનો ઉપયોગ કરી, અર્વાચીન હિંદુસ્થાનમાં પડેલી અસંખ્ય નાતજાતના ભેદ તરફ ધ્યાન દર્શાવતા. ‘ગુજરાતના બ્રાહ્મણો’ એ નામના એક લઘુલેખમાં બ્રાહ્મણ જ્ઞાતિઓના એકીકરણ તરફ રા. રા. મણિલાલનો યત્ન છે. આ સાથે ‘વર્ણસંકર’ની એ તદ્દન વિરુદ્ધ હતા—એટલે કે બ્રાહ્મણ, ક્ષત્રિય, વૈશ્ય અને શૂદ્ર એ ચાર ભેદ એ આવશ્યક માનતા.

(૨) રા. રા. મણિલાલની ‘ગૃહભાવના’ ધર્મભાવના—એટલે અદ્વૈતભાવના—ને આધારે ઘડાએલી હતી. અને આ વિષયમાં ‘નારી-પ્રતિષ્ઠા’ નામનું એક ન્હાનું પણ અર્થભરપૂર પુસ્તક એમણે ઘણાં વર્ષ ઉપર લખી પ્રસિદ્ધ કર્યું હતું. એ પુસ્તકે ગૂજરાતી વાચકમંડલને જીદી જ વિચારશ્રેણિ ઉપર ચઢાવ્યું. ‘સુધારા’ની એટલે ‘સ્ત્રી પુરુષના સમાન હક’ ના સિદ્ધાંતની ખામી બતાવી, ‘નારી’ તરફ આપણું—પુરુષનું—શું કર્તવ્ય છે એ સમજાવ્યું. સ્ત્રી અને પુરુષ એવું દ્વૈત વસ્તુતઃ નથી, ઉભય મળીને એક અદ્વૈત છે, અને ઉભયનું પરસ્પર કર્તવ્ય છે, ‘હક’ નથી, અને ‘લગ્નગ્રન્થી એ પવિત્ર ગ્રન્થી છે.’ એટલે વિધવા પુનર્વિવાહને અવકાશ જ નથી—આ રા. મણિલાલના પ્રકૃત વિષયનાં સર્વ વચનોનો સાર છે. નારીપ્રતિષ્ઠા સંબંધે ‘Mill’s subjection of women’ અને “Tennyson’s The Princess” એ બે ગ્રન્થોના ઉપદેશ વચ્ચે જેટલો તફાવત છે એટલો કેટલાક ‘સુધારાવાળા’ અને રા. મણિલાલ વચ્ચે છે. હાલના હિંદુ સંસારમાં ઘણે ભાગે જેવામાં આવતી નારીસ્થિતિ કાયમ રાખવા રા. મણિલાલની ભલામણ છે એમ ‘પ્રાચીનો’ કે ‘નવીનો’ એ બેમાંથી એક પણ પક્ષવાળા માનતા હોય તો તે બ્રાન્તિ છે.

‘For woman is not undeveloped man
But diverse: could we make her as the man,
Sweet love were slain; his dearest bond is this,
Not like to like, but like in difference.,

x x x x

“Dear but let us type them now.

In our own lives, and this watchward rest
Of equal, seeing either sex alone

Is half, itself and in true marriage lies

Nor equal nor unequal: each fulfils
Defect in each and always thought in thought,
Purpose in purpose, will in will, they grow
The single pure and perfect animal,
The two-cell'd heart beating, with one full stroke
Lie."

એ ટેનિસનની પંક્તિઓ તથા “સ્ત્રી ધરતી દેવી છે, પુરુષ બહારનો રાજા છે,” એ રા. રા. મણિલાલનું સૂત્ર-ઉભય એક જ ગંભીર તંત્રનું ઉત્તમ શબ્દોમાં પ્રતિપાદન છે, અને બંને પોતપોતાની ભાષામાં હંમેશ માટે કાયમ રહી જશે એમ સમજાય છે.

(૩) ‘રાજ્ય’ ના વિષયમાં રા. મણિલાલને બહુ રુચિ ન હતી. ઇન્ડિયન નેશનલ કોંગ્રેસનો પ્રયત્ન હાલ ચાલતી રીત્યનુસાર ઉત્તમ છે એમ સમજી તે પસંદ કરતા, તથા તેમાં કાંઈક કાંઈક ભાગ પણ લેતા પણ વર્તમાન સમયની ‘વ્યક્તિપ્રધાન’ રાજ્યનીતિ એમના હૃદયને બિલકુલ ન ગમતી; અને અનુભવ થતાં ‘ઇલિક્શન’ ના ક્લેશ કલહ અદ્વૈતભાવનાને વિરોધી છે એમ ગણી એ વિષયમાં પોતે વારંવાર કંટાળો દર્શાવતા. ‘પૂર્વ’ અને ‘પશ્ચિમ’ એ પુસ્તક ‘રાજ્ય’ ના વિષયમાં મૂઝી શકાય. પણ એમાં ઘણું ભાગે ‘પૂર્વ’ અને ‘પશ્ચિમ’ ની ભાવનાઓનું સ્પષ્ટીકરણ છે.

(૪) ‘સાહિત્ય’ ના વિષયમાં એટલે કવિ તરીકે તથા અવ-લોકનકાર તરીકે પણ—ગૂજરાતી ભાષાને એમણે અતુલ સેવા બજાવી છે. એમનાં ‘માલતીમાધવ’ તથા ‘ઉત્તરરામચરિત’ નાં ભાષાન્તરોમાં એમનાં કાવ્યરસનું ભાન સારી રીતે થાય છે. અને જો કેટલેક સ્થળે ‘સંસ્કૃતમય’ ગૂજરાતી જોવામાં આવે છે, તો તેમ થવાનું કારણ મૂલતી ‘સંસ્કૃતમયતા’ સિવાય અન્ય નથી. ‘કાન્તા’ નાટકને આપણાં ‘સર્વાનુભવરસિક’ કાવ્યોમાં પ્રથમ પદ મળ્યું છે, અને તે ગૂજરાતના એક પ્રતિષ્ઠિત પરીક્ષકને હાથે, એટલું કહેવું

ખસ છે. આ ઉપરાંત 'પ્રેમજીવન', 'અભેદોર્મિ' તથા 'સુદર્શન'માં વખતોવખત પ્રસિદ્ધ થતાં એમનાં કાવ્યો 'સ્વાતુભવરસિકતા' નાં અપ્રતિમ ઉદાહરણો છે. ઉત્તમ અને પ્રખલ રસતરંગોથી ઊભરાતાં એ કાવ્યો ગુર્જર પ્રગ્નને મુખે અનેક વર્ષો પર્યાન્ત રહેશે એમ લાગે છે.

"Thoughts that inspire and mould our inner life,
Strengthen to bravely bear amid world-strife,
And one large Hope, full-orb'd as summer sun,
That souls shall surely meet when Life is won."

x x x x

So round thy memory we our thanks entwine
Men are the better for these songs of thine."

સાહિત્યના વિષયમાં એમની છેલ્લી કૃતિ 'નૃસિંહાવતાર' અથવા 'પ્રહ્લાદાખ્યાન' કરીને છે—જે પ્રસિદ્ધ થવી બાકી છે. ગદ્યમાં 'ગુલાબસિંહ' પણ સ્મરણ રાખવા લાયક ગ્રન્થ છે. નવલકથાના ગ્રન્થ તરીકે કદાચિત્ 'ઝંતોની' જેનું 'ગુલાબસિંહ' અનુકરણ છે તે પ્રથમ વર્ગમાં ન મૂકી શકાય, તો પણ એના કેટલાક પેરેગ્રાફોમાં જે જીવન ભર્યું છે તે વાંચનારને સચેત કર્યા વિના રહે એવું નથી. શૈલી પણ અપૂર્વ, ઉદાત્ત અને ઓજવાળી છે. કાવ્યના અવલોકનકાર તરીકે રા. રા. મણિલાલનું સ્થાન જરા સૂક્ષ્મતાથી નક્કી કરવાનું છે. આ વિષયમાં એમનાં સામાન્ય સૂત્રો 'ત્રિકાલાખાધ' છે. ખરા અંતઃકરણથી આપણા અદ્વૈત વેદાન્તનો ઝંડો ઊપાડનાર આ વિદ્વાન કવચિત્ કિશ્ચિએનિટિ વા પાશ્ચાત્ય વિચારનો જેમાં ઝાંખો ઝાંખો પણ આભાસ થતો લાગે એવાં કાવ્યોમાં આસ્વાદ ન લઈ શકે એ સ્વાભાવિક છે. વળી આ સાથે એ પણ સ્મરણમાં રાખવાનું છે કે કેટલાક જનોને બાહ્ય સૃષ્ટિદ્વારા પરમાત્માનું દર્શન થાય છે તો કેટલાકને આંતર જગત્ દ્વારા થાય છે. એ બે પક્ષમાં રા. મણિલાલનું વલણ આ બીજા પક્ષ તરફ હતું. અને તેથી એમનાં કાવ્યોમાં

‘સૃષ્ટિસૌંદર્ય’ થોડું આવતું, અને એમના કાવ્યત્વના ધોરણમાં પણ વિચારને અધિક પદ મળતું. આથી કાવ્ય કરતાં વિચારના અવલોકનકાર તરીકે રા. રા. મણિલાલ વધારે ઉચ્ચ સ્થાન ભોગવે છે. અને આ બાબતમાં એમની બરાબરી કરનાર આપણને કદાચ એક કરતાં વધારે લેખક મળી શકે એમ લાગતું નથી. ‘કવિ દલપતરામ તથા નર્મદાશંકર’ ઉપરનો એમનો આટિંકલ, અમુક આન્તરતરવો લઈ તે વડે બહારના સ્વરૂપનો ખુલાસો કરવાની અવલોકનપદ્ધતિનું ઉત્તમ દૃષ્ટાન્ત છે. તથા ‘ગુજરાતના લેખકો’ એ મથાળાનીચે લખાયેલો આટિંકલ એમની વિશાળતા અને વિચારશીલતાનો હંમેશનો પુરાવો છે. આ શિવાય રા. મણિલાલની અવલોકનશક્તિનો એક ભવ્ય નમુનો—જે ‘ધર્મ’ના વિષયમાં પણ લઈ શકાય—તે પ્રાચીન કાળથી આરંભી આજ પર્યન્ત ભરતખંડના વિચારપ્રવાહના ઇતિહાસ રૂપે લખાયેલો ‘સિદ્ધાન્તસાર’ નામનો ગ્રન્થ છે—જે એમના દશેક વર્ષ ઉપરના મંદવાડ સમયે—“ફલના આધારરૂપ વૃક્ષનો ભંગ થવાનો સંભવ દેખી” રચાયો હતો. આ ગ્રન્થમાં ભાષાનો ચમત્કાર એવો છે કે તે દ્વારા, પ્રાચીન ભરતખંડનું પ્રત્યક્ષ દર્શન લેતી ગ્રન્થકર્તાની પ્રતિભા અનાયાસે વાચકના આત્મામાં સંક્રાન્ત થાય છે, અને આરંભમાં મૂકેલી અને નીચે ફરી એક વાર ટાંકેલી શૈલીની પંક્તિઓને રા. રા. મણિલાલને સંબંધે પ્રયોજવાનું મન થઈ આવે છે.

“ The fountains of divine philosophy,
Fled not his thirsting lips and all of great
Or good or lovely, which the sacred past
In truth or fable consecrates, he felt
And knew.

He felt!—એમાં જ રા. રા. મણિલાલનો અનન્ય સાધારણ પ્રભાવ છે.

રા. રા. મણિલાલનાં ગૂજરાતી પુસ્તકોમાં આ ઉપરાંત શાળાનું શિક્ષણ સુધારવા માટે લખેલા કેટલાક નિબંધો તથા ‘આલવિલાસ’ નામનો એક ઉદાહરણ ગ્રન્થ તથા શ્રીમંત સયાજીરાવ ગાયકવાડના આશ્રય નીચે પ્રસિદ્ધ થએલાં પ્રાચીન ગૂજરાતને લગતાં બીજાં કેટલાંક પુસ્તકો છે—જેની તોંધ લેવા જતાં અત્રે વિસ્તાર બહુ થઈ જાય એમ છે. અંગ્રેજીમાં રા. મણિલાલે રાજયોગ, ‘અદ્વૈતિઝમ ઔર મોનિઝમ’, યોગસૂત્ર, માંડૂક્યોપનિષદ્, ઇમિટેશન ઔડ શંકર, તર્ક-કૌમુદી, સિમ્બોલોજી, હિંદુઈઝમ વગેરે લેખો લખેલા છે. x પરંતુ એમાંના ઘણાખરાનો સાર એમના ગૂજરાતી પુસ્તકમાં આવી જાય છે, એટલે એ સંબંધમાં અત્રે વધારે વક્તવ્ય રહેતું નથી. એટલું કહેવું બસ છે કે એમનાં અંગ્રેજી પુસ્તકોએ એમનું તેમજ ગૂજરાતનું નામ દેશ પરદેશ અમેરિકા સુધી પ્રસિદ્ધ કર્યું. અને એક વિદ્વાનને મુખે એમના સંબંધમાં એટલે સુધી ઉદ્ગાર નીકળ્યો કે:—

“Nor does poona or Bombay contain any Shastree with clearer conclusions on Hindoo theology and philophy, better command of lucid language, or ideas more enlightened and profound than Mr. Manillal Nabhubhai Dvivedi.....whose book just published on the Rajayoga ought to become widely known in Europe, and to converse with whom has been a real privilege.” [sir E. Arnold]

આ પ્રમાણે રા. રા. મણિલાલના સિદ્ધાન્તોનો ટુંકમાં સાર છે. હવે એ સિદ્ધાન્તોના સ્વરૂપ ઉપરથી તેમજ તેને પ્રતિપાદન

* ‘સ્યાદ્વાદ’ નામનો અક જૈન ગ્રન્થ અંગ્રેજી રીકા સાથે એમણે તૈયાર કર્યો છે. તે બોમ્બે સંસ્કૃત સીરીઝમાં ઘણું કરી થોડા વખતમાં પ્રસિદ્ધ થશે.

કરવાની પદ્ધતિ ઉપરથી, રા. મણિલાલની બુદ્ધિના ખાસ ધર્મો શા હતા એ વિચારવાનું છે. જે બુદ્ધિ આપણા અવલોકનો વિષય છે એની મહત્તા અને લગ્યતા જોતાં એ સંબંધી એકદમ વિચાર ખાંધવો એ જરા સાહસ જેવું છે. છતાં નિર્વિવાદ રીતે સ્વીકારાઈ શકાય એવા કેટલાક ગુણો આપણી દૃષ્ટિએ પડે છે, તો એનું ટુંકાણમાં કથન કરી જવું એ અયોગ્ય નહિ ગણાય. રા. રા. મણિલાલના સર્વ સિદ્ધાન્તોને એકત્ર કરી એમનો પરસ્પર સંબંધ તપાસતાં જણાય છે કે એ વિદ્વાન હૃદયનું વલણ (૧) પ્રાચીનતા અને (૨) શાસ્ત્રીયતા (scientificતા અર્થમાં theoreticતા અર્થમાં નહિ) તરફ હવું. આ ઉપરાંત બીજા એ ધર્મો પ્રતીત થાય છે તે (૩) વિશાળતા અને (૪) ઉદ્દેશનું એક્ય (Unity of purpose) એ છે. આ સર્વની ‘ધર્મ’, ગૃહ, રાજ્ય અને સાહિત્ય’ના વિષયમાં રા. સા. મણિલાલ ઉપર શી શી અસર થઈ એ જોઈએ. (૧) ધર્મ અને ગૃહના વિષયમાં પ્રાચીનતાને સંપૂર્ણ અવકાશ હતો. સાહિત્યના વિષયમાં પણ બહુધા હતો. અને તેથી એ ત્રણ વિષયમાં રા. રા. મણિલાલની કૃતિઓ સંખ્યાબંધ છે અને ગુણમાં પણ ઉત્કૃષ્ટ છે. રાજ્યપદ્ધતિ હાલ જેવી ચાલે છે એ સર્વથા અર્વાચીન હોવાથી તેમાં રા. મણિલાલની બુદ્ધિને વિચારવાનો પ્રસંગ થોડો હતો અને તેથી જણાવ્યું છે તેમ એમણે આ વિષયમાં બહુ જ થોડું લખ્યું છે (૨) શાસ્ત્રીયતા—જેને વિચારશીલતા પણ કહી શકાય—એ આ બુદ્ધિનું બીજું લક્ષણ હવું. જો કે શુષ્ક તર્કજનને એ નિંદે છે, તથા અધિકારભેદનો વ્યવસ્થા માને છે તો પણ ધર્મનું યથાર્થ સ્વરૂપ સમજવું, ‘જીવિતના ઉદ્દેશનો નિર્ણય કરવો’ અને આ રીતે જે નિર્ણય આવે તે ઉપર નીતિની સ્થાપના કરવી એવો સાધારણ રીતે રા. મણિલાલનો સર્વ પ્રતિ ઉપદેશ છે. રા. મણિલાલથી ગૂંજરાતને જે અતુલ લાભ થયો છે. એમાં વિચારને જગત કરવાના એમના પ્રયત્નોની પ્રથમ ગણના છે. **गुरुकुलमुपादेयं वचनं**

બાલકાદિપિ । અન્યતુળમિવ ત્યાજ્યમપ્યુક્તં પદ્મજન્મના ॥ * એ વસ્તુ-
વાક્ય રા. રા. મણિલાલનો 'ઈમિટેશન ઓફ શંકરને' આરંભે
સ્વીકારેલો સિદ્ધાન્ત છે. હાલ જે નીતિ પ્રવર્તે છે તેનું આંખો મીંચી
અનુસરણ કરવું વા સામાન્ય બુદ્ધિમાં જે આવે તે શાસ્ત્રીય વિચાર
કયાં વિના ગ્રહણ કરી લેવું એ એમને સર્વથા અનિષ્ટ છે, અને
આ વલણને લીધે એમણે નીતિના આચાર કરતાં નીતિના વિચાર
ઉપર ગૂંજરાતનું અધિક લક્ષ્ય ખેંચ્યું છે; એમ ખતાવીને—અને તે
યથાર્થ રીતે જ—કે વિચાર હશે તો આચાર આવશે. પાછળના વખતમાં
'કર્મ' કરતાં કરતાં અધિકાર પ્રાપ્ત થાય છે,' એ સિદ્ધાન્ત ઉપર
એમણે વિશેષ ભાર મૂક્યો. પણ જાંડી દષ્ટિએ તપાસતાં આ એ
સિદ્ધાન્ત વચ્ચે વિરોધ નથી. અને વિરોધ માનીએ તો પણ, અને
તત્ત્વજ્ઞાનનો દૂર ઉપયોગ જોતાં પાછળના સિદ્ધાન્તમાં કેટલુંક સત્ય
ભાસે છે તો પણ, એટલું તો ખરું જ કે રા. મણિલાલની મહત્તા
એમના પૂર્વના સિદ્ધાન્તમાંજ રહેલી છે. ગૂંજરાતમાં અતિ 'પ્રાચીનો'
જેને કર્મ કહે છે, તે તો અનેક વર્ષો સુધી થયાં, હવે સમય
વિચારનો, તત્ત્વજ્ઞાનનો છે, અને અધિકારભેદ, કર્મ અને વિચાર,
વચ્ચે નથી પણ વિચારમાં ભુદાં ભુદાં સ્વરૂપો—ખરી ભક્તિ, ખરું
જ્ઞાન વગેરે—વચ્ચે છે. હવે 'ગૃહ'ના વિષયમાં આ શાસ્ત્રીયતાની શી
અસર થઈ છે તે જોઈએ. ધર્મના વિષયમાં રા. મણિલાલની અસર
જેટલી સ્પષ્ટ છે એટલી ગૃહના વિષયમાં નથી એમ કદાચિત્ કેટલાક
માનશે. એટલું ખરું છે કે આચાર ને વિચારની ગૂંચણી ઘણી નિકટ
હોઈ આચારની વિચાર ઉપર કેટલીક વાર અસર થાય છે; અને
વિચારમાં ફેરફાર થતાં પહેલાં આચારને બદલવાનો માર્ગ કેટલેક અંશે
લેવાની જરૂર પડે છે. પણ ઘણે ભાગે વિચારદ્વારા આચાર સુધારવાનું

‘યુક્તિયુક્ત,’ કહેતાં વિચારવાળું—એવું વચન બાલક પાસેથી પણ
ગ્રહણ કરવું; અને એથી બલદું એટલે યુક્તિરહિત બ્રહ્મદેવે કહ્યું હોય તથા
ત્યાજ કરવું.

ધોરણુ શાસ્ત્રીય છે. જોડે વિચાર સામાન્ય જન માટે ઈડિન માર્ગ છે, અને કાર્ય સાધવામાં એ પદ્ધતિ ધીમી થઈ પડે છે ખરી, છતાં કહેવું જોઈએ કે એ રીતે મેળવેલો જય જ ચિરસ્થાયી નીવડવા સંભવ રહે છે. આમ હોવાથી ગુણના વિષયમાં હાલ નિષ્કળ જેવી દેખાતી રા. મણિલાલની પ્રવૃત્તિ લાંબે ગાળે સફળ નીવડશે, એમ આશા છે. અત્યારે તો એટલું કબૂલ કરવું પડશે કે ‘નારીપ્રતિષ્ઠા’ની અસર ‘નવીનો’ની ભૂત્ર બતાવવા ઉપરાંત ‘પ્રાચીનો’ને સ્વકર્તવ્યમાં દોરવા તરફ થેડી જ થઈ છે. રાજ્યના વિષયમાં શાસ્ત્રીયતા પ્રાચીનતાની સાથે જોડાએલી હોવાથી—પ્રાચીનતાની માફક જ નિરવકાશ નીવડી. સાહિત્યમાં એ શાસ્ત્રીયતા સ્વયં વિચારપ્રધાન કાવ્ય તરફ અને અવલોકન તરીકે પરીક્ષામાં વિચારને અધિક પદ આપવા દોરી ગઈ, પરિણામ છેક ખોટું જ આવ્યું એમ કાણ કહી શકશે ?

(૩) વિશાલતા એ આ બુદ્ધિનું ત્રીજું લક્ષણ છે. આ વિશાલતા વિષયની પસંદગીમાં અને એક પ્રકારે પ્રત્યેક વિષયની પરીક્ષામાં સંપૂર્ણ પ્રકાશે છે. રા. રા. મણિલાલના ગ્રંથોમાં મનુષ્ય-જ્ઞાનના અનેકાનેક વિષયોનો સમાવેશ છે—જે સિદ્ધ કરવાને એ ગ્રંથોની ટીપ આપવી એટલું બસ છે, જેમાંથી ઘણાંખરાંનું પરિગણન ઉપર થઈ ગયું છે. પ્રત્યેક વિષયની પરીક્ષામાં જે વિશાલતા પ્રતીત થાય છે તે વિષયને અનેક દૃષ્ટિબિંદુથી વિચારી જોવાની વિશાલતા નથી, પણ એક બાબુ વિશાલ દૃષ્ટિએ અવલોકવાની વિશાલતા છે. આ વિશાલતા સિદ્ધાન્તસાર, અદ્વૈતિઝમ્, શ્રીમદ્ભગવદ્ગીતા, ઇમિટેશન ઓફ શંકર વગેરેના ઉપાદ્રવાતો, ‘ગુજરાતના લેખકો’ વગેરે લેખોમાં સ્પષ્ટ છે. વાંચનારની પ્રવૃત્તિ-નિવૃત્તિ કરવાના હેતુથી રા. મણિલાલના હાથે વસ્તુની એક જ બાબુ ઉપર કેટલીક વાર ભાર મૂકવામાં આવતો. પણ આ પદ્ધતિ સદોષ છે એમ કહેતાં પહેલાં એટલું જરા ધ્યાનમાં રાખવાનું છે કે રા. મણિલાલનો ઉદ્દેશ પંડિત (Scholar) માં ખપવાનો નહિ પણ એક ઉપદેશક (Teacher)

થઈ ગુર્જર જનમંડલના આચારવિચાર ઉપર અસર કરવાનો હતો. (૪) છેવટે વિચારવાનું લક્ષણ તે રા. મણિલાલના ઉદ્દેશની એકતા છે. માત્ર કીર્તિની સ્પૃહાથી દોરાઈ જઈ, અનેક વિષયો ચર્ચનાર અનેક અન્યો રચનાર વિદ્વાન ગમે તેમ ગમે તેવા વિષયો પસંદ કરે અને જુદેજુદે સ્થળે જુદેજુદે રૂપે ભાસે એ સ્વાભાવિક છે. પણ રા. મણિલાલમાં એમ ન હતું. સર્વત્ર રા. મણિલાલની વિચારમુદ્રા એક રૂપે જ પ્રકાશે છે. ‘જીવિતના ઉદ્દેશનો નિર્ણય’ કરવાની સાથે અન્યકાર તરીકેના એના ઉદ્દેશનો નિર્ણય પણ એણે કર્યો હતો. એનું સમસ્ત જીવન—અને તે સાથે અન્યકાર તરીકે એની પ્રવૃત્તિ એક જ ઉદ્દેશથી ઘડાએલાં હતાં. અને ઉદ્દેશ તે ‘અભેદાનુભવ’ આ ઉદ્દેશને અનુકૂલ તે સારું; પ્રતિકૂલ તે ખોટું. ધર્મમાં, નીતિમાં કાવ્યમાં, ગૃહમાં, રાજ્યમાં સર્વત્ર સારાખોટાનું એક જ ધોરણ ‘અભેદમાર્ગ—પ્રવાસી’ તે માન્ય છે. આ જ હેતુથી એમણે નવલકથાના અનુકરણ માટે ડિકન્સ કે થેકરે, કે જ્યોર્જ ઇલિઅટ જેવા કથાકારને ન લેતાં ચિટનને ‘ગુલાબસિંહ’ માટે પસંદ કર્યો. એમને હાથે શેક્સપિયરનું ભાષાન્તર થયું હોત તો એમની કીર્તિને તેમજ ગૂજરાતી સાહિત્યને ઘણો લાભ થાત. પણ એ કામ રા. મણિલાલના ઉદ્દેશની બહાર હતું, અને તેથી તે એમણે હાથ ન ધર્યું. એક અન્યકાર તરીકે રા. મણિલાલનું મનન કર્યા પછી એમની જાત માટે બહુ લખવું બાકી રહેતું નથી, કેમકે મણિલાલનાં પુસ્તકો મણિલાલના અંતર આત્માના આદર્શ જેવાં છે. એ પ્રેમભર્યું હૃદય, એ અશાન્ત ઉગ્ર પ્રભાવવાળી બુદ્ધિ, એ સ્વદેશભિમાન, એ ઉત્સાહ, અને એ સામર્થ્ય જે ક્ષણવાર પણ વિસરી શકાતાં નથી—એ રા. મણિલાલનાં પુસ્તકોમાં પગલે પગલે પ્રત્યક્ષ થાય છે. ‘કરવામાં ન કરવું’ અને ‘ન કરવામાં કરવું’ એ સમતાના સૂત્રનો દંભ અનેક વેદાન્તીઓ કરે છે, છતાં એનો મર્મ સમજી એને યથાર્થ રીતે આચરનાર આપણામાં એક જ પુરુષ હતો જે આજ અસ્ત થઈ

‘સુદર્શન’ના આઘ દ્રષ્ટા અને પ્રવર્તક

૫૧૬

ગયો ! ‘નિરાશા એ જ છે આશા’ એ જેના હૃદયનો ક્ષણિક ઊભરો ન હતો, અને જે નિરાશાના અસંખ્ય મોઝાથી વીંટાએલો છતાં પણ આશાના ખડક ઉપર દૃઢ નિશ્ચયથી સ્તંભી રહી, ‘કહીં લાખો નિરાશામાં અમર આશા છુપાઈ છે’ એમ ઉન્નત પ્રયાણને અનુકૂલ સ્વરે ગાતો, એ જ્ઞાનવીર હવે નથી !

“પ્રીતિ પ્રેમ વંદુ જય જય જયવાણી !

ભર્યાં પ્રેમ થકી પવન આભપાણી :

શીત પ્રાણ સા’ય આપતો સમીર

સૂરજ ચંદ્ર તણો પ્રેમ શો ગભીર.”

એ જેના જીવનનો આઘ ઉદ્ગાર હતો, મધ્યે પણ જે ‘પ્રેમ પદારથ પારખે તેને લાઘે અભેદનું રાજ’, ‘આ જામથી ઇશકમાં ખૂખી ભરી કહીં કહીં’, ‘જપીને પ્રેમમંત્રાથી જગાડયું મેં શું આ આજે’ ઇત્યાદિ ગાઈ રહ્યો હતો—તેનો અન્તસમયે પણ કંઈ ‘પ્રેમ’થી જ ભરપૂર હતો—

“હજારો ઓલિયા મુશિદ ગયા માથકમાં ફૂલી

ન ઇલા તે મુવા એવી કલામો સખ્ત ગાઈ છે.”

એ આ ‘પ્રેમ’—મય જીવિતના છેલ્લા શખ્દો થઈ પડ્યા !

[‘સુદર્શન ગદ્યાવલિ’ ને આરંભે મૂકેલો લેખ]

મણિલાલ નલુભાઈની આત્મકથા

: ૧ :

ભાઈ મણિલાલ ૧૮૯૭માં એટલે લગભગ પાંત્રીસ વર્ષ ઉપર
સ્વર્ગસ્થ થયા. એમના જીવનની આત્મકથા જે મહારી પાસે એમના
અવસાનના સમયથી પડી રહી હતી અને જે કેટલાંક ખુલાં કારણ-
સર હું પ્રસિદ્ધ કરવા નારાજ હતો એ પ્રસિદ્ધ કરવા ઘણા યુવક
સાક્ષરો તરફથી મને આગ્રહ થયો, અને મહેં એ આગ્રહને માન
આપી એ કથા વસન્તમાં પ્રસિદ્ધ કરવા માંડી. કેટલાક મિત્રોને
મહારું કૃત્ય ગમ્યું, અને કેટલાકને ન ગમ્યું. ન ગમ્યું તે સકારણ હતું,
કારણ કે તેમ ન હોત તો હું આટલાં વર્ષો એ કથા મહારી પાસે
નાંખી શા માટે મૂકત ? પણ એ ભાઈઓને હું સામા પક્ષ તરફથી
પણ ક્ષણવાર વિચાર કરવા વિનંતી કરું છું. વર્તમાન જમાનો તે
ગઈ સદીનો જમાનો નથી ; ઇંગ્લંડમાં હાલનો સમય તે વિક્ટોરીઆ
રાણીનો સમય નથી તે જ પ્રમાણે. આજકાલ સર્વત્ર વિક્ટોરિયન
યુગના ઢોંગ અને “ઢાંક-પીછોડા” ને કેકાણે વર્તમાન યુગની
નિખાલસ વૃત્તિની પ્રશંસા કરવામાં આવે છે; એ પ્રશંસા યથાર્થ
હોવા ન હો, પણ ગાંધીજીની આત્મકથાના યુગમાં યુવક વર્ગ
સત્ય—કડવાં અને દુઃખદ સત્ય પણ—ડાહ્યાં ડમરાં અસત્ય કરતાં
વધારે પસંદ કરે એમાં નવાઈ નથી. તેમ, આ આત્મકથાના મહાન
દોષસ્વ મણિલાલ નલુભાઈ સર્વ પ્રકારના ઢોંગના કદા શત્રુ હતા,

મણિલાલ નલુભાઈની આત્મકથા

૫૧૨

જે સર્વવિદિત છે, એ જોતાં પણ આ આત્મકથાનું પ્રકાશન હવે મને અનુચિત લાગતું નથી. એ કથામાંથી ગયા જમાનાની અમુક અંશમાં નૈતિક દરિદ્રતા અને ખીજા અંશમાં વિદ્યાનો પ્રેમ, સ્વાશ્રય આદિ ગુણોનું દર્શન વાંચકોને થયું જ હશે. અને પ્રિય વાંચક ! કથાના નાયકની નૈતિક નબળાઈ જોઈ તમને તિરસ્કાર ઊપજે તો ખાતરી રાખજો કે એ તિરસ્કાર એ નાયકના આત્મતિરસ્કાર કરતાં વધે એમ નથી. અને તિરસ્કારને બદલે દયાથી, અને દયા કરતાં પણ ઉદાર ક્ષમાથી, અને ક્ષમા કરતાં પણ મનુષ્ય તરીકેના સમભાવથી આ ચિત્ર તરફ જોતાં થઈશું તો આપણો આત્મા ખરેખર એક ભૂમિકા ઉન્નતિને માર્ગે ઊંચો ચઢશે.

[વસન્ત : વર્ષ ૩૦, અંક ૧, માધ, સં. ૧૯૮૭]

: ૨ :

સ્વ. મણિલાલનો ‘આત્મવૃત્તાન્ત’ કેટલાક વખતથી આ પત્રમાં પ્રસિદ્ધ થાય છે. લગભગ અડધો ભાગ ગયો, હજી અડધોક બાકી છે. અત્યારે એ વસ્તુસ્થિતિ પ્રાપ્ત થઈ છે કે જ્યારે એ પ્રસિદ્ધ કરવાના સંબંધમાં કાંઈક ખુલાસો કરવો જરૂરનો છે, અને સમગ્ર સત્ય અને બોધની દૃષ્ટિએ શું ધ્યાનમાં રાખવા જેવું છે એ પણ સચવવાની અગત્ય છે. વાચક જાણે છે જ કે એક વખત સ્વ. મણિલાલ ઉપર ભાષણ આપતી વખતે મહેં ‘આત્મવૃત્તાન્ત’માંથી એમની કેળવણી સંબંધી કેટલીક હકીકત આપી હતી, પણ તે સિવાય મહારે હાથે મહેં એ લેખનો ખીજો ઉપયોગ કર્યો નથી. એ લેખ મહારી પાસે લગભગ તેત્રીસ વર્ષ—એટલે કે ત્રીસ વર્ષનો જમાનો ગણતાં, એક જમાના કરતાં પણ અધિક સમય—રહ્યો, છતાં મહેં મહારી પુરાણી શિષ્ટ બુદ્ધ્યનુસાર એને અપ્રકટ રાખવો જ યોગ્ય ગણ્યો. પણ ગયે વર્ષે સાહિત્યવિલાસી કેટલાક યુવકજનો તરફથી બહુ આગ્રહથી અને ઉચ્ચ રવે માગણી થઈ કે—ગૂજરાતની આ મિલકત મહારે દાખી રાખવી ન જોઈએ અને છેલ્લાં તેત્રીસ વર્ષમાં

એક બે વખત આ લેખ મહારી પાસેથી સ્વ. મણિલાલના ભાઈ સ્વ. માધવલાલ પાસે ગયો હતો તે દરમિયાન એમાંની કેટલીક હકીકત બહાર સંચરી જવાથી, ગૂંજરાતના એક પત્રમાં ભાગીતૂટી કેટલીક વાત પ્રસિદ્ધ પણ થઈ હતી. આ કારણથી આખરે મહારી પુરાણી શિષ્ટતાની દૃષ્ટિને મ્હેં નવા જમાનાને શરણે કરી. એ માટે આજ મને ખેદ પણ નથી. ઘણીવાર સંરક્ષક વૃત્તિથી આપણે અમુક આચારવિચારને વળગી રહીએ છીએ અને એમાં લાભ પણ હોય છે, પરંતુ પ્રસંગવશાત્ એ વૃત્તિ છોડી આપણે નવીન માર્ગે ચઢીએ છીએ ત્યારે આખરે આપણને એ માર્ગથી પણ કેટલાક લાભ જોવામાં આવે છે, અને તે જ પ્રમાણે પ્રકૃતમાં પણ થયું છે. વાચકે જોયું હશે કે અત્યાર સુધી પ્રસિદ્ધ થએલા વૃત્તાન્તમાંથી-એ વાત જાણવા જેવી, સ્વ. મણિલાલના જીવન સંબંધી જે હકીકત છે તે ઉપરાંત, ઐતિહાસિક વસ્તુસ્થિતિરૂપે તરી આવી છે: એક સ્વ. મણિલાલના સમયની કેળવણીની સ્થિતિ; અને બીજું, એમના સમયની સામાજિક, આર્થિક અને નૈતિક સ્થિતિ યાને વાતાવરણ. આ બે વાત સ્વ. મણિલાલ જેવા વિદ્વાન લેખકની કલમે લખાએલી વાંચીને વાચકે આ વિષયમાં નિશ્ચય પ્રાપ્ત કર્યો હશે જ.

આ બધા લાભની દૃષ્ટિ પણ મને નવે માર્ગે ન લોભાતી શકત, જો મહારા મનમાં એક પ્રતીતિ ન હોત તો: મહારા મનમાં આરંભથી જ એક દૃઢ પ્રત્યય (વિશ્વાસ) હતો કે સ્વ. મણિલાલના ચારિત્ર્ય વિષે અસંખ્ય નિન્દાઓ થાય છે, અને એને બહુ અંશે આ લેખથી ટેકા પણ મળશે—પણ આખરે આ લેખ વાંચીને વાચકની દૃષ્ટિમાં આ મહાનુભાવ પુરુષ ઊતરી પડવાને બદલે એક વેંત ઊંચો ચઢશે. આપણે સર્વે મનુષ્ય છીએ, મનુષ્યતાની સ્વાભાવિક નબળાઈઓથી ભરેલા છીએ, એમાં કાંઈમાં એક પ્રકાર અધિક તો કાંઈમાં બીજો, પણ સવિતાના તેજમાં આપણા દોષો મૂકી દેવાથી સર્વંતું અમૂર્ષણ થઈ જાય છે.

મણિલાલનું નણુભાઈની આત્મકથા

૫૧૩

પરંતુ—આ લેખના પ્રામાણ્યની મર્યાદા સમજવા માટે થોડીક હકીકત ધ્યાનમાં રાખવાની છે. પ્રથમ તો, બૂલવું નહિ કે આ લેખ દિન પ્રતિદિન લખાએલી ‘Diary’ (હિન્દીમાં જેને માટે ‘દૈનંદિની’ શબ્દ યોજ્યો છે) એ નથી. હકીકત બની ગયા પછી ઘણે વર્ષે એનું સ્મરણ કરીને આ લેખ રચેલો છે. અને તેટલું જ એનું પ્રામાણ્ય મર્યાદિત છે. બીજું, અમુક અનુભવ, જ્ઞાન, સંસ્કાર, અભિપ્રાય અમુક વ્યક્તિનો જ છે અને તેથી આ લેખમાં જણાવેલું એવું નથી કે જેનાથી ભિન્ન સ્થિતિ વસ્તુતઃ હોઈ ન જ શકે. અત્યારે કેટલીક જીવંત વ્યક્તિઓ પણ હશે કે જેઓ પોતાનો પુરાવો આમાંની હકીકતની સામે આપી શકે. ત્રીજું, એ પણ યાદ રાખવાનું છે કે સ્વ. મણિલાલ તીવ્ર વૃત્તિઓ ધરાવનાર પુરુષ હતા, અને તેથી પ્રેમ વા વિરોધ એમની કલમની પાછળ પૂર્ણ નોંસથી કામ કરી રહેતો હતો. પણ આ સઘળાં કારણોથી આપણે જો કે સ્વ. મણિલાલના વચનને યથોક્ત આકારે પ્રમાણ માની શકતા નથી, તોપણ એમાંનું ‘subjective element’ યાને સ્વ. મણિલાલનું માનસતત્ત્વ દૂર રાખીને પણ ‘objective reality’ યાને વસ્તુસ્થિતિ સંબંધી આપણે ઘણા નિર્ણયો ઉપર આવી શકીએ છીએ.

[વંસત : વર્ષ ૩૧, અંક ૧, માધ, સં. ૧૯૮૮]

‘વસન્તવિજય’*

(એનું સ્વરૂપ રસવિવેચન)

ગૂજરાત વિવેચનનું ભૂખ્યું છે પણ તે કરતાં એ રસપાનનું તરસ્યું હોય તો વધારે સાફ નહિ?—એમ કેટલીક વાર લાગે છે. અમુક કાવ્ય કેમ ગમે છે એનો જાતે વિચાર ન કરીએ અને સામાને એ પ્રશ્નનો ઉત્તર આપવો ન પડે તો કેવું સાફ! મણિશંકરના સઘળાં કાવ્યોમાં ‘વસન્તવિજય,’ ‘મત્તમયૂર,’ અને ‘સાગર અને શશી’ મને મૂળથી જ ગમ્યાં છે. વિચાર કરતાં મને એમનાં બીજાં ઘણાં કાવ્યો એટલાં જ સારાં, અને કોઈ કોઈ વધારે સારાં પણ જણાયાં છે, પણ ગમી ગયાં છે ઉપર કહ્યાં તે જ ત્રણ, વિશેષે કરીને પહેલું અને ત્રીજું. જે ગમી જાય તેનું વિવેચન ન કરવું પડે તો ઠીક.

પણ એક વખત પ્રસંગ એવો બન્યો કે એક રસજ્ઞ જૂના વિદ્યાર્થી મિત્રે મને પૂછ્યું: “આપે ‘વસન્તવિજય’ ને એક ઠેકાણે સર્વાંગસુંદર કાવ્ય કહ્યું છે તે શી રીતે?” મને એ સુંદરતાને વિવેચનથી ચૂંથવી ન ગમી, તથાપિ મહેં ઉત્તર આપ્યો: “મહારી રચિતું કારણ એને સર્વાંગસુંદર કહેવામાં જ મહેં આપી દીધું નથી? જે કોઈ

* આ લેખ મૂળ ‘પ્રસ્થાન’ માટે લખેલો, એ ત્યાં પણ હમણાં જ પ્રસિદ્ધ થયો છે. પૂર્વે વાંચતી વખતે અહીં સ્હેજસ્હેજ બિન્દોરો કે ફેરફાર કર્યો છે.

‘વસન્તવિજય’

૫૨૫

કાવ્યનાં અંગ જાણે છે, અને તમે તો જાણો છો જ, તેને તે તે અંગ સૌંદર્યભર્યું છે કે કેમ એટલું જાતે જ જોઈ લેવાનું રહે છે. કાવ્યનાં સુપ્રસિદ્ધ અંગ ત્રણ: શબ્દ અર્થ અને રસ. શબ્દમાં એના માધુર્ય, પ્રસાદ, ઓજસ વગેરે ગુણો અને ગુણોથી બંધાએલી શૈલી, તેમજ વૃત્તની રચના, પસંદગી, વગેરે આવી જાય; અર્થમાં એની અલંકૃતિ, એની ઉદાત્તાતા, એનું ગૌરવ, એનું સૌક્યમાર્થ વગેરે આવે. અને રસમાં તદંગભૂત વિવિધ ભાવ ઉપરાંત વિભાવ—અનુભાવનું આલેખન આવે. એટલું જ નહિ, પણ સર્વાંગસુંદર શરીરમાં પ્રત્યેક સુંદર નિવેશ—પણ આવશ્યક છે, તેમ એ અંગોનું મનોહર સંવાદિત્વ યાતે પરસ્પર મેળ એ પણ જરૂરનો છે. આ ગુણ થોડા નથી; બહુક આમાં કાવ્યના સર્વ ગુણ આવી જાય છે એમ કહીએ તો ચાહે. છતાં એમ કહેવામાં મને સંકાય નથી આવતો કે મણિશંકરનું—‘વસન્તવિજય’ એ સર્વાંગસુંદર કાવ્ય છે. મને અત્યુક્તિનો શોખ નથી, અને તેથી ભ્રાન્તિ થાય તે માટે એટલું સ્પષ્ટ કરી દઉં કે સર્વાંગસુંદર કાવ્યો પણ જુદી જુદી ચઢતીઊતરતી ભૂમિકાનાં હોઈ શકે; અને તેથી ઉક્ત વિશેષણ લગાડીને ‘વસન્તવિજય’ તે જગતનું ઉત્તમોત્તમ અથવા તો ઉત્તમોત્તમ પંક્તિનું કાવ્ય છે એમ વિવક્ષિત નથી !

પણ મહારો આ ઉત્તર એ મિત્ર માટે નકામો હતો એમ મને તુરત સમજાયું. ઉક્ત રીતે ‘વસન્તવિજય’ સર્વાંગસુંદર કાવ્ય છે એ નિરૂપણની એમના ઉપર કાંઈ જ અસર થઈ નહિ, કારણ કે એમનો આક્ષેપ ઊંડો હતો: “આપ નથી માનતા કે કાવ્યમાત્રનો ઉદ્દેશ મનુષ્યઆત્માની ઉન્નતિ સાધવાનો છે, અને હોવો જોઈએ?” એ મિત્રને સીધી શિખામણની વાત કાવ્ય તરીકે અભિમત છે, અથવા તો જરા આડકતરી રીતે તોપણ મુખ્ય ભાગે નીતિનો બોધ કરવામાં જ કાવ્યનું તત્ત્વ સમાએલું એ માને છે—એવો સંસ્કારી અરસિકતાનો એમને આરોપ કરવો વાજબી ન હતો, અને તેથી એ માર્ગે વાદવિવાદ ન ચલાવતાં, મહેં એમના પ્રશ્નનો હકારમાં જ

ઉત્તર દીધો : “ જ્યેષ્ઠક, મનુષ્યાત્માની ઉન્નતિ એ જ કાવ્યનો ઉદ્દેશ હોવો જોઈએ. ” પેલા મિત્ર એમના આક્ષેપના મુદ્દા પર આવ્યા. “ ‘વસન્તવિજય’માં આત્માની ઉન્નતિ સાધે એવું શું છે ? માત્ર કામવાસનાના જયનું એ ચિત્ર છે. ” મહેં ઉત્તર દીધો : “ ખરું; પણ એટલું જ ? ” મિત્રે વધારે ખુલાસો કરતાં કહ્યું : “ પાંડુ કામવાસનાથી વિવશ બની મૃત્યુના પાસમાં પડે છે. ” મહેં ટીકા કરી : “ એ થોડું છે ? ” ત્યાં જ કરુણુરસનું ઉપાદાન નથી આવતું ? એ ઉપાદાનને લઈ કવિએ એક અનુપમ સુંદરતાભર્યું કાવ્ય રચ્યું છે એમ મહારૂં કહેવું છે. મિત્ર—“ પણ એથી આપણા આત્માની ઉન્નતિ શી થઈ ? ” ઉત્તર—“ કરુણુરસ જેવો આત્માની ઉન્નતિ સાધનાર બીજો કયો રસ છે ? ” અહીંથી અમારી વાત બંધ રહી. એ જ પ્રશ્ન જરા આગળ લખાવી ‘વસન્તવિજય’ના કરુણુરસ પરત્વે થોડુંક વિવેચન કરીએ.

ગયે વર્ષે તા. ૧૬મી જુને અમદાવાદમાં પ્રેમાભાઈ હાલમાં સ્વ. કાન્તની અવસાનતિથિ નિમિત્તે મળેલા મેળાવડામાં પ્રમુખ તરીકે બોલતાં મહેં કહ્યું હતું કે “ કરુણુરસ એ પ્રકારનો હોય છે. એક મૃદુતાભર્યો : અર્ધખીલેલી કળી મદાઈ જાય અને તેથી શોક થાય એ જાતનો; ઉદાહરણ, કેરકેમોનાનો; બીજો, લવ્યતાભર્યો. મનુષ્યઆત્મા વિપરીત પરિસ્થિતિ અને ક્રૂર નિયતિના વિરોધ અને પ્રહાર સહન કરે, પણ પોતાના નિશ્ચયમાં—સ્વસ્વરૂપમાં ‘અચલપ્રતિબ્ધ’—અડગ—રહે એ જાતનો; ઉદાહરણ, રામસ્ય કહ્નવો રસ; અને તે જ પ્રમાણે હરિશ્ચન્દ્રનો, યુધિષ્ઠિરનો, પ્રેમાથી અસનો. એમાં એક ત્રીજો પ્રકાર ઊભેરવો જોઈએ એમ આજ મને લાગે છે; જેનું ઉદાહરણ ‘વસન્તવિજય’નો પાંડુ છે. અધ્યાપક ભાઈ રામનારાયણ પાઠક ‘વસન્તવિજય’માં પાંડુને ‘અન્ધચેતનહીન અર્થહીન વસન્તબલ સામે થતો, તરફડિયાં મારતો ’ જીવે છે. પરન્તુ મને એ દર્શન યથાર્થ જણાતું નથી.

“ શાને થવું પતિત આશ્રમધર્મનાથી
સૌન્દર્ય શું ? જગત શું ? તપ એજ સાથી. ”

—રાજાને એ નિશ્ચય પછી કુટીમાં માદ્રીને જોયા પછી ગળી જતાં વાર લાગતી નથી. અને ‘તરફડિયાં’ને બદલે ઝતુનું થેન ચઢતું દેખાય છે. ભાઈ રામનારાયણનું ઝીણું પૃથક્કરણ સ્વીકારીને કહું તો પહેલો પ્રકાર શુદ્ધ કરુણનો છે, બીજો કરુણ, વીર અને અદ્ભુતના મિશ્રણનો છે. પણ ત્રીજો—‘વસન્તવિનય’નો જ—એઓ માને છે તેમ એ જ જાતનો મને નથી લાગતો, પણ એથી બુદ્ધો—કરુણ અને શૃંગારના મિશ્રણનો જણાય છે. “અહો! અન્ધ એતનહીન અર્થહીન પ્રકૃતિ મનુષ્યહૃદયને કેવી ગિથલાવી નાંખે છે!” એમ અહોકારપૂર્વક અદ્ભુત પણ એમાં લગેલો માની શકાય. પરંતુ અદ્ભુતની એટલી ઊંટ તો સાધારણ રીતે સારી પીંછીથી આલેખાએલા બધા જ અનુભાવ—વિભાવમાં બહુ સાહિત્યદર્ષણકાર કહે છે તેમ કાવ્યમાત્રમાં આવે છે. ગમે તેમ હો, પણ વીરની તો એક રેખા પણ અહીં નજરે પડતી નથી.

એક બીજું વિચારવા જેવું અહીં પ્રાપ્ત થાય છે. ભાઈ રામનારાયણ કહે છે: “આ ઘટનાનું કારણ જે શાપ હતો, તે વરતુ કવિ આપણને કહેતો નથી. કારણ કે કાવ્યનિષ્પાદ કરુણમાં તે આધક છે. તેણે એવો રસાસ્વાદ લેતા મૃગયુગલને માર્યું હતું એમ જો વાંચનારના મનમાં સ્ફુટ વિચાર આવે તો પાંડુનું મરણ પણ કરુણ છતાં ન્યાયી લાગે અને તેથી કવિને વિષમતામાંથી જે કરુણ બની કરવો છે તે ન થાય.”

આ ઝીણવટ તો, આપણે ત્યાં કર્મ અને પુનર્જન્મનો સિદ્ધાન્ત મનાતો હોઈ આપણા સાહિત્યમાં કરુણરસ બની શકતો નથી એ કો. કીથના મતને અનુસરતી થાય. અને એ મતને અનુસરીએ તો એથી આગળ વધીને ત્યાં સુધી પણ કહેવું પડે કે એ સિદ્ધાન્ત સ્વીકારતાં હિન્દુસ્થાનના સાહિત્યમાં કરુણને તો શું પણ હિન્દુઓના જીવનમાં કરુણને અવકાશ નથી! આ કલ્પનાનો ઉત્તર કર્મવાદી છતાં કરુણામય ગૌતમબુદ્ધના ઉદાહરણથી મળી જાય છે. પાંડુના મરણની પાછળ કોઈ અદ્ભુત ન્યાય કામ કરતો જણાય એથી એ

મરણની કરુણતા ઘટતી નથી, પ્રભુના પ્રેમમાં પૂર્ણ શ્રદ્ધા છતાં જીસસ ક્રાઈસ્ટમાં એ થોડી ન હતી. “કરુણનો શામક શાન્ત છે” એ ખરું, પણ શાન્ત જે અર્થમાં રસ છે તે અર્થમાં એની સાથે કરુણ અસંગત નથી. “જગત પરની અપૂર્ણતાઓ સ્વામીના ધામમાં પૂર્ણ થવાની.”—

“God’s in His Heaven,

All’s right with the world.” (બ્રાહ્મિનિંગ)

એ ભાવ જેમ કરુણ સાથે અસંગત નથી, તેમ પાંડુનું મરણ પણ ન્યાયી લાગે તેટલાથી એના કરુણને આધ ન આવે. જેમ માયાના બળનું જ્ઞાન કરુણરસમાં આધક થતું નથી, બદલે એ બળ આગળ મનુષ્યની નિર્બળતા એ જ કરુણરસનું ઉપાદાન બને છે, તેમ કર્મ અને ફળના ન્યાયનું જ્ઞાન પણ કરુણ રસમાં ક્ષતિ કરતું નથી; બદલે એ ન્યાયનો મહાનિયમ મનુષ્ય ઉપર ઊતરે છે એ સ્થિતિ જ કરુણ રસની નિષ્પાદક બને છે. કરુણરસમાં દેવોનો અન્યાય યાને વિધિની ક્રૂરતા આવશ્યક ગણવી એ ‘Pagan’—યાને સત્યધર્મના સંસ્કારે વિહીન—દષ્ટિ છે. ધાર્મિક દષ્ટિ વિશ્વમાં ન્યાય ભેટાં છતાં પણ એ ન્યાયના ભોગ થઈ પડતા જીવો ઉપર કરુણા ધરી શકે છે. ખરું કરુણરસગ્રાહી આર્દ્રહૃદય આર્દ્ર જ રહે છે, ન્યાય અને ધર્મની ખુદ્દિ એને શુષ્ક કે જડ બનાવી શકતી નથી. સીતાજીને ત્યજવામાં રામચંદ્રજીએ અધર્મ કર્યો એ સમજણ સીતાજીના કરુણરસમાં આવશ્યક છે? સીતાજીનો ત્યાગ ધર્મ ગણીને પણ સીતાજીનો કરુણરસ ન સંભવે?

હવે ‘વસન્તવિજય’ના કરુણરસનું સ્વરૂપ વધારે ઊંડા ઊતરીને જોઈએ. એનો કરુણરસ શેમાં રહેલો છે? પાંડુરાજાનો વાનપ્રસ્થ ધર્મ થકી બ્રાંશ થઈ એનું મરણ થયું એમાં? એ તો એક સાધારણ દષ્ટિ છે, મને લાગે છે કે ઉગ્ર રાજધર્મની જવાબમાં સુકુમાર પ્રેમની આહુતિ એ જેમ રામચંદ્રજીના મુખ્ય કરુણરસનું તત્ત્વ છે, તેમ

અહીં ઉપ્ર વાનપ્રસ્થધર્મમાં ગૃહસ્થાશ્રમની આહુતિ આપવી પડી એ પાંડુરાગ્નના જીવનનું કારણ છે અને અન્તે સૌન્દર્યભોગના યત્નમાં વાનપ્રસ્થધર્મની આહુતિ થઈ એ એના મરણનું કારણ છે. આમ દ્વિવિધ કરુણરસ, અને તે પણ જીવનની એક બીજીથી વિરુદ્ધ ભાવનામાંથી નીકળતો આ કાવ્યમાંથી ઝરે છે.

વાચક જોશે કે ‘વસન્તવિજય’ના કરુણરસની આ સમઝણ ભાઈ રામનારાયણની સમઝણથી કાંઈક ભુલે છે. મહારી સમઝણ પ્રમાણે આ કાવ્યનો કરુણરસ ‘અન્ધ ચેતનહીન અર્થહીન’ પ્રકૃતિના બળ આગળ, પાંડુની નિર્બળતામાં જ સમાએલો નથી. પણ એના નવીન આશ્રમધર્મના દેખીતા શાન્તમાં જે ત્યાગ રહેલો છે એ ત્યાગમાં જ એક મહાન કરુણ વસેલો છે.

અહીં આપણી સામે રસાસ્વાદનો એક ઝીણો પ્રશ્ન આવીને બેસે છે. આ કાવ્યનું તત્ત્વ શું? પાંડુની હાર અને વસન્તનો વિજય? કે મૃત્યુ ઉપર સૌન્દર્યનો વિજય? “સૌન્દર્ય શું? જગત શું? તપ એ જ સાથી” એ નિશ્ચય “ઘણા દિવસનું પેલું યોગાન્ધત્વ” નહિ? “સૃષ્ટિસૌન્દર્યને જોતાં” એ “યોગાન્ધત્વ ગયું”—એ યોગી કે તાપસની દૃષ્ટિએ ભલે વિનિપાત હો, પણ કવિની દૃષ્ટિએ તો એ યોગ્ય જ થયું એમ નહિ? કવિની દૃષ્ટિએ મનુષ્ય દેવ થાય એ સુંદર કે મનુષ્ય રહે એ સુંદર? ભલે મહાદેવ મદનને ભરમાવશેપ કરે, પણ મનુજ પાંડુ તાપસ રહીને હજારો વર્ષ જીવ્યો હોત એ સાચું થાત કે મૃત્યુથી ન બહીતાં સૌન્દર્યવશ થયો એ સાચું થયું? ખરો કરુણરસ ક્યાં? આદિમાં કે અન્તમાં?

મહાભારતની દૃષ્ટિએ આનો ઉત્તર—“અન્તમાં જ.” મહાભારત-કારે કિંદમઋષિના આખ્યાનથી પ્રાણીમાં કામવાસના કેવી પ્રબળ છે એ બતાવ્યું. તે સાથે ઋષિને મૃગ બનાવીને, એ વાસનાની તૃપ્તિ એ પશુધર્મ છે એમ પણ સૂચવ્યું. પાંડુરાગ્નએ વાનપ્રસ્થધર્મ સ્વીકાર્યો

તે મરણથી બહીને નહિ, માત્ર આ પ્રસંગથી એની આંખો ઊઘડી ગઈ અને જીવનની પ્રગતિમાં એક પગલું ઊંચું ભરવાનો એણે નિશ્ચય કર્યો, અને નવું જીવન શરૂ કર્યું. એ નવા જીવનના સ્વીકારમાં કરુણ નથી, પણ જ્ઞાનવીર છે. મનુષ્ય પ્રગતિ માટે નિર્માયો છે—મનુષ્યે મનુષ્યમાંથી દેવ થવાનું છે, ભીષ્મ ભીષ્મ—પ્રતિજ્ઞાથી દેવવ્રત થયો. કવિઓ મનુષ્ય-નિર્જળતા ઉપર એમની પ્રતિભાનો પ્રકાશ નાંખે છે એ એ નિર્જળતા કાયમ કરવા માટે કે એની પ્રશંસા કરવા માટે નહિ, પણ એ નિર્જળતાનું પૂરેપૂરું ભાન કરાવી સમજાતાને માર્ગે મૂકવા માટે. એક આશ્રમમાંથી બીજા આશ્રમમાં જવું—ગૃહસ્થાશ્રમમાંથી વાનપ્રસ્થ કે મૃત્યુસંન્યાસમાં—એ સાધારણ રીતે આત્માને એ ઉચ્ચ જીવન માટે ક્રમે—ક્રમે ફળવવાથી જ બની શકે છે. આપણાં શાસ્ત્રોની વાણીમાં એ અધિકાર ધીમે ધીમે જ પ્રાપ્ત થાય છે. તપમાં મચેલા કિંદમ ઋષિને એ પ્રાપ્ત થએલો ન હતો, તો ગૃહસ્થાશ્રમમાં તાજા પ્રવેશેલા પાંડુ રાજાને શેનો જ હોય ? છતાં ઉદાત્તભાવનાવાળા એ રાજાએ વાનપ્રસ્થનું ઉચ્ચ જીવન ગાળવાનો નિશ્ચય કર્યો. એ ‘યોગાન્ધત્વ’ ન હતું, પણ ઉચ્ચ જીવનનો મનોહર પ્રકાશ હતો. આવો ઉચ્ચ અભિલાષ હોવા છતાં રાજા પોતાને પૂરેપૂરા જાણતો ન હતો. જગતમાં ઊંચી ભાવનાવાળા ભાવના ઊંચી છતાં, આધ્યાત્મિક બળ ઓછું હોવાથી ભાવના પૂરેપૂરી સિદ્ધ કરી શકતા નથી, અને પડે છે. તેમ પાંડુરાજા પણ પડ્યો. મરણ એ એનું પ્રાયશ્ચિત્ત થયું. આ આ આખ્યાનનો કરણરસ.

[વસન્ત ; વર્ષ ૨૬, અંક ૫, જ્યેષ્ઠ, સં. ૧૯૮૩]

નવલકથા—મુનશી

: ૨ :

મહિલા પાઠશાળાવાળા ભાઈ નવલરામ જગન્નાથ ત્રિવેદીએ “કન્હેયાલાલ મુનશીનું કલાવિધાન” એ ઉપર એક વિચારવંત પણ ઉત્સાહભર્યું વ્યાખ્યાન આપ્યું. રા. બ. રમણભાઈ પ્રમુખસ્થાને હતા. હું મોડો પડ્યો હતો અને તેથી એ વ્યાખ્યાન આદિથી સાંભળવાનો મને લાલ મળ્યો ન હતો. અનંતના ભાગમાં વ્યાખ્યાનકારે રા. મુનશીની નવલકથાના ઠરણ, શૃંગાર, અદ્ભુત અને હાસ્યરસની તથા એમની રાષ્ટ્રીય ભાવનાની ઉદાહરણ આપીને પ્રશંસા કરી. ખાસ મતભેદ દર્શાવવા જેવું મને કાંઈ ન લાગ્યું—જો કે મ્હારે કબૂલ કરવું જોઈએ કે ઉપર કહ્યું તેમ હું મોડો હોઈ વ્યાખ્યાનના અગ્ર ભાગનો સંદર્ભ પણ બરાબર પકડી શક્યો ન હતો. પરંતુ આ વિષયમાં મ્હારા એકમે સામાન્ય વિચાર દર્શાવું. મ્હારું માનવું એવું છે કે રા. મુનશીને એમના પ્રશંસકો તથા નિન્દકોએ બંનેએ અન્યાય કર્યો છે અને કુભાગ્યે અવલોકનકારમાં ત્રીજો મધ્યગામી વર્ગ જ ન હોય એમ દીસે છે. અમુક પ્રશંસાનું તત્ત્વ ન સમજી અને અતિશય માની લઈ વિરુદ્ધ પક્ષે એના ઉપર આક્ષેપ કર્યો છે, અને બીજાએ ખરો દોષ બતાવવામાં આવ્યો છે ત્યારે પ્રશંસક વર્ગે પણ એ સહન ન કરીને બચાવ ખાતર ઉદ્ધામ ઉત્તર આપ્યા છે. રા. નરસિંહરાવે મુનશીની પાત્રમણિ શેક્સપિયર અને રિક્સની તરફની કહી, તેથી

શું એમણે મુનશીને શેક્સપિયર અને ડિકન્સની સમાન ગણ્યા ? પાત્રાલેખનનો પ્રકાર જ જ્યાં બતાવવાનો આશય છે ત્યાં પાત્રાલેખનની શક્તિ સર્વથા સમાન છે એવું તાત્પર્ય કદપી લેવું યથાર્થ નથી. રા. નરસિંહરાવે સ્પષ્ટ કહ્યું છે કે “‘સરસ્વતીચન્દ્ર’ના સમર્થ રચનારની કૃતિ જોડે આ વાર્તાઓની સરખામણી કરવા માટે સમાન ભૂમિ નથી.” તો પછી ગોવર્ધનભાઈ કરતાં મુનશી ચઢે એવો નિર્વિશેષ મત રા. નરસિંહરાવને શા માટે આરોપવો જોઈએ ? એમણે તો ફેડ પાડીને જે અંશમાં ગોવર્ધનરામ અને મુનશીની સરખામણી શક્ય છે—અર્થાત્ ‘પાત્રસૃષ્ટિની કલાનો સમાન અંશ’—તેમાં જ ગોવર્ધનભાઈ કરતાં મુનશીને ચઢીઆતા કહ્યા છે : “ગોવર્ધનભાઈની સૃષ્ટિ યદ્યપિ સજીવ છે તથાપિ રા. કન્હૈયાલાલની પાત્રસૃષ્ટિ આગળ એ સૃષ્ટિની સજીવતા ઊતરતી લાગે છે.” એ મતમાં આપણે ન મળીએ, હું મળતો નથી, તોપણ જે અંશમાં એ સરખામણી કરે છે તે અંશની બહાર જઈ સર્વથા ચઢતાઊતરતાપણાનો મત એમને આરોપવો એ વાજબી નથી. વળી “પાંડિત્યદર્શક અથવા ફિલસૂફીમાં રમનારી લાંબી લાંબી અપ્રસ્તુત ચર્યાઓ ઇત્યાદિ ખેલ ” પરત્વે પણ રા. નરસિંહરાવ સાથે આપણે નહિ મળીએ, પણ એકંદરે ‘સરસ્વતીચન્દ્ર’ કરતાં રા. મુનશીની કૃતિઓ વધારે સમર્થ છે એમ જ્યાં સુધી એમણે નથી કહ્યું, ત્યાં સુધી એમને એવો મત આરોપવો એ વૃથા લઠાઈ ઊભી કરવા જેવું છે.

રા. મુનશીનાં પાત્રની આકૃતિઓ બહુ સ્પષ્ટ રેખાથી આલેખાએલી છે, પ્રયેકમાં વિશિષ્ટતા છે, વિવિધતા છે, એમની વસ્તુસંકલના બહુ દક્ષતાભરી છે, અને તે વાચકને અરુખલિત વાર્તાના પ્રવાહમાં ખેંચે છે એમાં ડાઘથી ના કહેવાશે ? પાત્રાલેખનની પદ્ધતિમાં પણ ગોવર્ધનરામ સાથે મુનશીની સરખામણી કરવી વૃથા છે : એ પદ્ધતિઓ પણ શું જુદી જુદી નથી હોતી ? રા. નરસિંહરાવે ગ્રામ્યનો પ્રકાર દર્શાવવા નિર્દેશેલા શેક્સપિયર અને ડિકન્સ લઈએ તો એ

વચ્ચે પણ પાત્રાલેખનની પદ્ધતિના પ્રકારમાં ભેદ નથી ! ડિકન્સનાં પાત્રો “રરતે જતાં મળે છે,” તે જ રીતે શેક્સપિયરનાં નાટકોમાં પ્રધાન લક્ષ્ય પાત્રાલેખન છે કે માનવહૃદયના ભાવનાં યુદ્ધ છે એ કહેવું મુશ્કેલ નથી ? કદાચ ખીજું જ છે એમ કહેવું વધારે યથાર્થ નથી ? અને ડિકન્સમાં તે નથી જ, અને પાત્રાલેખન એ જ લક્ષ્ય છે, અથવા તો પાત્રાલેખનદ્વારા અમુક જનસમાજ વાચક આગળ પ્રત્યક્ષ કરવો એ જ ઉદ્દેશ છે, એમ કહેવું જ ખરું નથી ? મને મુનશીની શક્તિ શેક્સપિયર કરતાં ડિકન્સના પ્રકારને વધારે મળતી દેખાય છે. (ડિકન્સનાં પાત્રો મુનશીનાં પાત્રોથી સામાજિક ભૂમિકા પરત્વે ભિન્ન વર્ગનાં છે એ વાત જુદી.) અને આ ખીજો પ્રકાર તે જોવાર્ધનરામનો છે જ નહિ, તેથી પાત્રાલેખનના વિષયમાં પણ જોવાર્ધનરામ સાથે એમની તુલના કરવી એ મને ઠીક લાભતું નથી.

હાલમાં એક મિત્ર મને મળવા આવ્યા હતા—એમણે મને પૂછ્યું : મુનશી અને ન્હાનાલાલ એ બે વચ્ચે તમને કાણ ચઢીઆતું લાગે છે ? એ મિત્રનો પ્રશ્ન પાત્રાલેખન પરત્વે જ હોવો જોઈએ એમ સમજી મ્હેં આ ઉત્તર આપ્યો કે મુનશીની નવલકથાનાં પાત્રોમાં જે ‘માંસ અને રુધિર’ છે તે ન્હાનાલાલનાં નાટકોનાં પાત્રમાં નથી, પણ ન્હાનાલાલનાં પાત્રોમાં જે જિંચી ભાવનાનાં તેજ છે તે મુનશીનાં પાત્રોમાં નથી, તેથી અહીં ચઢીઆતા—ઊતરતા—પણાની વાત કરવી વધારે છે. વળી, એક નવલકથાકાર છે અને ખીજો કવિ છે એ રીતે પણ બેનાં પાત્રાલેખનમાં ભેદ હોય એ સ્વાભાવિક અલ્લે જરૂરનું નથી ?

રા. મુનશીની વાતમાં મીનળદેવીના પાત્રાલેખન સંબંધે એમના પ્રતિપક્ષીઓએ ભારે ચર્ચા ઊઠાવી છે : અને એ ચર્ચાએ “નવલકથાકારને ઇતિહાસમાં ફેરફાર કરવાનો કટકો હક છે ?” એ સામાન્ય પ્રશ્નનું સ્વરૂપ પકડ્યું છે. આ સામાન્ય પ્રશ્ન ઉપર તો અંગ્રેજીમાં એટલું બધું વિવેચન થયેલું છે કે દેશીમાં હજી નહીં, તો જિમેરવાનું

નથી. પણ રા. મુનશીનો ખ્યાલ કરવા જતાં રા. નરસિંહરાવ નિષ્પક્ષપાતતાની મર્યાદા ઓળંગી ગયા છે, અને કહી દીધું છે કે ‘મીનળદેવી’ ના ચારિત્ર્યમાં ઇતિહાસ જ ક્યાં છે કે એના વિરોધનો સંભવ ઉપપન્ન લાગે—અર્થાત્ જે છે તે કિંવદન્તી જ છે. ‘ગૂજરાતનો નાય’—ના ઉપોદ્ધાતમાં ‘ઐતિહાસિક અંશને ત્યાગ કરીને કલ્પિત રચના’ નાં ઉદાહરણોમાં મુંગલની યુવાવસ્થામાં દ્રવિડ દેશમાં મુસાફરી, ચન્દ્રપુરમાં મીનળદેવી જોડે સ્નેહસમાગમ, મીનળદેવીનો ગૂજરાતના રાજા કર્ણદેવ જોડે લગ્ન કરવામાં મુંગલના સાહચર્યનો મર્મહેતુ, સારાંશ મુંગલ અને મીનળદેવી વચ્ચેનો વિલક્ષણ સ્નેહ-સંબંધ—એ ગણુવ્યા પછી, એ ‘કલ્પિત રચના’ માં ‘ઐતિહાસિક અંશનો ત્યાગ’ નથી એમ કહેવું એ મને અત્યુત્સાહી વકીલાત લાગે છે. રા. મુનશીના કેટલાક પ્રતિપક્ષીઓએ મીનળદેવી સંબંધી કરેલી કલ્પનાને ‘સીતા માટે એવી જ કલ્પના કરી હોય તો કેવું લાગે ?’ એવી મીનળદેવી અને સીતાની સરખામણીરૂપી ખોટી કસોટીથી રા. મુનશીના દોષને મ્હોટું માપ આપી દીધું છે. વસ્તુતઃ મુનશીએ રસની દૃષ્ટિએ પણ મીનળદેવીની લોકભાવનાને—ઐતિહાસિક અને ઐતિહાસિકનો પ્રશ્ન બાબુ પર મૂકતાં પણ—લોકભાવનાને અવગણવી નોંધતી ન હતી, કારણ કે રસતું ઉપાદાન લોકહૃદય જ છે. કલાકાર તરીકે અન્ય પાત્ર સર્જીને પણ એ ‘વિલક્ષણ સ્નેહસંબંધ’ અને ‘હૃદયોતું અન્તર્ગત લગ્ન’ પોતે આલેખી શકત. પણ આ દોષ ઉપર જ્યારે ઘોર આક્ષેપો થાય છે ત્યારે વાચકને સ્મરણ આપ્યા વિના ચાલતું નથી કે રસમીમાંસકોએ “રતિઃ સંભોગશૃંગારરૂપા ઉત્તમદેવવિષયા ન વર્ણનીયા । તદ્વર્ણનં હિ પિત્રોઃ સંભોગવર્ણનમિવાત્યન્તમનુચિતમ્” એમ દોષ દર્શાવ્યા છતાં કાલિદાસના કુમારસંભવની ગણુના ૬૭ મહાકાવ્યોમાં જ થાય છે.

ચર્ચા લાંબી થઈ ગઈ, અને વસ્તુતઃ એને રા. નવલરામ જગન્નાથ ત્રિવેદીના વ્યાખ્યાન સાથે સંબંધ નથી. પણ આ ‘પ્રાસંગિક તોંધ’માં પણ પ્રાસંગિક તોંધવાનો રિવાજ પડ્યો છે !

: ૨ :*

આ વિષય ઉપર રેડિયોમાં બોલવાનું મને નિમન્ત્રણ આપનામાં આવ્યું તે સાથે પ્રસંગોચિત અથવા આવશ્યકતાવશાત્ કેટલાંક નિયન્ત્રણ પણ પડ્યાં. એક તો એ કે મહારાજે વ્યાખ્યાન વીસ મીનીટ કરતાં વધારે સમય લે એવું ન હોવું જોઈએ. આ તો મને ગમતી ન વાત હતી. પણ ૨૦ મિનિટમાં કાંઈ ગૂજરાતની નવલકથાના ઇતિહાસમાં શ્રીયુત મુનશીનું સ્થાન નક્કી કરવું કે એમની સમગ્રી નવલકથાઓનું વિવેચન કરવું એ શક્ય છે? તેથી મહેં મહારાજ વિવેચન માટે એમાંથી એક જ—‘ગૂજરાતનો નાથ’—એ એક જ નવલકથા પસંદ કરવાની છૂટ લીધી છે; અને આટલા સમયમાં એ એક પણ હું અધાં જ દષ્ટિગિન્દુથી અવલોકી શકીશ નહિ તે માટે ક્ષમા કરશો.

આરંભમાં જ મને ચાળીશ પચાસ વર્ષ ઉપર ગૂજરાતના એ સમર્થ પત્રકારો—મણિલાલ અને રમણભાઈ—ની વચ્ચે ચાલેલો એક વાદવિવાદ યાદ આવે છે. સાહિત્યવિવેચકનું કર્તવ્ય શું? આ પ્રશ્નના ઉત્તરમાં મણિલાલ કહે છે : કેવળ અવલોકન; રમણભાઈ કહે છે : મૂલ્યાંકન. આ બેમાં ખરું શું? અવલોકન કે મૂલ્યાંકન? હું તો પૂછું શા માટે એક? અને બંને નહિ? મને તો લાગે છે કે, ‘કે’ જ આપણા સર્વ અધિકારનું મૂળ છે. ઉત્પન્ન થનારો અધિકારી કોણ? મિલમાલેક કે મજૂર? હમણાં જ એ પ્રશ્ન અમદાવાદમાં ચર્ચાઓ હતો. ઉત્તમ રાજ્યતન્ત્ર કયું? Democracy કે Dictatorship? એટલે કે પ્રજા પોતે પોતાનું રાજ્યતંત્ર ચલાવે

+ ગઈ તા. ૨૭મી જાન્યુઆરી, ૧૯૩૯ને દિને ‘ઓલ ઇન્ડિયા રેડિયો’ના બોમ્બે સ્ટેશનથી ડૉ. આનંદશંકર બાપુભાઈ દ્રુવ-એમણે ‘નવલકથા મુનશી’ એ વિષય ઉપર કરેલું એક લઘુ વ્યાખ્યાન. એ રેડિયો સ્ટેશનની સૌજન્યભરેલી પરવાનગીથી અત્રે છાપવામાં આવ્યું છે, (જૂન સુધારાવધારા સાથે.)

—વ્યવસ્થાપક, ‘વસન્ત’

તે સાંઈ કે એક મહાપુરુષ પ્રગ્નતો નેતા થઈ રાજ્ય ચલાવે તે સાંઈ ?
 અને તો લાગે છે કે આ બંને પક્ષો એના આત્યન્તિક રૂપમાં અધૂરા
 સ્થિતો છે. અને Political Scienceનો આવતી વીશીનો પ્રશ્ન
 બંનેનો સમન્વય કરવો એ જ રહેશે. ચાલતો વિષય લઈએ તો—જેમ
 એક તરફ કર્તાનો ઉદ્દેશ અને દષ્ટિબિન્દુ સમજાયા વિના કરેલું
 મૂલ્યાંકન ભૂલભરેલું નીવડે છે; તેમ બીજી તરફ—આપણું માનસ એક
 અખંડ તંત્ર હોઈ, અવલોકન કર્યા પછી ઇચ્છા-અનિચ્છાએ મૂલ્યાંકન
 પણ કરે છે જ. અવલોકનના પક્ષમાં મણિલાલ મદિલનાથ જેવા
 સંસ્કૃત ટીકાકારોનું ઉદાહરણ આપે છે. પરંતુ તે સંતોષકારક નથી.
 ધ્યાનમાં રાખવું જોઈએ કે “ઉત્તરે રામચરિતે મવભૂતિર્વિશિષ્યતે ।”
 અર્થાત્ કલિદાસ કરતાં, ઉત્તરરામચરિતમાં ભવભૂતિ ચઢે—
 છત્યાદિ મૂલ્યાંકનનાં અસંખ્ય વાક્યો જાણીતાં છે. ક્ષેમેન્દ્રનું
 “ઔચિત્યવિચારચર્ચા” એ બહુ અંશે subjective પદ્ધતિએ
 એટલે કે પોતાની રુચિ અનુસાર કરેલાં મૂલ્યાંકનો ગ્રન્થ છે. એટલું
 જ નહિ, પણ બધા જ કાવ્યશાસ્ત્રીઓ પોતાના ગ્રન્થમાં ‘દોષ-
 નિરૂપણ’નું એક પ્રકરણ રચે છે; એ મૂલ્યાંકન નહિ તો બીજું શું છે ?
 પરંતુ એટલું ખરું છે કે વર્તમાન વિવેચકો ઘણીવાર કર્તાના માનસનો
 objective, યાને પોતાની લાગણીથી સ્વતંત્ર એવો યથાસ્થિત
 વસ્તુનો પરિચય કરવા કે કરાવવાને બદલે, એ સંબંધી, Subjective
 દષ્ટિએ, પોતાની લાગણી પ્રકટ કરવા બેસી જાય છે. ખરું જોતાં, મૂલ્યાંકન
 ભલે થાયો, પણ તે કરતાં પહેલાં કર્તાનું માનસ, કૃતિનો ઉદ્દેશ,
 પૂરેપૂરાં સમજી લેવાં જોઈએ. શેક્સપિયર ઉપર જે અસંખ્ય વિવરણો
 લખાયાં છે તેમાં શેક્સપિયરના મૂલ્યાંકનને બદલે શેક્સપિયરની કૃતિને
 યથાસ્થિત સમજવાનો પ્રયત્ન થયો છે—જેમાં કેટલીકવાર શેક્સપિયરનું
 અરેખર વિવક્ષિત શું હતું એની પણ દરકાર રાખ્યા વિના શેક્સ-
 પિયરની કૃતિ શું કહે છે, એની વાણીના ઉંડાણમાં શો અર્થ ભર્યો
 છે એ વિચારવામાં અને બહાર લાવવામાં પુષ્કળ શક્તિ વપરાઈ છે.

આ દષ્ટિએ હવે મૂલ્યાંકન કરતાં ગ્રન્થકારના ઉદ્દેશને વધારે માન આપી શ્રીયુત મુનશીની એક પ્રધાન નવલકથા—ગૂજરાતનો નાથ—એનું અવલોકન કરીશું.

ગૂજરાતના નવલકારો—જેઓમાં રા. મુનશીનું નામ પ્રથમ પંક્તિમાં ઊંચું છે—એમાં કાલિક ક્રમે પ્રથમ ‘કરણધેલાના’ કર્તા રા. નન્દશંકર તુળજશંકર આવે છે. સ્વદેશાભિમાન અને સ્વદેશ-ભક્તિથી પ્રેરાઈ, ગૂજરાતના રાજપૂત સમયના ઇતિહાસનો એક દુઃખદ પ્રસંગ લઈ, એના ઉપર એમણે એમની નવલકથા રચી છે. ધાર્મિક જોશો, રિવાજો, અને પરસ્પરના ઝગડાઓથી, તેમજ એક તરફ અનીતિ અને બીજી તરફ દેશભક્તિની ખામીથી.—એકંદરે જીવનના પાયા અને દિવાલો જીર્ણ થઈ જવાથી રાજપૂત રાજ્યોની ભવ્ય ઈમારત કેવી રીતે પડી તેનું એમાં ચિત્ર છે. પરંતુ આ નવલકથા—એની પ્રસિદ્ધિ પછી તુરતના સમયમાં, વાંચકને પ્રિય થઈ પડી હતી તે યુગપલટાના એક ભલકદાર ચિત્ર કે ચિન્તનથી નહિ પણ વચ્ચે વચ્ચે પથરાયેલાં સુંદર વર્ણનોને લીધે, તેમજ એની સંસ્કારી ગૌરવવાળી છતાં સાદી એવી ભાષાને લીધે. વર્ણનોમાં વસ્તુના આન્તર આત્મા કરતાં એની બાહ્ય આકૃતિ ઉપર વધારે લક્ષ્ય દેવાયું છે, અને તેથી વર્તમાન જમાનો જે આત્માનું ઝાંડાણ માગે છે તે આ નવલકથાની ઉપેક્ષા જ કરે છે—જે કે જેઓની રસવૃત્તિ વધારે વિશાળ છે, અને જેઓ જુદે જુદે સમયે, જુદી જુદી માનસિક સ્થિતિમાં વિવિધ પ્રકારના સાહિત્યમાં આનન્દ લઈ શકે છે તેઓ તો ‘કરણધેલા’ ને કદી વીસરી કે વીસરવા દઈ શકશે નહિ.

જેમ ‘કરણધેલો’—મુખ્યત્વે કરી, શુદ્ધ સાહિત્યસેવાના હેતુથી નહિ, પણ દેશસેવાના હેતુથી લખાયો છે, તેમ ગોવર્ધનરામનો ‘સરસ્વતીચન્દ્ર’ પણ એ જ રીતે દેશસેવાના હેતુથી લખાયો છે. એનો ઉદ્દેશ વર્તમાન જમાનાના એક મૌલિક પ્રશ્ન ઉપર પ્રકાશ નાંખવાનો છે. એ પ્રશ્ન તે પ્રાચીન ભારતવર્ષ, અર્વાચીન હિન્દ, અને

અર્વાચીન યુરોપ—એ ત્રણના સંગમરૂપ ત્રિવેણી, જે અત્યારે આપણી સમક્ષ—બલ્ક આપણા જીવનમાં—વહી રહી છે, તેનું યથાર્થ સ્વરૂપ શું છે? અને તેને અંગે શાં શાં કર્તવ્યો આપણે માટે જિભાં થાય છે? આ અસાધારણ ગૌરવવાળો પ્રશ્ન છે. વિષયની વિશાળતાને લીધે ગ્રન્થ પણ વિશાળ થયો છે, અને એકનું ગૌરવ ખીખમાં પણ જિતયું છે, એની “ પાંડિત્યદર્શક અથવા ફિલસુફીમાં રમનારી લાંબી લાંબી અપ્રસ્તુત ચર્ચાઓ ” કર્તાના દૃષ્ટિબિન્દુએ અપ્રસ્તુત નથી. કલાના ભક્તને એ બોળરૂપ લાગે એ સ્વાભાવિક છે, પણ વિષયનું સ્વરૂપ જોતાં એ અનિવાર્ય છે. જેમ વ્યાસજીનું મહાભારત યુગપલટા વખતે જીવનના મહાસાગરમાં દીવાદાંડી પેકે જિભું હવું તેમ ગોવર્ધનરામનો ‘ સરસ્વતીચન્દ્ર ’ પણ સંસ્કૃતિના પલટા સમયે એક દીવાદાંડીની ગરજ સારે છે. એમાં વિચારનું ગાંભીર્ય, ઉદારતા, સાવધાનતા વગેરે નિબન્ધના ગુણો છે, તેમ વસ્તુની સંકલના અને રસિકતા, પાત્રોની વિવિધતા અને તેઓનો ચિતાર, તેમ મનુષ્યહૃદયની અનેકવિધ વૃત્તિઓમાં સૂક્ષ્મ અને જાંડી દૃષ્ટિ—છત્યાદિ સારી નવલકથાના પણ ગુણો છે. ગોવર્ધનરામ પોતે જ કહે છે તેમ, ઉપર જણાવેલા મહાપ્રશ્ન ઉપરનો એક નિબન્ધ જ નવલકથારૂપે પોતે વાચક આગળ મૂક્યો છે. તેથી એને સામાન્ય નવલકથાના નિયમોથી તપાસવો એ અન્યાય છે. આ નિયમોના સંબંધમાં એ પણ કહેવું જોઈએ કે મૂળ કથાના સ્વરૂપમાંથી વિકસી ‘ જગ રૂપ ધરે તું નવાં જ નવાં ’ તેમ જગના દર્પણરૂપ નવલકથાએ પણ અગણિત સ્વરૂપો ધારણ કર્યાં છે, અને એમાં પ્રસંગાનુસાર નવો નવો વધારો થયાં જ કરે છે. આ સ્થિતિમાં નવલકથાના સ્વરૂપ માટે અમુક દૃઢ નિયમો બાંધી શકાતા નથી. અમુક જાતની નવલકથા લોકપ્રિય થાય છે કે કેમ એ જ નિત્ય વિકાસ પામતી નવલકથાની કલાની ખરી કસોટી છે. ભલે એ એના સુન્દર વસ્તુથી હો, જમાનાના મહાપ્રશ્નોનો ઉત્તર આપે છે અગર એ ઉપર પ્રકાશ નાંખે છે તે કારણથી હો, પણ

‘સરસ્વતીચન્દ્ર’ એક ઉત્તમ દરજ્જાની નવલકથા છે એમાં સંશય નથી. એમાં આપણા ગૃહસંસારનું વૈવિધ્યવાળું તેજસ્વી ચિત્ર છે, એ ગૃહસંસારના દેખીતા દોષ પાછળ પણ કેટલા બધા ગુણ રહેલા છે એનું ચિન્તન છે, અને પાત્રોનું આલેખન પણ એવી દૃઢ પીંછીથી કરવામાં આવ્યું છે કે મને તો રા. નરસિંહરાવે આ વિષયમાં શિથિલતાનો દોષ ‘સરસ્વતીચન્દ્રના’ કરતાં ઉપર કેમ મૂક્યો હશે એ સમજાતું નથી. નરસિંહરાવ કહે છે: “ગોવર્ધનરામનાં પાત્રો જગતમાં શોધવા જઈએ અને જરાક શ્રમ લઈએ તો જડે ખરાં.” જડે તો શું? જડવાં જ જોઈએ. એ જ ખરી વાસ્તવતાની કલા છે કે જેમાં Universal particular બળી તે Individual બેખબડે છે. ન જડે તો પણ શું? કલ્પના એ જ કવિતાનો પ્રાણ છે. ગોવર્ધનરામ જે મહાપ્રશ્નનું સ્વરૂપ દર્શાવવા ઇચ્છતા હતા તેના મિશ્ર સ્વરૂપને લીધે વાસ્તવતા અને કલ્પના બંનેનું મિશ્રણ કરવાની એમને જરૂર હતી. જેમ ડોઈ મહાન વિજ્ઞાનશાસ્ત્રી પર્યાલોચન અને કલ્પના બંનેના સુયોગથી મહાન શોધ કરે છે તેમ પ્રકૃત વિષયમાં આર્ષદષ્ટિ પ્રાપ્ત કરવા ગોવર્ધનરામને કરવું પડ્યું છે.

હવે ત્રીજા મહાન નવલકથાકાર શ્રીયુત કન્હૈયાલાલ મુનશી: દેશસેવા ખાતર સાહિત્યસેવા નહિ, પણ શુદ્ધ સાહિત્યસેવા ખાતર જ સાહિત્યસેવા કરનાર પ્રથમ પંક્તિના નવલકથાકાર શ્રીયુત કન્હૈયાલાલ મુનશી છે. એમના નવલકથાકાર તરીકેના અસાધારણ ગુણ મહારા સ્વર્ગસ્થ મિત્ર સાક્ષરવર્ય શ્રી. નરસિંહરાવે પારખ્યા છે. અને તે રા. મુનશીની ‘ગૂજરાતનો નાય’ એ નવલકથાના ઉપોદ્ગતમાં વિસ્તૃત વિવેચન કરીને બતાવ્યા છે. નિશાળોમાંથી નિશાળીઆઓને કલાસમાં નંખર આપવાની પદ્ધતિ જતી રહી, તેમ સાહિત્યકારોને નંખર આપવાની પદ્ધતિ પણ હવે જતી બય છે. હવે એ જૂની રીત છોડી દઈને એમની કૃતિના અન્તર્માં રહેલા કર્તાના ઉદ્દેશો, સિદ્ધાન્તો, દષ્ટિબિન્દુઓ જોવાં અને તારવી કાઢવાં એ વધારે ઈષ્ટ ગણાય છે.

એ ઉપર જણાવેલો સિદ્ધાન્ત રસિકતાથી ધ્યાનમાં રાખી, હવે 'ગૂજરાતનો નાથ' અવલોકીએ.

‘પાટણની પ્રભુતા’ અને એના અનુસન્ધાનમાં ‘ગૂજરાતનો નાથ’ એ નવલકથાઓમાં પશ્ચિમની નવલકથાઓનું અનુકરણ છે એમ એક આક્ષેપ થયો છે. એના ઉત્તરમાં તો એટલું જ કહું કે આ નવલકથાઓ વાંચતી વખતે પશ્ચિમની નવલકથાઓનું સ્મરણ થતું નથી. પછી દોષ ક્યાં રહ્યો? પશ્ચિમમાં તેમજ પૂર્વમાં માનવીઓ વસે છે, એ જે ભૂખડના ઇતિહાસમાં પણ ઘણાં સામ્ય દેખાય છે, અને એને પરિણામે કવચિત્ પાત્રમાં કે પ્રસંગમાં અણધાર્યું સામ્ય આવે તો તેથી કર્તાની કૃતિનું મૂલ્ય ઘટતું નથી. બીજો આક્ષેપ એ થયો છે કે શ્રીયુત મુનશીએ ઐતિહાસિક સત્યને અવગણ્યાં છે. સાહિત્યકલા ખાતર ઇતિહાસમાં ફેરફાર કરી લેવાની સત્તા સાહિત્યકારને છે એમ સહુ કાઠી માને છે, અને તેમ ક્યાં છતાં સાહિત્યકાર તરીકે તેમની મૂલ્યપ્રતિષ્ઠા જરા પણ ઘટી નથી, એવાં શેક્સપિયર વગેરે અસંખ્ય ઉદાહરણો સાહિત્યના ઇતિહાસમાં મળે છે. પણ જરા વિચારવા જેવો આક્ષેપ છે તે એ છે કે પૂજ્ય સતીત્વનું આદર્શભૂત ઐતિહાસિક પાત્ર—મીનળદેવી—તેને શ્રીયુત મુનશીએ મુંબલ સાથે પ્રેમમાં નાંખીને એક પવિત્ર મહિલાના યશને કલંકિત કર્યો નથી? આના ઉત્તરમાં હું એક ગંભીર વિચારે ચઢવા તમને નિમન્ત્રું છું. ધ્યાનમાં રાખો કે મહાન સ્ત્રીપુરુષો પણ મનુષ્ય છે, અને એઓ મનુષ્ય રહીને જ મહાન થાય છે. એમાં જ એમની મહત્તા છે. અવતારવાદનું આ જ રહસ્ય છે. દેવ કરતાં પણ અવતાર અધિક છે, કારણ કે એમાં મનુષ્યતા આવે છે. મનુષ્યતાનું બીજું નામ રસ છે. નિર્ગુણ બ્રહ્મ એ કાવ્યનો વિષય ન થઈ શકે, એને કાવ્યનો વિષય કરવા માટે સગુણ કરવું જ પડે. બ્રહ્મ તે આ જ રીતે કૃષ્ણ થાય છે. કવિઓએ શાંતિની ભાવનારૂપ શિવજીને પણ ભીલડીની પાછળ દોડાવ્યા છે એ કરતાં મુનશીએ

મીનળદેવીને મુંગલના પ્રેમમાં નાંખી એ અપરાધ—અપરાધ હોય તો મ્હોટો નથી. વસ્તુતઃ એ અપરાધ જ નથી. ખરું જોતાં કાવ્યશાસ્ત્ર જ આ છૂટ, અલ્ટે હક, માગી લે છે. તેમાં પણ જે ઔચિત્ય સાચવવું જોઈએ તે મુનશીએ સારી રીતે સાચવ્યું છે. મુંગલ દક્ષિણમાં ગયો ત્યારે મીનળદેવી સાથે ઓળખાણ થયું, અને તેઓ વચ્ચે પ્રેમ બંધાયો. ‘મુંગલ મ્હારી આંખ આગળ રહે’ તે માટે મીનળદેવી ગૂજરાત આવી અને કર્ણદેવની રાણી થઈ, રામની અણુમાનીતી પણ થઈ, પણ મહામાત્ય મુંગલે પાછી એને માનીતી કરાવી. કર્ણદેવ સ્વર્ગસ્થ થયા પછી મુંગલની મદદથી, અલ્ટે એના હાથમાં સર્વ રાજ્યતન્ત્ર સોંપીને મીનળદેવીએ રાજમાતા (જ્યદેવ યાને ભવિષ્યના સિક્કારાજ જ્યસિંહની મા) તરીકે રાજ્ય ચલાવ્યું. એ દરમિયાન રાજ્યખટપટ થી એ વચ્ચે કાઈ કાઈવાર વૈમનસ્ય થાય છે, પણ તે અંતે મુંગલની અસાધારણ શક્તિથી અને મીનળદેવીના ઊંડા પ્રેમબળથી શમી જાય છે. તેમ જ વચ્ચે એકાન્ત સમાગમના ઘણા પ્રસંગ આવે છે, પણ એમનો વિશુદ્ધ પ્રેમ સદા અણીશુદ્ધ રહે છે. આ પ્રકારની પવિત્રતાનું પ્રથમ દર્શન ગોવર્ધનરામે કુસુદ અને સરસ્વતીચંદ્રના સંબંધમાં કરાવ્યું હતું—તે સંપ્રદાય ન્હાનાલાલના ‘જ્યાજ્યન્ત’માં, મુનશીની પ્રકૃત નવલકથા—‘ગૂજરાતનો નાથ’—માં, અને તે પછી રમણલાલની ‘પૂર્ણિમા’માં ચાલતો રહ્યો છે. દરેકની રીત કાંઈકાંઈ ભુદી છે, પણ ભાવના એક છે, અને તે એ કે પ્રેમ આત્માના લગ્નમાં રહેલો છે, દેહલગ્નમાં રહેલો નથી: તૃપ્તિ કરતાં ત્યાગ મ્હોટો છે. છેક સુધી મીનળદેવી અને મુંગલનો પ્રેમ અચ્છાદ સરોવર જેવો નિર્મળ અને ગંભીર છે, એની જળલહરીઓ એના જીવંતપણાની સાક્ષી પૂરે છે. ‘હૃદયયસ’ નું પ્રકરણ ગોવર્ધનરામની કલમને—અલ્ટે કાઈ પણ દેશના પ્રથમ પંક્તિના સાહિત્યને પણ—શોભાવે એવું છે.

કાક અને મંજરીની પ્રેમકથા ભુદા જ પ્રકારની છે—કાક, લાટનો સુલટ જોદ્દો છે અને આ નવલકથામાં એ મ્હોટો ભાગ

ભજવે છે. એ વિદ્વાન નથી, અને મંજરી અસાધારણ સંસ્કૃત વિદ્વાની વિદ્વતાથી ભરેલી, બહુ એ વિદ્વતામાં ગાંડી છે. જ્યારે કાશ્મીરાદેવીએ એને કાકલટને પરણવાનું કહ્યું, ત્યારે એ વિષેની વાતચીતમાં મંજરી બોલી:

“આ, હું તમારા કાળની નથી, ત્રિભુવન ગંગવનારા મહા-કવિઓના કાળની છું. હું પાટણની બ્રાહ્મણી નથી, પણ બ્રહ્મા, વિષ્ણુ, અને ચન્દ્રને બોળામાં છુપાવવાની હોંશ ધરતી બીજી અનસૂયા છું.”

“તમને પરણે જે સુખ મળે છે તેથી વધારે મારા નાથો મને આપે છે.” ‘નાથો’ એ બહુવચનનો શબ્દ સાંભળી કાશ્મીરાદેવી ચમકી. ખુલાસો પૂછતાં મંજરી કહે છે: “પહેલો મારો નાથ મહારા પિતાએ સોંપેલો પહેલો મુકુટમણિ કાણ તે જાણો છો? —કલિદાસ....કલિદાસ મહારા હૈયાને હાર. અહોનિશ તે મારી સાથે સંગરે છે.” મંજરીએ કહ્યું: “ખાતાં, ઊઠતાં, બેસતાં અમારં હૃદયો એક જ તાન મારે છે; અમે સાથે સાથે ગગને વિહરતા મેઘો જોઈએ છીએ—પાસે છતાં આંધાં બની મેઘદૂતોથી સંદેશ કહાવીએ છીએ; તે.....જીવનના લહાવા લઈ અમારાં છોકરાં ઊછેરીએ છીએ.....હા, અમને છોકરાં છે—શકુંતલા, પુરૂવા, માલવિકા, બધાં ઘણાં.....મહારો મહાપ્રતાપી સ્વામી, વીરોમાં પણ વીર, એવો સકલ શસ્ત્રવિદ્યાનો પિતા પરશુરામ છે. મારા પરશુરામ ત્રિપુરાગિને અવતાર—અનેક ભીષ્મ અને કર્ણને શસ્ત્રવિદ્યા શીખવનાર મહાયુરુ.....સર્વશાસ્ત્રવિશારદ મહર્ષિ, પલ્લકમાં આખી ધરા દાનમાં દેનાર જમદગ્નિનો પુત્ર !.....પ્રાણ અર્પવો તે એવાને.” કાશ્મીરા બોલી: “પણ એવી વાતો તે શા કામની? તેને તે કેં સદેહ પરણાયું?” મંજરી: “કેમ નહીં? તમે મંડલેશ્વર (ત્રિભુવનપાલ) ને જુઓ છો તેથી વધારે સ્પષ્ટતાથી હું તેને નિરખું છું.....તમને તે નહીં દેખાતા હોય, પણ હું તેને જોઉં છું.” આ ભાવનાની વાસ્તવિકતાનો

આરો કવિસૃષ્ટિનો સિદ્ધાંત. આ મંજરી—કાંકે મંજરીને અનેક આક્રમણોમાંથી, સંકટમાંથી, કેદખાનામાંથી ઉદ્ધારી છે પણ એકઠે ઉપકારથી એનું હૃદય પીગળતું નથી. ત્યારે ઉદા મહેતાના પંડામાં પડતી એને અચાવવાનો એક જ રસ્તો રહ્યો કે કાકને પરણવું ત્યારે તે એને પરણી: આંખમાં આંસુ સાથે પરણી. “એક ઉપકાર વધારે કરશે?”—દયામણા અવાજે: “મને પરણ્યા પછી મારા દાદાને ઘેર મૂકી આવજો.” કાંકે કબૂલ કર્યું. કાક વીર છે, જુદમી નથી—કાકને હજી બહુમાં બહુ તે “સૌમાન્યનાથો મમ” એમ જ કહી શકતી. તે એક પ્રસંગે મુંગલ કીર્તિદેવનો વધ કરવા બેઠ્યો અને કાક વચમાં પડ્યો, અને મુંગલે કાક ઉપર તરવાર ઊગામી તેટલામાં દૂદીને મંજરી વચ્ચે પડી અને “કાણુ છે તું?” એમ મુંગલનો પ્રશ્ન થતાં—મંજરીએ જવાબ દીધો: “કાકભટ્ટની અર્ધાંગના.” પછી કાકને ગળે વળગી પડી, વળગી રહી—અને નરસિંહરાવ કહે છે તેમ “બધા ખુલાસા થઈ ગયા!”

આ અદ્ભુત કથા શ્રીયુત મુનશીની સૃષ્ટિ છે. ગોવર્ધનરામની કુસુમ અંગ્રેજી સાહિત્યની મત્ત હતી તેની સામે સંસ્કૃત સાહિત્યમાં ઘેલી બનેલી મંજરી મૂકવા જોવી છે. આ કલ્પનામાં મુનશીનો સંસ્કૃત સાહિત્ય ઉપરનો પ્રેમ અને સંસ્કૃત સાહિત્યના મૂલ્યાંકન માટે બેઠતી virile—વીર્યવાળી ખરી દષ્ટિ પ્રકટ થાય છે. મુનશીને પૂરેપૂરા સમજવા માટે આ ઉપરાંત એમના એત્રણ અંગત ગુણો જે સાહિત્યમાં પણ પ્રકટ થાય છે તે ધ્યાનમાં રાખવા જોઈએ: એક તો હિમ્મત, અમાપ હિમ્મત અને દૃઢતા: અને બીજું—‘Idealism’ એટલે કે પ્રતિભાથી સર્જેલું—‘લેએલુ’ કહ્યું તો તે વિશેષ ઉચિત ગણાશે—એ જગત્ આ સ્થૂલ તેજે દેખાતા જગત્ કરતા વિશેષ સાચું છે—મંજરીની દષ્ટિ એ બાલિકા દષ્ટિ નથી. છતાં પણ એ અપૂર્ણ છે. સાહિત્ય એ જીવનનું ચેતન્ય છે, પણ જીવન એ સાહિત્ય કરતાં વિશાળ છે. શ્રીયુત મુનશીનાં બીજાં એકાંકીઓ આવડેલાં નેટલો

અત્યારે સમય નથી. પણ એ સંઘનંધીમાં એક વાત વિચારવા જેવી મને ઉપસ્થિત થાય છે: શ્રીયુત મુનશી પુરુષ અને સ્ત્રીના પ્રેમકલહમાં આખરે સ્ત્રીને જ દમ નમાવે છે? હું જાણુનો નથી. સ્ત્રીની આ નબળાઈના કારણથી? તે તો ખીલકુલ ગમતું નથી. સ્ત્રીની ક્ષામણતાના કારણથી? તો તે શોભે છે. પણ આડકતરી રીતે પુરુષ-જાતિ તે એની કડોરતા માટે ઠપકા દેવાનો હેતુ હોય તો તેમાં હું સર્વથા સંમત છું.

હવે હું પ્રેમકથાના પ્રદેશમાંથી નીકળી રાજ્યનીતિનો એક પ્રશ્ન લઉં: એ એ વચ્ચે હિંદુસ્થાનની રાજનીતિનો એક પ્રશ્ન ઉત્પન્ન થયો છે. કીર્તિદેવ અવન્તી તરફથી પાટણ સાથે સન્ધિ કરવા ઇચ્છે છે, મુંજલ સન્ધિની વિરુદ્ધ છે. હવે આ સંઘનંધી મતભેદ શ્રીયુત મુનશીના શબ્દોમાં જ હું બતાવીશ:—

કીર્તિદેવ મુંજલને: “ મહારાજ ! તમારા જેવાએ માત્ર એક રાષ્ટ્રની રાજનીતિ પાછળ જીવન સમર્પવું ન જોઈએ. આખા આર્યાવર્તની રાજનીતિ હાથ કરો; છિન્નભિન્ન થઈ ગયેલાં રાષ્ટ્રો, કુસંપી અનેલાં રાજ્યોને એક તન્તુએ બાંધો. તમારા જેવાની શક્તિ વિના તે કાંઈ કરી શકવાનું નથી.

“ મહારાજ ! માત્ર પાટણ અને અવન્તી વચ્ચે કુસંપે છે, એમ નથી; સપાદલક્ષ (અજમેર) અને માળવાને વેર છે; કાન્યકુબ્જાધિપ ચન્દ્રદેવ મહારાજ માળવા અને સપાદલક્ષ બંને સાથે લડે છે; ચેદિરાજ કીર્તિવર્મા સાથે વડે છે; ત્રિતોડના રાવળની મહેરજા દિન પ્રતિદિન વધતી જાય છે. આ બધાનાં વેર શમાવવાં છે, આ બધાને ભેગા કરી એક મહાપ્રબલ સૈન્ય પેદા કરવું છે, એ બધું કરવા આર્યાવર્તને એક મુત્સદ્દી જોઈએ છે. એ પદવી તમે લેશો ? ”

મુંજલ; “ કીર્તિદેવજી ! તમારી વાત સાચી છે, પણ મારાથી કે ચૂન સમર્થી એમાંનું કંઈક કરી શકું નહીં.”

“ક્રમ ?” ચમકીને કીર્તિદેવે પૂછ્યું.

મુંગલ: “ તમે આગક છો; નહીં સમજો પણ ચાર વરસ પર એક અમારો જતી હતો તે પણ એમ જ કહેતો હતો. મને તેના બોલો યાદ આવે છે: તે કહી ગયો હતો કે: તમારા મન્ત્રીઓની મહેનત ધૂળ મળશે; તમારાં દીકરાદીકરી પરદેશનાં અન્નરમાં વેચાશે. ”

કીર્તિદેવ: “ તે વાત સાચી છે. માટે જ કહું છું કે માફ કરજો માનો. ”

મુંગલ: “ કીર્તિદેવ ! તમારો વાત સાચી ભલે હોય, પણ દરેક સત્ય વાત શક્ય નથી હોતી. ”

કીર્તિદેવ “ શક્ય ન હોય તો થવી જોઈએ. ”

મુંગલ: “ ગૂજરાત નાનું છે; તે હજી હમણાં જ પંગલર થાય છે, તે એવી આશા રાખે તો મૂર્ખ ઠરે. યવનો તો ટ્રાણુ બંધો ક્યારે હારે પણ આવતે વર્ષે અમારું નખોદ વળી જાય.....મહા મહેનતે મેં મારી ઝૂંપડી ઊભી કરી છે; આર્યાવર્તનો મહેલ ચણવા જઈ તો એ ઝૂંપડી ચગદાઈ જાય સમજ્યા ? તમને જે મહેલ આંધવાની હોંશ છે તે તમે ભલે આંધો; મુંગલ તો એની મદુલી જ સંભળાશે. ”

હજી પરમાત્માની શુભ યોજનામાં મોગલ, મરાઠા અને બ્રિટિશ સામ્રાજ્યના ઇતિહાસમાંથી પસાર થવાનું નિર્મિત હતું.

મુંગલની દૃષ્ટિ આજની છે, કીર્તિદેવની કાલની છે. કાલની દૃષ્ટિ આજમાંથી જન્મે છે. આ મુંગલ અને કીર્તિદેવના સળપણનો ગર્ભિત અર્થ.

આ નવલકથા ઘણું કરી ૧૯૧૬માં લખાઈ હતી. પણ તે પછી ગંગાનાં નીર બહુ વહી ગયાં છે. આજ શ્રીયુત મુનશી મુંગલની માફક એમની ગૂજરાતરૂપી પ્રિય ‘મદુલી’ જ સાચવીને એસશે. કે ભારતીય વિદ્યાર્થી મહેલ આંધવાનો અભિલાષ ધરાવશે ?

પરિશિષ્ટ*

આપણો ગૂજરાત પ્રાન્ત આનર્ત, સૌરાષ્ટ્ર અને લાટ એ ત્રણ પ્રદેશ મળીને થએલો છે. તેમાં—

- (૧) આનર્ત—એ ઉત્તરે આબુ, પશ્ચિમે કાઠિયાવાડ, પૂર્વે માળવા અને દક્ષિણે મહી અને ખંભાત અને લગભગ નર્મદાના કાંઠા સુધી પહોંચે છે. એના મુખ્ય પ્રાચીન નગરો; વડનગર, ચાંપાનેર, અણહિલવાડ પાટણ, કર્ણાવતી (હાલનું અમદાવાદ) અને ખંભાત.
- (૨) સૌરાષ્ટ્ર—હાલનું કાઠિયાવાડ. એનાં મુખ્ય શહેરો; પંચાસર, વલ્લભી, જૂનાગઢ, પોરબંદર અને દારકા.
- (૩) લાટ—અશોકનું રાષ્ટ્ર, એ રાષ્ટ્રનો છેલ્લો ભાગ—એનાં મુખ્ય શહેર ભરૂચ વગેરે. એનો વિસ્તાર મહી અને નર્મદાથી માંડી દક્ષિણે દંડકારણ્ય અને નવસારી દમણ સુધી. એનું મુખ્ય બંદર સોપારા. એની દક્ષિણે કાંકણ અને અપરાંત એટલે કે અશોકના રાજ્યનો અપર એટલે કે બીજો પશ્ચિમનો અન્ત—છેડો. એની પૂર્વે રાષ્ટ્રકૂટ વંશનું મહારાજ્ય. ઉત્તરમાં એક વખતે એ મહારાજ્ય આનર્તની દક્ષિણની હદ સુધી એટલે કે નર્મદા કાંઠા સુધી પહોંચતું. આ ત્રણ પ્રદેશ મળીને થએલી ભૂમિની આસપાસના પડોશીઓ તે એક (૧) કચ્છ; જે લગભગ કાઠિયાવાડનો જ ભાગ ગણાય; (૨) સૌવીર આનર્તની ઉત્તરે, એના વીરપુરુષો માટે ઇતિહાસમાં હંમેશાં પંકાતો રહ્યો છે. એની મુખ્ય રાજધાની શ્રીમાળ યા ભિન્નમાળ. એ પ્રદેશ એક વખતે આનર્ત સાથે લગભગ ભળેલો હતો.
- (૩) પૂર્વે માળવા યા અવન્તી એ પશ્ચિમ અશોકના સામ્રાજ્ય-

* આ ભાગ વાચવામાં આવ્યો ન હતો, પણ જે વિદ્યાર્થીઓ માટે આ લેખ તૈયાર કરવામાં આવ્યો છે તેમને શિક્ષકોએ નકશો આગળ રાખીને તે સમયની ભૂગોળ આંખ આગળ તરતી કરવી લેઈએ.

ની રાજ્યધાની. અશોકના સામાન્યની પૂર્વ રાજ્યધાની પાટલિપુત્ર તેમ પશ્ચિમ રાજ્યધાની અવન્તી અથવા તે ઉજ્જયિની. એ સામ્રાજ્યની પ્રસિદ્ધ હદ. આસામથી જેટલું પાટલિપુત્ર દૂર, પશ્ચિમ સમુદ્રથી અવન્તી યા ઉજ્જયિની પણ એટલું જ દૂર; જેમ ખ્રિસ્તી યૂરોપના પૂર્વ વિભાગની રાજ્યધાની કોન્સ્ટન્ટિનોપલ (ઇસ્ટાંબુલ), અને પશ્ચિમના યૂરોપની રાજ્યધાની રોમ, તે જ પ્રમાણે. આ સર્વ ઉપર ગણાવેલા પ્રદેશોની હદ હંમેશાં આપણા દેશના પ્રાચીન અને મધ્યકાલીન ઇતિહાસમાં લીંચકા ખાતી જ રહી છે.

[વસન્ત; વર્ષ ૩૭, અંક ૪, કાર્તિક-પૌષ; સં. ૧૯૯૫]

શ્રી. મુનશીનું સંસદમાં ભાષણ

શ્રીયુત કન્હૈયાલાલ મુનશીનું ‘સંસદ’ આગળનું વાર્ષિક વ્યાખ્યાન—ન્હાનામ્હોટાનો ભેદ બાબુ પર રાખીને બોલીએ—તો મહર્ષિ રાનડેના સોશયલ ક્રાન્ડરન્સ આગળના વ્યાખ્યાન જેટલી જિજ્ઞાસા અને માનની લાગણીથી જોવાય છે. શ્રી. મુનશી હવે ‘ગુજરાત અને ગુજરાતી’ના જ કાર્યક્ષેત્રમાં બંધાઈ રહ્યા નથી. એ હવે ભારતીય સાહિત્ય સાથે સંબંધ ધરાવે છે, અને તેથી એમની સાહિત્યદષ્ટિ પહેલાં કરતાં વિશાળ થઈ જણાય છે. આ વાત એમણે ‘સંસદ’ આગળ આપેલા છેલ્લા ભાષણમાં સ્પષ્ટ જણાઈ આવે છે.

(૧) એ માનનીય વ્યાખ્યાનને અંગે શ્રી. મુનશીએ કહ્યું:—

‘સંસ્કૃતના સામાન્ય તત્ત્વ ઉપર ભાર દેતાં હું જરાય શરમાતો કે ખંચાતો નથી. સાહિત્યની પ્રાંતીય વાણી આજે સંસ્કૃતમય છે અને તેને સંસ્કૃતમય રાખ્યા સિવાય સાહિત્યમાં સમૃદ્ધિ આવવાની નથી. જો મારે ઉચ્ચ આદર્શો ને ઊંડા વિચારો વ્યક્ત કરવા હોય, જો મારે રસસમૃદ્ધ શબ્દો વડે સર્જકતા ખીલવવી હોય તો મને સુગમ એવી સંસ્કૃત ભાષાનો ભંડાર મૂકી હું ક્યાં જાઉં? હું અંગ્રેજી શબ્દો વાપરું તો કેટલા સમજશે? હું અરબી શબ્દો વાપરવા માટે પરશીયન કે અરબી ભાષા શીખવા જાઉં? જો સત્ય જ વસ્તુ જોઈએ અને કહીએ તો તે એક જ છે કે સંસ્કૃત ભાષાએ પ્રાંતીય ભાષાઓને જો સમૃદ્ધિ અને એકતા આપ્યાં છે તેના વડે જ રાષ્ટ્ર-

શ્રી. મુનશીનું સંસ્કૃતમાં ભાષણ

૧૩૬

ભાષામાં પ્રગટેલા સાહિત્યમાં એકતા અને સમૃદ્ધિ આવશે, ખીજી રીતે નહીં આવે.’

સમસ્ત ભારતનો અનુભવ થતાં શ્રી. મુનશીની દષ્ટિ વધારે વિશાળ થઈ છે એમ કહીએ તો અમો આશા રાખીએ છીએ કે શ્રી. મુનશી ખોટું નહિ લગાડે. હવે આ દષ્ટિએ યુનિવર્સિટીના અભ્યાસક્રમમાં, ભાવી ગૂજરાતી સાહિત્યકારોને માટે, સંસ્કૃતને સ્થાન ખરું કે નહિ એ પ્રશ્ન ફરી વિચારી જોવા અમે એમને વિનંતિ કરીએ છીએ *

(૨) વળી રા. મુનશી કહે છે: “ દરેક ભાષાનાં એ સ્વરૂપ હોય છે; એક સ્વરૂપ જીવનના વ્યવહાર માટે હોય છે; ખીલુ સ્વરૂપ કલ્પનાવિલાસ અને વિચારને વ્યક્ત કરના માટે. પહેલું સ્વરૂપ સર્વગમ્ય હોવું જોઈએ., ખીલુ સ્વરૂપ વિચાર અને ઉડ્યનેને વ્યક્ત કરે અને પોષે એવું હોવું જોઈએ. લોકગીતોની ભાષા વડે શિષ્ટ સાહિત્ય ન રચી શકાય, સોહિણી મેહારની ભાષાસમૃદ્ધિથી ગીતગોવિંદ ન લખાય. સર્વગમ્ય અને સરસતા મૂર્તિમાન કરનાર શિષ્ટ સાહિત્યની વચ્ચે જે ભેદ છે તે ભેદ લોકાપયોગી ભાષા વચ્ચે અને સરસતાના વાહનરૂપ ભાષા વચ્ચે છે—આર્યાવર્તનાં ગામડાંઓમાં દુષ્યંતના દહાઓ ખોલાતા હશે અને જેનું સંસ્કાર સ્વરૂપ મહાભારતમાં આપ્યું છે તેની વચ્ચે અને કાલિદાસના ‘શકુન્તલ’ વચ્ચે છે તે જ દુસ્તર ભેદ. શિષ્ટ સાહિત્ય અને તેની ભાષા એ બન્નરનો વિષય નથી. સામાન્ય જનતાને કદી એ સુગમ નહિ થાય. દરેક કારીગર તાજમહેલ ન બાંધી શકે. દરેક ગામડીઓ રહી શકે એવો તાજમહેલ ન બાંધાય. અને જે પ્રાંતીય ભાષા ને રાષ્ટ્રભાષાદ્વારા કલ્પનાના તાજમહેલો

* સુભાગ્યે યુનિવર્સિટીએ એના નવા અભ્યાસક્રમમાં સંસ્કૃતનું ગૌરવ કાયમ રાખ્યું છે, અને હવે અમે આશા રાખીએ છીએ કે શ્રી. મુનશી સંસ્કૃતને સહાયતા આપતા રહેશે.

બાંધવા હોય અને તેમનું સૌન્દર્ય હિંદલરમાં પૂજનું કરવું હોય, તો સંસ્કૃત સાહિત્યના સુરમ્ય આરસપહાણની સામગ્રી વિના છૂટકો નથી.”

આ કંડિકા પણ સુંદર છે. સામાન્ય લોકોની ભાષા અને સાહિત્યની ભાષા વચ્ચે અમે હમેશાં ભેદ પાડતા આવ્યા છીએ, અને સામાન્ય લોકભાષા તરીકે જ હિન્દી કે હિન્દુસ્થાનીને રાષ્ટ્રભાષા બનાવી શકાય; સાહિત્યની ભાષા તરીકે તો હિન્દુસ્થાનની ને તે તે પ્રાન્તની ભાષાઓ ભિન્ન રહેવાતો જ અને રાખવાની.

[વસંતઃ વર્ષ-૩૫, અંક ૭-૮, શ્રાવણ-આશ્વિન સં. ૧૯૯૨]

કાવ્યમાં શબ્દબન્ધ

ખીજું ભાષણ રાષ્ટ્રીય વિદ્યાપીઠના અધ્યાપક રામનારાયણ પાઠકનું હતું. એનો વિષય ‘કાવ્યમાં વર્ણનું સ્થાન’ એવો હતો. યદ્યપિ એમણે નિરૂપણો વર્ણનો મહિમા જાણીતો છે તથાપિ એનાં ઉદાહરણો એમણે એવાં સચોટ અને વિવિધતાભર્યાં આપ્યાં કે દોઢ કલાક શ્રોતાજનને એમણે ધ્યાનબદ્ધ રાખ્યા. એમને ગૂંજરાતી સાહિત્યનો પરિચય બહુ વિશાળ જણાયો, અને કાવ્યનો રસાસ્વાદ લેવાની એમની ઝીણી શક્તિ પદેપદે પકટ થતી હતી. વ્યાખ્યાનકારે “અતિશય આનન્દ આપવાના હેતુથી ઉપાદાનમાં ભાવ સાકાર કરવો” એ કલાસામાન્યનું સ્વરૂપ જણાવી, કાવ્યમાં ઉપાદાન શબ્દ હોય છે અને શબ્દ એ શ્રાવ્ય છે તેથી જો કે અનુપ્રાસ, યમક, વગેરેને કાવ્યમાં સ્થાન છે, પણ મુરજબન્ધ-ખડકબન્ધ વગેરે જે આલેખ્ય છે તેને ખરું જોતાં એ નથી એમ કહ્યું. આમાં નિગમન ખરું હોઈને પણ સાધન ખોટું છે એમ મને લાગે છે. સંસ્કૃતમાં કાવ્ય જે વિશાળ અર્થમાં લેવાય છે તેમાં નાટકનો પણ સમાવેશ છે, અને તેથી દ્રશ્ય અને શ્રાવ્ય બંને એમાં આવે છે. આથી જ શબ્દની પેઠે અભિનય પણ રસપ્રોધક બને છે. વળી જેમાં અમુક ધ્વનિનું અનુકરણ હોય તે પણ રસપ્રોધક નથી, પણ એ ધ્વનિનું જેમાં સૂચન હોય એ જ રસ ઊપજાવે છે; જેમકે ગાય હાંકનાર ગોવાળીઆનો ‘ડચડચ’ શબ્દ કાવ્યની જ પંક્તિમાં ગૂંથવામાં આવે તો એમાં રસપ્રોધક નથી, પણ અમુક વર્ણસમૂહ

એવો ગોઠવવામાં આવે કે જેમાંથી કાયલનો અવાજ કાને પડતો લાગે તો તેમાં રસ રહેલો છે. આ કહેવું ખરાબર છે—પણ એમાં વાચ્યાર્થ અને વ્યંગ્યાર્થ વચ્ચે જેટલો ભેદ છે તેટલો જ વર્ણસમૂહના આ ખેત્રકાર વચ્ચે મને લાગે છે. ‘ભોજનપ્રાન્ધ’ના પેલા કલિદાસના શ્લોકમાં “ઠઠંઠઠં ઠઠંઠઠંઠઠં પનિયારીને માથેથી પડી જતા એકાંતી શબ્દાનુકૃતિ કાવ્યમાં અસ્થાને નથી. જોકે કોકિલ કે રાજહંસનો ધ્વનિ સૂચવતી વર્ણમાળા વધારે રસ ઊપજાવે છે. વ્યંજનની પેઠે સ્વર પણ અર્થને અનુગુણ થઈ શકે છે; જેમકે “લાંબા લાંબા પંથ” એ પંક્તિમાં ‘લાંબા લાંબા’ એમ ઉપરાઉપરિ આવતા દીર્ઘ આકારથી પંથનું લાંબાપણું ખડું અસરકારક રીતે સૂચવાય છે. આ સાંખ્યમાં વ્યાખ્યાનકારે વેદની ઋચાઓ પણ ઉદારણ તરીકે ટાંકી સંસ્કૃતમાંથી પ્રાકૃત અને દેશી ભાષામાં ઊતરતા શબ્દનો બન્ધ કટલીક વાર શિથિલ થાય છે એ ઝોજસ પ્રકટ કરવામાં પ્રતિકૂલ પડે છે એમ ખતાવ્યું. વળી સારા અનુપ્રાસના દાખલામાં સ્વ. કાન્તની “પરિષદો છે પુરાણી પ્રથા આપણી” એ પંક્તિ ટાંકી અને ખરાબ અનુપ્રાસનો દાખલો આપતાં મમ્મટે આપેલો અધમ કાવ્યનો સ્વચ્છન્દોચ્છલદચ્છન્દો શ્લોક ટાંક્યો. ખંતે ઉદાહરણોમાં અમારો મત તદ્દન વિપરીત છે. “પરિષદો છે પુરાણી પ્રથા આપણી” એ નીરસ પંક્તિમાં પકારનો અનુપ્રાસ કાંઈ જ કામ કરતો નથી.

અંતે:—

न्दोच्छल—

स्वच्छ-

ਦਫਤਰ -

क.रुह-

कहर-

चछातेतराः बुच्छया-

—એ પંક્તિમાં અમે ગંગાને હિમાલય ઉપરથી પડતી, એક કરાડ ઉપરથી ખીછ કરાડ ઉપર ઊતરતી, સાંભળીએ છીએ, ભેઈએ છીએ. મેશક કવિ અનુપ્રાસના મોહથી છેવટે એટલા બધા એંચાઈ બન્ય છે કે ‘ઉચ્છુદારદર્દુરદરી’ એમ માત્ર દકાર અને રકારનો અનુપ્રાસ લાવવા માટે ભવ્ય હિમાલયની ખીણોમાં દેડકાં કુદાવે છે ! એ દોષ જ છે. ભાઈ રામનારાયણ પાકે અનુપ્રાસની કદર કરીને વર્તમાન કાવ્યપરીક્ષામાં અવગણના પામેલા એ તત્ત્વની યોગ્ય કિંમત કરી છે. અંગ્રેજીમાં સ્પેન્સર અને ટેનિસન આ કલા માટે અખ્યાત છે અને હોમરના અનુવાદોમાં અર્થને અનુકૂલ સ્વર અને વ્યંજનના ઉપયોગ ઉપર એ મહાકવિના કાવ્યનો રસ આધાર રાખે છે એ બાણીતું છે. કાલિદાસે લઘુસ્વરના ઉપયોગથી એક પ્રસંગે કેવું અદ્ભુત કલાવિધાન રચ્યું છે એ બુવો :

“ ન ચ્ચલ ન ચ્ચલુ વાણઃ સંનિપાત્યોડયમસ્મિન્

મૃદુનિ મૃગશરીરે પુષ્પરાશાવિવામ્નિઃ ॥ ”

એ સ્થળે લઘુસ્વરમાળાથી આરંભાતા માલિનીવૃત્તને બદલે શાઈલવિક્રીડિત કે સગ્ધરાવૃત્ત યોજ્યું હોત તો તે ઔચિત્યની દૃષ્ટિએ અનુચિત થાત, કારણ કે એનો ઉચ્ચાર થતાં સુધીમાં બિચાઈ હરણું ક્યારનું એ બાણથી વીંધાઈ ચૂક્યું હોત !

વળી શબ્દઅન્ધ ક્યાં સુશ્લિષ્ટ રાખવો અને ક્યાં શિથિલ રાખવો એનો વિવેક પણ કેટલાક સંસ્કૃત કવિઓએ બહુ ઉત્તમ રીતે બજાવ્યો છે :

ક્રુદાઃ સંત્રાસમેનં વિઙ્ગહિતહરયઃ ક્ષુણ્ણશક્રેમકુમ્ભા

યુષ્મદ્દેહેષુ લજ્જાં દધતિ પરમમી સાયકા નિષ્પતન્તઃ ।

સૌમિત્રે તિષ્ઠ માત્રં ત્વમસિ ન હિ રુષાં નન્વહં મેષનાદઃ

કિંચિદ્બ્રૂમજ્જલીલાનિયમિતજલધિં રામમન્વેષયામિ ॥

આ શ્લોકમાં સમાસ અને અન્ધની સુશ્લિષ્ટતા અને શિથિલતા સે તે ભાવ પ્રમાણે છે.

[વસન્તઃ વર્ષ ૨૪, અંક ૭, શ્રાવણ, સં. ૧૯૮૧]

દિ. બ. અંબાલાલ સાકરલાલની મુલાકાત

આજ સહવારે નદીની પાર ખેતરોમાં ફરતો ફરતે હું દિ. બ. અંબાલાલ સાકરલાલને અંગલે ગયો. એ વૃદ્ધ અને અનુભવી પુરુષ સંસારની અનેક વિષમતાના—અલ્પ સંકટના પ્રસંગોમાં પણ આત્માની શાન્તિ અને દેશહિતની લાગણી જળવી રહ્યા છે, અને એમની વિચારશીલતા એવી સાધારણ છે કે કોઈ પણ વિષય ઉપર એમની સાથે દસ મિનિટ વાત કરવી એ કેળવણી સમાન છે.

એમના ટેબલ ઉપર એક લખેલી સ્લેટ પડી હતી, અને એમના પૌત્રોને મારાં જતાં પહેલાં પોતે કાંઈક શિક્ષણ આપી રહ્યા હતા એમ એ સ્લેટ ઉપરથી જણાતું હતું.

દિવાન બહાદુર: તમે અહીં ક્યાંથી ?

મેં કહ્યું: હું ફરવા નીકળ્યો હતો; ફરતાં ફરતાં, આપના સમાગમનો દસ મિનિટ લાલ લેવાની ઈચ્છા થઈ, અને તેથી આવ્યો.

દિવાન બહાદુરે ખુશી ખતાવી અને આજ્ઞાલ પોતે જે વ્યવસાયમાં પડ્યા છે—અર્થાત્ ‘ગુજરાત કેળવણી મંડળી’ એ વિષે તુરત વાત શરૂ કરી. શરૂ કરતાં કરતાં કહ્યું: તમે કાંઈ ખાસ વાત કરવા આવ્યા હો તો કહેજો. આપણે પહેલી એ વાત કરીશું.

મેં ઉત્તર દીધો: હું એક સ્વાર્થ માટે આવ્યો છું; પણ તે આપ વાત શરૂ કરો છો તે કરી લ્યો, ત્યાર પછી છેવટે હું આપને કહીશ.

દિ. બ. અખાલાલ સાકરલાલની મુલાકાત

૫૪૫

દિ. બ. : આપણી 'મંડળી'ના કાર્યસંબંધી તમારા શા વિચાર છે ?

આ પ્રશ્ન એમણે મને વારંવાર પૂછેલો છે અને મહેં ઘણીવાર ઉત્તર આપેલો છે. પોતે સ્થાપેલી 'કેળવણી મંડળી'ના કાર્ય ઉપર એમનું એવું સતત લક્ષ્ય રહ્યાં કરે છે કે એ સંબંધી જે કંઈ સૂચના મળે તે મેળવવા એમનો હમેશાં યત્ન હોય છે જ.

મહેં ઉત્તર દીધોઃ આપણે રાત્રિશાળા ઊઘાડી છે એ બહુ સારું કાર્ય છે. દેશી ભાષાદ્વારા ઉચ્ચ શિક્ષણ આપનાર એક નમૂનેદાર શાળા આપણે ઊઘાડી શકીએ, પણ એ બહુદ્રવ્યસાધ્ય છે અને એની સફળતા અને ઇષ્ટિતા અત્યારે શંકાસ્પદ છે. અત્યારે તો રાત્રિશાળા જેવી ગરીબ અલણ વર્ગને ઉપયોગી થાય એવી શાળાઓ કાઢીએ તો બસ. અત્યારે આપણા પ્રયત્નો માત્ર 'supplementary'—કેળવણીખાતાને મદદ રૂપ—થવા જોઈએ. એક બીજું હું વારંવાર આપને કહ્યાં કરું છુંઃ હાલ આપણે છૂટક છૂટક એક એક ભાષણ અપાવીએ છીએ તે ઠીક છેઃ 'બાલમરણ' કે 'શરીરસ્વાસ્થ્ય' ઉપરનાં ભાષણો નકામાં નથી—પણ મને એથી આપણી મંડળીનું ખરું કર્તવ્ય સંધાતું હોય એમ લાગતું નથી. એમાં છૂટક છૂટક ભાષણને બદલે એક એક વિષય લઈ એની ઉપર એક set of lectures—say, six or eight lectures—(ભાષણ-માળાઃ દાખલા તરીકે છ આઠ ભાષણો) અપાવવાં જોઈએ—Ambulance (અકસ્માત વખતના ઇલાજો)નાં લેકચરો જેવાં—જેનો લાભ માત્ર ગૂંજરાતી જ નાણુનારાને નહિ પણ અંગ્રેજી નાણુનારાઓને પણ થશે. છ ભાષણથી ફિઝિક્સ કે કેમિસ્ટ્રીનું બહુ જ્ઞાન આવી નય નહિ, પણ એટલાં ભાષણથી એવા એકાદ ખંડનું એટલું જ્ઞાન મેળવી શકાય કે જેથી કાંઈક આપણે નાણુનું એમ થાય, અને એ વિષયમાં અધિક નાણુવાનો આપણને રસ ઊપજે, અને પરિણામે અધિક નાણુઓ આપણી પાસે આવવા માટે થોડુંક

नामनुं—सोअेक इपिया जेटलुं—पणु पारितोषिक राअ्युं होय तो
हीक. वर्षांमां जे वअते आवुं अयं इयां वगर आपणु लोअने
संगीन लाल आपी शकीशुं नहि.

દિ. બા. : પણ અત્યારે આપણી પાસે એટલા પૈસા આપવા
એટલી મૂડી ક્યાં છે ?

મહેં ઉત્તર દીધોઃ હું જાણું છું કે નથી જ. અતે અત્યારે આપણે કર્તવ્યમાં ચૂકીએ છીએ એમ મહારં કહેવું પણ નથી. પણ આપણે ધીમે ધીમે દ્રવ્ય એકઠું કરીને અમુક માર્ગે સેવા કરવી જોઈએ એટલું જ મહારં તાત્પર્ય છે, અત્યારે તો આપણે રાત્રીશાળાનું કામ બપોરનું છે તે ઠીક છે.

દિ. અ. : મોહનલાલભાઈ ડેપ્યુટિના દીકરા—રા. કૃષ્ણલાલ
ઝવેરી—મને કહેતા હતા કે મુ'અઈમાં રાત્રીશાળાઓ બહુ ફતેહમંદ
નીવડી છે.

પાવડો છે. મહેં કહ્યું: ખડું છે. અને એ જ માર્ગે આપણો પ્રયત્ન સતત ચાલુ રહેવો જોઈ એ. અમે કોલેજમાં અભ્યાસ કરતા હતા, તે સમયમાં પ્રો. પાદશાહ (મિ. ટાટાના સેક્રેટરી બરજેશ આદશાહના ભાઈ, જે પછીથી બ્રિસ્ટલ થયા હતા અને થોડાંક વર્ષ ઉપર ગુજરી ગયા) એમણે આપણા શહેરમાં રાત્રિશાળાઓ કાઢી હતી અને તે ખડું સારી ચાલતી હતી—પણ એમના ઇંગિત્વડ ગયા પછી એ બંધ થઈ ગઈ. આપણી મંડળીતું ફંડ સાડું એકઠું થાય, અને તે પછી એનો ટ્રસ્ટ થઈ જાય—તો આપણે સ્થાપેલી શાળાઓની સ્થિરતા સંબંધી કાંઈ શંકા ન રહે.

દિ. ય. (૬૩ એકઠું કરવાના વિચારમાં ગૂંથાયા હોય એમ) ;
પૈસા આપનારા ઘણા છે, ને આપણે આપણા ન્હાના સર્કલની
બહાર જઈ મેળવીએ તો. આપણા નવી કેળવણી પામેલા વર્ગ
એવાના સર્કલની બહાર—નૂના વર્ગમાં—હળવું મળવું નેઈ એ.

હું (વચમાં): કેળવાએલાએની: પણ કાંઈક અંશે એક 'caste'

દિ. ખ. : ખરું છે. આપણે અંગ્રેજી અમલદારો વિષે ફરિયાદ કરીએ છીએ કે તેઓ આપણા લોકો સાથે ભળતા નથી. પણ આપણા કેળવણીના વર્ગમાં પણ એ જ ખામી છે. એટલું ખરું કે વગર ભળે પણ—આપણા શિક્ષિત અને અશિક્ષિત વર્ગનું લોહી ને સંસાર એક છે, અને તેથી કેટલુંક વગર પ્રયાસે જાણી લેવાય છે. હું આપણા અજ્ઞાન અને જૂની દબાતા લોકથી છૂટા પડવું પસન્દ કરતો નથી, અને એ જ તમારા સુધારાવાળાઓ સામે મહારો વાંધો છે. અન્ધન તોડીને એકલા આગ્રા નાશી જવાથી સુધારો થવાનો નથી. પ્રથમ તો ‘common ideas’—એક જ વિચાર—કરવા નોંધીએ.

હું વચમાં : પણ સાહેબ આપને નથી લાગતું કે ‘ideas’ અને ‘કૃતિ’ એક બીજા ઉપર ‘act’ અને ‘re-act’—પરસ્પર અસર કરે છે, અને એ રીતે ગડમથલ ચાલ્યાં જ કરે છે? જાણ અને આન્તરનો એવો સંબંધ છે કે હું અત્રે આવ્યો અને આપની સાથે વાતચીત કરી તો જાણ કૃતિની મહારાં અન્તર્માં અસર થઈ?

દિ. ખ. : ખેશક, ‘ideas’ અને ‘institutions’ વચ્ચે ‘Interaction’ થાય છે, પણ માત્ર પશ્ચિમનું નોંધને આપણું તોડી નાખવું એ ખરાબર નથી. આપણો ઉદ્દેશ શો છે, આપણે ક્યાં જવું છે, એ વિષે આપણા જનમંડળના વિચારમાં એકતા થવી નોંધીએ.

મહેં કહ્યું : હું પણ એ વાતમાં તો આપની સાથે મળું છું,

દિ. ખ. : આપણે કેળવણીની વાત કરતા હતા ત્યાં આવીએ. સરકાર કેળવણી આપે છે તે ઠીક છે. પણ આપણે ખરેખર કેવી કેળવણીની જરૂર છે એના દષ્ટાન્તરૂપ એક શાળા તો થવી નોંધીએ.

મહેં સ્વીન્ડનાથ ટાગોરની બોલપુરની શાળાનું સ્મરણ આપ્યું.

દિ. ખ. : મને એ શાળાના અભ્યાસક્રમની માહિતી નથી.

પણ આર્થસાહ્યોના Dornier Collection નાં ગુરુ વિશેષે

રહે' કહ્યું : પણ આ તરેહના યત્નોમાં હમેશાં એક મુશ્કેલી આવીને બેસી રહે છે : આ વિદ્યાર્થીઓનું કરવું શું ?

દિ. બ. : આ વીસ લાખ આર્યો (આર્ય સમાજિસ્ટો) છે, તેઓ સ્વદેશી બેન્કો અને કારખાનાંઓ વગેરે કાઢે, અને એમાં એમના વિદ્યાર્થીઓ ધન્ય લાગે.

હું : પણ સાહેબ એકલા આર્ય સમાજિસ્ટો ઉપર આખા દેશના કાર્યનો ભાર નાખી શકાય ? આર્ય સમાજિસ્ટો એવાં કેટલાં ખાતાં કાઢે ? એ તો 'naturally' ઉત્પન્ન થાય તો જ પહેંચી વળાય.

દિ. બ. : 'natural' ની વ્યાખ્યા કરવી કઠણ છે.

હું : —હું 'natura' થી આ સ્થળે શું કહેવા માગું છું એ આપને સ્પષ્ટ કરું. દેશમાં 'self-consciousness' —સ્વાત્મભાન આવે અને એને પરિણામે પ્રબળ એક તરફ જેમ પોતાને નેમ્ઈતી કેવળણી ઉત્પન્ન કરે, તેમ બીજી તરફ એવાં સ્વદેશી કારખાનાંઓ પણ એની મેળે—અર્થાત્ એ કેળવણીની સંસ્થાઓ રચનારને હાથે નહિ, પણ મહે' કહી તેવી 'self-consciousness' ને પરિણામે —ઉત્પન્ન થાય, ત્યારે જ એ કેળવણીના વિદ્યાર્થીઓ ઠેકાણે પડે. બાકી અત્યારે તો, સરકારી કેળવણીના ચક્રમાં ગોઠવાઈ ન જાય એવી કાઈ પણ કેળવણીની સંસ્થા કુતેહમંદ નીવડવાનો સંભવ નથી. દૃષ્ટાન્તરૂપે કદાચ થોડીક શાળાઓ બની શકે, પણ તે અપવાદરૂપ જ રહે : એને 'universalize' કરી ન શકાય.

દિ. બ. : પણ આપણી રાત્રિશાળામાં તો એ વાંધો આવનાર નથી. આપણે તો એ મજૂર વર્ગ જે શીખવા માગે તે શીખવીશું. તેની સાથે 'Hygiene' આરોગ્ય વગેરે જરૂરની બાબતો થોડી થોડી ભેળવતા જઈશું. પણ એક વાત ધ્યાનમાં રાખીશું કે એમની જરૂરીઆતો જેવી એ જાણે તેવી આપણે ન જાણીએ. સરકારી કેળવણીમાં એ ઉપર લક્ષ્ય અપાતું નથી એ એક મોટી ખામી છે. બીજી એક ખામી એ હશે કે જે દેશી ભાષા ખીલવવાના તરફ એમાં

કોઈનું લક્ષ્ય જ નથી. આપણી અદાલતોમાં ત્યાં સુધી અંગ્રેજીમાં જ ભાષણ કરવાનો રિવાજ ચાલે ત્યાં સુધી આપણે ત્યાં એસ્કિવય અને કાર્સન જેવા વકીલ વક્તાઓ શી રીતે ઉત્પન્ન થાય ? બીજી ભાષામાં બોલ્યા કરવાથી, માતૃભાષામાં શબ્દોની આસપાસ જે 'associations' વળગણો—અંધાવા નોંધ એ તે અંધાતાં નથી.

હું : આપનું કહેવું યથાર્થ છે. પણ આ સંબંધમાં એક આખત વિચારવા જેવી છે. માતૃભાષાદ્વારા કેળવણી આપવાના પ્રયત્નમાં તો થોડોક જ મતભેદ છે. પણ અંગ્રેજી કેળવણી વિના એકલી માતૃભાષાની કેળવણી હાલના સમયમાં ચાલે ? હિન્દુસ્થાનના બુદ્ધ બુદ્ધ પ્રાંતોમાં એકતા શી રીતે આવવાની ? એ એકતાને ખળે જ—અત્યારે લોકમતનું માન પડે છે. કેટલાક સુધારા ચર્ચ શકે છે, અને સ્વદેશી કારખાનાં વગેરે સ્થાપી ફતેહમંદ કરી શકાય છે.

દિ. ખ. : એ ખરું પણ ગૂંજરાતી ભાષા તદ્દન લુપ્ત થઈ ને આખા હિન્દુસ્થાનની એક ભાષા થશે એમ મારી કલ્પનામાં આવતું નથી. આપણી ગરબીઓમાં જે ખૂબી છે તે બીજી કયી ભાષામાં છે ? અને તે લુપ્ત કેમ થવા દેવાય ? હું તો આ વિષયમાં 'Federation'—અનેકના એકત્રપણા—નું ધોરણ માનું છું.

હું : હું પણ આપ સાથે એ બાબતમાં મળું છું. આપણા દેશની વિવિધ ભાષાઓને લુપ્ત થવા ન જ દેવાય. અનન્ત લવિષ્યમાં અમુક જ થશે અને અમુક નહિ થાય એમ કહેવું અશક્ય છે, પણ અત્યારે આપણી કલ્પના પહોંચે છે ત્યાં સુધી તો આપણી ભાષાઓ રહેવાની અને રહે એ જ ઇષ્ટ છે, અને તે સારી રીતે કેળવાની નોંધએ.

આટલી વાત કરી—“કેળવણી મંડળ” ની એક રજીસ્ટર્ડ ઓફિસ કરવી તથા ક્વાર્ટર્ નીમવો વગેરે બાબત તથા એક બીજી રાત્રીશાળા બિઝાડવી એ બાબત ફેટલીક વાતચીત કરી.

પછી દિવાન બહાદુરે કહ્યું : હવે તમારે જે વાત કરવાની હતી તે કહો.

મહે' કહું : મારી વાત મારા સ્વાર્થની છે. આપના સમયનાં થોડાંક 'Reminiscences' (સંસ્મરણો) 'વસન્ત' માટે ન લખો ?—આપના સમયની કેળવણી, સંસારસુધારો, તથા એના નેતા પુરુષો સંબંધી આપ થોડાંક સ્મરણો આપો, તો તેથી ગૂંજરાતને ઘણો લાલ થાય. એક વાત આપે મને કહેલી તે મને યાદ છે : આપ હવે શ્રમ લઈ લખી શકો એમ નથી, પણ આપ કાંઈ વખતોવખત લખાવો નહિ ?

દિ. બ. : બધા વિચાર એકઠા કરી લખતાં જરા શ્રમ પડે. પણ તમે પૂછો તેના ઉત્તર આપું.

દિવાન બહાદુર પોતે પોતાના સમય વિષે લખે એથી જેવું પૂર્ણ ચિત્ર નજર આગળ દોરાય, તેવું એમના સમય વિષે કાંઈ જ ન જાણનારાના છૂટાછવાયા પ્રશ્નોથી ન જ દોરાય. અને તેમાં પણ, તે સમયના ઐતિહાસિક પુસ્તકોનાં સાધનથી પ્રશ્નમાળા રચી હોય, અને એ ઉપર ઉત્તર લેવાયા હોય, તો કદાચ સારી માહિતી મળે. પણ તે માટે પણ હું પહેલેથી તૈયાર થઈને ગયો ન હતો. તેથી સમયસૂચકતા રાખી મહે' વિચાર કર્યો કે 'A bird in hand is worth two in the bush' 'અભ્યસ્ય હેતોર્બહુવાતુમિચ્છન્' અલ્પની ખાતર બહુને છોડી દે એ માણસ હમેશાં મૂર્ખ જ નથી—કેટલીકવાર એમ કરવામાં જ ડહાપણ રહેલું હોય છે. ભવિષ્યમાં દિવાન બહાદુર કાંઈ લખશે અગર લખાવશે એ આશા ઉપર રહ્યા કરતાં અત્યારે પ્રશ્ન પૂછવાનું મને કહે છે તો તે પૂછું; અને કાંઈક જાણું એ જ સાડું છે.

પ્રશ્ન : આપના સમયમાં શિક્ષાગુરુઓ કેવા હતા ? કેળવણીનાં સાધન શાં શાં હતાં ? એ આપવાની પદ્ધતિ કેવી હતી ?

દિ. બ. : અમારા વખતમાં અહીંની અંગ્રેજ સ્કૂલના હેડમાસ્ટર મિ. કર્ટિસ હતા, અને મોનિટર સિસ્ટમ ચાલતી. આગળ પડતા, ઉપલા વર્ગના વિદ્યાર્થીઓને નીચલા વર્ગ શીખવવાનું કેટલુંક કામ સોંપવામાં આવતું.

હું : 'મોનિટર સિસ્ટમ' એક વાર ઈંગ્લંડમાં પણ ચાલતી, તે હવે પસંદ થતી નથી.

દિ. બ. : વિદ્યાર્થીઓની 'character'—નીતિ—ધડવામાં એ લાભકારક ગણાતી નથી તેથી તે હવે બંધ થઈ છે.

હું : પણ એથી મોનિટરને એક ફાયદો થતો હશે. એમનું પોતાનું જ્ઞાન વધારે ચોક્કસ અને ચોખ્ખું થતું હશે ?

દિ. બ. : ખેશક; બીજાને શીખવવાથી આપણું પોતાનું જ્ઞાન વધારે સારું થાય છે. એક બાળકના પ્રશ્ન ઉપરથી પણ કેટલીક વાર આપણને નવું દ્રષ્ટિબિન્દુ સૂઝે છે. તમારા ડૉ. ભાંડારકર તો કહેતા કે મ્હારું ઘણું ખરું જ્ઞાન શીખવતાં શીખવતાં મ્હેં મેળવ્યું છે. બીજું, વિદ્યાર્થી વિદ્યાર્થીની—સરખી ઉમ્મરનાની—મુશ્કેલીઓ સારી સમજે છે.

હું વચમાં—ખરું; મ્હોટા શિક્ષકે બાળકની ભૂમિકા ઉપર કૃત્રિમ રીતે ઊતરવું પડે છે. તેમ મોનિટર તરીકે કામ કરવાના માસિક પાંચ રૂપીઆ મળતા. એડ્યુકેશન તો માત્ર ઈંગ્લંડમાં જ મેંધું છે. હમણાં જર્મનીની કેળવણી સંબંધી હું એક પુસ્તક વાંચતો હતો—ત્યાં શિક્ષકોના પગાર બહુ થોડા છે.

હું : પણ એકંદર વિચાર કરતાં અત્યારે આપણે મોનિટરની પદ્ધતિ ભાગ્યે જ પસંદ કરીએ. 'Primitive' અને કેળવણીની 'initial stages' (આરંભ ભૂમિકા—પહેલાં પહેલાં)નું એ લક્ષણ લાગે છે.

દિ. બ. : એમ તો ખરું. તે વખતના શિક્ષક પણ 'scholar' (વિદ્વાન) નહિ. કટિસ સાહેબ એક ગરીબ માઆપના પુત્ર હતા, અને 'Christ Hospital' નામની ગરીબ વિદ્યાર્થીઓની શાળામાં શીખ્યા હતા. સુરતમાં એક સાર્જન્ટ drummer (લશ્કરી પડઘમચી) અંગ્રેજી શીખવતો. આ લોકો મહેનતુ સારા હતા. બહુ વિદ્વાન નહિ, પણ હમેશાં તરબુમા કરાવવા વગેરે કામ બહુ ખતથી કરતા.

પ્રશ્ન : તરબુમા અંગ્રેજીમાંથી ગુજરાતી, અને ગૂજરાતીમાંથી અંગ્રેજી એમ બે, કે એક જ ?

દિ. બહાદુર : બંને. કટિસ સાહેબને ગૂજરાતી આવડતું હતું. ત્રીજી વારે ગૂજરાતી પરીક્ષામાં એ પાસ થયા હતા, અને ત્યાં સુધી એમનો પગાર વધ્યો નહોતો. એ અંગ્રેજી અક્ષર બહુ સારા લખતા.

પ્રશ્ન : આપના વખતમાં અંગ્રેજી સ્કૂલમાં શાં શાં પુસ્તકો ચાલતાં ?

દિ. બ. : મેકકલોક (Mac Culloch) નામના એક સ્કોચની કરેલી વાચનમાળા ચાલતી. શરૂઆતના અધિકારીઓ સ્કોચ હતા, અને કેળવણીખાતામાં પણ સ્કોચનું જોર હતું. હાવર્ડ પછી જ ઑક્સફર્ડના ગ્રેડ્યુએટે તો આવવા લાગ્યા. એક મેકકલોકની વાચનમાળામાં સારા સારા અંગ્રેજી ગ્રંથકારોનાં જિતારા હતા, અને તે સાથે સાયન્સની પણ કેટલીક હકીકત જેમકે 'કલર' (રંગ)ની મૂળ જાત અને એમાં મિશ્રણ વગેરે હકીકત આપેલી હતી. ૧૮૬૧-૬૨ માં હાવર્ડ સાહેબે સીરિઝ લખી, પણ તે બહુ 'happy' (સુરેખ) ન થઈ.

પ્રશ્ન : મેકકલોકની સીરિઝ તો હાલની રોયલ રીડર્સ જેવી હશે એમ આપના વર્ણન ઉપરથી સમજાય છે. આપના વખતમાં સાયન્સનું શિક્ષણ ખરું કે નહિ ?

દિ. બ. : વાચનમાળામાં આવે એટલું જ.

પ્રશ્ન : પણ એ રંગ લઈ એનું મિશ્રણ કરી કાઢી ખતાવે ખરું ?

દિ. બ. : ના, એ રીતના પ્રયોગ કરી શીખવવાનું તો છેક '૭૫-૭૭ પછી થયું. સેમ્યુઅલ હુક પાસે પીલ* સાહેબે સાયન્સની ચોપડીઓ લખાવી, જુદીજુદી હાઈસ્કૂલમાંથી એક એક શિક્ષકને સેમ્યુઅલ હુક પાસે મોકલી સાયન્સનું શિક્ષણ અપાવ્યું, અને એ રીતે નિશાળોમાં સાયન્સ શીખવવાની શરૂઆત થઈ. આપણી આ (અમદાવાદ) હાઈસ્કૂલમાંથી ડાહ્યાભાઈ જાગીરદારને મોકલ્યા હતા.

પ્રશ્ન : આપના વખતમાં સંસ્કૃત શિક્ષણ કેવું ?

દિ. બ. : મારા વખતમાં અમદાવાદ હાઈસ્કૂલમાં તો સંસ્કૃત

* સર જેમ્સ પીલ કેટલોક વખત કેળવણીખાતાના ડિરેક્ટર થયા હતા.

દિ. બ. અખાલાલ સાકરલાલની સુલાહાત

૫૫૩

શીખવાતું જ નહિ. હું ગૂજરાતી લઈને મેટ્રિક પાસ થયો હતો. પછી થોડું લેટિન ક્યું અને પછી સંસ્કૃત.

દિ. બ. લેટિન શીખ્યા હશે એ મ્હેં પહેલવહેલું જ જાણ્યું અને તેથી આશ્ચર્ય પામી મ્હેં પૂછ્યું: લેટિન કેમ ?

દિ. બ. (જરા રિમત સાથે) : અમારા વખતમાં નવેમ્બર-ડીસેમ્બરમાં મેટ્રિકની પરીક્ષા થઈ જતી અને માર્ચમાં સ્કોલરશિપ પરીક્ષા થતી. ત્રણ ચાર મહિના મળ્યા એટલામાં મ્હેં એ પરીક્ષા જેટલું લેટિન કરી લીધું અને એમાં હું પહેલે નંબરે પાસ થયો. લેટિન સહેલું છે. સંસ્કૃત જેવું અટપટું નથી. 'લેટિન ટૂ ઇંગ્લિશ' નામનું એક પુસ્તક અને બીજું થોડુંક વાંચવું પડતું. માર્ચ પછી મ્હેં સંસ્કૃત કરવા માંડ્યું. તે વખતે તુરત જ ડૉ. ભાંડારકરની પહેલી ચોપડી બહાર પડી હતી. સેકન્ડ બુક તો બહુ મોડી તૈયાર થઈ. તેલંગ સંસ્કૃત લઈને મેટ્રિક પાસ થયા હતા. એલ્ફિન્સ્ટન હાઈસ્કૂલમાં સંસ્કૃત શીખવાતું હતું. દાક્તર ભાલચન્દ્રના આપ કૃષ્ણશાસ્ત્રી ભાટવડેકર શીખવતા.

પ્રશ્ન: ડૉ. ભાંડારકરનું પુસ્તક નહોતું—ત્યારે પ્રાચીન વ્યાકરણ-દ્વારા શીખવતા હશે ?

દિ. બ. : હા; જૂની પદ્ધતિએ. થોડું વ્યાકરણ શીખવે અને તે સાથે કાવ્ય વંચાવે—વગેરે પરચુરણ ચાલતું.

પ્રશ્ન: આપના વખતમાં સંસ્કૃત હાલના કરતાં સહેલું કે ઠંઠણું ?

દિ. બ. : હાલ મેટ્રિક્યુલેશનની પરીક્ષામાં બહુ સહેલું પૂછે છે. એવું સહેલું તો પહેલાં નહિ.

હું વચમાં—અમારા વખતમાં પણ આવું સહેલું નહિ. ઉપલી પરીક્ષામાં કેવું ?

દિ. બ. : સહેલું નહિ. જગન્નાથ શંકરશેઠ વગેરે ઇનામો અને સ્કોલરશિપો થઈ ત્યારથી તો ઠંઠણું. ડૉ. કીલહોર્ન અને ડૉ. વિલ્સન અમારા ભગવાનદાસ પ્રાચીન પરીક્ષક હતા.

પ્રશ્ન : ડૉ. ફીલહોર્ન તો સારા સ્કૉલર હતા એ હું જાણું છું.
પણ ડૉ. વિલ્સન કેવા ?

દિ. બ. : એ સ્કૉલર નહિ, પણ પરચુરણ સંસ્કૃત બહુ વાંચેલું.

પ્રશ્ન : સેકન્ડરિ એડ્યુકેશનમાંથી આપણે કોલેજના એડ્યુકેશનમાં
ચઢી ગયા. સેકન્ડરિ એડ્યુકેશન સંબંધી એક બે વાત આપ કહો
તો પૂછી લઈ.

દિ. બ. : ખુશીથી.

પ્રશ્ન : આપના વખતમાં ઇતિહાસ-ભૂગોળનું શિક્ષણ કેવું ?

દિ. બ. : ભૂગોળમાં માત્ર 'location' (નકશામાં સ્થળ)—

અમુક કયાં આવ્યું એ જ જાણવાનું.

પ્રશ્ન : હાલ કમર્સલ ન્યોઝોફિ (વ્યાપારી ભૂગોળ) શીખવે છે
તેવું કાંઈ નહિ ?

દિ. બ. : કાંઈ નહિ.

હું વચમાં : હાલ પણ ઘઉં, રૂ, તેલનાં બીજાં વગેરે પદાર્થોનાં
લિસ્ટમાંથી અમુક અમુક ચીજો વારંવાર આવે છે તે ઉપરથી
છોકરાઓ પરીક્ષામાં ઘણીવાર ખેત્રણ નામ આશરે ગણાવી જાય
છે ! કમર્સલ ન્યોઝોફિ ખરેખર રીતે શીખવાતી નથી—તેમ એ
વિષયનો ખરો ઉપયોગ પણ મ્હોટી ઉમ્મરે છે, એટલે કેટલુંક ગોખણ
ચાલે છે. હવે સાહેબ, ઇતિહાસની બાબતમાં કેમ ?

દિ. બ. : મેટ્રિકમાં અમારે એક 'Universal History'
અને ચાર ઇતિહાસ તૈયાર કરવાના હતા : હિન્દુસ્થાન, ઇંગ્લેન્ડ,
ગ્રીસ અને રોમ.

હું ચકિત થઈને : એટલું બધું શી રીતે તૈયાર થતું ?

દિ. બ. : એમાંથી જે જાણવા જેવું હોય તે ગૂજરાતીમાં
શિક્ષક ઘણીવાર સમજાવતા; ને મેટ્રિક ક્લાસમાં તેના દરરોજ પાઠ
હતા. Expression ની power થોડી આવતી, પણ એથી
જાણવા જેવું યાદ રહી જતું. બાકી કેટલુંક સાલ વગેરે વાંચીને

દિ. બ. અંબાલાલ સાકરલાલની મુલાકાત

૫૫૫

તૈયાર પણ કરવું પડતું. પરીક્ષા હોય તેમાં ડેટલુંદ 'cram' તો કરવું પડે જ.

મહેં કમૂત ક્યું. વિશેષ વાત ચલાવતાં, મહેં પૂછ્યું: આપ તો આપના વર્ગમાં top boy હતા; પણ સામાન્ય વિદ્યાર્થીઓ આ બધું શિક્ષણ લઈ શકતા ?

દિ. બ. : લેતા. અમારા શિક્ષકો બહુ વિદ્વાન નહિ પણ 'earnest' હતા.

હું : They loved their work (તેઓને પોતાના કામ ઉપર પ્રીતિ હતી.)

દિ. બ. : Just so (એમ જ).

હું : પણ સાહેબ, તે સાથે તે વખતની કળવણી ફતેહમંદ નીવડવાનાં મને એ કારણો લાગે છે: એક તો અંગ્રેજી શિક્ષણ નવીન હોઈ એમાં શિક્ષકોનો તેમ જ વિદ્યાર્થીઓનો રસ હોતો; બીજું, વિદ્યાર્થીઓને ભણીને સારે દરજ્જે ચઢવાની અને પૈસા કમાવાની સારી આશા હતી. તેથી ભણતરમાં એમનો ઉત્સાહ સારો રહેતો. આજ તો ફર્ટ ક્લાસ વિદ્યાર્થીઓને માટે પણ ભવિષ્ય મુશીબતવાળું છે, અને તેથી નિરાશાની છાપ એમના મગજ ઉપર સતત પડેલી જ રહે છે.

દિ. બ. : તમારું કહેવું ખરું છે. ભણીને શું કરીશું એ સવાલ અમારા વખતમાં નહોતો. તેમ તમે કહો છો તે નવીનતા પણ ઉત્સાહનું કારણ ખરું.

હું : પણ એ જમાનાના વિદ્યાર્થીઓને એટલો ન્યાય કરવો જોઈએ કે—તેઓને કુટુંબ તરફની વ્યાવહારિક પ્રતિકૂળતાઓ થોડી નહોતી. ભણવાનું ખર્ચ માથાપ આપવા નારાજ હતાં, અને વિદ્યાર્થી મોનિટરનું કામ કરીને અગર એવી બીજી કોઈ રીતે મહેનત કરીને નિશાળનું ખર્ચ કાઢતા—એમ મહેં મારા મામા પાસેથી સાંભળ્યું છે.

(મારા મામાને દિ. બ. એળખતા હતા)

દિ. ખ. : એ ખરું છે. અમારા વખતના વિદ્યાર્થીઓ જાતમહેનતથી અને કષ્ટ વેડીને લખતા.

પ્રશ્ન : આપના વખતમાં સાહેબ, એક એક વર્ષે ધોરણ ચઢાવતા કે એક વર્ષમાં બે ધોરણ કરી શકાતાં ?

દિ. ખ. : મહેં એક વર્ષમાં બે ધોરણ એટલે બે ચોપડીઓ કરી હતી. આગળ લાણવાની ચોપડી ઉપરથી વર્ગ ઓળખાતા. ધોરણ પાછળથી ૧૮૬૨-૬૩ થી થયાં છે. અમારા વખતમાં પણ સામાન્ય નિયમ તો એક વર્ષમાં એક ચોપડી કરવાનો જ. અમારા વખતમાં દરેક વિદ્યાર્થીના મનમાં એટલું ખરું કે જે લણીએ તે પાકું લણીએ. માખાપને પણ એમ કે મારો છોકરો પાકું લણે તો સારું. શિક્ષક પણ 'character' વાળા—જાતી નીતિવાળા હતા.

પ્રશ્ન : કેવી તરેહની નીતિ ?

દિ. ખ. : સત્ય ખોલવું અને સત્ય આચરવું. હું જૂહું નહિ ખોલું અને જૂહું નહિ આચરું એમ એમનો નિશ્ચય ખરો. એના પ્રત્યક્ષ દાખલા બન્યા છે. ભોગીલાલભાઈ—ભોગીલાલ પ્રાણજીવનદાસ પ્રથમ અહીંની સ્કૂલમાં હેડમાસ્ટર હતા. ૧૮૬૪-૬૫ માં એક ઍન્ક નીકળી એમાં એમને અને એક ખીન્ન ગૃહસ્થને (એ ડેપ્યુટિ કલેક્ટર હતા એમનું નામ આપવાની જરૂર નથી) સારા પગારની તોફારી મળવાની હતી—પેલા ગૃહસ્થે શરીરે કામ કરવાને અશક્ત છું એવું ખોટું 'ઈન્વેલિડ સર્ટિફિકેટ' (અશક્તિનું સર્ટિફિકેટ) મેળવી પેન્શન લીધું અને ઍન્કમાં જોડાયા. ભોગીલાલભાઈએ કહ્યું : હું કામ કરવાને શક્તિમાન છું છતાં નથી એમ નહિ કહું—ભલે મને પેન્શન ન મળે. પછી રાજીનામું આપી પેન્શનનું નુકસાન વેડીને ઍન્કમાં દાખલ થયા, પણ જૂહું ન જ ખોલ્યા. ઍન્ક તૂટ્યા પછી એ ભૂજ ગયા હતા, અને ત્યાંથી કર્નલ ખાર સાહેબ એમને વડોદરે લાગ્યા હતા.

પ્રશ્ન : આપના વખતમાં ગૂંજરાતી નિશાળો કેવી ?

દિ. બ. અખ્યાતાલ સાકરતાલની મુલાકાત

૫૫૭

દિ. બ. : ગૂજરાતી નિશાળમાં એક મહેતાજી અને એક શિક્ષક—નિશાળો મહેતાજીના નામથી ઓળખાતી. તમારા નાગરો બધા તુળજીરામ મહેતાજીની નિશાળો ભણેલા. ખીજી એક લાલભાઈ રૂપરામની નિશાળ હતી, એવી બધી મળીને—અમદાવાદમાં—ચાર નિશાળો હતી.

પ્રશ્ન : તે વખતે ‘Pedagogy’—શિક્ષણશાસ્ત્રનું ટ્રેનિંગ અરૂં કે ?

દિ. બ. : નહિ જ. માત્ર મુંબાઈમાં એક ‘નાર્મલ સ્કૂલ’ હતી. અત્રે પહેલી એક નોર્મલ ક્લાસ રા. લાલભાઈ રૂપરામને ગુરુ ઠરાવી કાઢી, આશરે ૧૮૫૮-૫૯ માં. પછીથી મહીપતરામભાઈને એ શિક્ષણ લેવા વિદ્યાયત મોકલ્યા હતા.

હું : હું જાણું છું તે પ્રમાણે ઇંગ્લંડમાં પણ એ જમાનામાં ‘Pedagogy’ ની શરૂઆત જ હતી: દરેક નવો પ્રયોગ કોન્ટિનન્ટ ઉપર એકવાર થઈ જાય ત્યાર પછી ઇંગ્લંડ એને સ્વીકારે છે.

દિ. બ. : અંગ્રેજો બહુ ‘practical’ (વ્યવહાર) છે.

પ્રશ્ન : સાહેબ, આ બધી વાત ઉપરથી હું એટલો સાર કાઢું છું કે તે સમયમાં શિક્ષણ છેક આરંભદશાનું જ, અત્યારે એ ન ચાલે. પણ આપ કહો છો તે ‘earnestness’, ખીજું નવીનતા, અને ત્રીજું આશા—એ ત્રણ કારણોથી એ ફોર્મલ નીવડયું.

દિ. બ. : એમ જ.

પ્રશ્ન : હવે, સાહેબ, હું ઉચ્ચ શિક્ષણ—કોલેજના શિક્ષણ ઉપર આવું. વિદ્યાર્થીઓના જે ગુણો આપે કહ્યા તે તો કોલેજમાં પણ ખરા; એટલે એ સંબંધી હું બહુ પૂછતો નથી. આપના વખતના પ્રોફેસરો કેવા ?

દિ. બ. : મહેનતુ ખરા. વિદ્વાન પણ ખરા. ૧૮૬૧-૬૨ પછી સર એલેક્ઝાન્ડર ઍન્ટ વગેરે ઓફિસરોના ઓફિસરો આવવા લાગ્યા. તેમાં કેટલાકે ઇંગ્લંડમાં પણ સારી પ્રતિષ્ઠા મેળવી.

હું : સર એલેક્ઝાંડર ગ્રેન્ટે 'Aristotle's Nicomachean Ethics' એડિટ કર્યું છે તે હજી પણ 'supersede' થયું નથી.

દિ. બ. : હાવર્ડ તે વખતે ડિરેક્ટર હતા—એ પોતે સારા વિદ્વાન હતા. પણ નોકરી છોડી હાઈકોર્ટમાં ઍરિસ્ટર તરીકે પ્રેક્ટિસ કરવા લાગ્યા. નોકરી છોડતી વખતે એમણે કહ્યું હતું કે સર એલેક્ઝાંડર મારા કરતાં પણ વધારે વિદ્વાન છે. હાવર્ડ, મુંબઈ અને પૂના વચ્ચે ઘાટમાં એ ટ્રેઈનો અથડાઈ તેમાં મરણ પામ્યા. એવન કરીને એક 'મોડર્ન હિસ્ટરિ'ના પ્રોફેસર હતા તે પણ સારા વિદ્વાન હતા—પછી ઍક્સસર્ડમાં નીમાયા હતા, અને થોડાક વખત ઉપર જ મરણ પામ્યા છે. એ તમારું સૂત્ર-શૈલીનું લખાણ પસંદ કરતા. કોમ્પોઝિશનમાં એક શબ્દ વધારે પડ્યો હોય તો તે કાઢી નાંખે. દરેકે દરેક શબ્દ justify-જરૂરનો છે એમ સિદ્ધ કરી આપવું પડે.

મહે' વચમાં ઊમેર્યું—એ વખતમાં સર એડવિન આર્નોલ્ડ, કીલહોર્ન, ખૂલર વગેરે પણ સારા થઈ ગયા. પણ તેમાંના કેટલાક તો બહુ જ થોડો વખત અત્રે રહી ગયા. આપણે સર એલેક્ઝાંડર, સર એડવિન વગેરેનાં વખાણ કરીએ છીએ, પણ તે લાંબું રહ્યા નથી.

દિ. બ. : ઘણાખરા 'discontented' (અસન્તુષ્ટ) થઈને ગયા. ઉત્સાહથી આવ્યા, પણ સિવિલિયનના જેટલો અધિકાર નહિ, પગાર નહિ વગેરે કારણથી અસન્તુષ્ટ થઈ થોડો થોડો વખત રહી ચાલ્યા ગયા. પ્રો. વર્ડઝવર્થ આવ્યા ત્યારે સાધારણ હતા, પણ એકાન્તવાસી હતા અને બહુ વાંચતા—તેથી પાછળથી પંકાયા. સૌ મહેનતુ ખરા.

હું : મહેનત તો, સાહેબ, હાલ જે પ્રોફેસરો આવે છે તે થોડી નથી કરતા. અમારા વખતના પ્રોફેસરો વધારે સારા હતા એમ સર ટ્રિરોજશાહ વગેરે તરફથી વારંવાર કહેવામાં આવે છે તેથી—લોક-મતના લયથી—હાલના પ્રોફેસરો પણ સારી મહેનત મારે છે.

દિ. બ. અંખાલાલ સાકરલાલની મુલાકાત

૫૫૬

દિ. બ. : પણ એક લોકમતના લયથી, અને ખીન્ન પોતાની મેળે, એ ભેદ શોડા છે ?

હું : પણ, સાહેબ, હાલના સ્ટાફમાં પણ બેઝન ફેઝર^x વગેરે ફેટલાક ઇંગ્લેન્ડની કોલેજોમાં પણ માન પામેલા અને વિદ્વાતાના કારણથી ત્યાંના ફેલો થએલા—એવા છે.

દિ. બ. : તે હશે.

પ્રશ્ન : સાહેબ, ડૉ. ભાંડારકર આપના વખતમાં ફેલો હશે. અને તે પછી દક્ષિણમાં હેડમાસ્ટર થયા, અને ડૉ. ખૂલર સંસ્કૃતના પ્રોફેસર હતા તે વખતે એ અસિસ્ટન્ટ હતા. એમને ડૉ. ખૂલરનો લાભ નહિ મળ્યો હોય ?

દિ. બ. : મુખ્ય તો સરકારે એમને ભાંડાર તપાસવાના કામ ઉપર મોકલ્યા તેમાં એ કામ શીખ્યા. આર્કિઓલોજિમાં એ સારા થયા.

હું : ધણા જ ‘accurate’ અને ‘critical’ : એ ગુણ મહેં એમનામાં જોયા છે. અંગ્રેજીની બહુ ખૂબી નહિ, પણ ખીન્ને માણસ સો પાનામાં લખે તે ડોક્ટર ભાંડારકરનાં પચીસ પાનાંમાં ભરેલું હોય. આર્કિઓલોજિમાં એમણે એમના એક પુત્ર દેવદત્તને બહુ સારા કેળવ્યા છે. આખું ‘કુટુમ્બ સાયુ’, સીધું અને કેળવણીમાં લાગેલું છે.

દિ. બ. : સુધારક તરીકે પણ ભાંડારકર બહુ honest છે. દિવાન બહાદુરનો મહેં બહુ વખત લીધો, અને તડકો બહુ ચઢી જતો હતો તેથી મહેં મહારા પ્રશ્નો હવે સંકેલવા માંડ્યા. પણ એક પ્રશ્ન જરૂરનો લાગવાથી છેવટે પૂછ્યો :

પ્રશ્ન : આપના સમયમાં સ્વદેશાભિમાન તો પુષ્કળ ?

દિ. બ. જરા શંકાગ્રસ્ત જણાયા. તેથી મહેં જ આગળ વાત ચલાવી.

^x આ શબ્દસ્ય વિષે ડૉ. ભાંડારકરનાં સ્મરણ ‘એલ્ફિન્સ્ટોનિયન’માં થોડા વખત ઉપર પ્રસિદ્ધ થયાં હતાં. તેના ઉપર મેં ‘વસન્ત’માં એક પ્રાસંગિક નોંધ લખી છે.

પ્રશ્ન : મારા દેશમાં સુધારો કરું એમ તો દરેકને ખરું ને ?
 દિ. બ. : ઘણે ભાગે તો ફટ લેવી એટલું જ હતું અને
 એના દુર્ગુણો પણ પુષ્કળ હતા.

મહે' બમેયુ' : એ વાત તો હું પણ બહુ નિઃશંક પ્રમાણે આધારે
 બાણ છું.

પ્રશ્ન : પણ સાહેબ, સ્વદેશી હુત્રની આપણે આજ જે વાતો
 કરીએ છીએ તેનો આરંભ એ વખતના લોકોએ કર્યો હતો. આપણા
 ગામમાં એક સ્વદેશી કારીગરીને ઉત્તેજન આપનારી મંડળી હતી
 અને એમાં સ્વદેશી માલ વેચાતો. એમાં ભોળાનાથભાઈ મુખ્ય હતા
 અને મહારા પિતા પણ એમાં હતા એમ મને કાંઈક સ્મરણ છે.

દિ. બ. : પણ એ તો ૧૯૭૦-૭૫ નાં વર્ષોમાં. તમને ૭૦—
 ૭૫ નો વખત જૂનો લાગે છે. પણ અમને એ નવો લાગે છે. એ
 દેશી કારીગરીની હિલચાલ તો પૂનામાં રાનડેએ કરી અને તે ઉપરથી
 અમદાવાદમાં થઈ. રાનડે પહેલેથી 'protection' ના મતના હતા.

દિવાન બહાદુર સાધારણ રીતે કાંઈ પણ મહોટા નામથી સ્તબ્ધ
 બને એવા નથી, પણ રાનડેનું નામ ઉચ્ચારતાંની સાથે, એમના મુખ
 ઉપર એ મહાપુરુષ માટે માનની મુદ્રા જણાવા લાગી, અને મહાર્
 હૃદય પણ એ મહાપુરુષનો આ દેશ ઉપર થએલો ઉપકાર હજાર
 વખત બાણ છતાં, એકવાર વધારે, માન અને ઉપકારથી બભરાવા
 લાગ્યું ! નીચે અવાજે ચાર શબ્દોનો એક સાદો પ્રશ્ન પૂછ્યો :

પ્રશ્ન : રાનડે સંબંધી કાંઈ કહેશો ?

દિ. બ. : ડોક્ટર ભાંડારકર ઉત્પન્ન કરી શકાય : પણ રાનડે
 ઉત્પન્ન કરી ન શકાય.

મહે' બમેયુ' : સાહેબ, ભૂતકાળની આસપાસ આપણા મનમાં
 હમેશાં એક 'halo' રહે છે, અને એ સંબંધી અતિશયોક્તિ પણ
 સાંભળીએ છીએ. પણ થોડોક વધુ ઉપર એવિન્સ્ટન કોલેજમાં

દિ. બ. અખાલાત સાકરલાલની મુલાકાત

૫૬૨

રાનડેએ ફેલો તરીકે જે કામ કરેલું અને પુસ્તકો વાંચેલાં તેનું વર્ણન અને ટીપ પ્રસિદ્ધ થયાં હતાં; એ લેખી પ્રમાણ માન્યા વિના કેમ ચાલે ?

દિ. બ. : 'Sociology'—વિજ્ઞાન અર્થમાં, જેના પેટામાં History, Economics વગેરે વિષયો આવે છે—એમાં એમણે ઘણું વાંચેલું હતું. અને બુદ્ધિ પણ બહુ જ વિજ્ઞાન અને સ્વદેશાભિમાન પણ એવું જ. રાનડે જેવા પુરુષ ઉત્પન્ન કરવા કંઠણ.

આ મહાપુરુષના નામસ્મરણ સાથે અમે અમારી વાતચીત ખૂરી કરી અને મ્હેં દિવાન બહાદુરની રજા લીધી. મ્હેં આરંભમાં જ કહ્યું છે તેમ—એક વાતચીત—અને તે પણ સાધનની તૈયારી વિનાની વાતચીત—દિવાન બહાદુરના પોતાના હાથના લેખની ગરજ સારે એમ નથી. તોપણ એથી મને ઘણું જાણવાનું મળ્યું છે—અને મ્હારી આ નોંધ 'વસન્ત'ના વાચકને કાંઈક અંશે પણ ઉપયોગી થશે એમ ધારી—દિવાન બહાદુરની પરવાનગીથી* પ્રસિદ્ધ થવા મોકલું છું.

[વસન્ત: વર્ષ ૧૩, અંક ૪, વૈશાખ, સં. ૧૯૭૦]

* દિવાન બહાદુરે આ વાતચીતનાં પૂર્વ 'જેઠું' જવા કૃપા કરી છે.

ઇતિહાસનું તત્ત્વચિન્તન

“ ઇતિહાસની આરસી સાહી, મેં જોયું માંહી,
થિર થાવર દીકું ન કાંઈ, ફરતી છે જાંઈ. ”

આ રા. નવલરામની પ્રસિદ્ધ પંક્તિઓમાંથી ‘ ઇતિહાસની આરસી ’ એ શબ્દો લઈ, એ મથાળા નીચે મ્હેં ઘણાં વર્ષો ઉપર જગતના ઇતિહાસ ઉપર નિબંધ લખવાનો શરૂ કર્યો હતો. એના એ ચાર ખંડ લખ્યા પણુ હતા. પરંતુ આગળ ચાલતાં મને થયું કે ‘ ઇતિહાસની આરસી ’ એ રૂપક જ મ્હેં ખોટું લીધું છે. અને આ ભૂલના ભાનથી મન્દોત્સાહ થઈ મ્હેં મહારો નિબંધ અધૂરો જ છોડી દીધો. એ રૂપક ખોટું એવી રીતે છે કે—ઇતિહાસ તે માત્ર અસ્થિર પદાર્થોની ફરતી જાય ગ્રહણ કરનારી આરસી જ નથી. જગતના પદાર્થોનો નિઃસત્ત્વ અને નશ્વર સ્વભાવ જણાવવા માટે આ રૂપક ઠીક છે, પણ ઇતિહાસમાં જે ગંભીર અર્થવત્તા અને કાર્યકારણભાવની ઘટના રહેલી છે તે એ વડે બિલકુલ સૂચવાતી નથી.

ઇતિહાસ એ અસંખ્ય બનાવોની તોંધપોથી નથી. જેમ પ્રકૃતિના બનાવો કાર્યકારણના મહાનિયમથી બંધાયેલા છે, તેમ મનુષ્ય-ઇતિહાસના બનાવો પણ એ જ નિયમને વશ છે. પ્રકૃતિ કરતાં મનુષ્ય જેટલો વિશેષ અદ્ભુત છે અને એનું માનસિક બંધારણ વિશેષ દુર્ગમ છે, તેટલી એની કૃતિઓ વિશેષ ચમત્કારક અને ગૂઢ દેખાય

ઘટિહાસનું તત્ત્વચિન્તન

૫૬૩

છે—પણ વસ્તુતઃ એ કાર્યકારણના નિયમની અહાર નથી. એ નિયમ ઊદ્ભવો ગમે તેટલો કઠણ હોય, પણ વસ્તુસ્થિતિમાં એ નિયમ પ્રવર્તે છે એમાં સંશય નથી. તે પછી એ નિયમ શો છે એ શોધવાની—એની ગહનતાથી જરા પણ પરાસ્ત ન થતાં શોધવાની—આપણી ફરજ છે.

૧. આ શોધને અંગે એક મત એવો પ્રદર્શિત કરવામાં આવ્યો છે કે મનુષ્યઘટિહાસ તે માત્ર જગતના મહાન પુરુષોનાં જીવનચરિત્રોનો સમુદાય છે. આ મત અહુ સામર્થ્યથી વિક્ટોરિયન યુગના મહાન ગદ્યલેખક કાર્લાઈલે પ્રતિપાદન કર્યો હતો. મહાન પુરુષો પોતાના યુગ ઉપર જે પ્રયત્ન અસર કરી જાય છે, તેમજ ભવિષ્યના ઘટિહાસનાં જે બીજ રોપી જાય છે—તે ઉપર નજર કરતાં ઘટિહાસનાં સ્વરૂપનો આ ખુલાસો યરાયર છે. પણ જરા ઝિંકા ઊતરીને જોતાં આ ખુલાસો, અર્ધસત્યરૂપ હોઈ, પૂર્ણ સન્તોષ ઊપજાવતો નથી. જ્વાળામુખી પર્વત ફાટે છે અને ચોતરફની ભૂમિ ઉપર અસર કરે છે, ત્યારે એ અસરના કારણરૂપે જ્વાળામુખી પર્વતને જ બતાવવો એ સન્તોષકારક નથી. પર્વતો જ્વાળામુખી શી રીતે થાય છે, એનો અગ્નિ કયાંથી આવે છે; ઇત્યાદિ કારણપરંપરામાં પાછળ જવાની જરૂર છે—અને એમ પાછળ દૃષ્ટિ નાંખીએ છીએ ત્યારે જ્વાળામુખી પર્વત એ કારણ મટી માત્ર દ્વારરૂપ સમજાય છે. તે જ પ્રમાણે મહાન પુરુષો એમના અને એમની પછીના યુગ ઉપર અસર કરે છે એ ખરું છે; પણ તેઓ પોતે ભૂતકાળના પુત્રો અને વર્તમાનકાળના બન્ધુઓ છે. મહાનમાં મહાન પુરુષ પણ એના જમાનાથી સર્વથા સ્વતન્ત્ર હોતો નથી: પુત્ર પિતા કરતાં ચઢી જાય અને પિતાનો પરાભવ કરે તોપણ પિતાનાં અંગ અને હૃદય એનાં અંગ અને હૃદયમાં રહેલાં હોય છે; અને એક બન્ધુ બીજા બન્ધુ કરતાં શારીરિક અને માનસિક પરાક્રમમાં ભિન્ન પડે, તો પણ એકદુરુખીપણાનાં કેટલાંક તત્ત્વો એમના જીવનમાં સ્પષ્ટ પારખી શકાય છે. એટલું જ નહિ પણ મહાન પુરુષોના જીવન—

ચરિત્રની બહાર રહેલી પ્રકૃતિની વિવિધ શક્તિઓ પણ ઇતિહાસ ઉપર પુષ્કળ અસર કરે છે. માટે ઇતિહાસનો મહાન પુરુષોના જીવનચરિત્રરૂપે જ ખુલાસો કરવો એ કાર્યકારણની પરંપરામાં અધૂરું અન્વેષણ છે એટલું જ નહિ, પણ ખંડકારણને સમગ્રકારણ રૂપે સ્થાપી દેવાનો ખીજો દોષ પણ એમાં રહેલો છે.

૨. હવે, આ મતથી તદ્દન ઉલટો ખીજો મત એવો છે કે— ભૂમિરચના વગેરે આસપાસની જડ પ્રકૃતિ એ ઇતિહાસનાં તાળાં જીધાડવાની ખરી કૂંચી છે. આ કૂંચી ગઈ સદીના ઉત્તરાર્ધમાં પ્રસિદ્ધ ઇતિહાસચિન્તક બકલે બતાવી હતી, જુદા જુદા દેશોના બહુ વિગતવાર પૂરાવો આપીને એણે એમ સાબીત કરવા પ્રયત્ન કર્યો હતો કે ભૂમિરચના અને આબોહવાથી તે તે દેશની પ્રગતિ મુજબ બંધાય છે; એટલું જ નહિ, પણ એ વડે એમના ધાર્મિક વિચારો, એમની સાહિત્યની કલ્પનાઓ, એમની રાજકીય સંસ્થાઓ અને એમના સાંસારિક રિવાજો—ઇત્યાદિ મનુષ્યસુધારાનાં સર્વ અંગો બધાય છે, બકલના આ વિચારને મળતો વિચાર ખીજરૂપે

— બકલના કારણચિન્તનમાં જડ—ભૌતિક—પ્રકૃતિ પ્રધાન સ્થાન ભોગવે છે તેથી આ એના મતનું સામાન્ય સ્વરૂપ માનવામાં આવે છે. પણ વસ્તુતઃ એ પોતે જ એના પુસ્તકમાં કહે છે કે જડ પ્રકૃતિને જીતી જવાનું મનુષ્યબુદ્ધિનું સામર્થ્ય છે, અને તે યુરોપના સુધારામાં સ્પષ્ટ જોવામાં આવે છે:—

“The advance of European civilization is characterized by a diminishing influence of physical laws and an increasing influence of mental laws.”

“The measure of civilization is the triumph of the mind over external agents. It becomes clear that of the two classes of laws which regulate progress of mankind, the mental class is more important than the physical.”

એમની પહેલાં અઠી હજાર વર્ષ ઉપર ઇરાનના આદ્યાદ સાઠરસે દર્શાવ્યો હતો. એકવાર સાઠરસ પાસે એના અમીરોએ આવીને કહ્યું: “મહારાજ! આપણું રાજ્ય ઘણું વિસ્તર્યું છે, અને આપણા ઇરાન કરતાં વધારે ફળદ્રુપ દેશ પણ આપણા તાબામાં છે. તો હવે આપણે આ કંઈ ભૂમિ છોડી વધારે રસાળ દેશમાં જઈને વસીએ. આપણી રાજધાની હવે એવે જ સ્થળે શોભે.” આ સૂચનાના ઉત્તરમાં સાઠરસે કહ્યું: “અમીરો! તમારે એ રસાળ દેશમાં વસ્યા જમ્બુ હોય તો ભલે જાઓ. પણ અત્યારે તમે ખીજા ઉપર રાજ્ય કરો છો તેને બદલે ખીજા તમારા ઉપર રાજ્ય કરે તો તે માટે તૈયાર થઈ રહેજો. એક જ જમીનમાં રસીલાં ફળ અને બહાદુર પુરુષો અને નીપજો એમ કદી અનતું નથી.”

હવે. ખરૂં જોતાં મનુષ્યના શારીરિક અને માનસિક ગુણો ઉપર, અને તે દ્વારા જનસમાજની સંસ્થાઓ વગેરે ઉપર, ભૂમિ અને આબોહવાની અસર ડટલેક અંશે થાય છે. પરંતુ એ કારણ અને એ કાર્ય એક ખીજા સાથે એવાં જડાએલાં છે કે અમુક જાતની ભૂમિ અને હવા હોય ત્યાં અમુક જ ગુણ અને સ્વભાવના લોક ઉત્પન્ન થાય, અને જ્યાં એ ગુણ અને સ્વભાવ જોવામાં આવે ત્યાં અમુક જ જાતની ભૂમિ અને હવા હોવાં જોઈએ—એવો નિયમ બાંધી શકાતો નથી. બદલના સિદ્ધાન્ત સામે એક સ્થળે પ્રસંગોપાત્ત એસ્ટર્ટન નામે એક વર્તમાન અંગ્રેજ લેખકે બહાવેલો વાંધો ખરો છે કે:—

“It may be that the Highlanders are poetical because they inhabit mountains; but are the Swiss prosaic because they inhabit mountains? It may be the Swiss have fought for freedom, because they had hills; did the Dutch fight for freedom because they had not?”

આમ બનવાનું ખરું કારણ એમ છે કે ચૈતન્ય એ દૈશિક ઉપાધિથી પર છે—જડ પ્રકૃતિના સામા બહેણે તરવાનું એનામાં સામર્થ્ય છે, અને તેથી પ્રકૃતિના જડ નિયમોથી ચૈતન્યના વિલાસનો ખુલાસો કરવો અશક્ય છે.

૩. વળી એક મત એવો છે કે—મનુષ્યનો ઇતિહાસ એની સામાજિક, રાજકીય વગેરે સંસ્થાઓથી જ નિર્માય છે. બેશક આ સંસ્થાઓ એની ઉન્નતિમાં ઉપકારક કે અપકારક થાય, અને તેથી એનો ઇતિહાસ બદાય. પણ એ ઇતિહાસ એ સંસ્થાઓનું જ પરિણામ છે એમ માનીએ તો એમાં—એ સંસ્થાઓ પોતે જ મનુષ્યની કૃતિ છે અને તે અમુક બાહ્ય અને આંતર જરૂરિયાતો પૂરી પાડવા માટે ઉત્પન્ન થાય છે એ વાતનું વિસ્મરણ રહેલું છે. તાત્પર્ય કે—સંસ્થાઓને કારણરૂપે માનવામાં વસ્તુતઃ મનુષ્ય પોતે જ કારણરૂપ ઠરે છે; એટલું જ નહિ, પણ એ સંસ્થાઓ અમુક પરિસ્થિતિને અનુકૂલ થવા માટે ઉત્પન્ન થાય છે એટલે એ પરિસ્થિતિ તે એ સંસ્થાઓનું કારણ બને છે. અર્થાત્, ઇતિહાસ સંસ્થાઓમાંથી ફલિત થવાને બદલે, સંસ્થાઓ પોતે જ ઇતિહાસમાંથી ફલિત થતી દેખાય છે. સંસ્થા અને ઇતિહાસના સંબંધની આ વિચારણા અર્થહીન વાક્યાતુરી નથી. આમાં એક તાત્ત્વિક મતભેદ રહેલો છે, અને એણે જગતના વિચાર અને આચારના ઇતિહાસ ઉપર ભારે અસર કરેલી છે. ઉદાહરણ તરીકે—રસોનું એવું માનવું હતું કે મનુષ્યે જે કૃત્રિમ સંસ્થાઓ બિખળવી છે તે જ એનાં સર્વ દુઃખનું નિદાન છે, માટે એ સંસ્થાઓ તોડી પાડો અને પ્રકૃતિના મૂળ સ્વરૂપને અનુસરો—એટલે સઘળાં સારાં વાનાં થશે. રસોના અંગ્રેજી અનુયાયીઓ જે આટલે સુધી જતા ન હતા—અર્થાત્ સંસ્થાઓ તોડી નાંખો એમ કહેતા ન હતા—તે એટલું તો કહેતા હતા કે કાયદાઓ અને સંસ્થાઓ સુધારો એટલે મનુષ્ય સુખી થશે. અર્થાત્ સર્વ કલ્યાણની કૃત્રી કાયદાના અને સંસ્થાના સુધારામાં રહેલી એમને પ્રતીત થતી હતી એનામ મિલ વિગેરે સુધારકો આ મતના હતા,

૪. હવે આથી વિરુદ્ધ સ્પેન્સર વગેરે તત્ત્વચિન્તકોનો એવો મત હતો કે દરેક સંસ્થા મનુષ્યની પરિસ્થિતિ અને જરૂરિયાતને અનુસરીને ઉત્પન્ન થાય છે, અને તે ઉત્પન્ન થતી વખતે સારી જ હોય છે. નવી પરિસ્થિતિમાં અને નવી જરૂરિયાતો પૂરી પાડવા માટે નવી સંસ્થાની જરૂર પડે છે, અને તે ઉત્પન્ન થવામાં જૂની સંસ્થા થોડા વખત કદાચ વિઘ્નરૂપ રહે છે, પણ પરિણામે એ નાશ પામી નવીન સંસ્થાઓને માટે જગ્યા કરે છે જ. આ રીતે જોતાં, સંસ્થાઓ નહિ, પણ મનુષ્યના જીવનકલહમાં વિવિધ કાળે અને વિવિધ સ્થળે જે વિવિધ જરૂરિયાતો ઉત્પન્ન થાય છે તે જ એના ઇતિહાસનું—વર્તમાન અને ભવિષ્ય સ્વરૂપ બઝવામાં—ખંડ કારણ છે. આ મતભેદ આપણા દેશના વર્તમાન વિચારમાં પણ પ્રતિબિમ્બ પામેલો જોશે: એક વખત એવો હતો કે જ્યારે સુધારકો હિન્દુસ્થાનની જાતિઓ અને ધાર્મિક સંસ્થાઓને પેટલડા પ્રાક્ષણોએ ઉત્પન્ન કરેલી માનતા, અને એનો ઉચ્છેદ કરે એટલે “કુતેહ છે આગે” એવી ખાતરી આપતા. અત્યારે વિચારવંત પુરુષોનો એવો મત થયો છે કે એ સંસ્થાઓ વર્તમાન સમયે ભલે નકામી હો, —પણ એક વખતે જન-સમાજની ઉન્નતિમાં એ કામની હતી, એટલા માટે જ ઉત્પન્ન થઈ હતી—અને પ્રકૃતિમાં જેમ અસત્માંથી સત્ જોખમી શકાતું નથી તેમ જૂની સંસ્થાઓનો પણ ઉચ્છેદ યાને લોપ કરી નવી સંસ્થાઓ —પાટી ઉપર નવા અક્ષરની માફક—ઉત્પન્ન કરવી અશક્ય છે.

૫. આમ સંસ્થાઓની પાર જઈ પરિસ્થિતિને કારણ માનવી હીક છે. પરંતુ તે સામે એક વાત બૂલવી જોઈતી નથી; મનુષ્ય કાંઈ માટીનો લોચો નથી કે એને કાલચક્ર ઉપર ચઢાવી, અગર હાથે ટપલા મારી, ફાવે તેવો આકાર પરિસ્થિતિ આપી શકે. પરિસ્થિતિ કાંઈ, પૃથ્વીની આસપાસ વાતાવરણ વીંટાઈ રહ્યું છે તેમ, મનુષ્યની આસપાસ વીંટાઈ ને જ રહેતી નથી. એ તો—વૃક્ષમાં જેમ જળ વાયુ અને જોખમ વગેરે ધારાઓ પહોંચીને વૃક્ષનું જીવન

નિર્મે છે, તેમ મનુષ્યની અંદર દાખલ થઈને એના જીવન ઉપર અસર કરે છે. અને એવી રીતે જીવનસ્થિતિ ઉત્પન્ન થાય છે તેને આપણે મનુષ્યસુધારે કહીએ છીએ. તાત્પર્ય કે ભૂમિરચના, આબોહવા, જીવનની જરૂરિયાતો વગેરે ગમે તે કારણે મનુષ્ય ઉપર અસર કરતાં હોય, પણ એ અસરમાંથી જે જીવનસ્થિતિ ઉત્પન્ન થાય છે તેના ઉપર પ્રજાના ભવિષ્યનો આધાર છે. ગૃહ-દ્રવ્ય-રાજ્ય-સાહિત્ય-કલા-ફિલસૂફી વગેરે જે જે મનુષ્યસુધારાનાં તત્ત્વો ઉત્પન્ન થાય છે એનું ભવિષ્ય—અર્થાત્ ઇતિહાસ ધડવામાં સમર્થ ભાગ લે છે. પણ અનેક તત્ત્વોથી સંકુલ એવા મનુષ્યસુધારામાં કયા તત્ત્વનું પ્રાધાન્ય રહે છે એ નક્કી કરવા જતાં અનેક મતભેદ જોવા જે છે. કાઈ કહે છે કે પ્રજાની રાજકીય સ્થિતિ એના ઇતિહાસ ઉપર સૌથી વધારે અસર છે. કાઈ આર્થિક સ્થિતિને મહત્ત્વ આપે છે. કાઈ એની સામાજિક સ્થિતિને વિશેષ ગણે છે. કાઈ એ સમાજનો પાયો ગૃહ છે એમ માની, ગૃહ અને કુટુંબની વ્યવસ્થાને આગળ કરે છે. ઇત્યાદિ અનેક મતભેદ ચાલે છે. તેમાંના દરેકના ગુણદોષ સવિસ્તર તપાસીએ એટલો અહીં અવકાશ નથી, તથાપિ એનું કાંઈક કાંઈક—અતીવ અદ્યપ—દિગ્દર્શન કરીને સન્તોષ માનીશું.

(૧) જેઓ પ્રજાના ઇતિહાસમાં રાજકીય સ્થિતિને પ્રાધાન્ય આપે છે તેઓની દલીલ તો સ્પષ્ટ છે. રાજાની સત્તા, પ્રજાની સત્તા, મંત્રીની સત્તા, રાજ્યના કાયદા, રાજ્યનો આશ્રય, રાજ્યનો પ્રતિબંધ, તેમજ પરરાજ્ય સાથે સન્ધિ-વિગ્રહ વગેરેને લઈ ઉત્પન્ન થતી સ્થિતિ, ઇત્યાદિ બાબતો દેશના જીવન ઉપર પ્રબળ અસર કરે છે એની કાંઈથી ના પાડી શકાશે નહિ. ઉત્તમ રાજકીય બંધારણથી ઇંગ્લંડ સઘળી સુધરેલી પ્રજાઓમાં આગળ પડતું થઈ ગયું, અને સુધારામાં એક વખતે આગળ વધેલો આપણો દેશ રાજકીય અબાધુન્ધીથી પાછળ પડી ગયો એ બે અનવય અને વ્યતિરેકનાં

ઈતિહાસનું તત્ત્વચિન્તન

૫૬૬

ઉદાહરણો મનુષ્યની ઉન્નતિમાં રાજકીય સ્થિતિનું કેવું મહોટું સ્થાન છે એ બતાવવા માટે બસ છે. ધર્મની રક્ષા રાજ્ય કરે છે; દ્રવ્યની ઉત્પત્તિ અને વિનિમય રાજ્યના જીવ નીચે અને રાજ્યના કાયદા મુજબ થાય છે; રાજ્યવહીવટમાં ભાગ લેતી પ્રજા સ્વાતંત્ર્ય અને સ્વાત્મમાનની વૃત્તિ સમજે છે—કૃત્યાદિ જોતાં પ્રજાના જીવન સાથે રાજ્યનો સંબંધ બિંધાયેલો છે. પરંતુ તે ઉપરાંત સુધારાના આદિ—જાળમાં જ્યારે ધર્મની જ અસર પ્રબળ ગણાય છે ત્યારે પણ રાજકીય સ્થિતિ ધર્મ ઉપર કેવી અસર કરે છે તેનું એક ઉદાહરણ એ છે કે—જ્યારે નહાની નહાની જાતિઓ એકઠી મળીને એક પ્રજા બને છે ત્યારે દરેક જાતિના જુદા જુદા દેવો મળી એક દેવમંડળ થાય છે, અને તેમાં એક જાતિ વધારે પ્રબળ હોય છે તો એ અનેક દેવમાં એક દેવ મુખ્ય ગણાય છે, અને જતે દહાડે એ સર્વ જાતિઓ તદ્દન એક થઈ જાય છે ત્યારે નહાના નહાના દેવ લોપાઈ એ મુખ્ય દેવ તે એક જ દેવરૂપે—એક ઈશ્વરરૂપે—મનાવા લાગે છે. આમ પ્રજાના ધાર્મિક વિચારો પણ રાજકીય સ્થિતિથી બંધાયેલ છે.

(૨) પ્રજાના જીવનમાં રાજકીય સ્થિતિના મહિમાની વાત કીક છે. પણ વસ્તુતઃ, રાજકીય બળ પણ ધન વિના નકામું છે. દેશનું આર્થિક બળ કેટલા મહત્ત્વનું છે એ સમજવું હોય તો વર્તમાન કાળના જગત ઉપર દૃષ્ટિ નાખો: દરેક પ્રજાને પોતાનું રાજકીય બળ ટકાવી રાખવા માટે જળ અને સ્થળનાં સૈન્ય ઉપર કરોડો રૂપિયાનું ખર્ચ કરવું પડે છે, એ આર્થિક બળ વિના અશક્ય છે. પણ રાજ્યના પરસ્પર સંબંધોમાં પણ પોતપોતાના વ્યાપારનું હિત કેમ સાચવવું અને નવી કમાણી માટે નવા દેશો કેમ વસાવવા એ જ ઉદ્દેશ પ્રધાનપણે રહે છે. દેશના અંદરની રાજ્યવ્યસ્થા જોશે તો તેમાં પણ રાજ્યવહીવટની સત્તા જુદાજુદા દ્રવ્યવિભાગને અનુસરે છે: જેમકે, જમીનદાર અમીરો, મિસો, બેન્ડા અને અન્ય વ્યાપારી માંડણી, જ્યારે એક જ દેશને એકીસરો, હાર્ડવેર વગેરે

વિવિધ કારખાનાંના મજૂરો ઇત્યાદિ પ્રજ્ઞના આર્થિક વર્ગો ઉપર રાજ્યનું બંધારણ રચાય છે. આ રીતે વર્તમાન યુગમાં જગતની સર્વ મોટી પ્રજ્ઞઓમાં આર્થિક સ્થિતિ એ રાજકીય સ્થિતિનો પ્રાણ છે, અને જગતનો ઇતિહાસ ઘડવામાં એ એક મહાન બળવાળી શક્તિ થઈ પડી છે—એમ કહીએ તો ચાલે. અત્યારે જે વાત વધારે ઉલ્કટ રૂપમાં જણાઈ આવે છે તે ભૂતકાળમાં પણ વસ્તુતઃ પ્રવર્તતી હતી જ. જેમ વ્યક્તિનું જીવન એના ઉદરનિર્વાહ ઉપર ટકી રહે છે અને તેથી ઉદરનિર્વાહનાં સાધનો અને યોજનાઓ એ એના જીવનમાં આધારભૂત છે, તેમ જનસમાજનું જીવન પણ એની આર્થિક સ્થિતિ ઉપર—એટલે કે અર્થ કમાવાની અને વાપરવાની શક્તિ અને યોજના ઉપર—આધાર રાખે છે.

(૩) પણ પ્રજ્ઞની આર્થિક ઉન્નતિ સારી સામાજિક સ્થિતિ વિના બનવી અશક્ય છે. જનસમાજના વિવિધ અવયવો એક બીજા સાથે યોગ્ય રીતે સંકળાઈ પોતાનું કર્તવ્ય કરે, ત્યારે જ એની આર્થિક સ્થિતિ પણ સુધરે. એક વાવે, અને બીજાને લણે—એ ન્યાયે સમાજની વ્યવસ્થા કરવામાં આવે તો તે કદી પણ ફેલેમન્દ થાય નહિ. પ્રાચીન કાળમાં ગ્રીસ અને રોમમાં ગુલામો પાસે કામ લેવામાં આવતું, તેથી પ્રજ્ઞના આર્થિક બળને નુકસાન હતું. સ્વતંત્રતા સિવાય અને સ્વહિતની લાગણી સિવાય કામમાં જીવ પડેવાનો નથી, અને કામ સુધરતું નથી. વર્તમાન સમયમાં ગુલામગીરીની સંસ્થા બંધ પડી છે. પણ જ્યાં ધનાધિપો, (Capitalists—ધનાઢ્ય કારખાનાંના માલિકો) મજૂરોની તન્દુરસ્તી, ગૃહસુખ કે આર્થિક શ્રેયની દરકાર કર્યા વગર તેઓની પાસેથી ગુલામ જેવું કામ લે છે, ત્યાં પરિણામે એ ધનિક વર્ગને જ નુકસાન ખમવું વડે છે; અને જ્યાં એ વર્ગને નુકસાન થતું નથી દેખાતું, ત્યાં પણ પ્રજ્ઞને તો નુકસાન થાય છે જ. જ્યાં સમાજનો એક વર્ગ જમીન કે મોટી નોકરીઓ વગેરે આર્થિક લાભનાં સાધનો દબાવી ખેંચે છે, ત્યાં એ

ઇતિહાસનું તત્ત્વચિન્તન

૫૬૨

સાધનોનો, હરીદ્વારને અભાવે, પૂરતો ઉપયોગ થતો નથી—અને દેશનું આર્થિક ક્ષેત્ર બગડે છે. વળી આ સમાજિક સ્થિતિની રાજ્ય ઉપર પણ અસર થયા વિના રહેતી નથી. અમીરો અને ધર્મગુરુઓના સ્વાર્થથી કચરાઈ ગયેલું કાન્સ ન્યારે ૧૭૮૯માં બળભળી ઊઠ્યું, ત્યારે એ બળભળાટ મૂળ જોડેલો રાજકીય નહિ તેટલો સામાજિક હતો, પણ પરિણામે એણે રાજ્ય ઉપર તેમ જ દેશની આર્થિક વ્યવસ્થા ઉપર અમાપ અસર કરી. વળી આપણા દેશમાં પ્રગ્નના સામાજિક બંધારણથી એના ઇતિહાસનું સ્વરૂપ થોડું ઘડાયું નથી. અખંડ ‘આતુવર્ણ્ય’ (ચાર અવયવોનું એક શરીર) તૂટીને ન્યારે ચાર છૂટા વર્ણ થયા, અને ચાર વર્ણમાંથી ચોરાશી નાતો થઈ, અને એ નાતોની સેંકડો પેઠાનાતો અને પેઠાનાતોનાં તડો થયાં—ત્યારથી એ વાતે હિન્દુસ્થાનની રાજકીય અને આર્થિક સ્થિતિ ઉપર કેટલી બધી અસર કરી છે એ સૌના બલવામાં છે.

(૪) ઉપર પ્રગ્નની આર્થિક જરૂરિયાતને આપણે ઉદરનિર્વાહ સાથે સરખાવી પણ જેમ ઉદરનિર્વાહ જીવન માટે જરૂરનો છે, પણ ઉદરનિર્વાહ એ જ જીવન નથી, તેમ જનસમાજનું જીવન પણ અર્થ ક્રમાવામાં અને ભોગવવામાં સમાપ્ત થઈ જતું નથી. રાજ્યસત્તા અને દ્રવ્યપ્રાપ્તિ કરતાં પણ જીવનમાં વધારે ઊંડા અને વધારે ઉન્નત પુરુષાર્થ છે; અને પુરુષાર્થની સિદ્ધિ ઉપર કેટલીકવાર દ્રવ્ય અને રાજ્યનો પણ આધાર રહે છે એમ કહીએ તો ચાલે. તેમાં ગૃહ એ ઇતિહાસને ઘડનારી જેવીતેવી શક્તિ નથી. આર્ય પ્રગ્નની સર્વ શાખામાં ધર્મનું કેન્દ્ર ગૃહ છે: હિન્દુસ્થાનના ધર્મમાં અગ્નિહોત્ર અને ગાહપત્યઅગ્નિનું સ્થાન સુપ્રસિદ્ધ છે. અને તે જ પ્રમાણે, ગ્રીક આર્યો હેસ્ટીઆ (Hestia, Hearth-goddess)નું અને રોમન આર્યો વેસ્ટ (‘Vesta’ Vestal fier’ ગૃહાગ્નિ)નું

× ચારે વર્ણ મળી એક અખંડ જનસમાજ બંધાય એમ એના બાકરણસુત્રમાં પણ સ્પષ્ટ બતાવેલું છે. Collection, Haridwar

શૂન્ય કરતા. એટલું જ નહિ, પણ પ્રાચીન આર્યોના સામાજિક અન્ધારણમાં અને તે દ્વારા રાજકીય અન્ધારણમાં ગૃહની કુટુંબ-ભાવના આધારભૂત હતી

વળી જુવો કે—પાડોશી કે જેના પ્રત્યેના ધર્મમાં સમાજ અને રાજ્યનાં કર્તવ્ય સમાય છે, તેને ભાઈ સમાન ગણવાનો ઉપદેશ છે, ભાઈને પાડોશી સમાન ગણવાનું કાઈ એ કહ્યું નથી. તાત્પર્ય કે રાજ્યની ભાવના ગૃહ ઉપર રચાયેલી છે, ગૃહ રાજ્ય ઉપર રચાયેલું નથી. પણ ગૃહ તે સમાજ અને રાજ્યનો માત્ર પાયો જ નથી. ગૃહ એ મનુષ્યનું મનુષ્યત્વ કેળવવાનું ઉત્તમ સ્થાન છે; અને જો જગતનો ઇતિહાસ એ મનુષ્યના મનુષ્યત્વનો જ ઇતિહાસ છે, તો એ ઇતિહાસમાં ગૃહનું સ્થાન કેવું મહોટું છે એ સમજવું કઠણ નથી. ગૃહની અવ્યવસ્થાથી મહોટાં મહોટાં રાજ્યો પાયમાલ થઈ ગયાં એમ ઇતિહાસ બતાવે છે. શાહજહાં અને ઔરંગઝેબની ગૃહભાવનાનો 'ધ્વંસ'—એ મોઘલ પાદશાહીનો 'ધ્વંસ' નીવડ્યો. એ ગૃહભાવનાના વિનાશથી ગ્રીસ અને રોમ અવનતિમાં આવ્યાં, મુસલમાન રાજ્ય નિર્જળ થઈ ગયાં, અને પેશવાઈ ગઈ. ગૂજરાતના 'છેલ્લા રજપૂત રાજ' કરણનો વિનાશ—અને તે સાથે રજપૂત રાજ્યનો વિનાશ પણ એક જ તત્ત્વ—ગૃહ—ની અવગણના કરવામાંથી ઉત્પન્ન થયો. વિશેષ પૂરાવો શો જોઈએ ? જગતનાં અનેક મહાકાવ્યો અને નાટકો—દાખલા તરીકે, રામાયણ તે રામનો જન્મ અને રાવણનો પરાજય વર્ણવીને—એ એક જ તત્ત્વનો મહિમા ગાય છે.

(પ) પણ મનુષ્યના ઇતિહાસ ઉપર અસર કરનારી આ પ્રબળ શક્તિઓમાં એક મહોટામાં મહોટી તે એના બાહ્ય અને આંતર જગતના સંસ્પર્શ અને અવલોકનમાંથી ઉત્પન્ન થતાં કાવ્ય, કલા, ફિલસૂફી વગેરે માનવબુદ્ધિ અને હૃદયના આવિર્ભાવો છે. આ વસ્તુઓ દેખાતી થણી સૂક્ષ્મ અને નજીવી લાગે છે—અને પ્રાકૃત લોક તો એને ક્ષણભર આનન્દ લેવાનાં સાધન તરીકે જ સમજે છે, પણ

ઇતિહાસનું તત્ત્વચિન્તન

૫૭૩

વસ્તુતઃ તેમ નથી. એક નવો તત્ત્વવિચાર કે એક નવી કાવ્યપ્રતિભા જગતમાં એવી ઉચ્ચપાથલ કરી નાંખે છે કે સેંકડો વર્ષથી ચાલી આવેલી ગંધારાઓ પણ એની શક્તિ આગળ પ્રાતઃકાળના હુમ્મસની માફક છેદાઈ-ભેદાઈ જાય છે. એક બંસીના નાદે સ્ત્રી-શ્વદ્રાદિક સર્વ જગતને એક કર્યું, ઋષિઓના કંઠોર યજ્ઞ કરતાં ગોપીના નવનીત (માખણ) સરખા ડ્રામળ હૃદયને અધિક ઠરાવ્યું, અને ઇન્દ્રાદિક દેવોને નિર્માન કરી દીધા. ખીન્ને દાખલો જુવો—તો પ્રથમ ઓષિ-વૃક્ષ તળે અને પછી કાશીક્ષેત્રમાં પ્રકટ થયેલા એક નહાના સરખા ધર્મસૂત્રે હિન્દુસ્થાનનો બંદે જગતનો ઇતિહાસ બદલી નાંખ્યો, એટલું જ નહિ, પણ હિન્દુસ્થાનની બહાર પણ એણે જે ધર્મચક્ર પ્રવર્તાવ્યું તેની અસર ઇન્દિય અને પેલેસ્ટાઈન સુધી પહોંચી. ક્રાઈસ્ટના* ‘ધર્મરાજ્ય’ ના ઉપદેશે યુરોપનાં મહારાજ્યો છતી લીધાં. એક અરબના કદમાએ એંશી વર્ષમાં મોરોકકાથી ચીન સુધી રાજ્ય અને ધર્મનો પ્રવર્ત કરી નાંખ્યો. એક જર્મન સાધુની વિટનબર્ગના દરવાજા ઉપર ચોટેલી સાદી પત્રિકાએ આખા યુરોપના ખે કડક પાડી નાંખ્યા. ફિલસૂફોના ‘સમાનતા અને સ્વતન્ત્રતા’ ના સિદ્ધાન્તે બેસ્ટીલનો કિલ્લો તોડ્યો, અને આખા યુરોપમાં રાજકીય અને સામાજિક દાવાનળ પ્રકટાવ્યો, અને દરિયાપાર અમેરિકા સુધી પણ એની અસર પહોંચી. આ અને આવા અસંખ્ય દાખલાઓથી બતાવી શકાય કે જગતની સ્થૂલ શક્તિઓ કરતાં પણ સૂક્ષ્મ શક્તિઓ વધારે પ્રબળ છે અને જગતના ઇતિહાસ ઉપર એ અમાપ અસર કરે છે.

*“ Christ who, being the holiest among the mighty, the mightiest among the holy, lifted with his pierced hand empires off their hinges, turned the stream of centuries out of its channel, and still governs the ages.”

(૬) ઇતિહાસની શક્તિઓનો વિચાર કરતાં કરતાં આપણે ફરી મહાપુરુષોના મહિમા ઉપર આવી પહોંચ્યા; કારણ કે ઉપર જે ઇતિહાસની સૂક્ષ્મ શક્તિઓ કહી એ મહાપુરુષોમાંથી પ્રકટતી જવાળાઓ જ છે. પણ એ મહાપુરુષોને જ એ શક્તિઓનાં અન્તિમ અને સ્વતન્ત્ર કારણરૂપે માનવાથી કેવી અડચણો આવે છે એ આરંભમાં જ આપણે જોયું છે, એટલે મહાપુરુષની બહાર રહેલું કાઈક તત્ત્વ શોધવા આપણે નીકળવું પડશે. એ તત્ત્વ તે જનસમાજમાં વસતું સમષ્ટિચૈતન્ય છે. શેક્સપિયર ગમે તેટલો મહાન નાટકકાર છે, તથાપિ ઇલિઝાબેથના સમયથી એ સ્વતન્ત્ર નથી. કાઈસ્ટ ગમે તેવા મહાન ધર્મોપદેશ છે, તથાપિ ‘પ્રભુના રાજ્ય’ માટે વાટ જોઈ બેઠેલા ચાહુદીમાંનો જ એક છે. અને એ જ પ્રમાણે સર્વ મહાન પુરુષો પોતપોતાના સમય સાથે જોડાએલા છે. હવે પ્રશ્ન એ જાહે છે કે આ જે સમષ્ટિચૈતન્ય કહ્યું તે સર્વ પ્રજામાં એકસરખું છે કે જુદીજુદી પ્રજાતું જુદુંજુદું છે? બેશક, દેશ અને કાલની ઉપાધિએ કરીને તો જુદી જુદી પ્રજામાં અને એક જ પ્રજાના જુદા જુદા સમયમાં એ જુદું જુદું છે જ; પણ તત્ત્વતઃ એ એકસરખું છે, કે એક ખીજથી વિવક્ષણ છે એ પ્રશ્ન છે. આ સંબંધી મહેં પ્રથમ ઘણાં વર્ષો ઉપર વાંચેલું એક પુસ્તક અત્યારે યાદ આવે છે. એનું નામ “The Psychology of Peoples; its Influence on their Evolution” છે એ એક ફ્રેંચ વિદ્વાને લખેલું છે અને એમાં એવો સિદ્ધાન્ત પ્રતિપાદન કર્યો છે કે જગતની જુદી જુદી પ્રજાઓનાં માનસિક બંધારણ જુદાં જુદાં છે, અને તેને લીધે એમનાં સાહિત્ય, સંસ્થાઓ વગેરેમાં, ભેદ પડે છે, અને તદ્દનુસાર એમનો ઇતિહાસ પણ ભિન્ન થાય છે. દાખલા તરીકે, ઇંગ્લિશ અને ફ્રેંચ પ્રજાનો ઇતિહાસ કદી પણ એકસરખો હોઈ શકે નહિ, કારણ કે એ બે પ્રજાના મૂળ સ્વભાવ વચ્ચે જ તાત્ત્વિક ભેદ છે, અને એ જ પ્રમાણે રોમન, ગ્રીક, હિન્દુ વગેરે વિવિધ

ઇતિહાસનું તત્વચિન્તન

૫૭૫

પ્રજ્ઞના જનસમાજનું સૂક્ષ્મ નિરીક્ષણ અને પૃથક્કરણ કરીને એ લેખકે યતાયત્નું છે કે, દરેક પ્રજાને એક ખાસ આત્મા ('The soul of a people') હોય છે, અને એ એના ઇતિહાસમાં પ્રકટ થાય છે. (વિવિધ પ્રજા લગ્નાદિકથી સંકીર્ણ થવાથી ફેર પડે છે કે કેમ અને તે કેટલે મુઠ્ઠી અને ક્યારે, ઇત્યાદિ પ્રશ્નો પણ વિચાર્યા છે—પણ એમાં ઊતરતાં આ લેખ બહુ લાંબો થઈ જાય તેથી અહીં અટકવું પડે છે.) આ પુસ્તક વાંચી થોડોક વખત હિન્દુસ્થાનના ભવિષ્ય પરત્વે મ્હાડું મન બહુ શોક અને નિરાશાથી ભરાઈ ગયું હતું. પણ ઊંડો વિચાર કરતાં એ પુસ્તકના પાયા મને લૂલા લાગ્યા. એમાં પ્રતિપાદન કરેલો સિદ્ધાન્ત જો ખરો હોય તો અજ્ઞાન લોકો જેને 'fate' 'કિસ્મત,' 'કર્મ' 'નસીબ' વગેરે કહે છે, તેના કરતાં પણ વધારે જડ અને સખ્ત શંખલા મનુષ્યના પગમાં પડે છે, અને પ્રજા તરીકે પુરુષાર્થ અને પરાક્રમના માર્ગમાં દૂટથી પગલાં ભરવાનો એને કાંઈ પણ અવકાશ રહેતો નથી. પણ વસ્તુતઃ એ સિદ્ધાન્ત માનવા જેવો જ નથી—કારણ કે એ અર્ધ સત્યથી દૂષિત છે. તમારા ભાઈના મુખ સામું જોશો, શરીર સામું જોશો, વર્તન સામું જોશો, અને ક્યાં ક્યાં તમારાં મુખ શરીર વગેરેથી એ ભિન્ન પડે છે એ જ જોયાં કરશો તો તમને ભેદ વિના બીજું કાંઈ જ જણાશે નહિ. પણ એ જ વસ્તુઓમાં, તેમ જ એની પાછળ જઈ, એકતા ક્યાં છે એ જોવા એસશો, તો તેનાં પણ તમને પુષ્કળ ચિહ્નો દેખાશે. એક ભાઈને સારી સોખત હોય કે સારી કેળવણી મળી હોય કે એ મ્હોટે ઘેર પરણ્યો હોય, કે એની સ્ત્રી સુશીલ હોય, કે એનાં સઘળાં સન્તાન જીવ્યાં ઊછર્યાં અને પરાક્રમી નીકળ્યાં હોય—તો એનું ભવિષ્ય એક તરેહનું થાય છે; બીજો ભાઈ આ સઘળી આખતમાં ખામી કે વિપરીત દશા ભોગવતો હોય તો તેનું ભવિષ્ય ઊલટું જ નીવડે છે. પરંતુ તેથી એ ભાઈ વચ્ચે ભાઈ તરીકે જે સમાતનાનું તત્ત્વ છે તે લુપ્ત થતું નથી. તે જ પ્રમાણે જુદી જુદી

પ્રજ્ઞનો જુદો જુદો ઇતિહાસ થયો છે, અને એ ઇતિહાસને પરિણામે એમના સ્વભાવ ઉપર જુદા જુદા સંસ્કાર પણ પડતા ગયા છે; તથાપિ મનુષ્ય માત્રમાં એ સમષ્ટિચૈતન્ય* વ્યાપેલું છે, અને એના આવિર્ભાવો ઇતિહાસમાં થયાં જ કરે છે. એ સમષ્ટિચૈતન્ય તે જડ પ્રકૃતિ નથી; તેમ જગતના ઘટાછવાયા મહાન પુરુષો પણ નથી; વળી તે તે સંસ્થાઓ પૂરતી જનહિતની વ્યવસ્થાઓ પણ એ નથી. એ સર્વ છે, અને સર્વથી અધિક છે; સૌની અંતર અને સૌથી પાર વિરાજતું જગતનું જે અન્તર્યામી પરમ ચૈતન્ય તે એ છે. એ દેશ, કાલ અને સ્વભાવરૂપ ઉપાધિ ગ્રહણ કરી ઇતિહાસમાં પ્રકટ થાય છે.

* આ સમષ્ટિચૈતન્ય તે વ્યષ્ટિચૈતન્યનું માત્ર ટાળું જ ન સમઝવું. પચીસ માણસનું ટાળું તે પચીસ માણસ કરતાં વિશેષ નથી—એ માણસોનું એકત્ર સ્થિતિમાં માત્ર નામાન્તર છે. અને તેમાં પણ પહેલા એ માણસો, અને પછી એમનું ટાળું. સમષ્ટિચૈતન્ય અને વ્યષ્ટિચૈતન્યનો સંબંધ આથી જુદો તરેહનો છે : સમષ્ટિચૈતન્ય પહેલું છે, અને વ્યષ્ટિચૈતન્ય પછી છે; સમષ્ટિચૈતન્યને આજો જેને ‘આયોપુ’ (યાને આત્મત્વ) કહે છે તે છે અને તેથી વ્યષ્ટિચૈતન્યના સમુદાય કરતાં અધિકપણું છે. જેમ પાંચ નટ મળીને એક નાટક નથી બનતું; પ્રથમ નાટક હોય છે, અને પછી એને ભજવવા માટે નટ એકઠા થાય છે, અને પોતપોતાના વિવિધ નાટ્યવરે એક નાટક ભજવે છે—જે નાટકનો કર્તા એ સૌથી પૂર્વે છે; તેમ વ્યષ્ટિચૈતન્ય ઇતિહાસરૂપી નાટક ભજવે છે, પણ એ નાટકનો કર્તા એની પૂર્વે છે. વળી એક એ યાદ રાખવું કે વ્યષ્ટિચૈતન્ય તે નટ છે, પૂતળાં નથી; અર્થાત્ નાટકકારના ભાવ પોતાની કૃતિમાં પ્રકટ કરવાનું કામ એનું છે અને એ રીતે એનું સ્વાતન્ત્ર્ય અને જવાબદારી ઊભાં રહે છે. આ ઉપમામાંથી શેલિના એક વાક્યનું સ્મરણ થઈ આવે છે:—
“History is the cyclic poem written by Time upon the memories of men. The past like an inspired rhapsodist fills the theatre of everlasting generations with her harmony.”

ઇતિહાસનું તત્ત્વચિન્તન

૫૭૭

એ રાસેશ્વરની લીલા સ્વતન્ત્ર છે, પણ ઉન્મત્ત નથી: એની લીલામાં અમુક નિયમો પ્રકટ થાય છે, એને સમજવા, એને અનુવર્તવું, અને એ રીતે માનવઉન્નતિનો રાસ ગૂંથતા ચાલવું, એ દરેક ગોપ-ગોપિકાનો અધિકાર અને કર્તવ્ય છે.

[વસંત : વર્ષ ૧૨, અંક ૮, શ્રાદ્ધપદ, સં. ૧૯૬૯]

મહારા નહાનપણના સાથી

મુંબઈ યુનિવર્સિટીની એમ. એ. ની ‘ભાષા અને સાહિત્ય’ની પરીક્ષામાં એક અંગ્રેજી નિબંધ લખવાનો હોય છે. ઘણા જૂના—યુનિવર્સિટીના લગભગ આરંભના કાળમાં વિદ્યાર્થીઓ પાસે નિબંધને ઠેકાણે એક અંગ્રેજી કવિતા રચાવવાનો રિવાજ હતો. આમ પરીક્ષા માટે કવિતા રચાવવાથી કાંઈ કવિઓ ઉત્પન્ન કરી શકાતા નથી, પણ પદ્યરચનાના મહાવરાર્થી કાન ફેળવાઈ કાઢ્યો આનન્દ લેવાનું એક મુખ્ય સાધન પ્રાપ્ત થતું હશે એમ તો લાગે જ છે. જતે દહાડે કવિતાને ઠેકાણે મઘ નિબંધ દાખલ થયો. હાલ આ નિબંધ, પરીક્ષા માટે નીમેલાં પુસ્તકોમાંના, અગર તેને લગતા, કોઈક વિષય ઉપર લખાવવામાં આવે છે: પણ અમારા વખતમાં એમ મનાતું કે—પરીક્ષક ગમે તે વિષય ઉપર નિબંધ લખાવી શકે: દાખલા તરીકે, સાહિત્યના વિદ્યાર્થીને ‘સાઈકલોન’ વિષે નિબંધ લખવાનું પણ કહે! અંગ્રેજી ભાષાના કાબુ ઉપરાંત નિબંધની વસ્તુમાં સત્ત્વ પણ આવવું જોઈએ તે માટે અમારા પ્રોફેસરે અમને જુદાં જુદાં શાસ્ત્રોની માર્ગોપદેશિકા (‘Science Primers’) વાંચવાની ભલામણ કરી હતી. આથી કાંઈ અમે તે તે શાસ્ત્રોમાં નિજણાત થઈ જતા એમ નહિ; પણ જુદાં જુદાં શાસ્ત્રો પ્રત્યે અમને રુચિ ઉત્પન્ન થતી, તથા સર્વ શાસ્ત્રોનું થોડું થોડું જ્ઞાન એકઠું થઈ અમારી ફેળવણી વધારે સંસ્કારી બનતી. પણ અમારા પ્રોફેસરે આ ઉપરાંત અમને એક ખીલ કીમતી સલાહ

આપી હતી તે એ કે અંગ્રેજી પહેલી ચોપડીથી માંડી બી. એ. સુધીના અભ્યાસક્રમમાં જે જે ચોપડીઓ અમારે આવી હોય તે ક્રમવાર ફરી વાંચી જતી. આ વ્રતનું પુનરાવર્તન ફેટલું લાભકારી છે એ કહેવાની જરૂર નથી. એ સલાહ મહારા હૃદયમાં એવી ઊતરી ગઈ કે ત્યારપછી ધણીવાર મહારાં ન્હાનપણમાં સ્કૂલ અને કોલેજમાં વાંચેલાં પુસ્તકો હું ફરી વાંચું છું, અને ફેટલાંકની તો જૂની એતી એ નક્કલ હજુ મારી પાસે હોવાથી તે વાંચતાં “બહો જાનામિ તસ્મિન્નેવ સ્થાને તસ્મિન્નેવ ક્ષણે વર્તે”—એવો આહવાદભર્યો અનુભવ અનુભવું છું.

ખરેખર ! જાણે એ જ સ્થાન અને એ જ કાળ ! છતાં પણ ફેટલો અધો ભેદ ! પૂર્વે સરળ હૃદય જ્યાં માત્ર કાવ્યના સંસ્કાર જ ઝીલતું, ત્યાં અત્યારે, વિચારપરાયણ બુદ્ધિ એ સંસ્કારને ફૂતીઆના અનુભવ અને પુસ્તકાના જ્ઞાન સાથે મેળવે છે, મેળવે છે, એમાંથી સાર ખેંચે છે, ફેટલીકવાર બગાડી નીરસ પણ કરી નાંખે છે.

હમણાં જ મહેં ગોલ્ડસ્મિથનાં ‘ડિક્ટોર્ડ વિલેજ’ અને ‘વિહકાર ઓફ વેઈકશીલ્ડ’ ફરી વાંચ્યાં. એ કવિનાં પુસ્તકો અમારા છેક બાળપણનાં સાથી હતાં (‘ડિક્ટોર્ડ વિલેજ’ ચોથા ધોરણમાં, ‘વિહકાર’ છઠ્ઠામાં અને ‘ગુડનેચર્ડ મેન’ અને ‘શી સ્ટ્રેસ ટુ કોન્ડર’ પ્રીવિયસમાં અમારાં વાંચવામાં આવ્યાં હતાં.), એ કારણ હો અથવા તો એ કવિમાં જે મોહક નિર્દોષતા અને સરળતા છે એ કારણ હો, ગમે તેમ હો, પણ એના સમાગમમાં થીક બેસીએ છીએ ત્યાં એમ જ થાય છે કે જેમને મિલ્ટન, વર્ડ્સ્વર્થ અને બ્રાઉનિંગ નોંધતા હોય તે ભલે લો, અમને તો અમારો બાળકવિ ગોલ્ડસ્મિથ જ આપો !

આ વાંચી ફેટલાકને એમ થશે કે—એક સાર્વજનિક ગૂંજરાતી માસિકમાં, આ આત્મવૃત્તાન્તનું, અંગ્રેજી કવિની કૃતિના અવલોકનનું શું પ્રયોજન ? હું અત્રે આત્મવૃત્તાન્ત લખવા નથી બેઠો, અને ગોલ્ડસ્મિથના ગ્રન્થો ઉપર વિવેચન ચલાવવા પણ નથી માગતો—જે કે મને એમ તો લાગે છે કે આપણા વિદ્વાનો, દિ. બ. અંબાલાલ-

ભાઈથી માંડી તાગ્નમાં તાગ્ન ગ્રેડ્યુએટ પર્યંત, પોતાપોતાના સમયની ફળવણીનું વર્ણન આપે તો એમાંથી આપણું છેલ્લાં સાઠ વર્ષની ફળવણીને બહુ રસિક અને બોધકારક ઇતિહાસ જોવો થાય; તેમજ અંગ્રેજી કવિઓ વિષે ટાઈ ટાઈવાર ગૂજરાતી માસિકામાં અવલોકન આવે તો તે પણ નિરર્થક નથી; કારણ કે એથી જે વર્ગને અંગ્રેજીનો લાભ મળેલો નથી, તેને એ ભાષાના કવિઓના વિચારો સાથે પરિચય થાય અને તેઓની સાહિત્યવિષયક દૃષ્ટિમર્યાદા વિસ્તરે, તથા જેઓ અંગ્રેજી જાણે છે તેમને પણ માતૃભાષામાં એ સંબંધી પોતાના વિચારોનો પરસ્પર વિનિમય કરવાથી એ વિચારો પરાયા મટી પોતાના થઈ જાય. પરંતુ અત્યારે આ બેમાંથી એક હેતુથી મ્હેં આ નોંધ લખવા માંડી નથી. મ્હારો ઉદ્દેશ માત્ર ગોલ્ડસ્મિથની પૂર્વોક્ત કૃતિઓ આજ વાંચતાં, આપણા દેશની વર્તમાન જરૂરિયાતો વિષે જે વિચારો સૂઝ્યા છે તે જ ટૂંકામાં નોંધવાનો છે.

‘ડિઝર્ટ્ડ વિલેજમાં’ માં એક સુખી ગામડું કેવું હોય, અને તેની વસ્તી જતી રહેતાં એ કેવું થાય, તેનું બહુ અસરકારક વર્ણન છે. કવિ એના બહાલા ગામને સંબોધી એના સુખના દિવસો સંભારે છે, અને અત્યારે એ જોડ થઈ ગયું છે તે માટે શોક કરે છે. ગામડાંના મેળાવડાઓ, જેમાં આખો દિવસ ડામ કરી પરવારીને ગામડાંનાં તરુણ અને વૃદ્ધ સ્ત્રીપુરુષો એકઠાં મળે છે, જેમાં બહાદુર જુવાનીઓ અંગ-કસરતની રમતો રમે છે, અને વાતોડીયા ઘરડાઓ પાસે બેસીને વાહવાહ દહી ઉત્તેજન આપે છે, એનું મનોહર વર્ણન કરે છે; અને તે પછી મામતા પાદરી અને મહેતાજીનાં બહુ મજાહનાં ચિત્રો દોરે છે. આ વાંચી પ્રશ્ન થયા વિના રહેતો નથી કે—હિન્દુસ્થાનની અત્યારે ખરામાં ખરી અને મ્હોટામાં મ્હોટી જરૂર તે એનાં ગામડાંની સ્થિતિમાં સુધારો કરવો એજ નથી? હિન્દુસ્થાનની વસ્તીનો ઘણો મ્હોટો ભાગ ગામડાંમાં જ વસે છે. અને તેથી આ દેશનું ખરું કલ્યાણ ગામડાંની સ્થિતિ સુધારવા ઉપર આધાર રાખે

મહારા નરના પાણના સાથી

૫૮૨

છે. ગામડાંનાં ખેડૂત અને મજૂર વર્ગનાં માણસો પાસેના મોટા શહેરનાં કારખાનાંમાં મજૂરી કરવા જાય અને એને પરિણામે ગામડાંની ખેતી પડી ભાગે એથી એકંદરે લાભ નથી. કારખાનાંના નફા શહેરના ધનિક વર્ગમાં જ વહેંચાય છે, અને મજૂર ગામડીઆને એમાંથી મજૂરીના ચાર પૈસા ગામડાં કરતાં વધારે મળે છે, પરંતુ એને બદલે શહેરનાં દુર્વ્યસનો વળગી તનથી અને ધનથી એ મજૂર વર્ગ વધારે ખરાબ થાય છે. ગામડાં ભાગી વસ્તી શહેર તરફ વળે એ વધતા સુધારાનું સ્વાભાવિક ચિહ્ન છે, અને તે અનિવાર્ય છે એટલું જ નહિ પણ ઇજ છે, એમ મિ. જસ્ટિસ રાનડેના એક લેખને અનુસરી ઘણા માને છે. એ લેખ બહુ વર્ષો ઉપર હું ધાઈ છું કે લોકમાં હુન્નરકારીગરીનાં નવાં કારખાનાંઓ કાઢવાનો ઉત્સાહ પ્રેરવાના ખાસ ઉદ્દેશથી જ લખાએલો હતો. અને જો ખેતીને પણ જમીન ઉપર હળવતી દશવીસ લીટા ખેંચી એ ઉપર દાણા વેરી આકાશ સામું જોઈને ખેતી રહેવા કરતાં વધારે શુદ્ધિ અને પુરુષાર્થવાળો હુન્નર અનાવવામાં આવે + તો હું ધાઈ છું કે આજ મિ. જસ્ટિસ રાનડે એ પ્રવૃત્તિને બહુ ઉમંગથી વધાવી લે, એટલું જ નહિ પણ એ તરફ લોકનો ઉત્સાહ પ્રેરે.

૧. ખેતીને શુદ્ધિ અને પુરુષાર્થવાળો હુન્નર શી રીતે અનાવવો ? આ પ્રશ્નનો ઉત્તર ટૂંકામાં ટૂંકા શબ્દોમાં આપું. તો ગયા ઓક્ટોબર માસના 'Review of Reviews'ના "Give us this day our daily bread" એ મથાળાના એક સમર્થ લેખમાંની નીચેની પંક્તિઓ જોતાઈ:—

"The section of agriculture should be composed of four bureaus. The first should

+ "The agricultural industry must be industrialized"

—J. Nugent Harris, Secretary, Agricultural Organization Society. (જોવા માટે આપનાં 'Review of Reviews')

deal with administration, associations and guilds, rearrangements of farms, irrigation, agricultural instruction, and Congresses. The second should deal with the improvement of agricultural products, the destruction of harmful insects, breaking up of new ground, and improvement of industries. The third bureau should deal with the improvement in the breeding of domestic animals, the choice and inspection of breeding studs, and veterinary and blacksmith affairs. The fourth should deal with the improvement of horses, the inspection of stallions, and supervision of stud farms and stables. In countries where agriculture is seriously regarded the Ministry of Agriculture is by far the most efficiently organised Department."

ઉપરની સૂચનાઓ ઇંગ્લાંડની ખેતી સુધારવા માટે ઘડાયેલી છે, પણ એમાંની છેલ્લી સૂચનાઓ ઘોડાને બદલે બળદ મૂકી લઈએ તો બહોલ હિંદુસ્થાનની જરૂરિયાતને માટે જ એ ઘડવામાં આવી હોય એમ લાગે. એ સૂચનાઓ આપણી લોકોક્તિના 'ખેડ ખાતર અને પાણી' અને તે માટે જોઈતી નાણાંની સગવડ—એટલા શબ્દોમાં સાદે રૂપ સમાવી શકાય. અને તે આપણા ખેડૂતોને, તથા એમનું કલ્યાણ કરવાનું જેમના હાથમાં છે તેમને, સારી રીતે બણીતી છે, પણ એને ક્રિયામાં મૂકવા માટે આપણા પ્રાન્તમાં સર્વતોમુખ અને સર્વાંશી યત્ન થતો જણાતો નથી. મારા સાંભળ્યા પ્રમાણે દખ્ખણના જેવું મૂળભૂત પાયાનું એકાદ 'એગ્રિકલ્ચરલ એસોસિએશન' યાને ખેતીના

ઉત્કર્ષ કરવા ઇચ્છતું મંડળ છે. પણ દિલ્લીની વાત એટલી જ છે કે દખખણનું મંડળ બહુ ઉત્સાહથી, અને પૂનાની ખેતીવાડીની કોલેજનો અને ખાસ કરીને એના ઉત્સાહી પ્રિન્સિપાલ ડૉ. મેનનો પૂર્ણ લાભ લઈને, કામ કરે છે, ત્યારે આપણું ગૂજરાતનું મંડળ અસ્તિત્વમાં છે કે નહિ એ પણ કોઈ ભાગ્યે જ જાણે છે. આવાં મંડળનું શું કામ હોતું જોઈએ તે એ લેખમાં નીચે પ્રમાણે બતાવ્યું છે:—

- 1 Meetings, Congresses, Exhibitions, sale agricultural museum and handicraft Conferences.
- 2 Reports, lectures and analyses.
- 3 Distribution and exchange of seeds, of fertilisers, of agricultur el machines and breeding animals.
- 4 Preventive and destructive measures against pests.
- 5 Drainage and irrigation, and the adjustment of lands.
- 6 Encouragement and preparatory work.
- 7 Agricultural and industrial output.
- 8 Agricultural statistics.
- 9 Replying to the official questions.
- 10 The question of improvement and development.

૨. ખેતીનો સુધારો માત્ર બાહ્ય સાધનો ઉપર જ આધાર રાખતો નથી, ગોઠવરિમય એના પૂર્વોક્ત કાવ્યમાં સુખી ગામડાની સ્થિતિ—

“Where health and plenty cheered the labouring swain.

—એ શબ્દોવડે બહુ સારી રીતે દર્શાવે છે: પહેલી તન્દુરસ્તી (health) અને પછી સમૃદ્ધિ (plent) એમ ક્રમ છે; અને જ્યાં મહેનતુપણું (labour) છે ત્યાં જ એ એ આવે એ પણ ખરું છે. પરંતુ આપણા ખેડૂતોને જો કે અંગતોડ મહેનત કરવાની તો ટેવ છે, તોપણ દારિદ્ર્ય અને અજ્ઞાનને લીધે તન્દુરસ્તીના બીજ નિયમો પાળવાની તેઓમાં શક્તિ નથી અને આવડ પણ નથી. આ કારણથી આપણાં ગામડામાં હવા અને પાણીની સ્વચ્છતા રખાવવાના યત્નો હજી જોઈએ તેવા સફળ થયા નથી. છતાં સરકારના યત્નોને ગામના લોક તરફથી મદદ મળે અને કેળવણીના લોકો આ વિષયમાં અજ્ઞાન લોકને વ્યવહાર ઉપદેશ કરે તો કેટલુંક કાર્ય સિદ્ધ થાય.

૩. પણ આ માટે ખરી કેળવણીની જરૂર છે. આખા દેશમાં ગામેગામ નિશાળ સ્થાપવાની અને મફત અને ફરજિયાત કેળવણી દાખલ કરવાની સરકાર પાસે માગણી કરવામાં આવે છે. એ માગણી ગમે ત્યારે સફળ થાઓ, પણ અત્યારે તો ખરા દેશલક્તોનું એ કર્તવ્ય છે કે સરકારના ઉપર આધાર ન રાખનાં એ તરફ આપણાં ધર્મદા ફૂંડ વાળવાં જોઈએ. ગોદડસ્મિથ પોતાના જહાલા ગામડામાં પણ મહેતાજીનું મહત્વ તોંધવું ચૂક્યો નથી. એમાં દોરેલું મહેતાજીનું રમૂજ ચિત્ર કદી પણ ભૂલાય એવું નથી:

“Beside you straggling fence that skirts way,
With blossomed furze unprofitably gay,
There, in his noisy mansion skilled to rule,
The village master taught his little school.
A man severe he was, and stern to view,
We knew him well, and every truant knew.
Well had the boding tremblers learned to trace
The day's disasters in his morning face;
Full Well they laughed with counterfeited glee,

At all his jokes, for many a joke had he:
 Full well the busy whisper, circling round.
 Conveyed the dismal tidings when he frowned;
 Yet he was kind, or if severe in aught,
 The love he bore to learning was in fault;
 The village all declared how much he knew;
 'Twas certain he could write and cipher too,
 Lands he could measure, terms and ties presage,
 And even the story ran that he could gauge;
 In arguing too, the person owned his skill,
 For e'en though vanquished, he could argue still;
 While words of learned length and thunder-
 ing sound

Amazed the gazing rustics ranged around,
 And still they gazed, and still the wonder grew,
 That one small head should carry all he knew."

x

x

x

આ વાંચી બેશક આપણને એ સમયના મહેતાજીના સાદા જ્ઞાન ઉપર હસવું આવે છે—પણ જરા વિચાર કરીએ તો, જે છવ નાંખીને અને પોતાના ઉમદા ધંધામાં તનમય બનીને એ મહેતાજી કામ કરતા દેખાય છે, તેવું આપણા ટ્રેઈન્ડ કોલેજિયન મહેતાજીઓ કરતા હશે કે કમ એ વિષે મને ઘણો શક છે.

૪. આ ગામડાની ખીજ મહત્વની વ્યક્તિ તે ત્યાંનો સન્તોષી, પવિત્ર, માયાળુ અને પરાપકારી ધર્મગુરુ (પાદરી) છે. ગોલ્ડસ્મિથ એનું ચિત્ર નીચે પ્રમાણે આપે છે :

Unskilful he to fawn, or seek for power
By doctrines fashioned to the varying hour:
Far other aims his heart had learnt to prize,
More bent to raise the wretched than to rise:

At church with meek and unaffected grace,
His looks adorned the venerable place;
Truth from his lips prevailed with double sway,
And fools, who came to scoff, remained to pray.
The service past, around the pious man,
With steady zeal, each honest rustic ran;
Even children followed, with endearing wile,
And plucked his gown, to share the good
man's smile,
His ready smile a parent's warmth expressed:
Their welfare pleased him, and their cares
distressed;

To them his heart, his love, his griefs, were
 given,
 But all his serious thought had rest in heaven;
 As some tall cliff that lifts its awful form,

મહારા નરનાં પાણી સાથી

૫૮૭

Smells from the vale, and midway leaves the
 storm,
 Though round its breast the rolling clouds
 are spread,
 Eternal sunshine settles on its head."

એક થયા વિના રહેતો નથી કે જ્યાં આવા સાદા પણ ઉત્તમ
 ધાર્મિક જીવન ગાળતા ધાર્મિક નેતાની જરૂર છે, ત્યાં આપણાં દેશમાં
 અત્યારે નિરુદ્ધમી બાવાનાં ઝુંડ ગામને ગાંઠે અડંગા નાંખી પેટ
 ભરવામાં કૃતાર્થતા માને છે ! આપણા દેશમાં ધાર્મિક સાહિત્યની
 ખોટ નથી, એના પ્રચાર માટે ગામેગામ દેવસ્થાનમાં કથા કરવાનો
 રિવાજ પ્રાચીન કાળથી જાણીતો છે. પરંતુ એ જૂની સંસ્થા યોગ્ય
 મનુષ્યને અભાવે નિર્અર્થ અને અસ્તપ્રાય બની ગઈ છે. ગામના
 દેવસ્થાનમાં હજી પણ કોઈવાર એકાદ સંતપુરુષ વસતો હોય છે તો
 તે ગામના લોકને જીવનથી અને ઉપદેશથી કેવો ઉપકાર કરી શકે
 છે, એમના જીવનમાં કેવી સાચ, પ્રામાણિકતા, દયા, શાન્તિ, સ્વચ્છતા
 વગેરે અનેક ગુણો પ્રેરી શકે છે—એ તદ્દન અજ્ઞાત નથી. વળી ખરા
 સંતપુરુષનું જીવન ગૃહસ્થાશ્રમમાં પણ બની શકે છે, અને તે કેવું
 હોવું જોઈએ એ ગોલ્ડસ્મિથે 'વિહાર ઓફ વેઈકરીસ'માં વધારે
 સ્પષ્ટતાથી અને વિસ્તારથી બતાવ્યું છે.

ડૉ. પ્રિમરોઝ નામનો એક ગામનો પાદરી એ નવલકથાનો
 નાયક છે. એના ઘરનું સાદું પણ ખરા દિલનું અને નિરર્ગળ
 આતિથ્ય 'ચાળીસમી પેઢી' નાં સગાં-હાલાંને માટે ખુલ્લું છે. એ
 પાદરી દેશદેશાવર ફરેલો માણસ નથી, અને એની સ્ત્રી પણ
 જમાનાના પ્રમાણમાં જ કેળવાયેલી હતી.—ગોલ્ડસ્મિથ કહે છે તેમ, એ
 'રસોઈ, અથાણાં અને મુરખા કરી જાણતી તથા ભાગ્યાતૂટ્યા એ
 શબ્દ વાંચી જાણતી.' અને બહુ કુટુંબવતસલ હતાં. મોટા છોકરાનાં
 લગ્ન પણ એના પાદરીનાં ઘરમાં જ કરી શકાતાં હતાં એટલામાં

લડનનો એક વેપારી લાંગ્યો, અને એમાં ડો. પ્રિમરોઝની અધી પૂછ ગઈ! સામા પાદરીને એણે પોતાની અદલાએલી સ્થિતિ જણાવી અને એને પરિણામે છોકરાનો વિવાહ લાંગ્યો. ડો. પ્રિમરોઝે પોતાના કુટુંબને પોતાની અદલાએલી સ્થિતિને અનુકૂળ થઈ જવા ઉપદેશ કર્યો અને સર્વ હવે ગરીબાઈથી રહેવા લાગ્યાં. મ્હોટો છોકરો લાણી બીતર્યો હતો અને વિદ્વાન થયો હતો—તેને લડનમાં કમાવા મોકલ્યો. અરથાન વખતે પિતાએ પુત્રને આપેલો ઉપદેશ અને વાતસલ્યનો ઉદ્ગાર થોડા પણુ અહુ અસરકારક શબ્દોમાં ગોલ્ડસ્મિથે મૂક્યો છે:—

“I have been young, and now am old; yet never saw I the righteous man forsaken, or his seed begging their bread. Let this be your consolation as you travel on. Go, my boy; whatever be the fortune, let me see thee once a year; still keep a good heart, and farewell.”

સત્યપુરુષને પ્રભુ તાવે તો છે, પણ કદી ત્યજતો નથી. માથે દુઃખ આવવાં એ સંસારી જીવની સ્વાભાવિક સ્થિતિ છે, અને એ જીવની વિશુદ્ધિની અને પરમાત્મપ્રેમની એ કસોટી છે. દુઃખ એ પ્રભુના ત્યાગની નિશાની નથી, એ ત્યાગની ખરી નિશાની સન્નિષ્ઠામાંથી વ્યુત થવું એ જ છે. સત્ય ધર્મનો આ પરમ સાર વિહાર (પાદરી) ના જીવનમાં ગોલ્ડસ્મિથે આપણને બતાવ્યો.

ડો. પ્રિમરોઝને હવે જીવનનિર્વાહ માટે બીજા ગામનું પાદરીપણું લેવું પડ્યું. અધું કુટુંબ નવે ગામ ગયું, અને ત્યાં સાદી રીતે દિવસો નિર્ગમવા માંડ્યા. પહેલે જ રવિવારે દેવળમાં જવા માહીકરીઓ ટાપડીપ કરીને મેડીએથી બીતર્યા—એ જોઈ ડો. પ્રિમરોઝને ખેદ થયો કે હજી એ બિચારાં પોતાની ખરી સ્થિતિ સમજ્યાં નથી. ડો. પ્રિમરોઝ બોલ્યો: “જેભાં રહો, ભાડે અગી મંગાવીએ ! આ વેષે

મહારા નહાનપણના સાર્થક

૫૮૬

તમારાથી ચાલતાં જવાશે નહિ—ચાલતાં જશે તો ગામનાં છોકરાં મસ્કરી કરશે !” મા અને દીકરીઓ શરમાઈ ગયાં. મા બોલી—
 “મ્હેં જાણ્યું—સૌને સ્વચ્છ વસ્ત્ર પહેરેલાં જોઈને તમે રાહ ચશો.”
 ડૉ. પ્રિમરોઝે કહ્યું:—“ખરું; પણ ટાપરીપ અને સ્વચ્છતા તે એક નથી. આ લૂગડાંમાં જે નકામી ચીજો આંધી છે અને નિર્રથક છે, રાખ્યા છે—તે કાઢી નાંખો તો એટલા લૂગડાંમાંથી બિચારાં નવજાં ગરીબ લોકનાં શરીર ઢંકાય.” કુટુંબ ડૉ. પ્રિમરોઝની ઉમદા અસર નીચે ઊઠ્યું હતું—એટલે આ ઉપદેશ માન્ય કરતાં કાઢીને વાર લાગી નહિ.

ગરીબ અવસ્થાના કેટલાક ગુણ છે—સાદાર્થ, ઉદ્યોગ વગેરે—તેમ એક દોષ પણ છે: ચૈસાદારને જોઈ ગરીબનું મન ઘણીવાર અંતઃક્રમ જાય છે અને વિવશ બની જાય છે. ડૉ. પ્રિમરોઝના મહાન આત્માને તો ચૈસાનો ચળકાટ કદી પણ મોહ ઊપજાવે એમ ન હતું, પણ એના ઘરમાં પાસેનો ‘સ્કવાયર’ (ગામનો જમીનદાર ઘણી—નહાનો લોહ) આવતો જતો થયો. એને જમાઈ કરવાની ડૉ. પ્રિમરોઝની સ્ત્રીને અને છોકરીઓને લાલસા ઉત્પન્ન થઈ. આ વખતથી ડૉ. પ્રિમરોઝને માથે સંકટોની પરંપરા આવવા લાગી. ડૉ. પ્રિમરોઝ સુધ્યાં આખું કુટુંબ ભોળિયું હતું—અને એમને ધૂતારાઓ ડગી જતા; અને પેલો ‘સ્કવાયર’ તો બિહારની એક છોકરીને કાઢી નાંચી ગયો ! બિચારા બિહારનું ઘર બળી ગયું, નહાનાં છોકરાને બચાવવા જતાં એનો હાથ બળ્યો ! ભાડા માટે એને સાધારણ ગુન્હેગારો ભેગા તુરંગમાં રાખવામાં આવ્યો—પણ ‘સુખડને જેમ જેમ ઘસો તેમ તેમ એમાંથી સુગન્ધ જ નીકળે છે’ એ ન્યાયે આ અત્યંત સંકટની દશામાં પણ એણે પોતાના સહવાસથી બંદીવાનોને ધર્મ અને નીતિને ઉપદેશ કરી એમનું કલ્યાણ કરવામાં જ વખત કાઢ્યો. ઉદાર દિલે એ સ્કવાયરની દુષ્ટતાને ક્ષમા કરે છે—પણ સ્કવાયર એની ખીજ દીકરીને પણ કઢાવી જાય છે; અને મ્હોટા છોકરા ઉપર ખૂનતો ખોટો આરોપ લાવી બંદીવાનોમાં તેને મારવાનો આદેશ આપવામાં આવે છે. બિચારા રોસાનાં હૃદય ભાંગી

નય છે—એ મરણતોલ થઈ પડ્યો છે, પથારીમાં પરાણે ખેરી શકે છે, પણ એ અવસ્થામાં પણ છોકરાને તે માને ટુંકા દર્દીએકો થઈ—સંસારના સુખદુઃખના રહસ્ય ઉપર પોતાના છોકરાને અને બાંદી-વાનોને ઉપદેશ દે છે. એ ઉપદેશનો સાર એવો છે કે—તાસ્તિક તત્ત્વજ્ઞાન એક રહસ્યનો જે ખુલાસો કરે છે તે યથાર્થ નથી, એનો ખરો ખુલાસો ધર્મથી જ મળે છે: એ તત્ત્વજ્ઞાન કહે છે કે આપણે સુખ ભોગવી જાણીએ તો દુનિયા પુષ્કળ સુખથી ભરેલી છે—થોડાંક અનિવાર્ય દુઃખ છે ખરાં, પણ નિંદગી ટૂંકી છે એટલે એનો જલદી છોડો આવી નય છે. તેથી દુઃખો માટે ફરિયાદ કરવાનું કારણ રહેતું નથી. ડૉ. પ્રિમરોઝ કહે છે કે નિંદગીમાં સુખદુઃખના રહસ્યનો આ ખરો ખુલાસો નથી—કારણ કે એમાં વ્યાધાત દોષ આવે છે. જો નિંદગી સુખથી ભરેલી છે પણ તે જ સાથે જો તમે કહો છો, તેમ એ ટૂંકી છે, તો તેની ટૂંકાઈ એ જ મ્હોટું દુઃખ છે, અને એ લાંબી છે એમ કહો તો જે દુઃખો તમે કખૂલ કરો છો એ લાંબો વખત ચાલ્યાં કરીને સુખને ઘાંપી નાંખે છે. ધર્મ—જે પરલોકનું અસ્તિત્વ મનાવે છે—એ જ રહસ્યનો ખરો ખુલાસો આપે છે: તે એવી રીતે કે, જો આપણે સુખી છીએ તો પરલોકમાં પણ એ સુખ અનન્તગણું થઈ ચાલતું રહેશે; અને જો અહીં આપણે દુઃખી છીએ તો એ દુઃખનો અન્ત આવી પરલોકમાં સુખ થશે. પ્રભુ ‘અનાથનો નાથ,’ ‘નિર્ધનનું ધન’ ‘દીનનો દયાળ’ છે—એમ કહેવામાં આવે છે તે યોગ્ય છે, કારણ કે પ્રભુના ધામનું સુખ, જેવું આ દુનિયાના દુઃખી જીવને મીઠું લાગે છે તેવું સુખી જીવને લાગી શકતું નથી. ઇત્યાદિ. આખરે ડૉ. પ્રિમરોઝનો અને આખા કુટુંબનો દિવસ ફરે છે. સ્ફુવાયર સુદ્ધાન્ત એના દુસ્મનો પણ પસ્તાઈને ઠેકાણે આવે છે. છોકરા છોકરીઓ ઠેકાણે પડે છે. દેવાળું કાઢી નાશી ગએલો વેપારી બેદજીઅમમાં પડાય છે, એની મિલકતમાંથી ડૉ. પ્રિમરોઝનું ગયું ધન પણ પાછું આવે છે અને સવળાં સારાં વાનાં થાય છે.

મહારા નહાનપણના સાથી

૫૬૧

આજે મને આ વાર્તામાં ડૉ. પ્રિમરોઝનું અડગ વૈર, એની અદ્ભુત પ્રસન્નવૃત્તિ, એનું ભોળું ક્ષમાળું હૃદય, અને એનો પ્રભુ ઉપર પૂર્ણ વિશ્વાસ—એ તરવો આકર્ષક લાગે છે. અને તેથી એના ગુણોના વર્ણનમાં ધાર્યા કરતાં મહારાથી વધારે લંબાણ થઈ ગયું, પણ મહારે કહેવું જોઈએ કે નહાનપણમાં મને—અને હું ધારું છું મહારી સાથેના સર્વ વિદ્યાર્થીઓને જે વધારેમાં વધારે ગમતું અને જેનો અત્યારે હું ઉપર ઉલ્લેખ કરવો પણ ભૂલી ગયો, તે ડૉ. પ્રિમરોઝનાં એ ટંદુ—એક કાંચું અને ખીલું ખાંડું,—અને એ ઉપર દેવળ જવા ચઢેલી કુટુંબની સ્વારી—પાસેના શહેરના શુક્રવારમાં ટું વેચવા ગએલો અને એને બદલે પાંચઝ આનાનાં ચરમાં લઇ પાછો આવેલો મોઝીઝ (ગિહકારનો નહાનો છોકરો), અને ગિહકારને પણ મંત્રી ગએલો પેલો મહોટી દાઢીવાળો શખ્તડાડંબરી ફિલસફ ધૂતારો—મિ. જોન્કિન્સ. x

[વસંત : વર્ષ ૩૭, અંક ૨, વૈશાખ-આષાઢ, સં. ૧૯૯૪]

x વસંત, વર્ષ ૧૧, અંક ૧૧, કાર્તિક, સંવત ૧૯૯૬માંથી એટલે આજથી લગલગ ૨૫ વર્ષ ઉપર ઈ. સ. ૧૯૧૩માં લખેલો આ લેખ અહીં ઊતારું છું તે એમ બતાવવાને કે અમે અંગ્રેજીના પાઠમાં પણ રસ લેતા. અને એમાંથી જીવનભર કામ આવે એવું ધણું શીખેલા. આપણા દેશના ઋષિઓનાં અને સંતોનાં ચરિત્રો મહેં વાંચ્યાં છે, પણ એ જ સંતચરિતા-વલીમાં ડૉ. પ્રિમરોઝને એક સાંખ્યયોગી તરીકે ઊમેરું અને એમ કહું કે અંગ્રેજીએ પણ મને લાભ કર્યો છે તો એમાં ખોટું છે ?

—તન્ત્રી : સંવત ૧૯૯૪, અષાઢ શુ, ૧૧

અંગ્રેજ નામોની સૂચી

America :	181	Levi :	182
Amritsar :	212	Locke :	385, 374
Arnold Wilson :	303	Manilal Dvivedi:	495, 466
Aristotale's Nico-		Milton :	420
machaeae Ethics :	558	Morris :	421
Christ :	573	Oxford :	180, 191
Delhi :	212	Poona :	20, 211
De Quincey :	19	'The Princess' :	116
Drinkwater :	421, 431	Rousseau :	385
Dynasts :	66	'Saint John' :	69
E. Arnold :	504	Shakespeare :	420
Goethe :	384, 415	Shelley :	420, 595
Hume :	395	Swinburne :	420, 421
'Indu Prakash' :	496	Tennyson :	462
Jean Paul Richter	573	Vidyapati :	131
Kant :	385	voltaire :	385
Lahore :	212	Wordsworth ;	462
		York Powell :	265

શબ્દસૂચી

અખો ભગત :	૪, ૪૪૪
અખંડાન-દશ :	૪૯
અતિસુખશંકર ત્રિવેદી :	૪૬, ૩૩૭
અદિતિ :	૧૮૨
અદ્વૈતિઅમ્ :	૫૦૭
અભિનવ વેદાન્ત :	૩૭
અભિનવ હેગલ :	૩૭
અભેદોર્મિ કાવ્ય :	૫૦૨
અમદાવાદ :	૩, ૪, ૫, ૧૨, ૪૬, ૧૫૯, ૧૬૭, ૨૩૧, ૨૮૪, ૪૦૯, ૫૧૬
અમદાવાદ જૈન બંડાર :	૧૫
‘અમરકાશ’ :	૩૫૯
‘અમરુશતક’ :	૩૯, ૩૪૩
અમૃતસર :	૧૩
અમેરિકાની વિદ્યા :	૧૪૯, ૧૮૦
અરબી :	૨૨૦, ૨૩૦, ૨૩૧
‘અરેબિયન નાઈટ્સ’ :	૨૩૩
અલિગઢ :	૨૧૧, ૨૮૬
અલેકઝાન્ડર :	૫૫૭, ૫૫૮
અલ્લાહાબાદ :	૨૦૯, ૨૨૫, ૨૨૬, ૨૪૨, ૨૮૬, ૩૩૪
અલ્લાહાબાદ યુનિવર્સિટી :	૨૭૫, ૨૮૬, ૨૯૦
અશોક :	૫૭

અખાલાલ બની :

અખાલાલ સાકરલાલ :	૧૨૧, ૩૧૬, ૩૧૮, ૩૨૬, ૩૮૩, ૩૯૪, ૫૪૪-૫૬૧, ૫૭૯
આયુર્વેદ :	૨૨૦
આર્યભટ્ટ :	૨૪૨, ૨૪૪
આર્થર કલફ :	૪૬૧
આર્નોલ્ડ વિલ્સન :	૩૦૩
આશુતોષ મુકરજી :	૧૭૫, ૨૨૫, ૨૬૩
આસિમ રાંદેરી :	૨૩૬
ઈન્જારામભાઈ :	૧૫, ૪૮, ૫૦, ૧૨૯, ૩૧૫, ૪૧૫
ઈટાલી :	૮, ૫૫, ૨૭૭
ઈતિહાસનું સંશોધન કેમ થવું જોઈએ :	૨૧૧-૨૧૪
ઈન્દુલાલ યાજ્ઞિક :	૪૬
ઈન્ડોલોજી :	૩૬, ૩૪૧
ઈમિટેશન ઓફ શંકર :	૫૦૭
ઈરાન :	૧૮૭, ૫૬૫
‘ઈલિયડ’ :	૧૨૨
ઈશ્વરચંદ્ર વિદ્યાસાગર :	૩૯૬
ઈંગ્લાંડ :	૧૮૪, ૧૮૬, ૧૯૬, ૨૭૭
‘ઉત્તરરામચરિત્ર’ :	૩, ૨૦૩, ૨૩૩, ૫૦૧, ૫૨૬
ઉદ્યોતકર :	૫૮
ઉત્તમલાલ કૃશ્ણલાલ :	૪૫, ૩૫૨,

ઉત્કલ, ઉત્કલ, ઉત્કલ	૪૬
ઉત્કલ : ૨૨૯, ૨૩૦, ૨૩૪	૪૬
‘ઉત્કલ’ : ૨૨૯, ૨૩૦, ૨૩૪	૪૬
ઉત્કલ આત્મિક : ૫૫૮	૪૨
ઉત્કલ : ૬૪, ૧૮૩	૨૧૭
ઉત્કલ કોલેજ : ૧૮૭	૧૮૭
ઉત્કલ સંસ્કૃતિ : ૧૮૭	૧૮૬, ૧૮૭
ઉત્કલ માધ્યમ : ૧૮૬, ૧૮૭	૧૭૯-૧૮૧
ઉત્કલ ખ્યામ : ૪૪૪	૨૧૫, ૨૧૯
ઉત્કલ કોલેજ : ૨૧૫, ૨૧૯	૫૫૮
ઉત્કલ : ૫૫૧, ૫૫૨	૫૭૨
‘ઉત્કલ’ : ૪૭૧	૧૮૨
ઉત્કલ : ૫૧	૫૧
ઉત્કલ મુનશી : ૩૧, ૫૨, ૧૩૬, ૧૪૫, ૧૫૨, ૧૫૩, ૧૬૩-૧૬૮, ૨૨૯, ૨૩૪, ૨૭૪, ૩૯૮, ૩૯૯, ૪૧૬, ૪૮૮, ૪૯૦, ૫૨૧-૫૪૦	૨૩૨

૩૮, ૩૯, ૯૦, ૩૩૭, ૩૪૮	
‘કરણધેલો’ :	૩૪, ૫૨૭
કરસનદાસ :	૩૭૯
કરાંચી :	૧૬૩
કર્નલ બાર :	૫૫૬
કલાપી :	૪૧, ૪૨, ૧૫૨-૧૫૫
‘કલિકા’ :	૪૧૮, ૪૩૭, ૪૩૯
કશ્યપ :	૧૮૨
કાન્ટ :	૨૧૭, ૪૪૪, ૪૫૦
ડો. કાન્તિલાલ :	૪૮, ૫૩, ૭૮
‘કાન્તા’ :	૩૬૩, ૫૦૧
કાળરાજ :	૫૦
કાલાંધલિ :	૧૦, ૩૪, ૧૫૦, ૫૬૩
કાલિદાસ :	૫, ૧૩, ૨૨૨, ૨૩૩, ૩૫૫, ૩૯૮, ૪૭૩, ૫૨૬, ૫૩૯, ૫૪૩
કાલેલકર :	૪૮, ૧૫૨
કાવસજી હોડીવાલા :	૧૫૫
‘કાવ્યકુંજ’ :	૩૮
કાવ્યનું દ્વિધા લક્ષણ :	૨૩૫
‘કાવ્યમાધુર્ય’	૪૫
‘કાવ્યાલંકાર’	૪૭૨
કાશી :	૧૨, ૨૫૪, ૨૪૯, ૨૫૧, ૩૩૪
કાશીપ્રસાદ જયસ્વાલ :	૨૨૫, ૨૨૬, ૨૨૮

कुमभाशंकरभाष्य : ५, १२, ३५, दशरुम द्वे : ३४८, ३८३

ગાળદસૂચી

૫૬૫

કિટસ :	૩૬, ૪૩૯, ૪૬૧
કીથ :	૫૧૭
કીલહોર્ન :	૫૫૪, ૫૫૮
કીલાભાર્ધ :	૪૫
‘કુમારસંભવ’ :	૪૫૯, ૫૨૪
કુમારિલ :	૫૮
‘કુસુમમાળા’ :	૩૩, ૩૬, ૩૭, ૩૪૧, ૩૯૦, ૪૩૧
કૂટસ્થ :	૪૯૪
કુમ્પમેલ :	૩૦૮
કુમ્મિષ્ણ :	૨૮૧, ૨૮૨
કર્વે પ્રો. :	૨૫૮
કેશવ હ. ધ્રુવ :	૩૫, ૩૮-૪૦, ૪૫ ૪૮, ૮૯, ૯૫, ૩૪૨-૩૪૫ ૪૦૯, ૪૫૩, ૪૫૬
કોલ્ડન :	૧૦
કોટિલ્ય :	૨૨૨
કૃપાલીનીજી :	૧૯૦
કૃષ્ણલાલ :	૩૫, ૪૨, ૧૪૨ ૧૫૨, ૧૫૪-૧૫૮ ૪૧૬, ૫૪૬
કૃષ્ણરાવ દિવેટીઆ :	૪૫
કૃષ્ણશાસ્ત્રી ભાટવડેકર :	૫૫૩
કૃષ્ણસ્વામી આયંગર :	૨૧૯
કોઈલાં :	૭૭
કોમવેલ :	૪૬૦
કિલર :	૪૬૦

ક્ષેમેન્દ્ર :	૫૨૬
ખરદાર :	૪૩, ૪૪, ૫૧, ૫૨ ૪૧૬-૪૫૨
ખરે :	૪૮૨
ખાનખહાદુર જમશેદજી	દલાલ : ૩૮૮
ખંભાત જૈન ભંડાર :	૧૫
ખંડુભાર્ધ નાયક :	૪૮, ૨૭૪
ગગનવિહારી :	૪૭
ગજ્જર :	૮૯
ગજેન્દ્રરાવ ખૂચ :	૨૩
ગજેન્દ્રશંકર :	૪૬
ગંગાનાથ ઝા :	૨૨૫, ૨૨૬
ગાંધીજી :	૫, ૧૨, ૪૪, ૪૮, ૫૨, ૧૩૨, ૧૪૪, ૧૫૨, ૧૫૯, ૧૬૧, ૧૬૨, ૧૬૫ ૧૬૯, ૧૯૮, ૨૧૪, ૨૨૯, ૨૩૧-૨૩૨, ૨૭૩, ૨૭૯ ૨૯૭, ૨૯૮, ૩૦૦, ૩૨૧, ૩૨૬, ૩૯૪, ૫૧૦,
ગાંધીયુગ :	૧૫૧, ૧૫૨
ગિદવાણીજી :	૧૭૮
ગિરમપ્રસાદ :	૧૬૦
ગિરજશંકર આચાર્ય :	૪૯
ગીજીભાર્ધ અધેકા :	૪૮
‘ગીતગોવિંદ’ :	૩૯, ૩૪૩, ૨૪૪, ૨૪૫, ૫૩૯

મીખન :	૧૪
મુઠ તેયડ મેન :	૫૭૯
મુણાદયની બૃહદ્વક્યા :	૧૪
કા. મુણે :	૨૨૪
મુર્તિ :	૨૪૦
‘મુલાળસિંહ’ :	૩૬૩, ૫૦૨
‘મૂળરાતીપંચ’ :	૫૦
‘મૂળરાતનો નાથ’ :	૫૨૪-૫૩૧
મૂળરાત યુનિવર્સિટી :	૨૬૪
મૂળરાત વર્નાક્યુલર સોસાયટી :	૧૫
	૩૨, ૮૪, ૮૯, ૧૩૧, ૧૩૭,
	૧૪૦, ૧૪૬, ૧૬૯, ૨૦૮,
	૨૬૪, ૨૬૬, ૨૭૩, ૩૧૩,
	૩૪૬, ૩૯૩
મૂળરાત વિદ્યાપીઠ :	૧૭૮, ૨૦૨,
	૨૦૪
મોકુળદાસ પારેખ :	૩૨૬
મોકુળજી બાલા :	૩૭૯
મોખલે :	૧૯૯, ૨૨૩, ૩૨૦
	૩૨૭, ૪૮૨, ૪૮૩
મોડખોલે :	૨૪૬
મોવર્ધનરામ :	૪, ૨૩, ૩૫, ૪૨,
	૪૩, ૪૭, ૮૬, ૯૦, ૯૫,
	૧૦૧, ૧૦૫, ૧૨૧, ૧૫૨,
	૧૫૫, ૧૫૯, ૩૦૯-૩૧૧,
	૩૩૮, ૩૪૩, ૩૯૩, ૪૦૫,
	૪૦૮, ૪૧૧, ૪૭૫, ૪૭૬,

૪૮૭, ૪૯૦, ૪૯૩, ૫૨૨,	
૫૨૩, ૫૨૭-૫૩૩	
‘ગોલ્ડન ટ્રેઝરી’ :	૩૪૧
ગોલ્ડસ્મિથ :	૩૫, ૫૭૯,
	૫૮૩-૫૮૬
ગોલ્ડસવર્ધી :	૩૩૩
ગોસ :	૬૪, ૪૬૧, ૪૬૨
ગૌતમબુદ્ધ :	૧૨૫, ૨૨૭, ૨૫૦-
	૨૫૧, ૩૦૫, ૩૦૬, ૫૧૭
ગ્રીન્થર્સન :	૭૫
ગ્રીસ :	૧૮૬, ૧૮૭
ગ્રે :	૪૬૦, ૪૬૧
ગ્લેડ્સ્ટન :	૧૦
ચમનલાલ દલાલ :	૪૯, ૩૨૪
ચંદાવરકર :	૪૮૨
ચંદ્રશંકર :	૪૬, ૩૨૨, ૪૦૬,
	૪૧૬, ૪૮૮, ૪૯૦
ચાર્લ્સ વૂઝ :	૮૨
ચીમનલાલ, સર :	૮૪, ૨૭૫
	૩૨૬, ૪૦૯
ચેપમેન :	૩૬
ચેસ્ટર્ટન :	૫૬૫
ચૈતન્યબાળા :	૨૩, ૫૧
ચોસર :	૩૯૯, ૪૩૬
ચૌખલ :	૪૮૨
છગનલાલ રાવળ :	૧૫, ૩૮, ૩૯, ૪૮

શબ્દસૂચી

૫૬૭

છખીલારામદોલતરામ :	૩૫૬, ૩૫૭
જાટાશંકર :	૧૫૫
જાટિલ :	૪૨
જહુનાથ સરકાર :	૨૦૯
જનાર્દન પાઠકજી :	૪૬, ૩૩૭
જમશેદજી જીવણજી :	૧૫૫, ૨૨૬ ૩૩૩, ૩૩૪
જયમનગૌરી પાઠકજી :	૪૬, ૩૩૭
‘જયા-જયંત’ :	૫૩૧
જયેન્દ્રરાવ દૂરકાળ :	૪૬
જર્મની :	૫૫, ૨૭૭
જવાહરલાલ :	૨૨૯
‘જંબુજ્યોતિ’ :	૩૪૧
જિનવિજયજી :	૪૮, ૫૩
જીવણચંદ :	૧૫
જીસસ ક્રાઈસ્ટ :	૫૧૮
જેમ્સ પીલ :	૫૪૨
જેસલમીર જૈન ભંડાર :	૧૫
જે. જી. કોવ્વન્ટન :	૨૬૦
જોન આર્ષ્ટ :	૨૮૨
જોન મોર્લિ :	૪૯૨
જોન માર્શલ :	૬૯
જયેશ્વરામ મુકુન્દજી :	૩૩૮
જ્યોતીન્દ્ર દવે :	૩૫૮
જ્યોર્જ લોર્ડ :	૨૧૮
જ્યોર્જ સેઈન્ટસપરી :	૩૩૩

જવેરલાલ યાજ્ઞિક :	૨૩, ૩૨, ૩૪, ૩૫૪
‘ઝોનાની’ :	૫૦૨
ઝિળક :	૧૬૬, ૨૧૦
ઝેમિન :	૬
ઝેનિસન :	૩૬, ૪૦, ૬૧, ૧૧૬, ૧૫૧, ૩૪૧, ૪૪૪, ૪૪૫, ૪૪૯, ૪૫૧, ૪૬૦, ૪૬૨, ૫૨૧, ૫૪૩
ઝેલર :	૧૨, ૩૬૩
ઝેસિટોરી :	૨૨, ૭૫, ૨૨૧
ઝોડઝ :	૧૧૮
ઠાકોરલાલ ;	૪૨
ઠકરિન :	૭૦
ડબલ્યુ. સી. ખેનર્જી :	૪૮૧
ડાહ્યાભાઈ ભગીરદાસ :	૫૫૨
,, દેરાસરી :	૪૮, ૩૪૪, ૩૪૫
,, ધોળશાળ :	૪૬
,, લક્ષ્મણભાઈ :	૨૩, ૩૫, ૩૮
ડાર્વિન :	૪૫૧
ડિકન્સ :	૧૦, ૪૦૬, ૫૨૧-૫૨૩
ડિકરાયલી :	૧૯૫
‘ડિક્ટેન્ડ વિલેન્’ :	૧૫૧, ૫૭૯, ૫૮૦
ડીન ઈંગ :	૨૧૭
ડેન્ડી :	૮, ૪૮૫

: ५६८

साहित्यविचार

ट्रिक्वोटर : ४२०, ४२१, ४३१,
४३६

ढाका : २८६

तनसुअलार्ध : २३, ३३८

तर्कपञ्चानन : २४६

‘तंजूरानो तार’ ; ३४५

तिजेट : २२६

तिलक : ४८२

तुकाराम : ७

तुण्णराम महेतालनी शाणाः ५५७

तेजसिधल : २४७

तेलंग : २३८, २५३, ३१०, ३१८,
३८८, ४७८-४८३, ५५३

त्रिलुवन प्रेमशंकर : ४२

हृषिणामूर्ति भवन : ४८

हत्त : २३८

हयाराम : ३५५, ३८८

हयाराम गिद्धमल : ४८७, ४८०

हवपतराम : ३२-३४, ४३, ३४५,
३५५, ३५६, ३६०, ३८५,
४२२, ४३६

‘हर्षनिष्ठा’ : ४३८, ४४३-४५२

‘हृशकुमारयरित’ : १४

हाहालार्ध : ३२७

हीपक्या : ५१

हिलिप : १८८

हुर्माराम महेताल : ३१, ३०८,

३८१

हुर्गाशंकर शास्त्री : ४८

हृलवाडाकर : ३३८, ३३८

हृवदत्त लांडारकर : ७२, १२६,
२१७, ५५८

हृवर्धिगणि सिद्धसेन द्विवाकर : ५७

होराअल गीमी : ३५७

होततराम : २३, ३८

धनललार्ध : १८०

धर्मकृति : ५८

धूमकेतु : ४७

नगवा २५४

नगीनहास अमूलअरायः ३८, २०४

नयिकेत : ३०

नडियाह : २१, २३, २४, ८६,
१४७, १५३, ३५४

नथुरामल : ४८

नरसिंह महेतो : ७८, १६५,
४१७, ४४४

नरसिंहराव : ४, ३५-३७, ४०,
४१, ५२, ७५, ८८, ८८, ८५,

१०२, १०४, १०६-११०,

१२१-१२२, १३७, १५२,

१६६, २१६, २१८, २२०-

२२२, २३१, ३११, ३१२,

३३८-३४२, ३८०, ४२२,

४३२, ४५२-४५६, ४६२,

शब्दसूची

५६६

४७०, ४७१	नानक :	२४८
नरहरराम त्रिपाठी : ३३७, ३३८	नानाबाल : ५, ४३, ४४, ५२,	
नरीमानल. के. १५५, ३३४, ३३५	१५२, ४०६-४१३, ४२२,	
नर्मद : १२, ३२, ३३-३८, ४७,	४२६, ४३०, ४३२, ४६०,	
८८, ८७, १०६, १४३,	५२३	
१६५, ३५५, ३७६, ३८५,	नानाबाल भहेता :	५३
३८६-३८७, ४००, ४०४,	नानलयाणी :	५१
४२३, ४२७-४३०, ४३७,	नाथक :	७८
४५३, ४६३, ४६५, ५२१-	नारायण वसनल डकर : ३४५	
५२४, ५२६	नियो-हेगेलियनजम : ३७	
नर्मदयुग : १५१	नीरो :	५, ६
नर्मद : २२७, २२८	‘नूपुरजंकार’ : ३६, ३४१	
नर्मदशंकर भहेता ४८	नृसिंहप्रसाद लट्ट : ८४	
नलिनीकान्त द्विवेदीया : ४५	” विभाकर : ३४८	
‘नवलवन’ पत्र : ५	नृसिंहाचार्य : ३८	
नवलराम : ३२-३७, ४०, ४७,	नृसिंहावतार : ३६३	
८८-८८, १०२-१०६, ३४१,	न्यू भोवट : ६२, ६४	
३४५, ४६३, ५६२	न्यू मेन : २७१	
नवलराम पंड्या : ४१४-४१६	पटला : २२५, २२६, २३०	
नवलराम त्रिवेदी ; ५२१, ५२४	परीक्षित : २२८	
नंदशंकर : ३२, ३४, ५२७	परांजपे : २२३, २७८, २७९,	
नंदशंकरनुं लवनचरित्र : ४७	२८४	
नागार्जुन : २२३	पुर्नन्यराय मेढ : ७८, ४८	
नागपुर : २२८, २३३	‘पाटलुनी प्रभुता’ : ५३०	
नाथ्यशास्त्र : १४	पाटलु नैन लंकार : १५	
नाथाशंकर : ३५	पाणिनि : ८६, १०६	
नादिरशब्द १०	पालमडोट, मिस : १२८	

ચાલ્ડ્રેવની ગોલ્ડન ટ્રેઝરી :	૩૬, ૪૦, ૪૫
‘પિકવિક પેપર્સ’ :	૪૦, ૨૩૩
‘પિનાકિન ત્રિવેદી’ :	૨૩૭
પી. કે. તેલંગ :	૨૫૩
પીટ :	૪૫૯
પીરોજશાહ જહાંગીર :	૧૫૫
પૂના : ૨૦૯, ૨૧૬, ૨૧૭, ૨૨૩,	
૨૨૫, ૨૬૧, ૫૫૮, ૫૬૦, ૫૬૧	
પૂરુષોત્તમ :	૧૯૫
‘પૂર્ણિમા’ :	૫૩૧
‘પેરેડાઈઝ લોસ્ટ’ :	૧૫૧
પોપટલાલ શાહ :	૪૮, ૭૮
પોરબંદર :	૫
‘પ્રજાપતિ’ :	૫૦
પ્રભાશંકર પટ્ટણી :	૧૫૪
પ્રાચીન ગુજરાતી કાવ્યમાળા :	૩૫, ૩૩૨
પ્રાણલાલ મથુરદાસ :	૩૭૯
પ્રાણશંકર ગૌરીશંકર :	૪૯૪
પ્રિમરોઝ :	૫૮૭
‘પ્રિયદર્શિકા’ :	૩૯, ૩૪૩
‘પ્રિયવદા’ :	૪૯૩, ૪૯૪, ૪૯૬
પ્રેમજીવન :	૫૦૮
પ્રેમાનંદ :	૧૫, ૧૧૬, ૧૧૮
	૧૪૨, ૧૪૩, ૧૬૫,
	૩૯૮, ૩૯૯, ૪૧૭, ૪૧૮

પ્રેમાનંદનાં નાટકો :	૩૪૨
પ્લેટો :	૬૧, ૬૪
ફર્ગસન કોલેજ :	૨૧૮, ૨૨૩
ફારસી :	૧૫૫, ૧૫૬, ૨૨૦
	૨૩૦, ૨૩૧
ફાર્બસ ગુજરાતી સભા :	૧૫, ૩૨,
	૧૪૬, ૧૭૫, ૧૭૬, ૨૬૪
ફાર્બસ જીવનચરિત્ર :	૧૭૬
ફાર્બસ રાસમાલા :	૧૧૮
ફાર્બસ સાહેબ :	૩૨, ૧૭૬
ફીરોજશાહ મહેતા :	૧૪૮, ૩૧૦
	૩૧૮, ૩૨૭, ૪૮૩, ૫૫૮
‘ફુલપાંદડી’ :	૪૭
ફુલ્હેન :	૧૭૫
ફ્રાન્સિસ ટોમસન :	૪૩૯, ૪૪૨
જાકલ :	૫૬૪, ૫૬૫
જનારસ :	૨૪૯, ૨૮૬
જન્ધુ સમાજ :	૪૬
જગસૌ :	૪૪૪
જર્વે :	૨૪૮
જળવંતરાય :	૩૫, ૪૧, ૪૪, ૪૫,
	૧૪૫, ૨૨૦, ૨૨૨, ૨૫૨,
	૩૪૯, ૪૦૪-૪૦૬
જાંકિમચંદ્ર :	૭
જાણુ :	૫૮, ૪૩૯
જાચરન :	૩૮, ૪૦૩, ૪૪૪
જાલાસાહેબ પંત :	૨૧૯

સાપ્તમ્યસી

૧૦૧

આલ્ફર :	૧૮૮	ભગવાનલાલ ધંધલ :	૩૨, ૪૯
આળવિલાસ, :	૫૦૪	૧૨૫, ૨૨૦, ૨૯૨, ૩૧૮	
આળશિક્ષણ ને રમત :	૧૩૫	‘ભજનિકા’ :	૪૩૯
આળાશાંકર :	૨૩, ૩૫, ૩૮	‘ભદ્રંભદ્ર’ :	૪૦
૩૫૫, ૩૫૬, ૩૬૬, ૪૩૯		ભર્તૃહરિ :	૪૬૫
ખિહાર ને ઓરિસા રિસર્ચ		ભવભૂતિ :	૧૪, ૫૮, ૬૧, ૩૯૮
સોસાયટી જર્નલ :	૨૨૭	૪૧૮, ૫૨૬	
‘સુદ્યયરિત’ :	૩૪૧	ભસ્માસુર :	૪૪૮
સુદ્ધિવર્ધક સભા :	૩૨, ૮૪	ભામહ :	૫૭, ૪૩૧
‘સુલસુલ’ કાવ્ય :	૩૮, ૩૪૫	ભારત ઇતિહાસ યંશોધક મંડળ :	૨૦૯,
બૃહદ્ ગુજરાત :	૨૩	ભાવનગર :	૪૮, ૨૦૮
બેકન :	૨૨૨	ભાસ :	૩૯, ૩૪૩, ૪૫૫
બેકન ફ્રેઝર :	૫૫૯	ભાંડારકર :	૩૨૪, ૩૬૧, ૩૯૭,
બેચરદાસ :	૪૮	૫૫૧, ૫૫૩, ૫૪૯	
બેજહોટ :	૬૨, ૪૧૬, ૪૧૭	ભાંડારકર રિસર્ચ ઇન્સ્ટિટ્યુટ :	૧૫, ૨૧૮, ૨૧૯, ૨૯૨
બેન-થામ :	૧૦, ૫૬૬	ભીમરાવ :	૩૮
બેસન્ટ :	૨૩૮, ૨૪૦, ૨૪૧,	ભૂજ :	૫૫૬
૨૪૪, ૨૪૫-૨૪૮, ૨૫૧		ભૂલાભાઈજી. દેસાઈ :	૧૪૭-૧૫૩
બોટાદકર :	૪૫, ૩૪૯	ભોગીન્દ્રરાવ :	૪૬, ૩૨૨, ૩૨૪
બોપદેવ :	૫૮	ભોગીલાલ પ્રાણજીવનદાસ :	૫૫૬
બ્યુલર :	૩૨૪, ૫૫૮, ૫૫૯	ભોળાનાથ સારાભાઈ :	૪, ૩૨,
બ્રાહ્મિનિંગ :	૩૪, ૨૭૧, ૪૪૪,	૩૯૬, ૫૬૦	
૪૪૯, ૪૫૧, ૪૬૦, ૪૬૧,		મગનભાઈ :	૪૪, ૪૫
૫૧૮, ૫૭૯		મગનભાઈ ચતુરભાઈ પટેલ :	૩૩૦
ભગવદ્ગીતા :	૪૯૭, ૪૯૮	મગનલાલ શાસ્ત્રી :	૩
૫૦૭, ૫૦૧			

१०२

साहित्यविचार

मटुलार्थ कंठावाणा : ४८, १५४
३३५, ३३७

मणिलाल छत्ताराम : ४५

मणिलार्थ नरेशलार्थ : ३५, ४८३

मणिलाल नरेशलार्थ : १५, ३४८

मणिलाल : २३, ३५, ३७, -४१

४८, ६०, १०६, १५२, १५५

११५, ३२४, ३२६, ३३१,

३३६, ३४२, -३५१, ३८६, ४७८

४८०, ४८२-५१३, ५२५,

५३६

मणिशंकर लक्ष्मण : ३५, ४१, १५२

१५५, ३४८-३५१, ५१५

मदनमोहन मालवीया : १८८, २४४

२८७, २५३-२५७, ३११

मनसुखलाल : १५

मनुलार्थ नरेशशंकर : १४४

‘मनुस्मृति’ : ३४, २४८, २५०

‘मनोमुकुट’ : ३४१

मनःसुखराम स्व. त्रिपाठी : २३,

३२-३४, १७५, १७६,

३७८, ४८३, ४८४

मल्लिकारी : ४३, ५०

मल्लिनाथ : ५२६

महमद भास्तर : ५१

महादेवलार्थ : ४८, १५२

महानंद

महाभारत : ७, ११७, २१८,

२३३, ५१८, ५२८

महाराष्ट्र युनिवर्सिटी : २६१

महिला विद्यालय : २५८

महोपतराम : ३२६, ३७८, ३७८,

५४३, ५५७

महोत्तर : २१८

मंजुलाल द्वे : ४७

मंडनमिश्र : १८५

भागधी : १८८

भाषव : ५८

भाषवलाल (सर) २३८

भाषवलाल नलुलार्थ : ४८४, ५१२

भाषवलाल ड. हेमलार्थ : ६०

भारविन : ७८, १८७

भाकर्स : १०

‘मालतीभाषव’ : ५०१

भांडव्य : १२३

‘भिराते अहमदी’ १५६

भिल : १०, ३७, ३८१, ३८२,

४७८, ५६६

भिलटन : २८, ६१, ६२, ११६,

१५१, ४१७, ४१८, ४४४,

४६०, ४६१, ५७८

भीरांलार्थ : १३, १६५

‘मुद्राराक्षस’ ३८, ३४३, ४५५

मुनिभार : ४७

शब्दसूची

११३

मूलचंद्र तेलीवाणा :	२३, ४८	यूरोपनी संस्कृति :	१८७
मुशायरा ने काव्य :	२३५, २३६	योद्धाणी :	२१५
मूणशंकर :	४६	यार्ड पोवेल :	२६५
मु'अर्ध : १२, १३१, १३३, २१७,	२३४, ५५८	युगो विशेष :	३०, ३१, ५६
मु'अर्ध युनिवर्सिटी :	१७, २७५	रघुवंश :	४५६
मेकलेक :	५५२	रघुछोडलाह उदयराम :	३२-३४
मेकसमूलर :	१८३, २१५		१२१
मेकाले :	८२	रघुछोडलाल छोटालाल :	३२६
'मेवदूत' ;	४५, १६५, ४७३	रतिपतिराम पंड्या :	२३
मेघाणी :	४७, ५३	रघुनितराम :	४, ४२, ४३,
मेथु आर्नोल्ड :	१०, ४६०,		३०६, ३२१, ३२४, ४७७
	४६१, ४७३	रत्नमणिराव :	४७, ५३, ७०
मेनन :	५८३	रमणुलाल :	५, ७, १०, २३,
मेरिडिय :	३४		३५, ४०, ४१, ८६, १३२-
'मोडर्न रिव्यु' :	८१		१३४, १३६, १४६, १५२,
मोतीलाल हलीयंद :	४६		२२०-२२२, ३२६-३३०,
मोम्सन :	१४		३३३, ३५०, ३६६, ५२१,
मोरारज कामदार :	३४५		५२५,
'मोर्निंग पोस्ट' :	१७६	— नवलकथा डिपर :	१३८
मोहनलाल हलीयंद :	५३	नाटक ,	१३६
मोहनलाल पार्वतीशंकर :	४५, ३३७	रमणुलाल हेसार्थ :	४६०, ५३१
मोहनलाल प्रसादराय :	५५५	रमणुलाल याज्ञिक :	४७
यशोवर्मा :	१४, ५८	रमणुलालराम :	४६
युनिवर्सिटी डीग्रीजो :	१७४	रमीन्हेन :	३४६
यूरोप :	१८६, १८७	रमेशचंद्र हत :	३२५
„ नो धर्मास :	१८६, १८८	रविशंकर रावण :	४८, ५६, १६०
		रवीन्द्रनाथ टागोर :	३, १२, ४७

६०४

साहित्यविचार

१५६, २३१, ४१०, ४२८, ४७२-४७४	
रशिया :	२७७
रसिकलाल :	४८
रश्मिन्त :	१०
'राष्ट्रनो पर्वत' :	४०
राजवाडे :	२१६, २२१, २२३
राजशेखर :	१४, ५८, ६१, ६३, ६४
राजेन्द्रप्रसाद :	२२६, २३०
राजेन्द्रराव हलाल :	३३७
राजेन्द्रलाल मित्र :	२१५
रानडे :	२१०, ३१०, ४५६, ४८०, ४८२, ४८३, ५३८, ५६०, ५८१
रामकृष्ण लांडारकर :	२१५
२१७-२१६, २२५, ३४०	
रामन :	२४४, २४७
रामनारायणलाल :	४८, १५२, ५१६, ५१७, ५१६, ५४१
राममोहनराय :	४६, ८२, २५२, ३५६
रामलाल मोदी :	४८
रामानुजयार् :	२५०, ४३१
रामायण :	७
रायचुरा :	४७, ५३
राय सीताराम अहोदुर :	२८६
रासयस्त्रि	

राष्ट्रीय विद्यापीठ :	१७८
रुसो ;	५६६
रोमर्टसन :	२७४
रोम :	५, ६, ५८
रामनौ :	२८६
'लघुमैमुदी' :	३५६
बलितल :	४४, १५२
'बलितादुःखदर्शक' :	३३
लवंगिका :	५१, २१७
लंडन :	२५२
लाठी :	१५४
लाललाल इपराम :	५५७
लालशंकर उमियाशंकर :	१३२, ३११-३१३, ३२६, ३३३, ३४६
लाहोर :	२२६
लिस्ट :	३६२
लीलावती :	५१
लुणावाडा :	३३२
ल्युक्स्मिथ :	४४४
वडोदरा ;	१२४, १२८, २२५, २२६, २२८, ३३२, ५५७
वड्मर्थ :	३६, २७२, ३६१, ३६६, ५७६
वड्मर्थ प्रोडसर :	५५८
वड्मर्थ :	५
वड्मर्थ	

शब्दसूची

६३५

वल्लभलाल आचार्य :	४८	‘विलासिका’ :	४२२, ४२३
वल्लभलाल :	१५२	डॉ. विहसन :	१७६, ५५४
वल्लभलाल आचार्य :	२५०	विहसन शायलो लोणकल लेक्यर्स :	३४०
‘वसंतविजय’ :	४१	‘विवर्तलीला’ :	३७, ३४१
वसुधैव कुटुम्बकम् :	५७	विवेकानंद, स्वामी :	२५३
वायुरूपिणी :	५८	विश्वनाथ प्र. वैद्य :	२१८, २२१
वामन :	६३, ४७२	विष्णुप्रसाद त्रिवेदी :	४७
वात्स्यायन :	२२०	विष्णुशास्त्री त्रिपलूनकर :	३८६
वाललाल देसाई :	४८	विक्रमलाल :	१५४, ३२६
वालमीकि :	५६, ४३८	‘वीसमी सदी’ :	५१
व्यास :	५६, ५२८	बुधनर :	२२१
‘विकार ओझ वेकईल’ :	१५१, ५७८, ५८६	‘वृत्तिप्रभाकर’ :	४८८
‘विक्रमोर्वशीयम्’ :	३८, १८५, ३४३, ४६१	वेदसंहिता :	२४८, २५०
‘वियारसागर’ :	३३	वेयर :	२१५
विजयलाल धुवा :	७८	वैकुण्ठराय ठाकुर :	३८६, ३८७
विजयराय वैद्य :	४७	व्योमेशचंद्र पांडेकर :	४६, ३३७
विद्वत् :	१२३	मन्मथलाल शास्त्री :	३२
विद्या, सौ. :	५१, १२८, ४५६, ४५७	शङ्कात अहमद :	२०८, २१०, २१२
विद्यार्थिनि Atmosphere :	१७८, २०३	शम्भु-उल-उलमा :	३३३
“ स्वतंत्रता :	१८३	शयदा :	५१
विनायकलाल :	४७	शर्मा ;	२५२
विभाकर :	४६	शंकर पांडुरंग :	२१८
वीरभद्र द्विवेदी :	४८, ७८	शंकरराय :	४६
		शंकराचार्य :	१८५, २५०, २५१
		शिवप्रसाद शिवप्रसाद :	२२२

६०६

साहित्यविचार

‘शाकुंतल’ :	३४, ४५, १८२, २२२, २३३, ५३६
शारदाज्जेन :	५१, ४१५
शाह ज्ये. ज्ये. :	२२२
शाहजहाँ :	५७२
शांकरभाष्य :	३३
शिवलार्थ आपुलार्थ :	३२४
शिवाञ्ज :	७
शिवालार्थ :	४६, ३२४, ३२५
शेक्सपीयर :	४०, ४२, ६२, १५१, १४१, २२२, ३६६, ४०८, ४८५, ५२१-५२३, ५२६
शेखि :	३६, १५१, २७१, ४१०, ४६०, ४६१, ५७६
श्रीप्रकाश :	२३६, २४०
सतीशचन्द्र विद्याभूषण :	२२०, २२३, २२५
सत्येन्द्रराव द्विवेदीया :	४५, ३७६
‘सरस्वतीचन्द्र’ :	३५, ३३८, ४०६-४०८, ४७५-४८८, ५२२, ५२७-५२८
सरोजिनीज्जेन :	५१
सर्व-न्टस आर्क्ष छिन्डिया सोसायटी :	२१७, २१८
सत्तारणग :	२३८
संगण	


‘संदेशिका’ :	४२२, ४२३
साधुमनसन :	१७३, १७४
साहित्य :	५१
सामणदास :	४८३
सामणलक्ष्म :	४, १४, १५
सायणाचार्य :	८, ५८, २५०
साहित्य ने भाषा .	१५०-५१, २३०
“ गामकूँ :	२३२
“ रस :	२३३
“ तेतो उत्कर्ष :	११५-११६
“ शोधजोण :	१२५, १२६
“ विज्ञान :	१२७
“ तेता विभागा :	१३४, १३५
“ व्यक्तिदर्शन :	१६४-१६७
‘साहित्य’ पत्र :	३३५-३३६
सांकेतिकशास्त्र शास्त्र :	७८
सिकंदर :	२२७
‘सिद्धान्तसार’ :	३६३, ५०३, ५०७
सिद्धवेन लेवी :	२२५
सिंहा :	२३६
सीली :	१६६
सुदामा :	६
‘सुदर्शन’ पत्र :	६०, ३४३, ४६३, ४६४, ४६६, ५०२
सुभाषित	५१


शब्दसूची

६०३

सुशीलाञ्छेन :	३४२	हरिप्रसाद डो. :	५३, १६८, ३६३
सुंदरलु भेटाई :	२३७	हरिराम लक्ष्मण :	४८३
सेधन्तसगरी :	६४	हरि हर्षद भुव :	३५, ३८, ४४, ४६, २१८, ३४४, ३४५, ४२३, ४२७-४३०
सैयद अली भिमाम :	२३०	हर्षवर्धन :	५८
सोकेटिस :	२३५	हंसाञ्छेन :	५१
सोमदेव :	५८	हाल महम्मद अलारणीया :	५१
स्कोट :	३४, १५१, ४५६	हारकोट्ट अटलर :	२५७
स्कवायर :	६४	हारिंग :	२५७, ३०१
स्टीवन लीडोड :	१७६, १८१	हावर्ड :	५५८
'स्मरलुमुकुट' :	३६, ३४१	हिंदी ने छद्मनी यर्या :	२२६, २३०, २३१
'स्मरलुसंहिता' :	३६, ३४१, ४५७-४७१	हिम्मतलाल अंगरीया :	४६१
'स्वप्नवासवदत्ता' :	३४३	हिम्मतलाल छोटावाल पंजा : ४६४	
स्यादाद :	५०४	हीरालाल रायलहादुर :	२२६
स्वीडनगर्ग :	३५०	हीरालाल त्रि. पारेण :	१५, ४८, ५३, २६४-२६८, ३४६
स्वीडनगर्ग :	३६७, ४२०, ४२१, ४३६	हीरालाल ओझ : ४६, ३३०, ३३१	
स्पेन्स ;	३६६	'हृदयवीणा' :	३६, ४१, ३४१, ३६०, ४३१
स्पेन्सर :	६२, ४७६, ४८४, ५४३, ५६७	हुगल :	६, ३७
लक्ष्मी :	३७७	हुमयूँदर :	५८, १६५, ३४०
हरगोविन्ददास कांटावाणा :	१५, ३४, ३५, ४८, १३१-१०, २३१, ३३१, ३३२-३३६, ४१४, ४१५	हुमाद्रि :	५८
हरप्रसाद शास्त्री :	२२६	हुम्पडन :	४६०
हरसिद्धलाल द्विवेदीया :	४६	होप वायनभाणा :	८८, ६१, ११०, ३४०
हरिदास लिखारीदास :	४८३	होमर : ७, ३६, ६२, ४१७, ५४३	

पुस्तकालय
गुरुकुल कांगड़ी





गुरुग्रंथालय
प्रकाशक तथा विक्रेता
श्रीधरदासः अमदावाद्.

આચાર્યશ્રીનાં

અન્ય પુસ્તકો

૧ શ્રી ભાષ્ય	 ૬-૦
૨ હિંદુધર્મની બાળપેઠી	૦-૮
૩ નીતિશિક્ષણ	 ૧-૪
૪ ધર્મવર્ણન	
૫ હિંદુ વેદધર્મ	 ૪-૪
૬ આપણો ધર્મ	 ૪-૦
૭ કાવ્યતત્ત્વવિચાર	 ૪-૮
૮ સાહિત્ય વિચાર	 ૫-૮
૯ દ્વિગ્દર્શન	 ૨-૦
૧૦ સ્વાહવાદમંજરી	 ૧૧-૦
(બોમ્બે સંસ્કૃત સીરીઝ)	
૧૧ ન્યાયપ્રવેશ	૪-૦
(ગાયકવાડ ઓરીએન્ડ સીરીઝ)	



; પ્રાપ્તિસ્થાન :

ગૂર્જર ગ્રંથરત્ન કાર્યાલય

ગાંધી રસ્તા : અમદાવાદ.